

Il-Ġurnal Uffiċjali

tal-Unjoni Ewropea

C 48



Edizzjoni bil-Malti

Informazzjoni u Avviżi

Volum 54

15 ta' Frar 2011

Avviż Nru

Werrej

Pagna

I Riżoluzzjonijiet, rakkomandazzjonijiet u opinjonijiet

RIŻOLUZZJONIJIET

Il-Kumitat Ekonomiku u Soċjali Ewropew

L-465 sessjoni plenarja fil-15 u s-16 ta' Settembru 2010

2011/C 48/01

Riżoluzzjoni tal-Kumitat Ekonomiku u Soċjali Ewropew dwar "Is-sitwazzjoni tar-Roma fl-Unjoni Ewropea" 1

OPINJONIJIET

Il-Kumitat Ekonomiku u Soċjali Ewropew

L-465 sessjoni plenarja fil-15 u s-16 ta' Settembru 2010

2011/C 48/02

Opinjoni tal-Kumitat Ekonomiku u Soċjali Ewropew dwar "L-Istrateġija tal-Unjoni Ewropea għar-Reġjun tad-Danubju" 2

2011/C 48/03

Opinjoni tal-Kumitat Ekonomiku u Soċjali Ewropew dwar "Ir-rwol tal-immigrazzjoni legali fil-kuntest tal-isfida demografika" (Opinjoni esploratorja) 6

Prezz:
EUR 8

(Ikompli fil-pagna ta' wara)

<u>Avviż Nru</u>	Werrej (ikompli)	Pagna
2011/C 48/04	Opinjoni tal-Kumitat Ekonomiku u Soċjali Ewropew dwar “L-impjegi ekoloġiċi”	14
2011/C 48/05	Opinjoni tal-Kumitat Ekonomiku u Soċjali Ewropew dwar “Is-sitwazzjoni u l-isfidi tal-flotta tat-tonn tropikali tal-Unjoni Ewropea” (Opinjoni esploratorja)	21
2011/C 48/06	Opinjoni tal-Kumitat Ekonomiku u Soċjali Ewropew dwar il-kwistjoni “Lejn żona Ewropea ta’ sigurtà fit-toroq: linji gwida strateġiċi għas-sigurtà fit-toroq sal-2020” (Opinjoni fuq talba tal-Parlament Ewropew)	27
2011/C 48/07	Opinjoni tal-Kumitat Ekonomiku u Soċjali Ewropew dwar “Strutturi ta’ finanzjament għall-SMEs fil-kuntest tal-kriżi finanzjarja attwali” (Opinjoni fuq inizjattiva proprja)	33
2011/C 48/08	Opinjoni tal-Kumitat Ekonomiku u Soċjali Ewropew dwar “Wara l-kriżi: sistema finanzjarja ġdida għas-suq intern” (Opinjoni fuq inizjattiva proprja)	38
2011/C 48/09	Opinjoni tal-Kumitat Ekonomiku u Soċjali Ewropew dwar “Il-kreattività u l-intraprenditorja: mekkaniżmi biex nohorgu mill-kriżi” (Opinjoni fuq inizjattiva proprja)	45
2011/C 48/10	Opinjoni tal-Kumitat Ekonomiku u Soċjali Ewropew dwar “Tweġiba mill-UE għat-tibdil fil-bilanċ tal-poter ekonomiku dinji” (Opinjoni fuq inizjattiva proprja)	51
2011/C 48/11	Opinjoni tal-Kumitat Ekonomiku u Soċjali Ewropew dwar “L-irkupru ekonomiku: is-sitwazzjoni attwali u l-inizjattivi prattiċi” (Opinjoni fuq inizjattiva proprja)	57
2011/C 48/12	Opinjoni tal-Kumitat Ekonomiku u Soċjali Ewropew dwar “Lejn Summit Dinji dwar l-Iżvilupp Sostenibbli fl-2012” (Opinjoni fuq inizjattiva proprja)	65
2011/C 48/13	Opinjoni tal-Kumitat Ekonomiku u Soċjali Ewropew dwar “Titjib tal-mudelli tas-‘shubijiet parteċipattivi pubbliċi-privati’ fl-iżvilupp ta’ ‘servizzi-e’ għal kulhadd fl-UE 27” (Opinjoni fuq inizjattiva proprja)	72
2011/C 48/14	Opinjoni tal-Kumitat Ekonomiku u Soċjali Ewropew dwar “Liema servizzi ta’ interess ġenerali għandna bżonn sabiex nikkumbattu l-kriżi?” (Opinjoni fuq inizjattiva proprja)	77
2011/C 48/15	Opinjoni tal-Kumitat Ekonomiku u Soċjali Ewropew dwar “Il-politika l-ġdida tal-UE dwar l-enerġija: applikazzjoni, effikaċja u solidarjeta” (Opinjoni fuq inizjattiva proprja)	81
2011/C 48/16	Opinjoni tal-Kumitat Ekonomiku u Soċjali Ewropew dwar “Ir-relazzjonijiet bejn l-UE u l-Kanada” (Opinjoni fuq inizjattiva proprja)	87
2011/C 48/17	Opinjoni tal-Kumitat Ekonomiku u Soċjali Ewropew dwar “Is-sitwazzjoni tal-persuni b’diżabilità fil-pajjiżi tal-Euromed”	94
2011/C 48/18	Opinjoni tal-Kumitat Ekonomiku u Soċjali Ewropew dwar “Il-politika tal-UE dwar il-multilingwiżmu” (Opinjoni addizzjonali)	102



I

(Riżoluzzjonijiet, rakkomandazzjonijiet u opinjonijiet)

RIŻOLUZZJONIJIET

IL-KUMITAT EKONOMIKU U SOĊJALI EWROPEW

L-465 SESSJONI PLENARJA FIL-15 U S-16 TA' SETTEMBRU 2010

Riżoluzzjoni tal-Kumitat Ekonomiku u Soċjali Ewropew dwar "Is-sitwazzjoni tar-Roma fl-Unjoni Ewropea"

(2011/C 48/01)

Matul is-sessjoni plenarja li saret fil-15 u s-16 ta' Settembru 2010 (seduta tas-16 ta' Settembru 2010), il-Kumitat Ekonomiku u Soċjali Ewropew adotta din ir-riżoluzzjoni b'151 vot favur, 22 vot kontra u 28 astensjoni.

1. Il-Kumitat jikkundanna bil-qawwi kull azzjoni diskriminatorja kontra r-Roma jew kontra kull grupp ta' minoranza etnika.
2. Il-KESE dejjem hadem favur il-harsien tad-drittijiet fundamentali ta' dawk kollha li jghixu fl-Unjoni Ewropea u dejjem impenja ruhu kontra kull ghamla ta' diskriminazzjoni lejn il-minoranzi nazzjonali u kontra r-razziżmu u l-ksenofobija. Id-dhul fis-sehh tat-Trattat ta' Lisbona sahhah il-qafas regolatorju u politiku ta' dawn l-isforzi, kif ukoll l-ghodod mahsuba għall-implimentazzjoni tagħhom.
3. Barra minn hekk, il-Kumitat dejjem appoġġja bis-shiħ id-dritt għall-moviment hieles u għas-soġġorn taċ-ċittadini Komunitarji kollha u tal-familji tagħhom, b'konformità mal-liġi Komunitarja.
4. Il-Kumitat dejjem heġġeġ bis-shiħ politiki attivi ta' inkluzjoni soċjali favur il-minoranzi u l-migranti, u b'mod partikolari favur ir-Roma.
5. Il-KESE jixtieq ukoll jesprimi l-impenn tiegħu favur il-prinċipju tal-istat tad-dritt, li jsostni li r-responsabbiltà ta' kull att, inklużi l-atti kriminali, għandha dejjem tibqa' wahda individwali.
6. Għaldaqstant, il-KESE, għad li huwa konxju li l-problemi marbuta mal-integrazzjoni tar-Roma jinsabu l-ewwel nett fil-livell tal-Istati Membri kkonċernati, jenfasizza r-responsabbiltà tal-UE fuq il-bażi tat-Trattat il-ġdid, u l-htieġa li tinstab tweġiba fil-livell tal-UE, kemm biex tinghata kunsiderazzjoni lill-ispeċifitajiet tal-popolazzjonijiet Roma kif ukoll biex jiġi żgurat trattament ugwali fit-territorju kollu tal-Unjoni.
7. Il-Kumitat jappella b'mod attiv favur l-integrazzjoni ekonomika u soċjali tal-popolazzjoni Rom, bħalma huwa favur dik tal-minoranzi u l-migranti l-oħra, u jipproponi lill-istituzzjonijiet l-oħra tal-Unjoni Ewropea jwaqqfu strategija globali u konvinċenti *vis-à-vis* l-Istati Membri sabiex titwettaq integrazzjoni ġenwina msejsa fuq id-drittijiet u l-obbligi komuni għaċ-ċittadini kollha tal-UE. Din l-istrategija għandha titfassal b'mod partecipattiv permezz tal-involvement tal-komunitajiet Roma u għandha tiġi appoġġjata minn fondi sostanzjali u adegwati għall-isfidi kbar inkwistjoni.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Is-Segretarju Ġenerali
tal-Kumitat Ekonomiku u Soċjali Ewropew
Martin WESTLAKE

OPINJONIJIET

IL-KUMITAT EKONOMIKU U SOĊJALI EWROPEW

L-465 SESSJONI PLENARJA FIL-15 U S-16 TA' SETTEMBRU 2010

Opinjoni tal-Kumitat Ekonomiku u Soċjali Ewropew dwar “L-Istrateġija tal-Unjoni Ewropea għar-Reġjun tad-Danubju”

(2011/C 48/02)

Relatur: **is-Sur BARABÁS**Korelatur: **is-Sur MANOLIU**

Nhar is-26 ta' Frar 2010, is-Sur Šefčovič, Viċi President tal-Kummissjoni Ewropea talab lill-Kumitat Ekonomiku u Soċjali Ewropew ifassal opinjoni esploratorja dwar

L-Istrateġija tal-Unjoni Ewropea għar-Reġjun tad-Danubju.

Is-Sezzjoni Speċjalizzata għall-Unjoni Ekonomika u Monetarja, il-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-20 ta' Lulju 2010. Ir-relatur kien is-Sur Barabás, u l-korelatur kien is-Sur Manoliu.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tas-16 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'123 vot favur, 2 voti kontra u 8 astensjonijiet.

1. Konklużjonijiet u rakkomandazzjonijiet

1.1 Din l-opinjoni tal-KESE għandha l-għan li tiegħu l-opportunità offruta mill-Kummissjoni Ewropea biex is-soċjetà civili organizzata Ewropea thejji r-rakkomandazzjonijiet prattiċi u konkreti bhala kontribut għall-pjan ta' azzjoni relatat mal-Istrateġija għad-Danubju⁽¹⁾ li qiegħed jithejja bhalissa. Il-KESE jispera li r-rakkomandazzjonijiet tiegħu jesprimu b'mod adegwat l-impenn u l-appoġġ qawwi tal-Kumitat kif ukoll tas-soċjetà civili organizzata Ewropea għall-Istrateġija. Il-KESE jistenna li l-Istrateġija tal-futur tkun kontribut ġenwin biex jitjiebu l-kondizzjonijiet ta' għixien u ta' xogħol taċ-ċittadini kollha fir-reġjun tad-Danubju, li huma meqjus mill-Kumitat bhala l-mera tal-Ewropa.

1.2 Fil-livell politiku, l-Istrateġija għad-Danubju ppjanata:

1.2.1 għandha tkun miftuħa, inkluziva, sensitiva għall-aspetti soċjali, ekonomiċi u ambjentali, tqis ir-rakkomandazzjonijiet tal-organizzazzjonijiet tas-soċjetà civili, u tibbaża fuq l-esperjenzi;

1.2.2 minhabba l-kumplessità u l-interdipendenza tal-kwistjonijiet rilevanti, tista' twassal għal riżultati biss jekk b'mod sistematiku ssegwi approċċ integrat minflok tadotta approċċ skont is-settur u jekk tenfasizza l-bżonn li jintlahqu l-oġġettivi tal-partijiet interessati rilevanti;

1.2.3 għandha tqis u tftitex li tistimula l-kooperazzjoni f'oqsma ta' "sigurtà moderata", bhas-servizzi ta' emergenza li jahdmu flimkien meta ffaċċjati b'diżastri naturali, fis-settur tal-mobbiltà tal-haddiema u tal-intrapriżi, eċċ., jew għall-iżvilupp ta' pjani ta' intervent għat-trattament tal-inċidenti ekoloġiċi;

1.2.4 għandha tikkontribwixxi għall-isfruttar l-aktar komplet possibbli tal-possibbiltajiet offruti mit-Trattat ta' Lisbona u, b'konsegwenza t'hekk, għal applikazzjoni konsistenti tal-prinċipju tad-demokrazija partecipattiva;

1.2.5 għandha tkun strument adegwat sabiex

⁽¹⁾ L-Istrateġija futura tad-Danubju ser tinkludi lil dawn l-Istati Membri tal-UE: il-Germanja, l-Awstrija, l-Ungerija, is-Slovakkja, ir-Repubblika Ċeka, is-Slovenja, il-Bulgarija u r-Rumanija, u lil dawn l-Istati li mhumiex membri tal-UE: il-Kroazja, is-Serbja, l-Ukraina, il-Moldova, il-Bożnja u l-Herzegovina u l-Montenegro.

a. ġenwinament tikkontribwixxi, bhala politika ta' żvilupp makroreġionali, għat-tishih tal-proċess ta' integrazzjoni Ewropea, b'mod partikulari fil-kuntest tal-programm Ewropa 2020 (għal tkabbir intelliġenti, sostenibbli u inklussiv); u

b. tqarreb is-sitt pajjiżi terzi tar-reġjun tal-Unjoni Ewropea, billi jiġu meghjuna fl-isforzi tagħhom għal integrazzjoni;

1.2.6 għandha tirrifletti l-politika tal-livell makroreġjonali tal-Unjoni Ewropea u, f'dan il-kuntest, ir-rwol attiv u kostruttiv u l-kontribut tas-soċjetà ċivili organizzata;

1.2.7 għandha tikkontribwixxi għall-armonizzazzjoni tal-hidma tas-sistemi ta' kooperazzjoni li jeżistu diġà f'diversi livelli u f'partijiet differenti tar-reġjun, kif ukoll għat-titjib tal-effikaċja tagħhom u t-tnehhija tad-duplikazzjoni;

1.2.8 għandha thaddan sistema ċara, sempliċi u trasparenti ta' governanza, strutturata skont approċċ minn isfel għal fuq għas-soċjetà ċivili organizzata; ir-riżultati miksuba għandhom jiġu analizzati matul konferenzi annwali;

1.2.9 għandha tiġi implimentata bhala proċess li, matul l-applikazzjoni, jehtieg' ċertu livell ta' flessibilità kif ukoll revizjonijiet perjodiċi, u meta huwa possibbli, l-allokazzjoni ta' riżorsi finanzjarji addizzjonali;

1.2.10 għandu jkollha objettivi realistċi, u sabiex tiġi garantita applikazzjoni effikaċi, hemm b'żonn li jiġu definiti l-prijoritajiet; għall-implimentazzjoni tagħhom, hemm b'żonn ta' pjan ta' azzjoni fuq perijodu medju, fejn jiġi speċifikat li kundizzjoni importanti għas-suċċess tikkonsisti fl-inklużjoni u l-partecipazzjoni attiva tal-atturi kollha, billi jiġi applikat il-prinċipju ta' shubija;

1.2.11 għandha tkun b'tali mod li r-riżultati tagħha jidhru b'mod ċar u tanġibbli għas-soċjetà u għaċ-ċittadini, bil-għan li twassal għal kundizzjonijiet aħjar ta' xogħol u ta' għaxien għaċ-ċittadini, inklużi ż-żgħażaġh;

1.2.12 għandha ssemmi l-importanza tad-dialogo ċivili u soċjali;

1.2.13 għandha tirrikonoxxi l-importanza tal-konnettività fir-reġjun tad-Danubju;

1.2.14 għandha tqis l-esperjenzi tal-implimentazzjoni tal-Istrateġija tal-Baħar Baltiku.

1.3 Rakkomandazzjonijiet prattċi fil-livell tas-soċjetà ċivili dwar il-pjan ta' azzjoni rigward strateġija għar-reġjun tad-Danubju:

1.3.1 hemm b'żonn li jitwaqqaf in-netwerk tal-organizzazzjonijiet tas-soċjetà ċivili tar-reġjun (forum tas-soċjetà ċivili tad-Danubju), li fost affarijiet ohra, jippermetti azzjoni u proġetti komuni; il-membri ta' dan in-netwerk jiltaqgħu kull sena f'wiehed mid-diversi pajjiżi tar-reġjun;

1.3.2 hemm b'żonn li jiġu organizzati avvenimenti (laqgħat, festivals, żjarat, wirjiet, fieri, eċċ.), bil-għan li jissahħa is-sens ta' appartenenza komuni tal-popli tad-Danubju u titrawwem

kuxjenza reġjonali għaž-żamma tad-diversità kulturali, b'mod partikulari fost iż-żgħażaġh; għandu jiġi ppubblikat perjodiku kulturali reġjonali biex jikkontribwixxi għat-twettiq ta' dan l-objettiv;

1.3.3 hemm b'żonn li kull sena, f'postijiet differenti, tiġi organizzata Ġimgha tad-Danubju, li tista' tkun forum adegwat għad-diskussjoni tal-kwistjonijiet topiċi relatati mal-Istrateġija għad-Danubju, u sabiex jiġu pprezentati r-riżultati;

1.3.4 sabiex l-Istrateġija għad-Danubju tibbenefika minn appoġġ kontinwu miċ-ċittadini u mis-soċjetà ċivili organizzata, kemm fi hdan l-UE kif ukoll fi hdan il-pajjiżi terzi ġirien, hemm b'żonn li thaddan strateġija effettiva u kontinwa ta' komunikazzjoni;

1.3.5 fit-thejjija tal-programmi tal-Istrateġija għad-Danubju, jehtieg' li tinghata attenzjoni partikulari għall-gruppi żvantaġġati u marginalizzati, b'mod partikulari għar-Roma;

1.3.6 fir-reġjun jehtieg' li jissahħu r-relazzjonijiet u l-kooperazzjoni sistematika fost id-diversi atturi, kif ukoll id-dialogo soċjali u ċivili; f'dan il-proċess, il-kunsill ekonomiċi u soċjali nazzjonali jistgħu jaqdu rwol importanti;

1.3.7 il-holqien ta' Forum Kummerċjali tad-Danubju (Danube Business Forum), li jinkludi partecipanti soċjali u ekonomiċi, jista' jikkostitwixxi strument importanti għall-kooperazzjoni u għall-koeżjoni ekonomika, soċjali u territorjali tar-reġjun tad-Danubju; l-organizzazzjonijiet ta' min ihaddem fir-reġjun għandu jkollhom aċċess u jithegġew jippartecipaw fil-programmi ta' finanzjament li għandhom l-għan li jorganizzaw dan il-forum;

1.3.8 sabiex jissahħu r-relazzjonijiet interpersonali, huwa utli li jitnaqqsu jew jitnehhew għalkollox l-ostrukti għaċ-ċirkolazzjoni hielsa u l-applikazzjoni tal-prinċipju ta' xogħol deċenti u hlas ġust;

1.3.9 jehtieg' li jintużaw ir-riżultati u s-servizzi tas-soċjetà tal-informazzjoni għall-implimentazzjoni tal-Istrateġija għad-Danubju;

1.3.10 jehtieg' li jitwaqqaf grupp internazzjonali ta' rċerka-turi, inkarigat li janalizza u jistudja xjentifikament il-kwistjonijiet relatati mal-Istrateġija għad-Danubju; il-hidma ta' dan il-grupp għandha tiġi appoġġjata bi programm ta' boroż ta' studju;

1.3.11 jehtieg' jiġi analizzat kif is-sni u l-programmi tema-tiċi tal-Unjoni Ewropea jistgħu jintrabtu mal-Istrateġija għad-Danubju;

1.3.12 għandhom jiġu appoġġjati l-inizjattivi li jikkonċernaw it-tagħlim tal-lingwi użati fir-reġjun;

1.3.13 il-KESE għandu jwaqqaf osservatorju jew grupp ta' studju permanenti għall-Istrateġija għad-Danubju;

1.3.14 l-elementi mhabbrin fl-Istrateġija għad-Danubju u fil-pjan ta' azzjoni tagħha għandhom jiġu implimentati u mmonitorjati minn kumitat ta' gestjoni, li jinkludi rappreżentanti tas-socjetà civili organizzata, u li jista' jhejji rapport annwali bil-konkluzjonijiet tiegħu;

1.3.15 b'mod parallel għall-adozzjoni tal-Istrateġija għad-Danubju, jehtieg li l-Kummissjoni Ewropea tappoġġja xi proġetti pilota adegwati għall-ittestjar u l-ksib tal-esperjenza inizjali;

1.3.16 l-implimentazzjoni tal-Istrateġija għad-Danubju u l-elementi mhabbrin fil-pjan ta' azzjoni tagħha għandhom jiġu ffinanzjati minn diversi tipi ta' sorsi: apparti l-fondi Ewropej (b'mod partikulari l-Fondi Strutturali), jistgħu jintużaw ir-riżorsi proprji tal-pajjiżi fir-reġjun, fondi privati kif ukoll l-istituzzjonijiet finanzjarji internazzjonali. Waqt li nistrieħu fuq il-kontribut tagħhom, ahna nirrakkomandaw it-twaqqif ta' fond speċifiku.

1.3.17 Il-KESE jqis l-Istrateġija għad-Danubju, li għandha tiġi adottata matul l-ewwel sitt xhur tal-2011, taht il-Prezidenza Ungeriza, bhala strument deciziv għall-holqien ta' reġjun tad-Danubju li huwa dinamiku, kompetittiv u li jipprometti.

2. Linji gwida tal-Istrateġija għad-Danubju

2.1 Fit-tfassil tal-Istrateġija għad-Danubju, huwa importanti li tiġi definita l-istruttura teoretika li tappoġġja l-istrateġija ta' kooperazzjoni fir-reġjun tad-Danubju u l-programm ta' azzjoni sabiex din tiġi implimentata.

2.2 Għalhekk, fil-kuntest tat-tfassil tal-Istrateġija għad-Danubju, hemm bżonn li jitqiesu dawn li ġejjin:

— l-aspetti relatati mal-koeżjoni ekonomika, soċjali u territorjali;

— ir-rwol li taqdi x-xmara fit-trasport (b'attenzjoni partikulari lis-VII kuritur pan-Ewropew tat-trasport, li jolqot lid-Danubju), it-trasport tal-merkanzija u l-infrastrutturi u l-potenzjal relatat għall-iżvilupp ta' attivitajiet ekonomiċi ingenerali; il-bżonn li jiġu appoġġjati miżuri ta' manutenzjoni tal-kanal navigabbli fejn huwa mehtieg għat-trasport, u li jitnehhew il-kongestjonijiet fit-trasport marittimu kif imsemmi fil-proġett ta' prijorità 18 tat-TEN-T (b'konnessjoni ma' dan, id-Dikjarazzjoni Kongunta, li thejjiet taht l-awspici tal-Kummissjoni Internazzjonali għall-Protezzjoni tax-Xmara Danubju (ICPDR), għandha titqies bhala gwida u tiġi infurzata fil-prattika); u jitkomplew il-proġetti tat-trasport intermodali (bini ta' terminals għall-kontejners fil-portijiet) u l-proġetti komplementari għat-trasport bit-triq fir-reġjun tad-Danubju (bini ta' pontijiet li jgħinu biex il-flussi tat-trasport

tal-merkanzija jitjiebu); barra minn hekk, il-bżonn li jitwettqu proġetti li jkollhom impatt konsiderevoli fuq l-iżvilupp, bhall-kanal Danubju-Bukarest, li minnhom tibbenefika l-ekonomija Ewropea;

— l-istatut tagħha ta' sors ta' ilma tax-xorb u ta' enerġija, u bhala ambjent naturali li għandu jiġi preservat – l-element prinċipali huwa l-iżvilupp sostenibbli; hemm bżonn li jiġu appoġġjati l-proġetti fis-settur tal-infrastruttura tal-enerġija, bhall-bini ta' impjanti idroelettriċi;

— ir-rwol tal-innovazzjoni, ir-riċerka u l-educazzjoni fir-reġjun;

— il-bżonn li jiġu żviluppjati opportunitajiet fit-turiżmu fid-Danubju kif ukoll il-potenzjal ta' żvilupp rurali, għal liema għandu jitqies l-iffinanzjar ta' proġetti li jstimulaw l-attivitajiet f'dawk il-pajjiżi li għandhom tradizzjoni agrikola konsiderevoli; il-finanzjament ta' proġetti għall-bini tal-infrastruttura għat-tagħbija taċ-ċereali jgħin ikejjel il-potenzjal tal-agrikoltura lokali, partikularment fil-pajjiżi bi tradizzjoni konsolidata ta' biedja;

— ir-rwol tax-xmara fl-iżvilupp ta' kuxjenza u identità komuni "Danubjani", id-djalogu interkulturali u s-solidarjetà jaqdu rwol importanti hafna, inkluż bejn l-Istati Membri tal-UE u l-pajjiżi terzi tar-reġjun; b'mod reġjonali dan jikkomplementa l-iżvilupp ta' kuxjenza Ewropea għall-Unjoni Ewropea kollha;

— ir-rispett lejn l-ambjent f'każ li jiddied il-volum tat-trasport;

— l-eżistenza ta' potenzjal li jsolvi l-kunflitti li huwa kapaċi jindirizza t-tensjonijiet li ždiedu b'mod storiku fir-reġjun.

2.3 Minhabba l-kumplessità u sikwit il-kompetizzjoni reċiproka tal-valuri u l-interessi, huwa importanti li tiġi żviluppata strateġija integrata għad-Danubju, ibbażata fuq prinċipji bażi komuni, li apparti r-raġunijiet ekonomiċi, tqis ukoll il-bżonnijiet u l-parametri soċjali, inklużi l-fehmiet u l-kontribut tas-socjetà civili.

2.4 Strateġija għad-Danubju li thalli l-frott, ibbażata fuq il-koeżjoni ekonomika, territorjali u soċjali, twassal għall-holqien ta' reġjun tad-Danubju li huwa dinamiku, kompetittiv u li jipprometti.

3. Kuntest

3.1 Fil-laqgħa tiegħu tat-18 u d-19 ta' Ġunju 2009, il-Kunsill Ewropew stieden lill-Kummissjoni Ewropea biex tippreżenta strateġija Ewropea għar-reġjun tad-Danubju qabel l-aħħar tal-2010. Matul il-hidma preparatorja, ġew espressi hafna fehmiet, b'mod partikulari matul il-konsultazzjoni miftuħa mnedija mill-Kummissjoni Ewropea.

3.2 Il-KESE jappoġġja b'mod ċar u deċiżiv il-viżjoni l-ġdida tal-Unjoni Ewropea dwar il-politika makroreġjonali u, f'dan il-kuntest, l-istabbiliment tal-Istrateġija Ewropea għad-Danubju. Bħala rappreżentant istituzzjonali tas-soċjetà ċivili organizzata Ewropea, il-KESE huwa lest li jaqdi rwol attiv u jieħu l-inizjattiva fit-tfassil u t-twettiq ta' din l-istrateġija.

3.3 L-interess u l-impenn tal-KESE għall-kwistjonijiet relatati mar-reġjun tad-Danubju m'humiex godda. Matul is-snin li għaddew fil-fatt adotta hafna dokumenti dwar diversi oqsma, b'mod partikulari t-trasport jew il-protezzjoni tal-ambjent.

Dawn id-dokumenti jispjegaw b'mod evidenti, ir-raġunijiet għala l-KESE jqis ir-reġjun tad-Danubju bħala importanti u jappoġġja l-implimentazzjoni ta' strateġija għad-Danubju.

3.4 Għandu jiġi indikat li bl-aħhar tkabbir tal-Unjoni Ewropea, iċ-ċentru ġeografiku tagħha ċċaqlaq lejn il-Lvant, filwaqt li iċ-ċentru ta' gravità ekonomiku baqa' fl-Ewropa tal-Punent. Il-koeżjoni ekonomika, territorjali u soċjali, element deċiżiv tal-Istrateġija għad-Danubju, kif ukoll l-ideat prattiċi li jappoġġjaw l-implimentazzjoni tagħha jirrappreżentaw kontribut adegwat sabiex jiġi indirizzat dan l-iżbilanċ.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Ir-rwol tal-immigrazzjoni legali fil-kuntest tal-isfida demografika” (Opinjoni esploratorja)

(2011/C 48/03)

Relatur: **is-Sur Luis Miguel PARIZA CASTAÑOS**

Fittra tas-16 ta' Frar 2010, is-Sinjura Joëlle Milquet, Viċi Prim Ministru u Ministru tal-Impjiegi u l-Opportunitajiet Indaq responsabbli għall-politika dwar il-migrazzjoni u l-asil, fisem il-Presidenza Belgjana futura, talbet lill-Kumitat Ekonomiku u Soċjali Ewropew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, ihejji opinjoni esploratorja dwar

Ir-rwol tal-immigrazzjoni legali fil-qafas tal-isfida demografika.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (sessjoni tal-15 ta' Settembru 2010), il-Kumitat Ekonomiku u Soċjali Ewropew adotta din l-Opinjoni b'115-il vot favur, vot wiehed kontra u żewġ astensjonijiet.

1. Konklużjonijiet

1.1 Il-KESE jemmen li hemm bżonn ta' approċċ olistiku sabiex jiġu indirizzati l-isfidi demografici, filwaqt li tittiehed azzjoni dwar diversi aspetti ekonomiċi, soċjali u politici. L-immigrazzjoni legali hija parti mir-risposta tal-UE għal din is-sitwazzjoni demografika.

1.2 Il-mobbiltà interna taċ-ċittadini Ewropej hija baxxa, iktar baxxa mill-immigrazzjoni ta' ċittadini minn pajjiżi terzi. Il-Kumitat iqis li għandhom jitnehhew l-ostakoli u tiġi ffaċilitata l-mobbiltà interna tal-haddiema Ewropej.

1.3 Il-KESE jappoġġja l-Aġenda Ewropa 2020 biex il-livell ta' impjeg tal-popolazzjoni bejn l-20 u l-64 sena jiżdied sa 75 % permezz ta' partecipazzjoni akbar min-naħa tan-nisa u tal-haddiema mdahhla fl-età u permezz ta' integrazzjoni aħjar tal-immigranti fis-suq tax-xogħol.

1.4 Il-politika komuni dwar l-immigrazzjoni għandu jkollha approċċ strateġiku b'vizjoni għal perijodu medju u twil ta' żmien, filwaqt li tikkunsidra l-aspetti kollha, bħall-kuntest demografiku, l-iżviluppi tas-swieq tax-xogħol, l-integrazzjoni, id-diversità kulturali, id-drittijiet fundamentali, it-trattament ugwali, in-nondiskriminazzjoni u l-kooperazzjoni mal-pajjiżi ta' oriġini.

1.5 Huwa r-rwol ta' kull Stat Membru li jiddeċiedi dwar l-ammissjoni ta' immigranti godda. L-UE tista' tagħti valur miżjud kbir permezz ta' politika komuni u legiżlazzjoni b'livell għoli ta' armonizzazzjoni.

1.6 Minkejja ċerti differenzi nazzjonali, jehtieg li l-UE u l-Istati Membri jkollhom legiżlazzjoni miftuha li tippermetti l-immigrazzjoni għall-finijiet ta' xogħol b'mezzi legali u traspa-

renti, kemm għall-haddiema bi kwalifiki għolja kif ukoll dawk inqas ikkwalifikati.

1.7 Bil-konsiderazzjoni tal-isfida demografika, il-KESE jqis li għandhom jiġu mmodifikati d-direttivi li jinsabu fis-sehh u li jitfasslu strumenti legiżlattivi godda.

1.8 Bl-approvazzjoni tat-Trattat ta' Lisbona dahlet fis-sehh il-Karta tad-Drittijiet Fundamentali, li għandha tiffaċilita l-fatt li l-UE tiffoka b'mod iktar ibbilancjat fuq il-legiżlazzjoni dwar l-immigrazzjoni u li tirrispetta iktar id-drittijiet tal-bniedem.

1.9 M'hemmx dubju li fl-Ewropa qegħdin jikbru l-intolleranza, ir-rażziżmu u l-ksenofobija fir-rigward tal-immigranti u l-minoranzi. Jehtieg li l-politici, il-mexxejja soċjali u l-mezzi ta' komunikazzjoni jaġixxu b'mod ferm responsabbli u b'pedagogija politika u soċjali kbira sabiex jiġi evitat dan it-tip ta' mġiba. Jehtieg li l-istituzzjonijiet tal-UE jaġixxu b'mod deċiżiv, u li l-organizzazzjonijiet tas-soċjetà civili jkunu attivi hafna fil-ġlieda kontra dawn l-ideologiji u din l-imġiba.

1.10 Il-legiżlazzjoni Ewropea dwar l-immigrazzjoni għandha tigarantixxi t-trattament ugwali, fuq il-bażi tal-prinċipju tan-nondiskriminazzjoni.

1.11 Il-kooperazzjoni mal-pajjiżi ta' oriġini m'għandhiex tkun ibbażata esklużivament fuq il-ġlieda kontra l-immigrazzjoni irregolari, ir-ritorn u l-kontroll tal-fruntieri. Il-ftehimiet għandhom jikkunsidraw l-interessi tal-partijiet interessati kollha: dawk tal-immigranti, sabiex jiġu rrispettati d-drittijiet fundamentali tagħhom; dawk tal-pajjiżi ta' oriġini, sabiex l-immigrazzjoni tkun tista' tkun pożittiva għall-iżvilupp ekonomiku u soċjali tagħhom; u dawk tas-soċjetajiet Ewropej ta' akkoljenza.

1.12 Il-politika komuni dwar l-immigrazzjoni għandha tinkludi l-integrazzjoni, li hija proċess soċjali bidirezzjonali ta' adattament reċiproku tal-immigranti u s-soċjetà ta' akkoljenza, li għandu jiġi appoġġjat permezz ta' governanza tajba fl-Unjoni Ewropea, fil-livell nazzjonali u fil-livell reġjonali u lokali. Approċċ komuni Ewropew għandu valur miżjud kbir billi jorbot l-integrazzjoni mal-valuri u l-prinċipji tat-Trattat, mat-trattament ugwali u n-nondiskriminazzjoni, mal-Karta tad-Drittijiet Fundamentali, mal-Konvenzjoni Ewropea dwar id-Drittijiet tal-Bniedem u mal-Aġenda Ewropa 2020.

1.13 Il-KESE jissuggerixxi li l-Kummissjoni titlob it-tfassil ta' Opinjoni esploratorja dwar il-possibbiltà li tinholq pjattaforma Ewropea ta' dialoġu għall-ġestjoni tal-immigrazzjoni għall-finijiet ta' xogħol.

2. Il-popolazzjoni tal-Unjoni Ewropea

2.1 Il-popolazzjoni tal-UE hija ta' ftit inqas minn **500 miljun abitant** ⁽¹⁾. Matul l-aħħar għaxar snin il-varjazzjoni kienet pożittiva u l-popolazzjoni żdiedet b'aktar minn 18-il miljun abitant ⁽²⁾.

2.2 Madankollu jeżistu differenzi kbar bejn pajjiż u iehor. Il-popolazzjoni naqset f'varji pajjiżi, speċjalment fl-Ungerija, il-Polonja, il-Bulgarija u r-Rumanija. Fl-Istati Membri l-oħra l-popolazzjoni baqgħet stabbli jew żdiedet, prinċipalment fi Spanja, Franza, l-Italja u r-Renju Unit. F'xi Stati Membri jeżistu wkoll differenzi reġjonali kbar.

2.3 **It-tkabbir naturali** tal-popolazzjoni zied il-popolazzjoni tal-UE bi ftit aktar minn 3 miljun abitant ġdid ⁽³⁾. Il-pajjiżi bl-ogħla tkabbir naturali f'termini assoluti kienu Franza, ir-Renju Unit, Spanja u l-Pajjiżi l-Baxxi, għalkemm kien hemm rati pożittivi f'pajjiżi oħra wkoll. Ir-rati negattivi tat-tkabbir naturali ġew irregistrati l-Ġermanja, il-Bulgarija, ir-Rumanija u l-Ungerija.

2.4 **Il-popolazzjoni tal-UE qed tixjieh.** Il-proporzjon tal-popolazzjoni taht il-15-il sena naqas minn 17,7 % fl-1998 għal 15,7 % fl-2008.

2.5 Fl-UE l-proporzjon tal-popolazzjoni li għandha minn 65 sena 'l fuq żdied minn 15,3 % fl-1998 għal 17 % fl-2008. Dan il-proporzjon naqas kemxejn fl-Irlanda u l-Lussemburgu, filwaqt li qed joqrob lejn l-20 % fil-Ġermanja u l-Italja u jaqbeż it-18,5 % fil-Greċja.

2.6 **Ir-rata tad-dipendenza demografika** ⁽⁴⁾ fl-UE baqgħet prattikament stabbli matul l-aħħar għaxar snin: minn 49,2 %

fl-1998 niżlet għal 48,6 % fl-2008. Din ir-rata żdiedet fid-Danimarka, il-Ġermanja, il-Greċja, l-Italja u l-Pajjiżi l-Baxxi, baqgħet stabbli fi Franza u l-Finlandja u naqset fil-pajjiżi l-oħra tal-UE, b'mod partikolari fil-pajjiżi fejn il-proporzjon tat-tfal u ż-żgħażaġh naqas l-aktar.

2.7 **L-indiċi sintetiku tal-fertilità** ⁽⁵⁾ fl-2006 kien ta' 1,53 tifel għal kull mara. Bejn l-1999 u l-2008 dan żdied fil-pajjiżi kollha tal-UE. Izda għadu taht il-1,5 tifel għal kull mara f'hafta Stati Membri. Fi Franza biss jilhaq iż-żewġ itfal għal kull mara.

2.8 **L-istennija tal-hajja fit-twelid qed tiżdied** għall-popolazzjoni Ewropea, b'medja ta' aktar minn 82 sena għan-nisa u 76 sena għall-irġiel.

2.9 **Il-mortalità tat-trabi** ⁽⁶⁾ **qed tonqos** fil-biċċa l-kbira tal-Istati Membri, u waslet sa inqas minn hamest imwiet għal kull elf tarbija mwielda hajja madwar l-UE kollha fl-2006.

3. Il-migrazzjoni fl-Unjoni Ewropea

3.1 L-Ewropa hija d-destinazzjoni ta' parti żgħira mill-flussi migratorji internazzjonali, u l-persuni minn sfond ta' immigrazzjoni ilhom is-snin jiffurmaw parti mill-popolazzjoni tagħha.

3.2 Fit-Trattat, u b'hekk fl-opinjoni tal-KESE, l-immigrazzjoni tirreferi għal persuni li għandhom in-nazzjonalità ta' pajjiżi terzi.

3.3 L-immigrazzjoni hija l-kawża prinċipali taż-żieda tal-popolazzjoni tal-UE matul il-perijodu 1999-2008. Il-kontribut nett tal-migrazzjoni zied kważi 15-il miljun persuna mal-popolazzjoni tal-UE ⁽⁷⁾. Hija negattiva biss fil-Bulgarija, il-Latvja, il-Litwanja, il-Polonja u r-Rumanija. Hija kemxejn pożittiva f'diversi Stati Membri, filwaqt li l-ogħla bilanċ migratorju huwa dak tal-Ġermanja, Spanja, Franza, l-Italja u r-Renju Unit. Bejn l-1999 u l-2008, **il-maġġoranza tal-Istati Membri kellhom bilanċ migratorju pożittiv**, bl-eċċezzjoni tal-Bulgarija (- 215 600), il-Latvja (- 24 700), il-Litwanja (- 88 100), il-Polonja (- 566 100) u r-Rumanija (- 594 700).

3.4 **Il-flussi migratorji qed iżidu l-popolazzjoni** tal-UE. L-immigrazzjoni hija responsabbli għal aktar minn 80 % taż-żieda fil-popolazzjoni matul l-aħħar għaxar snin.

⁽¹⁾ Data provviżorja tal-Eurostat dwar is-sitwazzjoni fl-1 ta' Jannar 2009.

⁽²⁾ Ikkalkulat fuq il-bażi tad-data tal-Eurostat għall-perijodu bejn l-1999 u l-2009, fl-1 ta' Jannar ta' kull sena.

⁽³⁾ Ikkalkulat fuq il-bażi tad-data tal-Eurostat għall-perijodu bejn l-1999 u l-2008 (għadd ta' trabi mwielda anqas imwiet).

⁽⁴⁾ Definita bhala l-proporzjon bejn in-numru totali ta' persuni li għandhom inqas minn 15-il sena u 65 jew aktar u n-numru ta' persuni li għandhom bejn 15 u 64 sena.

⁽⁵⁾ Numru medju ta' tfal għal kull mara fis-sena, miksub billi jingħaddu flimkien ir-rati tal-fertilità skont l-età.

⁽⁶⁾ Il-mortalità tat-trabi tqis il-mewt ta' trabi li jitwieldu hajjin u jmutu sa ma jagħlu sena.

⁽⁷⁾ Ikkalkulat permezz ta' din l-ekwazzjoni (bilanċ migratorju = popolazzjoni 2009 - popolazzjoni 1999 - tkabbir naturali 1999-2008).

3.5 Fxi pajjiżi tal-UE, il-bilanċ migratorju rrappreżenta aktar minn 4 % tal-popolazzjoni medja tal-perijodu: l-Italja, Malta, l-Awstrija u l-Portugall; u aktar minn 10 % f'Ċipru (11,64 %), Spanja (12,62 %), l-Irlanda (10,66 %) u l-Lussemburgu (11,08 %). Fl-estrem l-iehor, it-tnaqqis fil-popolazzjoni minhabba l-migrazzjoni netta kien bejn il-0,75 % tal-popolazzjoni fil-Latvja u t-2,62 % fir-Rumanija.

3.6 Fl-2008, in-numru ta' barranin (bl-inklużjoni ta' ċittadini Ewropej u ċittadini ta' pajjiżi terzi) tela' għal kważi 31 miljun persuna. Il-Ġermanja hija l-pajjiż bl-akbar numru ta' barranin (il fuq minn 7 miljuni), wara jiġu Spanja (5,3), ir-Renju Unit (4), Franza (3,7) u l-Italja (3,4). Fl-2009 n-numru żdied f'dawn il-pajjiżi kollha hlief fil-Ġermanja. Il-Greċja u l-Belġju joqorbu lejn il-miljun barrani, filwaqt li l-Irlanda, il-Pajjiżi l-Baxxi, l-Awstrija u l-Isvezja jaqbu n-nofs miljun.

3.7 Fl-aħhar tliet xhur tal-2009⁽⁸⁾, kważi **11-il miljun ċittadin Ewropew kienu joqogħdu fi Stat Membru ieħor**. 2,5 miljuni minnhom kienu għixu l-Ġermanja, 1,8 miljun ir-Renju Unit, 1,6 miljun Spanja, 1,2 miljun Franza u 1,1 miljun l-Italja. Insibu wkoll dan it-tip ta' migranti, għalkemm f'għadd iżgħar, il-Belġju (642 900), l-Irlanda (350 500), il-Lussemburgu (191 000), l-Awstrija (322 200), il-Pajjiżi l-Baxxi (272 100), il-Greċja (142 500) u l-Isvezja (185 700).

3.8 Mill-aħhar tliet xhur tal-2005 lil hawn, in-numru ta' ċittadini ta' Stat Membru li joqogħdu f'ieħor differenti żdied b'aktar minn 2,7 miljun persuna, u d-destinazzjonijiet favoriti ta' dawn il-movimenti interni kienu l-Italja, ir-Renju Unit u Spanja, b'aktar minn 1,7 miljun persuna.

3.9 **Fl-2009** ż-żieda fl-għadd ta' barranin **niżel** għal inqas minn miljun, livell simili għal dak tal-2006.

4. Il-futur tal-popolazzjoni tal-Unjoni Ewropea

4.1 Skont il-previżjonijiet demografici tal-Eurostat, **il-popolazzjoni tal-UE fl-2018 ser tkun bejn 495 miljun u 511 miljun**: id-differenza tiddependi minn jekk ikunx hemm migrazzjoni matul is-snin li ġejjin jew le.

4.2 Jekk titqies l-immigrazzjoni ta' ċittadini ta' pajjiżi terzi, it-tbassir tal-popolazzjoni tal-UE għall-2020 jitla' għal 514-il miljun u jilhaq il-520 miljun fl-2030. Dan it-tbassir huwa bbażat fuq l-ipotesi li kull sena jkun hemm migrazzjoni netta ta' ftit inqas minn 1,5 miljun persuna.

4.3 **Għalhekk, fl-2020 il-previżjoni tat-tkabbir tal-popolazzjoni, bil-migrazzjoni, tilhaq l-14-il miljun persuna**. Fosthom, 5,3 miljuni jinsabu fi Spanja, 4 miljuni fir-Renju Unit, 1,4 miljun l-Italja, 1,3 miljun Franza, kważi miljun l-

Irlanda, madwar 500 000 l-Isvezja u l-Belġju, u kważi 500 000 il-Portugall. Fl-estrem l-iehor, ser ikun hemm tnaqqis demografiku ta' aktar minn 660 000 persuna fir-Rumanija, 530 000 fil-Ġermanja u 419 000 fil-Bulgarija, filwaqt li ser jinqabzu l-100 000 persuna fil-Polonja, l-Ungerija, il-Litwanja u l-Latvja.

4.4 Meta mqabbla mal-2008, fl-2020 il-popolazzjoni tal-UE għandha tizdied bi kważi 845 000 persuna li għandhom bejn 0 u 14-il sena, tonqos bi 2,8 miljun persuna li għandhom bejn 15 u 64 sena, u tizdied bi 18,1 miljun persuna li għandhom minn 65 sena 'l fuq. Barra minn hekk, il-popolazzjoni tal-persuni bejn l-20 u d-59 sena ser tonqos b'4,7 miljuni. B'dan il-mod, it-tkabbir previst tal-popolazzjoni tal-UE huwa bbażat l-aktar fuq il-persuni li għandhom minn 65 sena 'l fuq, li johlqu **tixjiħ demografiku akbar**, u l-proporzjon tal-persuni li għandhom minn 65 sena 'l fuq ser jilhaq l-20 %.

5. Is-suq tax-xogħol fl-Unjoni Ewropea

5.1 Il-varjabbli demografika fis-swieq tax-xogħol għandha titqies flimkien ma' varjabbli ekonomiċi, soċjali u politici oħrajn, li jmorru lil hinn mill-iskop ta' din l-Opinjoni.

5.2 Fil-perijodu bejn l-1998 u l-2008, il-popolazzjoni potenzjalment attiva minhabba l-età tagħha żdiedet għal 12,1 miljun persuna u ftit inqas minn 12-il miljun persuna li għandhom bejn 20 u 59 sena.

5.3 **Fl-2009 l-UE kellha madwar 218-il miljun persuna taħdem**, wara li tilfet 3,8 miljun meta mqabbla mas-sena ta' qabel. Aktar minn 24 miljun (11 %) kellhom impjieg temporanju. L-età medja tal-irtirar mill-impjieg kienet ta' 61,4 sena.

5.4 Fl-aħhar tliet xhur tal-2009, **5,8 miljun ċittadin tal-UE kienu jahdmu fi Stati Membri oħra**. 1,4 miljun minnhom kienu jahdmu l-Ġermanja, 1,1 miljun ir-Renju Unit, 820 000 Spanja, 650 000 l-Italja, 540 000 Franza, 280 000 il-Belġju, 190 000 l-Irlanda, 180 000 l-Awstrija, 150 000 il-Pajjiżi l-Baxxi u 125 000 l-Isvezja.

5.5 Bejn l-1998 u l-2008 **r-rati ta' attività żdiedu** fl-UE-15 f'kull grupp ta' età iżda b'differenzi li jvarjaw bejn punt percentwali (15-19 sena) u għaxar punti percentwali (60-64 sena). Ir-rati ta' attività tal-irġiel baqghu prattikament kostanti, hlief għall-grupp ta' bejn il-50 u s-70 sena, fejn żdiedu b'massimu ta' għaxar punti fil-grupp ta' bejn is-60 u l-65 sena. Ir-rati ta' attività tan-nisa żdiedu f'kull grupp ta' età, u b'mod speċjali fil-grupp ta' persuni bejn it-30 u l-65 sena, b'massimu ta' għaxar punti percentwali fil-grupp ta' persuni li għandhom minn 50 sa 65 sena.

⁽⁸⁾ Skont iċ-ċifri tal-Istharrig dwar il-Forza tax-Xogħol.

5.6 F'dawn l-aħħar snin l-integrazzjoni tan-nisa fis-suq tax-xogħol żdiedet konsiderevolment, iżda **r-rata ta' attività tan-nisa għadha iktar baxxa minn dik tal-irġiel.**

5.7 Il-popolazzjoni potenzjalment attiva fl-2020 ser tkun ta' 361 miljun persuna, li minnhom madwar 238 miljun ser ikunu realment attivi ⁽⁹⁾, u b'hekk jibqa' margni ta' 123 miljun persuna minghajr xogħol. Dan iwassal għal rata ta' attività ta' 74,2 % għal dawk li għandhom minn 20 sa 64 sena, kemxejn inqas minn dik tal-2008 minhabba t-tibdil fl-istruttura demografika.

5.8 Jekk jitqiesu r-rati tal-qgħad ⁽¹⁰⁾, fl-2020 jista' jkun hemm 221,5 miljun persuna taħdem. Dan ifisser rata ta' impjeg ta' 69,3 % għall-persuni li għandhom minn 20 sa 64 sena.

5.9 Madankollu, l-Aġenda Ewropa 2020 ⁽¹¹⁾ tipproponi li l-livell ta' impjeg tal-popolazzjoni bejn l-20 u l-64 sena jiżdied sa 75 % permezz ta' parteċipazzjoni akbar min-naha tan-nisa u tal-haddiema anzjani u permezz ta' integrazzjoni aħjar tal-immigranti fis-suq tax-xogħol.

5.10 Aktar minn 17,5 miljun persuna oħra jistgħu jkun impjegati fl-2020 jekk tintlaħaq ir-rata ta' impjeg ta' 75 % għall-persuni li għandhom minn 20 sa 64 sena. Anke f'dan il-każ jibqgħu aktar minn 76 miljun persuna minghajr impjeg f'dan il-grupp ta' età, għalkemm dawn jinkludu l-morda u l-persuni b'diżabilità li ma jkunux f'kondizzjoni li jahdmu.

5.11 Jeżistu differenzi kbar bejn ir-rati ta' impjeg tal-pajjiżi differenti tal-UE, li fl-2009 kienu jvarjaw bejn il-minimu ta' Malta (inqas minn 60 %) u l-massimu tal-Pajjiżi l-Baxxi (madwar 80 %), b'pajjiżi li diġà jaqtbu l-oġettiv tal-75 %. Għal din ir-raġuni, iż-żieda fir-rata ta' attività f'pajjiżi b'rati baxxi ta' impjeg – taht il-medja tal-UE – jiġifieri l-biċċa l-kbira tal-Istati Membri, u f'dawk b'rati ta' impjeg 'il fuq mill-medja tal-UE iżda taht il-75 % tista' timplika ċaqliq intern tal-popolazzjoni tal-UE.

5.12 Wiehed mill-fatturi taż-żieda fir-rati ta' impjeg huwa **ż-żieda fil-livell ta' edukazzjoni tal-popolazzjoni.** Fl-2008, ir-rata ta' impjeg tal-persuni ggradwati mill-università fil-grupp tal-età bejn il-15 u l-64 sena kienet ta' 84 %, filwaqt li dik tal-persuni bi studji sekondarji kienet ta' 71 % u dik tal-persuni li kellhom livell inferjuri kienet ta' 48 %. Barra minn hekk, kienu ċarament 'il fuq mill-medja tas-66 %. It-titjib tal-livell edukattiv jista' jkun ukoll fattur għaž-żieda tal-produttività u jikkontribwixxi biex tiġi indirizzata d-domanda dejjem tikber ta' haddiema b'livell għoli ta' edukazzjoni.

5.13 Fis-sitwazzjoni attwali ta' **kriżi ekonomika**, is-swieq tax-xogħol mhumiex kapaċi joffru impjeg għall-popolazzjoni

kollha li qiegħda fl-età tax-xogħol (lokali u immigranti) u r-rata tal-qgħad hija ta' madwar 10 %. Fi Frar 2010, **il-qgħad** fl-UE affettwa aktar minn 23,01 miljun persuna fl-età tax-xogħol, 3,1 miljun aktar minn kemm intlaqtu fl-istess xahar tal-2009.

5.14 **It-tixjiħ tal-popolazzjoni qed jaċċelera.** Billi l-ġenerazzjoni tal-isplużjoni demografika tas-snin sittin qed tirtira, il-popolazzjoni attiva tal-UE ser tonqos u n-numru ta' anzjani li għandhom aktar minn 60 sena ser jiżdied b'rata darbtejn aktar rapida minn dik ta' qabel l-2007, jiġifieri b'madwar żewġ miljuni fis-sena minflok b'miljun kif kien jiġri qabel.

5.15 Skont il-Kummissjoni Ewropea ⁽¹²⁾, mill-2020 'il quddiem l-iskarsezza tal-haddiema ser tiżdied, u b'hekk ser isir diffiċli għall-Ewropa li żżomm il-livell ta' attività ekonomika u ta' impjeg tagħha. Din is-sitwazzjoni tista' tkompli għal għexieren ta' snin.

5.16 Fxi Stati Membri l-persuni mdahhlin fiż-żmien qed jibqgħu attivi fis-suq tax-xogħol iktar faċilment, l-età reali tal-irtirar qed toqrob lejn l-età legali, u qed jiġu promossi wkoll riformi legiżlattivi biex l-età tal-irtirar tkun aktar minn 65 sena, hekk kif innotat il-Green Paper tal-Kummissjoni ⁽¹³⁾.

6. Ir-rwol tal-immigrazzjoni f'dan il-kuntest demografiku

6.1 Il-Kumitat Ekonomiku u Soċjali Ewropew jemmen li **hemm bżonn ta' approċċ olistiku sabiex jiġu indirizzati l-isfidi demografici**, filwaqt li tittiehed azzjoni fir-rigward ta' diversi aspetti ekonomiċi, soċjali u politiċi. L-UE għandha tiegħu azzjoni, fost oħrajn, fil-politiki tal-impjeg u tat-taħriġ; fit-titjib tas-swieq tax-xogħol, fis-sistemi ta' pensjoni; fir-rikonċiljazzjoni tal-hajja professjonali; fil-politiki attivi tal-familja; eċċ.

6.2 **Il-politika dwar l-immigrazzjoni tagħmel parti mid-deċiżjonijiet politiċi** li l-UE għandha tadotta f'dan il-kuntest.

6.3 Il-Kumitat jenfasizza l-importanza tal-konkluzjonijiet li l-Grupp tal-Esperti, ippresedut mis-Sur Felipe González, ressaq fid-dokument **Ewropa 2030** ⁽¹⁴⁾, li jistqarr li: "l-isfida demografika tal-Unjoni Ewropea ser tkun indirizzata biss permezz ta' żewġ settijiet ta' azzjonijiet komplementari: it-tishih tar-rati ta' parteċipazzjoni fis-suq tax-xogħol; u l-implimentazzjoni ta' politika bbilanċjata, ġusta u proattiva dwar l-immigrazzjoni." "[I]x-xogħol migranti ser ikun parti mis-soluzzjoni għan-nuqqasijiet ta' impjegji u hillet futuri tal-Ewropa u ser ikun mehtieg li l-UE tiżviluppa approċċ proattiv lejn l-immigrazzjoni."

⁽⁹⁾ Stima bbażata fuq ir-rati ta' attività medji tal-aħħar tliet xhur tal-2007 u l-ewwel tliet xhur tal-2008.

⁽¹⁰⁾ Idem 9.

⁽¹¹⁾ COM(2010) 2020 finali.

⁽¹²⁾ COM(2009) 674 finali.

⁽¹³⁾ COM(2010) 365 finali.

⁽¹⁴⁾ http://www.consilium.europa.eu/uedocs/cmsUpload/mt_web.pdf.

6.4 Il-KESE adotta diversi opinjonijiet bil-ghan li l-UE jkollha politika komuni dwar l-immigrazzjoni sabiex persuni godda jkunu jistgħu jiżviluppaw il-proġett ta' migrazzjoni tagħhom fl-Ewropa permezz ta' proċeduri legali u trasparenti.

6.5 L-Ewropa hija destinazzjoni għal parti mill-migrazzjoni internazzjonali, għaliex minhabba l-prosperità ekonomika relativa u l-istabbiltà politika tagħha xi immigranti jqisuha bhala referenza attraenti biex ifittxu l-opportunitajiet tagħhom.

6.6 L-UE għandha tikkunsidra li hafna immigranti għandhom spirtu **intraprenditorjali qawwi**, u li johlqu l-intraprizi fl-Ewropa u jikkontribwixxu għall-holqien ta' impjiegi godda.

6.7 **Il-mobilità interna fl-UE għal raġunijiet ta' xogħol hija inqas mill-immigrazzjoni.** F'dawn l-aħhar snin, iċ-ċittadini Pollakki u Rumeni kienu l-aktar li eżerċitaw id-dritt tal-movement hieles fl-UE. Il-KESE jemmen li l-UE għandha tippromovi u tiffacilita l-mobilità professjonali taċ-ċittadini Ewropej. Għalhekk għandha ssahha in-netwerk tal-EURES u tirrikonoxxi l-kwalifiki akkademici u professjonali.

7. Il-politika komuni dwar l-immigrazzjoni

7.1 **Il-politika komuni dwar l-immigrazzjoni qiegħda tiġi żviluppata b'diffikultà kbira.** Il-kollaborazzjoni fil-kuntest tal-ġlieda kontra l-immigrazzjoni irregolari u t-traffikar tal-persuni tjebet, ġew konklużi xi ftehimiet ma' pajjiżi terzi u ġie żviluppat approċċ Ewropew għall-integrazzjoni, iżda ftit sar progress fil-leġislazzjoni dwar l-ammissjoni ta' immigranti godda għal raġunijiet ekonomiċi, kif ukoll fil-kundizzjonijiet ta' dhul u residenza u fid-drittijiet tal-immigranti.

7.2 Fit-tfassil tal-politika komuni dwar l-immigrazzjoni għandu jiġi kkunsidrat li kull Stat Membru għandu l-karatteristiċi partikolari tiegħu (swieq tax-xogħol, sistemi legali, rabtiet storiċi ma' pajjiżi terzi, eċċ.).

7.3 Il-leġislazzjoni komuni dwar l-ammissjoni tiżviluppa permezz ta' direttivi differenti skont il-kategoriji professjonali tal-haddiema immigranti.

7.4 L-intraprizi Ewropej jixtiequ jtejbu r-reklutaġġ internazzjonali ta' haddiema immigranti kkwalifikati. B'dan il-ghan l-UE approvat id-Direttiva ⁽¹⁵⁾ dwar il-Karta l-Blu, li wara xi proposti ta' modifika, ġiet appoġġjata mill-Kumitat.

7.5 Madankollu, għal attivitajiet ohra għad m'hemmx leġislazzjoni komuni, minkejja l-fatt li fil-gejjieni l-UE ser tilqa' għadd kbir ta' immigranti biex jitwettqu attivitajiet li jehtiegu kwalifiki medji u baxxi.

⁽¹⁵⁾ Direttiva tal-Kunsill 2009/50/KE tal-25 ta' Mejju tal-2009 dwar il-kundizzjonijiet ta' dhul u residenza ta' ċittadini ta' pajjiżi terzi għall-finijiet ta' impjieg bi kwalifiki għoljin.

7.6 Fil-kontribut tagħha lill-Programm ta' Stokkolma, il-Kummissjoni pproponiet li toħloq Pjattaforma Ewropea għall-migrazzjoni tax-xogħol li fiha jippartecipaw l-imsieħba soċjali, iżda din ma ġietx aċċettata mill-Kunsill. **Il-KESE jixtieq li l-Kummissjoni tikkonsulta lill-Kumitat dwar l-utilità li tinholq din il-pjattaforma.**

8. Leġislazzjoni

8.1 L-UE ilha sentejn tiddibatti dwar il-proposta tal-Kummissjoni għal **Direttiva Qafas** ⁽¹⁶⁾ dwar id-drittijiet tal-immigranti li ttiprovdi wkoll **proċedura unika**. Il-KESE jikkunsidra li huwa fundamentali li din id-Direttiva tiġi approvata waqt il-Presidenza Belġjana.

8.2 Fit-13 ta' Lulju l-Kummissjoni adottat **żewġ proposti legiſlattivi godda**: wahda għall-haddiema immigranti temporanji ⁽¹⁷⁾ u ohra għall-haddiema immigranti ppustjati temporanjament/li jmorru joqogħdu b'mod temporanju fi Stat Membru iehor ⁽¹⁸⁾. Il-KESE ser jeżamina l-approċċ ta' dawn il-proposti u ser ifassal opinjonijiet dwarhom.

8.3 In-natura minimalista tad-**Direttiva 2003/86** **dwar id-dritt għal riunifikazzjoni tal-familja** tippermetti li f'ċerti leġislazzjonijiet nazzjonali dan id-dritt ma jiġix iggarantit bis-siħ. Id-Direttiva għandha tiġi mmodifikata sabiex il-persuni immigranti wara sena ta' residenza legali jkunu jistgħu jitolbu riunifikazzjoni minghand l-awtoritajiet b'applikazzjoni tad-dritt fundamentali għall-hajja fil-familja. Il-Kumitat iqis ukoll li l-kongugi jew koabitanti li jibbenefikaw mir-riunifikazzjoni u t-ftal tal-età legali għandhom ikunu jistgħu jiksbu permess tax-xogħol. Il-Kummissjoni ser tippreżenta Green Paper f'Ottubru.

8.4 Id-**Direttiva dwar l-istudenti** ⁽¹⁹⁾ ilha s-snin fis-seħh. Il-Kumitat iqis li l-persuni li jkollhom il-permess ta' residenza kopert minn din id-Direttiva għandhom ikunu jistgħu jiksbu permess għall-attivitajiet professjonali permezz ta' proċedura rapida, meta l-permess jiskadi, billi jiġi estiż il-permess ta' residenza preċedenti. Fl-2011 il-Kummissjoni ser tfassal rapport dwar l-applikazzjoni tagħha.

8.5 Hemm ukoll id-**Direttiva dwar ir-riċerkaturi** ⁽²⁰⁾. Il-Kumitat iqis li għandha tinholq proċedura aċċelerata sabiex dawn il-persuni, meta jispicċaw proġett ta' riċerka, ikunu jistgħu jiksbu aċċess għall-Karta Blu biex jiżviluppaw attività professjonali. Fl-2012 il-Kummissjoni ser tfassal rapport dwar l-applikazzjoni tagħha.

⁽¹⁶⁾ COM(2007) 638 finali.

⁽¹⁷⁾ COM(2010) 379 finali.

⁽¹⁸⁾ COM(2010) 378 finali.

⁽¹⁹⁾ Direttiva tal-Kunsill 2004/114/KE.

⁽²⁰⁾ Direttiva tal-Kunsill 2005/71/KE.

8.6 Jehtieg li tigi solvuta wahda mill-ikbar problemi ta' hafna immigranti u intrapriži Ewropej: **ir-rikonoxximent tal-kwalifiki akkademici u professjonali.**

8.7 Il-Kumitat iqis li sabiex il-biċċa l-kbira tal-immigrazzjoni ssir b'mod legali u trasparenti, il-leġislażzjoni dwar l-ammissjoni ghandha tqis ukoll l-attivitajiet professjonali li jsiru fil-mikrointrapriži u fil-familji. Ghal din ir-raġuni l-KESE, f'Opinjoni oħra, ⁽²¹⁾ ippropona l-użu ta' **permess temporanju ta' dħul u ta' residenza għat-tfittxija ta' xogħol ta'** sitt xhur.

8.8 Skont il-Karta tad-Drittijiet Fundamentali, l-UE ghandha tigarantixxi lil kull persuna **protezzjoni tad-drittijiet tal-bniedem** fil-qafas tal-leġislażzjoni tal-UE u l-Istati Membri.

8.9 **Id-drittijiet tal-bniedem huma universali**, irrevokabbli u jipproteġu lill-persuni kollha, irrispettivament mill-kondizzjoni u l-istatus legali tiegħu. Għalhekk il-KESE fassal Opinjoni ⁽²²⁾ fuq inizjattiva proprja li fiha ppropona li l-politiki u l-leġislażzjonijiet tal-UE dwar l-immigrazzjoni u l-fruntieri jirrispettaw b'mod adegwat id-drittijiet tal-bniedem.

8.10 Il-leġislażzjoni Ewropea dwar l-immigrazzjoni ghandha **tigarantixxi t-trattament ugwali, fuq il-bażi tal-principju tan-nondiskriminazzjoni** (Artikolu 21 tal-Karta tad-drittijiet fundamentali), kif ukoll li "*ċ-ċittadini ta' pajjiżi terzi li huma awtorizzati jahdmu fit-territorji tal-Istati Membri għandhom id-dritt għal kondizzjonijiet ta' xogħol ekwivalenti għal dawk li jgawdu minnhom iċ-ċittadini tal-Unjoni*" hekk kif jistipula l-Artikolu 15(3) tal-Karta tad-drittijiet fundamentali.

8.11 It-trattament ugwali fix-xogħol jirreferi għall-kondizzjonijiet tax-xogħol, is-salarju, il-hlas tat-tluq mix-xogħol, is-sahha u s-sigurtà professjonali u d-dritt tat-trade union u l-strike. Jirreferi wkoll għat-trattament ugwali fir-rigward ta' drittijiet soċjali fundamentali oħra bħall-assistenza fir-rigward tas-sahha, id-drittijiet tal-pensjoni, il-protezzjoni f'każ ta' qgħad u t-tahriġ.

8.12 Il-KESE jinnota b'inkwjet li r-razziżmu, il-ksenofobija u l-intolleranza qeghdin jikbru fl-Ewropa. Il-Kumitat iqis b'mod pożittiv l-attivitajiet tal-Aġenzija tal-Unjoni Ewropea għad-Drittijiet Fundamentali.

8.13 Il-KESE jqis li whud mill-proġetti ta' migrazzjoni huma temporanji u f'ċerti każijiet ċirkolari, iżda l-esperjenza turi li fil-biċċa l-kbira tal-każijiet l-intenzjoni li wiehed jemigra tkun permanenti jew għal żmien twil, u għalhekk jehtieg li l-politiki u l-leġislażzjoni Ewropea jippromovu dejjem ir-rispett tad-dritt-

tijiet tal-bniedem, is-sigurtà tal-istatus legali tal-immigranti, l-integrazzjoni u r-riunifikazzjoni tal-familja.

8.14 L-UE u l-Istati Membri jistgħu jinneogzjaw mal-pajjiżi ta' oriġini **sistemi ta' immigrazzjoni ċirkolari** li jiffacilitaw l-immigrazzjoni permezz ta' proċeduri trasparenti. Il-KESE jappoġġja **s-shubijiet għall-mobbiltà** li ġew konklużi ma' ċerti pajjiżi ta' oriġini. Iżda l-Kumitat jipproponi li l-ftehimiet ikunu bbilancjati sabiex ikunu pożittivi għall-partijiet involuti kollha: għall-immigranti, għall-pajjiżi ta' oriġini u għall-UE.

8.15 Sabiex is-sistema ta' immigrazzjoni ċirkolari tkun tista' taħdem sewwa hemm bżonn li l-leġislażzjoni Komunitarja toffri permessi qosra, flessibbli hafna, flimkien ma' proċeduri ta' ritorn u garanzji għal negozjati ġodda matul diversi snin sussegwenti. B'dan il-mod hafna mill-immigranti jkun jistgħu jużaw il-mezzi legali u ma jibqgħux fl-Ewropa b'mod irregolari meta jinhareġ il-permess ta' residenza.

8.16 Il-KESE jipproponi li jinharġu permessi temporarji frekwenti ta' bejn tlieta u disa' xhur li jkun jistgħu jiġġeddu għal tlieta, erbgha jew hames snin. Dawn il-proċeduri jehtieġu riżorsi finanzjarji u loġistiċi u l-kollaborazzjoni bejn il-haddiema u l-awtoritajiet tal-Istati ta' oriġini u ta' akkoljenza, kif ukoll tat-trade unions.

8.17 Il-Kumitat jixtieq javża li l-immigrazzjoni ċirkolari xxekkel l-istabbliment soċjali u l-integrazzjoni, ma thegġiġx l-iżvilupp ta' impenn bejn il-haddiema u l-intrapriži u lanqas il-partecipazzjoni fit-trade unions. Tikkomplika wkoll it-tahriġ.

8.18 Il-proċeduri ta' ammissjoni temporanja jistgħu jinkludu **ftehimiet ta' tahriġ u ta' rikonoxximent tal-kwalifiki professjonali**. B'hekk l-immigranti temporanji li jahdmu fl-Ewropa jkun jistgħu jtejbju l-kwalifiki professjonali tagħhom u jkollhom opportunitajiet ta' xogħol usa' meta jmorru lura f'pajjiżhom.

8.19 L-immigranti li għandhom status permanenti taht **id-Direttiva dwar l-istatus ta' ċittadini ta' pajjiżi terzi li jkun residenti għat-tul** ⁽²³⁾ jitolfu l-istatus legali tagħhom meta jtilqu għal iktar minn 12-il xahar.

8.20 Sabiex tiffacilita l-moviment tal-immigranti u l-inizjattivi intraprenditorjali u professjonali fil-pajjiż ta' oriġini, il-leġislażzjoni Ewropea dwar l-immigrazzjoni ghandha tippermetti ż-żamma fuq perijodu twil (mill-inqas tliet snin) tad-dritt għar-residenza permanenti u li r-ritorn ma jwassalx għat-telf tal-permess tax-xogħol u r-residenza fl-Ewropa.

⁽²¹⁾ ĠU C 80, 03.04.02, p. 37.

⁽²²⁾ ĠU C 128, 09.05.2010, p. 29.

⁽²³⁾ Direttiva tal-Kunsill 2003/109/KE tal-25 ta' Novembru 2003 dwar l-istatus ta' ċittadini ta' pajjiżi terzi li jkun residenti għat-tul.

8.21 Jehtieg li jiġu ggarantiti **d-drittijiet tal-pensjoni** miksuba fl-UE sabiex jiġu nneozjati ftehimiet ta' reċiproċità mal-pajjiżi ta' oriġini, kif ukoll li tiġi rratifikata l-Konvenzjoni Nru 157 tal-ILO.

8.22 Il-Kumitat jipproponi li l-Istati Membri tal-UE jirratifikaw il-Konvenzjonijiet Nru 97 u 143 tal-ILO dwar il-haddiema immigranti. Bl-istess mod l-Istati Membri tal-UE għandhom jirratifikaw il-Konvenzjoni Internazzjonali ⁽²⁴⁾ dwar il-protezzjoni tad-drittijiet tal-haddiema immigranti kollha u l-familji tagħhom, hekk kif il-KESE ppropona f'Opinjoni fuq inizjattiva proprja ⁽²⁵⁾.

9. Il-kollaborazzjoni mal-pajjiżi ta' oriġini

9.1 Il-KESE ppropona ⁽²⁶⁾ li fl-ambitu tal-politika esterna l-UE tippromovi qafas legali internazzjonali għall-migrazzjonijiet.

9.2 Bhalissa l-UE ssiehbet f'diversi strumenti ta' viċinat u assocjazzjoni. Il-KESE jqis li fil-ftehimiet imsemmija għandu jissahha il-kapitolu dwar l-immigrazzjoni u l-mobbiltà. Huwa importanti li jitnedew il-ftehimiet dwar il-mobbiltà bejn l-UE u l-pajjiżi ta' madwarna li magħhom diġà għandna rabtiet ta' kollaborazzjoni ekonomika u politika.

9.3 Il-Kumitat adotta żewġ Opinjonijiet ⁽²⁷⁾ fejn ippropona li l-immigrazzjoni fl-Ewropa tiffavorixxi l-iżvilupp ekonomiku u soċjali fil-pajjiżi ta' oriġini.

9.4 It-tahriġ fil-pajjiżi ta' oriġini jista' jiffacilita l-politika tal-immigrazzjoni u jgħin biex ikun hemm ġestjoni tal-immigrazzjoni bil-kunsiderazzjoni tar-rekwiżiti professjonali tal-intrapriżi Ewropej.

9.5 Il-KESE jipproponi li jiġu ffirmati ftehimiet bejn l-UE u l-pajjiżi ta' oriġini biex jiġi ffacilitat ir-rikonoxximent tal-kwalifiki professjonali u ta' tahriġ fil-pajjiżi ta' oriġini.

9.6 Għandha tiġi kkunsidrata l-possibbiltà li l-UE u l-Istati Membri jiffinanzjaw il-programmi ta' tahriġ fil-pajjiżi ta' oriġini u b'hekk jikkontribwixxu għall-iżvilupp ta' strutturi ta' tahriġ ta' kwalità. Il-kwalifiki miksuba permezz ta' dawn il-programmi għandhom jiġu rikonoxxuti bhala kwalifiki Ewropej. Dawn il-programmi ta' tahriġ għandhom ikunu akkumpanjati minn proċedura rapida għall-ksib ta' permess tax-xogħol u ta' residenza.

10. Il-politiki ta' integrazzjoni

10.1 L-Aġenda Ewropa 2020 tinkludi l-integrazzjoni fost l-għanijiet tagħha. **L-integrazzjoni hija proċess soċjali bidirez-**

zjonali ta' adattament mutwu li jiżviluppa fir-relazzjonijiet kumplessi bejn il-persuni u l-gruppi. Il-proċessi ta' integrazzjoni jiżviluppaw bil-mod fl-istrutturi tas-soċjetà (fil-familja, fl-iskejjel u l-universitajiet, fl-inhawi ta' madwar id-dar u fl-irhula, fil-post tax-xogħol, fit-trade unions, fl-organizzazzjonijiet intraprenditorjali, fl-istitutazzjonijiet reliġjużi, kulturali u sportivi, eċċ.).

10.2 Frott il-kollaborazzjoni bejn il-Kummissjoni Ewropea u l-KESE, ġie stabbilit **il-Forum Ewropew dwar l-Integrazzjoni** sabiex is-soċjetà ċivili u l-organizzazzjonijiet tal-immigranti jippartecipaw fil-politiki ta' integrazzjoni tal-UE.

10.3 Il-KESE fassal diversi opinjonijiet biex jistimola l-politiki tal-integrazzjoni u holoq Grupp Permanenti biex jippromovi l-integrazzjoni u jsahha ir-relazzjonijiet bejn l-organizzazzjonijiet tas-soċjetà ċivili u l-Forum.

10.4 Il-KESE adotta Opinjoni fuq inizjattiva proprja ġdida ⁽²⁸⁾ intitolata "**L-integrazzjoni u l-Aġenda Soċjali**", sabiex fil-qafas tal-Aġenda Ewropa 2020, fl-Aġenda Ewropa l-ġdida għall-politika soċjali, jissahha l-ghan tal-integrazzjoni billi tinghata iktar attenzjoni lill-impatt soċjali tal-immigrazzjoni, is-sitwazzjoni tal-immigranti fis-suq tax-xogħol, l-ugwaljanza bejn is-sessi, il-faqar, l-edukazzjoni u t-tahriġ, is-sahha, il-protezzjoni soċjali u l-ġlieda kontra d-diskriminazzjoni.

10.5 Il-Presidenza Spanjola talbet ukoll li l-KESE jhejji Opinjoni esploratorja dwar "**L-integrazzjoni tal-haddiema immigranti**". L-Opinjoni ⁽²⁹⁾ tanalizza l-importanza għall-integrazzjoni tal-impjeg u tal-ugwaljanza fil-kondizzjonijiet tax-xogħol, fl-opportunitajiet u fit-trattament. Tinkludi wkoll rakkomandazzjonijiet għall-awtoritajiet Ewropej u nazzjonali kif ukoll għall-imsieħba soċjali.

10.6 Il-Konferenza tal-Ministri li saret f'Zaragoza fil-15 u s-16 ta' April 2010 talbet lill-Kummissjoni tfassal **aġenda ġdida għall-integrazzjoni**. Il-KESE qiegħed jippartecipa fit-tfassil ta' dokument ta' informazzjoni intitolat "**L-isfidi godda tal-integrazzjoni**" li fih qiegħed jiġi propost li fl-aġenda l-ġdida tissahha il-partecipazzjoni ċivika tal-persuni minn sfond ta' immigrazzjoni u l-partecipazzjoni tagħhom fil-proċess demokratiku.

10.7 L-approċċ bidirezjonali jehtieg impenji godda min-naħa tal-gvernijiet sabiex il-liġijiet nazzjonali jiffacilitaw l-ghoti taċ-ċittadinanza lill-immigranti li jitolbuha u sabiex il-proċedura tkun trasparenti.

⁽²⁴⁾ Approvata mill-Assemblea Ġenerali tan-Nazzjonijiet Uniti fir-riżoluzzjoni tagħha 45/158 tat-18 ta' Diċembru 1990.

⁽²⁵⁾ ĠU C 302, 7.12.2004, p.49.

⁽²⁶⁾ ĠU C 44, 16.2.2008, p. 91.

⁽²⁷⁾ ĠU C 120, 16.5.2008, p. 82 u ĠU C 44, 16.2.2008, p. 91.

⁽²⁸⁾ ĠU C 347, 18.12.2010, p. 19.

⁽²⁹⁾ ĠU C 354, 28.12.2010, p. 16.

10.8 Il-KESE fassal Opinjoni ⁽³⁰⁾ fuq inizjattiva proprja diretta għall-Konvenzjoni li fasslet it-Trattat Kostituzzjonali, sabiex tinghata ċ-ċittadinanza Ewropea lil ċittadini ta' pajjiżi terzi li jkollhom statut ta' resident għal perijodu twil.

10.9 Flimkien mal-isfida demografika, l-UE u l-Istati Membri jridu jhabbtu wiċċhom ma' sfida politika u soċjali kbira, dik tal-integrazzjoni ta' ċittadini godda li jkollhom l-istess drittijiet u obbligi, u għalhekk id-drittijiet ta' ċittadinanza nazzjonali u Ewropea għandhom jinkludu lill-persuni minn sfond ta' immigrazzjoni li johlqu diversità etnika, reliġjuża u kulturali kbira fl-Ewropa.

11. L-immigranti f'sitwazzjoni irregolari

11.1 Il-KESE jixtieq ifakkar li fl-UE jgħixu mijiet ta' eluf ta' persuni li jinsabu f'sitwazzjoni amministrattiva irregolari. Dawn

huma l-persuni jahdmu fi hdan l-ekonomija informali u l-impjeg irregolari u li huma "invizibbli" fis-soċjetà uffiċjali u ma jistgħux jużaw id-drittijiet fundamentali tagħhom.

11.2 Fid-dokument tal-Grupp ta' Esperti Ewropa 2030 qiegħed jiġi propost li "jiġu armonizzati d-drittijiet tal-immigranti illegali fl-UE kollha". Il-KESE jaqbel ma' din il-proposta.

11.3 Hekk kif il-KESE ppropona f'Opinjonijiet oħra ⁽³¹⁾, għandha tiġi ffaċilitata r-regolarizzazzjoni personali tal-immigranti irregolari bil-konsiderazzjoni tal-istabbiliment professjonali u soċjali tagħhom, fuq il-bażi tal-Kompromess tal-Kunsill tal-UE fil-qafas tal-Patt Ewropew dwar l-Immigrazzjoni u l-Asil ⁽³²⁾.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽³⁰⁾ Opinjoni fuq inizjattiva proprja, ĠU C 208, 3.9.2003, p. 76 (mhux disponibbli bil-Malti).

⁽³¹⁾ ĠU C 354, 28.12.2010, p. 16.

⁽³²⁾ Kunsill tal-UE, 13440/08, 24 ta' Settembru 2008.

Opinjoni tal-Kumitat Ekonomiku u Soċjali Ewropew dwar “L-impjiegi ekoloġiċi”

(2011/C 48/04)

Relatur: **is-Sur IOZIA**

Fittra tas-7 ta' Ġunju 2010, is-Sinjura Joëlle Milquet, il-Viċi Prim Ministru u Ministru tax-Xogħol u l-Ugwaljanza, responsabbli mill-politika tal-immigrazzjoni u l-ażil, fisem il-Presidenza futura tal-Belġju tal-Kunsill tal-UE u b'konformità mal-Artikolu 304 tat-Trattat dwar il-Funzjonament tal-Unjoni Ewropea, talbet lill-Kumitat Ekonomiku u Soċjali Ewropew ifassal opinjoni esploratorja dwar

L-impjiegi ekoloġiċi.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar it-2 ta' Settembru 2010.

Matul l-465 sessjoni plenarja tiegħu li nżammet fil-15 u s-16 ta' Settembru 2010 (seduta tas-16 ta' Settembru 2010), il-Kumitat Ekonomiku u Soċjali Ewropew adotta din l-Opinjoni b'142 vot favur, 3 voti kontra u 8 astensjonijiet.

1. Proposti u rakkomandazzjonijiet

1.1 Peress li huwa mistenni li s-setturi kollha jagħtu kontribut importanti hafna biex jitnaqqsu l-gassijiet b'effett ta' serra, il-KESE l-ewwelnett jixtieq jippreċiża li d-diskors għandu jkun dwar “impjiegi li jridu jsiru aktar ekoloġiċi” aktar milli “impjiegi ekoloġiċi”.

1.2 Ta' spiss, l-Unjoni tistabbilixxi objettivi ambizzjużi iżda tonqos milli tindika l-istrumenti u r-riżorsi neċessarji. Anke fil-każ tal-“impjiegi li jridu jsiru aktar ekoloġiċi”, intqal hafna kliem iżda f'it li xejn ittiehdu inizjattivi konkreti. Il-Kummissjoni, il-Kunsill u l-Parlament iridu jwaqqfu pjan Ewropew għall-promozzjoni tal-impjiegi ekoloġiċi u f'dan ir-rigward il-Kumitat Ekonomiku u Soċjali Ewropew jilqa' bi hġaru l-inizjattiva tal-Presidenza Belġjana li għamlet din il-kwistjoni wahda mill-prijoritajiet tagħha. Għalhekk din tista' tkun risposta importanti hafna għall-kriżi tal-qgħad li qed tolqot lill-Ewropa kollha.

1.3 Il-KESE jirrakkomanda lill-Kummissjoni li theggi komunikazzjoni speċifika dwar “Il-promozzjoni tal-impjiegi li jridu jsiru aktar ekoloġiċi”, fuq il-bażi tal-analiżi tad-data li qiegħda tithejja bħalissa mill-Kumitat tal-FSE u tad-dokument ta' hidma li qiegħed jithejja mid-DG EMPL. Din il-kwistjoni tant hija strategikament importanti li jisthoqqilha diskussjoni vasta u profonda.

1.4 Il-KESE jinsab konvint li l-Unjoni Ewropea tista' tagħti kontribut essenzjali biex tiddefinixxi strumenti u objettivi komuni u tgħin lill-Istati Membri b'potenzjal ekonomiku u teknoloġiku baxx sabiex, flimkien mal-Istati Membri l-oħra, jilhqgħu l-objettivi stabbiliti. Il-politiki kollha tal-Unjoni għandhom jiffavorixxu l-holqien ta' impjiegi aktar ekoloġiċi.

1.5 Il-fondi strutturali u ta' koeżjoni li jintużaw għal dan il-ghan, hekk kif jiġu definiti l-possibiltajiet konkreti għall-użu u t-trasferiment tagħhom, bla dubju jistgħu jgħinu sabiex jiġu ffaċċjati l-bżonnijiet finanzjarji konsiderevoli involuti. Politika

ċara f'dan il-kuntest tista' tikkontribwixxi biex il-prospettivi għall-impjiegi ekoloġiċi jsiru aktar konkreti. Il-programm finanzjarju li jmiss (2014-2020) għandu jqis dan il-bżonn urgenti u jadatta r-riżorsi disponibbli fid-diversi fondi strutturali, bl-użu ta' approċċ olistiku, waqt li jiġu prijoritizzati l-effettività u l-effiċjenza tal-programmi

1.6 Il-Fond Soċjali Ewropew (FSE) għandu rwol kruċjali x'jaqdi. Sabiex tiġi appoggjata l-Istrategija Ewropa 2020 u l-objettivi tagħha ta' “tkabbir intelliġenti, sostenibbli u inklussiv”, jehtieg li jerga' jtifisser ir-rwol tal-FSE u jiġi ffokat aktar fuq il-prijoritajiet konkreti u koerenti f'konformità mal-istrategija l-għdida. F'Ġunju ta' din is-sena, il-Kumitat tal-FSE hareġ opinjoni dwar il-futur tal-FSE fejn gie enfasizzat il-bżonn li l-FSE jiġi orjentat lejn it-tishih tal-impjiegi, b'referenza ċara għall-impjiegi ekoloġiċi. Il-KESE ma jqisx indispensabbli li jinholq is-sitt pilastru tal-FSE ddedikat għall-impjiegi ekoloġiċi, iżda pjuttost li r-riżorsi jiġu allokati b'mod partikulari lill-attivitajiet kollha li jistgħu jikkontribwixxu għat-tnaqqis tal-marka ekoloġika.

1.7 Il-Fond Ewropew ta' Aġġustament għall-Globalizzazzjoni jista' jirrapprezenta strument utli li għandu jintuża biex jiġu ffaċċjati l-bżonnijiet finanzjarji marbutin mal-programmi li jappoggjaw it-taħriġ professjonali mill-għdid, waqt li titjieb l-aċċessibbiltà, li s'issa għadha limitata għall-impriżi b'tal-inqas 500 impjegati, billi dan in-numru jitnaqqas għal 50 impjegat.

1.8 Il-KESE jqis li l-kunsilli settorjali Ewropej dwar l-impjiegi u l-hiliet huma inizjattiva eċċellenti li jisthoqqilha li tiġi sostnuta. Fil-fatt dawn “għandhom jipprovdu għajna kruċjali fil-proċess tal-kontroll tal-bidliet settorjali u, b'mod partikulari, jantiċipaw l-iżvilupp tas-sitwazzjoni fir-rigward tal-htigijiet għall-impjiegi u l-hiliet u l-adattament tal-hiliet għall-provvista u d-domanda.” Dawn il-kunsilli għandhom jistrieħu fuq ir-riżultati li jinkisbu minn inizjattivi bħall-Qafas Ewropew tal-Kwalifiki (EQF), is-Sistema Ewropea għat-Trasferiment u l-Akkumulazzjoni tal-Kreditu (ECTS), is-Sistema Ewropea tal-Kreditu għat-Taħriġ u l-Edukazzjoni Vokazzjonali (ECVET), il-Qafas Ewropew

ta' Referenza għall-Assigurazzjoni tal-Kwalità għall-Edukazzjoni u t-Taħriġ Vokazzjonali (EQARF) u l-Europass, u jikkontribwixxu biex dawn jiżviluppaw aktar ⁽¹⁾.

1.9 Il-holqien ta' "Fond sovrani Ewropew", amministrat mill-BEI, li diġà qed jagħmel xogħol eċċellenti billi jappoġġja l-inizjattivi favur l-effiċjenza fl-użu tal-enerġija, kif ukoll il-kontribut finanzjarju għall-investimenti li nkiseb ftehim dwarhom fil-qafas tal-Patt tas-Sindki (*Convenant of Mayors*) jistgħu jkunu tweghiba għall-problemi marbuta mad-diffikultà enormi biex jinsab il-kapital fis-swieq, problemi li attwalment tista' tgħid li m'hemmx soluzzjoni għalihom.

1.10 Il-KESE jqis li jehtieg pjan "Marshall" ġdid għall-ambjent u s-sostenibbiltà soċjali, fl-interess ta' żvilupp ġdid kompatibbli mal-kapaċità tal-pjaneta tagħna li żzomm il-livell tagħha ta' entropija, jiġifieri "t-tixjih tagħha", intatt kemm jista' jkun. Pjan Ewropew straordinarju fil-fatt jagħti l-idea ta' tibdil radikali li għandna naffaċċjaw kemm jista' jkun malajr, sabiex jinholoq tkabbir differenti, li jirrispetta l-ambjent, li jkun sostenibbli u li jkiseb il-progress skont l-għan tat-trattati. B'hekk ikun jista' jingħata kontribut lid-diskussjoni dwar ir-riċerka tal-indikaturi f"Liħinn mil-PDG".

1.11 Huwa tassew importanti li ċ-ċittadini jkunu konxji tal-bżonn ta' politika ekonomika sostenibbli, permezz ta' informazzjoni korretta u fil-ħin. Eżempju tajjeb ta' sostenn għall-informazzjoni pubblika huwa l-programm Life+, li l-KESE jitlob li jiġi estiż ukoll għall-perijodu finanzjarju li jmiss 2014-2020.

1.12 Il-ġestjoni tat-transizzjoni mill-mudell antik ta' żvilupp għall-mudell il-ġdid jippreżenta bla dubju l-kompitu essenzjali, li għandu jinvolvi l-awtoritajiet pubbliċi u l-imsieħba soċjali fil-livell Ewropew, nazzjonali, reġjonali u lokali. Fil-kuntest tad-djalogu soċjali bejn il-konfederazzjonijiet u s-setturi, jehtieg li jiġu previsti proġetti speċifiċi li jantċipaw l-effetti tal-bidla fuq is-sistemi ta' produzzjoni tad-diversi setturi kkonċernati. L-intraprizi jehtieġu jiżviluppaw djalogu kontinwu bejn l-imsieħba soċjali, jistabbilixxu objettivi ċari fir-rigward tal-bżonnijiet ta' hilet, tal-progress fil-kompetenzi u tal-iżviluppi antiċipati. Hemm bżonn kbir ta' politika serja dwar il-valutazzjoni tal-impatt essenzjali fir-rigward tal-valutazzjoni tal-pjani dwar l-enerġija u l-klima, li għandhom rabta mal-legislażzjoni Ewropea u dik nazzjonali.

1.13 Il-politiki ta' żvilupp tal-attivitajiet b'kontenut baxx ta' emissjonijiet ser iġibu magħhom hafna possibbiltajiet godda għall-impjiegi, iżda min-naha l-oħra jista' jagħti l-każ li jintilfu hafna impjiegi waqt il-perijodu ta' transizzjoni. Għaldaqstant, jehtieg li jitfasslu fil-ħin strumenti adegwati ta' appoġġ għad-dhul u ta' bdil tal-karrieri. Għal dan il-għan, ir-rwol tal-imsieħba soċjali u tal-awtoritajiet lokali u reġjonali huwa essenzjali. Barra

minn hekk huwa importanti li ssir enfasi fuq ir-riċerka u l-iżvilupp sabiex naraw il-fejn sejjer l-iżvilupp tekniku u fejn qed jiżviluppaw oqsma ta' impjiegi godda.

1.14 Il-politiki baġitarji naqqsu, f'xi każi b'mod drastiku, l-inċentivi u l-finanzjamenti u b'hekk wasslu għal tnaqqis fl-impjiegi, bħalma ġara fis-settur tal-enerġija mir-riħ u fotovoltajka fi Spanja. Tkun haġa tajba li l-investiment pubbliku u l-qafas legiſlattiv jibqgħu stabbli, b'tibdil prevedibbli u possibbilment li jiġu maqbula fl-livell globali, sabiex l-intraprizi privati jkunu jistgħu jipplanaw b'mod stabbli.

1.15 L-iżvilupp u r-riċerka huma l-prijoritajiet strateġiċi li għadhom s'issa jservu bħala s-sisien tal-istrategija tat-tkabbir tal-Unjoni. L-Istrategija "Ewropa 2020 għal tkabbir intelliġenti, sostenibbli u inkluziv" issaħħah l-objettiv li tal-inqas 3 % tal-PDG annwali jiġu investiti fir-riċerka u l-iżvilupp.

1.16 Tal-inqas 50 % tal-fondi li ġejjin mill-bejgħ tal-ETS għandhom jiġu investiti sabiex tittejjeb l-effiċjenza fl-użu tal-enerġija u tiġi promossa l-ekonomija ekoloġika. Jehtieg li r-riżorsi tal-intraprizi l-aktar responsabbli għall-emissjonijiet jiġu trasferiti lejn dawk l-intraprizi li, bil-kontra, jikkontribwixxu għat-tnaqqis fl-emissjonijiet tal-gassijiet b'effett ta' serra. Fir-rigward tas-setturi bħat-trasport bl-art u bil-baħar li mhumiex koperti mill-ETS, jehtieg li jittiehdu miżuri alternattivi.

1.17 Il-promozzjoni tal-impjiegi ekoloġiċi (fil-fehma tal-KESE, ikun aħjar li jintuza l-kunċett ta' impjiegi sostenibbli għal ekonomija sostenibbli) għandha tuza tahlita ta' miżuri ta' inċentivi u sanzjonijiet, fuq il-mudell tal-ETS, li għandhom iwasslu biex jiġu pprovduti r-riżorsi mehtieġa mingħajr piż żejjed fuq il-finanzi pubbliċi li diġà jinsabu fqagħda tassew imwiegħra. Dan il-punt dwar ir-riżorsi ta' finanzjament ser ikun kruċjali u jehtieg li l-partijiet kollha jkunu involuti, peress li l-Istrategija UE 2020 u l-programmi ta' għajnuna ma jistgħux jiffunzjonaw jekk l-Istati Membri ma jkollhomx margni ta' flessibbiltà baġitarja. L-intraprizi li ser jimpenjaw ruħhom biex isahħu l-kwalità tal-impjiegi u jipproduċu b'mod sostenibbli għandhom jitteġġu u jiġu sostnuti. Dawn jehtieġu qafas regolatorju ċar, stabbli u idealment b'regoli li jsir ftehim fuqhom fil-livell globali. Soluzzjoni kondiviza u rapida tal-problema tal-brevett Ewropew mingħajr dubju ser tkun pass fid-direzzjoni t-tajba.

1.18 Il-fondi pubbliċi għandhom l-ewwel nett jiġu diretti lejn l-għajnuna għal dawk li jiffaċċjaw il-qgħad fil-kategorija tal-"impjiegi mhux ekoloġiċi", jiġifieri l-impjiegi li jipproduċu livell għoli ta' emissjonijiet ta' gassijiet b'effett ta' serra u ta' tniġġis. Persentaġġ sinifikanti ser ikollu jintuza għat-thejjija professjonali, permezz ta' taħriġ adegwat mogħti tul il-hajja.

(¹) ĠU C 347, 18.12.2010, p. 1.

1.19 Il-KESE jqis li jkun utli li jiġi adottat il-mudell "KEFA", li kien użat biex tiġi ġestita transizzjoni daqstant important, dik tal-faham għaż-żejt, waqt li jiġi kkunsidrat il-progress li sar sadanittant. Dan il-mudell inkluda involviment qawwi mill-imsieħba soċjali, li l-KESE jhoss li għandu jkollhom rwol prinċipali fil-bidla radikali mistennija, u inkluda wkoll pjani għall-ghajnuna sostenibbli.

1.20 Jehtieg li tinghata attenzjoni partikolari lill-htieġa li n-nisa jinghataw opportunitajiet indaqs fil-qasam tal-edukazzjoni u t-taħriġ iżda wkoll rigward il-livell ta' hlas u l-kwalifiki. B'mod partikolari, jehtieg li nibdew nitkellmu dwar taħriġ bażiku fl-ekonomija ekoloġika u edukazzjoni dwar l-ambjent. Barra minn hekk, id-djalogu soċjali għandu jaqdi rwol ewlieni fil-qasam tat-taħriġ kontinwu fl-ekonomija ekoloġika.

1.21 Fir-rigward tal-enerġiji rinnovabbli, pereżempju, filwaqt li n-numru ta' nisa li jwettqu kompiti amministrattivi f'dan il-qasam huwa sostanzjalment l-istess bħan-numru ta' rġiel, dan in-numru jinżel għal persentaġġ minimu fil-każ ta' kompiti li għandhom kontenut aktar professjonali u ta' teknoloġiji ta' installazzjoni u manutenzjoni.

1.22 F'wahda mill-opinonijiet tiegħu, il-KESE enfazizza r-rwol tal-edukazzjoni u t-taħriġ f'soċjetà b'emissjonijiet baxxi ta' gassijiet b'effett ta' serra u għal dan il-ghan iffirma protokoll ta' kooperazzjoni mal-Fondazzjoni Nazzjonali Carlo Collodi, intitolat "Proġett Pinokkju". L-għan hu li l-pupazz tal-injam jintuza bħala simbolu fil-kampanji Ewropej favur l-edukazzjoni enerġetika u ambjentali ⁽²⁾.

1.23 It-taħriġ għandu jiġi offrut mill-iskejjel u s-servizzi pubbliċi tal-impjieġ.

1.24 Jehtieg li tingheleb id-diskrepanza bejn il-bżonnijiet professjonali u l-provvista ta' taħriġ billi l-atturi kkonċernati jahdmu aktar mill-qrib ma' xulxin. Esperti tal-imsieħba soċjali fil-qasam tat-taħriġ vokazzjonali, rappreżentanti tal-awtoritajiet pubbliċi inkarigati mis-servizzi tal-impjieġ u rappreżentanti tal-awtoritajiet lokali u reġjonali għandhom jinghaqdu fl-isforzi taġġhom, fi hdan kunsilli permanenti mxerrda fit-territorju kollu, sabiex jidentifikaw minn kmieni l-bżonnijiet professjonali u dawk fil-qasam tat-taħriġ.

1.25 Sistema Ewropea għaċ-ċertifikazzjoni tal-hiliet tista' thegġeg aktar liż-żgħazagh jersqu lejn attivitajiet aktar sostenibbli u b'mod speċjali tista' tiftaħ prospettiva ta' suq tax-xogħol Ewropew billi permezz tagħha jkun hemm applikazzjoni effettiva tad-dritt għall-mobbiltà, l-aktar eżempju ċar ta' dritt li fil-prattika huwa miċhud minhabba sistemi edukattivi u ta' taħriġ li mhumiex adatti u armonizzati biżżejjed. Il-proġett ESCO (il-Qafas Ewropew ta' Kapacitajiet, Kompetenzi u Xogħol) ser ikun strument fundamentali biex jiġu armonizzati d-domanda u l-offerta, b'mod partikolari fil-kuntest ta' l-hekk imsejha "impjieġi godda". Għandu jithegġeg ukoll l-involviment tan-network EURES (mobbiltà intra-Ewropea).

1.26 L-intrapriżi u t-trejdjunjins għandhom ir-responsabbiltà jagħtu direzzjoni lill-attivitajiet ta' taħriġ u jikkooperaw b'mod kontinwu sabiex jinkisbu l-aħjar riżultati. F'għadd ta' pajjiżi Ewropej, din il-kooperazzjoni hija istituzzjonalizzata permezz tal-istituti bilaterali jew istituti ta' taħriġ vokazzjonali distinti li jahdmu f'kooperazzjoni kontinwa. Dawn l-eżempji għandhom jixxerrdu permezz ta' programm speċifiku tal-Istrateġija Ewropa 2020 li jkun jinkludi l-għarfien fost l-ewwel tliet prijoritajiet.

1.27 Id-djalogu soċjali u ċivili għandu rwol x'jaqdi. Mingħajr il-partecipazzjoni tas-soċjetà ċivili, l-ebda programm bil-ghan li jwettaq tibdil ta' ambitu hekk wiesa' ma jista' jiġi implimentat. L-imsieħba soċjali jistgħu jimpenjaw ruhhom b'mod sostenibbli biex jagħmlu l-impjieġi kollha "ekoloġiċi". L-oġettivi fil-qasam tal-effiċjenza fl-użu tal-enerġija u l-iffrankar jistgħu jiġu integrati fi ftehimiet kummerċjali, sabiex parti mill-iffrankar li jkun sar tabilhaqq jitqassam bħala bonusijiet kollettivi. Xi eżempji ta' dan it-tip diġà jinstabu fir-Renju Unit u f'pajjiżi oħra.

1.28 Jekk irridu li s-soċjetà kollha timxi lejn ekonomija sostenibbli, jehtieg li jiġu stabbiliti oġettivi ċari, li l-informazzjoni tixxerred tajjeb, li titwettaq koeżjoni soċjali u politika bażika u li jintlaħaq ftehim dwar liema għodod għandhom jintużaw. L-Unjoni tista' taqdi rwol fundamentali, permezz ta' legiżlazzjoni ta' appoġġ, bħalma huwa fil-fatt il-Pakkett dwar il-Klima, iżda l-ewwel u qabel kollox billi tipproponi mod koerenti ta' djalogu u diskussjoni li għandu jkun applikat fil-livell nazzjonali u lokali. Hemm bżonn dejjem akbar li jissahħa ir-rwol ta' politika komuni fis-settur enerġetiku u ambjentali. Il-KESE diġà esprima ruhu favur servizz pubbliku Ewropew tal-enerġija ⁽³⁾. Fid-dawl tad-diffikultajiet enormi li dan iġib miegħu, ikun aħjar li, fuq kollox, ikun hemm sistema ta' kooperazzjoni msahha bejn l-Istati Membri fil-qasam tal-enerġija, pereżempju billi l-ewwel nett tiġi stabbilita l-interkonnessjoni bejn in-networks u billi jixxerrdu gradwalment in-networks intelligenti li jistgħu jkunu ta' għajnuna prezzjuża biex tiġi solvuta l-kwistjoni tal-ġestjoni tad-distribuzzjoni tal-enerġija. Il-KESE, il-CNEL (Kunsill Nazzjonali tal-Ekonomija u x-Xogħol) Taljan u l-KES ta' Franza u Spanja qegħdin ihejju proposta komuni dwar din il-kwistjoni. Rigward l-użu dejjem akbar tal-enerġija rinnovabbli, minbarra l-iżvilupp tan-networks għandha tiġi solvuta b'mod partikolari l-kwistjonijiet tal-hżin.

1.29 Iċ-ċittadini għandhom ikunu konvinti mill-importanza tat-tibdil li ser ikollhom jiffaċċjaw. Dan it-tibdil jirrikjedi mobilitazzjoni ta' enerġija u ta' riżorsi fuq skala li tirrifletti n-natura straordinarja tal-perijodu li għaddejmin minnu bħalissa; jitlob ukoll li nabbandunaw gradwalment ċerti mudelli ta' konsum u ta' żvilupp sabiex nadottaw mudelli oħrajn, aktar għaqlin, aktar umani u li jrispettaw aktar in-natura.

1.30 L-ghoti ta' informazzjoni liċ-ċittadini u lill-assocjazzjonijiet kif ukoll l-involviment taġġhom jaqdu rwol fundamentali. Informazzjoni tajba tista' thalli riżultati rimarkabbli jekk tkun akkumpanjata minn oġettivi ċari u trasparenti.

⁽²⁾ ĠU C 277, 17.11.2009, p. 15-19.

⁽³⁾ ĠU C 175 tat-28.07.2009, p. 43; ĠU C 128 tat-18.05.2010, pp. 65-68; ĠU C 306 tas-16.12.2009, pp. 51-55.

1.31 Il-politiki ta' adattament mhumiex immirati biss lejn l-individwi, il-haddiema u l-manijers, iżda wkoll lejn l-intrapriżi u l-awtoritajiet pubbliċi. Tassew jehtieg li niksbu aktar b'anqas riżorsi. Fil-qasam tal-enerġija, dan ifisser li trid tonqos l-intensità enerġetika (unità tal-enerġija għal kull unità ta' PDG) u titjeb b'mod kontinwu l-EROEI (l-enerġija miksuba għall-enerġija investita).

1.33 L-assocjazzjonijiet tal-intrapriżi għandhom ukoll rwol importanti x'jaqdu, b'mod partikolari fil-livell nazzjonali, peress li huma kapaċi jxerrdu l-informazzjoni u kultura tan-negozju sostenibbli. It-twaqqif ta' distretti enerġetiċi sostenibbli u integrati, li fi hdanhom ikunu jistgħu jiġu żviluppati sinerġiji importanti pereżempju fil-qasam tal-koġenerazzjoni, jirrikjedi l-appoġġ tal-assocjazzjonijiet u l-kooperazzjoni tagħhom kemm mal-intrapriżi kif ukoll mal-awtoritajiet pubbliċi.

1.34 L-eżempju tal-ġeotermija huwa wiehed ċar. Fl-Isvezja, il-ġeotermija kif ukoll regolamentazzjoni favorevoli setgħu jiġu żviluppati bis-saħħa tal-kontribut deċiżiv tal-intrapriżi u s-sensibilizzazzjoni tal-awtoritajiet pubbliċi li ddecidew li jappoġġjaw it-tixrid tal-pompi tas-sħana. Il-każ tal-Lombardija jipprovdi eżempju simili, billi l-leġislazzjoni ta' dan ir-reġjun heġġet l-intrapriżi jagħzlu soluzzjonijiet b'ċirkuwitu magħluq li jirrispettaw l-ambjent u jiggwarantixxu EROEI għolja hafna.

1.35 Ir-rwol tad-dinja agrikola huwa ta' importanza fundamentali għall-iżvilupp tal-impjiegi ekoloġiċi. Il-ġenerazzjoni mifruxa tal-enerġija, l-użu tal-bijomassa u t-tnaqqis tal-użu tal-bijocidi u l-pesticidi huma l-isfidi l-kbar li trid tiffaccja d-dinja agrikola.

1.36 Qafas leġislattiv stabbli, partecipazzjoni kbira mis-soċjetà civili, mobilizzazzjoni straordinarja tal-kapital u tar-riżorsi intellettuali, l-appoġġ għar-riċerka u l-iżvilupp, programmi ċari fil-qasam tal-ghajjnuna għat-transizzjoni, l-edukazzjoni u t-taħriġ għal soċjetà b'emissjonijiet baxxi, l-appoġġ tal-politiki tal-mobbiltà ekoloġika ġewwa u barra l-bliet, it-tnedija ta' pjan straordinarju għall-ekonomija sostenibbli ffinanzjat b'mod adegwat mill-fondi Ewropej, il-holqien tal-fatturi ta' tkabbir ġdid: dawn huma l-pilastri ewlenin ta' azzjoni Ewropea li l-ghan tagħha huwa li tappoġġja u tippromovi l-ekonomija sostenibbli u l-impjiegi "ekoloġiċi" li jikkonformaw mal-kriterji Ewropej rigward il-"hidma tajba" kif definiti mill-Kunsill Ewropew f'Marzu 2007.

2. Introduzzjoni

2.1 Herqana li tintegra din it-tema fost il-prijoritajiet tagħha, il-Presidenza Belġjana futura tal-Unjoni Ewropea stiednet lill-Kumitat Ekonomiku u Soċjali Ewropew ifassal opinjoni dwar il-promozzjoni ta' politiki dwar l-impjiegi li jkun u utli fil-qafas ta' transizzjoni lejn ekonomija b'emissjonijiet baxxi ta' gassijiet b'effett ta' serra.

2.2 Il-KESE approva opinjoni fuq inizjattiva proprja dwar tema simili (*): "Il-promozzjoni ta' impjiegi hodur u sostenibbli għall-pakkett tal-UE dwar l-enerġija u t-tibdil fil-klima". Din l-opinjoni tikkompleta dik ta' qabilha u tagħti aktar dettalji.

2.3 Il-pubbliku iġenerali sar konxju li huwa indispensabbli li nibdlu fil-fond il-mudell ta' żvilupp tagħna.

2.4 Sabiex nagħtu tweġiba għall-isfidi ta':

— il-programmi ta' effiċjenza fl-użu tal-enerġija;

— it-tibdil fil-klima;

— it-tnaqqis gradwali fir-riżervi tal-idrokarburi;

— il-htieġa li tizdied l-indipendenza enerġetika;

— il-htieġa li bil-mod il-mod jinbidlu l-impjanti tal-elettriku godma u niġġiesa;

— is-sostenibbiltà soċjali, ekonomika u ambjentali,

jehtieg li jiffassal programm strateġiku fuq perijodu twil li jittratta l-problemi kollha kkawżati minn din il-bidla radikali.

2.5 Dawn il-politiki ser ikollhom konsegwenzi importanti fuq is-suq tax-xogħol. Is-setturi ewlenin ikkonċernati huma l-konstruzzjoni, it-trasport, l-enerġija u n-netwerks, li ser ikollhom jibdlu l-mudelli tagħhom attwali ta' produzzjoni b'mod radikali.

2.6 Dawn il-bidliet ser iġibu magħhom problemi serji ta' adattament u bdil tal-karrieri, kif ukoll ta' mobbiltà professjonali u territorjali, b'mod partikolari fil-pajjiżi li jiddependu hafna minn sorsi ta' enerġija b'emissjonijiet għoljin ta' gassijiet b'effett ta' serra (pereżempju z-żejt u l-faham) u li għandhom industriji li jikkunsmaw hafna enerġija (pereżempju s-siment u l-aluminju) u li għalihom id-disponibbiltà tal-enerġija bi prezz aċċessibbli hija l-fattur ewleni għas-sopravivenza ekonomika tal-impjanti eżistenti.

2.7 Sal-2030, huwa mistenni bilanċ pożittiv ta' aktar minn miljun impjieg fl-Ewropa. Dawn il-previżjonijiet ser ikollhom jiġu aġġornati billi jiġi kkunsidrat l-effett negattiv li għandhom fuq it-tkabbir il-politiki dwar l-istabilizzazzjoni tad-defiċits pubbliċi, li qed iżommu lura r-rilanċ ekonomiku. S'issa, l-iżvilupp tal-impjiegi ekoloġiċi, b'mod partikolari fis-settur tal-enerġija, sab l-appoġġ tal-politiki ta' ghajjnuna għall-enerġiji rinnovabbli, l-aktar l-enerġija solari fotovoltajka, termali u mir-rih; fis-settur tat-trasport bil-karozzi, l-ghajjnuna nġhatat lill-vetturi ibridi, li jaħdmu bl-elettriku u bil-gass.

(*). Ara l-Opinjoni tal-KESE tal- 14 ta' Lulju 2010 dwar "Il-promozzjoni ta' impjiegi hodur u sostenibbli għall-pakkett tal-UE dwar l-enerġija u t-tibdil fil-klima", relatur is-Sur Ioia, adottata matul is-sessjoni plenarja tal-14 u l-15 ta' Lulju 2010.

2.8 L-inċentivi maħsuba għas-setturi tal-kostruzzjoni ġdida u r-rinnovazzjoni qdew rwol importanti hafna fl-iżvilupp ta' industrija sostenibbli li llum il-ġurnata għandha viżjoni ċara tal-impenji futuri iżda wkoll tal-possibiltajiet ta' impjegji li joffru r-rinnovazzjoni tad-djar pubbliċi u privati u r-rinnovazzjoni għal rendiment enerġetiku għoli tal-bini pubbliċi użat għall-amministrazzjoni u s-servizzi kif ukoll tal-uffiċċji u l-blokkijiet tal-bini maħsuba għal użu industrijali.

2.9 Għandha tiġi mfittxija u tithegġeġ forma ġdida ta' kompetittività. Prodotti innovattivi u li jirrispettaw aktar l-ambjent, proċessi aktar nodfa ta' produzzjoni u konsum aktar moderat huma l-muftieħ għal ċiklu ġdid ta' żvilupp u progress. L-Ewropa għadha tixtieq tkompli tokkupa l-ewwel post fil-proċess ta' bidla lejn ekonomija bl-ebda emissjonijiet. Biex dan jitwettaq trid tghin lill-industrija żżomm il-kompetittività tagħha, speċjalment l-SMEs, li huma l-aktar friskju li jtilfu posthom fis-suq. L-iSmall Business Act irid jitqiegħed fil-prattika, b'mod partikolari fil-qasam tal-kompetizzjoni.

2.10 Minflok jiġu pprattikati politiki ta' tip dirigist (approċċ minn fuq għal isfel) għandhom fundamentament jitqiesu l-htigijiet u l-bżonnijiet tal-intrapriżi u l-haddiema (approċċ li jibda minn isfel). Il-Kummissjoni għandha tiffoka aktar f'din id-direzzjoni u tiddefinixxi l-istrategġiji tal-Unjoni b'attenzjoni partikolari għal dawn il-bżonnijiet. L-għan ġenerali għandu jkun il-holqien ta' fatturi li jhegġu tkabbir ġdid sostenibbli, li jirrispetta l-ambjent iżda fl-istess hin jiggarrantixxi impjegji u progress.

2.11 Ikun għaqli li jiġu previsti programmi ta' informazzjoni u skambju dwar l-aħjar prattiki adottati u li għandhom jiġu adottati mal-pajjiżi terzi, b'mod partikolari ċ-Ċina, l-Indja u l-Brazil, fil-kuntest tar-relazzjonijiet bilaterali u multilaterali.

3. L-ekonomija sostenibbli u l-promozzjoni tal-impjeggi ekoloġiċi

3.1 Jekk l-Ewropa trid li jibqa' jkollha prospettivi għall-ġejjieni fix-xena ekonomika dinjija, jehtieġ li tkun kapaci żżomm ir-rwol tagħha bħala mexxejja fil-qasam tal-iżvilupp tal-enerġiji rinnovabbli, pożizzjoni li diġà tinsab mhedda bitkabbir mghaġġel tal-ekonomiji Asjatiċi, b'mod partikolari ċ-Ċina u t-Tajwan. L-amministrazzjoni Amerikana l-ġdida behsiebha tnaqqas id-distakk u ssahha il-potenzjal enormi tagħha bis-sahha ta' investimenti kbar fis-settur tal-enerġija. Id-diżastru ekoloġiku tal-pjattaforma Deepwater Horizon, li ġara dan l-aħhar fil-Golf tal-Messiku u li, ironikament, seħh proprju f'jum id-Dinja, qiegħed ihaffef id-deċizzjonijiet relatati mat-transizzjoni lejn ekonomija sostenibbli.

3.2 Il-bżonnijiet professjonali meħtieġa sabiex jiġu indirizzati l-isfidi tal-politiki dwar il-klima u dawk ambjentali huma enormi. Is-setturi u l-attivitajiet kollha huma potenzjalment ikkonċernati minn dawn il-politiki. Jehtieġ li jsir xogħol enormi fir-rigward tal-ippjanar u l-koordinazzjoni, id-definizzjoni tal-prijoritajiet u l-identifikazzjoni tar-riżorsi finanzjarji meħtieġa.

Iżda fuq kollox jehtieġ politika tajba, flimkien ma' kapacità teknika tajba u livell tajjeb ta' riżorsi umani.

3.3 Is-suq tax-xogħol ser ikollu jiffaccja l-isfidi ta' din il-bidla u jipprovdi fl-istess hin għall-bdil fil-kompiti tal-haddiema impjegati fis-setturi l-qodma kif ukoll it-tfassil ta' kompetenzi professjonali meħtieġa godda.

3.4 Is-servizzi pubbliċi tal-impjeg ser ikollhom jipprovdu sforz konsiderevoli sabiex jindirizzaw transizzjoni li ser tikkonċerna mijiet ta' eluf ta' haddiema. Il-programmi ta' taħriġ vokazzjonali ta' kwalità, li jiggarrantixxu l-opportunitajiet indaqs għannisa u l-irġiel, huma indispensabbli. Ir-rwol tas-servizzi pubbliċi ser ikun essenzjali biex jiġu ggarantiti l-kwalità tal-preparazzjoni, ir-rispett tal-opportunitajiet indaqs u t-tnedija tal-impjegji.

3.5 L-intrapriżi privati wkoll ser ikollhom jagħmlu sforz kbir biex jappoġġjaw il-qabza teknoloġika li titlob it-transizzjoni minn ekonomija li tuża l-aktar l-idrokarburi bħala sors tal-enerġija lejn ekonomija b'emissjonijiet baxxi tal-gassijiet b'effett ta' serra, jiġifieri ekonomija sostenibbli.

3.6 L-SMEs, b'mod partikolari, ser ikollhom bżonn ta' għaj-nuna u appoġġ. Minkejja r-riżoluzzjonijiet tajba tas-sistema bankarja, l-aċċess għall-kreditu huwa dejjem aktar diffiċli u jqum il-flus u, fid-dawl tas-sitwazzjoni attwali tas-suq tal-kapital, wiehed ċertament ma jistax jistenna xi disponibbiltà kbira tal-krediti fuq perijodu qasir.

3.7 L-impjegji li jinholqu f'ekonomija ekoloġika, skont id-definizzjoni tagħhom, iridu jkunu impjegji tajbin, ta' kwalità u b'rimunerazzjoni adegwata. Dan kif jista' jiġi żgurat? Dan jista' jseħh tassew biss permezz ta' djalogu permanenti u kontinwu bejn l-imsieħba soċjali u l-awtoritajiet pubbliċi. L-użu tal-lieva fiskali, pereżempju, jista' jikkontribwixxi sabiex jinżamm bilanċ f'sistema li trid tiffaccja l-kompetizzjoni harxa ta' dawk li għandhom f'idejhom is-sorsi tal-enerġija li qed jintużaw bħalissa u li mhumiex lesti jtilfu s-swieq u l-benefiċċji.

3.8 Mhijiex kwistjoni li l-ispiza kollha tal-bidla tiġi trasferita fuq il-prezzijiet finali; u lanqas mhi kwistjoni li din l-ispiza tithalla għalkollox f'idejn it-taxxa ingenerali. Tal-anqas f'dan is-settur, jehtieġ li tiġi imposta armonizzazzjoni tal-fiskalità fl-Istati Membri kollha. Il-kriżi reċenti tal-euro turi mill-ġdid il-htieġa għal armonizzazzjoni aktar b'sahħitha tat-taxxi u tas-sistemi tat-tassazzjoni.

4. Ir-rwol tal-Unjoni: il-Fondi Strutturali

4.1 Id-DG EMPL iprovdi xi valutazzjonijiet interessanti għal għadd ta' mistoqsijiet li saru mill-KESE, li huma mnizzlin fil-qosor hawn taht.

4.2 L-Artikolu 3 tar-regolament ġenerali tal-Fondi Strutturali jinkludi l-iżvilupp sostenibbli fost il-prijoritajiet tal-Komunità u jhegġeġ lill-Istati Membri sabiex fil-programmi tagħhom jinkorporaw it-tkabbir, il-kompetittività, l-impjeg u l-inkluzjoni soċjali, waqt li tiġi protetta u titjeb il-kwalità tal-ambjent.

4.3 L-Artikolu 3 tar-regolament tal-FSE jindika li l-istess fond għandu jappoġġja l-inizjattivi li għandhom l-għan li jżidu l-ada-tabilità tal-haddiema, tal-intrapriżi u tal-intraprendituri, waqt li b'mod partikolari jiġu sostnuti l-iżvilupp tal-kwalifiki u tal-hiliet u t-tixrid tat-teknoloġiji li jirrispettaw l-ambjent.

4.4 Mhux possibbli li jiġu kwantifikati d-diversi miżuri tal-FSE fil-qasam tal-impjiegi ekoloġiċi u tal-iżvilupp tal-hiliet, peress li la huma prijorità u lanqas kategorija ta' nfiq, fis-sens tal-Artikolu 2 tar-Regolament tal-FSE. Waqt li jqis id-definizzjoni wiesgħa hafna tal-impjiegi ekoloġiċi (l-impjiegi kollha jistgħu jsiru aktar "ekoloġiċi"), il-KESE ma jqisx li hi essenzjali li tinholoq is-sitt kategorija speċifika għall-impjiegi ekoloġiċi u minflok jitlob li jissahħu l-linji gwida relatati mal-programmi ta' adattament u ta' ksib ta' hiliet godda.

4.5 Huwa diffiċli li wiehed jimmaġina li jiġu emendati l-programmi operattivi eżistenti fil-kuntest tal-perijodu attwali ta' programmar finanzjarju sabiex il-Fondi Ewropej ikunu jistgħu jipprovdu speċi ta' "pjan Marshall Ewropew". Jistgħu jiġu previsti miżuri speċifiċi għall-perijodu li jmiss ta' programmar li, fil-kuntest tal-Istrateġija Ewropea 2020, jiggwidaw id-diversi Fondi Strutturali fid-direzzjonijiet adegwati (FEŻR u l-Fond ta' Koeżjoni għall-infrastruttura u d-djar, l-FSE biex jiġu appoġġjati programmi ta' taħriġ professjonali u l-ksib ta' hiliet godda).

4.6 Il-perijodu li jmiss ta' programmar finanzjarju (2014-2020) jista' jidentifika l-impjiegi li jridu jsiru aktar ekoloġiċi bħala prijorità speċifika fl-istrateġija tal-FSE, lil hinn mill-prinċipju orizzontali tal-iżvilupp sostenibbli, b'hekk tkun aktar faċli li jiġu promossi l-proġetti rilevanti b'mod konkret u tiġi segwita mill-qrib l-implimentazzjoni tagħhom. Iżda mhux ċert li din hija l-għażla l-aktar effiċjenti. Il-KESE jqis li l-miżuri kollha mfassla biex inaqqsu l-impatt ambjentali u l-marka tas-CO₂ għandhom jirċievu appoġġ trasversali. Huwa indispensabbli li l-attivajiet produttivi kollha u s-servizzi pubbliċi u privati jikkontribwixxu biex jintlaħqu l-oġġettivi ta' tnaqqis tal-gassijiet b'effett ta' serra u biex it-tniġġis antropiku (li joriġina mill-attivajiet tal-bniedem) jinżel għal livell iktar sostenibbli.

4.7 Il-Kummissjoni hija impenjata b'mod attiv fl-attivajiet ta' riċerka u l-iżvilupp, b'konformità mal-impenji li saru mill-Unjoni. Id-DG EMPL reċentement nediet sondaġġ fi hdan l-awtoritajiet li jiġġestixxu l-proġetti finanzjati mill-FSE u li huma marbutin mal-kompetenzi u l-impjiegi li jridu jsiru aktar ekoloġiċi, b'mod parallel għal studju dwar l-FSE u l-iżvilupp sostenibbli. Dawn id-dokumenti ser jitqassmu u jiġu diskussi fi hdan il-Kumitat tal-FSE. Il-KESE jixtieq li dawn jistgħu jiġu ppubblikati u integrati f'komunikazzjoni ad hoc tal-Kummissjoni, li tikkunsidra wkoll ir-riżultati tad-dokument ta' hidma tal-Kummissjoni dwar l-impjiegi ekoloġiċi, li qiegħed jithejja bħalissa mid-DG EMPL. Din il-Komunikazzjoni għandha teżamina d-diversi possibbiltajiet marbuta mal-"promozzjoni tal-impjiegi ekoloġiċi", bil-għan li jiġu ppreparati d-deċizzjonijiet relatati fil-perijodu li jmiss tal-ipprogrammar finanzjarju.

5. L-impjiegi mhux ekoloġiċi kontra dawk ekoloġiċi

5.1 It-transizzjoni ser twassal ukoll għal hafna telf ta' impjiegi. L-ekonomija soċjali l-ġdida tas-suq tal-Unjoni ma tistax twarrab lill-haddiema li ser jintlaqtu mill-bidla. L-inizjattivi li ser ikollhom jittiehdu jinkludu l-possibbiltajiet ta' bdil tal-karrieri, miżuri ta' appoġġ għad-dhul u għajjuna għall-appoġġ għall-mobbiltà territorjali. Id-djalogu soċjali fil-livell Ewropew bejn il-konfederazzjonijiet u s-setturi, kif ukoll fil-livell nazzjonali u reġjonali, ser ikollu jiffoka fuq il-ġestjoni antiċipata tat-tibdil sabiex jinkiseb mudell inklużiv ta' żvilupp.

5.2 Jehtieg mudell kooperattiv u partecipattiv fir-relazzjonijiet industrijali, li għandhom jistabbilixxu oġġettivi ambizzjużi u kondivizi sabiex isahħu s-sistema ekonomika u jtejbu s-sostenibbiltà soċjali u ambjentali tagħha.

5.3 Madankollu, indipendentement mill-impjiegi l-godda, essenzjalment jehtieg li l-impjiegi l-qodma jinbidlu u jsiru f'it aktar ekoloġiċi, jiġifieri sostenibbli. Għandhom jiġu introdotti programmi għall-effiċjenza fl-użu tal-enerġija fl-intrapriżi kollha u fuq il-postijiet kollha tax-xogħol pubbliċi u privati. Kuxjenza ġdida fir-rigward ta' konsum aktar meqjus ser tillibera riżorsi li jkun jistgħu jintużaw għal affarijiet oħra. Ftehimiet bejn it-trejdjunjins dwar oġġettivi li jistgħu jitkejlu u t-tqassim tal-benefiċċji bejn l-intrapriżi u l-haddiema jistgħu jkun għodod utli sabiex kulhadd isir konxju fuq skala wiesgħa ta' kemm hu importanti li l-enerġija tiġi ffrankata.

6. Mobbiltà ġewwa u barra l-bliet

6.1 B'konformità ma' politika ta' tnaqqis tal-gassijiet b'effett ta' serra, il-prijorità għandha tingħata lill-mezzi tat-trasport pubbliku, it-tram, il-karrozza tal-linja, l-underground, kif ukoll it-tren, fil-każ tat-trasport barra mill-bliet. Jekk iċ-ċittadin jiġi skoragġut milli juża l-karrozza tiegħu, speċjalment fil-bliet, tiżdied il-provvista ta' impjiegi b'rabta mat-trasport pubbliku, li jrid isir dejjem aktar nadif. Il-karozzi tal-linja elettrici, li jużaw l-idroġenu ekoloġiku jew idrokarburi b'emissjonijiet baxxi bħall-metan, diġà jinsabu fit-toroq tal-bliet kapitali Ewropej. L-awtoritajiet pubbliċi għandhom responsabbiltà fit-tixrid tat-trasport nadif permezz ta' sejhiet għall-offerti li jagħtu prijorità lil dan it-tip ta' trasport.

6.2 L-esperimenti tal-manigġers tal-mobbiltà fl-intrapriżi taw riżultati eċċellenti f'ċerti każijiet; jehtieg li dawn jixxerrdu u li l-effiċjenza tagħhom tittejjeb. Hemm bżonn li jiġi ġġeneralizzat ir-rwol tal-"green manager" (kap ekoloġiku), inkarigat mit-tnaqqis tal-impatt ambjentali u tal-emissjonijiet tal-intrapriża, mhux biss fiċ-ċiklu tal-produzzjoni iżda wkoll, pereżempju, fl-uffiċċji, fit-trasport tal-oġġetti prodotti, fil-ksib ta' materja prima jew nofshom ipproċessati, waqt li jintagħzlu soluzzjonijiet lokali fejn hu possibbli.

6.3 L-Aġenda Diġitali l-ġdida proposta mill-Kummissjoni Ewropea tista' tikkontribwixxi wkoll b'mod konsiderevoli għat-
tkabbir ekoloġiku, l-ekonomija ekoloġika u l-impjegi li jridu
jsiru aktar ekoloġiċi. F'hafna każijiet, it-telexogħol jista' jikkon-
tribwixxi għal impjegi aktar ekoloġiċi billi jnaqqas l-ispiża tal-
enerġija involuta fil-vjaġġi bejn id-dar u l-post tax-xogħol b'mod
konsiderevoli. L-imsieħba soċjali Ewropej xi żmien ilu
nneozjaw ftehim qafas f'dan il-qasam. Il-Kummissjoni għandha
ssostni t-telexogħol b'mod effiċjenti, permezz ta' inizzjattivi li
jistgħu jwasslu għat-tifrix tiegħu. Il-kampanji ta' informazzjoni,
il-konferenzi, l-istudji dwar l-iżvilupp tal-attivitajiet u l-prattiki t-
tajbin jridu jiġu skedati bhala parti mill-azzjonijiet biex jitnaqqsu
l-emissjonijiet. Filwaqt li t-teknoloġiji moderni għandhom jaġh-
mluha possibbli li numru konsiderevoli ta' attivitajiet professjo-
nali jsiru mid-dar tal-impjegat u li l-prestazzjoni tiffoka aktar

fuq il-kwalità milli fuq il-kwantità, hemm bżonn li l-kondizzjo-
nijiet speċifiċi tax-xogħol ta' dawn l-individwi jiġu eżaminati.

7. Is-soċjetà ċivili u l-promozzjoni tal-impjegi ekoloġiċi

7.1 M'hemmx dubju li s-soċjetà ċivili għandha rwol tassew
importanti x'taqdi jekk irridu nindirizzaw b'suċċess l-isfida li
għandna quddiemna. Il-KESE jinsab konvint li jekk l-awtoritajiet
pubbliċi, l-ewwel fosthom l-Unjoni Ewropea, ma jaġhmlux
hilithom kollha biex jinvolvu lill-imsieħba soċjali, jaġhtuom
rwol attiv u proattiv, jinvolvuom finizzjattivi u proġetti u
jappoġġawhom sabiex jorganizzaw ruħhom b'mod li jkun favo-
revoli għal ekonomija sostenibbli, ir-riżultati mhumix ser jisso-
disfaw l-istennijiet u l-Ewropa ser tiflew darba għal dejjem l-
appuntament tagħha mal-progress.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Is-sitwazzjoni u l-isfidi tal-flotta tat-tonn tropikali tal-Unjoni Ewropea” (Opinjoni esploratorja)

(2011/C 48/05)

Relatur: **is-Sur SARRÓ IPARRAGUIRRE**

Fl-20 ta' Jannar 2010, il-Presidenza Spanjola tal-Unjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Is-sitwazzjoni u l-isfidi tal-flotta tat-tonn tropikali tal-Unjoni Ewropea (opinjonijiet esploratorja).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta' Awwissu 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (sessjoni tal-15 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'118-il vot favur, vot wiehed kontra u żewġ astensjonijiet.

1. Konklużjonijiet

1.1 Il-KESE jemmen li l-istandards għoljin mitluba mis-sistema Komunitarja fl-oqsma soċjali, tas-saħha, tas-sigurtà tal-ikel, ambjentali, legali, tas-sigurtà marittima, tal-governanza tajba u tal-kontroll huma eżempju eċċellenti ta' kif ir-riżorsi jistgħu jintużaw b'mod razzjonali u sostenibbli.

1.2 Madankollu, l-applikazzjoni ta' dawn il-prinċipji żżid il-prezz ta' prodott li jrid jikkompeti mal-produzzjonijiet ta' pajjiżi oħra li għandhom approċċ inqas strett għal dawn l-aspetti. L-UE għandha tkompli tippromovi l-applikazzjoni ta' dawn l-elementi kollha fil-flotot l-oħra tad-dinja: il-livell għandu joghla u jkun l-istess kullimkien, filwaqt li l-istandard Ewropew jintuża bħala referenza għall-operaturi l-oħra.

1.3 Il-Kumitat jemmen li l-isfida prinċipali li qed jiffaċċja s-settur Ewropew tat-tonn tropikali hija li jibqa' jopera f'ambjent ta' kompetizzjoni ingusta min-naha tal-flotot ta' pajjiżi terzi u b'qafas legali strett li nholoq mill-UE stess.

1.4 L-isfida tal-Ewropa fil-livell internazzjonali hija li tiġi applikata leġislazzjoni stabbli li tippromovi l-kompetizzjoni hielsa iżda ġusta. Huwa fundamentali li titfassal politika Ewropea integrata u koerenti f'kull aspekk tagħha, u li biha jkun jistgħu jinżammu l-kompetittività u s-sostenibbiltà tas-settur tat-tonn tropikali tal-UE fit-tliet aspekk tiegħu: dak ekonomiku, dak soċjali u dak ambjentali, kif inhu definit fil-Konvenzjoni dwar id-Diversità Bijoloġika ffirmata f'Rio de Janeiro fl-1992.

1.5 Rigward il-piraterija, il-Kumitat jitlob lill-Istati Membri u l-Kunsill jagħmlu dak li huwa meħtieġ biex il-mandat tal-Operazzjoni “Atalanta” għall-ġlieda kontra l-piraterija fl-Oċean Indjan ikopri b'mod speċifiku l-protezzjoni tal-flotta tat-tonn.

1.6 Il-KESE jemmen li huwa fundamentali li jinżammu l-ftehimiet ta' shubija dwar is-sajd (FSP) sabiex jissoktaw l-attivitajiet tal-flotta Ewropea tat-tonn tropikali. Għalhekk, ihegġeġ lill-Kummissjoni testendi n-netwerk ta' ftehimiet dwar is-sajd tat-tonn skont il-htigijiet tal-flotta Ewropea, u tikkunsidra b'mod urgenti l-possibbiltà li ssir eċċezzjoni għall-klawżola tal-esklużività tal-FSP, sabiex il-flotta Ewropea tkun tista' tikseb ukoll liċenzji privati tas-sajd, dejjem jekk l-istat tar-riżorsi, skont l-aħjar informazzjoni xjentifika disponibbli, jippermetti dan.

1.7 Ir-rwol ta' tmexxija tal-UE fl-organizzazzjonijiet reġjonali tas-sajd (ORS) sabiex jiġu promossi l-prinċipji tas-sajd responsabbli u sostenibbli huwa kruċjali għall-ġestjoni adegwata tar-riżorsi flivell dinji. Il-Kumitat ihoss li l-isforz tal-UE f'dan il-qasam għandu jirdoppja.

1.8 Sabiex tiġi żgurata s-sopravivenza tal-industrija Ewropea u l-investment tagħha fil-pajjiżi terzi, huwa vitali li s-sistemi ta' preferenzi tal-PAK u l-SPG+ jinżammu mingħajr ma jsiru bidliet bħall-ghoti tal-origini universali lill-Papwa Guinea l-Ġdida u l-Fiġi, li qed jiżbilanċja s-suq dinji tat-tonn. Il-Kumitat jemmen li, bħala thejjiġa għat-tfixkil li jista' jkun hemm fil-futur fis-settur Ewropew tat-tonn, għandhom jiġu kkunsidrati u, jekk ikun hemm bżonn, applikati l-miżuri ta' sorveljanza u salvagwardja previsti fil-Ftehim Interim ta' Shubija bejn il-Komunità Ewropea u l-Istati tal-Paċifiku.

1.9 Iż-żamma tat-tariffi Ewropej għall-prodotti pproċessati tat-tonn hija kruċjali sabiex tinżamm il-kompetittività tal-industrija Ewropea. Il-KESE jemmen li għandhom isiru sforzi biex jinkiseb l-aħjar livell ta' protezzjoni possibbli, kemm fil-qafas tad-WTO kif ukoll tan-negożjati kummerċjali tal-UE ma' pajjiżi terzi.

1.10 Fid-dawl ta' dak li ntqal hawn fuq, il-KESE jemmen li l-istituzzjonijiet Ewropej għandhom jiddefendu l-prinċipju tal-preferenza Komunitarja. Jemmen ukoll li l-indennizz ta' kumpens għat-tonnijiet tropikali mogħtijin mill-flotta Ewropea lill-industrija tal-ipproċessar għandu jiġi stabbilit fil-livell oriġinali tiegħu, jiġifieri 93 % tal-prezz ta' referenza tal-UE, billi fl-aħħar snin dan l-indennizz ġie żvalutat b'mod konsiderevoli, u niżel sa 87 % tal-prezz tal-produzzjoni.

2. Is-sitwazzjoni attwali tal-flotta tat-tonn tropikali tal-Unjoni Ewropea

2.1 Fl-Ewropa, is-sajd tat-tonn beda jiżviluppa f'nofs is-seklu XX, fi Spanja u fi Franza, sabiex jissodisfa d-domanda dejjem tikber tal-industrija tal-ikel ippreżervat fil-laned li kienet tforni s-suq domestiku. Għall-ewwel, dan is-sajd kien isir mal-kosta u kien jiffoka fuq l-alongi (*Thunnus alalunga*). Hekk kif beda jgħaddi ż-żmien u tittiejeb it-teknoloġija, dan is-sajd beda jespandi lejn in-nofsinar biex jinqabdu l-ispeċijiet tat-tonn tropikali: it-tonna s-safra (yellowfin tuna, *Thunnus albacares*), it-tonn qabbieži (skipjack tuna, *Katsuwonus pelamis*) u, f'it inqas, it-tonn għajnu kbira (bigeye tuna, *Thunnus obesus*). Dan is-sajd beda fl-ibhra qrib Franza, Spanja u l-Portugall. Aktar tard, matul is-snin sittin u sebgħin, il-flotot bdew resqin lejn il-kosti tal-Punent tal-Afrika, u matul is-snin tmenin u disgħin, lejn l-Oċean Indjan u l-Paċifiku tal-Lvant, u fl-aħħar nett, fil-bidu tas-seklu XXI, waslu fil-Paċifiku tal-Punent.

2.2 Is-sajd tad-diversi tipi ta' tonn tropikali li twettaq il-flotta tal-purse seiners tal-UE huwa pelagiku u selettiv. L-objettiv tagħhom huwa li jaqbu l-qtajja' kbar ta' tonn li jinsabu l-aktar fil-faxxa tropikali tat-tliet oċeani prinċipali. Il-qbid tal-hut isir fl-ibhra miftuha jew fiz-żoni ekonomiċi esklużivi (ŻEE) ta' pajjiżi terzi.

2.3 Id-diversi tipi ta' tonn, li huma apprezzati hafna għall-kwalitajiet nutrittivi tagħhom, jagħmlu parti mid-dieta bażika ta' hafna pajjiżi madwar id-dinja, jagħmlu parti minn kummerċ kbir u jirrappreżentaw sors importanti ta' dħul għall-pajjiżi involuti fis-sajd, l-ipproċessar u l-kummerċjalizzazzjoni.

2.4 Dawn iċ-ċirkustanzi huma r-raġuni prinċipali għaliex is-sajd tat-tonn huwa attività ekonomika importanti hafna f'ċerti pajjiżi. Bhalissa, bl-użu ta' kull forma ta' sajd, jinqabdu aktar 4 miljun tunnellata tonn tropikali madwar id-dinja, u madwar 2 miljuni minnhom jinqabdu bil-purse seine. B'mod ġenerali, il-popolazzjonijiet ta' dawn l-ispeċijiet qed jiġu sfruttati tajjeb, bi programmi adatti tal-ġestjoni mmexxija mill-ORS f'kull oċean.

2.5 Il-flotta Ewropea hija magħmula minn 54 purse seiner bil-friza (34 Spanjoli u 20 Franciżi), li flimkien jaqbd u mal-400 000 tunnellata fis-sena, jiġifieri madwar 10 % tal-qabdiet fid-dinja.

2.6 Il-parti l-kbira ta' dawn il-bastimenti joperaw f'ibhra internazzjonali fil-qafas tat-13-il fteħima ta' shubija dwar is-sajd bejn l-UE u pajjiżi terzi (6 fl-Atlantiku, 4 fl-Oċean Indjan u 3 fil-Paċifiku).

2.7 Fid-dinja jeżistu madwar 30 pajjiż li għandhom mal-580 bastiment għas-sajd tad-diversi tipi ta' tonn tropikali, b'kapacità ta' 650 000 tunnellata grossa (GT) ⁽¹⁾. Il-flotta Ewropea tal-purse seiners, b'97 500 GT, tirrappreżenta 9 % tal-bastimenti u 15 % tal-kapacità tas-sajd tat-tonn bil-purse seine fid-dinja.

2.8 Il-post prinċipali għas-sajd tad-diversi tipi ta' tonn tropikali huwa l-Oċean Paċifiku, fejn jinqabad 67 % tat-tonn maqbud fid-dinja, imbagħad jiġu l-Oċean Indjan bi 22 % u l-Atlantiku bi 11 %.

2.9 Il-qbid tat-tonn tropikali huwa ġestjonat minn erba' ORS speċifiċi:

2.9.1 L-ICCAT (Kummissjoni Internazzjonali għall-Konservazzjoni tat-Tonn tal-Atlantiku – International Commission for the Conservation of Atlantic Tuna), li tkopri l-Oċean Atlantiku u l-ibhra li jmissu miegħu, bhall-Mediterran. Stabbilita fl-1969.

2.9.2 L-IOTC (Kummissjoni għat-Tonn tal-Oċean Indjan – Indian Ocean Tuna Commission), li tkopri l-Oċean Indjan. Stabbilita fl-1997.

2.9.3 L-IATTC (Kummissjoni Inter-Amerikana għat-Tonn Tropikali – Inter-American Tropical Tuna Commission), li tkopri l-Oċean Paċifiku tal-Lvant (iż-żoni tal-Amerika). Stabbilita fl-1949.

2.9.4 Id-WCPFC (Kummissjoni għat-Tonn tal-Oċean Paċifiku Ċentrali u tal-Punent – Western and Central Pacific Tuna Commission), li tkopri l-parti ċentrali u tal-Punent tal-Oċean Paċifiku (iż-żona tal-Oċeanja u tal-Asja). Stabbilita fl-2004.

2.10 Il-flotta Ewropea hija soġġetta għal diversi kontrolli amministrattivi, li jiddependu minn ministeri nazzjonali varji u minn direttorati ġenerali varji tal-Kummissjoni Ewropea. Sabiex bastiment ikun jista' jopera u jikkummerċjalizza l-produzzjoni tiegħu b'bandiera ta' wiehed mill-Istati Membri tal-UE, irid jissodisfa l-kundizzjonijiet burokratiċi mitluba biex jinkisbu ċ-ċertifikati li jikkonċernaw it-tunnellaġġ, il-buq (hull), il-makkinarju, l-installazzjoni tal-frizi, l-inġenji tal-bastiment, is-saħħa tal-bastiment għall-ivvjaġġar, is-salvataġġ fuq il-baħar, is-sigurtà u l-iġjene tal-post tax-xogħol, l-approvazzjoni veterinarja, il-permessi speċjali tas-sajd, il-liċenzji tas-sajd tal-pajjiżi differenti li jopera fihom, il-kontroll bis-satellita, il-kontroll mill-osservaturi abbord, il-kontrolli permezz tal-ġurnali elettronici li jkun abbord, il-kontroll tal-bejgħ, eċċ. Sabiex dawn iċ-ċertifikati, permessi u liċenzji kollha jkun dejjem validi, minbarra l-ġestjoni ta' kuljum jinhtieġu tiġdid annwali u revizzjonijiet perijodiċi li l-ebda flotta tas-sajd oħra fid-dinja m'għandha tagħmel b'mod tant intensiv. Dawn il-kundizzjonijiet kollha jżidu b'mod konsiderevoli l-ispejjeż operattivi tal-flotot Ewropej.

⁽¹⁾ Bl-Ingliż "Gross Tonnage": qies tat-tunnellaġġ jew l-ispostament ta' bastiment.

2.11 Bl-istess mod, il-flotta Ewropea tal-purse seiners, għall-kuntrarju tal-flotot ta' pajjiżi terzi, hija soġġetta għad-dispożizzjonijiet tal-Politika Komuni tas-Sajd. L-applikazzjoni tal-prinċipji ta' din il-politika, ibbażata fuq is-sajd responsabbli, fuq ir-rakkomandazzjonijiet tal-ORS u fuq il-konformità mal-istandards tal-igiene, tat-tbajhir, tas-sigurtà, tal-ambjent u tal-protezzjoni soċjali tal-haddiema, tinvolvi spejjeż kbar għas-sidien tal-bastimenti Ewropej u tnaqqas il-kompetittività tagħhom fil-konfront ta' bastimenti ta' pajjiżi fejn ma jiġux applikati dawn l-obbligi jew inkella jiġu applikati b'mod inqas strett.

2.12 Barra minn hekk, f'dawn l-aħhar snin il-flotta Ewropea qed tiffaċċja l-problemi li holqot il-piraterija fl-Oċean Indjan. Minbarra l-biża' u n-nuqqas ta' sigurtà li qed ibatu l-ekwipaġġi tal-bastimenti tat-tonn li jkunu qed iwettqu l-attività intraprenditorjali leġittima tagħhom, minhabba din is-sitwazzjoni s-sajd qed jonqos u l-ispejjeż operattivi għas-servizzi tas-sigurtà abbord il-bastimenti qed jiżdiedu.

2.13 Il-parti l-kbira tal-produzzjoni tat-tonn tropikali tmur għall-industrija tal-ikel ippreżervat fil-laned, li titqies bhala l-ewwel industrija tal-ipproċessar tal-hut fid-dinja. L-Ewropa hija l-akbar suq fid-dinja b'konsum annwali ta' 800 000 tunnellata tonn tropikali fil-landa, u aktar minn nofshom jiġu importati minn pajjiżi terzi.

3. L-iżviluppi tal-flotta tat-tonn tropikali tal-UE

3.1 Matul l-aħhar 50 sena, il-flotta tat-tonn tropikali tal-UE żviluppat b'mod parallel mal-industrija Ewropea tal-ipproċessar tat-tonn tropikali.

3.2 It-tonn kien l-ewwel prodott tas-sajd li ġie liberalizzat għalkollox mit-tariffi Komunitarji sabiex tithares l-industrija tal-ipproċessar. Dik li kienet il-KEE stabbilixxiet indennizz ta' kumpens li bih sid il-bastiment kien jithallas id-differenza bejn il-prezz tal-bejgħ u t-93 % tal-prezz ta' referenza stabbilit kull sena. Billi sussegwentement dan il-persentaġġ naqas għal 87 %, l-indennizz ma baqax jithallas lis-sidien tal-bastimenti Ewropej fl-aħhar snin, u għalhekk issa huwa totalment ineffikaci.

3.3 Il-flotta u l-industrija tal-ikel ippreżervat fil-laned tal-UE ilhom bosta snin jikkontribwixxu għall-iżvilupp ekonomiku ta' pajjiżi terzi fil-qafas tal-politika tal-kummerċ tal-UE. F'dan ir-rigward, il-ftehimiet ta' Yaoundé, Lomé u Kotonù pprovdew qafas stabbli għall-kummerċ bejn il-pajjiżi tal-AKP u dawk tal-UE. Fl-istess hin, l-SPG+ saħhet il-kummerċ bejn l-UE u l-imsieħba kummerċjali tagħha tal-Amerika Ċentrali u l-Komunità Andina.

3.4 Skont it-termini tal-ftehimiet ta' shubija ekonomika (FSE), il-pajjiżi tal-AKP jibbenefikaw mill-aċċess hieles għas-suq Ewropew meta jesportaw il-prodotti tat-tonn tropikali tagħhom

(shih, iffillittjat jew fil-laned) b'tariffa ta' 0 %. Dawn il-kundizzjonijiet ippermettew lill-industrija Ewropea tal-ipproċessar tat-tonn tinvesti b'mod dirett fil-Côte d'Ivoire, il-Gana, il-Madagaskar, is-Seychelles u l-Mawrizju, u b'mod indirett il-Kenja u s-Senegal. Dawn l-investimenti kkontribwixxew biex jinholqu aktar minn 40 000 impjeg f'dawn il-pajjiżi u ffacilitaw it-trasferimenti tat-teknoloġija.

3.5 B'mod simili, is-Sistema ta' Preferenzi Ġeneralizzati Plus (SPG+) ġiet stabbilita mill-UE biex testendi l-kundizzjonijiet kummerċjali favorevoli għal xi pajjiżi tal-Amerika Ċentrali u t'Isfel, billi tapplika t-tariffa mnaqqsa għal 0 % għall-prodotti tas-sajd. L-investimenti Ewropej saru f'pajjiżi bħall-Ekwador, El Salvador, il-Gwatemala, il-Brazil (SPG ġenerali jew ta' pajjiżi terzi, b'tariffa ta' 24 % għall-prodotti ppreżervati fil-laned) u ċ-Ċili (permezz ta' fteħima dwar il-kummerċ hieles mal-UE), u b'mod indirett fil-Kolombja u l-Venezwela, u b'hekk ikkontribwixxew biex jinżammu il-50 000 impjeg dirett tal-industrija tat-tonn.

3.6 Bis-saħha ta' dawn il-ftehimiet, l-intrapriżi Ewropej ittrasferixxew parti mill-bastimenti tagħhom lejn pajjiżi terzi fl-Afrika, l-Amerika u l-Oċeanja, u issa qed ibahhru bil-bandiera ta' dawk il-pajjiżi li l-UE tidentifikahom bhala msieħba preferenzjali tagħha, u tirrakkomanda li jsiru fużjonijiet jew jinholqu kumpaniji kongunti mal-intrapriżi tal-istess pajjiżi.

3.7 Parti mill-400 000 tunnellata maqbuda mill-flotta tropikali tal-UE tkun żbarkata u tiġi pproċessata fil-fabbriki mibnija f'pajjiżi terzi. B'hekk l-UE tohloq bosta impjegji fil-portijiet, thallas it-taxxi tal-portijiet għall-iżbark u t-trasbord tal-hut, tiehu l-provvisti tal-hut mill-portijiet differenti ta' dawn il-pajjiżi terzi u tikkontribwixxi b'mod sinifikanti għall-iżvilupp tagħhom.

3.8 Jekk imbagħad inharsu lejn is-settur tat-tonn b'mod globali, il-flotta u l-industrija tal-ipproċessar żviluppaw id fid id u holqu l-uniku settur tas-sajd tal-UE bi struttura interprofessionali transnazzjonali minhabba l-kwantità ta' interessi komuni li jgħaqqdu lill-industrijalisti Ewropej. Is-settur tat-tonn tal-UE, kif jintqal aktar 'il fuq, għamel sensiela ta' investimenti u gġenera attività ekonomika fil-pajjiżi terzi b'konformità mal-linji gwida tal-UE, li huma maħsuba għall-pajjiżi li jibbenefikaw mis-sistemi ta' preferenzi mogħtija mill-UE.

4. L-isfidi tal-flotta tat-tonn tropikali tal-UE

4.1 L-isfida ewlenija li qed jiffaċċjaw il-flotta u l-industrija tat-tonn tal-UE hija l-kompetizzjoni ingusta ma' operaturi oħrajn li ffokaw l-oġġettiv tat-tkabbir tagħhom fuq is-suq Ewropew, fejn jiġi kkonsmat 50 % tal-produzzjoni dinjija (l-UE u pajjiżi terzi) tat-tonn tropikali ppreżervat fil-laned.

4.2 Il-produzzjoni dinjija tat-tonn ippreżervat fil-laned hija ta' madwar 1 600 000 tonnellata, u madwar 330 000 minnhom jiġu prodotti mill-UE ⁽²⁾.

4.3 Il-kompetituri prinċipali tal-flotta Ewropea tat-tonn huma l-flotot Asjatiċi tal-purse seiners li joperaw fl-aktar il-mijiet rikki tad-dinja, fl-Oċean Paċifiku, fejn jinqabad aktar minn 60 % tat-tonn tropikali fil-livell dinji. Dawn il-flotot jipprovdu t-tonn prinċipalment lill-akbar żona tal-ipproċessar tat-tonn tropikali, jiġifieri t-trianglu magħmul mit-Tajlandja, il-Filippini u l-Indonezja. Il-prodotti taġġhom, ta' kwalità inferjuri, jinbieghu bi prezz estremament kompetittiv fis-suq Ewropew, li huma diġà għandhom 35 % minnu minkejja t-tariffa ta' 24 %.

4.4 B'mod simili, is-settur tal-ipproċessar tal-prodotti tat-tonn qed jiffaċċja problemi ta' telf tal-kompetittività fil-konfront ta' pajjiżi terzi li la huma AKP u lanqas SPĠ+, problemi li jixbhu 'l dawk imsemmija aktar 'il fuq għall-flotot. Fil-maġġoranza tal-każi, il-fatt li tinxtara materja prima irhas u li jkun hemm inqas taxxi kif ukoll id-differenza fil-paġi u l-protezzjoni soċjali tal-haddiema u t-tnaqqis fil-garanziji tas-saħħa tal-prodotti lesti huma aspetti li mingħajr dubju ta' xejn inaqqsu l-ispejjeż tal-produzzjoni u jippermettu li l-prodotti importati jinbieghu bi prezz aktar baxx minn dak tal-prodotti Ewropej.

4.5 B'mod ġenerali jeżistu żewġ mudelli distinti tal-produzzjoni tat-tonn fid-dinja. Minn naħa, hemm il-mudell tal-flotta Ewropea jew tal-investiment tal-UE f'pajjiżi terzi (AKP jew SPĠ), li jfornixxi lill-industrija Ewropea tal-ipproċessar jew l-AKP-SPĠ u joffri l-ogħla standards rigward is-sigurtà fuq il-post tax-xogħol, il-protezzjoni soċjali, is-sigurtà tal-ikel, il-protezzjoni tal-ambjent u r-rispett tar-regoli tas-sajd responsabbli. Il-mudell l-iehor, li qiegħed jespandi, huwa dak ta' xi flotot u industrij li ma tantx huma preokkupati dwar is-sostenibbiltà u joffru standards soċjali, tax-xogħol u tas-saħħa hafna aktar baxxi.

4.6 Bħalma l-pajjiżi tal-AKP u l-SPĠ jintalbu jikkonformaw ma' sensiela ta' konvenzjonijiet internazzjonali li jirregolaw dawn l-aspetti kollha sabiex jingħataw aċċess għal sistem ta' preferenza tal-UE, hekk ukoll il-pajjiżi l-oħra li jespportaw lejn l-UE għandhom jissodisfaw dawn l-istess standards biex ikunu jistgħu jidhlu fis-suq Ewropew; b'hekk tiġi garantita kompetizzjoni ġusta mal-produzzjoni Ewropea u mal-imsieħba preferenzjali tal-Unjoni.

4.7 Theddida prinċipali oħra għaż-żamma tal-attività Ewropea tat-tonn hija l-bidla li saret fil-legislazzjoni Ewropea li tirregola l-bilanċ delikat tas-suq dinji tat-tonn. Din il-legislazz-

joni, permezz tal-ftehimiet ta' shubija ekonomika, qdriet rwol ewlieni biex l-investimenti u l-iżvilupp tas-settur tat-tonn tal-UE jiġu diretti lejn il-pajjiżi magħżula mill-UE bhala msieħba bi prijorità.

4.8 Dan il-qafas ta' żvilupp, li kien partikolarment effikaċi għas-settur tat-tonn, huwa mhedded min-negozjati tad-WTO, min-negozjati possibbli tal-UE ma' pajjiżi oħra jew ma' gruppi ta' pajjiżi fil-qafas ta' trattati dwar il-kummerċ hieles, kif ukoll mit-tibdil reċenti fir-regoli tal-oriġini li jagħtu l-oriġini univversali ⁽³⁾ lill-Papwa Ginea Ġdida u l-Fiġi.

4.9 Kemm fil-qafas tad-WTO kif ukoll fin-negozjati bilaterali, l-akbar riskju għas-settur tat-tonn huwa li jitnehhew it-tariffi doganali tal-prodotti pproċessati tat-tonn. It-tonn shiħ iffriżat ilu aktar minn 30 sena liberalizzat għalkollox (tariffa zero) bil-ghan li tiġi żgurata l-provvista għall-industrija tal-ipproċessar tal-UE; minhabba f'hekk il-flotta tal-UE hija obbligata tikkompeti b'mod miftuħ ma' flotot oħra li jesportaw it-tonn shiħ iffriżat lejn is-suq Ewropew. Madankollu, il-fatt li l-liberalizzazzjoni titkompla għall-prodotti pproċessati tat-tonn iwassal biss għad-deterjorament progressiv tal-industrija Ewropea u t-telf tal-impjegi u tal-attività ekonomika b'mod li jibbenefikaw il-kompetituri barranin li jkollhom inqas spejjeż.

4.10 L-ghoti tal-arranġamenti tal-oriġini universali għall-prodotti tas-sajd fil-qafas tal-Ftehim ta' Shubija Ekonomika tal-Paċifiku lill-Papwa Ginea Ġdida u l-Fiġi jibdel il-bilanċ tas-suq dinji tat-tonn, b'konsegwenzi diżastrużi għall-industrija Ewropea u tal-pajjiżi l-oħra tal-AKP u l-SPĠ. It-tnehhija tal-kundizzjoni li t-tonn li jiġi pproċessat fil-Papwa Ginea Ġdida u l-Fiġi jrid ikun geġ mill-AKP jew mill-UE sabiex jingħata t-tariffa zero fis-suq Ewropew, qed thegġeg lill-kompetituri ewlenin, prinċipalment Asjatiċi, biex jibnu fabbriki tal-ipproċessar godda fil-Papwa Ginea Ġdida u l-Fiġi.

4.11 B'din il-koncessjoni, l-UE qed tinkoraġġixxi li jiġu esplotati żżejjed ir-rizorsi tat-tonn fil-Paċifiku, fejn il-popolazzjonijiet diġà laqu l-limitu. Barra minn hekk, l-intrapriżi li ser jiksbu aċċess għas-suq Ewropew b'tariffa zero huma prinċipalment dawk Asjatiċi, li qed jiġu incentivati biex iżidu l-kapaċità tal-produzzjoni tal-ikel ippreżervat fil-laned f'suq fejn il-prezzijiet naqsu minhabba l-provvista eċċessiva. Il-preżenza tal-UE fiż-żona tal-Paċifiku Ċentrali u tal-Punent hija limitata għal erba' bastimenti tat-tonn b'konformità max-xewqa politika tal-pajjiżi tal-Forum Fisheries Agency (Aġenzija tal-Forum dwar is-Sajd) immxija mill-Papwa Ginea Ġdida.

⁽²⁾ FAO 2007.

⁽³⁾ Regolament tal-Kunsill (KE) Nru 1528/2007 tal-20 ta' Dicembru 2007 li japplika l-arranġamenti għall-prodotti li joriġinaw f'ċerti stati li huma parti mill-Grupp ta' Stati Afrikani, Karibej u Paċifiċi (AKP) previsti fi ftehim li jstabbilixxu, jew li jwasslu biex jiġu stabbiliti, Ftehim ta' Shubija Ekonomika – Anness I, Artikolu 4(3)(a).

4.12 Din il-konċessjoni tirrappreżenta żvantaġġ għall-pajjiżi l-oħra tal-AKP u l-SPĠ għaliex tagħti lill-Papwa Ginea Ġdida u l-Fiġi l-vantaġġ uniku li jiksbu b'mod faċli l-materja prima bi prezz baxx: tal-ewwel iridu jissodisfaw ir-regoli tal-oriġini filwaqt li tat-tieni le. Tista' tirrappreżenta wkoll mod kif "jinhaslu" l-prodotti li jkunu gejjin mis-sajd illegali.

4.13 Sfida oħra li għandha l-flotta tat-tonn tropikali tal-UE hija li żżomm in-netwerk ta' ftehimiet ta' shubija dwar is-sajd. Dan in-netwerk huwa fundamentali għaliex jiggarantixxi l-aċċess tal-flotta Ewropea għar-riżorsi li huma migratorji hafna fi hdan qafas ta' ċertezza legali u trasparenza li huma uniċi fid-dinja. It-tonn tropikali ma jsegwix skema fissa ta' moviment fl-ispazju u fiż-żmien; u għalhekk l-operazzjoni tal-flotta tat-tonn għandha bżonn l-akbar numru possibbli ta' ftehimiet dwar is-sajd fit-tliet oċeani prinċipali.

4.14 Bhalissa jeżisti deficit serju ta' liċenzji tas-sajd għall-qasam tal-bastimenti tat-tonn bil-friza fl-Oċean Atlantiku, minhabba, fost raġunijiet oħra, it-tnaqqis tal-ftehimiet fl-aħhar snin u, b'mod speċjali, minhabba l-piraterija fl-Oċean Indjan, li qed twassal biex uhud mill-bastimenti li kienu jistadu f'din iż-żona issa qed ifittxu l-kenn fl-Atlantiku, fejn is-sajd jista' jkompli jsir b'kundizzjonijiet minimi ta' sigurtà. Għaldaqstant, huwa essenzjali li l-UE titlob lill-pajjiżi kostali jżidu l-kwantità stabbi-lita ta' liċenzji fl-FSPs kollha tal-Atlantiku, dejjem jekk l-istat tar-riżorsi, skont l-aħjar informazzjoni xjentifika disponibbli, jippermetti dan.

4.15 Billi din iż-żieda tista' tiehu aktar żmien milli mixtieq, għaliex ma tiddependix biss mill-UE, il-KESE jipproponi li tiġi kkunsidrata b'mod urġenti l-possibbiltà li ssir eċċezzjoni għall-klawżola tal-esklużività tal-FSPs (li timpedixxi lis-sidien Ewropej li jiksbu liċenzji privati tas-sajd f'dawk il-pajjiżi fejn teżisti FSP), sabiex il-flotta Ewropea tkun tista' tikseb liċenzji privati tas-sajd, dejjem jekk l-istat tar-riżorsi, skont l-aħjar informazzjoni xjentifika disponibbli, jippermetti dan.

4.16 Il-flotta tat-tonn tropikali tikkunsidra li, b'konformità mal-konklużjonijiet tal-Kunsill tal-2004, l-UE għandha tikkonsolida l-importanza tal-ftehimiet ta' shubija dwar is-sajd fir-riforma tal-PKS u terġa' tassumi l-politika li testendi n-netwerk ta' ftehimiet għall-aktar pajjiżi importanti ta' kull oċean filwaqt li tinneozja ftehimiet godda mal-pajjiżi li gejjin:

— fl-Atlantiku: is-Senegal, il-Ginea Konakry, Sjerra Leone, il-Liberja, il-Gana, il-Ginea Ekwatorjali u l-Angola.

— fl-Oċean Indjan: il-Kenja, it-Tanzanija, il-gzejjer Franciżi tal-Kanal tal-Możambik, it-territorji Ingliżi tal-Oċean Indjan u l-Jemen.

— fil-Paċifiku: l-Ekwador, il-Kolombja, il-Perù, il-Panama, il-Kosta Rika u ftehim reġjonali mal-Forum Fisheries Agency.

4.17 Min-naħa l-oħra, il-flotta tat-tonn tropikali tal-UE tqis indispensabbli li tinzamm il-preżenza tal-UE fl-ORS tat-tonn, sabiex tkompli sservi ta' mudell tas-sajd responsabbli kif qed tagħmel bhalissa (permezz tal-impjega tal-flotta tat-tonn tagħha).

4.18 Flimkien mal-Ġappun u l-Korea, l-UE hija l-unika parti kontraenti msieħba fl-erba' ORS (ICCAT, CTOI, CIAT, WCPFC); hi għandu jkollha l-mezzi li bihom tkun tista' tippromovi b'mod koerenti u oggettiv il-prinċipji tas-sajd responsabbli.

4.19 Il-KESE jemmen li l-UE għandha tippromovi sistema ta' ġestjoni kemm jista' jkun omogenja u koerenti fil-livell dinji bhala risposta ċara għar-realtà ta' suq totalment globalizzat bhalma hu dak tat-tonn tropikali, bil-għan li fil-futur ikun hemm korp internazzjonali li jimmanigġja l-kwistjonijiet orizzontali li huma rilevanti għas-sajd tat-tonn madwar id-dinja. Din is-sistema ta' ġestjoni dinjija nbdiet fil-proċess ta' Kobe għar-reviżjoni tal-funzjonament tal-ORS tat-tonn.

4.20 Rigward il-piraterija fl-Oċean Indjan, il-flotta tat-tonn tal-UE hija preokkupata hafna minhabba l-firxa tal-attakki tal-pirati fuq il-bastimenti tat-tonn matul l-2009 u li qed ikomplu matul din is-sena fl-2010. Dawn l-attakki qed imorru dejjem aktar lil hinn mill-ibhra territorjali tas-Somalja, xi whud minnhom elf mil 'il bogħod mill-kosta Somala u saħansitra anke fiż-ŻEE tas-Seychelles u ta' pajjiżi kostali oħra (il-Kenja, it-Tanzanija).

4.21 Il-flotta tat-tonn hija partikolarment vulnerabbli għall-attakki mill-pirati. Għall-kuntrarju tal-bastimenti tal-merkanzija, li jkunu qed ibahhru b'mod kostanti, waqt is-sajda l-bastimenti tat-tonn idumu wieqfa bejn sagħtejn u tliet sigħat bix-xibka kalata fil-baħar, u b'hekk ir-riskju li l-pirati jattakkawhom u jtilghu abbord huwa akbar. Barra minn hekk, huwa aktar faċli għall-pirati li jtilghu abbord minhabba r-rampa tal-poppa u peress li l-freeboard ta' dawn il-bastimenti hija baxxa.

4.22 Minhabba dan kollu, huwa necessarju li jiġi modifikat il-mandat tal-Operazzjoni "Atalanta" (Azzjoni Kongunta tal-Kunsill 2008/851/PESK tal-10 ta' Novembru 2008 dwar l-operazzjoni militari tal-Unjoni Ewropea bil-ħsieb ta' kontribut għad-deterrenza, il-prevenzjoni u t-trażżin tal-atti ta' piraterija u

ta' serq bl-użu ta' armi 'l barra mix-xtut tas-Somalja) sabiex ikopri b'mod speċifiku l-protezzjoni tal-flotta tat-tonn li topera fl-Oċean Indjan bil-għan li jiġu evitati l-attakki u t-tehid ta' ostagġi bħal fil-każ tal-Playa de Bakio (2008) jew dak tal-Alakrana (2009).

4.23 Minhabba l-iskarsezza tal-liċenzji fl-Atlantiku u s-sistema ta' kwoti fil-qafas tal-ORS tal-Paċifiku, bħalissa l-bastimenti tat-tonn Ewropej għandhom hafna diffikultajiet biex imorru mill-Oċean Indjan għal oċeani oħra. Barra minn hekk, mill-attività tal-flotta tat-tonn fl-Oċean Indjan jiddependu għadd għmielu ta' haddiema li jahdmu mal-intrapriżi li jkollhom il-basti-

menti u ma' intrapriżi fpajjiżi terzi, kemm fabbriki tal-ikel ippreżervat fil-laned kif ukoll fil-portijiet fejn tidhol il-flotta. Għalhekk, jekk il-flotta tat-tonn titlaq mill-Oċean Indjan, jintilfu hafna impjegi mhux biss fl-UE, iżda anke fis-Seychelles, il-Madagaskar, il-Kenja, il-Mawrizju, eċċ.

4.24 Dawn huma l-isfidi li qed tiffaccja l-flotta tat-tonn tropikali u l-industrija tal-ipproċessar u l-ippreżervar tat-tonn tal-UE fir-rigward tal-istabbiltà u l-preżenza kontinwa tagħha fil-livell dinji, li ma jinvolve l-ebda piż ekonomiku fuq il-Fond Ewropew għas-Sajd (FES); jeħtieġu biss deċiżjonijiet politici minnaha tal-UE.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar il-kwistjoni "Lejn zona Ewropea ta' sigurtà fit-toroq: linji gwida strateġiċi għas-sigurtà fit-toroq sal-2020" (Opinjoni fuq talba tal-Parlament Ewropew)

(2011/C 48/06)

Relatur: **is-Sur RANOCCHIARI**

Nhar it-2 ta' Ġunju 2010, il-Parlament Ewropew iddeċieda, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

Lejn zona Ewropea ta' sigurtà fit-toroq: linji gwida strateġiċi għas-sigurtà fit-toroq sal-2020.

Is-Sezzjoni Speċjalizzata għat-Trasport, l-Energija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta' Settembru 2010.

Matul l-465 sessjoni plenarja tiegħu li saret nhar il-15 u s-16 ta' Settembru (seduta tal-15 ta' Settembru), il-Kumitat Ekonomiku u Soċjali Ewropew adotta din l-opinjoni b'128 vot favur, 4 voti kontra u 2 astensjonijiet.

1. Konkluzjonijiet u rakkomandazzjonijiet

1.1 Il-KESE jishaq li l-għan tat-Tielet Pjan ta' Azzjoni Ewropew għas-Sigurtà fit-Toroq - li l-għadd ta' mwiet fit-toroq għall-perjodu 2001-2010 jtnaqqas bin-nofs - kien ambizzjuż hafna. Filfatt, skont data uffiċjali tal-2008, it-tnaqqis tal-imwiet fit-toroq għall-UE-27, meta mqabbla mal-figuri tal-2001, kien ta' 28.4%. Madankollu, figuri reċenti tal-Kummissjoni juru progress sorprendenti li jista' jwassal għal riżultat finali ta' tnaqqis fl-imwiet fit-toroq ta' 1 fuq minn 40% għall-2010.

1.2 Ir-raġunijiet li minhabba fihom it-tnaqqis ta' 50% fl-imwiet mhux ser jintlaħaq jinsabu f'kombinazzjoni ta' dawn il-fatturi:

1.2.1 Il-livell Komunitarju huwa responsabbli biss mill-pjan ta' azzjoni u mil-linji gwida tal-implimentazzjoni, filwaqt li l-implimentazzjoni tal-miżuri kollha tal-pjan ta' azzjoni taqa' taht bosta livelli fl-Istati Membri.

1.2.2 L-implimentazzjoni u l-infurzar tal-miżuri tas-sigurtà fit-toroq huma differenti f'kull pajjiż.

1.2.3 Ma teżistix interpretazzjoni uniformi tad-data dwar is-sigurtà fit-toroq madwar il-pajjiżi kollha tal-UE.

1.2.4 Matul l-għaxar snin li għaddew, tpoġġiet enfasi kbira fuq l-infurzar aktar milli fuq l-edukazzjoni u t-taħriġ tal-utenti kollha tat-toroq.

1.2.5 L-Istati Membri ma ġewx assenjati miri intermedjarji, u lanqas ma nġhatat attenzjoni speċjali għar-rati tar-riskju differenti fost l-Istati Membri - dan kien ikun jeħtieġ pjan ta' direzzjoni mfassal speċifikament għal kull pajjiż.

1.3 Fir-rigward tal-miżuri "tas-sigurtà passiva u attiva", il-KESE jikkonkludi li kien hemm titjib sostanzjali f'dawn l-aħħar għaxar snin, speċjalment minhabba li l-industrija introduċiet firxa wiesgħa ta' innovazzjonijiet tekniċi għas-sigurtà fil-karozzi tal-passiġġieri u l-vetturi għal tagħbijiet tqal. Fil-gejjieni, jistgħu jiġu stabbiliti standards tas-sigurtà ta' livell oghla: kull miżura għandha titqies ukoll fid-dawl tal-fatt li dan l-aħħar, fis-suq dahl karozzi tal-passiġġieri rhas hafna li bilkemm jilhqgħu l-istandards tas-sigurtà.

1.3.1 Is-sitwazzjoni hija aghar fil-każ tal-mopeds u l-muturi rhas, li ġejjin l-iktar mix-Xlokk tal-Asja u li ta' sikwit ma jilhqgħu ir-rekwiżiti Ewropej tal-approvazzjoni tat-tip. Dan huwa element importanti hafna, b'mod partikolari jekk jitqies il-fatt li s-sewwieqa tal-vetturi PTW (powered two-wheelers) għandhom bejn 18 u 20 darba aktar ċans mis-sewwieqa tal-karozzi li jwiegħgħu serjament fit-toroq u minhabba l-kongestjonijiet tat-traffiku fil-bliet, qed jiżdied l-ammont ta' nies li jivvjaġġaw bil-PTW kuljum biex imorru x-xogħol.

1.4 Wara harsa lejn il-progress li sar f'dawn l-aħħar għaxar snin fit-titjib tas-sigurtà tal-infrastruttura tat-toroq, il-KESE jikkonkludi li seta' sar hafna aktar. L-aktar azzjoni importanti f'dan il-qasam kienet id-Direttiva tal-Kunsill dwar is-sigurtà fil-mini li kellha effett pożittiv hafna madwar l-Ewropa kollha. Għall-kuntrarju, ma sar l-ebda titjib sinifikanti fir-rigward tat-toroq rurali u n-netwerks sekondarji, fejn isehhu aktar minn 50% tal-imwiet fit-toroq.

1.5 Il-KESE jemmen li sabiex ir-Raba' Pjan ta' Azzjoni Ewropew għas-Sigurtà fit-Toroq sal-2020 jaħdem aghar, għandhom jitqiesu l-aspetti li ġejjin:

1.5.1 fid-dawl tal-fatt li l-UE u l-Istati Membri għandhom responsabbiltà kongunta, hemm bżonn ta' tmexxija politika b'saħħitha;

1.5.2 hemm bżonn ta' data statistika armonizzata u dettaljata dwar is-sigurtà fit-toroq għall-UE-27;

1.5.3 għandhom jitwaqqfu miri fir-rigward tal-utenti tat-toroq li jgarrbu feriti gravi, b'definizzjoni komuni ta' x'inhuma feriti gravi;

1.5.4 hemm bżonn ta' politika Komunitarja aktar stretta fir-rigward tal-armonizzazzjoni u r-regolazzjoni tal-miżuri dwar is-sigurtà fit-toroq, flimkien ma' għajjnuna lill-Istati Membri biex jiġi żgurat li dawn jimplimentaw ahjar u iktar malajr il-miżuri tas-sigurtà fit-toroq, inkluż l-implimentazzjoni tas-sistema ta' eCall pan-Ewropea li trid tiddaħhal bilfors jekk l-approċċ volontarju ma jahdimx;

1.5.5 għandha tinghata aktar attenzjoni għall-edukazzjoni u t-taħriġ differenzjati għall-utenti kollha tat-toroq, speċjalment għal utenti żgħażaġh u xjuħ, kif ukoll utenti vulnerabbli ohra bħal dawk li jsuqu powered two-wheelers, iċ-ċiklisti u dawk li jimxu fit-triq;

1.5.6 L-entitajiet kollha li jhaddmu (u b'mod partikolari dawk li jhaddmu fis-settur privat) u li jimmaniġġjaw il-vetturi tal-kumpaniji li jahdmu bil-magni għandhom jiġu involuti fi proġetti attwali jew futuri bħall-promozzjoni ta' prattiki tajbin biex inaqqsu l-habriet tal-persunal tagħhom li jkun fi triqtu lejn ix-xogħol, iheggu lill-persunal biex juża t-transport pubbliku u jżviluppaw politiki għas-sigurtà tal-vetturi tal-kumpaniji. L-ISO 39001 għas-sigurtà fit-toroq waqt ix-xogħol ser ikun għodda importanti għal dan il-ghan;

1.5.7 Hemm bżonn ta' leġislazzjoni tal-UE għall-kategoriji vulnerabbli tal-utenti tat-toroq, pereżempju għall-PTW hemm bżonn ta' approvazzjoni għida tat-tip li tinkludi ABS u CBS obligatorji għal vetturi ta' iktar minn 150cc, AHO (automatic head lights on) u l-introduzzjoni ta' testijiet li jverifikaw jekk vettura hijiex tajba għat-triq u t-taħriġ tat-tieni fażi fir-revizjoni tad-direttiva dwar il-liċenzji;

1.5.8 fir-rigward tal-iżvilupp tal-infrastruttura, il-KESE huwa tal-fehma li l-pjan ta' azzjoni l-gdid għandu jinkludi l-mira li jgħolli l-livell ta' sigurtà tan-netwerk tat-toroq trans-Ewropej u ta' mill-inqas 25 % ta' dawk li ma jagħmlux parti min-netwerk tat-toroq trans-Ewropej għall-istat tat-TREN;

1.5.9 il-pjan ta' azzjoni għandu jinkludi miri ambizzjużi iżda realistċi li mhux biss joholqu mira globali għat-tnaqqis tal-għadd ta' mwiet fit-toroq iżda anki miri speċifiċi li jolqtu lil dawk li jkorru b'mod gravi u l-utenti vulnerabbli tat-toroq bħal dawk li jimxu fihom, iċ-ċiklisti u dawk li jsuqu PTW. Fir-rigward ta' l-mira globali, il-KESE jiġbed l-attenzjoni għall-fatt li r-rata tar-riskju tvarja b'mod sinifikanti madwar l-UE u għaldaqstant jissuġġerixxi bis-shih li l-miri għat-tnaqqis tal-

imwiet li jitwaqqfu għall-2020 ikunu differenzjati u bbażati fuq iċ-ċifri tal-2010 mill-Istati Membri;

1.5.10 sabiex jiġi żgurat li l-miri definiti fil-pjan ta' azzjoni jintlahqu, il-KESE jemmen li hemm bżonn ta' monitoraġġ mill-UE kull sena. Għal dan il-ghan, il-KESE jissuġġerixxi li tinholoq aġenzija Ewropea għas-sigurtà fit-toroq li tkun iddedikata għall-monitoraġġ u s-segwitu tal-implimentazzjoni tal-pjan ta' azzjoni f'koordinazzjoni mar-rappreżentanti tal-Istati Membri għas-sigurtà fit-toroq.

1.6 Fl-ahhar iżda mhux l-inqas, l-UE għandha twaqqaf rabta b'saħħitha u permanenti mal-inizjattiva "għaxar snin ta' azzjoni favur is-sigurtà fit-toroq" iddikjarata min-Nazzjonijiet Uniti u għandha taħdem biex tkun minn ta' quddiem nett fis-sigurtà fit-toroq.

2. Dahla

2.1 Fit-28 ta' April 2010, b'konformità mal-Artikolu 124 tar-Regoli ta' Proċedura tal-Parlament, Brian Simpson, il-president tal-Kumitat tal-Parlament Ewropew dwar it-Trasport u t-Turiżmu (TRAN) kiteb ittra lill-President tal-Kumitat Ekonomiku u Soċjali Ewropew is-Sur Mario Sepi li fiha talab opinjoni esploratorja tal-KESE dwar is-sigurtà fit-toroq.

2.2 Fl-ittra tiegħu, is-Sur Simpson irrefera għall-Programm ta' Hidma għid għall-2010 tal-Kummissjoni li gie ppubblikat fil-31 ta' Marzu 2010 u li jinkludi proposta għall-iżvilupp ta' pakkett għid għas-sigurtà fit-toroq bil-ghan li tinholoq "żona Ewropea għas-sigurtà fit-toroq".

2.3 Huwa talab lill-KESE jindirizza numru ta' mistoqsijiet bażiċi dwar dawn l-ahhar għaxar snin, bħal kemm kienu effettivi l-politiki fil-livell tal-UE biex ibiddlu l-imġiba tal-utenti tat-toroq, biex itejbu l-livell ta' sigurtà passiva tal-vetturi u l-infrastruttura tat-toroq, kemm ġew implimentati tajjeb il-politiki mill-Istati Membri u, fl-ahhar nett, x'hemm bżonn isir biex tinholoq tassew "żona ta' sigurtà fit-toroq" madwar is-27 Stat Membru.

2.4 Fl-2001, il-Kummissjoni ppubblikat il-White Paper dwar it-Trasport u wara, fl-2003, ippubblikat il-pjan ta' azzjoni. Iż-żewġ dokumenti huma msejsa fuq l-ghan li sas-sena 2010 l-għadd ta' mwiet fit-toroq ikun naqas b'nofs.

2.5 L-ahhar data disponibbli mill-2008 turi li l-għadd ta' mwiet fit-toroq, meta mqabbel maċ-ċifri tal-2001 naqas b'36.8 % fiż-żona tal-UE-15 u b'28.4 % fl-UE-27. Dan huwa tnaqqis konsiderevoli, iżda sfortunatament ma jilhaqx il-mira ta' 50 % tal-Kummissjoni. Reċentement ħafna, il-Kummissjoni ppubblikat il-figuri għas-sena 2009 u l-previżjonijiet għall-2010 li mhumieq 'il bogħod mill-miri originali, biex it-tnaqqis totali għall-2010 huwa 'il fuq minn 40 %.

2.5.1 Jekk jintlahqu dawn ir-riżultati importanti, il-KESE jemmen li t-tnaqqis ser ikun ġej mill-implimentazzjoni tal-leġis-lazzjoni reċenti dwar is-sigurtà fit-toroq u t-titjib fis-sigurtà tal-vetturi iktar milli minn bidla fl-imġiba tal-utenti tat-toroq fejn għad hemm hafna xi jsir.

2.6 Sabiex jintgħażlu l-miżuri li għandhom jagħmlu parti mill-istrateġija l-ġdida, huwa essenzjali li nifhem liema politiki u inizzjattivi kienu effettivi matul dawn l-aħħar għaxar snin, u liema ma kinux.

2.7 Il-pjan ta' azzjoni tal-Kummissjoni għal dawn l-aħħar għaxar snin iffoka fuq tliet aspetti ewlenin:

- bidliet fl-imġiba individwali, bħall-użu taċ-ċinturin tas-sigurtà, tagħmir li jzomm lit-tfal milli jiċċaqalqu fil-karozza, iċ-ċellulari u l-qerda tas-sewqan taht l-effett tax-xorb;
- appoġġ għal inizzjattivi tal-industrija biex din tiżviluppa u tpoġġi fis-suq vetturi aktar siguri;
- miżuri għat-titjib tal-infrastruttura, pereżempju permezz ta' ppjanar aħjar tat-toroq u l-mini, u l-armonizzazzjoni ta' sistemi avanzati ta' għajjnuna f'emergenzi madwar l-Istati Membri kollha.

2.8 Bejn April u Lulju 2009, il-Kummissjoni Ewropea wettqet konsultazzjonijiet pubbliċi bil-għan li tinvolvi liċ-ċittadini Ewropej u lill-partijiet interessati fi hdan il-gvernijiet fil-livelli nazzjonali, reġjonali u lokali, u lis-setturi kummerċjali u professjonali, fl-identifikar tal-problemi ewlenin tas-sigurtà fit-toroq li għandhom jiġu indirizzati fil-pjan ta' azzjoni għas-sigurtà fit-toroq għall-perijodu 2011-2010, u dwar l-azzjonijiet prijoritarji li jistgħu jittiehdu u li permezz tagħhom, madwar l-UE kollha, jista' jiġi indirizzat l-għadd ta' mwiet u ta' nies li jwegġġghu gravi fit-toroq, li huwa inaċċettabbli u li jinvolvi spejjeż kbar.

2.9 Il-KESE jaqbel mal-Kumitat dwar it-Trasport u t-Turiżmu li qabel ma jiġi adottat pjan ta' azzjoni ġdid għas-sigurtà fit-toroq, għandha ssir evalwazzjoni tal-effikaċja tal-politiki tal-passat, tal-White Paper tal-Kummissjoni tal-2001 dwar it-Trasport u tal-pjan ta' azzjoni tal-2003.

2.10 Din l-evalwazzjoni tista' ssir b'diversi modi, fost oħrajn, billi tintuża informazzjoni reċenti u l-fehmiet espressi fl-opinjoni tal-KESE f'dawn l-aħħar snin dwar is-sugġett. Dawn l-opinjoni jtagħmluha ċara li l-KESE jqis it-titjib fis-sigurtà tat-toroq bħala waħda mill-kwistjonijiet ċentrali fil-politika tat-trasport, li jisthoqqilha li tkun fil-quċcata tal-aġendi tal-Istati Membri anke fi żmien ta' problemi ekonomiċi.

2.11 Sadattant, qed tiġri xi haġa importanti fid-dinja. Wara l-ewwel konferenza ministerjali globali dwar is-sigurtà fit-toroq li saret f'Moska f'Novembru 2009 ("Time for action"), l-Assemblea Ġenerali tan-Nazzjonijiet Uniti ddikkjarat il-perijodu bejn l-2011-2020 bħala "l-għaxar snin ta' azzjoni favur is-sigurtà fit-toroq" bil-għan li madwar id-dinja, jiġi stabilizzat u mnaqqas il-livell ta' mwiet tat-traffiku fit-toroq, li qishom saru epidemija f'kuntast fejn kull sena jmutu iktar minn miljun ruh fit-triq u jkorru serjament madwar 20 miljun oħra, disghin fil-mija minnhom f'pajjiżi bi dhul baxx jew medju. F'termini globali, il-konsegwenzi ekonomiċi ta' din ix-xorta ta' "pandemija" ġew stmati għal bejn 1 % u 3 % tal-PDG tal-bosta pajjiżi. Fl-2009 din l-ispiża ammontat għal madwar EUR 130 biljun fl-Ewropa.

2.12 B'rabta ma' dan, il-KESE jemmen li permezz tal-pjan ta' azzjoni għas-sigurtà fit-toroq, l-UE għandha tiehu spinta biex issir il-mexxejja globali fis-sigurtà tat-toroq. Din l-opportunità m'għandhiex titlifha.

3. Kummmenti ġenerali

3.1 Il-KESE jinnota li biex issir evalwazzjoni tal-effikaċja tal-politiki passati fil-qasam tas-sigurtà fit-toroq, huwa importanti li tiġi dokumentata data statistika kwantitattiva u kwalitattiva dwar is-sigurtà fit-toroq fil-pajjiżi tal-UE-27 u li tkun tista' tiġi mqabbla. Illum kull Stat Membru jipprova cifri bażiċi dwar is-sigurtà fit-toroq lill-UE, iżda f'hafna Stati Membri, il-kwalità u d-dettall tal-informazzjoni li jipprova mhix biżżejjed u ma tippermettix li ssir differenza bejn l-utenti tat-toroq, il-kategoriji tat-toroq, iċ-ċirkostanzi tat-temp u l-gravità tal-feriti.

3.2 Filwaqt li jzomm f'moħħu li matul dawn l-aħħar tletin sena t-traffiku fit-toroq tal-UE ittrippla, il-KESE jilqa' l-progress konsiderevoli li sar mill-UE biex tnaqqas l-għadd ta' mwiet fit-toroq bin-nofs sal-2010. Kif innota l-KESE fl-opinjoni tiegħu dwar is-Sigurtà fit-Trasport 2003-2010 li giet adottata fl-10 ta' Diċembru 2003, jekk din il-mira kienet ambizzjuża għall-Ewropa ta' 15-il Stat Membru, kienet ser tkun ferm iktar diffiċli li tintlaħaq f'Ewropa mkabbra.

3.3 Il-KESE jiġbed l-attenzjoni għall-fatt li filwaqt li l-UE waqqfet mira ambizzjuża hafna għat-tnaqqis tal-imwiet fit-toroq, hija ma waqqfex mira simili għall-utenti tat-toroq li jwegġġghu b'mod gravi. Bejn l-2001 u l-2008, l-għadd ta' utenti tat-toroq li wegġġghu gravi naqas bi 18 % biss fl-UE-27. Għal-hekk, biex jilhaq tnaqqis drastiku f'dan il-qasam, il-pjan ta' azzjoni l-ġdid tal-Kummissjoni ser ikollu jinkludi miżuri speċifiċi għal dan il-għan, u dawn ser ikollhom jiġu applikati mill-Istati Membri, hekk kif jintlaħaq qbil dwar definizzjoni komuni tal-feriti gravi u inqas serji.

3.4 Fir-rigward tal-kwistjoni ta' kemm kienu effettivi l-politiki fil-livell tal-UE sabiex ibiddlu l-imġiba tal-utenti tat-toroq matul dawn l-aħhar għaxar snin, wiehed irid iżomm f'moħħu li hija biss id-deċiżjoni dwar il-pjan ta' azzjoni u l-linji gwida għall-implimentazzjoni li ssir fil-livell Komunitarju u li skont il-prinċipju tas-sussidjarjetà, l-implimentazzjoni tal-miżuri kollha tal-pjan ta' azzjoni jaqgħu taħt ir-responsabbiltà ta' bosta livelli fl-Istati Membri.

3.5 Jekk l-Istati Membri kollha jimplimentaw il-miżuri tal-pjan ta' azzjoni bl-istess mod huma ser jiltaqgħu ma' inqas problemi iżda sfortunatament l-esperjenza turi li dan mhux il-każ għax għad hemm differenzi kbar bejn il-livelli ta' sigurtà fit-toroq fl-Istati Membri tal-UE. L-implimentazzjoni u l-infurzar tal-miżuri fil-qasam tas-sigurtà tat-toroq ivarjaw minn pajjiż għal iehor u fil-fehma tal-KESE ma hemm l-ebda dubju li politika Komunitarja iktar stretta ser thalli riżultati iktar effettivi.

3.6 Huwa għalhekk li l-KESE jishaq fuq kemm huwa importanti li bl-għajjnuna tal-Istati Membri jiġi żviluppat u implimentat programm ta' armonizzazzjoni u regolazzjoni iktar ambizzjuż sabiex jiġi żgurat li l-Istati Membri jimplimentaw il-miżuri tas-sigurtà tat-toroq aħjar u b'mod iktar mgħaġġel. It-twaqqif ta' aġenzija Ewropea għas-sigurtà fit-toroq tista' tkun is-soluzzjoni.

3.6.1 Fil-fatt teżisti aġenzija għal kull mezz ta' trasport minbarra għat-toroq. L-aġenzija tas-sigurtà fit-toroq għandha tkun korp eżekuttiv hafif assistit b'mod permanenti minn rappreżentanti magħżula mill-Istati Membri.

3.6.2 Fil-fehma tal-KESE, l-aġenzija għandha tapprofitta mill-korpi eżistenti bħall-Osservatorju Ewropew għas-Sigurtà fit-Triq u tawtaq xogħol eżekuttiv fil-qasam tas-sigurtà fit-toroq b'mod iktar effiċjenti. Hija tista' pereżempju tevalwa minn sena għal sena l-mappa tal-iktar żoni fatali tat-toroq, tindika t-toroq li mhumiex siguri u tikkomunika dawn ir-riżultati lill-utenti tat-toroq tal-UE kif diġà ntalab f'opinjonijiet preċedenti tal-KESE ⁽¹⁾. L-aġenzija tista' tagħti appoġġ lill-gruppi nazzjonali u lokali tas-sigurtà fit-triq billi thegħeġġ u xxerred l-aqwa Prattiki fl-UE.

3.6.3 Barra minn hekk l-aġenzija tista' tiżgura l-integrazzjoni tas-sigurtà fit-toroq f'politiki rilevanti oħra tal-UE bħall-edukazzjoni, is-saħħa u l-ambjent, u thejji pjan ta' rotta bil-prijoritajiet għall-perijodu qasir u medju li jirrimedja d-dgħjufija prinċipali tal-pjan ta' qabel.

3.7 Fid-dawl tal-bidliet fl-imġiba tal-utenti tat-toroq matul dawn l-aħhar għaxar snin wiehed jista' jikkonkludi li iktar minn nofs il-fatalitajiet huma kawża diretta ta' fatturi ta' mġiba bħal nuqqas ta' rispett tal-limiti tal-veloċità, sewwieqa żgħażaġh u ġodda u sewqan fi stat xurban. Fil-fehma tal-

KESE, l-edukazzjoni, l-infurzar u t-taħriġ huma kollha importanti bl-istess mod fejn qasam jinfluwenza lil iehor, iżda fl-aħhar mill-aħhar l-edukazzjoni hija s-soluzzjoni li minnha ser jirbah kull qasam.

3.8 Il-KESE stqarr li waħda mit-tliet dimensjonijiet ewlenin tal-pjan ta' azzjoni tal-Kummissjoni matul dawn l-aħhar għaxar snin kienet "bidliet fl-imġiba individwali". Fid-dawl taż-żieda fin-numru ta' vetturi fit-triq matul dawn l-aħhar għaxar snin, il-politika f'dan il-qasam jeħtieġ li tiġi intensifikata.

3.9 Wiehed irid iżomm f'moħħu wkoll li ċerti kategoriji vulnerabbli ta' utenti tat-toroq bħall-motociklisti, iċ-ċiklisti u dawk li jimxu fit-triq jinsabu friskju sproporzjonat. Il-KESE jissuġġerixxi iktar edukazzjoni fil-qasam tat-traffiku abbinata ma' regolazzjoni-qafas komprensiva dwar it-tip ta' PTW li huma approvati u t-tieni stadju ta' taħriġ għal dawk li jsuqu PTW, bħala miżuri li jinfluwenzaw l-imġiba ta' din il-kategorija ta' utenti tat-toroq.

3.10 Barra minn hekk huwa importanti li jiġi rikonoxxut il-fatt li l-popolazzjoni tal-Ewropa qed tixjieħ u li l-politika tas-sigurtà fit-toroq għandha tiffoka fuq miżuri speċifiċi bħal sistemi ta' trasport intelligenti, vetturi u infrastruttura adattati, sensibillizzazzjoni u edukazzjoni

3.11 Għal matul l-għaxar snin li ġejjin il-KESE jissuġġerixxi li l-politika tiffoka fuq edukazzjoni differenzjata, taħriġ u evalwazzjoni tal-utenti kollha tat-toroq b'mod partikolari l-gruppi friskju, iż-żgħar u l-anzjani u l-kategoriji vulnerabbli tal-utenti tat-toroq bħall-motociklisti, dawk li jimxu fit-toroq u ċ-ċiklisti.

3.12 Il-politika fil-livell tal-UE għandha tiġi stabbilita f'pjan ta' azzjoni għas-sigurtà fit-toroq li jkun jikkonsisti frakkomandazzjonijiet u linji gwida ċari u stretti għall-implimentazzjoni mill-Istati Membri. Għandu jingħata wkoll feedback lill-Kummissjoni dwar l-informazzjoni statistika definita tajjeb kull sena sabiex ikun jista' jkun hemm reazzjoni rapida. Fl-istess waqt il-Kummissjoni għandha thegħeġġ lill-Istati Membri biex jimplimentaw il-legislazzjoni eżistenti u legislazzjoni futura fil-qasam tas-sigurtà fit-toroq kemm jista' jkun malajr.

4. Kummenti speċifiċi

4.1 L-isfida l-kbira għal politika tas-sigurtà tat-toroq ta' suċċess hija l-kooperazzjoni bejn l-awtoritajiet fil-livelli tal-UE u l-awtoritajiet nazzjonali u lokali. Fil-waqt li l-progress fi kwistjonijiet tekniċi jista' jinkiseb bl-addozzjoni u l-implimentazzjoni tal-legislazzjoni tal-UE, il-progress fil-bidla fl-imġiba tal-utenti tat-toroq jista' jinkiseb biss fil-livell nazzjonali. Għalhekk linji gwida tal-UE stretti u feedback annwali mill-Istati Membri lill-Kummissjoni huma kruċjali.

⁽¹⁾ ĠU C 80, 30.3.2004, p. 77-80

4.2 Wara harsa lejn il-politika fil-livell tal-UE u kemm irnexxielha għib bidla fl-imġiba tal-utenti tat-toroq matul dawk l-aħħar għaxar snin, il-KESE jikkonkludi li minhabba s-sussidjarjetà u n-nuqqas ta' possibilitajiet ta' monitoraġġ, il-politika tal-UE ma kenitx suċċess sa barra. It-taħriġ u l-edukazzjoni kontinwa huma l-mezzi prinċipali ta' kif wiehed jista' jinfluenza l-imġiba b'mod pożittiv b'mod partikolari l-imġiba ta' sewwieqa żgħar u l-utenti tat-toroq anzjani. L-Istati Membri introduċew dawn il-mezzi b'mod differenti u xi drabi b'modi inadegwati.

4.3 Il-KESE huwa konvint li fir-rigward ta' dawn it-tipi ta' mġiba, l-enfasi tal-politika matul l-għaxar snin li ġejjin għandha tkun fuq il-qasam tat-taħriġ u l-edukazzjoni għall-kategoriji kollha tal-utenti tat-toroq fl-Istati Membri. Pereżempju l-introduzzjoni ta' ammont minimu ta' edukazzjoni obbligatorja tat-traffiku fl-iskejjel u fuq bażi volontarja li n-nies jitheggu li jkomplu jsahhu dan l-għarfien matul il-hajja.

4.4 L-Istati Membri għandhom jiżviluppaw kampanji ta' sensibilizzazzjoni regolari u mmirati sabiex jinfluwenzaw l-imġiba tal-utenti. Dawn għandhom jindirizzaw l-utenti tat-toroq dwar suġġetti relatati mas-sigurtà li jinkludu r-rispett reċiproku, tagħmir protettiv, il-veloċità, kwistjonijiet ta' alkohol u drogi u għandhom isehhu flimkien ma' enfasi fuq l-infurzar.

4.5 Il-pjan ta' azzjoni l-ġdid għandu jagħti attenzjoni partikolari lir-rati differenti ta' riskju fis-sigurtà tat-toroq fil-pajjiżi Ewropej. Fl-2008, ir-rata tar-riskju fil-pajjiżi bl-ghola rata ta' riskju kienet erba' darbiet iktar mir-rata tal-pajjiżi bl-inqas rata tar-riskju. F'dawk il-pajjiżi fejn ir-rata tar-riskju hija iktar mir-rata medja tal-UE, l-ghan għandu jkun mira oghla tat-tnaqqis tal-fatalitajiet u tal-utenti tat-toroq li jwegġghu b'mod gravi, b'hekk jiġu stabbiliti miri ta' tnaqqis tal-fatalitajiet differenzjati għall-2020 li jkunu bbażati fuq id-data tal-2010.

4.6 Fir-rigward tal-miżuri għas-"sigurtà passiva", kien hemm titjib sostanzjali f'dawn l-aħħar għaxar snin, speċjalment minhabba li l-industrija dahhlet varjetà wiesgħa ta' miżuri tekniċi għas-sigurtà fil-karozzi tal-passiġġieri u l-vetturi għal tagħbijiet tqal. Il-proġett ta' riċerka u żvilupp finanzjati mill-programmi qafas tal-UE jistgħu jagħtu spinta għal iktar titjib fit-teknoloġiji ITS.

4.7 B'riżultat tal-kriżi ekonomika hareġ fenomenu ġdid u dejjem iktar perikoluż: l-introduzzjoni fis-suq ta' karozzi tal-passiġġieri rhas li bilkemm jilhq u l-istandards tas-sigurtà. Sabiex tiġi garantita u mtejba s-sigurtà, il-livell ta' sigurtà tal-vetturi tal-kumpanji għandu joghla billi dawn fejn hu possibbli, jitgħammru bl-apparat il-ġdid tas-sigurtà. Valutazzjonijiet perjodiċi u spezzjonijiet annwali huma neċessarji. Is-sitwazzjoni hija aghar fis-settur tal-PTW fejn hemm bżonn li s-suq jiġi sorvejjat u l-ispezzjonijiet perjodiċi huma essenzjali⁽²⁾. Il-KESE jemmen li l-UE għandha tirreagixxi billi tistabbilixxi standards tas-sigurtà oghla.

4.8 B'rabta ma' dan, hemm bżonn legiżlazzjoni ġdida tal-UE dwar it-tipi ta' PTW approvati inkluż ABS u BCS mandatorji għal vetturi ta' l fuq minn 150cc u l-introduzzjoni ta' testijiet ta' kemm vettura hija tajba għat-triq kif ukoll li jiddaħhal it-taħriġ tat-tieni fażi għall-PTW fir-reviżjoni tad-direttiva dwar il-liċenzja tas-sewqan. Barra minn hekk l-UE għandha tappoġġja l-kampanji ta' sensibilizzazzjoni sabiex tiżgura konformità mar-regoli prinċipali tas-sigurtà.

4.9 L-ippjanar tat-toroq u tal-ġnub tat-toroq jilgħbu rwol importanti fl-inċidenti. L-istharriġ fil-qasam juri li f'madwar 30 % tal-inċidenti tkun involuta l-infrastruttura. Dan ifisser li hemm lok għal hafna tibdil fil-qasam. Milli jidher l-ostakoli prinċipali għal iktar sigurtà mhux ġejjin biss minn limiti finanzjarji iżda anki minn nuqqas ġenerali ta' għarfien. L-istatistiċi juru li t-toroq rurali huma hafna drabi l-iktar perikolużi. Il-fondi tal-UE (TERN, il-fondi strutturali) għandhom jiddependu mit-tweqqif ta' toroq siguri. Huwa importanti hafna li d-disinn, il-bini u ż-żamma tal-infrastruttura tat-toroq tqis ukoll is-sigurtà tal-PTW.

4.10 Il-KESE jikkonkludi li l-iktar sforz effettiv sabiex l-infrastruttura ssir iktar sigura matul dawn l-aħħar għaxar snin kienu l-proposti tat-Tielet Pjan ta' Azzjoni Ewropew għas-Sigurtà fit-Toroq; id-Direttiva dwar is-sigurtà fil-mini (2004/54/EC). Din id-Direttiva kellha impatt kbir fl-Ewropa.

4.11 Għal matul l-għaxar snin li ġejjin, il-KESE jirrakkomanda li fir-rigward tal-iżvilupp tal-infrastruttura, il-pjan ta' azzjoni l-ġdid għandu jinkludi l-mira li jgħolli l-livell ta' sigurtà tan-netwerk tat-toroq trans-Ewropej u ta' 25 % ta' dawk li ma jagħmlux parti min-netwerk tat-toroq trans-Ewropej għall-istat tat-TREN; Permezz ta' Deciżjoni tal-Kunsill dwar Direttiva emendata dwar il-ġestjoni tas-sigurtà tal-infrastruttura, li tkun tinkludi annessi tekniċi vinkolanti u li jkollha ambitu iktar wiesgħa (anki għal toroq li ma jagħmlux parti mit-TREN), kif ukoll jekk jintlaqgħu l-linji gwida tal-UE għal infrastruttura sigura tat-toroq urbani, ser jingħata kontribut konsiderevoli għas-sigurtà fit-toroq. Fil-perijodu qasir l-UE għandha tippromovi l-adozzjoni minn kmieni mill-Istati Membri kollha tal-erba' miżuri tad-direttiva dwar l-infrastruttura: il-valutazzjoni tal-impatt tas-sigurtà tat-toroq, verifika tas-sigurtà tat-toroq, ġestjoni tas-sigurtà tan-netwerks u l-ispezzjoni tas-sigurtà.

4.12 Minhabba r-responsabbiltà maqsuma li teżisti fil-qasam, il-KESE huwa konvint li sabiex tinholoq zona ġenwina ta' toroq siguri fis-27 Stat Membru, tmexxija politika b'saħħitha hija prerekwizit. Dawk li jieħdu d-deċiżjonijiet fil-livell tal-UE iżda anki fl-Istati Membri fil-livell nazzjonali u u reġjonali għandhom ikunu konvinti minn kemm huwa importanti li jaħdmu flimkien sabiex jimplementaw bidliet legiżlattivi fuq il-perijodu qasir u twil akkumpanjati minn kampanji kbar ta' informazzjoni. L-użu tal-għarfien espert tal-atturi privati prinċipali fil-qasam tas-sigurtà tat-toroq fl-Ewropa ser johloq appoġġ u jkun inizjattiva kosteffettiva.

(²) ĠU C 354, 28.12.2010, p. 30.

4.13 Fir-rigward tas-settur privat u b'kunsiderazzjoni tal-fatt li l-missjonijiet tax-xogħol u l-ivvjagġar mid-dar lejn u mill-post tax-xogħol huma sors prinċipali ta' riskji, pass importanti fid-direzzjoni t-tajba jista' jittiehed minn min iħaddem u jmexxi l-vetturi tal-kumpaniji. Fil-fatt il-mizuri sabiex jitnaqqsu l-fatalitajiet fit-toroq għandhom ikopru kull tip ta' sewqan għax-xogħol jiġifieri għandhom imorru lil hinn mis-settur tat-trasport tal-merkanzija bit-triq.

4.13.1 Dawk li jhaddmu fis-settur privat u pubbliku għandhom jippromovu prattiki tajba sabiex jitnaqqsu l-habtiet billi jheggu lill-persunal jaqleb għall-użu tat-trasport pubbliku u fejn possibbli jizviluppaw linji gwida għas-sigurtà tal-vetturi tal-kumpaniji u jimmonitorjaw il-prestazzjoni sigura tagħhom. Eżempju tajjeb fil-qasam huwa l-proġett PRAISE⁽³⁾ kofinanzjat mill-Kummissjoni Ewropea bil-ghan li jsir avvanz fix-xogħol relatat mal-ġestjoni tas-sigurtà tat-toroq u li min iħaddem jiġi pprovdut bl-informazzjoni rilevanti. Din il-kwistjoni tista' tinterezza wkoll lill-Aġenzija Ewropea għas-Sahha u s-Sigurtà fuq il-Post tax-Xogħol (UE-OSHA);

4.13.2 Fl-istess spirtu, qieghed jiġi żviluppat standard internazzjonali ġdid tal-ISO, 39001, għas-sigurtà fit-toroq fuq ix-xogħol u mistenni jitlesta fl-aħhar tal-2011. Il-Kummissjoni Ewropea għandha tistieden lill-firmatarji kollha tal-Karta tas-Sigurtà fit-Toroq sabiex l-ISO 39001 jiġi ċertifikat kemm jista' jkun malajr.

4.14 Kundizzjonijiet oħra għal "żona ta' sigurtà fit-toroq" huma: iktar informazzjoni statistika komparabbli dwar l-Istati membri, feedback dwar l-informazzjoni mill-Istati Membri lill-Kummissjoni fuq bażi annwali, it-twaqqif ta' sistema ta' monitoraġġ u segwita fil-livell tal-UE permezz ta' aġenzija Ewropea tas-sigurtà fit-toroq, l-implimentazzjoni tajba u rapida tal-leġislazzjoni tal-UE mill-Istati Membri kollha u iktar enfasi fuq it-taħriġ u l-edukazzjoni kontinwa u attenzjoni speċjali fuq l-utenti tat-toroq żgħar u anzjani.

4.15 Il-KESE jissuġġerixxi pjan ta' azzjoni b'miri ambizzjużi iżda realistiċi. Għal raġunijiet politiċi, kif sar fil-passat, il-mira għall-ghaxar snin li jmiss għandha tkun globali. Fir-rigward tat-tnaqqis tan-numru ta' fatalitajiet, il-KESE mhux ser jindaħal fid-diskussjoni billi jissuġġerixxi perċentaġġ iżda jirrakkomanda bis-shih li jiġu stabbiliti miri speċifiċi għat-tnaqqis tal-ammont ta' feriti gravi u fin-numru ta' utenti vulnerabbli tat-toroq, bħal dawk li jimxu fit-triq, iċ-ċiklisti u dawk li jsuqu PTW, li jkunu involuti f'incidenti tat-triq u korrimenti.

4.16 Barra minn hekk l-UE, possibbilment permezz ta' Aġenzija tas-Sigurtà fit-Toroq, għandha tipprovdi mhux biss l-ghan fuq perijodu twil iżda wkoll miri intermedjarji billi tibda programm ta' assistenza teknika sabiex tappoġġja lill-Istati Membri li għadhom ftit iktar lura fil-qasam sabiex jizviluppaw strateġija nazzjonali biex inaqqsu l-fatalitajiet.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽³⁾ PRAISE –il-prevenzjoni tal-incidenti u l-korrimenti fit-triq għas-sigurtà tal-impjegati. (www.etsc.eu/PRAISE.php)

Opinjoni tal-Kumitat Ekonomiku u Soċjali Ewropew dwar “Strutturi ta’ finanzjament għall-SMEs fil-kuntest tal-kriżi finanzjarja attwali” (Opinjoni fuq inizjattiva proprja)

(2011/C 48/07)

Relatur: **is-Sinjura DARMANIN**

Nhar is-26 ta’ Frar 2009, il-Kumitat Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

Strutturi ta’ finanzjament għall-SMEs fil-kuntest tal-kriżi finanzjarja attwali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta’ Lulju 2010.

Matul l-465 sessjoni plenarja tiegħu li nżammet fil-15 u s-16 ta’ Settembru 2010 (seduta tas-16 ta’ Settembru), il-Kumitat Ekonomiku u Soċjali Ewropew adotta din l-opinjoni b’121 voti favur, vot kontra u 3 astensjonijiet.

1. Konkluzjonijiet u rakkomandazzjonijiet

1.1 Il-KESE jhegġeg lill-Kummissjoni ssaħħah l-istrumenti ta’ finanzjament għall-SMEs billi tassigura li l-iskema ta’ garanzija tal-Programm ta’ Qafas għall-Kompetittività u l-Innovazzjoni (CIP) tibqa’ fis-seħh wara tmiem il-perijodu attwali ta’ finanzjament, li l-fondi strutturali jkunu aċċessibbli għall-SMEs b’mod faċli u li l-prijoritajiet ta’ finanzjament jiġu ddikjarati b’mod ċar. Fil-kuntest attwali ta’ tnaqqis ta’ fondi proprji, l-istituzzjonijiet ta’ garanzija jipprovdu lis-soċji bankarji tagħhom b’effett utli ta’ tnaqqis tal-istandards ta’ Basel II. F’dan il-kuntest għandhom jithegġu l-istituzzjonijiet ta’ garanzija reċiproka.

1.2 Il-KESE jirrakkomanda l-holqien ta’ pjattaformi ta’ kummerċ għall-mikrointrapriżi u għall-SMEs. Il-maġġoranza tal-Boroż rikonossuti għandhom rekwiżiti eċċessivi ta’ rapportar u proċeduri twal wisq biex SME tkun tista’ tiġi kkwotata. Barra minn hekk, l-ispejjeż generalment ikunu projbittivi, inklużi dawk relatati mal-kwotazzjonijiet alternattivi u/jew sekondarji. Il-holqien ta’ pjattaformi żgħar reġjonali kkoordinati minn netwerk Ewropew johloq strument ġdid li jista’ jintuża mill-kumpaniji żgħar biex isibu kapital ġdid. Dan ihegġeg aktar finanzjament fil-forma ta’ kapital ta’ riskju (venture capital) u investituri informali (business angel) u jgħin ukoll lill-investituri żgħar ta’ kapital ta’ riskju biex jassistu lin-negozji żgħar.

1.3 L-SMEs, b’mod partikulari l-mikrointrapriżi, qeghdin jesperenzaw diffikultajiet kbar biex ikollhom aċċess għall-finanzi. Barra minn hekk, mhux ċar hafna għas-soċjetà ingenerali kif intużaw il-flus għas-salvataġġ finanzjarju tal-banek. Forsi mhux konvenjenti li l-banek jippubblikaw dawn il-figuri iżda, min-naha l-oħra, il-KESE jqis li jista’ jkun aktar xieraq li l-banek jirriservaw perċentwali miftiehem tal-fondi għas-salvataġġ finanzjarju (*f’dawk il-pajjiżi fejn dan intuża*) sabiex joffru faċilitajiet ta’ kreditu lill-intrapriżi żgħar u mikro, partikularment għal proġetti innovattivi.

1.4 Il-KESE jhegġeg l-iżvilupp ta’ qafas li jiffaċilita t-twaqqif ta’ istituzzjonijiet ta’ mikrofinanzjament parteċipattiv u etiku.

Dan il-metodu ta’ finanzjament ċertament jista’ jkun ta’ benefiċċju għall-SMEs peress li huwa bbażat fuq il-kondiviżjoni tar-riskji u l-profitti, fuq il-finanzjament stabbli u fuq l-evitazzjoni tal-ispekulazzjoni. Il-Kummissjoni għandha teżamina b’mod serju l-fenomeni tal-attività bankarja parteċipattiva. Fil-fatt, il-KESE jappella sabiex il-Kummissjoni thejji Green Paper bhala bażi għat-tnedija tad-dibattitu dwar l-attività bankarja parteċipattiva fil-livell Ewropew. Inizjattivi separati implimentati minn pajjiżi bħar-Renju Unit, Franza, il-Ġermanja, l-Italja, il-Lussemburgu u Malta huma pożittivi iżda jistgħu jxekklu aktar integrazzjoni tal-industrija tas-servizzi finanzjarji fi hdan l-UE. Barra minn hekk, inizjattivi separati u mhux koordinati jistgħu ma jhallux l-aħjar riżultati li kieku jista’ jinkiseb minn dan it-tip ta’ finanzjament, bħall-kondiviżjoni tar-riskju (risk sharing), kondiviżjoni tal-profitti (profit sharing) u approċċ soċjali għall-finanzjament. It-thegġig ta’ mikrofinanzjament Izlamiku jista’ jwassal għal attivitajiet intraprenditorjali ġodda filwaqt li jgħin fil-ġlieda kontra l-faqar f’ċertu reġjuni. F’dan il-kuntest, għandha tithejja direttiva li tanticipa, tindirizza u thegġeg metodi alternattivi ta’ finanzjament, li għandha tassigura li dawn jinsabu fuq l-istess livell tal-metodi l-oħra ta’ finanzjament bħall-finanzjament konvenzjonali.

1.5 Il-KESE jissuġġerixxi li l-Istati Membri li jiffinanzjaw lill-SMEs direttament jagħtu garanziji totali jew parzjali lill-istituzzjonijiet finanzjarji bhala inċentiv sabiex dawn jagħtu l-fondi lill-SMEs. Matul il-kriżi finanzjarja, numru ta’ Stati Membri adottaw din il-prattika li wriet li taffiet id-diffikultajiet tal-SMEs sabiex ikollhom aċċess għall-fondi.

1.6 Il-KESE jemmen li l-Fond Ewropew tal-Investiment (FEI) għandu jinvesti direttament fl-SMEs jew permezz ta’ subfond għal qasam speċifiku bħall-Fond għaż-Żgħażaġh Intraprendituri li jista’ jhegġeg ukoll kultura intraprenditorjali. Barra minn hekk, il-fondi tal-BEI għandhom jiġu allokatu lill-intermedjarji li jappoġġjaw bi shiħ l-SMEs. Il-KESE jissuġġerixxi wkoll li, sabiex il-banek intermedjarji jithegġu jużaw il-fondi tal-BEI għall-benefiċċju tal-SMEs, għandhom jikkondividu r-riskju mal-BEI.

1.7 Il-KESE jirrakkomanda forom differenti ta' finanzjament mill-banek, inkluż il-finanzjament parteċipattiv, innovattiv u etiku. Il-finanzjament bhal dak provdut mill-Grameen Bank fil-Bangladexx jista' jkun limitat hafna minhabba l-istandards tal-Ftehim ta' Basel II. L-istituzzjonijiet ta' finanzjament m'għandhomx jibdew mill-problema minflok mis-soluzzjoni: sistema ta' kreditu għandha tkun ibbażata fuq sħarriġ tal-kuntest soċjali aktar milli fuq teknika bankarja stabbilita minn qabel. Għalhekk hemm bżonn ta' revizzjoni mgħaġġla tal-istandards ta' Basel II jew għallinqas ftehim li jippermetti finanzjament li jmur lil hinn mill-metodi konvenzjonali.

1.8 Fl-UE qegħdin jinbtu n-netwerks tal-investituri informali (business angels networks). Sfortunatament, dawn in-netwerks ma jidhrux li huma regolati u jista' jkun hemm abbuż sostanzjali li jiskoraġġixxi lill-intraprendituri milli jużaw metodu importanti bhal dan biex jifinanzjaw it-tkabbir. Għandu jiġi promoss qafas legali li jincentiva t-thaddim tan-netwerk tal-investituri informali jew attivitajiet simili.

1.9 Il-KESE jinkoraġġixxi l-adozzjoni ta' incentivi fiskali fl-Istati Membri għall-investituri informali u n-netwerks tagħhom, inklużi l-investituri familjali bħall-ġenituri. Hafna intraprendituri żgħar jistrieħu fuq il-fondi tal-familja minhabba li ma jkollhom l-ebda fond iehor għad-dispożizzjoni tagħhom. Dawn l-investituri għandhom jiġu premjati u jitheggu permezz ta' krediti ta' taxxa.

2. Introduzzjoni u sfond

2.1 L-Istati Membri tal-UE ġew ikkonfrontati minn sfida prinċipali: il-bżonn li jheggu u jtejbu l-intraprenditorija. F'Marzu 2000, il-Kunsill Ewropew ta' Lisbona stabbilixxa dan bħala l-għan biex jitjiebu l-impjiegi, ir-riforma ekonomika u l-koeżjoni soċjali. Fil-21 ta' Jannar 2003, il-Kummissjoni Ewropea ppubblikat il-Green Paper dwar l-Intraprenditorija fl-Ewropa, li tiffoka fuq in-nuqqas ta' ċittadini Ewropej li jwaqqfu n-negozju tagħhom u n-nuqqas ta' tkabbir kontinwu tan-negozji eżistenti.

2.2 L-iżvilupp tal-intraprenditorija jhalli benefiċċji importanti kemm ekonomiċi kif ukoll soċjali. L-intraprenditorija mhix biss il-mutur wara l-holqien tal-impjiegi, l-innovazzjoni, il-kompetitività u t-tkabbir, iżda tikkontribwixxi wkoll għal sodisfazzjon personali u l-ksib tal-għanijiet soċjali⁽¹⁾.

2.3 Il-korrelazzjoni bejn l-intraprenditorija u l-prestazzjoni ekonomika nazzjonali tista' tiġi attribwita lis-sopravivenza tal-intrapriżi, l-innovazzjoni, il-holqien tal-impjiegi, il-progress teknologiku u ż-żjieda fil-produttività u l-esportazzjonijiet. Għalhekk, l-intraprenditorija hija ta' benefiċċju mhux biss għall-individwi involuti iżda wkoll għas-soċjetà minn perspettiva olistika.

2.4 F'sondaġġ li twettaq miċ-Ċentru tal-Intrapriża u r-Ricerka għall-Iżvilupp Ekonomiku, il-finanzjament inizjali kien imniżżel bħala waħda mill-aktar problemi li jiffaċċjaw l-intraprendituri żgħar (flimkien mar-rekwiziti regolatorji amministrattivi). Madankollu, kienu biss 40 % tal-organizzazzjonijiet ta' appoġġ speċjalizzati li rrispondew li jqisu dawn bħala akbar mid-diffikultajiet finanzjarji fuq intrapriżi żgħar oħra. Hafna intrapriżi godda għandhom problemi biex isibu l-flus bħala garanzija għal self inizjali, għalkemm għall-intraprendituri żgħar, din tista' tirrappreżenta diffikultà aktar sostanzjali minhabba l-opportunitajiet tagħhom aktar limitati biex jakkumulaw l-assi li jistgħu jintużaw għal dan l-iskop. Evidentement, din id-diffikultà Prattika tolqot b'mod differenti lis-setturi u lill-attivitajiet ekonomiċi.

2.5 Il-krizi ekonomika attwali hija deterrent għall-intraprenditorija partikularment minhabba l-mod kif qed jintlaqtu l-SMEs. Il-KESE ttratta b'mod wiesa' l-bidu u l-konsegwenzi tal-krizi finanzjarja u r-rwol vitali li qdiet is-sistema bankarja. Ir-realtà hija li l-SMEs għadhom qegħdin jintlaqtu hafna mill-krizi u għadhom isibuha diffiċli biex ikollhom aċċess għall-finanzjament.

2.6 Madankollu, fis-sitwazzjoni attwali, il-kreditu mill-bank jibqa' skars hafna (minkejja tnaqqis prinċipali fir-rati bażiċi ta' self) minhabba:

- it-telf li ġej mill-prattiki tal-kontabilità bbażati fuq il-valur attwali tas-suq (mark to market accounting practices – il-proċess fejn il-banek inaqqsu l-valur tat-titoli mniżżlin fil-karti tal-bilanċ tagħhom minhabba li m'hemmx suq għal dawn it-titoli fil-futur qrib);
- iż-żjieda fid-dejn mitluf jew dubjuż mill-konsumaturi, minhabba l-istess riċessjoni;
- in-nuqqas ta' fondi fis-suq interbankarju, fenomenu li għadu għaddej u li s'issa għadu ma rkuprax minkejja l-interventi minn diversi gvernijiet;
- il-fattur ta' biża' kostanti – hemm inqas possibbiltà li bankiera li jibzghu għall-impjeg tagħhom jieħdu deċizzjonijiet riskjużi fir-rigward ta' kreditu.

2.7 Għalhekk, il-kapital bankarju huwa ristrett – jew għall-klijenti eżistenti li l-bank ma jaffordjax li jitlef, jew għal investiment f'titoli bi dhul fiss ta' kwalità għolja bhal bonds. Bil-gvernijiet iżidu l-użu tal-kreditu biex ikunu jistgħu jifgħu l-fondi fl-ekonomiji tagħhom ždiedet id-disponibbiltà ta' dejn garantit mill-gvern u din, min-naħa tagħha, twassal għal inqas fondi disponibbli għal self lill-intrapriżi u lill-konsumaturi.

(¹) Flash Eurobarometer, Sondaġġ dwar l-Intraprenditorija fl-UE (25 Stat Membru), l-Istati Uniti, l-Islanda u n-Norveġja – Rapport Analitiku.

3. Deskrizzjoni qasira tan-natura tal-SMEs li hija apparti mill-istatistika uffiċjali

3.1 L-SMEs huma speċjali għal numru ta' raġunijiet. L-elenkar tal-karatteristiċi partikulari kollha ma jagħmilx ġustizzja mad-dinamiżmu tagħhom. Madankollu, ta' min jelenka xi whud minn dawn il-karatteristiċi.

3.2 Ġeneralment, l-SMEs huma intrapriżi tal-familja li jgħaddu minn ġenerazzjoni għal oħra, fejn il-familja hija investitur importanti fl-intrapriża iżda ta' spiss mhux biżżejjed. Hemm tendenza li l-SMEs ikunu operaturi fuq skala lokali, u dan jinfluwenza l-metodoloġija tagħhom ta' esternalizzazzjoni, u l-mod tagħhom kif jimpjegaw (ta' spiss prudenti hafna). Ma tantx teżisti distinzjoni bejn il-manigment u l-proprietarji tal-intrapriża. Barra minn hekk, ta' spiss teżisti relazzjoni stretta bejn il-persunal u l-proprietarji (u dan iżid il-lealtà miż-żewġ naħat). L-SMEs huma flessibbli, dinamiċi u malajr jinkorporaw l-innovazzjoni. Tipikament, l-SMEs jevitaw ir-riskju fil-ġestjoni tal-flussi tagħhom ta' flus kontanti, jużaw ir-riservi tagħhom qabel ma jirrikorru għall-istituzzjonijiet ta' self u jiffaċċjaw hafna burokrazija meta japplikaw għall-finanzjament u jirċievu s-self.

3.3 L-idea li s-self għal SMEs huwa aktar riskjuż ġeja parzjalment min-natura tagħhom stess: ta' spiss ikunu negozji li ma tantx ikunu ilhom li bdew, kuntrarji għal sistemi ta' finanzjament burokratiċi u twal, mingħajr biżżejjed garanzija, u b'mod ġenerali, mingħajr għodod ta' ġestjoni tar-riskju minhabba d-daqs tagħhom.

3.4 Huwa importanti li jiġi nnotat li l-problemi li jiffaċċjaw l-SMEs huma aktar gravi fil-każ tal-mikrointrapriži.

4. Għodod finanzjarji

4.1 **Kwotazzjoni pubblika fil-Boroż rikonossuti** – L-offerti pubbliċi inizjali ġeneralment huma assoċjati ma' azzjenti stabbiliti tajjeb li beħsiebhom ifittxu kapital fuq perijodu fit-tul fil-forma ta' ishma u titoli ta' dejn (bonds) fil-lista uffiċjali. Dan ġeneralment isehh qabel l-istadju ta' espansjoni, meta s-sidien ta' intrapriži u/jew l-investituri ta' kapital ta' riskju jkunu qegħdin ifittxu triq għal barra. Jeżistu wkoll swieq sekondarji li ġeneralment ma jkunux adatti għall-mikrointrapriži u huma biss l-akbar fost l-intrapriži zgħar li jkunu kapaċi jsegwu din id-direzzjoni. Ghalkemm ġeneralment il-listi alternattivi tal-kumpaniji huma anqas stretti minn dawk tal-lista primarja, ir-rekwiżiti ta' komunikazzjoni huma l-istess. L-ispiża relatata mal-kwotazzjoni tista' taqbeż il-EUR 500 000.

4.2 **Sorsi godda ta' finanzjament. Attività bankarja partecipattiva** – Fl-Ewropa qed jinbet fenomenu ġdid fil-forma ta' attività bankarja partecipattiva u etika, magħruf ukoll bhala fi-

nanzjament Iżlamiku. Il-mod kif dan jahdem huwa interessanti u probabbilment huwa adattat għar-rekwiżiti tal-SMEs, fis-sitwazzjoni attwali. Joffri diversi strumenti, li hafna minnhom mhumiex godda għall-pajjiżi Ewropej. Madankollu, ċerta legi-lazzjoni, partikularment dik fiskali, qed tostakola l-evolviment ta' dan it-tip ta' finanzjament. Sfortunatament, diversi pajjiżi tal-UE (bħar-Renju Unit, Franza, il-Lussemburgu, il-Germanja, Malta u l-Italja) qegħdin jiehdu miżuri individwali bir-riskju li johlqu kwistjonijiet ta' passaport fis-suq intern. Jista' jkun hemm fenomenu fejn l-istituzzjonijiet finanzjarji partecipattivi jistgħu jsibu strumenti legi-slattivi alternattivi biex jidhlu fis-suq tal-UE⁽²⁾.

4.2.1 Dan il-metodu ta' finanzjament ċertament jista' jkun ta' benefiċċju għall-SMEs peress li huwa bbażat fuq il-kondivizzjoni tar-riskji u l-profitti u fuq il-finanzjament stabbli, waqt li jiġu evitati l-ispekulazzjoni u ċerti tipi ta' investimenti.

4.2.2 Qasam partikularment ġdid u li qiegħed jevolvi huwa dak li jissejjah mikrofinanzjament Iżlamiku. Il-mikrofinanzjament huwa magħmul minn firxa ta' servizzi finanzjarji għal nies li tradizzjonalment ma jkunux jistgħu jingħataw finanzjament mill-banek, prinċipalment minhabba li m'għandhomx il-garanzija li tista' tiproteġi istituzzjoni finanzjarja kontra riskju ta' telf.

4.2.3 Ir-rivoluzzjoni l-vera tal-mikrofinanzjament hija l-fatt li tagħti possibbiltà lil persuni li kienu esklużi mis-suq finanzjarju, tiftah perspettivi godda u tipprovdi mezzi lill-persuni li fl-aħħar ikunu jistgħu jwettqu l-proġetti u l-ideat tagħhom bir-riżorsi tagħhom stess, u b'hekk jevitaw l-assistenza, is-sussidji u d-dipendenza. L-esperjenzi tal-mikrofinanzjament madwar id-dinja kollha issa wrew b'mod ċar li l-fqar jehtieġu firxa wiesgħa ta' servizzi finanzjarji, lesti li jiffaċċjaw l-ispejjeż relatati u assolutament jisthoqqilhom li jiehdu finanzjament mill-banek. Il-grupp destinatarju tal-mikrofinanzjament huwa magħmul minn dawk il-fqar li jgħixu fil-limiti tal-hekk imsejha linja tal-faqar, li faċilment jistgħu jilhqqu kwalità decenti ta' hajja u li għandhom ideat ta' intraprenditorjat iżda m'għandhomx aċċess għal finanzjament formali.

4.2.4 Twettqu xi studji dwar is-sugġett u l-esperjenza fil-qasam għadha limitata hafna, iżda jidher li hemm potenzjal kbir kemm biex jiġu miġġielda l-faqar u l-eskluzjoni finanzjara u soċjali kif ukoll biex tikber u tiġi arrikkita l-baži ta' klienti ta' istituzzjonijiet finanzjarji fil-pajjiżi li qegħdin jizviluppaw b'substrata kulturali Iżlamika. B'hekk l-attività bankarja partecipattiva wriet li l-enfasi tagħha ma kenitx biss fuq is-suċċess finanzjarju iżda wkoll fuq il-massimizzazzjoni tal-benefiċċji soċjali permezz tal-holqien ta' istituzzjonijiet finanzjarji aktar b'saħħithom li jistgħu jipprovdu servizzi finanzjarji effettivi, inkluż fil-livell taċ-ċittadin.

⁽²⁾ Ara "Islamic Finance in a European Union Jurisdiction Workshops' Report" (Finanzjament Iżlamiku f'Ġurisdizzjoni tal-Unjoni Ewropea – Rapport ta' Workshop) ippubblikat mill-Malta Institute of Management, il-Malta Employers Association u l-Malta Union of Bank Employees.

4.3 **Skemi ta' finanzjament mill-gvern u mill-UE** – Il-gvernijiet, permezz tal-intermedjarji tagħhom, ġew involuti fil-projezzjoni tal-intrapriża permezz ta' miżuri differenti bhall-inċentivi fiskali u l-iskemi ta' finanzjament bhall-ghotjiet finanzjarji offruti fil-qafas tal-Fond Ewropew għall-Iżvilupp Reġjonali u l-Fond Ewropew għall-Investment.

4.3.1 L-użu ta' xi inizjattivi li jkopru l-finanzjament u l-kapital inizjali jista' ma jkunx lahaq il-livell mixtieq.

4.4 **L-investituri informali (business angels)**, imsejhin anke investituri privati jew investituri informali ta' kapital ta' riskju huma kkategorizzati bħala sorsi mhux tradizzjonali ta' finanzjament u jipprovdu primarjament kapital f'forma ta' ishma lill-intrapriži mill-faži inizjali sal-faži tal-ewwel tkabbir.

5. Qafas ta' azzjoni li jista' jiġi adottat biex jittaffa l-kollass ta' investment u finanzjament u jiġi ffaċilitat l-aċċess tal-SMEs għall-kreditu

5.1 Fis-sitwazzjoni ekonomika attwali huwa importanti li jkun hemm implimentazzjoni mgħaġġla tal-Small Business Act (SBA). Il-KESE laqa' l-SBA mhejji mill-Kummissjoni iżda issa jerga' jenfazizza li huwa fundamentali li jiġu implimentati l-inizjattivi proposti.

5.1.1 Fi żmien fejn il-likwidità hija lussu għall-SMEs, il-KESE jitlob li tiġi emendata d-Direttiva dwar il-hlasijiet tard li tassigura li l-SMEs jithallsu fil-hin għat-transazzjonijiet kummerċjali kollha u li jiġi rispettata il-perijodu ta' pagament ta' 30 jum. Madankollu, l-implimentazzjoni tehtieg li tkun verament pratika u li jkun hemm kunsens mill-fornituri (kemm privati kif ukoll pubbliċi).

5.1.2 Barra minn hekk, jehtieg li malajr kemm jista' jkun tiġi implimentata Direttiva dwar rata mnaqqsa tal-VAT għas-servizzi fil-livell lokali u li jehtiegħu hafna forza tax-xogħol, servizzi li prinċipalment jiġu pprovduti mill-SMEs. Minkejja li qajmet ċerta kontroversja, huwa meqjus li direttiva bħal din tistimula l-prattici kummerċjali tal-SMEs, u b'hekk isiru aktar attraenti għall-konsumatur finali.

5.2 Skont data fornita mill-Kamra Ewropea tal-Kummerċ, 30 % tal-SMEs jiffaċċjaw problemi ta' likwidità, kwart minnhom minhabba li ma jirċevux kreditu mill-banek. Fi żmien fejn il-banek huma soġġetti għal skrutinju intensiv u qegħdin isegwu approċċ konservattiv hafna għall-finanzjament, jekk l-SMEs isiru l-mira ta' dan l-approċċ konservattiv ser ikun ta' detriment għall-ekonomija.

5.2.1 L-UE ziedet il-fondi bankarji destinati għall-SMEs permezz ta' żjieda fil-fondi tal-BEI b'riżultat tal-Pjan ta' Rkupru. Madankollu, l-esperjenza tal-SMEs hija li l-aċċess għall-kreditu permezz tal-banek għadu diffiċli hafna. Għalhekk, anke jekk jidher li l-flus qegħdin jiġu dedikati għas-self mill-SMEs, fil-verità

dan mhux qed imur għandhom. Għalhekk, huwa importanti li l-banek intermedjarji magħzula biex jiġġestixxu l-fondi tal-BEI huma banek li jappoġġjaw kompletament l-SMEs. Meta intermedjarju b'mod konsistenti ma jirnexxilux jgħaddi fondi bħal dawn lill-SMEs, il-BEI għandu jbidel dan l-intermedjarju. Fl-aħhar, bil-ghan li l-intermedjarji jithegħgu jsefverament dawn il-fondi tal-BEI lill-SMEs, ir-riskju ta' dan it-tip ta' self għandu jiġi kondiviz bejn il-BEI u l-intermedjarji u mhux biss bejn dawn tal-aħhar.

5.3 Kwistjoni importanti, speċjalment għall-kumpaniji li għadhom kif jinholqu, huwa l-aċċess għall-kapital ta' riskju. Fl-Ewropa, is-suq tal-kapital ta' riskju fl-istadju bikri jirrapprezenta biss madwar EUR 2 biljun fis-sena, li huwa madwar 25 % biss tas-suq ekwivalenti Amerikan. Hija biss waħda minn kull 50 SMEs li ddur għal kumpanija ta' kapital ta' riskju biex tikseb finanzjament. L-informazzjoni dwar il-finanzjament ta' dan it-tip hija disponibbli faċilment, madankollu ta' spiss l-SMEs ma jindunawx bil-possibbiltà li effettivament jiksbu kapital riskjuż. Dan huwa marbut ukoll mal-approċċ prudenti relatat mar-riskju tal-intraprendituri Ewropej li jidher li jirrikorru aktar għas-servizzi offruti mill-banek milli għall-kapital ta' riskju.

5.4 L-appalti pubbliċi jirrapprezentaw sors importanti għall-SMEs. Madankollu attwalment l-SMEs huma inqas kompetittivi f'dan il-livell minhabba l-esperjenza tal-intrapriži l-kbar u anke minhabba r-regolamenti stretti għall-garanziji bankarji u d-dikjarazzjonijiet finanzjarji ta' dhul. L-appalti pubbliċi għandhom jintroduċu inizjattivi aktar aċċessibbli mill-SMEs, bħal inqas kapital marbut mal-garanziji bankarji, tithegħgħ il-partecipazzjoni tal-SMEs u appoġġ lill-clusters tal-SMEs.

5.5 Il-prijorità fundamentali għall-SMEs hija t-tnaqqis fil-burokrazija, li twassal għal piz amministrattiv u regolatorju disproporzjonat meta mqabbel mal-intrapriži l-kbar. Huwa fatt li kumpanija kbira tonfoq medja ta' EUR 1 għal kull impjegat fuq doveri regolatorji, filwaqt li negozju żgħir irid jonfoq sa EUR 10. Il-Kummissjoni miexja fid-direzzjoni t-tajba fit-tnaqqis tal-burokrazija, madankollu għad fadal hafna xi jsir biex jint-lahaq il-livell li effettivament jgħin lill-SMEs.

5.6 Il-kompetizzjoni sostenibbli hija l-futur għall-ekonomija tagħna. SMEs li jappoġġjaw prinċipji sostenibbli u li joperaw skont il-kriterji ta' ekonomija ekoloġika għalhekk għandhom jiġu megħjuna fil-proċess tal-finanzjament.

5.7 Il-fondi mill-UE huma hafna u mifruxin, u jgħinu b'mod pożittiv lill-SMEs li huma involuti fit-teknoloġiji godda. Madankollu, hemm bżonn li jithegħgu l-SMEs aktar tradizzjonali li jformu prodotti/servizzi sabiex isegwu approċċi innovattivi anke fl-oqasma tagħhom ta' thaddim. L-istrumenti ta' finanzjament għandhom jiġu kkonsolidati aktar biex jappoġġjaw dawn l-attivajiet mifruxin tal-SMEs.

5.8 Il-KESE jirrikonoxxi li assoċjazzjonijiet bhal dawk li jagħmlu parti mill-Assoċjazzjoni Ewropea ta' Garanzija Reċiproka (European Mutual Guarantee Association, AECM) kienu strumentali matul il-kriżi. Il-KESE jhegġeg lill-Kummissjoni biex tkompli tohloq ambjent li jhegġeg dawk l-organizzazzjonijiet biex jibqgħu jappoġġjaw lill-SMEs fir-rigward tal-garanziji offruti għall-finanzjament tagħhom.

5.9 Il-Programm ta' Qafas għall-Kompetittività u l-Innovazzjoni (CIP) kien strument importanti għall-SMEs, u għalhekk il-KESE jhegġeg lill-Kummissjoni biex iżżomm l-istrument tal-garanziji favur l-SMEs previst minn dan il-programm wara l-2013.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Wara l-kriżi: sistema finanzjarja ġdida għas-suq intern” (Opinjoni fuq inizzjattiva proprja)

(2011/C 48/08)

Relatur: **is-Sur IOZIA**

Korelatur: **is-Sur BURANI**

Nhar it-18 ta' Frar 2010, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizzjattiva proprja dwar it-tema:

Wara l-kriżi: sistema finanzjarja ġdida għas-suq intern

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta' Lulju 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tas-16 ta' Settembru), il-Kumitat Ekonomiku u Soċjali Ewropew adotta din l-opinjoni b'160 vot favur, 8 voti kontra u 2 astensjonijiet.

1. Konkluzjonijiet u rakkomandazzjonijiet

1.1 B'din l-opinjoni fuq inizzjattiva proprja, il-Kumitat Ekonomiku u Soċjali Ewropew (KESE) jixtieq jipproponi xi riformi li jistgħu jsiru fis-sistema finanzjarja Ewropea fir-rigward ta' kif għandha tiġi rregolata u kif tista' taħdem ahjar sabiex jitnaqqsu r-riskji sistemici. Din il-kriżi tista' terġa' żżid fir-ritmu u l-intensità jekk ma titwaqqafx l-ispekulazzjoni bla rażan u jekk il-gvernijiet mhux ser jipprovdu r-rispons li issa ilu mistenni minnhom għal wisq żmien.

1.2 **Wara l-kriżi, liema sistema finanzjarja ġdida għas-suq intern?** Il-Bank Ċentrali Ewropew (BĊE)/is-Sistema Ewropea ta' Banek Ċentrali (SEBC), il-banek kummerċjali, tal-investment, l-istituzzjonijiet finanzjarji mutwalistiċi, il-kooperattivi u eċi, kif ukoll il-kumpaniji tal-assigurazzjoni, il-fondi tal-pensjonijiet, il-fondi ta' investment, il-fondi ta' private equity, il-hedge funds, l-aġenziji tal-klassifikazzjoni; id-distributuri u l-bejjiegha tal-prodotti finanzjarji u t-titoli, il-boroż, is-swieq mhux regolati, ir-regolaturi, l-awtoritajiet tal-monitoraġġ u l-aġenziji tal-klassifikazzjoni tal-kreditu: dawn huma l-atturi ewlenin fis-sistema finanzjarja li qed jintalbu jibdlu l-imġiba tagħhom, jadattaw għal regolamentazzjoni aktar stretta, u jadattaw l-organizzazzjoni tagħhom għall-kompiti ġodda li ser jinghatawlihom.

1.3 **Mhux l-atturi kollha tas-suq għandhom jitqiesu responsabbli bl-istess mod.** B'xorti tajba xi setturi importanti, bħal xi gruppi transnazzjonali kbar, ma ġewx involuti direttament mill-kriżi, billi l-attivitajiet tagħhom kienu 'l bogħod mill-kasinò tal-finanzi. Il-kumpaniji tal-assigurazzjoni, il-banek kooperattivi, popolari u ta' tfaddil, kif ukoll il-banek kummerċjali Ewropej u dinjija ewlenin ma kellhomx jagħmlu aġġustamenti finanzjarji minhabba t-telf, u lanqas ma kellhom jitolbu l-għaj-nuna mill-gvern.

1.4 **“Din il-kriżi giet ikkawżata minn faqar morali” - il-KESE jtenni l-osservazzjoni li kien għamel Tomáš Bat' a fl-**

1932, filwaqt li jinnota li sfortunatament, ma nbidel xejn!

Il-haddiema u l-pensjonanti, l-intrapriżi, iċ-ċittadini, l-organizzazzjonijiet tas-soċjetà civili, il-konsumaturi u l-utenti, kollha jixtiequ bil-bosta li jkun jistgħu jserrħu fuq sistema finanzjarja effiċjenti u sigura, bi spejjeż raġonevoli, li fiha jistgħu jafdaw it-tfaddil tagħhom b'fiduċja, li jistgħu jdur fuqha għal inizzjattivi ekonomiċi, li jqsuha bħala strument indispensabbli għat-tkabbir ekonomiku u li tkun taqdi funzjonijiet soċjali importanti bħall-pensjonijiet u l-assigurazzjonijiet kontra l-mard, l-inċidenti u l-ħsarat. Il-kriżi finanzjarja gravi poġġiet dan kollu fil-periklu, minbarra li tellfet il-fiduċja b'mod generali.

1.5 **Hemm bżonn li terġa' tinbena l-fiduċja fl-istituzzjonijiet finanzjarji, iżda wkoll fl-istituzzjonijiet politiċi u l-awtoritajiet regolatorji u ta' superviżjoni,** li ma setghux u ma rnexxilhomx jevitaw dan id-diżastru li s'issa sewa EUR 2,3 triljuni skont l-aħħar stimi tal-Fond Monetarju Internazzjonali (FMI).

1.6 **L-opinjoni pubblika ntlaqet bil-kbir.** Il-kriżi tal-likwidità li giet wara l-kriżi finanzjarja tat daqqa ta' harta kbira lill-ekonomija reali: il-qgħad qabeż l-10 %, bl-ogħla rata fil-Latvja bi 22 % u fi Spanja bi 19 %, b'total ta' aktar minn 23 biljun persuna qieghda f'Diċembru. Dan l-ammont huwa mistenni joghla. Il-bilanċi pubbliċi kollha rreġistraw żbilanċi enormi, u dawn iridu jiġu rkuprati permezz ta' miżuri korrettivi, li żgur mhux ser jgħinu t-tkabbir, iżda li se jwaqqfu l-irkupru li diġà kien qed jidher li se jsehh b'mod biered, jiġifieri minghajr effetti pożittivi fuq l-impjiegi.

1.7 Matul dawn l-aħħar snin, il-KESE fassal sensiela ta' opinjonijiet fejn ippropona għadd ta' riflessjonijiet, li ta' sikwit ġew injorati, illi kieku instemgħu, żgur li kienu ser jgħinu biex tiġi evitata l-kriżi, jew almenu li jitnaqqsu l-effetti qerrieda tagħha.

1.8 **Il-KESE jappella lill-istituzzjonijiet Ewropej biex iħaffu l-proċess tar-riforma.** Madwar sena u nofs wara li tressqu l-konklużjonijiet tal-Kummissjoni de Larosière, il-proċess tat-tehid tad-deċiżjonijiet Ewropew għadu ma dahalx fil-fażi finali. Sfortunatament, il-gvernijiet dgħajfu l-pjan ta' riforma meta, eskudew pereżempju l-possibbiltà li tintervjeni awtorità Ewropea fi kwistjonijiet ta' finanzjarji transkonfinali.

1.8.1 **Il-KESE bi pjaċir jinnota l-komunikazzjoni tal-Kummissjoni dwar l-inizjattivi legiżlattivi** li ser jittiehdu biex isahhu r-regolamentazzjoni u t-trasparenza tas-suq finanzjarju. Dawn il-proposti, li saru meta kienet qed tithejja din l-opinjoni, se jridu fid-direzzjoni t-tajba. It-tishih tal-monitoraġġ tal-aġenziji tal-klassifikazzjoni tal-kreditu, il-ftuh tad-dibattitu dwar il-governanza soċjali huma l-iktar aspetti importanti. Il-pakkett jinkludi r-rapporti dwar is-salarji tad-diretturi u l-politiki dwar ir-remunerazzjoni. Fi żmien bejn sitta u disa' xhur il-Kummissjoni għandha tressaq iktar proposti biex jittejjeb it-tħaddim tas-swieq tad-derivattivi, miżuri adegwati għall-bejgħ skopert u s-CDS (Credit Default Swaps) u t-titjib fid-direttiva dwar is-swieq tal-istrumenti finanzjarji (MiFID).

1.8.2 **Il-KESE jistenna b'interess kbir l-inizjattivi l-oħra li tħabbru qabel** fil-qasam tar-responsabbiltà: ir-reviżjoni tad-direttiva dwar is-sistemi ta' garanzija tad-depożiti u d-direttiva dwar is-sistemi ta' remunerazzjoni tal-investituri. Id-direttiva dwar l-abbuż tas-suq u d-direttiva dwar ir-rekwiżiti kapitali (CRD IV) ser jiġu emendati, filwaqt li qed tithejja proposta għida dwar il-prodotti tal-investment bl-immunt f'pakkett (PRIP). Sabiex jitnaqqas l-arbitraġġ regolatorju, il-Kummissjoni ser tohroġ komunikazzjoni dwar is-sanzjonijiet fis-servizzi finanzjarji.

1.9 **Il-KESE jqis li hemm bżonn ta' hidma aktar intensiva biex tithejja s-sistema finanzjarja ta' wara l-kriżi,** li trid tkun trasparenti, soċjalment u etikament responsabbli, ikkontrollata aħjar, u innovattiva, bi tkabbir bilancjat, kompatibbli mal-bqija tas-sistema ekonomika, u orjentata lejn l-holqien tal-valur għal żmien medju u fit-tul u lejn it-tkabbir sostenibbli.

1.10 **Għadd ta' miljuni ta' nies jahdmu fid-dinja tal-finanzi. Il-maġġoranza l-kbira ta' dawn huma persuni bil-għaqal, li jahdmu bi professionalità u li jisthoqqilhom ir-rispett ta' kulhadd.** Izda minoranza żgħira ta' persuni irresponsabbli u bla skrupli poġġew fil-periklu r-reputazzjoni ta' kategorija shiha ta' haddiema, kemm irġiel kif ukoll nisa.

1.11 **Il-KESE jirrakkomanda iktar trasparenza, b'mod partikolari fl-identifikar tar-riskji.** Is-swieq tal-OTC m'għandhomx ikunu miftuħa għal transazzjonijiet bilaterali, iżda għandhom ikunu illimitati għal transazzjonijiet ta' kontroparti ċentrali, li bis-sorveljanza tal-livell ta' riskju globali, ikun jista' jiġi limitat l-aċċess għat-transazzjonijiet għal dawk il-partijiet li huma esposti wisq. Dawn it-transazzjonijiet għandhom isehhu fuq pjattaforma unika, jew l-aktar l-aktar, fuq grupp definit ta' pjattaformi, biex tittejjeb it-trasparenza tas-swieq.

1.12 **Ir-responsabbiltà soċjali korporattiva fis-settur finanzjarju għandha tidhol fl-attivitajiet u fl-operati kollha. Il-volum tal-bejgħ inghata iktar preferenza mill-investment sew.** Għandha terġa' tidhol l-etika professjonali għolja, kundanna esplicita min-naħa tal-assocjazzjonijiet tas-settur li għandhom iwasslu għal imġiba korretta, permezz ta' hidma ta' prevenzjoni u għandhom jimponu penali fuq dawk l-intrapriżi li huma hatja ta' azzjonijiet li jsiru b'intenzjonijiet hżiena, ta' frodi u ta' mġiba li tista' twassal għal passi legali.

1.13 **Għandu jkun hemm governanza aktar miftuħa u demokratika min-naħa tal-awtoritajiet nazzjonali u Ewropej, li tinkludi l-partijiet interessati fl-attivitajiet regolatorji u ta' sorveljanza.** Il-haddiema, l-intrapriżi, il-konsumaturi u l-utenti għandu jkollhom rwol rikonoxxut fil-governanza tal-intrapriża. Il-KESE jirrakkomanda parteċipazzjoni serja min-naħa tas-soċjetà ċivili fil-konsultazzjoni u fil-valutazzjoni tal-impatt. Deċiżjonijiet reċenti tal-Kummissjoni rigward l-għażla tal-gruppi ta' esperti ser ikompli jipprivileġġaw l-industrija b'mod esklużiv, mingħajr l-involviment adegwat tal-konsumaturi u l-haddiema. Il-KESE lest li jkompli jirrakkomanda rappreżentanza bilancjata tas-soċjetà ċivili fl-ambitu tal-gruppi ta' esperti u tal-komitati organizzati mill-Kummissjoni.

1.14 **Governanza tal-intrapriżi fejn ir-rekwiżiti tal-integrità u t-trasparenza jestendu mill-amministraturi sal-azzjonisti; l-origini tal-kapital tagħhom sal-lum tqies li kellu origini legali iżda kien hemm eżempji kontroversjali li wrew li dan mhux dejjem huwa minnu.**

1.15 **Ir-rwol tal-manigiers kiber b'mod eċċessiv, kif għolew ukoll uħud mis-salarji astronomiċi tagħhom,** li ma ntmessewx saħansitra wara n-nazzjonalizzazzjonijiet li twettqu biex ġew salvati whud mill-istituzzjonijiet mill-falliment. Għandu jkun hemm politika serja dwar il-limitazzjoni tal-bonuses, li forsi għandhom jitqassmu biss jekk jinkisbu riżultati stabbli fuq tul ta' żmien medju u aħjar mill-medja tas-sistema; l-inċentivi għall-persunal għandhom jintrabtu ma' bejgħ responsabbli u mhux b'kampanji dwar il-prodotti bankarji mingħajr ma jiġu rispettati l-htigijiet tal-konsumaturi; l-inċentivi għandhom jgħollu l-kwalità tal-kapital uman f'termini ta' kontribut professjonali, sodisfazzjon tal-klijenti u professionalità aħjar.

1.16 **Il-KESE jirrakkomanda l-adozzjoni ta' sensiela ta' miżuri effikaċi min-naħa tal-awtoritajiet nazzjonali ta' sorveljanza,** li ma jidhrux konvinti hafna mill-opportunitajiet li dan joffri mhux biss biex joghlew l-istandards etici, iżda wkoll biex fil-futur jiġi pprizervat il-profil tar-riskju, kemm dak esplicitu kif ukoll dak implicitu. Hafna operazzjonijiet b'riskji għoljin, li ttiehdu biex jatkattru l-profitu u l-bonuses, setgħu ġew evitati.

1.17 **Il-KESE jitlob li titneħha r-referenza għall-klassifikazzjoni mil-leġislażzjoni Ewropea għal dak li għandu x'jaqsam mal-klassifikazzjoni tal-investimenti u l-kopertura tagħhom fil-fondi riskjużi**, b'konformità mal-prinċipji ta' Basel II, u jitlob li l-awtoritajiet nazżjonali jirrevedu l-politika dwar l-investment.

1.18 **Il-klassifikazzjoni tad-dejn sovrani tal-Istati Membri għandha ssir esklużivament permezz ta' aġenzija Ewropea indipendenti ġdida.** It-tħabbir ta' downgrading tad-dejn sovrani ta' pajjiż - kif ġara dan l-aħħar bil-każ tal-Greċja u pajjiżi Ewropej oħra fid-diffikultà - ikkawża diffikultajiet serji fis-swieq u heġġeġ l-ispekulazzjoni bil-kbir, bir-riżultat li għet amplifikata l-percezzjoni ta' kriżi gravi.

1.19 **L-għajnuniet li nġhataw lill-Greċja ser iservu biex titħares is-sistema finanzjarja internazzjonali** li ggarantiet id-dejn tal-Greċja b'mijiet ta' biljuni ta' euro, u fdat lill-aktar bank tal-kummerċ importanti tad-dinja, li heba finanzjamenti importanti li ma dehrux fil-kontijiet uffiċjali ta' Ateni. Biss biss il-banek Franċiżi (EUR 76,45 biljun) u dawk Germaniżi (EUR 38,57 biljun) sellfu madwar EUR 115-il biljun: għal darb'ohra l-Ewropej li jhallsu t-taxxi ser jintalbu jhallsu għall-imġiba illegali. Il-piż tal-kont ekonomiku u soċjali li ser ikollhom iġorru ċ-ċittadini Griegi huwa enormi.

1.20 **Il-KESE jqis li hu f'waqtu li jiġi diskuss is-suġġett tat-tassazzjoni ta' xi attivitajiet finanzjarji**, b'mod partikolari dawk li huma spekulattivi. Reċentement għet adottata opinjoni dwar dan is-suġġett.

1.21 **Il-KESE jirrakkomanda li jiġu rraffinati s-sistemi integrati tal-ġestjoni tal-kriżi, li jipprevedu kriterji effikaċi ta' twissija bikrija, ta' prevenzjoni u ta' hrug mill-kriżi.** Hemm bżonn li jiġu żviluppati mekkaniżmi affidabbli ta' responsabbiltà reċiproka bejn l-awtoritajiet tal-Istati Membri, l-aktar fir-rigward tal-gruppi Ewropej il-kbar: fl-Ewropa ċentrali u tal-Lvant, pereżempju, is-swieq finanzjarji huma kważi esklużivament f'idejn l-assigurazzjonijiet u l-banek tal-Punent.

2. Dahla

2.1 "Il-kriżi għet ikkawżata mill-faqar morali

Żvolta fil-kriżi ekonomika? Jien ma nemminx fl-iżvolti spontanji. Dak li ahna drajna nsejhu kriżi ekonomika huwa biss isem differenti għall-faqar etiku.

Il-faqar morali huwa l-kawża, u l-kriżi ekonomika hija biss il-konsegwenza. Hemm hafna nies fpajjiżna li jaħsbu li huwa possibbli li nsalvaw lilna nfusna mid-deterjorament ekonomiku permezz tal-flus.

Jien wisq nibża' mill-konsegwenzi ta' dan l-iżball. Fis-sitwazzjoni attwali, m'hemmx bżonn li jiġri xi haġa ta' barra minn hawn jew li jkun hemm xi skemi.

Hemm bżonn ta' approċċ etiku fil-konfront tan-nies, tax-xogħol u tal-proprjetà pubblika.

Qatt aktar għajmuna għall-fallimenti, qatt aktar djun, qatt aktar mhu se jintremew il-valuri għal xejn b'xejn, qatt aktar sfruttament tal-haddiema; kien ikun ahjar kieku għamilna affarijiet oħra biex noħorġu mill-faqar tal-perijodu tal-gwerra u għamilna x-xogħol u t-tfaddil aktar effikaċi, mixtieq u aktar onest, aktar milli ntlagna għall-ghażż u għall-hela. Għandek raġun, hemm bżonn negħlbu l-kriżi ta' fiduċja, iżda mhux se negħlbuha b'mezzi tekniċi, finanzjarji jew ta' kreditu. Il-fiduċja hija fatt personali u tista' terġa' tiġi stabbilita biss permezz ta' mġiba morali u l-eżempju personali." Tomáš Baťa, 1932.

2.2 Xejn ma nbidel.

2.2.1 Din il-kwotazzjoni, xi haġa mhux tas-soltu fl-opinjoni-jiet tal-Kumitat, iservi biex tintroduċi s-suġġett li huwa iktar minn analiżi akkademika u ripetuta tal-kriżi, tal-iżbalji tal-politika, tal-kontrolluri, tal-aġenziji tal-klassifikazzjoni u anke tal-investituri u l-azzjonisti. Inhliet hafna linka: biżżejjed nġhidu li l-miżuri li tteħdu, li qed jiġu kkunsidrati jew ipplanati fil-qasam tal-viġilanża makroprudenzjali u mikroprudenzjali huma essenzjalment validi u razzjonali, iżda għad jonqos tghaqqid organiku u strutturat bejn il-viġilanża tas-suq (il-banek, l-assiguraturi, is-swieq finanzjarji) u l-kontroll tas-sistemi tal-hlas; dawn is-sistemi jistgħu jipprovdu sinjali prezzjużi - jekk jiġu interpretati sew - ta' nuqqasijiet individwali jew ta' riskji sistemici. L-awtoritajiet għandhom jaħsbu għal sistema ta' dan it-tip li tqabbel il-kontrolli.

2.2.2 B'differenza mill-passat, is-soċjetà ċivili mhijiex behsiebha thalli d-dibattitu dwar il-futur tas-sistema finanzjarja f'idejn l-ispeċjalisti, il-persuni tekniċi u l-politiċi, iżda behsiebha tieħu sehem attiv fil-bini ta' sistema finanzjarja sostenibbli, billi inevitabbilmment il-konsegwenzi tal-ghażżiet jolqtu lill-haddiema, l-intrapriżi u ċ-ċittadini. Il-flejjes pubbliċi li jintużaw l-ewwel nett għas-salvataġġ tal-iktar banek esposti, u wara bhala l-ossigenu indispensabbli tal-ekonomija, fgata minn kriżi ta' likwidità mingħajr precedent, wassal sabiex jiżdied l-iżbilanċ u d-dejn pubbliku, li jkollhom jiġu bbilanċjati b'miżuri oħra korrettivi li mill-ġdid ser jgħabbu liċ-ċittadini b'dejn u taxxi, li żgur ma kienx hemm bżonnhom.

2.2.3 Is-sistema finanzjarja wara l-kriżi m'għandhiex u ma tistax tkun bħal dik li żvolġiet tul dawn l-aħħar 20 sena. It-tkabbir li jsir fi żmien qasir imheġġeġ minn politika li ma tharisx fit-tul għandu jsir haġa tal-passat.

2.2.4 Fil-fatt, il-profitti tant kienu kbar li taw spinta lill-iktar intrapriži motivati biex jibdwu fażi ta' fużjonijiet li sa f'it snin ilu hadd ma kien jimmaġinaha.

2.2.5 Dawn il-fużjonijiet twettqu għax kienu ffacilitati mill-liberalizzazzjoni, u f'hafna pajjiżi mill-privatizzazzjoni, iżda qabel kolloxx mid-direttivi tas-suq uniku, li ma nehhewx biss il-konfini territorjali, iżda wkoll dawh li kienu jisseparaw id-diversi kategoriji speċjalizzati: il-banek kummerċjali, il-banek tal-investment, il-kumpaniji finanzjarji, il-kumpaniji kkwotati fil-boroż, id-depożitaturi tat-titoli, il-manijers tas-sistemi tal-hlas, l-assiguraturi, eċċ.

2.2.6 Il-konglomerati finanzjarji li nholqu bis-saħha t'hekk huma ta' natura ferm eteroġenja, b'kumplessità fl-istrutturi tagħhom, b'azzjonisti b'aġendi differenti, b'golden shares (b'mod partikolari għall-banek li kienu pubbliċi) li jagħmluha diffiċli wisq, jekk mhux impossibbli li jsir monitoraġġ globali ta' dawn l-istrutturi. Huwa biss issa, wara t-taqlib li hasad is-swieq, li nfiehem il-bżonn ta' viġilanza transnazzjonali. Iżda l-proċessi tat-teħid tad-deċiżjonijiet qed jipproċedu wisq bil-mod. L-organizzazzjonijiet finanzjarji b'saħħithom qed ifittxu li jillimitaw r-regolazzjoni mill-awtoritajiet, u rnexxielhom jikkonvinċu lil xi gvernijiet Ewropej biex jappoġġjaw il-pożizzjoni tagħhom. Ir-rapport ta' de Larosière, id-direttivi li segwew ir-rapport, ir-reviżjoni tal-ftehim ta' Basel II u l-emendi tal-IASB qed jipproċedu bi tbatija kbira u hafna mill-wegħdiet ta' bidla jidhru li qed jitwarrbu.

2.3 Il-profitti

2.3.1 Il-profitti u t-tkabbir

2.3.1.1 Il-profitti kbar minn dejjem tqiesu bhala indici tas-saħha ta' kumpanija u dan huwa wkoll element li jikkontribwixxi għall-espansjoni meta l-profitti jiġu investiti. Kumpanija b'ROE ta' 10 % li terġa' tinvesti 10 % tal-profitti tagħha tista' tikber b'10 % fis-sena, sakemm iżzomm ir-relazzjoni bejn id-dejn u l-assi kostanti: jekk tikber b'rata iktar mgħaġġla jfisser li jkollu jżied il-piż tad-dejn jew li jkollha tuża mill-kapital proprju tagħha.

2.3.1.2 Konsegwentement, il-kumpaniji bl-ogħla profitti għandhom l-ikbar opportunitajiet għat-tkabbir u l-iżvilupp.

2.3.2 Il-profitti u r-riskju

2.3.2.1 Hafna drabi, biex jittejjbu l-profitti jridu jittiehdu riskji kbar: f'dan ir-rigward wiehed jista' jgħid li dak li jgħodd huwa l-profitti aġġustati għar-riskju. Hija biss iż-żieda fil-profitti aġġustati għar-riskju li tohloq verament valur għdid (jiġifieri għall-azzjonisti, mhux bilfors għall-partijiet interessati l-oħra).

2.3.2.2 Min jiddeciedi liema huma l-profitti adatti għar-riskju? Is-suq finanzjarju, naturalment.

2.3.2.3 X'tgħallimna mill-kriżi? Li anke jekk tjejbet il-kapaċità li ninterpretaw u naghmlu stimi ta' hafna riskji, is-suq mhux dejjem kapaċi li jikkwantifika b'mod adatt.

2.3.2.4 Dan ifisser li ċerti mudelli ta' profitti u tkabbir, sewwasew tal-intrapriži kif ukoll tal-ekonomija kollha kemm hi, dehru konvinċenti għax ma kinux qed jestimaw ir-riskji sew.

2.3.2.5 L-iktar lezzjoni importanti mill-kriżi hija li qatt m'ahna se nkunu kapaċi li nestimaw ir-riskji kollha b'mod preċiż.

2.3.3 L-elementi li jixprunaw il-profitti

2.3.3.1 Iż-żewġ elementi prinċipali li jixprunaw il-profitti, mhux biss għall-kumpaniji finanzjarji huma:

— it-titjib fl-effiċjenza, li jsir possibbli mill-ekonomiji ta' skala (espansjoni) u l-ekonomiji ta' ambitu (espansjoni fl-offerta tal-prodotti u s-servizzi),

— l-innovazzjoni: l-offerta ta' prodotti u servizzi godda li, bis-saħha ta' kompetizzjoni inqas qawwija, ikollhom margni ta' profitt ikbar.

2.3.3.2 Għal dawn ir-raġunijiet, "il-kbir sabih" (big is beautiful) u "l-innovazzjoni finanzjarja hija tajba" (financial innovation is good) għal hafna żmien kienu l-islogans ta' hafna atturi fis-suq finanzjarju. Iżda fil-fatt ir-riskji marbuta ma' dawn il-fatturi kienu sottovalutati. Mill-għdid:

2.3.3.3 Id-daqs – l-ekonomiji ta' skala: ir-riskju prinċipali huwa r-riskju sistemiku tal-prinċipju "too big to fail".

2.3.3.4 Il-varjeta' tal-offerta – l-ekonomiji ta' skop: ir-riskju ewlieni huwa dejjem in-natura sistemika, iżda jista' jitqassar fi kliem il-prinċipju: "too interconnected to fail".

2.3.3.5 L-innovazzjoni finanzjarja: l-innovazzjoni finanzjarja tfisser li jiddaħhlu prodotti/servizzi godda biex jiġu amministrati riskji godda jew biex riskji magħrufa jiġu amministrati b'mod għdid. Li kieku dawn kienu attivitajiet ta' kuljum, xi hadd ikun digħ għamilhom. L-istimi tar-riskji konsegwenti hafna drabi jkunu vaġi hafna.

2.4 Il-valutazzjoni fqira tal-innovazzjoni finanzjarja xprunat il-kriżi finanzjarja. Iżda fl-istess hin l-innovazzjoni hija essenzjali għall-qligh għoli – għoli wisq fid-dawl tar-rati ta' tkabbir tal-ekonomija żviluppati. Irridu mmorru dritt għall-kawża tal-problema, iktar mill-effetti: irridu naċċettaw rati ta' qligh u tkabbir imnaqqa min-numri b'żewġ ċifri li s'issa ma kinux biss legittimi, iżda anke dmirijiet li nspiraw għalihom. Dan għaliex, wisq probabbli, qligh għoli hafna, f'ekonomija li ma tistax tikber bl-istess mod bħal 50 sena ilu, iġib miegħu riskji li ma jistghux jiġu injorati. Jekk ma ngħidux li f'ekonomija żviluppata ma jagħmilx sens li wiehed jistenna l-investimenti jagħtu ritorn ta' żewġ ċifri, inkunu qed inkomplu nsostnu l-mezzi li wasslu għal pass 'il bogħod mill-kollas tas-sistema.

2.5 Il-banek u l-intermedjarji finanzjarji

Is-sistema finanzjarja taġixxi bhala intermedjarju għall-attivitatijiet monetarji u finanzjarji u r-riskji. L-intermedjazzjoni tar-riskji ssir l-iktar b'kuntratti tad-derivattivi, l-iktar tat-tip OTC. Il-politika monetarja tista' tinfluwenza direttament l-intermedjazzjoni monetarja u finanzjarja, iżda m'għandha l-ebda poter fir-rigward tad-derivattivi. Fil-fatt, id-derivattivi jużaw biss ammonti żgħar ta' flus.

2.6 Ir-riskju tad-derivattivi: ir-riskji tal-ġestjoni tar-riskji

Id-derivattivi huma l-istrument prinċipali tal-innovazzjoni finanzjarja. Is-suq tal-OTC ipprova arena tar-"risk sharing" fejn ir-riskji li oriġinarjament ittiehdu minn attur wiehed biss ikunu gew trasferiti u maqsuma f'hafna transazzjonijiet. Fit-teorija għandhom iwasslu għal frammentazzjoni u b'hekk biex jidd-għajfu l-karatteristiċi oriġinali li jestabilizzaw ir-riskji. Iżda ġie injorat il-fatt li l-interkonnessjonijiet numerużi abbinati ma' dawn it-transazzjonijiet idahhlu riskju kontraparti li diffiċli jiġi kkontrollat, u fil-fatt jintilef is-sens tar-riskju globali, u fenomen ta' tip "too interconnected to fail".

2.7 Triq li twassal għal sistema finanzjarja iktar stabbli

Huwa żbaljat li l-innovazzjoni finanzjarja titqies b'konnotazzjoni negattivi għax tkun ikkontribwixxiet għall-holqien ta' premessi għall-kriżi. Madankollu, m'għandniex nahsbu li dak li ġara kien biss incident bħal sajjetta fil-bnazzi: anzi juri li s-sistema, kif inhi, mhijiex aċċettabbli.

Arkitettura integrata tal-kontroll tar-riskji għandha timxi fuq tliet dimensjonijiet: l-istrumenti, is-swieq u l-istituzzjonijiet.

2.7.1 L-istrumenti

Minflok ma jiġi pprobit il-holqien ta' strumenti godda, għandu jiġi applikat tip ta' mekkanizmu ta' registrazzjoni li jistabilixxi lil min jistgħu jsiru l-offerti. L-istrumenti mhux registrati jistgħu

jiġu użati biss mill-operaturi kwalifikati. Għandu jiġi applikat l-istess prinċipju tal-medicini: xi whud jistgħu jinbiegħu kwazi liberament, u oħrajn meta jkun hemm ricetti, u oħrajn biss fi strutturi partikolari.

2.7.2 L-istituzzjonijiet

Is-supervizzjoni mikroprudenzjali tradizzjonali li għandha tikkontrolla l-istabbiltà indipendenti (stand-alone) ta' intermedjarju mhijiex biżżejjed. Biex jinholoq qafas makroprudenzjali għandhom jiġu kkunsidrati żewġ fatturi esterni importanti:

- l-interkonnessjoni. L-istituzzjonijiet finanzjarji għandhom punti esposti komuni li jżidu l-konsegwenzi negattivi tar-riskju. Hawnekk nerġġu niffaċċjaw iż-żewġ problemi tal-kuncetti: "too big to fail" u "too interconnected to fail",
- il-proċiklità. Is-sistema finanzjarja għandha tiġġestixxi r-riskji tas-sistema reali. Fil-fatt, hafna drabi jiġri li d-dinamika ta' sistema wahda ssahha id-dinamika tal-oħra, bil-konsegwenza li l-effett tal-espansjoni ekonomika u l-kriżi jihrax minflok ma jittaffa.

2.7.2.1 Fir-rigward tal-hekk imsejha "shadow banking system", m'hemmxx biss skopijiet legittimi ta' flessibiltà ikbar, iżda wkoll l-iskopijiet li jiġu evitati r-regoli prudenzjali. Il-partijiet regolati, bħall-banek, użawha għall-hekk imsejjah "arbitraġġ prudenzjali", fi kliem iehor biex iżidu l-lieva finanzjarja minkejja r-rekwiżiti operattivi tar-regoli. Din is-sistema għandha tiddahhal fil-qafas regolatorju. Il-banek m'għandhomx ikunu jistgħu jużaw din is-sistema biex jevitaw l-obbligi tal-kapital.

2.7.3 Is-swieq

Il-kriżi uriet mingħajr l-icken dubju li s-swieq finanzjarji m'għandhom l-ebda kapacità awtonoma li jikkorreġu lilhom infushom permezz tal-holqien ta' kondizzjonijiet godda ta' bilanċ, fis-sitwazzjonijiet kollha. Għalhekk, il-possibbiltà li ngħaddu malajr minn sitwazzjoni ta' abbondanza ta' transazzjonijiet għal sitwazzjoni ta' nuqqas ta' likwidità hija wahda reali.

2.7.3.1 Meta t-transazzjonijiet isiru b'mod bilaterali, bħal fil-każ tal-OTC, il-falliment ta' istituzzjoni malajr jista' jolqot hafna kontropartijiet, bil-konsegwenza tar-riskju sistemiku. Sabiex jiġu llimitati r-riskji sistemici tas-swieq, jehtieg li l-iskambji bilaterali jiġu sostituti b'kontropartijiet ċentrali: barra minn hekk, l-iskambji għandhom isiru jew fuq l-istess pjattaforma, jew fuq pjattaforma definita, sabiex tiġi żgurata l-ikbar trasparenza. Huwa minnu wkoll li dawn il-kondizzjonijiet ifissru standardizzazzjoni ikbar tal-kuntratti tal-skambjati: dan mhuwiex effett sekondarju li ma jkunx mixtieq, iżda konsegwenza pożittiva li ttejjeb it-trasparenza tas-swieq.

3. Il-governanza

3.1 Jekk huwa diffiċli li jiġu mmonitorjati s-swieq, huwa hafna iktar diffiċli li tiġi mmonitorjata l-governanza: jekk hemm l-impressjoni li l-monitoraġġ isir skont ir-rieda tal-maġġoranza, direttament jew permezz ta' ftehimiet, fil-prattika d-diversi leġislażjonijiet, xi wħud iktar permissivi minn oħrajn, jippermettu l-holqien ta' entitajiet finanzjarji li ma jkollhomx oriġini ċara. Minbarra l-problema ġenerali ta' trasparenza nsibu wkoll il-kwistjoni kumplessa tal-penetrazzjoni fid-dinja finanzjarja ta' poteri mistura jew netwerks tal-kriminalità finanzjarja. Dawn jinkludu l-fondi sovrani jew taht il-kontroll pubbliku, il-ħasil tal-flus, l-evazzjoni tat-taxxa, ir-rifuġij fiskali; fi kliem iehor, il-preżenza – mhux bilfors predominanti – ta' interessi "opakji". Il-problema ma tirrigwardax biss il-gruppi l-kbar iżda thaddan, forsi saħansitra iktar fil-fond, lil għadd enormi ta' intrapriži finanzjarji u ta' fondi tal-investment, li mhux bilfors ikunu ta' daqs kbir. Id-direttivi jistabbilixxu r-regoli biex jinħatru l-persuni għal fuq il-bord tad-diretturi u liema ishma għandhom jidhru fil-boroż, iżda ma jsemmu xejn dwar l-oriġini tal-kapital, li b'mod impliċitu jammettu li huma rikonoxxuti bħala leġittimi. Dan ma jfissirx li għandhom jiddaħhlu regoli ġodda, iżda li għandhom jiġu stabbiliti rabtiet operattivi bejn l-awtoritajiet tal-investigazzjoni u l-awtoritajiet tal-monitoraġġ.

3.2 Il-holqa dgħajfa fil-katina tal-gruppi l-kbar, hafna drabi tkun governanza dgħajfa u maħluqa għall-finijiet tal-manijers, li saru l-kapijiet de facto tal-intrapriži. It-taħlit tal-kapital, minhabba l-integrazzjoni progressiva bejn l-atturi tas-suq, iddetermina t-tnaqis progressiv fil-poteri tal-azzjonisti ta' referenza, f'xi każijiet sal-punt li ma jkunux jistgħu jiġġieldu kontra offerta għall-akkwist (takeover bid) ostili. Xi gruppi kbar ta' livell internazzjonali l-ewwel ġew akkwistati u mbagħad tqattgħu biċċiet mill-kompetituri tagħhom b'konsegwenzi ferm negattivi għall-ekonomija reali u għall-haddiema.

3.3 "... fil-futur qarib naraw li s-soċjetà ser tkun organizzata f'sistema kompletament differenti mill-istituti ekonomiċi, soċjali u politiki fundamentali u fejn anke l-fiducia soċjali jew l-ideologiji prinċipali ser ikunu għalkollox differenti. Fl-istruttura ġdida soċjali ser ikun hemm grupp jew klassi differenti – il-manijers – li ser ikunu l-klassi dominanti jew li jmexxu." (James Burnham, *The Managerial Revolution: What is Happening in the World*. New York: John Day Co., 1941).

3.4 L-awtoritajiet politiki, li pjuttost issottomettew lilhom infushom għall-manijers bankarji, għażlu li jbaxxu rashom għal din it-trasformazzjoni. Lanqas bil-bejgħ obligatorju tal-banek minn xi Stati ma rnexxielhom jistabbilixxu xi ordni fir-relazzjonijiet bejn il-manijers u l-azzjonisti. It-telfa imbarazzanti tal-President Obama kontra d-diretturi tal-AIG, li f'buthom daħlu USD 165 miljun direttament mill-USD 170 biljun allokati mit-Teżor Amerikan, tagħti idea tal-poter żbilanċjat, f'dan il-każ

sfaċċat u arroganti, tal-manijers. Fl-Istati Uniti, il-banek il-kbar reġgħu ġew fuq saqajhom bis-saħħa tas-USD 787 biljun ta' stimolu mħallas mit-taxxi tal-poplu. Imbagħad taw lill-manijers tagħhom bonuses kbar (USD 49,5 biljuni biss bejn Goldman Sachs, JP Morgan Chase u Morgan Stanley). U issa, dejjem bis-saħħa tal-bonuses mirakolużi, ser jiffrankaw mit-taxxi: billi l-kumpensi jstgħu jitnaqqsu, is-sistema kollha kemm hi (skont il-kalkoli ta' Robert Willens LLC) ser tiffranka madwar USD 80 miljun. Fl-Ewropa ċ-ċifri huma iktar mudesti, iżda r-Royal Bank of Scotland qassam GBP 1,3 biljuni. Xejn ma nbidel!

3.5 Għandu jsir hafna hsieb mill-ġdid dwar il-mekkanizmi tal-governanza; għandu jerga' jinstab bilanċ fil-poter tal-kumpaniji bejn l-azzjonisti u l-manijers u kull wiehed għandu jitqiegħed fil-post adatt.

3.6 Il-partecipazzjoni tal-partijiet interessati fil-governanza u f'demokrazija ekonomika iktar avvanzata tista' tikkontribwixxi biex jerga' jinstab bilanċ fil-poter u biex l-istrategija tal-intrapriża tibdel l-orjentazzjoni mill-perijodu l-qasir għal dawk fit-tul, b'vantagġ ċar għall-ekonomija kollha kemm hi.

3.7 Profitti sostenibbli u stabbli, ġestjoni konxja tar-riskji u politika prudenti tal-investimenti lkoll għandhom ikunu karatteristiċi tal-approċċ il-ġdid tas-sistema finanzjarja, wara perijodu ta' rati ta' tkabbir b'zewġ ċifri mingħajr problemi.

4. Il-kreditu: fattur ta' żvilupp u funzjoni soċjali

4.1 Ir-rwol mingħajr sostitut tas-sistema finanzjarja li talloka r-rizorsi lejn attivitajiet produttivi għandu effett soċjali ċar u pożittiv. Ix-xogħol, il-ġid generat mill-intrapriži, anke bis-saħħa tal-appoġġ mill-banek, iqassmu mill-ġdid il-benesseri u s-servizzi għall-komunità. It-tifrix tar-riskju fl-assigurazzjoni jwassal għal stabbiltà u trankwilità fl-attivitajiet ekonomiċi.

4.2 Iżda din il-funzjoni soċjali m'għandhiex titfixkel mal-valutazzjoni "soċjali" tar-riskju. Il-bank huwa kumpanija bħal kwalunkwe kumpanija oħra, u jrid iwieġeb għall-fondi li jkun fdati f'idejha: bank li jiffinanzja kumpanija fit-triq tal-falliment ikun qed jirriskja penali, u fil-każ ta' kumpaniji privati jiġi akkużat li jkun wassalhom biex jiddeġnu żżejjed.

4.3 L-uniku kriterju validu biex jingħata s-self huwa ta' valutazzjoni tar-riskju flimkien ma' apprezzament tal-finijiet soċjali tal-fondi disponibbli: hemm differenza bejn l-għażla li titlob fondi biex tiżdied il-produzzjoni jew biex jiġu evitati s-sensji u talba oħra bil-għan li l-attivitajiet jiġu ttrasferiti barra l-pajjiż. Dawn huma kriterji universali li japplikaw għall-banek kollha, kbar jew żgħar, kemm b'responsabbiltà limitata jew kooperattivi jew banek tat-tfaddil; anke dawk li jaqdu funzjoni li jsejthulhom "soċjali", bħall-mikrokreditu, il-kreditu etiku jew il-kreditu soċjalment responsabbli.

5. Liema hi s-sistema finanzjarja għal wara l-kriżi?

5.1 Kważi 80 sena ilu Tomáš Bat'a indika t-triq it-tajba: nerġghu lura għall-etika professjonali; is-sejba mill-ġdid tal-valuri u l-prinċipji li ddgħajfu sew tul is-snin; l-aċċettazzjoni min-naha tal-investituri ta' rati tal-profitti iktar modesti, iżda iktar stabbli, b'politika fit-tul; is-separazzjoni tal-attivitajiet spekulattivi, li għandhom ikunu separati mill-bqija tal-attivitajiet finanzjarji u r-regolamentazzjoni aħjar ta' dawk tal-ewwel.

5.2 Sistema finanzjarja trasparenti, li tagħti informazzjoni suffiċjenti biex jinftiehem ir-riskju marbut mat-transazzjonijiet proposti: mill-karti tal-kreditu li jdur (revolving credit cards) (dan l-aħhar xi operaturi kbar hafna ġew pprojbiti milli jkomplu jbiegħu l-prodotti tagħhom li jmorru kontra l-liġi ta' kontra l-użura u kontra l-ħasil tal-flus) u mill-prodotti finanzjarji sempliċi sa dawk iktar kumplessi.

5.3 Sistema finanzjarja soċjalment responsabbli. It-tfittxija għall-profitti f'perjodu qasir wasslet sabiex hafna intrapriżi finanzjarji jippreferu l-kwantità tal-volumi tal-bejgħ mill-kwalità tas-servizz li jingħata lill-klijent. Hafna nies ġew influwenzati mill-offerti ta' prodotti finanzjarji li wrew li ma kienu adatti xejn għall-bżonnijiet tal-faddala. F'dawn il-każijiet ġie vverifikat li sar bejgħ li jmur kontra l-parir, is-sens komuni u l-istandard professjonali bażiku minflok skont il-parir għaqli. Sabiex jinkisbu riżultati aħjar, dan il-bejgħ ingħata spinta minn pressjoni kummerċjali kostanti u urġenti, b'tali mod li primjums u bonuses – u anke azzjonijiet li jistgħu jitqabblu mal-mobbing kontra dawk il-haddiema li ma jirnexx ilhomx jiksbu r-riżultati rikjesti dejjem oghla. Anke għas-sistema finanzjarja għandu japplika l-prinċipju stabbilit mil-liġi għall-frodi kummerċjali u difetti mistura.

5.4 Sistema finanzjarja etikament responsabbli. L-assoċjazzjonijiet f'din il-kategorija għandhom jadottaw inizjattivi għall-prevenzjoni tal-fenomeni patoloġiċi u jassumu r-responsabbiltà li jipprevjenu b'mod eżemplari dawk l-intrapriżi li jkunu nstabu hatja ta' episodji ta' intenzjonijiet hżiena, ta' frodi, ta' imġiba li tista' tiġi mharrka; s'issa ma ttiehdet l-ebda pożizzjoni.

5.5 Sistema finanzjarja regolata u kontrollata aħjar. L-atturi tas-sistema finanzjarja qed jiżdiedu, filwaqt li qed jonqsu l-kapaċitajiet tal-awtoritajiet tal-viġilanza biex isegwu bir-reqqa l-iżviluppi tas-suq u dawk leġislativi u biex sa ċertu punt jinżammu 'l bogħod atturi mhux adatti, jekk mhux organizzazzjonijiet kriminali. Jeħtieġ li jsir sforz ta' razzjonalizzazzjoni, tindif u ordni. Il-finanzi, li għandhom isegwu l-mudelli ta' ġestjoni iktar avvanzati, mhumiex eżattament industrija bħall-oħrajn. Dan is-settur jamministra kapital speċifiku: il-fiduċja tal-faddala u tal-klijenti xi haġa indispensabbli għall-attivitajiet tiegħu. Qabel, klassifikazzjoni AAA kienet biżżejjed għal titolu biex il-faddal ihossu mohħu mistrieħ għalkollox. Ir-realtà wriet li l-mekkaniżmi stabbiliti għadhom ferm 'il bogħod milli jiżguraw iċ-ċertezza.

5.6 Sistema finanzjarja innovattiva. It-tfittxija għal strumenti finanzjarji godda, li nholqu biex jaqdu aħjar il-htigijiet tas-suq, għandha tkompli sservi bħala l-mutur tal-ekonomija. It-tnaqqis tal-lievi finanzjarji, it-tkattir tal-opportunitajiet ta' protezzjoni mir-riskji, il-kumentizza bir-ritorn ġust huwa l-mod tajjeb għat-trażżin: ritorn għall-futur. Wara li hadna żewġ passi lura bis-saħha tal-avventurizmu, issa rridu niehdu tliet passi 'l quddiem lejn ġejjieni ta' żvilupp sostenibbli.

Brussell, 16 ta' Settembru 2010.

Il-President
tal-Komitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-kreattività u l-intraprenditorija: mekkanizmi biex nohorġu mill-kriżi” (Opinjoni fuq inizjattiva proprja)

(2011/C 48/09)

Relatur: **is-Sinjura SHARMA**

Nhar id-18 ta' Frar 2010, il-Kumitat Ekonomiku u Soċjali Ewropew, b'konformità mal-Artikolu 29(2) tar-Regoli ta' Proċedura tiegħu, iddeċieda li jfassal opinjoni fuq inizjattiva proprja dwar

Il-kreattività u l-intraprenditorija: mekkanizmi biex nohorġu mill-kriżi

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'109 voti favur, 2 voti kontra u 6 astensjonijiet.

1. Kelma ta' qabel –“Il-pont”

Biex toħroġ mill-kriżi finanzjarja u tindirizza l-isfidi tal-qgħad, il-faqar, l-inugwaljanza, il-globalizzazzjoni u t-tibdil fil-klima, l-Ewropa għandha bżonn tiftaħ mohh iċ-ċittadini tagħha.

1.1 Din l-Opinjoni tqis il-valur miżjud **tal-kreattività u tal-intraprenditorija** bhala mekkanizmu għall-hruġ mill-kriżi b'enfasi fuq l-investment fil-**kapital uman** billi tissaħħah u titrawwem **attitudni pożittiva lejn il-kapaċità tal-individwu**.

1.2 L-intraprenditorija fl-Ewropa sikwit tiġi kkunsidrata bhala t-twaqqif ta' negozji ġodda, l-SMEs, u s-setturi tal-qligħ u tal-intrapriża soċjali. **L-intraprenditorija hija l-“kapaċità tal-individwu li jdawwar l-ideat fazzjoni”** u għaldaqstant il-valur tagħha għas-soċjetà, speċjalment fi żminijiet ta' kriżi, ma jistax jiġi sottovalutat jew injorat. Tinkludi:

- il-kreattività, l-innovazzjoni u t-tehid ta' riskji,
- il-kapaċità tal-ippjanar u l-ġestjoni ta' proġetti bil-għan li jintlaħqu l-għanijiet,
- l-appoġġ fil-hajja ta' kuljum fid-dar u fis-soċjetà,
- l-impjegati sabiex ikunu konxji mill-kuntest tax-xogħol tagħhom,
- il-kapaċità li wiehed jahtaf l-opportunitajiet,
- il-pedament għal hillet u għarfien aktar speċifiki meħtieġa biex tiġi stabbilita attività soċjali jew kummerċjali ⁽¹⁾.

2. Konkluzjoni u rakkomandazzjonijiet

2.1 L-għan tal-Opinjoni huwa li tidentifika mezzi biex jiġi valutat il-potenzjal taċ-ċittadini Ewropej u ssarrfu fazzjoni. Tuża approċċ għalkollox inkluziv biex jinholqu l-opportunitajiet għal ammont ikbar ta' nies indipendentement mill-età, is-sess, ir-razza, l-abilitajiet jew il-kundizzjonijiet soċjali. Madankollu, il-programmi speċifiki reġjonali, nazzjonali u Ewropej li jipprovmu *l-kreattività u l-intraprenditorija* għandhom jagħtu attenzjoni lill-gruppi żvantaġġati biex jiġu indirizzati l-inugwaljanzi fis-soċjetà.

2.2 L-Opinjoni tindirizza l-punti li ġejjin:

- kif tinżamm id-diversità tal-Ewropa u fl-istess hin tiġi trasferita lejn identità komuni,
- kif l-Ewropa ssir FORZA TA' GHAJNUNA u tagħti s-setgħa liċ-ċittadini tagħha biex jiehdu azzjoni,
- kif tinholoq Ewropa kburiya, ambizzjuża u b'valuri fejn iċ-ċittadini tagħha huma ambaxxaturi li jiċċelebraw is-suċċess tal-kisbiet tagħhom.

2.3 B'segwitu għall-kriżi finanzjarja, il-KESE jirrikonoxxi l-bżonn li jiġi stimolat il-holqien tal-impjegi u li jinholqu ekonomiji b'saħħithom u sostenibbli fl-Istati Membri. Ix-xogħol ta' kwalità għolja jeħtieġ intraprenditorija ta' kwalità għolja kif ukoll investimenti fis-setturi pubbliċi u privati bil-għan li jkun kompetittiv fil-livell internazzjonali. L-intraprenditorija hija għodda li biha tista' tiġi indirizzata din l-isfida, tagħti tama realistika ta' suċċess lill-partijiet kollha tas-soċjetà u tghin lill-Ewropa tikseb identità aktar dinamika.

⁽¹⁾ COM(2005) 548. Punt 7 tal-Anness.

2.4 L-Istrateġija UE 2020 għandha xpruni ewlenin tematiċi u ffokati fuq il-prijoritajiet li ġejjin:

- il-holqien tal-valur billi t-tkabbir jiġi bbażat fuq l-għarfien;
- l-ghoti tas-setgħa lin-nies fsoċjetajiet inklużivi; il-ksib ta' kapacitajiet godda, it-trawwim tal-kreattività u l-innovazzjoni, l-iżvilupp tal-intraprenditorija u t-tranzizzjoni bla xkiel bejn impjeg u iehor ser ikunu kruċjali f'dinja li ser toffri aktar postijiet tax-xogħol u titlob lura aktar adattabilità;
- il-holqien ta' ekonomija kompetittiva, konnessa u aktar ekoloġika.

2.5 Il-kriżi tippermetti li jiġu stabbiliti mudelli godda ta' żvilupp, tkabbir u governanza. Hemm bżonn ta' kundizzjonijiet qafas imtejbin u koerenti għall-bidla u dan jirrappreżenta opportunità biex l-imsieħba soċjali u s-soċjetà ċivili jikkontribwixxu permezz ta' mekkaniżmi prattiċi u tanġibbli.

2.6 Il-kapital uman tal-Ewropa jista' jintuża malajr billi jinholoq ambjent "FAVOREVOLI", bil-kundizzjoni li jiġu APPLIKATI r-rakkomandazzjonijiet li ġejjin, li huma sempliċi u vijabbli:

10 PASSI ewlenin lejn il-bidla

1. VIŻJONI – Viżjoni Unika għall-Ewropa;
2. EDUKAZZJONI – promozzjoni tal-ambizzjoni;
3. MOBBILTÀ – il-holqien tal-opportunitajiet għal taġlim organizzat;
4. SENSIBILIZZAZZJONI DWAR IR-RISKJI – niggwidaw lill-Ewropej biex ma jibqgħux jistmellu r-riskju;
5. STIMOLU – it-theġġig ta' spirtu intraprenditorjali;
6. OBBLIGU TA' RENDIKONT – dwar il-proġetti Ewropej;
7. KOMUNITÀ – il-promozzjoni ta' ċittadinanza attiva;
8. IMPLIMENTAZZJONI – ta' politika għall-intraprendituri u l-SMEs;
9. KONSULTAZZJONI – pjattaforma għal diskussjoni bejn il-partijiet interessati;
10. PROMOZZJONI – ta' kultura ġdida fil-mezzi tax-xandir u permezz ta' ambaxxaturi.

2.7 Dawn ir-rakkomandazzjoni m'għandhomx jibqgħu l-komputu ta' parti interessata waħda iżda għandhom ikunu r-

responsabbiltà ta' kulhadd. F'dinja kumplessa li tinbidel b'rata mgħaġġla, l-individwi għandhom bżonn kapacitajiet u ħiliet godda biex ma jiġux esklużi. Id-djalogu soċjali jista' jinfluwenza l-bidla biex jinkisbu l-għanijiet tal-UE 2020 u biex tiġi żviluppata intraprenditorija sostenibbli. Jehtieg li tinholoq tradizzjoni madwar l-Ewropa li tippermetti lill-individwi u l-organizzazzjonijiet jiżviluppaw spirtu intraprenditorjali.

2.8 Il-valur Ewropew tal-investment fl-intraprenditorija:

Jekk intik EUR 1 u inti ttini EUR 1, it-tnejn li ahna jkollna EUR 1,

Jekk intik idea u inti ttini idea, ikollna żewġ ideat.

Intraprenditorija fl-Ewropa = 500 miljun persuna + 500 miljun idea + 500 miljun azzjoni;

Minn dawn l-ideat, kemm minnhom jistgħu johorguna mill-kriżi?

3. L-Ewropa llum il-ġurnata

3.1 Fl-2008, l-Ewropa dahlet fi kriżi finanzjarja li bdiet fl-Istati Uniti iżda li kellha impatti serji fuq id-dimensjonijiet ekonomiċi u soċjali tas-soċjetà. Ir-raġunijiet tal-kriżi huma ddokumentati tajjeb peress li l-Ewropa kienet waħda minn dawk l-aktar milquta fil-perjodu medju u dak fit-tul.

3.2 Fl-2010, hemm aktar minn 20 miljun persuna qiegħda fl-UE. Il-maġġoranza ta' dan il-kapital uman li mhux qed jintuża hija magħmula minn żgħażaġh, nisa, haddiema avvanzati fl-età, migranti u gruppi vulnerabbli oħra. Fil-perjodu qasir, la s-settur pubbliku, milqut minn deficit enormi, u lanqas il-kumpaniji l-kbar, li qed jiffaċċjaw l-isfidi tal-kriżi u tal-globalizzazzjoni, mhu ser ikunu jistgħu joholqu dawn l-impjegji waħedhom. Il-mit ta' ritorn malajr għat-tkabbir b'saħħtu u minnufih fl-UE mhuwiex realistiku sakemm ma jinbidlux il-kundizzjonijiet strutturali peress li l-qgħad huwa prinċipalment problema strutturali u mhux problema taċ-ċikli ekonomiċi.

3.3 L-UE għandha bżonn tiffoka fuq l-ekonomija, l-intraprenditorija sostenibbli, il-politika tal-impjeggi u dik soċjali iżda r-ritmu tal-globalizzazzjoni mhux ser jistenna lill-Ewropa tlahhaq miegħu minkejja l-fatt li tista' tikkontribwixxi hafna għall-iżvilupp tal-oħrajn. Id-dimensjoni Ewropea hija opportunità għall-iskambju tal-esperjenzi u għodda għall-holqien ta' identità Ewropea aktar b'saħħitha, kemm fl-Ewropa kif ukoll lil hinn minnha.

3.4 Illum l-Ewropa hija magħmula minn 27 Stat Membru koeżiv, produttiv u b'talent, u l-pajjiżi ġirien huma herqana li jingħaqdu mal-Unjoni. L-Ewropa għandha hafna punti b'saħħithom – il-paċi, l-istabbiltà, id-diversità, sistemi ta' regoli, il-governanza tajba u s-solidarjetà. L-Ewropa tirrispetta hafna l-valuri soċjali u l-artijiet tagħha. F'termini ekonomiċi, l-Ewropa għandha suq ta' 500 miljun persuna u n-negozji tagħha għandhom potenzjal ta' tkabbir.

3.5 Issa huwa ż-żmien li l-Ewropa tagħmel l-aħjar użu mis-saħħiet kollettivi tagħna.

4. L-intraprenditorija – saħħa Ewropea u mekkanizmu għall-hruġ mill-kriżi

4.1 L-intraprenditorija tikkonċerna l-holqien tal-ġid li ser iwassal biex l-Ewropa toħroġ mill-kriżi. It-Trattat ta' Lisbona jirrikonoxxi l-intraprenditorija u d-diversità tal-atturi ekonomiċi u issa jeħtieġ li jinsabu mezzi godda biex l-intraprenditorija sostenibbli, bhala xprun ewlieni għat-tkabbir, iżzomm l-Ewropa kompetittiva.

4.2 Dan ser jinkludi t-ftittxija ta' ideat godda u l-ksib ta' momentum li jibni l-fiduċja, il-kredibbiltà u t-tkabbir kontinwu għall-futur. Il-ġid jappoġġja l-investiment fl-educazzjoni, l-impjiegi, il-hiliet, il-produttività, is-saħħa u l-kundizzjonijiet soċjali fejn l-intraprenditorija, il-kreattività u l-innovazzjoni huma strumenti fundamentali għall-progress tas-soċjetà.

4.3 Ammont kbir ta' esperjenzi teoretici, empirici u prattici li saru mir-riċerkaturi u mill-intrapriżi stabbilixxew konnessjoni ċara bejn l-intraprenditorija u t-tkabbir⁽²⁾. L-assoċjazzjonijiet kummerċjali, il-konfederazzjonijiet tat-trejdjunjins, l-aġenziji internazzjonali tal-iżvilupp, il-Bank Dinji, l-ILO, l-OECD u l-NGOs jappoġġjaw il-promozzjoni tal-intraprenditorija bhala għodda ewlenija għat-tkabbir, l-iżvilupp, it-tnaqqis tal-faqar u l-inkluzjoni soċjali. Hafna opinjonijiet tal-KESE jagħmlu rakkomandazzjonijiet biex jiġi appoġġjat il-valur tal-intraprenditorija fis-soċjetà u bosta Stati Membri għandhom prattika tajba fir-rigward tal-intraprenditorija.

4.4 L-intraprenditorija giet identifika globalment bhala mutur għall-innovazzjoni, l-investiment u l-bidla u taqdi rwol indispensabbli għall-hruġ mill-kriżi ekonomika attwali u l-livell għoli ta' incertezza li ġġib magħha. F'dan il-kuntest, ir-rikonoxximent tal-

hiliet u tal-kompetenzi permezz tal-intraprenditorija huwa wiehed mill-mekkanizmi biex jissolvew il-problemi u jissawru ideat godda.

4.5 Fl-UE, l-iżvilupp ekonomiku dejjem kien ibbilanċjat ma' impenn qawwi favur id-dimensjoni soċjali u dan għandu jissokta permezz ta' attivitajiet intraprenditorjali li għandhom jiġu inkorporati fil-hajja ta' kuljum. Inkluż f'oqsma mhux kummerċjali:

— l-inkluzjoni soċjali u t-tnaqqis tal-faqar huma appoġġjati mill-intraprenditorija għax is-soċjetà hija l-qofol tal-analiżi tal-innovazzjoni⁽³⁾ peress li tbiddel l-ideat, il-prattiki u l-istituzzjonijiet tagħha.

— il-protezzjoni ambjentali hija bbażata fuq sorsi tal-enerġija sostenibbli u l-adattament għat-tibdil fil-klima u dan ser iwassal biex jinholqu mezzi godda ta' hidma, biex l-impjiegi jsiru aktar ekoloġici u biex jinholqu impjiegi u teknoloġiji ekoloġici godda.

— it-turiżmu, ir-rigenerazzjoni u l-migrazzjoni, inkluż l-ghoti ta' hajja mill-ġdid lir-reġjuni rurali u dawk l-anqas vantaġġati ser jirrikjedu attivitajiet intraprenditorjali għall-holqien tal-impjiegi u t-tibdil tal-infrastruttura, partikolarment għas-setturi bħar-rigenerazzjoni urbana, l-agrikoltura, il-foresterija, it-turiżmu fil-gżejjer⁽⁴⁾ u l-agrituriżmu.

— l-educazzjoni tuża l-kreattività biex tidentifika l-ixpruni rilevanti li jistimolaw tiftixa għall-gharfien biex jiġi żgurati li n-nies jitgħallmu fil-livelli u l-etajiet kollha.

— il-kura tas-saħħa tuża mezzi godda ta' hidma u t-teknoloġija biex tipprovdi l-aqwa ambjent għall-ghoti tal-kura, ir-riċerka, u l-provvediment ta' mediċini u trattamenti.

— ix-xejriet demografici ser jeħtieġu adattamenti soċjali, soluzzjonijiet godda u kreattivi biex jindirizzaw l-infrastruttura, is-servizzi, l-impjiegi, il-familja u l-protezzjoni soċjali.

— l-NGOs, inklużi l-proġetti ta' għajjnuna u ta' taħriġ, huma effettivi u rivoluzzjonarji f'bosta setturi li jirrikjedu soluzzjonijiet godda biex jingħelbu l-isfidi soċjali.

⁽²⁾ Audretsch, D. B. u R. Thurik (2001), Linking Entrepreneurship to Growth, OECD Science, Technology and Industry Working Papers, 2001/2, OECD Publishing. doi: 10.1787/736170038056.

⁽³⁾ EUCIS-LLL Barcellona 2010.

⁽⁴⁾ Bornholme, Danimarka.

— il-kapaċitajiet tas-settur pubbliku ser ikollhom bżonn soluzzjonijiet biex jipprovdwu l-istess għajnuna u jtejbuha b'baġit imnaqqas.

4.6 Kull persuna għandha talent, bl-ispirtu kreattiv u intraprenditorjali li jissahhah meta l-ambjent jgħin biex jiġu promossi dawn l-attivitajiet. L-enfasi fuq l-individwu, fejn titqies id-diversità, hija essenzjali għaliex l-eskluzjoni u d-diskriminazzjoni huma forzi negattivi li jzidu l-inugwaljanza fl-opportunitajiet: inqas ma jintlahaq il-potenzjal tan-nies, inqas ma jkunu mmotivati biex jiżviluppaw lillhom innifishom⁽⁵⁾. B'mod partikolari fl-Ewropa, illum il-ġurnata dan jista' joffri soluzzjonijiet godda biex jiġu indirizzati l-ammonti kbar ta' persuni qiegħda u mingħajr kwalifiki. Barra minn hekk, approċċ ta' diversità jista' johloq opportunitajiet għal ammont ikbar ta' nies indipendentement mill-età, is-sess, ir-razza, l-abilitajiet jew il-kundizzjonijiet soċjali.

4.7 Sensiela ta' fatturi kollettivi jaqdu rwol li johloq ambjent proattiv għal suċċess f'kull dimensjoni tal-hajja, inkluż il-hruġ mill-kriżi:

— VIŻJONI ċara b'MISSJONI fattibbli u OBJETTIVI li jistgħu jintlahaq;

— PROĠETT b'GĦAN/IDENTITÀ KOMUNI;

— ENFASI u "ATTITUDINI POŻITTIVA LEJN IL-KAPAĊITÀ TAL-INDIVIDWU"

— TMEXXIJA li tippromovi l-individwalità flimkien ma' VALURI komuni b'sahhithom.

5. 10 PASSI – lista tal-affarijiet li jistgħu jsiru u li għandhom jiġu implimentati biex jinholoq ambjent favorevoli

It-tkabir ma jsehhx f'vakwu; jenhtiegħ nies li għandhom approċċ simili lejn il-hajja, networks u partijiet interessati. Fl-ahhar mill-ahhar, it-tradizzjoni fis-soċjetà, fil-post tax-xogħol u d-dar ser tippermetti l-intraprenditorija għall-individwi u l-organizzazzjonijiet, inkluża l-promozzjoni tal-holqien tal-impjegati permezz ta' kumpaniji żgħar u żjeda fil-provvista ta' impjegati kkwalifikati. Il-partijiet interessati – min ihaddem, it-trejdjunjins, l-NGOs, is-settur pubbliku u dawk li jiehdu d-deċizzjonijiet – ser ikollhom

jingħaqdu biex jindirizzaw bidla kulturali u jippermettu li tiġi sfruttata "kultura intraprenditorjali" minn KULHADD biex mhux biss jappoġġjaw il-hruġ minn din il-kriżi iżda wkoll biex jingħelbu l-isfidi fit-tul tad-dinja.

5.1 **Viżjoni Unika għall-Ewropa**⁽⁶⁾ trid tiġi kkomunikata, bi strateġija u objettivi konkreti. Din trid tinkludi tmexxija politika fejn kulhadd iwieġeb għad-deċizzjonijiet li jiehu, responsabbiltà u sens ta' realtà. Għandha tingħata spinta ġdida u jitlestha l-Proġett tas-Suq Uniku li ser iġib benesseri ekonomiku għal kulhadd, iktar mobiltà, hilet godda, opportunitajiet tan-negozju u għażla usa'. L-intraprenditorija għal kulhadd trid tkun trasversali u tolqot kull qasam ta' politika.

5.2 **L-edukazzjoni intraprenditorjali madwar l-Ewropa** fi hdan il-kurrikulu kollu u bhala parti mit-tagħlim tul il-hajja għadha tehtiegħ impenn konkret mill-mexxejja. Il-promozzjoni tal-ambizzjoni u l-importanza tal-kreattività u l-intraprenditorija jridu jiġu apprezzati u mhux mfixkla man-negozju u l-ġenerazzjoni tal-profitti. Il-kreattività tiżviluppa permezz tat-tagħlim f'sistemi formali u informali. L-edukaturi għandhom ikunu involuti bis-shih biex jiżguraw li titwassal il-komunikazzjoni t-tajba. L-ghalliema jistgħu jkunu kontra definizzjoni restrittiva tal-intraprenditorija, bhala fil-każ tat-twaqqif ta' negozji godda, iżda jistgħu jkunu aktar favur kuncett wiesa' bhala kompetenza ewlenija għall-hajja. It-"Turgien intraprenditorjali" biex jiġu żviluppatti l-attivitajiet u t-tagħlim jistgħu jgħinu biex jiddahhal l-"ispirtu" fil-klassi⁽⁷⁾.

5.2.1 L-ghalliema jehtiegħu stili li huma fl-avanguardja u tagħlim u mekkaniżmi sperimentali sabiex iwasslu lill-istudenti kompetenzi u teknoloġiji aġġornati li jirriflettu l-globalizzazzjoni. Iridu jqisu r-rwol tagħhom bhala persuni li jgħinu lill-istudenti jsiru aktar indipendenti u jiehdwu inizzjattiva għat-tagħlim tagħhom. It-tahriġ effettiv tal-ghalliema, l-iskambju ta' Prattika tajba u n-networks⁽⁸⁾, kif ukoll tal-metodoloġiji u tal-ghodod jistgħu jappoġġjaw lill-ghalliema huma u jadattaw għall-istili kollha ta' tagħlim. Is-shubbijiet ma' min ihaddem, it-trejdjunjins u l-NGOs jistgħu jiġu kkunsidrati biex jiġi appoġġjat it-trasferiment tal-gharfien.

⁽⁶⁾ Iċ-ċittadini għandhom ikunu jistgħu jidentifikaw:

I Il-viżjoni għall-Ewropa: Stati Uniti tal-Ewropa b'rispett għall-kulturi u l-lingwi kollha u miftuħa għad-dinja

II Is-sahha tal-Ewropa: il-holqien ta' entità komuni u paċifika wara sekli ta' gwerer ċivili u kunflitti;

III L-UE tfisser: entità politika għanja li toffri l-opportunitajiet massimi għal individwi u holm kollettiv;

IV Li tkun Ewropew ifisser li taqşam valuri komuni, l-iktar taħlita tajba ta' valuri individwali (prestazzjoni) u kollettivi;

V Il-benefiċċju li tkun ċittadin tal-UE: tuża d-dimensjoni tal-UE f'termini kulturali, ekonomiċi u xjentifiċi, sabiex jiġu żviluppatti l-hilet u l-kwalifiki tal-individwi nnifishom għall-ġejjieni tagħhom u ta' oħrajn.

⁽⁷⁾ ĠU C 309, 16.12.2006, p. 110 (mhux disponibbli bil-Malti).

⁽⁸⁾ Towards greater cooperation and coherenxe in entrepreneurship education, KE, Marzu 2010.

⁽⁵⁾ Hillman 1997.

5.3 Il-holqien ta' opportunitajiet għall-mobbiltà organizzata għat-tagħlim irid isir aspett naturali tal-karattru Ewropew. L-aċċess għat-tagħlim huwa fattur deċiżiv għall-koeżjoni soċjali, il-partecipazzjoni politika u l-eżerċizzju taċ-ċittadinanza ⁽⁹⁾. Inizjattiva ambizzjuża għal Skema tal-Edukazzjoni tal-UE tas-seklu 21 tista' tinftax għad-diskussjoni mal-partijiet interessati tal-KESE u iktar tard tiġi proposta lil dawk li jiehdu d-deċiżjonijiet fl-UE.

5.3.1 It-triangolu tal-gharfien (edukazzjoni, innovazzjoni u riċerka) jaqdi rwol kruċjali fil-promozzjoni tat-tkabbir u tal-impjiegi fil-futur. Erasmus, Leonardo, Socrates u programmi oħrajn bħal dawn iridu jkunu miftuhin għal kulhadd, b'inqas ostakoli għall-aċċess, tnaqqis fil-piżijiet amministrattivi u jipprovdru l-inċentivi tajbin għall-partecipazzjoni. Il-KESE jirrakkomanda l-introduzzjoni ta' Europass li jiġbor fih l-attivitajiet kollha ta' tagħlim li jsiru fl-Ewropa.

5.4 Li niggwidaw lill-Ewropej biex ma jibqgħux jistmellu r-riskju u biex ihaddnu attitudni "pożittiva lejn il-kapaċità tagħhom" b'kultura ta' riskji "evalwati" għandu jkun l-enfasi sabiex tiġi żviluppata soċjetà produttiva. Il-benefiċċji u l-premji tal-kreattività u tal-innovazzjoni għas-soċjetà għandhom jiġu promossi bi sforz konxju biex nitbiegħdu mill-kultura negattiva ta' falliment li hija preżenti fl-Ewropa illum il-ġurnata.

5.4.1 Iridu jiġu kkunsidrati mekkaniżmi innovattivi għal aċċess għall-finanzi. Dawn jistgħu jinkludu mekkaniżmu ta' mikroreditu (PROGRESS, FSE, JASMINE, JEREMIE u CIP) u self mikro għal unjins tal-kreditu u proġetti tal-komunità ⁽¹⁰⁾. Dawn l-ghodod jistgħu jappoġġjaw mhux biss l-intraprendituri iżda wkoll is-sostenibilità ta' inizjattivi għall-komunitajiet u l-iżvilupp, b'mod speċjali għall-NGOs.

5.4.2 L-istrumenti li diġà jeżistu għall-appoġġ tal-innovazzjoni jridu jiġu aġġustati biex jirriflettu l-karatteristiċi li qed jinbidlu (servizzi – miftuħa, li jitmexxew mill-utent – innovazzjoni). L-indirizzar u t-tnaqqis tal-kumplessità, żjieda fil-flessibilità tal-iskemi, li l-kollaborazzjoni tkun iktar faċli, u aċċess iktar malajr għall-fondi huma mekkaniżmi li jistgħu jhaffu t-trasformazzjoni tal-gharfien fi prodotti li jistgħu jiġu kkummerċjalizzati.

5.5 It-tteġġig ta' kumpaniji kbar biex johlqu u jistimolaw l-ispirtu intraprenditorjali. Il-kompetenza u t-talenti tal-haddiema kollha jridu jiġu stmati billi l-forza tax-xogħol tħaddan fiha ħafna hliet prattici u intellettuali. L-identifikazz-

joni ta' kompetenzi u ta' dak li mhuwiex taqgħbi għandha titteġġeg bl-iżvilupp ta' għodod godda għall-appoġġ ta' dan ir-rikonnoxximent.

5.5.1 L-opportunitajiet ta' impjeg u apprendistati għall-istudenti u l-persuni qiegħda għandhom jiġu promossi aħjar u mhegga.

5.5.2 L-iżvilupp ta' Qafas ta' Kumpaniji għat-twaqqif ta' kumpaniji derivati, fejn il-kumpanija l-kbira tappoġġja, tagħti pariri u toffri opportunitajiet fis-suq għall-innovaturi, jista' jintuza biex jiġu introdotti fis-suq tal-brevetti rreġistrati godda. Miżuri li jappoġġjaw kumitati tad-djalogu soċjali u l-imsieħba soċjali biex iwettqu u jikkontribwixxu għal valutazzjonijiet tal-impatt fl-indirizzar tal-Istrateġija tal-Impjeg tal-UE u l-UE 2020 jridu jiġu kkunsidrati fl-iżvilupp ta' relazzjonijiet u l-promozzjoni tal-aqwa ambjent tax-xogħol.

5.6 Jehtieg li jiġu valutati l-oġġettivi fit-tul tal-proġetti Ewropej biex jiġi ġġustifikat l-investment. Din il-valutazzjoni għandha tikkunsidra s-sostenibilità tal-proġetti, il-kummerċjalizzazzjoni tar-riżultati ta' suċċess u għandha tibni fuq ir-riżultati li jkunu ta' benefiċċju għas-soċjetà kollha.

5.6.1 Dan jista' jinkludi l-użu ta' **proġetti intergenerazzjonali u transettorjali**, inklużi l-clusters, sabiex jiġi propost li jingħaqdu flimkien l-esperjenza u mhu b'ideat godda biex jinqasmu hliet, snajja', għarfien u netwerks godda permezz ta' relazzjonijiet bejn il-konsulenti esperti u l-ghalliema privati. Il-promozzjoni ta' proġetti tal-ekonomija sostenibbli ma' intraprendituri ekoloġiċi konxji mill-isfidi tat-tibdil fil-klima, innuqqas ta' enerġija u ta' sorsi ta' karburanti fossili ser tenfasizza l-harsien ambjentali.

5.7 Il-promozzjoni ta' inizjattivi komunitarji u ta' ċittadinanza attiva biex jitteġġu proġetti għall-benefiċċju tal-komunità u/jew li jitnedew mill-komunità, b'perspettiva Ewropea. Din għandha tqis id-diversità u dawk li huma vulnerabbli ħafna u tista' tiġi akkuppjata ma' mekkaniżmu Ewropew ta' ċertifikazzjoni volontarja għar-responsabbiltà soċjali korporattiva u ma' possibbiltajiet ta' revizzjoni għall-inizjattivi Komunitarji.

5.8 Impenn qawwi għall-implimentazzjoni ta' politiki li jappoġġjaw ambjent favorevoli għall-intraprendituri li jridu jibdeu in-negozju tagħhom huwa essenzjali. 98 % tal-kumpaniji kollha fl-UE huma SMEs u bit-tradizzjoni twila tagħha ta' żvilupp tal-SMEs, il-qafas tal-UE jrid jinżamm u jittejjeb ⁽¹¹⁾:

⁽⁹⁾ BIG ISSUE, ACAF Spanja.

⁽¹⁰⁾ www.european-microfinance.org – eżempji ta' proġetti ta' inkluzjoni komunitarja u soċjali bbażati fuq l-intraprenditorija.

⁽¹¹⁾ L-SMEs ta' sikwit huma kkunsidrati l-ikbar grupp ta' intraprendituri u r-rakkomandazzjonijiet biex jiġi appoġġjat it-tkabbir tagħhom ġew iddokumentati tajjeb mill-KETU u l-UEAPME u mill-KESE f'ħafna opinjonijiet.

- **L-Ismall Business Act għall-Ewropa u l-prinċipju “Aħseb l-ewwel fiż-żgħir” (SME)** għandhom jeżiġu impenn serju f’hafta Stati Membri u huma neqsin minn dak li huwa meħtieġ fi kriżi. Għandhom jiġu indirizzati l-aċċess u l-partecipazzjoni akbar tal-SMEs fi proġetti tal-UE u fl-akkwist pubbliku, bi swieq miftuħa li jappoġġjaw it-tkabbir ta’ intraprendituri. Għandu jingħata appoġġ għal ambjenti interattivi bl-użu ta’ inkubaturi, clusters, ċentri tax-xjenza u tat-teknoloġija u s-shubijiet mal-qasam akkademiku. Dan jista’ jinkludi ONE-STOP-SHOP tal-UE bħala sors ta’ informazzjoni għall-intraprenditorija fis-setturi kollha.
 - Għandha tiġi meqjusa wkoll **xibka ta’ sigurtà tas-sigurtà soċjali** għal dawk li jahdmu għal rashom, u li tikkunsidra l-aspetti uniċi tal-ġestjoni tan-negozju, b’mod partikolari f’termini ta’ maternità, kura tat-tfal u l-ghelug tan-negozju.
 - **Il-Kunsill ser jadotta l-Istatut tal-UE dwar Kumpaniji li huma SMEs**, biex b’hekk jappoġġja l-proġett tas-suq uniku u sabiex l-operazzjonijiet transkonfinali jsiru iktar faċli għall-SMEs. Dan il-proġett, li oriġina bħala inizjattiva tal-KESE, johlq identità Ewropea għal intraprendituri godda.
 - **Iktar sensibilizzazzjoni u appoġġ għal Erasmus għal Intraprendituri Żgħażaġh** ⁽¹²⁾. Għal impatt reali għandhom jinstitabu soluzzjonijiet sabiex jiġu attratti aktar kumpaniji ospitanti u biex jiġi rikonoxxut il-kontribut tagħhom. Dan jista’ jinkludi “Premju għall-Intraprendituri Ewropej”, Marka tal-UE jew partecipazzjoni f’opportunitajiet b’viziabbiltà kbira. L-Akkreditazzjoni tal-Filiet għall-Intraprendituri, b’differenza mill-haddiema, rari tista’ titwettaq u b’hekk jibqgħu ma jiġux rikonoxxuti mis-soċjetà għall-kontribut tagħhom.
- 5.9 L-użu tal-ġharfien espert permezz tat-twaqqif ta’ Pjattaforma għal Diskussjoni bejn il-Partijiet Interessati** dwar it-tiżiħ tal-Ispirtu u l-Kultura ta’ “Innovazzjoni u Kreattività” tal-UE. It-trawwim tal-kooperazzjoni bejn il-partijiet interessati jista’ joffri rakkomandazzjonijiet ta’ politika komuni u trasversali dwar suġġetti bħat-titjib fir-relazzjonijiet bejn id-dinja akkademika u l-industrija, l-innovazzjoni f’ambjenti kummerċjali u mhux kummerċjali, il-mobbiltà tar-riċerkaturi,

l-użu tal-fondi strutturali, l-aqwa prattiki globali u t-twaqqif ta’ qafas għall-indirizzar ta’ kwistjonijiet urgenti. Id-djalogu soċjali biex tiġi ffaċilitata l-promozzjoni tal-ispirtu intraprenditorjali fil-livell reġjonali u lokali jista’ jippromovi l-profil tal-Intraprenditur Ewropew li huwa l-iktar adattat għas-seklu 21.

5.10 Il-promozzjoni ta’ kultura ġdida permezz tal-mezzi tax-xandir b’network ta’ ambaxxaturi u xempji pożittivi. Għandha tiġi promossa kultura li tirrikonoxxi l-hsieb intraprenditorjali u tappoġġja inizjattivi għal kumpaniji godda u li qed jikbru, intraprendituri soċjali, l-innovazzjoni fis-settur pubbliku, il-kreattività fil-post tax-xogħol, l-ippjanar tas-suċċessjoni u l-partecipazzjoni tal-impjegati. Il-kultura l-ġdida tal-intraprenditorija fl-Ewropa titlob tmexxija u appoġġ permezz ta’ kelliema jew “ambaxxaturi”.

6. Il-kriżi hija l-istimolu sabiex l-Ewropa mhux biss tirrikonoxxi l-potenzjal taċ-ċittadini tagħha iżda wkoll trawwem fihom l-ispirtu intraprenditorjali u l-hsieb.

6.1 Din il-kriżi mhux ser tkun l-unika waħda li l-Ewropa ser tiffaċċa u biex jiġi żgurati li l-Ewropa tkun preparata għall-isfidi fil-futur, għandu jinholq momentum billi jiġu implimentati l-10 passi bħala mekkaniżmu biex nimxu l-quddiem, flimkien ma’:

- pjan ta’ Azzjoni;
- grupp ta’ hidma Ewropew dwar l-intraprenditorija;
- pjattaforma tal-partijiet interessati;
- summit Ewropew u tal-G20 dwar l-intraprenditorija;
- innovazzjoni fl-Ewropa (Ewropa 2020).

6.1.1 Il-KESE jista’ jiżviluppa dawn l-ideat flimkien mal-partijiet interessati fil-futur qarib.

Brussell, 15 ta’ Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹²⁾ Il-Programm Intrapriża Erasmus għal intraprendituri, KE Kummissjoni DG Intrapriża.

Opinjoni tal-Kumitat Ekonomiku u Soċjali Ewropew dwar “Tweġiba mill-UE għat-tibdil fil-bilanċ tal-poter ekonomiku dinji” (Opinjoni fuq inizjattiva proprja)

(2011/C 48/10)

Relatur: **is-Sur CALLANAN**

Nhar it-18 ta' Frar 2010, il-Kumitat Ekonomiku u Soċjali Ewropew, iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

Tweġiba tal-UE għat-tibdil fil-bilanċ tal-poter ekonomiku dinji (opinjoni fuq inizjattiva proprja).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-20 ta' Lulju 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-Opinjoni b'135 vot favur, 4 voti kontra u 3 astensjonijiet.

1. Sintezi u konklużjonijiet

1.1 L-Istati Membri Ewropej bawew l-aġar kriżi ekonomika mis-snin tletin u l-irkupru għadu inkonsistenti, dgħajef u vulnerabbli. Wara l-iktar kriżi severa mit-Tieni Gwerra Dinjija l hawn, il-bilanċi globali nbidlu; l-Ewropa trid tiddefinixxi mill-ġdid il-pożizzjoni u l-istrategġija tagħha fi hdan il-qafas il-ġdid. Peress li 85 % tal-kummerċ tal-Ewropa huwa fis-swieq tagħha stess, uħud mit-tweġibiet għall-isfidi l-ġodda ser jiġu minn ġewwa. Iż-zieda fid-domanda interna hija kruċjali għal Unjoni sostenibbli jekk trid li tindirizza l-isfidi dinjija. Il-KESE hareġ għadd ta' opinjonijiet f'dan ir-rigward. Din l-opinjoni tanalizzza d-dimensjoni esterna tat-tweġiba tal-UE għall-kriżi ekonomika dinjija: il-pożizzjoni l-ġdida tal-Ewropa fis-suq dinji. Hija thares lejn il-bidliet fil-prestazzjoni ekonomika tal-UE fis-suq dinji u l-effetti internazzjonali taż-zieda fil-poter taċ-Ċina u dak ta' ekonomiji oħra li qed jizviluppaw; tpoġġi mistoqsijiet mahsubin biex iwasslu għall-analizi ta' dawn il-kwistjonijiet u għal diskussjoni dwar l-implikazzjonijiet tagħhom għar-rabtiet politiċi u ta' kummerċ tal-UE mal-bqija tad-dinja; u toffri l-hsibijiet u l-ideat tas-soċjetà ċivika għal dibattitu politiku li l-konklużjonijiet tiegħu ser ikollhom konsegwenzi ta' importanza kbira.

1.2 L-Ewropa qed tiffaċċja sfidi fundamentali hija u tirreagixxi għat-tibdil drammatiku fir-relazzjonijiet dinjija fil-qasam tal-ekonomija, il-politika u l-kummerċ li permezz ta' din ir-reċessjoni qed isehh b'pass mġhaġġel. Għandha tadatta ruhha billi: tistimola t-tkabbir; tohloq aktar impjiegi ta' kwalità aktar għolja u tagħmel l-ekonomija aktar “ekoloġika” u innovattiva; tikseb il-mira ta' 75 % b'rabta mar-rata tal-impjiegi stabbilita fl-Istrategġija 2020 u tiżgura li jiġu inkluzi l-gruppi friskju bħaż-żgħażaġh, in-nisa, il-persuni ta' mezza età u l-persuni b'diżabbiltà.

1.3 Sal-lum, il-proġett Ewropew uża hafna mill-enerġija tiegħu fuq attivitajiet interni: il-bini tas-Suq Uniku, l-organizzazzjoni tal-istituzzjonijiet, argumenti fuq il-flus u n-negozjar bla tmiem ta' għadd ta' trattati. Biex l-UE tohroġ minn din ir-reċessjoni u jirnexxilha torganizza ruhha mill-ġdid biex tindirizza l-

isfidi tas-seklu 21, l-ghaxar snin li ġejjin iridu jkunu karatterizzati minn Ewropa li thares lil hinn minnha. Hija u tagħmel dan, l-UE trid tkun aktar konxja u aktar attenta għall-iżviluppi li qed isehhu, b'mod partikolari minhabba l-interazzjoni bejn l-Istati Uniti u ċ-Ċina u l-influenza ta' gruppi potenti fi hdan il-pajjiżi li qed jizviluppaw bħall-hekk imsejha BRICs (il-Brazil, ir-Russja, l-Indja u ċ-Ċina).

1.4 Jekk tagħmel dan, fi kliem is-Sur Barroso, il-President tal-Kummissjoni, l-Ewropa “ikollha r-riżorsi, l-intelliġenza, il-kapaċità kritika, l-istorja u r-riżorsi umani, intellettuali u kulturali” biex tirnexxi.

1.5 Fil-Programm ta' Hidma tagħha l-Kummissjoni impenjat ruhha biex: tnaqqas l-ostakoli fil-fluss internazzjonali tal-kummerċ u tal-investment; tagħlaq in-negozjati bilaterali li għaddejnin bħalissa; ittejjeb l-infurzar tal-ftehimiet eżistenti; u tiegħu inizjattivi biex tiftah il-kummerċ għal oqsma ta' tkabbir bħat-teknoloġija avvanzata, is-servizzi u s-servizzi ambjentali.

1.6 Tendenzja inkwetanti hija l-fatt li m'hemm l-ebda settur tat-teknoloġija avvanzata li fih l-Ewropa hija fuq quddiem nett fid-dinja u l-UE lanqas m'għandha biżżejjed kumpaniji fit-teknoloġiji avvanzati biex tkun tista' tisfrutta b'mod adegwat it-teknoloġiji abilitanti essenzjali (Key Enabling Technologies) tal-futur.

1.7 Il-KESE jindika l-importanza tal-kwistjonijiet tal-kompetittività li mhumix fl-ambitu strett tal-enfasi ta' din l-opinjoni dwar il-hsara tal-protezzjonizmu u t-tweġiba għat-tibdil fil-klima: l-inkoraġġiment ta' intrapriżi fi stadju bikri (start up enterprises) b'natura intraprenditorjali u approċċ globali; is-sostenn ta' setturi li għandhom importanza strateġika għall-Ewropa; il-konsiderazzjoni tal-potenzjal tal-esportazzjoni tas-servizzi pubbliċi bħall-kura tas-saħħa u l-edukazzjoni; u l-inkoraġġiment lill-bliet fl-UE biex “jingħaqdu” mal-kontropartijiet tagħhom madwar id-dinja.

1.8 Wahda mill-konsegwenzi tar-reċessjoni dinjija kienet li l-politiki tal-protezzjonizmu saru aktar attraenti. Id-Direttur Ġenerali tal-Organizzazzjoni Dinjija tal-Kummerċ, Pascal Lamy, widdeb lill-pajjiżi biex jevitaw din it-tentazzjoni.

1.9 Lil hinn mill-UE, hemm bżonn li d-Doha Round jiġi konkluż b'suċċess, iżda dan jidher li huwa diffiċli. Sadanittant, l-UE qed tfassal netwerk ġdid ta' relazzjonijiet u ftehimiet bilaterali kemm mal-pajjiżi żviluppatti kif ukoll ma' dawk li qed jiżviluppaw li ser jinfluwenzaw dejjem iżjed il-politiki kumplessivi tal-kummerċ.

1.10 Ghanijiet oħra importanti tal-politika tal-UE huma: ir-reċiproċità f'dawn il-ftehimiet Bilaterali ġodda tal-UE, inkluż fejn possibbli appoġġ lis-sigurtà fil-qasam tal-enerġija; li jiġi żgurati li r-regoli huma flessibbli u jistgħu jiġu adattati għal ċirkustanzi li ta' sikwit jinbiddu b'rata mgħaġġla; it-tnehhija tal-ostakli li mhumix tariffarji, fosthom l-ostakli "lil hinn mill-konfini", it-trasparenza fix-xogħol u l-istandards tal-kwalità skont ir-regoli tal-ILO; ftehimiet għall-kummerċ hieles għall-prodotti u s-servizzi ambjentali.

1.11 Il-ftehimiet ambjentali multilaterali jridu jimxu id fid mal-ftehimiet fis-sistema tal-kummerċ internazzjonali b'mod li jappoġġjaw u mhux ifixklu lil xulxin.

1.12 Is-sigurtà tal-enerġija qiegħda fil-qalba tal-isfida li qed tiffaccja l-UE fil-qasam tat-tibdil fil-klima. Perezempju permezz ta': negozjar ta' ftehimiet komuni dwar provvista esterna (kif diġà qed isir fil-kuntest tal-ftehimiet dwar kummerċ bilaterali); bejgħ tal-għarfien espert u t-teknoloġija għat-titjib tal-infrastruttura bhall-"grilji intelligenti" jew il-ġenerazzjoni l-ġdida tat-teknoloġiji għall-ġenerazzjoni tal-elettriku permezz tal-użu ta' karburanti mhux fossili; l-iskambju ta' teknoloġiji ġodda li qed jiġu żviluppatti biex jintlahqu l-miri attwali ta' "20%" tal-UE fil-qasam tal-enerġija alternattiva; it-tiftix ta' opportunitajiet biex l-għarfien espert jiġi esportat b'mod li jiġu żviluppatti u użati incenċivi għat-tnaqqis tal-karbonju.

1.13 Aktar ma d-dinja ssir interdipendenti u magħquda, aktar il-metodu ta' hsieb ta' dawk responsabbli għat-tfassil tal-politika jrid ikun komuni għal kulhadd. L-interazzjoni reċiproka tas-Suq Uniku Ewropew u tal-politika tal-kummerċ qatt ma kienet importanti daqs kemm hi illum. U lanqas il-fatt li jiġi żgurati li l-konsultazzjoni mehtieġa fi hdan l-UE, bejn l-istituzzjonijiet u mal-Istati Membri tagħha jsostnu u jappoġġjaw l-iżvilupp, il-ftehim u l-implimentazzjoni effettivi ta' politika tal-kummerċ aktar flessibbli.

1.14 Minn perspettiva aktar umana, hemm bżonn niġġieldu kontra l-biża' u l-insigurtà li ġejjin mit-tibdil fil-poter ekonomiku. Is-soċjetà ċivili organizzata għandha opportunità u dmir

tgħin lin-nies, il-politiċi u l-ekonomiji huma u għaddejnin mit-tibdil.

1.15 L-istrategija l-ġdida 2020 tal-Kummissjoni hija l-ewwel twegiba politika strategika tal-UE għar-reċessjoni u t-tibdil bil-bilanċ tal-poter ekonomiku dinji. Is-suċċess tal-istrategija jehtieġ risposta kkoordinata Ewropea li tinkludi l-imsieħba soċjali u s-soċjetà ċivili (kwotazzjoni minn Barroso fil-komunikazzjoni dwar l-UE 2020). Biex tirreagixxi għat-tibdil fil-poter ekonomiku globali, l-UE trid tistrieħ fuq is-sħubija bejn l-Istat u s-soċjetà ċivili organizzata biex tikseb prestazzjoni ekonomika għolja u l-koeżjoni soċjali.

1.16 Iżda l-Kummissjoni fit għandha għad-dispożizzjoni tagħha strumenti diretti biex tinfluwenza l-progress; ir-responsabbiltà tintrefa' fil-biċċa l-kbira tagħha mill-gvernijiet tal-Istati Membri, li issa għaddejnin ukoll minn pressjoni domestika finanzjarja, politika u soċjali li kulma jmur qed tiżdied.

2. Introduzzjoni

2.1 "L-Istati Membri Ewropej baww l-aġar krizi ekonomika mis-snin tletin... u l-irkupru għadu inkonsistenti, dgħajef u vulnerabbli." (1) Wara l-iktar krizi severa mit-Tieni Gwerra Dinjija 'l hawn, il-bilanċi globali nbiddu; l-Ewropa trid tiddefinixxi mill-ġdid il-pożizzjoni u l-istrategiji tagħha fi hdan il-qafas l-ġdid. Peress li 85 % tal-kummerċ tal-Ewropa huwa fis-swieq tagħha stess, uħud mit-twegibiet għall-isfidi l-ġodda ser jiġu minn ġewwa. Iż-żieda fid-domanda interna hija kruċjali għal Unjoni sostenibbli jekk trid li tindirizza l-isfidi dinjija. Il-KESE hareġ għadd ta' opinjonijiet f'dan ir-rigward (2). Din l-opinjoni tanalizza d-dimensjoni esterna tat-twegiba tal-UE għall-krizi ekonomika dinjija: il-pożizzjoni l-ġdida tal-Ewropa fis-suq dinji. Hija thares lejn il-bidliet fil-prestazzjoni ekonomika tal-UE fis-suq dinji u l-effetti internazzjonali taż-żieda fil-poter taċ-Ċina u dak ta' ekonomiji oħra li qed jiżviluppaw; tpoġġi mistoqsijiet mahsubin biex iwasslu għall-analiżi ta' dawn il-kwistjonijiet u għal diskussjoni dwar l-implikazzjonijiet tagħhom għar-rabtiet politiċi u ta' kummerċ tal-UE mal-bqija tad-dinja; u toffri l-hsibijiet u l-ideat tas-soċjetà ċivika għal dibattitu politiku li l-konkluzjonijiet tiegħu ser ikollhom konsegwenzi ta' importanza kbira.

2.2 L-Ewropa tiddependi mill-ekonomija dinjija u bħalissa tiddomina hafna mis-swieq tagħha, iżda kemm ser iddum? Fl-1800, l-Ewropa u l-estensjonijiet tagħha "fid-dinja l-ġdida" kienu jghoddu 12 % tal-popolazzjoni dinjija u madwar 27 % tad-dhul totali tagħha. Din id-dominanza laħqet il-quċċata tagħha fl-1913 meta l-ekonomiji "żviluppatti" kellhom 20 % tal-popolazzjoni dinjija iżda aktar minn nofs (aktar minn 50 %) tad-dhul. Illum is-sehem tagħna mill-popolazzjoni tad-dinja huwa ta' 12 %, u dan qed ikompli jonqos, iżda s-sehem tagħna mid-dhul dinji għadu ta' madwar 45 % (3).

(1) Pat Cox, li kien il-President tal-Parlament Ewropew, f'artiklu reċenti f'gazzetta "Europe must raise its game now not later" (L-Ewropa trid tkabbar l-isforzi tagħha issa u mhux aktar tard); ara <http://www.irishtimes.com/newspaper/opinion/2010/0407/1224267827518.html>.

(2) Ara fost l-oħrajn: *Il-krizi finanzjarja u l-impatt tagħha fuq l-ekonomija reali* GU C 255, 22.9.2010, p. 10; *Il-Pjan Ewropew għall-Irkupru Ekonomiku (opinjoni addizzjonali)* GU C 228, 22.9.2009 p. 149; *Pjan Ewropew għall-Irkupru Ekonomiku*, GU C 182/2009, 4.8.2009 p. 71; *L-Istrategija ta' Lisbona wara l-2010*, GU C 128, 18.5.2010, p. 3.

(3) L-istoriku Niall Ferguson fl-artiklu tiegħu fil-Financial Times (10.4.2010) dwar ir-riforma fit-tagħlim tal-istorja fit-tieni livell fir-Renju Unit.

Biex wiehed jittratta b'mod effettiv l-impatt tal-bidliet li qed isehhu bhalissa fis-swieq dinjija, il-KESE jemmen li dawk responsabbli ghat-tfassil tal-politiki fl-UE jista' jkollhom bżonn jiffukaw u jqisu b'aktar reqqa r-realtajiet il-ġodda tar-relazzjonijiet kummerċjali tal-Ewropa mad-dinja, partikolarment il-prestazzjoni tagħha fl-esportazzjoni.

3. Kuntest

3.1 Il-kummerċ Ewropew

3.1.1 Il-valur totali tal-esportazzjonijiet Ewropej huwa smat li hu fir-reġjun ta' USD 1.3 triljun. Jekk wiehed jeskludi l-kummerċ bejn l-Istati Membri, l-UE rrapprezentat 16 % tal-esportazzjonijiet dinjija totali fl-2008 u l-imsieħba kummerċjali ewlenin tal-UE fl-esportazzjoni kienu l-Istati Uniti, ir-Russja, l-Isvizzera, iċ-Ċina u t-Turkija.

3.1.2 F'dinja globalizzata fejn il-pajjiżi tal-UE huma suġġetti ewlenin fi swieq importanti, il-politiki li jiggwidaw ir-relazzjonijiet bejn l-Istati Ewropej iridu jadattaw għall-iżviluppi globali bħall-impatt fuq ir-relazzjonijiet politiki tal-poter ekonomiku li qed jikber tal-imsieħba kummerċjali – iċ-Ċina, l-Indja u l-Brazil. Izda kif għandha tadatta l-Ewropa? Billi l-UE tiehu rwol akbar fl-affarijiet dinjija? Jew billi tagħmel bil-maqlub u taċċetta li qed tiżviluppa paradigma globali differenti – fejn l-influenza predominanti hija "G2" ġdida Washington u Pekin?

3.1.3 Fil-Programm ta' Hidma tagħha l-Kummissjoni tagħraf li l-Kummerċ Internazzjonali hu wiehed mill-ixpruni tat-tkabbir għall-impjeggi u l-investment fl-Unjoni Ewropea u hija impenjata li: tnaqqas l-ostakoli fil-fluss internazzjonali tal-kummerċ u tal-investment; tagħlaq in-negozjati bilaterali li għaddejjin bhalissa; ittejjeb l-infurzar tal-ftehimiet eżistenti; u tiehu inizjattivi biex tiftah il-kummerċ għal oqsma ta' tkabbir bħat-teknoloġija avvanzata, is-servizzi u s-servizzi ambjentali. Qasam kritiku ser ikun it-titjib tar-relazzjonijiet bilaterali mal-Istati Uniti, iċ-Ċina, il-Ġappun u r-Russja.

3.2 Il-kummerċ Ewropew fl-ekonomija dinjija

3.2.1 Ir-reċessjoni qed tiddel il-poter ekonomiku dinji. Mill-2000 sal-2007 l-ekonomija emergenti, l-aktar iċ-Ċina, wessgħu l-baži tal-investment tagħhom u issa qegħdin fuq quddiem fl-irkupru globali, l-aktar bis-saħħa tat-tkabbir fl-esportazzjoni (pereżempju 17.7 % f'Diċembru 2009). Fl-istess perjodu, l-UE kellha prestazzjoni inkonsistenti fl-esportazzjonijiet u telf konsiderevoli fuq xi swieq dinamici, l-aktar fl-Asja u r-Russja.

3.2.2 Fiċ-Ċina hemm irkupru fl-ekonomija kollha xprunat mill-esportazzjoni, izda dan għadu prattikament aspirazzjoni fl-UE. Il-Kummissjoni qed tipprogetta li l-esportazzjoni tal-UE tikber b'5 % fl-2010 u b'5.1 % fl-2011, bis-saħħa tat-tnaqqis fil-

valur tal-Euro relattivament għall-imsieħba fil-kummerċ ewlenin tagħna, izda dan mhux, u lanqas mhu jitqies li ser isahħah l-irkupru ekonomiku nazzjonali hlief għall-pajjiżi bħall-Germanja u l-Irlanda li diġà għandhom partecipazzjoni qawwija fil-kummerċ internazzjonali⁽⁴⁾.

3.2.3 Rapport tal-Kummissjoni Ewropea innota li l-prestazzjoni tal-UE fl-esportazzjoni tal-prodotti b'teknoloġija avvanzata kienet batuta, u dan wassal għal thassib dwar il-kapaċità tal-Ewropa li żżomm il-prodotti tagħha fuq quddiem nett fir-rigward tal-kwalità u l-innovazzjoni.⁽⁵⁾ Il-prestazzjoni fis-servizzi wkoll marret lura u wriet tnaqqis fis-sehem tas-suq bejn l-2004 u l-2006. Din hi tendenza inkwetanti, kif huwa inkwetanti wkoll il-fatt li m'hemm l-ebda settur tat-teknoloġija avvanzata li fiha l-Ewropa hija fuq quddiem nett fid-dinja u l-UE lanqas m'għandha biżżejjed kumpaniji fit-teknoloġiji avvanzati biex tkun tista' tisfrutta b'mod adegwat it-teknoloġiji abilitanti essenzjali (Key Enabling Technologies) tal-futur.

3.2.4 Minkejja dawn id-dgħufijiet, l-UE hija l-ewwel imsieħeb kummerċjali fil-qasam tas-servizzi, l-akbar esportatur u t-tieni l-akbar importatur tal-merkanzija u hija sors u destinazzjoni ewlenija tal-investment dirett dinji. Għalhekk, hemm hafna x'jorbot lill-Ewropa li żżomm u ssahħah il-pożizzjoni tagħha fl-arena globali tal-kummerċ izda biex tagħmel dan hemm bżonn ta' mentalità ġdida li għandha gheruq sodi fir-realtajiet ta' ambjent kummerċjali globali li hu differenti u hafna aktar kumpless.

3.2.5 Il-KESE jindika l-importanza tal-kwistjonijiet li mhumiex fl-ambitu strett tal-enfasi ta' din l-opinjoni dwar il-hsara tal-protezzjonizmu u t-tweġiba għat-tibdil fil-klima: l-inkoraġġiment ta' intrapriżi fi stadju bikri (start up enterprises) b'karattru intraprenditorjali u approċċ globali; is-sostenn ta' setturi li għandhom importanza strategika għall-Ewropa; il-konsiderazzjoni tal-potenzjal tal-esportazzjoni tas-servizzi pubbliċi bħall-kura tas-saħħa u l-edukazzjoni; u l-inkoraġġiment lill-bliet fl-UE biex "jingħaqdu" mal-kontropartijiet tagħhom madwar id-dinja.

3.3 L-ibbilanċjar mill-ġdid tal-poter ekonomiku u l-politika

3.3.1 Il-falliment tal-Lehman Brothers, wiehed mill-eqdem banek tal-investment f'Wall Street, u l-konfużjoni li segwiet fis-suq inkluz dak globali tal-manifattura għaddeu mill-għar deklin mit-Tieni Gwerra Dinjija u waqqgħu l-ekonomija tad-dinja f'daqqa. L-interventi tal-Istati evitaw l-effett domino fis-sistema bankarja dinjija izda ma setgħux jevitaw li l-flussi tal-kapital jonqsu f'daqqa waħda u malajr.

⁽⁴⁾ Tbasir Ekonomiku Ewropew - Rebbiegha 2010, European Economy, 2 – 2010.

⁽⁵⁾ Kummissjoni Ewropea, Direttorat Ġenerali għall-Kummerċ: EU Performance in the global economy, (Il-prestazzjoni tal-UE fl-ekonomija dinjija) ara http://trade.ec.europa.eu/doclib/docs/2008/october/tradoc_141196.pdf (aċċessat 4.2.2010).

3.3.2 L-impatt fuq il-kummerċ kien immedjat hekk kif il-kreditu ġie limitat u l-infiq tal-konsumaturi kkrolla, biex b'hekk il-kumpaniji kellhom inaqqsu l-produzzjoni. Iżda l-gravità ta' dan l-aġġustament varja hafna bejn blokki differenti tal-kummerċ, iċ-Ċina kienet l-ewwel li rkuprat, bis-sahha tad-deċiżjoni tal-gvern tagħha li jadotta politika fiskali li tefgħet USD 580 biljun fl-ekonomija tagħhom biex jistimolaw irkupru mgħaġġel.

3.3.3 F'Marzu 2009, ttiehdet azzjoni politika f'Pekin, Londra, Washington u Frankfurt. Il-mexxejja tal-G20 weghdu USD 1 triljun f'appoġġ mill-FMI u l-Bank Dinji biex isir fil-livell dinji dak li kien sar fl-istati individwali. Din il-laqgħa rat l-affermazzjoni ta' suġġetti li kienu għadhom kemm saru qawwija u/jew influwenti fil-kuntest globali jirrappreżentaw ordni ekonomiku dinji ġdid u ċaqliqa enormi fir-relazzjonijiet ekonomiċi b'implikazzjonijiet li jistgħu jkunu profondi għall-politika tal-kummerċ tal-UE.

3.3.4 Pajjiżi li jikkunsmaw iżżejjed bhall-Istati Uniti ġew imhegġa li jnaqqsu l-infiq tagħhom u l-pajjiżi li kellhom il-kreditu u riżervi żejda tal-munita ġew imhegġa biex isahhu d-domanda tal-konsumaturi. Issemmiet l-importanza ta' trajektorji fl-ekonomija globali li jkunu sostenibbli u bbilanċjati u ġie enfasizzat l-interess tal-UE li tikkoopera aktar mill-qrib mal-qajja tad-dinja.

3.3.5 Minkejja r-ritorn reċenti għat-tkabbir, hemm raġunijiet li jiġġustifikaw il-kawtela. L-ekonomisti għadhom incerti dwar id-direzzjoni futura tal-ekonomija dinjija. Hemm mistoqsijiet dwar meta u kif għandhom jitnehhew l-istimoli fiskali, l-effetti tagħhom sal-lum u s-sostenibbiltà fit-tul. Filwaqt li hemm xi ritorn għat-tkabbir hemm ukoll "reċessjoni umana" ⁽⁶⁾. **Il-livelli għoljin ta' qgħad jagħmluha diffiċli għall-mexxejja dinjija li jiddefendu l-kummerċ liberali politikament, intellettwalment u fil-qasam domestiku.**

3.3.6 B'risposta għal din il-bidla fil-bilanċ tal-poter, daww responsabbli għat-tehid tad-deċiżjonijiet fl-UE għandhom l-isfida li jadattaw malajr għall-implikazzjonijiet tagħha; jiżviluppaw il-mentalità l-ġdida li hi mehtieġa biex jagħmlu dan; jaġixxu b'mod li kollettivament ikun aktar koeżiv, reflektiv u pront; jappoġġjaw opportunitajiet għall-holqien tax-xogħol bhall-"ekonomija l-hadra", jgħinu lill-kumpaniji jharrġu l-impjegati tagħhom mill-ġdid; jagħtu għodod ġodda lil daww li tilfu x-xogħol biex jidraw u jadattaw ruħhom għal dawn il-possibiltajiet il-ġodda peress li

⁽⁶⁾ "Falling Flat: More Evidence that America is Experiencing a Jobless Recovery" (Telf tal-impatt: aktar indikazzjonijiet li l-Amerika għadd-ejja minn irkupru bla impjegati) The Economist, ara http://www.economist.com/world/united-states/displaystory.cfm?story_id=15473802 (6.2.2010).

aġġustamenti strutturali fil-passat urew li l-appoġġ lill-individwi biex jidraw u jadattaw ruħhom huwa l-aktar twegiba politika effettiva ⁽⁷⁾.

4. Żewġ kwistjonijiet ewlenin

4.1 Protezzjoniżmu

4.1.1 Wahda mill-konsegwenzi tar-reċessjoni dinjija kienet li l-politiki tal-protezzjoniżmu saru aktar attraenti. Id-Direttur Generali tal-Organizzazzjoni Dinjija tal-Kummerċ, Pascal Lamy, widdeb lill-pajjiżi biex jevitaw din it-tentazzjoni ⁽⁸⁾. L-UE ggwadanjat l-aktar minn regoli trasparenti u li jistgħu jiġu infurzati li jappoġġjaw u jiffacilitaw ambjent ta' kummerċ kompetittiv b'mod ġust u oġġettiv. Iżda skont il-Kummissarju tal-Kummerċ tal-UE Karel De Gucht, s'issa ddaħhlu **280** miżura ta' restrizzjoni tal-kummerċ waqt il-kriżi ekonomika attwali mill-imsieħba ewlenin tal-kummerċ tal-UE. Hemm thassib li dawn il-miżuri jistgħu jsiru parti ġdida u permanenti tal-qafas tal-kummerċ globali.

4.1.2 Wiehed mill-aktar ostakli importanti għall-kummerċ hija r-rata artifiċjalment baxxa tar-Renminbi, jew yuan Ċiniż, li l-Gvern jikkunsidra li tiżgura li l-esportazzjonijiet Ċiniżi jkunu aktar kompetittivi. Dan hu ostaklu serju għall-kummerċ hieles u ġust u għalhekk il-manuvri reċenti li qed jippruvaw itaffu s-sitwazzjoni huma approvati, iżda hemm bżonn ukoll li jkun hemm tibdil fit-tul u b'mod sostnut fil-politiki tar-rati ta' skambju tal-Gvern Ċiniż.

4.1.3 Il-pakketti ta' stimolu jgħinu t-tkabbir ekonomiku billi jżidu d-domanda iżda l-ghan prinċipali tagħhom huwa li jgħinu n-negozji lokali. Wiehed mill-prodotti sekondarji ta' dan jista' jkun li jintrifdu s-setturi mhux kompetittivi. Ir-regoli fil-qasam tal-kompetizzjoni u l-ġhajjnuna tal-istat ipoġġu lill-UE f'pożizzjoni b'sahħitha biex tikkoordina hidma bil-ghan li dan ma jsehħx u suq uniku li jiffunzjona kompletament jagħmilha impossibbli li jkun hemm protezzjoniżmu potenzjalment dannuż.

4.1.4 Lil hinn mill-UE, hemm bżonn li d-Doha Round jiġi konkluz b'suċċess, iżda dan jidher li huwa diffiċli. Sadanittant, l-UE qed tffasal netwerk ġdid ta' relazzjonijiet u ftehimiet bilaterali kemm mal-pajjiżi żviluppati kif ukoll ma' daww li qed jiżviluppaw li ser jinfluwenzaw dejjem iżjed il-politiki tal-kummerċ kumplessivi.

⁽⁷⁾ Perezempju l-Opinjoni tal-KESE *Il-Pjan Ewropew għall-Irkupru Ekonomik* (GU C 228, 22.9.2009, p.149) tipproponi li "fil-kuntest tat-tendenzi demografiki mistennija, hemm bżonn li l-ekonomija tiġi ristrutturata b'mod intelliġenti, billi l-impjegati jinżammu u jitharrġu minflok ma jitkeċċew, sabiex ikun hemm biżżejjed haddiema kkwalifikati meta l-ekonomija tibda tirkupra. L-appoġġ għall-persuni qiegħda għandu jkun abbinat mal-akkwist tal-hiliet u l-programmi ta' tahrig mill-ġdid."

⁽⁸⁾ http://www.wto.org/english/news_e/sppl_e/sppl101_e.htm "Lamy warns on protectionism" (Lamy wjiddeb kontra l-protezzjoniżmu) ahbarjiet tal-Organizzazzjoni Dinjija tal-Kummerċ.

4.1.5 Ghanijiet oħra importanti tal-politika tal-UE huma: ir-riċiproċità f'dawn il-ftehimiet Bilaterali godda tal-UE, inkluż fejn possibbli appoġġ lis-sigurtà fil-qasam tal-enerġija; li jiġi żgurat li r-regoli huma flessibbli u jistgħu jiġu adattati għal ċirkustanzi li ta' sikwit jibiddlu b'rata mgħaġġla; it-tnehhija tal-ostakli li mhumiex tariffi, fosthom l-ostakli "lil hinn mill-konfini", it-trasparenza fix-xogħol u l-istandards tal-kwalità; skont ir-regoli tal-ILO; ftehimiet għall-kummerċ hieles għall-prodotti u s-servizzi ambjentali (9).

4.1.6 Bis-saħha tal-adozzjoni tat-Trattat ta' Lisbona, il-proċessi tal-UE għat-tehid tad-deċiżjonijiet qed jiġu riformati, inkluż it-twessigh tal-proċedura tal-kodeċiżjoni għall-Parlament foqmsa ta' politika ewlenin, fosthom il-kummerċ. Huwa importanti li l-metodu ta' dawn il-proċessi godda li jinvolvu lill-Kunsill, il-Parlament u l-Kummissjoni jwasslu għal riżultati aktar rapidi u flessibbli li jtejbju l-kapaċità tal-UE li tirreagixxi b'mod effettiv u koerenti kemm għall-bżonnijiet strateġiċi ta' livell għoli jew l-irraqat li jinqalgħu ta' kuljum fis-settur tal-kummerċ.

4.2 It-Tibdil fil-Klima

4.2.1 Attwalment, jeżisti kunsens fost l-Ewropej li t-tibdil fil-klima jitlob azzjoni immedjata. Waħda mill-konsegwenzi l-aktar drammatiċi tal-globalizzazzjoni hija l-interdipendenza li din trawwem. It-tibdil bla rażan fil-klima iqiegħed hajjet il-ġenerazzjonijiet futuri fil-periklu u jxekkel il-globalizzazzjoni, li tikkawża żidiet fil-prezzijiet tar-riżorsi u diżastri ambjentali, b'mod partikolari għall-pajjiżi li qed jiżviluppaw. Għalhekk, it-tibdil fil-klima jirrappreżenta kwistjoni ekonomika li għandha dimensjoni kummerċjali sostanzjali.

4.2.2 L-UE qed taqdi rwol prominenti biex tfittex li tnaqqas it-tishin dinji b'konformità mal-Protokoll ta' Kjoto. Ir-riżultat tas-Summit ta' Kopenhagen dwar it-Tibdil fil-Klima xekkel il-hidma tal-Ewropa favur it-tishin tal-kooperazzjoni internazzjonali, b'mod partikolari mal-ekonomiji emergenti li l-emissjonijiet tagħhom ser jaqbzju dawk tan-nazzjonijiet żviluppatti sas-sena 2020. L-UE hija mhassba wkoll dwar il-fatt li huma l-ifqar fid-dinja li l-aktar ser ibatu minhabba l-fażi attwali tat-tibdil fil-klima li għalih l-UE għandha bżonn ta' rispostta ta' politika Prattika, komprensiva u realistika biex tevita r-riskju li l-ġenerazzjonijiet futuri jbatu konsegwenzi negattivi soċjali u ekonomici li setgħu jiġu evitati.

4.2.3 L-integrazzjoni tat-tibdil fil-klima fil-politiki tal-UE fil-qasam tal-kummerċ u l-iżvilupp twassal għal spejjeż u timponi restrizzjonijiet fuq għan li ma jistax jintlaħaq jekk ċentri kummerċjali ewlenin oħra ma jagħmlux l-istess (10). Il-ftehimiet

(9) Attwalment, din il-kwistjoni mhix fuq din l-aġenda, iżda għandha tiġi kkunsidrata bis-serjetà diskussjoni dwar ir-regoli tal-proprietà intellettwali.

(10) Il-Grupp ta' Min Ihaddem tal-KESE dan l-aħhar issuggerixxa pereżempju li: "L-ghadd dejjem jikber ta' ċentri ta' gravità rivali fost l-operaturi dinjija wassal għal skambju kumpless hafna ta' relazzjonijiet bilaterali u multilaterali (li jitolbu fost miżuri oħra) politiki favur livelli baxxi ta' karbonju u tfaddil tal-enerġija u l-harsien tas-swieq miftuha kontra l-protezzjonizmu mohbi". "A New Phase Ahead: Need for a Political and Economic Impetus", p. 10. Fuljett disponibbli f'<http://www.eesc.europa.eu/?i=portal.en.group-1-statements&itemCode=9894>.

ambjentali multilaterali jridu jimxu id fid mal-ftehimiet fis-sistema tal-kummerċ internazzjonali b'mod li jappoġġjaw u mhux ifixklu lil xulxin. Għalhekk, huwa prudenti li l-UE tiehu rwol ta' tmexxija meta hemm oħrajn li ma jridux, anzi ma jistgħux, jiġu mgieghla jseguwu? Pereżempju, iċ-Ċina tista' tiġi mgieghla tissostitwixxi l-approċċ li adottat favur it-tnaqqis fl-użu tal-karbonju – "il-konsumatur ihallas" – ma' dak tal-UE "il-produttur ihallas"? (11) Jew tista' titwaqqaf il-kampanja f'Wall Street bil-għan li, bis-saħha ta' Washington, tikseb rwol ta' tmexxija f'suq li qed jespandi b'mod sostanzjali għall-kummerċ tal-karbonju?

4.2.4 Is-sigurtà tal-enerġija qiegħda fil-qalba tal-isfida li qed tiffaccja l-UE fil-qasam tat-tibdil fil-klima. Filwaqt li huma l-Istati Membri individwali li huma l-ewwel li jirreagixxu, hemm dimensjoni tal-UE reali u sostanzjali, b'mod partikolari f'kuntast ta' kummerċ. Pereżempju permezz ta': negozjar ta' ftehimiet dwar provvista esterna (kif diġà qed isir fil-kuntast tal-ftehimiet dwar kummerċ bilaterali); bejgħ tal-gharfien espert u t-teknoloġija għat-tijib tal-infrastruttura bħall-"grilji intelligenti" jew il-ġenerazzjoni l-għdida tat-teknoloġiji għall-ġenerazzjoni tal-elettriku permezz tal-użu ta' karburant mhux fossili; il-qsim mal-oħrajn tat-teknoloġiji godda li qed jiġu żviluppatti biex jintlaħqu l-miri attwali ta' "20 %" tal-UE fil-qasam tal-enerġija alternattiva; it-tiftix ta' opportunitajiet biex l-gharfien espert jiġi esportat b'mod li jiġu żviluppatti u użati incentivi għat-tnaqqis tal-karbonju.

5. Tweġiba

5.1 Nindirizzaw l-isfidi u nahtfu l-opportunitajiet

5.1.1 Biex jinholqu opportunitajiet għall-kummerċ Ewropew, huwa importanti li nkunu onesti dwar l-isfidi li ambjent globali differenti jpoġġi quddiem l-UE, l-istituzzjonijiet tagħha u l-Istati Membri. Fil-fehma tal-KESE, ir-riformi istituzzjonali introdotti mit-Trattat ta' Lisbona jridu jiġu implimentati b'mod aktar kooperattiv u effettiv biex jirrispondu għall-isfidi li jiġu identifikati modi godda innovattivi li jostnu l-kisbiet passati tal-UE u jinkisbu l-oġettivi futuri tagħha (12). Biex intervent ikun effettiv jehtieg livell għoli ta' għarfien modern, intuwit u fehim.

5.1.2 Aktar ma d-dinja ssir interdipendenti u magħquda, aktar il-metodu ta' hsieb ta' dawk responsabbli għat-tfassil tal-politika jrid ikun komuni għal kulhadd. It-twahhid reciproku tas-Suq Uniku Ewropew u tal-politika tal-kummerċ qatt ma kien importanti daqs kemm hu llum. U lanqas il-fatt li jiġi

(11) Minn prospettiva ta' loġika pura, il-pożizzjoni Ċiniża fil-fatt mhux faċli twarrabha għalkollox: għalfejn għandha taċċetta taxxa fuq il-produzzjoni ta' oġġetti li mbagħad jiġu kkunsmati f'pajjiżi żviluppatti fejn ma jkollhomx imposti fuqhom taxxa fuq il-konsum marbuta b'mod speċifiku mal-karbonju?

(12) Eżempju tajeb tal-innovazzjoni meħtieġa huwa t-twaqqif reċenti mill-President Barroso ta' grupp ta' Kummissarji bil-għan li jindirizzaw il-finanzjament għar-riċerka u l-iżvilupp, qasam li fih għadd ta' Direttorati jkollhom rwol, baġits u responsabbiltajiet separati iżda potenzjalment dupplikati u/jew riċiproci.

żgurat li l-konsultazzjoni mehtieġa fi hdan l-UE, bejn l-istituzzjonijiet u mal-Istati Membri tagħha jsostnu u jappoġġjaw l-iżvilupp, il-ftehim u l-implimentazzjoni effettivi ta' politika tal-kummerċ aktar flessibbli.

5.1.3 Minn perspettiva aktar umana, hemm bżonn niġġieldu kontra l-biża' u l-insigurtà li ġejjin mit-tibdil fil-poter ekonomiku. Is-soċjetà ċivili organizzata għandha opportunità u dmir tgħin lin-nies, il-politiċi u l-ekonomiji huma u għaddejjin mit-tibdil. L-idea li nfittxu li nhaddnu politiki protezzjonisti fid-dawl tat-tibdil fis-setgħat dinjija tista' titqabbel mat-tentattivi tar-Re Canute li jwaqqaf il-marea. Mod effettiv biex negħlbu l-biża' u l-insigurtà huwa li nġhinu lill-individwi, il-kumpaniji u l-gvernijiet jadattaw għaċ-ċirkustanzi l-godda. Pereżempju, ir-rata baxxa tat-twelid u t-tixjij tal-popolazzjoni fl-Ewropa jirrapprezentaw sfidi strutturali kbar li jridu jiġu indirizzati.

5.1.3.1 B'konformità mal-għanijiet tal-Istrateġija EU2020, l-aktar politika importanti timmira lejn iż-żieda fir-rata tal-partecipazzjoni tal-haddiema. Miżura ovvja hija li tiġi pprovduta kura tat-tfal għall-ġenituri kollha li jixtiquha. Fil-prattika, dan ifisser li aktar nisa jistgħu jibqgħu fis-suq tax-xogħol. Flimkien ma' dan, għandu jkun hemm hłasijiet għal-leave parentali għolja biżżejjed u fuq perijodu twil. B'riżultat ta' dan, ir-rata tat-twelid għandha tiżdied, wara li jonqos il-piż ekonomiku fuq il-ġenituri.

5.1.3.2 Barra minn hekk, fin-nuqqas ta' politiki tal-immigrazzjoni biex jespandu l-provvista tax-xogħol b'mod raġonevoli, il-kumpaniji individwali li jesportaw barra l-UE jkollhom jiffaċċjaw problema serja: jillimitaw l-espansjoni tal-kumpaniji tagħhom jew imexxu l-operazzjonijiet x'imkien fejn il-provvista hija abbondanti? ⁽¹³⁾ Għal din ir-raġuni il-konsiderazzjoni ta' rispostta ta' politika dwar l-immigrazzjoni li tkun komprensiva u inkluziva għall-isfida demografika tidher li tkun prudenti, ġustifikata u mehtieġa b'mod urgenti.

5.1.4 L-istrateġija l-ġdida 2020 tal-Kummissjoni hija l-ewwel tweġiba politika strateġika tal-UE għar-reċessjoni u t-tibdil fil-bilanċ tal-poter ekonomiku dinji. Is-suċċess tal-istrateġija jehtieġ rispostta kkoordinata Ewropea li tinkludi l-imsieħba soċjali u s-soċjetà ċivili (kwotazzjoni minn Barroso fil-komunikazzjoni dwar l-UE 2020). Biex tirreagixxi għat-tibdil fil-poter ekonomiku globali, l-UE trid isserrah fuq is-shubija bejn l-Istat s-soċjetà ċivili organizzata biex tikseb prestazzjoni ekonomika għolja u l-koeżjoni soċjali.

5.1.5 Iżda, l-inizjattiva ser ikollha tiffaċċja hafna mill-istess diffikultajiet tal-Istrateġija ta' Lisbona: il-prijoritajiet tagħha jistgħu jkunu diversi wisq; l-implimentazzjoni tista' tkun problematika; l-istrumenti diretti għad-dispożizzjoni tal-Kummissjoni huma ffit wisq biex jinfluwenzaw il-progress; ir-responsabbiltà tintrefa' fil-biċċa l-kbira tagħha mill-gvernijiet tal-Istati Membri, li issa għaddejjin ukoll minn pressjoni domestika finanzjarja, politika u soċjali li kulma jmur qed tiżdied ⁽¹⁴⁾.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹³⁾ Fil-fatt, hafna kumpaniji diġà għamlu l-għażla tagħhom u dawk li telqu mill-Ewropa qed igawdu wkoll mit-tariffi baxxi fuq hafna prodotti importati fl-UE, fattur li jagħti lok għal sugġerimenti li l-proporzjonijiet tat-tip taxxa/sisa iridu jiġu bbilancjati mill-ġdid.

⁽¹⁴⁾ Bħala wahda mill-iżghar ekonomiji fl-Ewropa, l-aktar miftuha u dipendenti mill-kummerċ, l-Irlanda tista' tiġi kkunsidrata bħala laboratorju biex dan ir-rispons jiġi osservat minn perspettiva ta' mikro-kożmu, għaliex biex jappoġġja rilanċ ekonomiku xprunat mill-kummerċ, il-Gvern qed ihegġeġ investiment fl-edukazzjoni terzjarja u lil hinn minnha biex imexxi 'l quddiem ix-xjenza, it-teknoloġija u l-innovazzjoni; sistema kompetittiva ta' rikerka fil-livell dinji li tittrasferixxi l-għarfien mill-iskejjel tar-riċerka għas-suq; kompetittività mtejba għall-kumpaniji li jagħmlu negozju internazzjonali mill-Irlanda; tnaqqis fl-emissjonijiet tas-CO₂ b'20 %; appoġġ għall-pajjiżi li qed jizviluppaw li qed jindirizzaw l-effetti tat-tibdil fil-klima.

Opinjoni tal-Kumitat Ekonomiku u Soċjali Ewropew dwar “L-irkupru ekonomiku: is-sitwazzjoni attwali u l-inizjattivi prattiċi” (Opinjoni fuq inizjattiva proprja)

(2011/C 48/11)

Relatur: **Lars NYBERG**

Nhar it-18 ta' Marzu, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jhejji opinjoni fuq inizjattiva proprja dwar

L-irkupru ekonomiku: is-sitwazzjoni attwali u l-inizjattivi prattiċi (opinjoni fuq inizjattiva proprja).

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar il-20 ta' Lulju 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (sessjoni tas-16 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'146 vot favur, 45 vot kontra u 16-il astensjoni.

1. Konkluzjonijiet u rakkomandazzjonijiet

1.1 Il-kriżi finanzjarja tal-2008 u l-kriżi ekonomika li gābet magħha kienu ta' livell li ilna ma naraw bħalu minn żmien it-Tieni Gwerra Dinjija. Fil-bidu tal-2010, meta kien hemm sinjali ta' rkupru minn din ir-reċessjoni, faqqgħet kriżi tad-dejn sovrān, u did-darba ma kinitx kriżi dinjija iżda waħda Ewropea. Il-bżonn li l-baġits pubbliċi jinhelsu mill-piż tal-ispejjeż tas-sostenn tal-banek u l-ispejjeż ta' miżuri oħra diskrezzjonali, il-qgħad jizdied u l-miżuri addizzjonali ta' awsterità fħafna pajjiżi, flimkien jirrapprezentaw theddida għat-tkabbir ekonomiku. Fid-dawl ta' dan, il-KESE jhoss li hemm bżonn li jinsabu miżuri politiċi mhux biss biex l-ekonomija tirkupra iżda anke biex l-Ewropa tinżamm milli terġa' taqa' freċessjoni oħra.

1.2 Fl-2009, l-UE kellha rata ta' tkabbir negattiva ta' -4,1 %. Qabel il-kriżi tad-dejn sovrān li faqqgħet fir-rebbiegħa, il-previżjoni tat-tkabbir għall-2010 kienet ta' 0,7 %. Il-qgħad huwa mistenni li jilhaq madwar 10 % fl-2010, flimkien ma' tnaqqis ta' 2 % fil-partecipazzjoni tal-forza tax-xogħol. L-iżbilanċ baġitarju medju kien ta' 2,3 % fl-2008, fl-2009 żdied sa 6,8 % u huwa stmat li ser jizdied sa 7,5 % fl-2010. Matul il-kriżi finanzjarja hlasijiet pubbliċi enormi żammew is-suq finanzjarju likwidu. Qabel il-kriżi kien hemm espansjoni kbira fil-kreditu privat u minn dak iż-żmien 'l hawn minflok saru talbiet kbar għal self pubbliku. Fl-istess hin, sabiex iżid id-domanda, is-settur privat għad irid jissellef. Is-sitwazzjoni ekonomika tvarja sew fost l-Istati Membri. L-ikbar zbilanċi jinsabu fil-Greċja, pajjiżi oħra fil-Mediterran, ir-Renju Unit u l-Irlanda filwaqt li l-oghla rata ta' qgħad tinsab fl-Istati Baltiċi u Spanja. Fl-istess hin, l-Istati Baltiċi rnexxielhom inaqqsu l-iżbilanċi pubbliċi kbar u t-tkabbir b'rati negattivi fi żmien qasir hafna għalkemm kellhom jieħdu azzjoni ekonomika iebesā.

1.3 *Strategija ta' dhul*

Il-fatt li kien hemm tibdil ekonomiku estensiv matul l-aħħar għexieren ta' snin ifisser li mhuwiex adatt li nitkellmu dwar

strategija tal-hruġ. Jehtieg li jinstabu inizjattivi ekonomiċi u politiċi godda sabiex jiġi żviluppat pjan ta' direzzjoni għas-soċjetā emergenti – jiġifieri strategija ta' dhul.

1.4 *Il-konsum privat huwa essenzjali għad-domanda globali*

L-impatt restrittiv fuq l-ekonomija globali tal-Ewropa tal-proposti għat-tnaqqis tal-ikbar zbilanċi pubbliċi qed iwassal sabiex it-tkabbir b'sostenn awtonomu jiġi rimandat għall-futur. Sabiex il-proċess tat-tkabbir jibqa' għaddej, il-KESE jishaq fuq l-importanza tad-domanda globali, u jenfasisza b'mod partikolari l-importanza tal-konsum privat. Sabiex is-sostenn ekonomiku jkollu effett sostanzjali fuq it-tkabbir għandu jimmira lejn il-gruppi bi dhul baxx. Billi dawn jikkunsmaw parti kbira mid-dhul tagħhom, ikun hemm ammonti iżgħar li jisparixxu bhala zieda fit-tfaddil. Jekk il-bidla mix-xogħol għall-kapital, fuq perijodu ta' bosta għexieren ta' snin, tista' tinqaleb bil-kontra, ikollna sors ta' tkabbir futur. Naturalment, l-investimenti u l-esportazzjoni huma importanti iżda billi l-konsum privat jirrapprezenta 60 % tal-PDG, l-iżvilupp tiegħu huwa kruċjali għat-tkabbir, b'mod partikolari fil-qagħda attwali.

1.4.1 *Nagħmlu stima tal-effetti tal-programmi tal-awsterità*

Rata tal-qgħad għolja, forza tax-xogħol imnaqqsa, zidiet żgħar fil-pagi, tnaqqis fl-infiq pubbliku, zidiet fit-taxxi u l-programmi l-godda tal-awsterità ser inaqqsu l-opportunitajiet għat-tkabbir. F'din is-sitwazzjoni, il-Kummissjoni għandha tagħmel stima urgenti tal-effetti kontrattivi ta' dan kollu u tressaq proposti għall-kontromiżuri sabiex jinżamm ir-ritmu tat-tkabbir. It-tkabbir huwa neċessarju għall-ghanijiet ekonomiċi l-oħra. L-għażla li ma jsir xejn u li nistennew sakemm l-effetti ta' restrizzjoni tal-programmi ta' awsterità johorġu fid-dieher ma teżistix.

1.5 Inkejl u l-iżvilupp tal-kompetittività

Il-bilanċ tal-kont kurrenti ma ġiex ikkunsidrat b'mod adegwat fost l-ghanijiet tal-politika ekonomika. L-iżbilanċi u l-bilanċi pożittivi fit-tul fxi pajjiżi għamluha ċara li l-problemi tal-kriżi ekonomika tal-UE tar-rebbiegħa xi darba kienu ser jiffaċċaw. Il-KESE jixtieq jenfasizza l-htieġa li jitnaqqsu d-differenzi kbar fil-bilanċi tal-kontijiet kurrenti. L-ghan ċentrali mbaġħad isir il-kompetittività, skont l-ispiża reali għal kull unità ta' hidma, li tkopri l-iżviluppi fil-pagi u l-produttività. Matul l-aħħar għaxar snin, il-kompetittività tal-Irlanda, il-Greċja, l-Italja, Spanja u l-Portugall naqset b'medja ta' madwar 10%. Ma setgħux ma jinholqux problemi baġitarji.

1.5.1 Il-bilanċ tal-kont kurrenti u l-Patt ta' Stabbiltà u Tkabbir

B'rati differenti ta' żvilupp ta' pagi u produttività fl-istess żona ta' munita, l-unika soluzzjoni hija li jinbidlu l-pagi relattivi jew li tiżdied il-produttività fil-pajjiżi li għadhom lura. Għaldaqstant, il-KESE jipproponi li l-Kummissjoni timmonitorja l-bilanċi tal-kontijiet kurrenti, simili għall-monitoraġġ li jitwettaq għall-iżbilanċi pubbliċi u d-dejn. Dan jista' jiġi fformalizzat billi jiġu emendati r-Regolamenti li jirregolaw il-Patt ta' Stabbiltà u Tkabbir. Il-kontijiet kurrenti u r-raġunijiet li jispjegaw is-sitwazzjoni, l-iżviluppi fil-pagi u l-produttività, għandhom jiġu skrutinizzati f'kull wieħed mis-27 Stat Membru, iżda b'iktar setgħat biex jaġixxu fil-pajjiżi tal-euro. B'dan il-mod l-ekonomija reali tiddaħhal fil-Patt ta' Stabbiltà u Tkabbir.

1.5.2 Statistika dwar id-dejn privat u s-sehem barrani tad-dejn sovrani

L-istatistika l-ġdida dwar id-dejn privat u s-sehem barrani tad-dejn sovrani għandhom jiddaħhlu fid-diskussjonijiet dwar il-Patt ta' Stabbiltà u Tkabbir.

1.6 Regolazzjoni u prattiki ta' superviżjoni iktar effettivi fis-settur finanzjarju

Rigward is-settur finanzjarju, jista' jkun effiċjenti li parti mill-kapital tal-bank jinżamm fis-settur pubbliku, sabiex ikun hemm livell ta' fehim dwar is-settur bankarju. L-esperjenzi finanzjarji tal-2010 juru li s-superviżjoni u r-regolazzjoni finanzjarja mhumiex biżżejjed. Hemm bżonn regolazzjoni u prattiki ta' superviżjoni iktar effettivi, b'mod partikolari wara l-imġiba tas-settur finanzjarju matul il-kriżi Griega, biex tinbidel din l-imġiba u biex jinstabu mezzi godda għall-finanzjament tad-dejn pubbliku.

1.7 Investiment pubbliku fl-infrastruttura u l-enerġija

L-investiment għandu jiffoka fuq il-protezzjoni ambjentali u l-miżuri kontra t-tibdil fil-klima. Il-KESE huwa favur it-taxxi bħala strument li jinfluwenza s-suq biex jitnaqqsu l-emissjonijiet perikolużi. F'perijodu fejn hemm nuqqas ta' investimenti kummerċjali s-settur pubbliku għandu jidhol billi jinvesti fl-infrastruttura u l-enerġija. Skont il-Patt rivedut ta' Stabbiltà u Tkabbir, l-investimenti mhux bilfors iridu jiddaħhlu fil-kalkoli tal-iżbilanċi eċċessivi.

1.8 Politiki attivi tas-suq tax-xogħol

Il-politiki tas-suq tax-xogħol għandhom ikunu ċċentri fuq it-tiftixxa għal hiliet godda għal impjegji godda. Hemm bżonn ukoll li jiżdied il-livell ġenerali tal-edukazzjoni. L-istrategġija tal-UE 2020 hija importanti biex jinkiseb dan il-ghan. Politika ovsja biex tiżdied ir-rata tal-okkupazzjoni hija l-kura ta' kwalità għolja tat-tfal u l-leave tal-ġenituri li jkun twil biżżejjed u mhallas b'mod suffiċjenti.

1.9 Strategġija tad-dhul għall-politika tal-familja u l-iżvilupp tal-hiliet

Meta l-bżonn tal-appoġġ għall-qgħad jonqos, l-istess riżorsi pubbliċi għandhom jiġu allokati minflok fil-politika tal-familja u l-iżvilupp tal-hiliet. B'hekk politika tal-hruġ tissarraff f'politika tad-dhul. L-arkitettura tas-sistemi soċjali għandha twassal għall-benesseri u l-impjegji, għalkemm naturalment b'mezzi finanzjarji.

1.10 Sorsi godda tad-dhul – taxxi fuq it-transazzjonijiet finanzjarji u s-CO₂

It-taxxi fuq it-transazzjonijiet finanzjarji u d-diossidu tal-karbonju huma sorsi potenzjali godda ta' dhul pubbliku. Minbarra li jżidu d-dhul huma jnaqqsu rispettivament l-attitudni tal-perijodu l-qasir fis-suq finanzjarju u jtejbu l-ambjent tagħna.

1.11 Il-BEI għandu jithalla johroġ il-Eurobonds

Jekk il-BEI jithalla johroġ il-Eurobonds, jew aħjar l-UE-bonds li jkopru s-27 Stat Membru, jista' jinholoq kapital ġdid għas-settur pubbliku mingħajr id-dipendenza għalkollox fuq is-settur finanzjarju. Ir-riżorsi finanzjarji għandhom jinstabu iktar 'il fuq fil-katina (upstream), pereżempju fl-Istituzzjonijiet li jipprovdu l-irtirar Okkupazzjonali (IORP), sabiex il-BEI jsir l-interfaċċja bejn dawn ir-riżorsi kapitali u l-investimenti tiegħu. Il-Eurobonds huma strumenti li jistgħu jintużaw ukoll għat-tfaddil privat fit-tul.

2. Is-sitwazzjoni attwali ⁽¹⁾

2.1 Il-kriżi finanzjarja tal-2008 u l-kriżi ekonomika li gābet magħha kienu ta' livell li ilna ma naraw bħalu minn żmien it-Tieni Gwerra Dinjija. Fil-bidu tal-2010, meta kien hemm sinjali ta' rkupru minn din ir-reċessjoni, faqqgħet kriżi tad-dejn sovrani, u did-darba ma kinitx kriżi dinjija iżda waħda Ewropea. Il-bżonn li l-baġits pubbliċi jinhelsu mill-piż tas-sostenn tal-banek u setturi oħra u l-ispejjeż ta' miżuri oħra diskrezzjonali,

⁽¹⁾ Skont id-dokumenti tal-Kummissjoni: *Progress report on the implementation of the European Economic Recovery Plan* (Rapport ta' progress dwar l-implimentazzjoni tal-Pjan Ewropew ta' Rilanċ Ekonomiku) u *Interim forecast February 2010* (Previżjoni Interim, Frar 2010).

il-qgħad jiżdied u l-miżuri addizzjonali ta' awsterità f'hafna pajjiżi, flimkien jirrappreżentaw theddida għat-tkabbir ekonomiku. Fid-dawl ta' dan, il-KESE jhoss li hemm bżonn li jkun hemm tiftix għal miżuri politiċi mhux biss biex l-ekonomija tirkupra iżda iktar u iktar biex l-Ewropa tinzamm milli terġa' taqa' freċċsijoni oħra.

2.2 Tkabbir negattiv

2.2.1 Meta l-Pjan Ewropew ta' Rkupru Ekonomiku ġie deċiż f'Diċembru 2008, fl-2009 kien previst li jkun hemm tkabbir ekonomiku ta' madwar 0 %. Fil-fatt kien ta' -4,1 %. Il-pjan kien ibbażat fuq previzjoni ottimista żżejjed, iżda mingħajr stimuli fiskali s-sitwazzjoni kienet tkun aghar.

2.2.2 Il-livell ta' appoġġ ekonomiku mill-Istati Membri kien oghla mill-1,2 % ippjanati għall-PDG. Għall-2009 u l-2010, jista' jiżdied sa madwar 2,7 % tal-PDG. Il-htigiet mahsuba fl-Istati Membri fil-fatt kienu iktar mill-appoġġ ippjanat, iżda meta jitqies kif żviluppa t-tkabbir, l-azzjonijiet li ttiehdu kienu limitati wisq.

2.2.3 L-istimolu ekonomiku ma ġiex biss mill-baġits pubbliċi. Il-BĊE u banek ċentrali oħra naqqsu r-rati tal-interessi sa kważi 0 % u ziedu l-likwidità fis-sistema ekonomika sa livell li qatt ma rajna bhalu. Xi Stati Membri użaw ukoll somom enormi mill-fondi pubbliċi biex isalvaw xi wħud mill-banek. Madankollu, dawn l-azzjonijiet ma setgħux jipprevjenu t-tkabbir negattiv fl-2009, fatt li juri kemm hi serja l-kriżi finanzjarja u ekonomika.

2.2.4 Qabel il-kriżi tar-rebbiegħa tal-2010, it-tkabbir għall-2010 kien previst għal 0,7 %. Din ir-rata hija iktar baxxa minn dik tal-kompetituri dinjija tagħna. Fuq nota pożittiva, hemm żieda fl-indikaturi tal-fiduċja, hemm żieda fit-tkabbir f'partijiet oħra tad-dinja u l-kummerċ dinji reġa' rritorna għall-livell ta' qabel. Mill-aspett negattiv, l-investimenti tal-intrapriżi kienu għadhom sejrini lura fir-raba' kwart tal-2009, il-produzzjoni industrijali mhix qed turi titjib ċar, l-aħħar żieda fid-domanda kienet biss biex jissahhu l-inventorji, ir-rata eċċessivament baxxa tal-utilizzazzjoni tal-kapaċità mhix qed tixpruna l-investment, l-istat tas-settur bankarju mhux qed jagħti lok għal żieda fl-investment, u barra minn dan, hemm it-taqlib fis-suk tal-bonds sovranu.

2.3 Kummerċ

Il-kummerċ dinji kkollassa fir-raba' kwart tal-2008. Is-sena ta' qabel, dan kien żdied b'madwar 20 % iżda issa naqas bi 12 %.

Dan it-tnaqqis baqa' għaddej fix-xhur ta' wara. L-ikbar tnaqqis fi kwart wiehed, meta mqabbel mal-istess perijodu sena qabel, kien ta' madwar 30 %. Fir-raba' kwart tal-2009, it-tendenza nqalbet b'żieda ta' 4 %. Iċ-ċifri għall-UE kienu kważi identiċi. It-tnaqqis kien kemxejn iktar għall-kummerċ fl-UE mill-kummerċ bejn l-UE u pajjiżi oħrajn.

2.4 Is-suk tax-xogħol

2.4.1 L-effetti fuq il-qgħad għadhom mistennija jiżdiedu billi dawn ġeneralment johorġu wara l-iżviluppi fl-ekonomija reali. Fl-2010, ir-rata tal-qgħad ser tkun madwar 10 % fl-UE, żieda ta' 3 % f'sena, b'differenzi kbar bejn l-Istati Membri.

2.4.2 Il-qgħad huwa biss effett wiehed, it-tnaqqis fil-parteci-pazzjoni tas-suk tax-xogħol huwa iehor. Din ir-rata kienet ta' madwar 2 % tal-forza tax-xogħol. Barra minn hekk, hafna nies naqqsu s-siġhat tax-xogħol tagħhom biex isalvaw l-impjegji, bi tnaqqis korrispondenti ta' 1 % iktar fil-forza tax-xogħol. F'perijodu ta' rkupru, dan l-effett x'aktarx huwa l-ewwel li jiġi lura għan-normal. It-tkabbir irid ikun kbir biżżejjed. Jekk le, dan ikun tkabbir mingħajr impjegji ("jobless growth").

2.5 Żbilanċi pubbliċi

Fl-2008, l-iżbilanċ baġitarju medju kien ta' 2,3 %, fl-2009 żdied sa 6,8 % u huwa stmat li fl-2010 ser jiżdied sa 7,5 %. Id-deterjorament ma jiddependix biss fuq miżuri attivi tal-appoġġ, iżda wkoll fuq żieda fl-infiq u tnaqqis fid-dhul fiskali permezz ta' stabilizzaturi awtomatiċi. Skont l-OECD, dawn il-miżuri ta' protezzjoni soċjali salvaw iktar impjegji fl-Ewropa minn ekonomiji oħrajn.

2.6 Is-suk finanzjarju

2.6.1 Anke fl-2010, is-sitwazzjoni tas-suk finanzjarju mhijiex ċara. M'hemm l-ebda evidenza li turi jekk il-livell baxx ta' investment li baqa' baxx hux minhabba l-fatt li għad hemm nuqqas ta' likwidità, istituzzjonijiet tal-kreditu li qed jevitaw ir-riskju, jew in-nuqqas ta' domanda mis-settur industrijali.

2.6.2 Ir-ritorn tas-suk tal-kreditu għal transazzjonijiet iżjed fit-tul minflok transazzjonijiet ta' perijodi qosra wisq huwa parti essenzjali ta' rkupru ekonomiku sostenibbli. Il-KESE jidhol iktar fid-dettall ta' dan il-punt f'opinjoni dwar taxxa fuq it-transazzjonijiet finanzjarji⁽²⁾.

(2) Ara Taxxa fuq it-transazzjonijiet finanzjarji.

2.6.3 Mill-2006 'l quddiem, sa meta faqqgħet il-kriżi finanzjarja, kien hemm zieda kbira fid-domanda għall-kreditu privat⁽³⁾. Id-dejn privat irdoppja fiż-żona tal-euro, u l-istess fl-Istati Uniti. L-infiq privat kien għoli u f'xi pajjiżi wassal għal żbilanci kbar fil-kontijiet kurrenti. Fl-2009, din l-espansjoni tal-kreditu sfumata fix-xejn u giet sostitwita parzjalment mid-dejn pubbliku. L-iżbilanci pubbliċi kbar ser jippersistu fis-snin li ġejjin. Fl-istess hin, hemm bżonn li tissahħah id-domanda fis-settur privat bhala xprun għall-irkupru. Fiż-żewġ każijiet jinhtieg il-kreditu.

2.6.4 It-telf kbir fil-valur tal-istokkijiet laqat il-fondi tal-pensjonijiet, b'rata stmata ta' 24 % f'termini reali għall-2009⁽⁴⁾. Il-livelli tad-dhul tal-pensjonanti huma fir-riskju u dan jolqot il-potenzjal li tiżdied id-domanda privata. Id-drittijiet ta' fondi mill-fondi tal-pensjonijiet ikunu fuq perijodu hafna fit-tul, filwaqt li t-tqegħid tal-holdings tal-fondi tal-pensjonijiet isir f'perijodu hafna iqsar. Għalhekk, hemm bżonn strumenti finanzjarji iktar fit-tul fis-suq finanzjarju kemm għall-fondi tal-pensjonijiet kif ukoll għal istituzzjonijiet oħra tal-pensjonijiet, bħall-kumpaniji tal-assigurazzjoni.

2.7 Speċifitàjiet tal-pajjiżi

2.7.1 Fost l-Istati Membri l-kbar, l-ikbar tnaqqis fil-PDG ġie rreġistrat fil-Ġermanja u r-Renju Unit. Fost l-iżgħar Stati Membri, it-tliet Stati Baltiċi kellhom l-ikbar tnaqqis fl-2009. Dan ġara wara għadd ta' snin ta' tkabbir għoli hafna. Tul dawn is-snin, iż-żidiet fil-pagi kienu għoljin hafna wkoll, 'il fuq miż-żidiet fil-produttività, iżda l-Istati Baltiċi rreaġixxew malajr hafna għall-kriżi bi tnaqqis fil-pagi, b'mod partikolari l-Litwanja. L-ikbar żidiet fil-pagi matul l-2009 kienu rreġistrati fil-Greċja, u ma kien hemm l-ebda zieda korrispondenti fil-produttività. L-eċċezzjoni fl-2009 kienet il-Polonja li kellha rata ta' tkabbir pożittiv ta' 1,7 %. Xi wħud mir-raġunijiet kienu ż-żidiet fl-investiment pubbliku u l-konsum privat u prestazzjoni pjuttost tajba fl-impjigi.

2.7.2 L-ikbar tnaqqis fir-rata tal-impjigi matul l-2009 kien ukoll fl-Istati Baltiċi, u warajhom fil-Bulgarija u fi Spanja. L-ebda Stat Membru ma żamm ir-rata ta' okkupazzjoni iżda fil-Ġermanja din naqset biss b'0,4 %. Ir-rata tal-qgħad fl-2009 kienet l-ogħla fil-Latvja (21,7 %), u warajha l-Litwanja, l-Estonja, Spanja, is-Slovakkja u l-Irlanda.

2.7.3 Matul it-taqlib tad-dejn sovrani fl-2010, haraġ li l-iżbilanci pubbliku fil-Greċja kien ta' madwar 13 % tal-PDG u dan wassal għal attackki spekulattivi fuq l-euro. Żbilanci simili ġie żvelat fir-Renju Unit. L-iżbilanci fi Spanja żdied għal livell mhux sostenibbli prattikament minn jum għal iehor. Żbilanci kbar u livell għoli ta' dejn pubbliku ġew indirizzati b'miżuri ta' awsterità f'dawn il-pajjiżi u anke fil-Portugall, l-Italja u l-Irlanda, fost oħrajn.

⁽³⁾ Centre for European Policy Studies Nru 202 ta' Frar 2010.

⁽⁴⁾ OECD: *Pensions at a glance*, (Harsa ġenerali lejn il-pensjonijiet) 2009.

3. Inizjattivi prattiċi għal rilanc ekonomiku

3.1 Strategija tad-dhul – mhux tal-hruġ

3.1.1 Saru hafna diskussjonijiet dwar strategija tal-hruġ, jiġifieri li jitneħħa kull appoġġ pubbliku għall-ekonomija. Ir-raġunijiet legali huma r-regola ta' inqas minn 3 % għall-iżbilanci pubbliċi u l-limitu ta' 60 % tal-PDG għad-dejn sovrani. Kif qalet sew il-Kummissjoni fil-Komunikazzjoni tagħha dwar l-Ewropa 2020 "il-miżuri ta' appoġġ għandhom jitneħħew ladarba l-irkupru ekonomiku jkun jista' jittqies li jkun sostenibbli" ⁽⁵⁾. Bl-inċertezzi kollha għall-ekonomija tagħna, ser ikun diffiċli ferm biex jiġi deċiż meta se jkunu kapaċi li jsostnu lilhom infushom. L-impatt restrittiv fuq l-ekonomija globali Ewropea mill-proposti għat-tnaqqis tal-ikbar żbilanci pubbliċi qed iwassal sabiex it-tkabbir b'sostenn awtonomu jiġi rimandat għall-futur. Barra minn hekk, strategija ta' hruġ f'dan is-sens tffisser li wara li jitwaqqfu dawn il-miżuri ta' appoġġ jista' jkun li mmorru lura għas-sitwazzjoni ta' qabel il-kriżi. Dan ma jistax ikun.

3.1.2 L-ewwel nett, hemm hafna bidliet li qed jiġu implimentati, jew li huma ppjanati, għas-settur finanzjarju. Wiehed jittama li s-settur finanzjarju ser isir iktar trasparenti u rezistenti għall-kriżijiet. It-tieni, is-sitwazzjoni f'partijiet oħra tal-ekonomija għandha tinbidel ukoll. Inkella, hemm riskju ċert li l-problemi li għaddejna minnhom f'dawn l-aħhar snin jergħu jiftaċċjaw.

3.1.3 Ahna u nqisu l-bidliet ekonomiċi tul l-aħhar għexieren ta' snin għandna nfittxu inizjattivi ekonomiċi u politiċi ġodda li jnaqqsu r-riskji fl-ekonomija. Din ma tistax tkun proposta għal strategija tal-hruġ għax meta jiġi stabbilit pjan ta' direzzjoni għal strategija tal-hruġ, inkunu qed niddeċiedu wkoll fuq soċjetà emergenti, jiġifieri niddeċiedu fuq strategija tad-dhul.

3.2 Domanda globali

3.2.1 Fit-teorija, hemm żewġ meżzi kif jista' jinkiseb it-tkabbir ekonomiku – produzzjoni bl-istess teknika jew li teknika tittejjeb biex jinhareġ iktar mir-riżorsi produttivi eżistenti. Fejn tingħata l-enfasi jiddependi mill-qagħda ekonomika. F'perijodu ta' espansjoni kbira, jintużaw ir-riżorsi kollha u l-unika meżż biex jinkiseb iktar tkabbir huwa li jsir investiment f'metodi ta' produzzjoni innovattivi. F'reċessjoni, bħal dik li bdiet fl-2008, ikun hemm hafna riżorsi mohlija li għandhom jintużaw. Għalhekk, il-politika għandha tkun li tiżdied id-domanda. Sfortunatament, id-domanda globali m'għadhiex rikonossuta bhala l-mutur reali tat-tkabbir ekonomiku.

⁽⁵⁾ COM(2010) 2020, punt 4.1.

3.2.2 Sabiex il-miżuri jżidu d-domanda m'għandhomx biss ikollhom effett dirett fuq il-konsum u l-investiment, iżda jżidu wkoll il-fiduċja tal-konsumatur u l-investitur. Hekk kif l-istabilizzaturi awtomatiċi jahdmu f'perijodu ta' attivitá mnaqqsa, iż-żieda fil-fiduċja tista' taħdem f'perijodu ta' iktar attivitá. Il-fiduċja tista' żżid l-effett tal-miżuri pubbliċi b'tali mod li l-perijodu pożittiv ikun jista' jsostni lilu nnifsu. Sabiex dan isehh, mhuwiex biss l-ammont ta' appoġġ li huwa importanti, iżda wkoll il-gruppi identifikati. Il-gruppi bi dhul baxx jikkunsmaw parti ikbar mid-dhul tagħhom mill-gruppi bi dhul oghla. Għalhekk, iktar ma jiġi allokat appoġġ li jkun immirat lejn il-grupp tal-ewwel, inqas ma jisparixxu ammonti minhabba żieda fit-tfaddil.

3.2.3 Għall-pjan oriġinali tal-irkupru ekonomiku, l-effett jista' jkun inqas minn dak mistenni billi hafna mill-miżuri tal-Istati Membri kienu diġà ppjanati u ma taw l-ebda spinta lit-tkabbir. Fir-rebbiegħa tal-2010, il-Kummissjoni għamlet sew li tenfasizza li l-miżuri biex jiżied it-tkabbir għandhom ikunu effettivi soċjalment. It-tkabbir previst għall-2010 huwa inqas mill-1,5 % li hafna ekonomisti jqisu bhala r-rata ta' tkabbir potenzjali għall-UE. Iżda anke b'1,5 %, il-qgħad u l-iżbilanci baġitarji mhux ser jitnaqqsu biżżejjed.

3.2.4 Il-KESE jixtieq jishaq fuq l-importanza tad-domanda globali biex jiġi xprunat il-proċess tat-tkabbir, u jenfasizza b'mod partikolari l-importanza tal-konsum privat.

3.2.5 Żieda fl-investiment hija importanti. Skont il-Patt rivedut ta' Stabbiltà u Tkabbir, huwa possibbli li l-aġġustament tal-iżbilanci baġitarju eċċessiv jiġi pospost jekk l-infiq żejjed ikun għall-investiment. Iżda l-investiment mhuwiex dejjem l-uniku strument għal tkabbir oghla.

3.2.6 U lanqas iż-żieda fl-esportazzjoni m'hija biżżejjed. Il-kummerċ fl-UE jsir l-iktar bejn l-Istati Membri. Il-kummerċ estern – l-esportazzjoni lil partijiet oħra tal-ekonomija globali – għal żmien twil ilu madwar 10 % tal-PDG tal-UE. Il-kummerċ tal-UE huwa madwar terz tal-kummerċ dinji. Iżda jekk jithalla barra l-kummerċ fl-UE stess, sehem l-UE jitnaqqas għal 16 %. Il-kummerċ huwa importanti u huwa anke indikatur tal-kompetittività dinjija. Hemm sinjali ta' żidiet fl-esportazzjoni lejn il-bqija tad-dinja. Naturalment dan huwa sinjal tajjeb iżda ma tantx huwa ta' serhan il-mohh f'sitwazzjoni ta' investiment insuffiċjenti u suq tax-xogħol li qed jiddeterjora.

3.2.7 Skont l-ILO⁽⁶⁾, hemm bidla dinjija mix-xogħol għall-kapital li ilha għaddeja iktar minn għaxar snin. Bejn l-1999 u l-2007 s-sehem tal-profitti fl-UE 27 tela' minn 37 sa 39 % tal-

PDG. Dan naqas b'mod drastiku matul it-tieni nofs tal-2008 għal 36 % iżda matul l-2009 żdied għal 37 %⁽⁷⁾. Dawn huma sinjali ta' żidiet fl-inugwaljanzi tat-tqassim tad-dhul.

3.2.8 L-ikbar parti tal-PDG hija l-konsum privat. Dan is-sehem ivarja hafna skont x'isir mill-entitatiet pubbliċi jew privati skont is-sistema politika tal-pajjiż. Madankollu, bidla f'dan is-sehem tista' tkun ukoll indikatur ta' bidla fit-tqassim tad-dhul. Fl-2008, il-konsum kien naqas għal 58 % tal-PDG tal-UE minn 60 % fl-2005 u 61 % fl-2000. Għalkemm din kienet bidla żgħira fuq perijodu twil, din tindika li hemm lok għal żieda fil-konsum privat bhala mezz biex tissahhah id-domanda globali⁽⁸⁾, li huwa importanti b'mod partikolari fis-sitwazzjoni ekonomika attwali.

3.2.9 Iżda fl-2010, ir-rati għoljin tal-qgħad u t-tnaqqis fir-rata tal-partecipazzjoni tal-forza tax-xogħol, flimkien ma' żidiet baxxi hafna, ma jindikaw l-ebda żieda fil-konsum, anzi l-oppost. Għalhekk, tnaqqis fil-miżuri tal-appoġġ pubbliku bħalissa mhuwiex politika adatta. B'din il-konklużjoni, il-qagħda attwali (fl-2010), bit-tnaqqis kbir fl-infiq pubbliku u żidiet fid-dhul fiskali, hija wahda problematika sew mil-lat tal-politika ekonomika. Dan it-tnaqqis inevitabli fid-domanda globali mil-baġits pubbliċi huwa ċertament proċikliku fis-sens li ser inaqas il-possibiltajiet għat-tkabbir. L-impatt tiegħu li jnaqqas l-ewwel nett is-salarji tal-impjegati tas-settur pubbliku ser jinfexx fl-ekonomija iġenerali bhala tnaqqis fid-domanda. It-tkabbir mhux ser jithalla jilhaq ir-rata potenzjali tiegħu.

3.2.9.1 Huwa fl-ikbar interess tal-UE li jkun hemm stimi tal-effetti potenzjalment restrittivi ta' dan it-tnaqqis għid fil-baġits pubbliċi. Dawn il-miżuri tiegħu b'mod drastiku. Għandu jkun hemm interess simili għall-UE biex daww il-pajjiżi li mhuwiex f'din il-qagħda estremament diffiċli jiehdu kontromiżuri, jiġifieri li jżidu l-livell tad-domanda globali. Il-Kummissjoni għandha tagħmel stima tal-punt li għandu jilhaq dan il-livell b'mod urġenti, u mbaġhad għandha tressaq proposti adatti. Il-Kummissjoni behsiebha tagħmel dan fil-previzjoni ekonomika f'Novembru 2010. Dan huwa tard wisq. It-tkabbir fl-ewwel tliet xhur tal-2010 kien qrib il-previzjoni ta' 0,7 % – iżda dak kien qabel il-programmi ta' awsterità. L-għażla li ma jsir xejn u nistennew sakemm l-effetti ta' restrizzjoni tal-programmi ta' awsterità joħorġu fid-dieher ma teżistix.

⁽⁷⁾ Eurostat, euroindicators 61/2010, 30 ta' April 2010.

⁽⁸⁾ Iċ-ċifri huma kkalkulati mid-data tal-Eurostat. Id-differenzi bejn l-Istati Membri huma kbar b'mod sorprendenti, pereżempju minn 46 % fl-Isvezja sa 75 % fil-Greċja. Il-biċċa l-kbira tal-pajjiżi kellihom tnaqqis żgħir fis-sehem tal-konsum tagħhom iżda għal xi whud il-bidliet kienu drammatiċi. Fir-Renju Unit, it-tnaqqis minn 72 għal 60 % diffiċli li jiġi spjegat.

⁽⁶⁾ ILO: *Global Wage Report 2009 Update*, (Rapport dinji dwar il-Pagi) Novembru 2009.

3.2.9.2 Il-KESE jemmen li l-qagħda ekonomika attwali tehtieg diskussjonijiet mill-ġdid. Il-limitu ta' 3 % għall-izbilanci għandu jinżamm iżda għandu jiġi abbinat ma' diskussjoni dwar id-differenzi kbar fl-izbilanci billi xi pajjiżi bi zbilanci kbar hafna jridu jikkonsolidaw il-baġits tagħhom b'mod definitiv. Il-htigiet għal pajjiżi oħra li huma fil-livell (jew kemxejn 'il fuq) tal-limitu ta' 3 % għandhom ikunu inqas iebesin. Fejn ikun għad hemm possibbiltà li l-izbilanzi jiġu ffinanzjati b'rata ta' interess relattivament baxxa, għandna interess li nżommu lura temporanjament minn miżuri baġitarji li jkunu restrittivi wisq. Daqqa t'għajn mill-ġdid lejn il-Patt ta' Stabbiltà u Tkabbir mill-2005 turi li din fil-fatt tikkonforma hafna mal-bidliet li saru dak iż-żmien, b'mod partikolari fir-rigward tal-investimenti pubbliċi u l-perijodi ta' pressjoni mir-reċessjoni.

3.3 Il-bilanċ tal-kont kurrenti reġa' fuq l-aġenda politika

3.3.1 L-istabbiltà tal-prezzijiet, it-tkabbir ekonomiku u l-livell massimu tal-impjegji ilhom żmien twil l-oġettivi predominanti tal-politika ekonomika, fit-tfittxija għall-prosperità u l-benesseri. Il-bilanċ tal-baġit u d-dejn pubbliku huma miri intermedji biex jiżguraw li jintlaħqu l-għanijiet veri. Iżda hemm żewġ għanijiet li ilhom żmien twil ma jiġu kkunsidrati. L-ewwel wiehed huwa d-distribuzzjoni ġusta tad-dhul. L-għan l-iehor huwa l-bilanċ tal-kont kurrenti. L-importanza ta' dan l-intervent tnaqqset maż-żmien. Iżda dan kien żball. F'suq uniku, b'munita unika, dan l-għan huwa wiehed fundamentali.

3.3.2 Harsa lejn il-bilanċ tal-kont kurrenti, jiġifieri l-bilanċ tal-kummerċ ma' pajjiżi oħrajn, turina li dak li kien se jiġri fiż-żona tal-euro kien ċar immens. Bhalissa u tul l-aħħar snin, żviluppa zbilanċ kbir fil-kont kurrenti tal-Greċja. Il-Ġermanja, il-Pajjiżi l-Baxxi u l-Isvezja għamlu żmien twil b'bilanċi pożittivi. Min-naha l-oħra, il-biċċa l-kbira tal-pajjiżi għandhom zbilanċi, għalkemm l-ikbar zbilanċi qed jidhru fil-Bulgarija.

3.3.3 Fil-perijodu l-qasir anke zbilanċi jew bilanċi pożittivi kbar fil-kontijiet kurrenti mhumix problema. Il-problemi jinholqu meta jippersistu tul hafna snin jew jekk il-kapital importat ma jiġix investit sew, li jfisser li ż-żidiet potenzjali fil-produttività ma jitwettqux. Fiż-żona tal-euro, il-Greċja, il-Portugall, Spanja, l-Italja u l-Irlanda kellhom zbilanċi pjuttost kbar Prattikament minn mindu dahlet l-euro. Barra ż-żona tal-euro, l-Istati Baltiċi, flimkien mal-Bulgarija kellhom zbilanċi kbar immens. B'hekk, zbilanċi kbar jistgħu jinbidlu biss bis-saħħa ta' politika ekonomika iebesha hafna, bħalma gara fl-2009 fl-Estonja, il-Latvja u l-Litwanja.

3.3.4 Billi nnota l-livell tad-differenzi bejn l-Istati Membri, il-KESE jixtieq jenfasizza l-htieġa li jitnaqqsu dawn id-diverġenzi. Dan iwassalna biex nidentifikaw il-kompetittività bħala l-għan centrali. Il-kompetittività titkejjel skont l-ispiża reali għal kull unità ta' hidma, li tirrappreżenta l-effett kongunt tal-iżvilupp tal-paġi u l-produttività. Fiż-żona tal-euro, il-Ġermanja u l-Awstrija b'mod partikolari ziedu l-kompetittività tagħhom permezz ta' spiża iktar baxxa għal kull unità ta' hidma. Min-

naha l-oħra, mill-2008 'l hawn, il-paġi fil-Ġermanja ilhom joghlew b'rata iktar mghaġġla mill-produttività u dan wassal għal sitwazzjoni inqas kompetittiva. Matul l-aħħar għaxar snin, il-kompetittività tal-Irlanda, il-Greċja, l-Italja, Spanja u l-Portugall naqset b'medja ta' madwar 10 %⁽⁹⁾. Meta l-kompetittività tkompli sejra lura għal perijodu twil dan jista' jwassal għal problemi baġitarji. Dan l-effett kien ċar fl-2010. Ir-raġuni fundamentali, li tista' tinsab fil-bidliet tal-kompetittività, ma gietx innotata biżżejjed.

3.3.5 Xi bidliet fir-rati tal-kambju m'għadhomx jagħmlu parti mill-istrumenti taż-żona tal-euro, il-bidliet fil-kompetittività relattiva, b'livell oghla ta' prezzijiet meta mqabbel ma' pajjiżi oħrajn, għandhom jinsabu f"rati tal-kambju reali". Bi żviluppi differenti għall-paġi u l-produttività fl-istess żona ta' munita, l-unika soluzzjoni hija li jinbidlu l-paġi relattivi bejn il-pajjiżi jew li bis-saħħa tal-investment tiżdied il-produttività fil-pajjiżi li għadhom lura. Tkun haġa assurda li pajjiżi bi żvilupp tajjeb tal-produttività jintalbu jieqfu.

3.3.6 L-esperjenzi mill-kriżi tar-rebbieġha tal-2010 juru li l-Eurostat għandu jingħata r-responsabbiltajiet tal-awditjar fir-rigward tal-uffiċċji tal-istatistika nazzjonali. L-istatistika preċiża ser tkun iktar importanti jekk l-istatistika dwar l-iżviluppi fil-bilanċi tal-kontijiet kurrenti, il-paġi u l-produttività se tkun il-baži tad-diskussjonijiet političi għodda fil-livell Ewropew.

3.3.7 Il-KESE jipproponi li l-miri għall-bilanċ tal-baġit u d-dejn pubbliku jiġu kkomplementati bil-bilanċi tal-kontijiet kurrenti. Iżda huwa impossibbli li tintuża cifra unika f'dan il-kaz. Il-bilanċi pożittivi fil-kontijiet kurrenti ta' xi pajjiżi dejjem jikkorrispondu ma' bilanċi negattivi f'pajjiżi oħra. Il-problema tinholqu meta d-differenza tkun kbira wisq jew ta' malajr wisq jew meta l-kapital importat ma jintużax għal investimenti produttivi.

3.3.8 Għaldaqstant, il-KESE jipproponi li l-Kummissjoni timmonitorja l-bilanċi tal-kontijiet kurrenti, simili għall-monitoraġġ li jitwettaq għall-izbilanċi pubbliċi u d-dejn. Din l-idea issa tressqet ukoll mill-Kummissjoni fil-Linji Gwida Ekonomiċi u f'dokument dwar it-tishih tal-irkupru ekonomiku. Dawn il-kwistjonijiet issa qed jiġu diskussi wkoll mit-Task Force għall-Governanza Ekonomika, ippresedut mill-President tal-Kunsill Ewropew van Rompuy.

⁽⁹⁾ *Crisis in the euro area and how to deal with it* (Il-kriżi fiż-żona tal-euro u kif għandha tiġi indirizzata), Centre for European Policy Studies, Frar 2010.

3.3.9 Il-KESE jixtieq isahhah il-karattru ta' dawn il-proposti. Il-mira ġdida tal-kont kurrenti għandha tiġi ttrattata l-istess bħaż-żewġ miri eżistenti fil-Patt ta' Stabbiltà u Tkabbir. Il-kontijiet kurrenti u r-raġunijiet li jispjegaw l-iżviluppi fil-pagi u l-produttività, għandhom jiġu skrutinizzati f'kull wiehed mis-27 Stat Membru. Is-setgħat biex tittiehed azzjoni kontra dawk il-pajjiżi bi żviluppi negattivi, kif isir bl-iżbilanċi pubbliċi u d-dejn, għandhom jissahhu fil-każ tal-pajjiżi tal-euro. L-azzjonijiet Ewropej għandhom jikkonċernaw id-direzzjoni tal-bidliet ta' politika u l-implimentazzjoni tagħhom fil-prattika. Din ser tibqa' kompetenza nazzjonali b'konformità mal-prinċipju tas-sussidjarjetà. Sempliciment bl-emendar tar-Regolamenti li jirregolaw il-Patt ta' Stabbiltà u Tkabbir, l-ekonomija reali jew, fi kliem iehor, l-aspetti makroekonomiċi jistgħu jiddaħhlu fil-Patt ta' Stabbiltà u Tkabbir.

3.3.10 Il-kriżi wriet li anke aspetti oħra tal-Patt ta' Stabbiltà u Tkabbir għandhom jiġu żviluppati iktar. L-istatistika l-ġdida dwar id-dejn privat u s-sehem barrani tad-dejn sovrani għandha tiġi ppubblikata flimkien mal-istatistika ordinarja mehtieġa mill-Patt ta' Stabbiltà u Tkabbir. Dawn iċ-ċifri l-ġodda jistgħu jservu bħala sistemi ta' twissija bikrija u bħala pressjoni fuq il-pajjiżi b'sitwazzjoni ekonomika problematika.

3.4 Oqsma prinċipali oħra għal ekonomija Ewropea ġdida

3.4.1 Appoġġ finanzjarju pubbliku, regolazzjoni finanzjarja

3.4.1.1 Sabiex jiġi evitat żvilupp diżastruż għal setturi shah tal-ekonomija, l-iktar fl-industriji li jipproduċu l-karozzi, ingħata appoġġ pubbliku konsiderevoli. Il-politika Ewropea "normali" tal-għajjnuna statali ma ntuzatx biex twaqqaf appoġġ ta' dan it-tip fis-sitwazzjoni attwali.

3.4.1.2 L-iktar appoġġ spettakolari ngħata lis-settur finanzjarju. Fxi pajjiżi Ewropej, kif ukoll l-Istati Uniti, xi banek ġew parzjalment nazzjonalizzati. Din il-politika żgur li terġa' tinqaleb imma tista' tiehu ż-żmien. Anke fil-perijodu fit-tul, tista' tkun parti effiċjenti ta' politika finanzjarja nazzjonali li jinżamm xi kapital bankarju sabiex ikun hemm fehim dwar is-settur bankarju.

3.4.1.3 Biċċiet mis-settur finanzjarju, li rċewew appoġġ mingħajr precedent mill-gvernijiet, sussegwentement hađu sehem fattakki spekulattivi fuq is-suq tal-ishma sovrana fiż-żona tal-euro matul il-kriżi Griega. Is-suq finanzjarju pprova jahta' is-setgħa tat-tehid tad-deċiżjonijiet mill-politiċi. Wara l-iżvilupp ta' kriżi gravi immens, il-politiċi reġġu kisbu setgħathom. Il-politiċi jistgħu jiġu kkritikati talli naqsu milli jieħdu azzjoni sakemm kien hemm kriżi gravi, kemm fil-kriżi finanzjarja kif ukoll fil-kriżi tal-ishma sovrani. Dan juri li r-regolazzjoni u s-supervizzjoni finanzjarji mhumiex biżżejjed. Hemm bżonn regolazzjoni u Prattiki ta' supervizzjoni iktar effett-

tivi biex tinbidel l-imġiba tal-istituzzjonijiet finanzjarji u biex jinstabu mezzijiet ġodda għall-finanzjament tad-dejn pubbliku.

3.4.2 Il-proċess biex l-ekonomija ssir iktar ekoloġika

Fil-perijodu fit-tul, l-investimenti jridu jkunu konċentrati fuq il-protezzjoni ambjentali u l-miżuri kontra t-tibdil fil-klima. Il-bidla fil-kompożizzjoni tal-investimenti trid tibda minn issa. Skont il-Kummissjoni jidher li hemm tendenza iktar qawwija lejn bidla fost il-kompetituri internazzjonali tagħna. Il-bidla hija kruċjali, mhux biss għal raġunijiet ambjentali, iżda wkoll għall-kompetittività globali Ewropea. Jistgħu jinholqu impjegijiet ġodda biex jissostitwixxu dawk li jisparixxu. B'dan il-mod, is-sostenibbiltà ekonomika tista' tingħaqad mas-sostenibbiltà ambjentali u soċjali. L-istess bħall-Kummissjoni fil-proposta għal-Linji Gwida Ġenerali għall-Politika Ekonomika, il-KESE huwa favur it-taxxi bħala strument biex is-suq jiġi influwenzat inaqas l-emissjonijiet perikolużi.

3.4.3 Infrastruttura u enerġija

F'perijodu ta' nuqqas ta' investimenti kummerċjali s-settur pubbliku għandu jidhol b'investimenti pubbliċi. Dan huwa mehtieġ kemm bħala stimolu għat-tkabbir kif ukoll minhabba l-bżonn kbir għall-investimenti fl-infrastruttura u l-enerġija. Il-fatt li s-settur bankarju m'għadux irid jiehu r-riskju li jsellef lill-intrapriżi hija problema partikolari għall-SMEs. Minkejja l-problemi attwali tal-ishma tal-gvern għad hemm rata ta' interessi bonus għall-ishma tal-gvern fil-biċċa l-kbira tal-pajjiżi, u dan ifisser vantaġġ kbir għall-investimenti pubbliċi. Skont il-Patt rivedut ta' Stabbiltà u Tkabbir, l-investimenti mhux bilfors iridu jiddaħhlu fil-kalkoli tal-iżbilanċi eċċessivi.

3.4.4 Politiki attivi tas-suq tax-xogħol

Il-politiki tas-suq tax-xogħol għandhom ikunu attivi u mhux biss ristretti għall-appoġġ ekonomiku għall-persuni qiegħda. Intużaw bosta skemi differenti biex jingħataw hiliet ġodda lill-persuni li għadhom jahdmu u lil dawk qiegħda. L-għan tal-"edukazzjoni għal kulhadd" fil-programm Spanjol-Belġjan-Ungeriz huwa wiehed promettenti. Politika inkluziva ma tfissirx biss li n-nies jistgħu jsibu impjeg. Għandha tagħmilha wkoll iktar faċli għalihom biex jieħdu sehem iktar attiv fis-soċjetà.

3.4.4.1 Iżda li jiġi stabbilit objettiv għal żieda fir-rata tal-impjeg, bhal fl-UE 2020, qatt m'huwa biżżejjed. Biex tiżded ir-rata tal-impjeg, iridu jinholqu xi politiki fundamentali.

— Fosthom insibu politiki dwar il-hiliet. It-tagħlim tul il-hajja huwa essenzjali. Problema ikbar hija biex jinstab min irid ihallas. Is-soċjetà, min ihaddem jew l-impjegati? B'xi mod, it-tlieta li huma għandhom ikunu involuti fil-finanzjament.

- Il-qofol huwa l-istandard generali tal-edukazzjoni. L-Ewropa trid tgholli l-livelli generali tal-għarfien.
- Politika ovvja biex tiżdied ir-rata tal-impjeg hi ja l-kura tat-tfal ta' kwalità għolja u ir-hisa, flimkien ma' leave tal-ġenituri li jkun twil biżżejjed u mħallas b'mod suffiċjenti biex ikun ta' inċentiv li wiehed ikollu t-tfal.
- Jeżistu bosta ostakoli li jxekklu n-nies milli jkunu jistgħu japplikaw għal impjeg. Kull żvantaġġ jista' jehtieg il-politika proprja fil-każ tal-partecipazzjoni fis-suq tax-xogħol.

3.4.5 Politiki Soċjali

3.4.5.1 Frapport⁽¹⁰⁾ dwar il-protezzjoni soċjali u l-inkluzjoni soċjali, il-Kummissjoni tagħraf li s-sistemi tas-sigurtà soċjali qdew rwol essenzjali biex jittaffa l-impatt soċjali u ekonomiku tal-kriżi. L-infiq soċjali matul il-kriżi jidher li żdied minn medja ta' 28 sa 31 % tal-PDG tal-Istati Membri. Meta l-bżonn tal-appoġġ għall-qgħad jonqos, l-istess riżorsi pubbliċi għandhom jiġu allokati minflok fil-politika tal-familja u l-iżvilupp tal-hiliet. Dan huwa eżempju ta' kif strategija ta' hrug tiġi żviluppata fi strategija ta' dhul.

3.4.5.2 L-appoġġ adegwat għad-dhul, l-aċċess għas-suq tax-xogħol u għal servizzi soċjali ta' kwalità huma importanti skont il-Kummissjoni. Dak li tista' tagħmel l-UE dwar il-kwistjonijiet soċjali huwa komplement zghir għall-politiki soċjali nazzjonali. Rajna bosta strumenti tal-UE biex iheggu lill-Istati Membri biex jitgħallmu minghand xulxin – bench-marking, analiżi bejn il-pari, il-metodu miftuh ta' koordinazzjoni. Dawn ma kellhomx ir-riżultati mistennija. L-UE ma tistax iġġiegħel lill-Istati Membri biex isegwu eżempji ta' Prattika tajba. Il-metodu tal-pubblikazzjoni tal-ismijiet u ċ-ċanfir pubbliku ("naming and shaming") jista' jkun wiehed mill-mezzi biex titqajjem kuxjenza pubblika dwar id-differenzi.

Brussell, 16 ta' Settembru 2010.

3.4.5.3 Il-miżuri tal-awsterità jridu jkunu bbilancjati. Ma nistgħux nippermettu li s-sistemi tas-sigurtà soċjali jiġu ssagrifikati minhabba l-ibbilanċjar tal-baġits. Il-kriżi żvelat in-nuqqasijiet li għad hemm fis-sistemi soċjali. L-arkitettura tas-sistemi soċjali għandha twassal għall-benesseri u l-impjeg. Iżda s-sistemi soċjali għandhom ir-restrizzjonijiet tagħhom ukoll – iridu jinżammu fil-limiti tal-possibbiltajiet finanzjarji.

3.4.6 Sorsi ġodda ta' dhul⁽¹¹⁾

3.4.6.1 Fopinjoni dwar l-istrategija ta' wara Lisbona, il-KESE semma kemm taxxa fuq it-transazzjonijiet fiskali kif ukoll taxxa fuq id-diossidu tal-karbonju bhala sorsi ġodda għad-dhul pubbliku. Dawn għandhom l-hekk imsejja dividendi doppji, jiġifieri li apparti milli jzidu d-dhul huma jistgħu wkoll inaqqsu l-appoċċ fuq perijodu qasir fis-suq finanzjarju u jtejbu l-ambjent tagħna. Ir-raġuni attwali għat-ftittxija għal sorsi ġodda ta' finanzjament huwa biex jitnaqqsu l-iżbilanċi baġitarji kbar. It-taxxi fuq it-transazzjonijiet finanzjarji u d-diossidu tal-karbonju huma preferuti iktar minn zieda ftaxxi oħrajn bħal dawk fuq ix-xogħol u l-VAT. Dawn tal-ahhar inaqqsu d-domanda ġenerali, li fis-sitwazzjoni attwali mhux rakkomandabbli.

3.4.6.2 Metodu iehor ġdid għall-finanzjament pubbliku huwa l-Eurobonds. Dawn jistgħu jipprovdur l-kapital lis-settur pubbliku minghajr ma jistrieħ għalkollox fuq is-settur finanzjarju privat. Il-Eurobonds jiġbdu riżorsi finanzjarji direttament mis-sors tagħhom bħall-fondi tal-pensjonijiet li jkunu qed ifittxu l-investimenti fit-tul għal flushom. Teżisti wkoll il-possibbiltà li jinfethu investimenti privati fit-tul għat-ftaddil fil-BEI sabiex jin-stabu sorsi ġodda għall-BEI. B'hekk, il-BEI jsir l-interfaċċja bejn dawn ir-riżorsi ġodda tal-kapital u l-investimenti tiegħu. It-ftaddil għat-tul imbagħad ikun disponibbli għall-investimenti pubbliċi fit-tul, pereżempju fl-infrastruttura. Il-Eurobonds huma "kuncett" iżda għandhom jinkludu l-Istati Membri kollha. Hawnhekk ergajna għandna dividend doppju – il-lok għall-ispekulazzjoni kontra d-dejn sovrani fis-suq finanzjarju jitnaqqas ukoll.

Il-President
tal-Kumitat Ekonomiku u Soċjali Ewropew
Mario SEPI

⁽¹⁰⁾ Komunikazzjoni mill-Kummissjoni lill-Kunsill, lill-Parlament Ewropew, lill-Kumitat Ekonomiku u Soċjali Ewropew u lill-Kumitat tar-Reġjuni – Proposta għar-Rapport Kongunt dwar il-Harsien Soċjali u l-Inkluzjoni Soċjali 2010 - COM(2010) 25 finali.

⁽¹¹⁾ Ara l-opinjoni tal-KESE dwar It-taxxa fuq it-transazzjonijiet finanzjarji u l-implikazzjonijiet tal-kriżi tad-dejn sovrani għall-governanza tal-UE.

Opinjoni tal-Kumitat Ekonomiku u Soċjali Ewropew dwar “Lejn Summit Dinji dwar l-Iżvilupp Sostenibbli fl-2012” (Opinjoni fuq inizjattiva proprja)

(2011/C 48/12)

Relatur: **is-Sur OSBORN**

Nhar it-18 ta' Frar 2010, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar:

Lejn Summit Dinji dwar l-Iżvilupp Sostenibbli fl-2012

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-31 ta' Awwissu 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru), il-Kumitat Ekonomiku u Soċjali Ewropew adotta din l-opinjoni b'116-il vot favur, vot wiehed kontra u 7 astensjonijiet.

1. Konkluzjonijiet u rakkomandazzjonijiet

1.1 Il-KESE, fir-rwol tiegħu bhala l-vuċi tas-soċjetà ċivili organizzata fl-Ewropa, jirakkomanda li l-Unjoni Ewropea taqdi rwol ta' mexxej fit-thejjijiet għas-Summit li jmiss dwar l-Iżvilupp Sostenibbli li ser isir f'Rio fl-2012.

1.2 L-UE għandha tkun minn ta' quddiem f'li thegġeg agenda ambizzjuża għas-summit li jista' jagħti spinta u enerġija għidma lill-agenda tal-iżvilupp sostenibbli tal-gvernijiet u tas-soċjetà ċivili madwar id-dinja.

1.3 Is-summit għandu jkollu l-istess spirtu ta' Rio u jagħti spinta għidma lill-prinċipji ta' Rio u tal-Agenda 21 bhala strumenti li jinvolvu lil atturi ta' kull tip u li jmexxu lid-dinja 'l quddiem fi triq iktar sostenibbli.

1.4 Is-summit għandu jkun okkażjoni importanti u jservi ta' limitu taż-żmien li fih għandhom: jiġu ffinalizzati l-passi favur in-negozjati dwar it-tibdil fil-klima u jittiehed impenn favur-rihom, jiġu ffinalizzati n-negozjati dwar il-merkurju u jitnedew negozjati għidma l-inkorporazzjoni tas-sostenibbiltà fil-governanza korporattiva u fil-mandat tal-gvern reġjonali u lokali.

1.5 Is-summit għandu jagħraf u jappoġġja l-Karta Dinjija bhala mezz li jispira l-impenn u l-azzjoni mill-individwi u l-organizzazzjonijiet madwar id-dinja.

1.6 L-UE għandha tuża s-Summit biex tagħti hajja għidma lill-proċessi u l-istrutturi tagħha stess biex b'hekk isir progress fil-qasam tal-iżvilupp sostenibbli. Fl-istess waqt tkun qed thegġeg tiġdid simili tal-attività sostenibbli madwar id-dinja. B'mod partikulari, il-Kumitat ihegġeg lill-Unjoni biex:

— tiddefinixxi u timplimenta bosta aspetti tal-ekonomija ekoloġika fl-Ewropa u tohloq u tiffinanzja kanali għidma ta' għaj-nuna finanzjarja u tat-trasferiment tat-teknoloġija u l-għar-fien sabiex il-pajjiżi li għadhom qed jiżviluppaw (b'mod partikulari l-LDCs) jirċievu l-għaj-nuna fit-transizzjoni lejn is-sostenibbiltà;

— issahħah il-bosta aspetti tal-governanza tal-Iżvilupp Sostenibbli fl-Ewropa;

— timpenja lis-soċjetà ċivili madwar l-Ewropa f'li din tikkontribwixxi għall-proċess ta' Rio u biex terġa' tinkiseb il-vizjoni ta' Rio u l-appoġġ politiku u popolari għaliha.

1.7 Sabiex l-UE timxi 'l quddiem fil-holqien ta' ekonomija ekoloġika matul it-12-il xahar li jmiss hija għandha:

— tirrivedi u ssahħah l-Istrateġija tal-Iżvilupp Sostenibbli tal-UE billi tintegra l-oġġettivi ewlenin tagħha fl-implimentazzjoni tal-Istrateġija Ewropa 2020 – u tiżviluppa proposti paralleli fin-negozjati tas-summit għall-holqien ta' qafas internazzjonali msahħah għall-promozzjoni u l-koordinazzjoni tal-istrateġiji nazzjonali tas-sostenibbiltà;

— tiffinalizza l-hidma attwali biex ikunu provduti ta' miżuri ahjar għall-progress tas-sostenibbiltà, u thaddanhom b'mod esplicitu fil-qafas ta' monitoraġġ ewleni għall-Ewropa 2020 – u tiżviluppa proposti paralleli fin-negozjati tas-summit għat-twaqqif u ż-żamma ta' skedi internazzjonali iktar koerenti u konsistenti għall-kejl u l-monitoraġġ tal-progress fil-qasam tal-iżvilupp sostenibbli;

- tlesti l-istudji li ilhom ghaddejnin dwar il-konsum u l-produzzjoni sostenibbli u tintegrahom fl-oġġettivi tal-programm ewleni tal-Ewropa 2020 – u tiżviluppa proposti paralleli għan-negożjati tas-summit;
 - tiġbor flimkien l-esperjenza Ewropea fil-qasam tat-taxxi ekoloġiċi u l-istrumenti fiskali (inkluż il-prezz u l-kummerċ tal-karbonju) u tintegrahom finizjattiva ġdida mifruxa fl-Ewropa kollha dwar l-istrumenti tat-taxxa ekoloġika u tressaq proposti paralleli għal gwida min-NU jew oqsfa f'dan il-qasam;
 - tiġbor flimkien l-esperjenza Ewropea dwar id-dimensjoni soċjali tal-Iżvilupp Sostenibbli, inkluż l-ambitu għall-holqien ta' impjegji ekoloġiċi ġodda li jieħdu post uħud li qed jintilfu u l-mezzi ta' kif għandhom jitnaqqsu l-inugwaljanzi soċjali, u li dawn il-punti jitqajmu fid-diskussjonijiet tas-summit dwar l-aspett soċjali ta' ekonomija ekoloġika;
 - twaqqaf mezz effiċjenti għall-promozzjoni tal-iżvilupp sostenibbli fil-pajjiżi li qed jiżviluppaw u tipprovdi appoġġ finanzjarju u teknoloġiku adegwat.
- 1.8 Sabiex issahhaħ il-bosta aspetti tal-governanza tal-iżvilupp sostenibbli, l-UE għandha;
- tappoġġja t-tishih tal-UNEP u l-CSD;
 - tappoġġja l-inklużjoni tal-iżvilupp sostenibbli fil-mandat tal-Bank Dinji, l-IMF u d-WTO u korpi internazzjonali rilevanti oħra;
 - tippromovi u ssahhaħ l-istrategiji nazzjonali tal-iżvilupp u sistemi nazzjonali għall-holqien, l-implimentazzjoni u l-monitoraġġ tagħhom u ta' strument bħall-Istrategija tal-Iżvilupp Sostenibbli tal-UE għat-tishih u l-armonizzazzjoni ta' din il-hidma fil-livell sopranazzjonali - kemm fl-Ewropa kif ukoll fin-negożjati internazzjonali;
 - tippromovi t-tishih tal-istrategiji reġjonali u lokali tal-iżvilupp sostenibbli u l-implimentazzjoni tal-istrumenti kemm fl-Ewropa kif ukoll fin-negożjati internazzjonali;
 - tippromovi l-inklużjoni tal-iżvilupp sostenibbli fir-regoli u l-gwida li tingħata sabiex tinholoq governanza korporattiva fis-settur tan-negożju kemm fl-Ewropa kif ukoll fin-negożjati internazzjonali;

1.9 Sabiex tiżgura impenn shih u l-partecipazzjoni tas-soċjetà civili, l-UE għandha:

- taħdem għall-partecipazzjoni shiha tal-partijiet interessati fil-proċess tan-NU;

- taħdem mal-KESE u rappreżentanti oħra tas-soċjetà civili organizzata sabiex tiżgura l-impenn shih tas-soċjetà civili fil-proċessi preparatorji tal-Ewropa u tal-Istati Membri;

- tappoġġja proċessi preparatorji indipendenti fost setturi speċifiċi tas-soċjetà civili inklużi n-negożji, it-trade unions, l-NGOs, il-komunitajiet xjentifiċi u edukattivi, il-bdiewa, il-gruppi tan-nisa u ż-żgħażaġh kemm fl-Ewropa kif ukoll fin-negożjati internazzjonali;

2. Introduzzjoni u sfond

2.1 Nhar l-24 ta' Diċembru 2009, l-Assemblea Ġenerali tan-NU (AĠ) adottat riżoluzzjoni biex issir Konferenza dwar l-Iżvilupp Sostenibbli (UNCSD) fl-2012. Din se ssir f'Rio 40 sena wara l-Konferenza tan-Nazzjonijiet Uniti dwar l-Ambjent tal-Bniedem fi Stokkolma, 20 sena wara l-Konferenza tan-Nazzjonijiet Uniti dwar l-Ambjent u l-Iżvilupp (UNCED) f'Rio, u 10 snin wara s-Summit Dinji dwar l-Iżvilupp Sostenibbli (WSSD) f'Johannesburg.

2.2 Skont ir-riżoluzzjoni tal-AĠ, il-Konferenza se jkollha tliet oġġettivi:

- li tiżgura impenn politiku mġedded għall-iżvilupp sostenibbli;

- li tevalwa l-progress sal-lum u d-differenzi li fadal fl-implimentazzjoni tar-riżultati tas-summits ewlenin dwar l-iżvilupp sostenibbli;

- li tindirizza sfidi ġodda u emergenti;

u żewġ temi speċifiċi:

- ekonomija ekoloġika fil-kuntest tal-iżvilupp sostenibbli u t-tnehhija tal-faqar;

- qafas istituzzjonali għall-iżvilupp sostenibbli.

2.3 Il-KESE jilqa' din l-inizjattiva. Jidher ċar li r-ritmu globali favur l-iżvilupp sostenibbli naqas xi ftit f'dawn l-aħħar snin, u hemm b'żonn ta' spinta ġdida sabiex l-Aġenda tal-Iżvilupp Sostenibbli tingħata hajja ġdida. Fl-Ewropa, l-Iżvilupp Sostenibbli għadu qed javvanza bħala qafas globali għall-iżvilupp tal-politika, iżda fis-snin reċenti twarrab ftit minhabba l-impatt tal-kriżi ekonomika u l-htieġa li ssir enfasi fuq l-irkupru. Is-Summit il-ġdid ta' Rio jista' jkun opportunità tajba li permezz tagħha l-iżvilupp sostenibbli jerġa' jingħata l-pożizzjoni li jixraq bħala xprun ċentrali tal-Unjoni Ewropea u l-Istati Membri tagħha.

2.4 Mistennija li jsiru b'kollox tliet laqgħat tal-Kumitat tat-Thejjiġa. L-ewwel waħda saret bejn is-17 u d-19 ta' Mejju 2010. L-oħrajn se jsewgu fl-2011 u l-2012.

L-ewwel Kumitat tat-Thejjiġa elabora l-proċeduri, il-proċessi u l-iskedi tal-hin għall-Konferenza, u ha sehem f'taħditiet preliminari dwar it-temi ewlenin imsemmija hawn fuq. Huwa qabel li s-Segretarjat tan-NU għandu jitlob lill-Istati Membri, il-korpi internazzjonali rilevanti u l-Gruppi Ewlenin li jikkontribwixxu dwar għadd limitat ta' mistoqsijiet speċifiċi.

2.5 Is-socjetà ċivili kienet rappreżentata fil-Kumitat tat-Thejjiġa fid-9 Gruppi Ewlenin rikonoxxuti min-NU. Huma ntalbu jagħmlu l-preparazzjonijiet tagħhom u jagħtu kontribut fl-istadji li jmiss tal-process preparatorju u fil-konferenza. Bosta mill-Gruppi Ewlenin għamluha ċara li jridu jieħdu l-opportunità tal-process tal-2012 biex imexxu l-evalwazzjonijiet tagħhom dwar il-progress tal-iżvilupp sostenibbli fl-oqsma tagħhom. Jixtiequ juru s-suċċessi, l-opportunitajiet u l-isfidi f'Rio, u jfittxu aktar għarfien u appoġġ mill-gvernijiet fil-process, kif ukoll jagħmlu rakkomandazzjonijiet lill-gvernijiet dwar l-għamla u l-objettivi tan-negozjati formali.

2.6 L-Unjoni Ewropea kienet attiva fl-ewwel Kumitat tat-Thejjiġa fejn għenet fit-tfassil ta' agenda pożittiva u realista għas-summit u għaddejja bil-process preparatorju attiv tagħha fl-Istati Membri. Il-KESE kien kuntent li, fisem is-socjetà ċivili organizzata, gie involut bħala membru tad-delegazzjoni tal-UE fl-ewwel Kumitat tat-Thejjiġa u ser ikompli jaqdi rwol attiv permezz tat-tfassil ta' din l-opinjoni inizjali u wara bil-hidma li trid issir hekk kif il-preparazzjonijiet iżidu fil-pass (ara l-punt 7.2).

3. Il-viżjoni u l-livell ta' ambizzjoni

3.1 Is-Summit ta' Rio tal-1992 kien ambizzjuż u kellu rieda kbira. Huwa rnexxiel jimmobilizza appoġġ u azzjoni favur l-Iżvilupp Sostenibbli madwar id-dinja. Għamel dan billi għaqad agenda sostanzjali u konkreta f'viżjoni interessanti u ispiranti u billi hegġeġ l-appoġġ popolari u r-rieda politika.

3.2 L-isfida tas-sostenibbiltà għadha urgenti, u f'hafta aspetti iktar urgenti minn qatt qabel. Iżda l-livelli ta' enerġija u ambizzjoni fost il-gvernijiet fl-ewwel Kumitat tat-Thejjiġa kienu diżappuntanti. Hafna kellhom iktar l-intenzjoni li jnaqqsu l-istennijiet eċċessivi milli li jkompli jibnu d-determinazzjoni għal bidla pożittiva.

3.3 Is-socjetà ċivili hija iktar ambizzjuża. Partijiet interessati differenti taw sehemhom fl-ewwel Kumitat tat-Thejjiġa billi ressqu proposti konkreti lid-delegati uffiċjali u żviluppaw processi paralleli bi preparazzjoni għall-Konferenza. Fl-Ewropa,

il-KESE jemmen li l-partijiet interessati differenti għandhom irrieda u l-kapaċità li jgħollu l-profil tal-process 2012 u jaħdmu favur riżultati pożittivi. Il-Kumitat ihegġeġ lill-UE u lill-Istati Membri tagħha biex jużaw dan il-potenzjal b'mod shih u joholqu process miftuh u ambizzjuż li jinkludi bosta partijiet interessati fil-livell kollha sabiex jisfruttaw bis-shih l-esperjenza tagħhom.

3.4 Jekk in-negozjati dwar it-tibdil fil-klima u dwar il-bijodiversità jingħataw mira u skadenza biex jintlaħaq ftehim sostantiv fil-hin li jiġi approvat mill-mexxejja dinjija waqt Rio 2012, dan jista' jkun ta' benefiċċju għaž-żewġ processi. Dik il-kombinazzjoni ta' objettivi hadmet b'mod effettiv hafna biex tiggallvanizza l-progress fis-sentejn qabel Rio 1992. Il-konferenza tal-2012 tista' sservi ta' limitu ta' żmien li fih jistgħu jingiebu 'l quddiem ffażi ġdida n-negozjati attwali dwar it-tibdil fil-klima u l-bijodiversità.

3.5 Is-summit tal-2012 jista' jintuża sabiex jaċċellera d-deċiżjonijiet dwar in-negozjati internazzjonali attwali dwar il-merkurju u dwar ir-REDD (it-tnaqqis ta' emissjonijiet mid-deforestazzjoni u d-degradazzjoni tal-foresti). Hija tista' tkun l-okkażjoni li fiha jitnedew negozjati ġodda dwar l-inkorporazzjoni tas-sostenibbiltà fil-governanza korporattiva (ara punt 6.8 hawn isfel) u dwar l-azzjoni lokali dwar is-sostenibbiltà (punt 6.9).

3.6 Is-Summit tal-1992 nissel viżjoni ġdida u ispiranti għal ġejjieni armonjuż għall-pjaneta, espress fil-lingwaġġ ġdid tal-Iżvilupp Sostenibbli. Sabiex Rio 2012 jingħata l-enerġija meħtieġa hemm b'żonn espressjoni ġdida ta' din il-viżjoni. Il-KESE jissuggerixxi enfasi fuq il-Karta Dinjija għal dan il-għan, u li jintuża s-Summit biex dan id-dokument ta' ispirazzjoni ikun rikonoxxut b'mod formali (kif diġà għamlet il-UNESCO). Matul dawn l-aħhar snin il-Karta Dinjija (Earth Charter) komplet tikseb appoġġ madwar id-dinja. L-għarfien tal-Karta min-NU kollha kemm hi għandu jsahħah l-attrattiva tagħha f'kull rokna tad-dinja, u jgħin biex jerġa' jithegġeġ l-ispirtu ambizzjuż u pożittiv li qajjem id-dinja fl-1992.

4. Il-qagħda tal-implimentazzjoni u l-lakuni li fadal

4.1 L-ewwel Kumitat tat-Thejjiġa tan-NU nnota li l-progress fl-implimentazzjoni tal-għanijiet u l-objettivi tal-Konferenza ta' Stokkolma tal-1972, u tas-summits tal-1992 u l-2002 dwar l-Iżvilupp Sostenibbli, ma kienx konklużiv u konsistenti. Minkejja li kien hemm xi suċċessi, notevolment fir-rigward taż-żieda fid-dhul u fit-tnaqqis tal-faqar u fit-titjib tal-aċċess għall-edukazzjoni u saħħa aħjar, l-iktar fl-ekonomiji emergenti, fadal hafna sfidi kbar.

4.2 Hemm lakuni persistenti fl-implimentazzjoni, relatati mal-eradikazzjoni tal-faqar, is-sigurtà tal-ikel, l-inugwaljanzi fid-dhul, iż-żamma tal-bijodiversità, il-ġlieda kontra t-tibdil fil-klima, it-tnaqqis fil-persjoni fuq l-ekosistemi u s-sajd, l-aċċess għal ilma nadif u l-indafa, u l-partecipazzjoni shiha tan-nisa fl-implimentazzjoni tal-ghanijiet miftiehma fuq livell internazzjonali, li jirriflettu approċċ iframmentat fejn jidhlu l-ghanijiet tal-Iżvilupp Sostenibbli. Ma sarx tibdil kbir fix-xejriet tal-konsum u l-produzzjoni minn mindu sar l-UNCED, għalkemm huma indispensabbli bidliet fundamentali għal Żvilupp Sostenibbli globali.

4.3 L-isforzi sabiex jintlahqu l-ghanijiet tal-Iżvilupp Sostenibbli, inklużi l-Ghanijiet ta' Żvilupp għall-Millennju, ixkekklju iżjed minhabba l-kriżijiet finanzjarji u ekonomiċi riċenti li affettwaw hażin il-prestazzjoni ekonomika, naqqsu mill-impatti pożittivi ta' suċċessi li ma ġewx minn lejil għal nhar, u żiedu l-ghadd ta' nies li qed jghixu fil-faqar estrem.

4.4 F'dawn l-aħħar 20 sena, fl-Ewropa (u fil-bqija tad-dinja żviluppata), sar progress fir-rigward ta' whud mill-ghanijiet ambjentali, iżda fejn jidhlu l-kwistjonijiet ewlenin ta' konsum ta' riżorsi u emissjonijiet ta' CO₂ għad fadal hafna xi jsir, u l-impatt tal-marka ekoloġika tal-Ewropa fuq il-bqija tal-pjaneta f'termini ta' tnaqqis tar-riżorsi u l-esportazzjoni tat-tniġġis jibqa' fuq livell mhux sostenibbli. Mil-lat soċjali, il-livelli ta' qghad u ta' inugwaljanzi li qed jikbru fil-komunitajiet u bejniethom, ukoll juru xejriet li mhumix sostenibbli.

4.5 Il-Kumitat tat-Thejija ma identifika kwistjonijiet tas-sostenibbiltà kompletament godda. Huwa nnota li hafna mill-kwistjonijiet tas-sostenibbiltà kienu diġà ġew identifikati f'Rio fl-1992 u saru iktar persistenti kif turi l-kriżi reċenti u li għadha għaddejja fil-finanzi u l-ekonomija, l-enerġija, l-ilma u l-ikel. Problemi bhat-tibdil fil-klima u t-telfien tal-bijodiversità saru iktar imminenti u serji milli kienu qabel. It-tkabbir kontinwu tal-popolazzjoni qed ikompli jzid pressjonijiet ohra.

4.6 Fid-dinja li għadha qed tiżviluppa, qed tinholq firda bejn l-ekonomiji emergenti li t-tkabbir mghagħgel tagħhom qed igib miegħu pizijiet godda fuq ir-riżorsi dinjija u l-ammont ta' tniġġis, u l-pajjiżi l-inqas żviluppatti (LDC) fejn il-faqar u d-degradazzjoni ambjentali jibqgħu fatturi ta' riskju kritiku għas-sostenibbiltà. B'xi eċċezzjonijiet, pajjiżi żviluppatti għadhom 'il bogħod milli jilhq u l-livelli ta' ghajnuna uffiċjali għall-iżvilupp (Official Development Assistance - ODA), li wiegħdu kemm-il darba sabiex jghinu lill-pajjiżi li għadhom qed jiżviluppaw biex jagħmlu dan b'mod iktar sostenibbli.

4.7 Fid-dawl ta' dawn l-isfidi kollha, għan partikolari tal-UE huwa li tara kif se tittiejjeb is-sostenibbiltà tal-ekonomiji tagħna, kif ukoll kif ser timmobilizza l-appoġġ finanzjarju u tekniku suffiċjenti sabiex tinghata ghajnuna lill-pajjiżi li qed jiżviluppaw,

b'mod partikolari l-LDCs sabiex dawn ikunu jistgħu jindirizzaw l-isfidi tal-Iżvilupp Sostenibbli tagħhom b'mod iktar effettiv. L-UE għandha tuża s-Summit biex tagħti hajja ġdida lill-proċessi u lill-istrutturi tagħha stess biex b'hekk isir progress fuq dawn il-kwistjonijiet. B'mod partikolari, il-Kumitat ihegġeg lill-Unjoni biex:

- tiddefinixxi u timplimenta bosta aspetti ta' ekonomija ekoloġika fl-Ewropa u tohloq u tiffinanzja kanali godda ta' ghajnuna finanzjarja u tat-trasferiment tat-teknoloġija u l-gharfien sabiex il-pajjiżi li għadhom qed jiżviluppaw jirċievu l-ghajnuna fit-transizzjoni lejn is-sostenibbiltà (Taqsim 5);
- issahħa aspetti varji tal-governanza tal-Iżvilupp Sostenibbli fl-Ewropa (Taqsim 6);
- timpenja lis-soċjetà ċivili madwar l-Ewropa biex tikkontribwixxi għall-proċess ta' Rio u terġa' tikseb il-viżjoni ta' Rio u l-appoġġ politiku u popolari għaliha (Taqsim 7);

5. Ekonomija ekoloġika fil-kuntest tal-iżvilupp sostenibbli u l-eradikazzjoni tal-faqar

5.1 L-ekonomija ekoloġika ser tkun wahda mit-temi ewlenin tal-Konferenza. Jeżistu bosta fehmiel dwar xi tfiger eżatt l-ekonomija ekoloġika. Hemm kunsens madanakollu dwar il-fatt li t-tifsira tagħha hija xprunata fil-kunċett tal-iżvilupp sostenibbli. Ekonomija ekoloġika jew il-proċess li jwassal għal ekonomija ekoloġika tista' titfisser bhala wiehed mill-mezzi kruċjali ta' kif tiġi stabbilita t-triq għal sistema ta' żvilupp iktar sostenibbli fil-gejijeni.

5.2 L-ekonomija ekoloġika, bis-sahha tal-promozzjoni ta' aktar effiċjenza fl-użu tar-riżorsi naturali u l-enerġija, u bil-promozzjoni ta' teknoloġiji godda għal enerġija nadifa u produzzjoni iktar nadifa, tista' tohloq opportunitajiet godda għat-tkabbir ekonomiku u għal impjegi godda. Ser ikollhom jiġu stabbiliti oqfsa adatti ta' politika nazżjonali sabiex imexxu t-transizzjoni għal ekonomija ekoloġika, sabiex jiġu promossi l-konsum u xejriet ta' produzzjoni sostenibbli, u sabiex l-ekosistemi jkunu jistgħu jlahhqu mal-attività ekonomika.

5.3 L-iżvilupp u l-bidla sostenibbli għandhom jirrispettaw il-limiti naturali u jharsu r-riżorsi naturali u l-wirt kulturali. Madanakollu l-iżvilupp sostenibbli ma jfissirx staġnar iżda bil-kontra, jirrikjedi bidla u żvilupp kontinwi. Fil-qasam tal-enerġija, perezempju, ser ikun hemm bżonn bidla kbira fil-metodi tal-produzzjoni u l-konsum tal-enerġija matul l-40 sena li jmiss hekk kif juri r-rapport reċenti tal-Aġenzija Internazzjonali tal-Enerġija dwar il-qagħda tat-teknoloġija fl-2050. Eżempju iehor huwa s-settur tal-kimika fejn diġà sar hafna xogħol sabiex jinbidlu sistemi tal-produzzjoni u jieħdu direzzjoni iktar effiċjenti u sostenibbli u sabiex din il-bidla jkollha vantaġġ kummerċjali.

5.4 L-istrumenti ta' politika li jistgħu jintużaw fil-qafas tal-ekonomija ekoloġika huma maqsuma fi ftit kategoriji:

- prezz tajjeb;
- politiki tal-akkwist pubbliku;
- riformi fil-qasam tat-tassazzjoni ekoloġika;
- investiment pubbliku fl-infrastruttura sostenibbli;
- appoġġ pubbliku mmirat għar-riċerka u l-iżvilupp fil-qasam ta' teknoloġiji ekoloġiċi;
- politiki soċjali li jirrikonċiljaw l-għanijiet soċjali mal-politiki tal-ekonomija.

5.5 Fil-livell globali n-NU diġà nediet xi inizjattivi f'dan il-qasam li fuqhom tista' tkompli tibni l-UNCSD tal-2012. L-Inizjattiva favur Ekonomija Ekoloġika tagħha għandha l-għan li tgħin lill-gvernijiet ifasslu u jiffokaw mill-ġdid il-politiki, l-investimenti u l-infiq f'firxa ta' setturi, bhat-teknoloġija nodfa, l-enerġiji rinnovabbli, is-servizzi tal-ilma, it-trasport ekoloġiku, il-ġestjoni tal-iskart, il-bini ekoloġiku u l-agrikoltura u l-foresti sostenibbli. L-Ekonomija tal-Ekosistemi u l-Bijodiversità u l-Patt Ekoloġiku Globali Ġdid (Global Green New Deal) huma proġetti ewlenin ta' din l-inizjattiva.

5.6 Bhalissa huma l-pajjiżi żviluppati li l-iktar li jzidu fil-problema tat-tibdil fil-klima b'livelli għolja ta' emissjonijiet ta' gassijiet b'effett ta' serra għal kull ras. Għalhekk quddiemhom għandhom l-isfida l-kbira li jibnu l-ekonomiji tagħhom fuq mudell li jikkonsma livell ta' karbonju iktar baxx. Fl-istess waqt madanakollu għandhom il-vantaġġ ta' teknoloġiji avvanzati u riżorsi kapitali li permezz tagħhom jistgħu jmxexxu din it-transizzjoni jekk jimpenjaw ruhhom malajr sabiex jirbhu din l-isfida.

5.7 Hemm xi thassib fost pajjiżi li qed jiżviluppaw li "l-ekonomija ekoloġika" hija kuncett ġej mit-tramuntana li fil-fatt jista' jnaqqas il-pass tal-proċess ta' żvilupp u jista' jinkludi element protezzjonista. Se jkun importanti hafna li jintwera kif il-pajjiżi li qed jiżviluppaw se jibbenefikaw minnha u kif se tikkontribwixxi għat-transizzjoni tal-iżvilupp. Komponent ewleni se jkun kemm il-pajjiżi żviluppati qed jiehdu bis-serjeta' l-impenji tagħhom favur l-appoġġ tal-ekonomija ekoloġika fil-pajjiżi li għadhom qed jiżviluppaw.

5.8 Sabiex jiġi żgurat riżultat sinifikanti f'dan il-qasam fl-2012, se jkun kruċjali għall-pajjiżi żviluppati li juru kemm li qed ihaddmu dan l-approċċ fl-ekonomiji tagħhom, kif ukoll li huma lesti joffru għajna reali f'termini ta' riżorsi finanzjarji, trasferiment tat-teknoloġija u l-bini tal-kapaċità lejn il-pajjiżi li għadhom qed jiżviluppaw.

5.9 L-UE għamlet xi progress fil-qasam tal-ekonomija ekoloġika iżda għadu mhux biżżejjed. Fil-fehma tal-KESE, ma jkunx biżżejjed għall-UE li sempliċment tiegħu pożizzjoni f'Rio dwar il-progress limitat li għamlet tul dawn l-aħhar 20 sena, u l-elementi varji tal-istrateġija tal-2020 li juru t-triq lejn ġejjieni sostenibbli. B'mod speċifiku, sabiex ikollha pożizzjoni iktar soda x'tipprezenta fl-2012, nirrakomandaw li fit-12-il xahar li ġejjin l-UE għandha:

- tirrivedi u ssahħah l-UE SDS, billi tpoġġi l-oġettivi ewlenin tagħha fl-implimentazzjoni tal-Istrateġija Ewropa 2020;
- tlesti l-hidma attwali fuq il-forniment ta' miżuri aħjar għall-progress tas-sostenibbiltà, u tintegrahom fil-qafas ta' monitoraġġ ewleni tal-Ewropa 2020;
- tiffinalizza l-istudji li ilhom għaddejjin dwar il-konsum u l-produzzjoni sostenibbli u tintegrahom fl-oġettivi tal-programm ewleni dwar l-effiċjenza tar-riżorsi ewlenin, li huwa parti mill-Ewropa 2020;
- tiġbor flimkien l-esperjenza Ewropea fil-qasam tat-taxxi ekoloġiċi u l-istrumenti fiskali (inkluż il-prezz u l-kummerċ tal-karbonju) u tressaq proposti għal gwida min-NU jew oqsfa f'dan il-qasam;
- tiġbor flimkien l-esperjenza Ewropea dwar id-dimensjoni soċjali tal-Iżvilupp Sostenibbli, inkluż l-ambitu għall-holqien ta' impiegi ekoloġiċi godda biex jiehdu post uhud li qed jintilfu u l-mezzi kif għandhom jitnaqqsu l-inugwaljanzi.

Huma mehtieġa azzjonijiet simili fil-livell tal-Istati Membri. Jekk isir progress f'dawn il-kwistjonijiet fl-Ewropa, l-UE tkun fqagħda tajba biex thegġeġ "Aġenda Għal Ekonomija Ekoloġika" globali li tkun tikkonsisti felementi simili.

5.10 Fir-rigward tal-qasam tal-**finanzi**, jidher ċar li jenhtieġ li jkun hemm sforz kbir biex jiġu mobilizzati r-riżorsi pubbliċi u privati sabiex titlesta l-hidma li għadha ma tlestietx fuq l-aġenda tal-MDGs, u sabiex titmexxa 'l quddiem l-aġenda l-ġdida għal ekonomija ekoloġika. Il-miri ta' Rio dwar l-għajna uffiċjali għall-iżvilupp għadhom ma ntlahqux. L-IFIs, l-UNDP, id-WTO, l-UNCTAD u l-Ministeri tal-Finanzi, tal-Ekonomija u tal-Kummerċ madwar id-dinja jridu jkunu impenjati bis-shih kemm f'dan l-eżerċizzju ta' mobilizzazzjoni kif ukoll fl-aspetti kollha l-oħra tat-transizzjoni għal ekonomija globali iktar ekoloġika. L-UE trid tiżviluppa proposta koerenti u konsistenti għall-għanijiet ta' din l-ambizzjoni internazzjonali lejn dinja iktar ekoloġika u għat-tweqqif ta' wegħdiet li ilhom li saru favur livelli ta' appoġġ.

6. Qafas istituzzjonali għall-iżvilupp sostenibbli

6.1 Huwa rikonoxxut b'mod ġenerali li l-governanza tal-Iżvilupp Sostenibbli fil-livell internazzjonali mhijiex effettiva hafna u li jenhtieg bidliet kbar sabiex tiehu nifs ġdid. Il-governanza tal-Iżvilupp Sostenibbli fil-livell nazzjonali, reġjonali u lokali għandha tiggwadanja wkoll minn din l-ispinta l-ġdida.

6.2 Fil-livell internazzjonali jidher ċar li hemm htieġa urġenti li jissahhah il-mandat ambjentali tal-UNEP (il-Programm Ambjentali tan-Nazzjonijiet Uniti), u biex tissahhah il-kapaċità tal-Kummissjoni dwar l-Iżvilupp Sostenibbli (CSD) jew korp li jissostitwixxiha li xxerred il-messaġġ tal-Iżvilupp Sostenibbli madwar is-setturi differenti tal-ekonomija globali u madwar l-aġenziji internazzjonali kollha. Il-possibbiltà li l-UNEP tiġi promossa għal Organizzazzjoni Ambjentali Dinjija b'mandat iktar wiesa' ilha tiġi diskussa. Jehtieg li jkollha bażi xjentifika iktar b'sahhitha, kredibbli u aċċessibbli u għandha bżonn kapaċità ikbar biex tinteraġixxi b'mod kreattiv ma' taqsimiet oħra tas-sistema tan-NU, biex tikkoordina għadd kbir ta' Ftehimiet Ambjentali Multilaterali separati u biex tappoġġja l-iżvilupp tal-kapaċità fi kwistjonijiet ambjentali f'pajjiżi li qed jiżviluppaw u Stati Membri oħrajn; u għandha bżonn bażi ta' riżorsi ikbar u iktar sigura. L-2012 tista' tkun l-okkażjoni biex dawn l-ideat kollha jsiru realtà.

6.3 L-Iżvilupp Sostenibbli għandu bżonn ukoll lehen iktar qawwi u influwenza iktar b'sahhitha fis-sistema tan-NU. Possibbiltà wahda hija li jiġi promoss għal Kunsill shih tan-NU. Għażla oħra tista' tkun li s-CSD jsir parti mill-ECOSOC tan-NU mwessa' b'mandat iktar b'sahhithu għall-promozzjoni tal-Iżvilupp Sostenibbli madwar il-familja kollha tan-NU u mal-Bank Dinji u l-FMI (il-Fond Monetarju Internazzjonali). Izda hawnhekk jistgħu johorġu possibbiltajiet b'ambitu iktar wiesa' fid-dawl tal-hidma tal-Panil il-ġdid ta' Livell Għoli dwar it-Tibdil fil-Klima u l-Iżvilupp, li għadu kemm twaqqaf mis-Segretarju Ġenerali tan-NU.

6.4 Fl-approċċ lejn aktar diskussjonijiet, il-KESE jirrakkomanda li l-UE għandu jkollha tliet għanijiet ġenerali:

— l-integrazzjoni tal-Iżvilupp Sostenibbli f'mandat għal uħud mill-aġenziji ewlenin, inkluż in-NU u l-ECOSOC tiegħu, il-Bank Dinji, l-FMI, id-WTO, kif ukoll il-korpi li huma involuti b'mod iktar speċifiku għall-Iżvilupp Sostenibbli, bhas-CSD, l-UNEP, l-UNDP, eċċ.;

— It-tishih tas-CSD u l-kapaċità tagħha li tikkoordina l-hidma fir-rigward tal-Iżvilupp Sostenibbli madwar is-sistema tan-NU, b'mod partikulari billi tingħata l-istatus u l-missjoni li twassal l-għan speċifiku tal-integrazzjoni tal-iżvilupp sosten-

nibbli fi hdan il-ġestjoni tal-politiki globali ekonomiċi quddiem id-Dipartimenti tal-Finanzi u tal-Ekonomija Sostenibbli;

— It-tishih tal-UNEP u l-kapaċità tiegħu li jissorvelja bidliet kritiċi fl-ambjent globali u biex jippromovi azzjoni ta' harsien effettiva.

6.5 Hemm ukoll il-htieġa li tiġi rinforzata l-governanza għall-Iżvilupp Sostenibbli fil-livell nazzjonali, reġjonali, lokali u korporattiv. L-istrategġija nazzjonali, sottonazzjonali u lokali dwar l-Iżvilupp Sostenibbli jridu jerġghu jingħataw il-hajja u nifs ġdid. Il-governanza korporattiva trid tagħti enfasi iktar b'sahhitha lill-Iżvilupp Sostenibbli. Iridu jinholqu jew jingħataw nifs ġdid il-kunsilli nazzjonali tal-iżvilupp sostenibbli jew strutturi simili biex jipprovdu spinta iktar b'sahhitha lill-Iżvilupp Sostenibbli. Is-soċjetà ċivili trid tkun impenjata b'mod iktar attiv. Fi hdan l-UE, l-Istrategġija Ewropea tal-Iżvilupp Sostenibbli holqot qafas sabiex fih ikunu jistgħu jiġu avvanzati dawn l-elementi kollha. Madanakollu din ma gietx segwita biżżejjed. L-elementi prinċipali tagħha jridu jissahhu u inkorporati fl-Istrategġija Ewropa 2020 u mmonitorjati mill-qrib.

6.6 Gruppi ewlenin tas-soċjetà ċivili li r-rwol tagħhom fi hdan is-sistema tan-NU żdied bis-sahha ta' Rio 1992, se jkollhom jirriveđu l-esperjenza tagħhom fuq dawn il-kwistjonijiet, u jgħibu magħhom f'Rio xempji ta' Prattika tajba, huma u jfittxu rikonoxximent u r-rinforzar tal-aqwa Prattika permezz ta' strategġija nazzjonali u lokali ta' sostenibbiltà, inizjattivi ta' responsabbiltà korporattiva, eċċ.

6.7 Il-KESE jirrakkomanda li l-UE għandha targumenta bis-sahha favur kontributi sostanzjali mis-soċjetà ċivili u l-gruppi prinċipali lejn il-proċess tal-2012. Il-gruppi għandhom jitteġġu juru dak kollu li diġà sar u jressqu proposti għat-tishih u l-konsolidazzjoni tar-rwol tagħhom.

6.8 Fis-settur industrijali r-responsabbiltajiet tas-sostenibbiltà għandhom jiġu kodifikati fl-oqfsa emergenti għar-responsabbiltà soċjali korporattiva. In-negozjati għal konvenzjoni internazzjonali ġdida dwar is-suġġett tista' titnieda fl-2012 f'Rio.

6.9 Il-gvernijiet reġjonali u l-awtoritajiet sottonazzjonali l-oħra qed jaqdu rwol dejjem jiżdied fl-implimentazzjoni ta' bosta aspetti tal-iżvilupp sostenibbli. Hekk kif qed jagħmlu wkoll hafna bliet u awtoritajiet lokali oħra. Dawn l-iżviluppi jistgħu jiġu kodifikati fi ftehim ġdid b'mandati espliciti (u r-riżorsi neċessarji) għall-implimentazzjoni ta' partijiet speċifiċi tal-aġenda tal-Iżvilupp Sostenibbli, sabiex l-eżempji tajba ta' dawk il-ftit li qegħdin fuq quddiem f'dan il-qasam jistgħu jsiru Prattika komuni u standard għall-bqija.

7. Ir-rwol possibbli tal-UE u tal-KESE

7.1 M'hemmx dubju li l-UE ser ikollha rwol prinċipali x'taqdi fl-iżvilupp ta' strateġija għall-2012. Għandha turi lill-komunità internazzjonali kif il-konverżjoni għal ekonomija ekoloġika hija ta' benefiċċju kemm għat-tramuntana kif ukoll għan-nofsinar u tippromovi tibdil istituzzjonali favur governanza ahjar tal-Iżvilupp Sostenibbli. Barra minn hekk, l-UE u l-Istati Membri tagħha għandhom jużaw l-okkażjoni tal-Konferenza biex imexxu 'l quddiem it-tranżizzjoni tagħhom stess lejn ekonomija iktar ekoloġika u jtejbu l-governanza u l-ġestjoni tagħhom tal-Iżvilupp Sostenibbli u l-impenn tagħhom mas-soċjetà ċivili f'dawn il-proċessi.

7.2 Il-KESE jhoss li huwa lest jaqdi rwol sinifikanti biex jgħin fl-iżvilupp tal-kontribut tas-soċjetà ċivili kemm lejn il-proċess Ewropew kif ukoll dak internazzjonali, u jagħmel pressjoni sabiex jinkisbu riżultati ambizzjużi. Impenn sħiħ min-naħa tas-soċjetà ċivili huwa importanti biex tinghata l-ispinta li hemm b'żonn u ssir pressjoni sabiex jinkiseb riżultant sinifikanti f'Rio. Matul it-12-il xahar li jmiss il-KESE qed jippjana li jorganizza dawn l-attivitatiet:

- L-organizzazzjoni ta' aktar konsultazzjonijiet ma' partijiet interessati fi Brussell dwar l-oġettivi ta' Rio 2012, u l-holqien ta' pjattaforma komuni jekk dan ikun possibbli;
- Approċċ proattiv sabiex is-soċjetà ċivili tithegġeg tikkontribwixxi fl-Istati Membri permezz tal-Kunsilli Nazzjonali għall-Iżvilupp Sostenibbli, in-netwerk Ewropew tagħhom EEAC u l-Kunsilli Ekonomiċi u Soċjali Nazzjonali;
- It-tnedija ta' sensiela ta' studji settorjali dwar ir-rekwiżiti għall-applikazzjoni b'suċċess ta' hsieb konformi ma' ekonomija ekoloġika fis-setturi prinċipali bhall-enerġija, it-trasport, il-bini, l-agrikoltura u l-politika ekonomika globali;
- Komunikazzjoni wiesgħa permezz ta' delegazzjonijiet permanenti reġjonali u bilaterali sabiex jitqabblu u jigu kkoordinati l-kontributi tas-soċjetà ċivili fl-Ewropa mal-azzjonijiet tas-soċjetà ċivili f'reġjuni oħrajn tad-dinja.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Titjib tal-mudelli tas-‘shubijiet parteċipattivi pubbliċi-privati’ fl-iżvilupp ta’ ‘servizzi-e’ għal kulhadd fl-UE 27” (Opinjoni fuq inizjattiva proprja)

(2011/C 48/13)

Relatur: **is-Sur CAPPELLINI**

Nhar is-16 ta’ Lulju 2009, il-Kunsill Ekonomiku u Soċjali Ewropew iddeċieda, b’konformità mal-Artikolu 29(2) tar-Regoli ta’ Proċedura tiegħu, li jhejji opinjoni fuq inizjattiva proprja dwar

Titjib tal-mudelli tas-“shubijiet parteċipattivi pubbliċi-privati” fl-iżvilupp ta’ “servizzi-e” għal kulhadd fl-UE 27

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta’ Settembru 2010.

Matul l-465 sessjoni plenarja tiegħu li saret nhar il-15 u s-16 ta’ Settembru 2010 (seduta tas-16 ta’ Settembru 2010), il-Kumitat Ekonomiku u Soċjali Ewropew adotta din l-opinjoni b’102 voti favur, vot wiehed kontra u 5 astensjonijiet.

1. Konkluzjonijiet u rakkomandazzjonijiet

1.1 Il-KESE jilqa’ b’sodisfazzjon l-Aġenda Diġitali tal-Kummissjoni Ewropea (KE) u l-proposti tar-Rapport dwar is-Suq Intern biex jitwasslu benefiċċji ekonomiċi u soċjali sostenibbli minn suq uniku diġitali u konnessjonijiet tal-internet b’veloċità qawwija hafna li ser iwasslu l-applikazzjonijiet liċ-ċittadini u lill-SMEs fiż-żoni rurali u remoti. Barra minn hekk, il-KESE jaqbel mal-Kummissjoni Ewropea, il-Parlament Ewropew (PE) u l-Kumitat tar-Regġuni (KtR), li hemm bżonn ta’ iktar attivitajiet ta’ monitoraġġ sabiex jiġi żgurat li kulhadd igawdi mill-broadband b’linji fissi u dak bla fili sal-2013. Hemm bżonn ta’ investment akbar fil-livelli kollha u għandhom jiġu studjati wkoll is-Shubijiet Pubbliċi Privati (PPPs) għaż-żoni rurali u remoti biex in-netwerks jiġu aġġornati.

1.2 Il-KESE jappoġġja l-qafas għall-politika komuni tal-UE u nazzjonali biex jintlahqu l-miri tal-Ewropa 2020 u għalhekk jitlob lill-KE biex tistabbilixxi grupp ta’ konsultazzjoni li jkun jista’ jgħin lill-Istati Membri, il-pajjiżi kandidati u l-operaturi privati interessati jissorveljaw ahjar l-aċċess għall-kopertura tal-broadband fiż-żoni rurali u dawk remoti.

1.3 Hemm nuqqasijiet serji tas-suq fil-provvista ta’ netwerks tal-broadband b’veloċità qawwija bi prezzijiet aċċessibbli fiż-żoni remoti. Għalhekk il-KE għandha tippromovi spettru shih ta’ politiki li jiffaċilitaw l-iżvilupp ta’ netwerks miftuħin fi hdan l-inizjattivi tal-Istat u s-settur pubbliku. L-UE għandha tuża bis-shih l-iżvilupp tas-servizzi fis-settur pubbliku u dak privat sabiex tikkontribwixxi għat-titjib tas-servizzi lokali u reġjonali fl-oqsma tas-sahha, l-edukazzjoni, is-servizzi ta’ emerġenza ta’ interess generali, is-sigurtà u s-servizzi soċjali. L-adozzjoni ta’ PPP mill-awtoritajiet kollha tista’ toffri appoġġ strateġiku lill-SMEs li jispesjalizzaw fis-servizzi pubbliċi tat-teknoloġiji tal-informazz-

joni u l-komunikazzjoni (TIK) kif ukoll fil-hiliet tal-intraprendituri żgħażaġh fit-TIK.

1.4 L-investment privat u l-PPPs fiż-żoni remoti, rurali u dawk bi dhul baxx għandhom jiġu promossi permezz tal-Fondi Strutturali, il-Bank Ewropew tal-Investment (BEI) u l-Fond Ewropew tal-Investment (FEI) biex iwasslu konnessjonijiet bl-internet bi prezzijiet ġusti liċ-ċittadini vulnerabbli u lill-SMEs.-Riżorsi tal-KE ddedikati għal dan għandhom jiġu diretti lejn il-promozzjoni tal-PPPs fi hdan proġetti pilota transreġjonali u transkonfinali, u għandu jiġi promoss “Jum Ewropew dwar is-servizzi-e għal kulhadd”.

1.5 Il-KESE jagħti importanza kbira lill-bini ta’ shubijiet iktar b’sahhithom bejn il-provvedituri pubbliċi u privati tas-servizzi-e pubbliċi li joffru servizz ahjar u iktar effiċjenti. Hemm bżonn ta’ iktar trasparenza u parteċipazzjoni attiva min-naħa taċ-ċittadini, filwaqt li jinżammu s-sjieda tal-investment fl-infrastruttura pubblika u s-sorveljanza tal-prestazzjoni. Is-servizzi pubbliċi huma spiss ipprovduti fil-livell reġjonali u lokali fejn l-SMEs u l-assocjazzjonijiet tagħhom jistgħu jiehdu sehem fi shubijiet tas-settur pubbliku, kemm bhala provvedituri diretti kif ukoll, jekk hemm bżonn ta’ riżorsi finanzjarji sinifikanti jew għarfien espert globali, fi hdan konsorzju. Dan huwa diġà l-każ fi Franza (Auvergne), l-Italja (Trentino Alto Adige, Lombardia) u Stati Membri ohra tal-UE.

1.6 Aċċess għal broadband bla fili ta’ kwalità għolja u bi prezz raġonevoli jista’ jżid l-aċċessibilità u l-kwalità tas-servizzi pprovduti mill-awtoritajiet, waqt li jkun iktar faċli għall-SMEs li jbiegħu l-prodotti tagħhom. Ir-reġjuni u l-komunitajiet remoti ser jibbenefikaw l-aktar mill-aċċess għal servizzi tal-broadband li jkollhom veloċità akbar.

1.7 Il-KESE jishaq fuq il-htieġa ta' investimenti straordinarji għall-iżvilupp tal-aċċess b'veloċità qawwija u universali għal broadband fiss jew bla fili għaċ-ċittadini u l-konsumaturi kollha. Fil-livell tal-UE, qafas ta' għajnuma statali li jkun konformi mad-dispożizzjonijiet tal-UE dwar il-kompetizzjoni jista' jgħin f'dan ir-rigward, hekk kif tista' tgħin ukoll koordinazzjoni mtejba bejn id-diversi politiki u programmi tal-UE, biex l-għażla tal-konsumaturi tikkontribwixxi biex jintlaħqu l-oġettivi pjanati għal aċċess għaċ-ċittadini u l-lokalitajiet kollha għas-servizzi-e.

1.8 Il-KESE jaqbel li kull dar għandu jkollha aċċess għall-Internet broadband bi prezzijiet kompetittivi sal-2013. Id-dividend diġitali għandu jiġi promoss u użat biex iwessa' l-kopertura tal-broadband bla fili u l-kwalità tas-servizzi. L-Istati Membri jridu jaġġornaw il-miri nazzjonali għall-kopertura mill-broadband b'veloċità qawwija biex jixprunaw l-awtoritajiet reġjonali u l-atturi privati fl-appoġġ koerenti tagħhom ta' strateġija Ewropea għal broadband b'veloċità qawwija. B'mod partikolari, l-awtoritajiet reġjonali, l-UE u/jew l-istituzzjonijiet nazzjonali konsultattivi, l-SMEs, l-organizzazzjonijiet u atturi privati ohra għandhom ikunu involuti sa mill-bidu nett fl-inizjattiva tal-KE "L-Internet tal-Ġejjieni".

1.9 Il-KESE jappoġġja s-soluzzjonijiet PPP li l-mudelli ta' finanzjament tagħhom jistgħu jipprovdu broadband kosteffettiv u fil-hin liċ-ċittadini fir-reġjuni rurali u transkonfinali. Għaldaqstant il-KESE jenfasizza li l-hiliet diġitali, b'mod partikolari għall-SMEs u l-intraprendituri żgħażaġh fiż-żoni rurali u remoti huma kruċjali għal soċjetà diġitali inkluziva, speċjalment fejn l-aċċess għas-servizzi elettronici johlq ostakli diġitali għall-anzjani, il-gruppi żvantaġġati u dawk bi dhul baxx. Iridu jiġu indirizzati wkoll il-problemi attwali ta' aċċess.

1.10 L-istituzzjonijiet tal-UE għandhom jisfruttaw b'kull mod l-iżvilupp tas-servizzi elettronici fis-settur pubbliku u privat biex jitjiebu s-servizzi lokali u reġjonali fis-saħħa, l-edukazzjoni, is-servizzi tal-emergenza u s-sigurtà u ta' interess generali iktar wiesa' u s-servizzi soċjali.

2. Sfond/Kuntest generali

2.1 L-Internet sar wahda mill-aktar infrastrutturi strateġikament importanti tas-seklu 21 u huwa obbligu ċentrali għat-tishih mill-UE tas-servizz universali previst fit-Trattat ta' Lisbona. Madankollu, fiż-żoni rurali u remoti, is-sitwazzjoni ftit li xejn għadha tjiebet u ma tantx nistgħu nitkellmu dwar suq Ewropew tas-servizzi elettronici⁽¹⁾. Peress li s-settur privat ma jidherx interessat li jissodisfa t-talba għas-servizzi u peress li l-gvernijiet wahedhom mhumiex kapaċi jlaħqu ma' din l-isfida, soluzzjoni adatta tkun li ż-żewġ partijiet (pubbliku u privat) jippartecipaw

fil-qsim tal-benefiċċji u r-riskji permezz ta' PPP f'dan il-qasam. L-involvement attiv u r-rwol tas-soċjetà ċivili organizzata fil-PPP fit-tneidja tas-servizzi-e jistgħu jaqdu funzjoni kruċjali f'dan il-proċess.

2.2 Din l-opinjoni fuq inizjattiva proprja għandha l-għan li tistudja din il-kwistjoni u tippromovi d-dibattitu dwar is-sejba ta' soluzzjonijiet sostenibbli biex is-servizzi elettronici jitwasslu kullimkien u lil kulhadd fl-Ewropa, partikolarment fl-anqas żoni aċċessibbli u lill-aktar gruppi vulnerabbli.

2.3 F'dan il-kuntest, l-oġettivi ġenerali ta' din l-opinjoni huma dawn li ġejjin:

- analiżi, bl-assistenza tal-KESE u l-organizzazzjonijiet ta' interess pubbliku u privat, ta' kif il-PPPs jistgħu jiġu adottati għall-promozzjoni tas-servizzi elettronici għal kulhadd, b'mod partikolari l-individwi, in-negozji u l-gvernijiet reġjonali jew lokali;

- indikazzjoni tal-potenzjal għal inkluzjoni soċjali ikbar ta' gruppi vulnerabbli u għall-integrazzjoni ekonomika taż-żoni remoti permezz ta' applikazzjoni sostenibbli u effiċjenti tal-PPPs għat-twassil tas-servizzi elettronici fl-Ewropa⁽²⁾;

- assistenza lill-istituzzjonijiet tal-UE u dawk li jiffurmaw il-politiki, kif ukoll il-pubbliku interessat u l-atturi privati li jixtiequ jidhlu f'PPP fil-qasam tas-servizzi elettronici, billi jiġu identifikati l-problemi u fejn possibbli s-soluzzjonijiet, billi jwettqu analiżi tal-impatt tad-domanda u l-offerta tas-servizzi-e b'raba mal-bżonnijiet tas-soċjetà ċivili, biex jesploraw il-htigijiet ta' impjegji u hiliet rilevanti, kif ukoll politiki u Prattiki ta' programmi tajbin fil-livell tal-UE li jistgħu jiġu trasferiti għal-livell nazzjonali u reġjonali.

2.4 L-ICT qed jolqtu l-parti l-kbira tal-aspetti ta' hajjitna. Hekk kif id-differenzi bejn it-telefown, l-Internet, ix-xandir televiżiv, iċ-ċellulari u servizzi essenzjali tal-komunikazzjoni ohra jiddgħajfu, hekk ukoll qed tiddgħajef id-differenza bejn is-setturi industrijali u dawk pubbliċi u bejn il-politika tal-UE u dik nazzjonali. Filfatt ha'fna politiki nazzjonali u reġjonali ma kinux kapaċi joffru aċċess globali għal dawn is-servizzi b'mod effikaċi għal kulhadd.

⁽²⁾ Il-problema ewlenija tas-servizzi elettronici fl-UE hija li m'hemm definizzjoni wahda komuni. Is-soltu, b'servizzi elettronici, wiehed jifhem is-sens dejjaq tal-ICT (Teknologiji tal-Infommazzjoni u l-Komunikazzjoni), fosthom servizzi bħall-gvern-e, negozju-e, saħħa-e, infommazzjoni tas-settur pubbliku, tagħlim-e, inkluzjoni-e, u akkwist pubbliku-e.

⁽¹⁾ Shubija pubblika-privata dwar l-Internet tal-Ġejjieni - COM(2009) 479 finali.

2.5 F'dan il-kuntest, Neelie Kroes, il-Kummissarju l-għdid għall-Aġenda Diġitali nediet dibattitu dwar konsultazzjoni pubblika "biex tara jekk għandniex bżonn naġġornaw ir-regoli biex niżguraw li ċ-ċittadini tal-UE u n-negozji jkollhom aċċess għas-servizzi ta' komunikazzjoni essenzjali, fosthom l-internet veloċi. Irridu nkunu żguri li hadd ma jispicċa barra mis-soċjetà diġitali." Barra minn hekk il-Komunikazzjoni reċenti "Ewropa 2020" tikkonferma l-għan li jitwasslu benefiċċji ekonomiċi u soċjali sostenibbli minn Suq Uniku Diġitali permezz tal-internet b'veloċità qawwija u qawwija hafna u applikazzjonijiet interoperabbli, b'aċċess għall-broadband għal kulhadd sal-2013.

2.6 L-Istrateġija ta' Lisbona kienet diġà identifikat il-fatt li nehtiegu aċċess għal faċilitajiet diġitali moderni (pereżempju l-internet, il-GPS) u l-hekk imsejha servizzi elettronici. Fid-dawl ta' dan, il-modernizzazzjoni tas-servizzi pubbliċi trid tinkludi:

- provvista ta' servizzi ta' kwalità ahjar u aktar siguri lill-popolazzjoni ġenerali;
- risposta lit-talbiet tan-negozji, b'mod partikolari l-SMEs, li għandhom bżonn anqas burokrazija u aktar effiċjenza;
- assigurazzjoni tal-kontinwità transkonfinali tas-servizzi ta' interess ġenerali (fosthom il-protezzjoni ċivili), li huma importanti ferm biex tinżamm il-mobbiltà fl-Ewropa u l-koeżjoni soċjali fl-Istati Membri.

2.7 Il-qafas regolatorju attwali tal-UE (taht id-Direttiva Servizz Universali⁽³⁾ tal-2002) jirrikjedi lill-Istati Membri li jiżguraw li ċ-ċittadini kollha jista' jkollhom konnessjoni man-network pubbliku tat-telefown f'lokalità fissa u aċċess għas-servizzi pubbliċi tat-telefown għall-komunikazzjoni bil-voċi u tad-data li għandhom aċċess funzjonali għall-internet lill-konsumaturi għandu jkollhom aċċess għas-servizzi tad-direttorji u għad-direttorji, it-telefowns pubbliċi bi hlas u għal miżuri speċjali jekk għandhom diżabbiltà.

2.8 Barra minn hekk, Komunikazzjoni reċenti tal-KE identifikat il-PPPs bhala wahda mill-għażliet fil-każ tal-"aċċellerazzjoni" tal-użu tal-internet fl-Ewropa u t-twassil tas-servizzi elettronici liċ-ċittadini tal-UE. Il-PPPs jidhru li jippermettu liċ-ċittadini Ewropej li jużaw ahjar it-teknoloġiji magħrufin u dawk li qed johorġu issa b'approċċ aktar globali. Barra minn hekk, il-PPPs jistgħu jgħinu wkoll biex jinkixfu l-ostakli li jinholqu minn affarijiet li mhumiex tekniċi u jimbutaw għal strateġija li tindirizzahom⁽⁴⁾. It-terminu PPP jkopri għadd kbir ta' sitwazzjonijiet

u għaldaqstant jeżistu diversi definizzjonijiet fil-letteratura, bħallinji gwida tan-Nazzjonijiet Uniti⁽⁵⁾ jew il-prattiki tal-BEI.

2.9 Il-KE għamlet sensiela ta' konsultazzjonijiet pubbliċi bl-involvement tal-KESE dwar suġġetti bħal:

- Aċċess tal-generazzjoni li jmiss (NGA);
- It-trasformazzjoni tal-opportunità tad-dividend diġitali f'benefiċċji soċjali u fi tkabbir ekonomiku fl-Ewropa;
- Il-principji tas-Servizz Universali fil-komunikazzjonijiet elettronici.

2.10 Il-Komunikazzjoni tal-KE COM (2009) 479 finali, dwar "Shubija pubblika-privata dwar Il-Ġejjieni tal-Internet", tftitex li tipprowdi qafas li fil-h jistgħu jsiru t-thejjijiet għal soċjetà "intelligenti" u biex tiżdied il-kompetittività tal-industrija Ewropea tal-ICT. It-thejjija għat-tnedija tal-inizjattiva tal-PPPs dwar l-Internet tal-Ġejjieni, kif promoss minn xi Stati Membri u atturi industrijali, ser tehtieg involviment ikbar tas-soċjetà ċivili u l-awtoritajiet reġjonali.

3. Kummenti ġenerali: Il-PPPs u t-twassil tas-servizzi elettronici

3.1 Hekk kif fis-soċjetà tagħna jiġu garantiti l-provvista u l-aċċess għall-ikel, l-ilma, l-edukazzjoni, il-kura tas-saħħa, il-moviment u l-awtoritajiet pubbliċi, huwa importanti li nidentifikaw u nadottaw l-aktar soluzzjonijiet sostenibbli u l-aktar politiki effettivi li jiggarantixxu trattament ugwali għaċ-ċittadini u n-negozji tal-UE fis-soċjetà tal-informazzjoni, l-aktar fiż-żoni rurali u remoti tal-UE.

3.2 Madankollu, s'issa dan ma ntlahaqx kullimkien fl-UE u għad hemm żoni ġeografici u gruppi soċjali friskju tal-eskluzjoni diġitali. L-eskluzjoni diġitali tista' tkun marbuta ma' fatturi demografici (l-età, is-sess, it-tip ta' familja), soċjoekonomiċi (l-edukazzjoni, l-impjeg, l-istatus, id-dhul) jew ġeografici (bhat-tip ta' dar, il-lokalità, karatteristiċi reġjonali jew lokali partikolari, fatturi ġeopolitiċi, eċċ.). Ir-raġunijiet tal-falliment tas-suq fis-servizzi-e jiddependu mill-każ u jistgħu jinkludu pajsagġ sfavorevoli, popolazzjoni baxxa, sistema ta' tassazzjoni għolja jew dawn kollha flimkien. Peress li hafna drabi t-talba u t-tranzazzjonijiet ma jkunux biżżejjed f'dawn iż-żoni, l-operaturi privati spiss jiddeċiedu li ma jinwestux.

⁽³⁾ ĠU L 108, 24.4.2002, p. 51-77

⁽⁴⁾ White Paper dwar id-definizzjoni tal-PPP tal-ġejjieni tal-internet, Jannar 2010.

⁽⁵⁾ Guide book on promoting good governance in Public-Private Partnership (Gwida dwar il-promozzjoni tal-governanza tajba fis-Shubija Pubblika-Privata) – Nazzjonijiet Uniti, New York u Ġinevra, 2008.

3.3 Madankollu, m'għandhiex tinghata attenzjoni esklużiva lill-esklużjoni ġeografika iżda għandha tiġi kkunsidrata wkoll l-esklużjoni soċjali li tmur id f'id mal-poter tal-akkwist jew il-kompetenzi limitati ta' ċerti gruppi ta' utenti ⁽⁶⁾. Għalhekk, is-servizzi elettronici għandhom jiġu estiżi biex jiżguraw l-aċċess lill-utenti kollha, irrispettivament mis-sitwazzjoni ġeografika, finanzjarja jew soċjali tagħhom.

3.4 Hemm bżonn ta' sforz straordinarju ta' politika u miżuri għat-trasferiment tar-riżultati lill-gruppi vulnerabbli u fuq kolloxx liż-żoni mhux urbani.

3.5 Il-KESE ddedika diversi opinjonijiet u rakkomandazzjonijiet ewlenin lil suġġetti varji marbutin mas-servizzi elettronici, l-interoperabbiltà tagħhom u l-infrastrutturi tal-ICT ⁽⁷⁾.

3.6 Il-KESE jemmen li l-PPPs jistgħu jkunu mezz biex jitwasslu s-servizzi elettronici fl-UE - dan huwa qasam promettenti ġdid b'aspetti kritiċi tal-operat.

3.7 L-analiżi wriet li fost l-argumenti ewlenin favur dan l-approċċ hemm:

- titjib fil-kwalità tas-servizzi elettronici għal gruppi vulnerabbli;
- titjib fil-kosteffettività, permezz tal-innovazzjoni, l-esperjenza u l-flessibilità tas-settur privat;
- żjieda fl-investiment fl-infrastruttura pubblika biex testendi t-twassil tas-servizzi elettronici;
- sostenibilità ta' flessibilità akbar u l-aċċess għar-riżorsi tal-imsieħba privati;
- titjib fil-kwalità tan-nefqa pubblika;
- gwadann fl-effiċjenza u konverġenza tas-servizzi ta' interess generali.

⁽⁶⁾ ĠU C 139, 11.5.2001, p. 15; ĠU C 123, 25.4.2001, p. 53; ĠU C 108, 30.4.2004, p. 86.

⁽⁷⁾ ĠU C 77, 31.3.2009, p. 60; ĠU C 175, 28.7.2009, p. 92; ĠU C 175, 28.7.2009, p.8; ĠU C 317, 23.12.2009, p. 84; ĠU C 218, 11.9.2009, p. 36; ĠU C 224, 30.8.2008, p. 50; Opinjoni tal-KESE dwar It-trasformazzjoni tad-dividend diġitali f'benefiċċji soċjali u fi tkabbir ekonomiku, is-Sinjura Darmanin (TEN/417).

3.8 Barra minn hekk, l-investiment urġenti fi proġetti ta' infrastruttura huwa mezz importanti biex tinżamm l-attività ekonomika, b'mod partikolari fiż-żminijiet ta' kriżi li ninsabu fihom, u jista' jikkontribwixxi lejn ritorn mghaġġel għal tkabbir ekonomiku sostnut. F'dan il-kuntest, il-PPPs jistgħu joffru mezzi għat-twassil ta' proġetti ta' infrastruttura, servizzi ta' interess ġenerali u servizzi ta' appoġġ għan-negozji li jiggarrantixxu l-iżvilupp lokali u l-irkupru ekonomiku f'xi reġjuni tal-UE ⁽⁸⁾.

3.9 Jeżistu wkoll riskji fir-rigward tal-PPP għas-servizzi-e. Wieħed minnhom huwa r-riskju li ż-żoni remoti ma jiġux koperti, peress li hafna drabi dawn jinvolvu telf għall-provvedituri privati tas-servizzi. Għaldaqstant, il-PPP kollha għandhom jinkludu obbligu li jipprovdu dawn is-servizzi wkoll liż-żoni remoti.

4. Kwistjonijiet kritiċi fl-iżvilupp tas-servizzi elettronici

4.1 F'din l-opinjoni qed nindirizzaw ukoll l-iżvilupp tas-servizzi elettronici, li bih qed infissru t-tixrid tal-faċilitajiet u l-provvista ta' aċċess ugwali madwar l-UE. Dan jinkludi jew il-holqien ta' infrastruttura ġdida "intelliġenti" fejn hemm bżonn, jew it-titjib ta' dik attwali. Din il-kwistjoni tqajjem xi punti kritiċi dwar:

- **Effiċjenza** Il-fatt li tkun teżisti infrastruttura mhux dejjem ifisser li taħdem b'mod effiċjenti jew li hija aċċessibbli bl-istess mod għall-gruppi soċjali xierqa. L-aktar eżempju reċenti huwa pprovdut mill-istharrig tal-Ewrobarometru dwar kemm nies jafu bin-numru tal-emergenza 112. Għalkemm is-servizz diġà jeżisti u jaħdem f'għoxrin pajjiż tal-UE, il-perċentwali tan-nies li jafu bih huwa baxx hafna, 32 % ta' dawk intervistati ⁽⁹⁾. It-titjib jista' jinkiseb billi ċ-ċittadini jiġu informati ahjar u billi t-teknoloġiji tat-tagħlim elettroniku jiġu applikati ahjar.
- **Żoni rurali.** Għad hemm differenzi kbar madwar l-UE rigward l-aċċess għas-servizzi elettronici ⁽¹⁰⁾. Iż-żoni rurali għandhom ibatu minn nuqqas ta' aċċess għall-ICT, 23 % tan-nies f'dawn iż-żoni m'għandhomx aċċess għan-netwerks tal-broadband fiss ⁽¹¹⁾.

⁽⁸⁾ COM(2009) 615 finali, Il-mobilizzazzjoni tal-investiment privat u pubbliku għall-irkupru u tibdil strutturali fit-tul: l-iżvilupp tal-Partenarjati Pubblici Privati.

⁽⁹⁾ Flash Eurobarometer 285 – The European Emergency Number 112, Analytic Report (In-numru ta' emergenza Ewropew 112, Rapport analitiku), Wave 3, Frar 2010.

⁽¹⁰⁾ Telecoms: konsultazzjoni dwar is-servizz universali tal-gejjieni fl-era diġitali, IP/10/218, Brussell, 2.3.2010 (ara http://ec.europa.eu/information_society/policy/ecomms/doc/library/public_consult/universal_service2010/index_en.htm).

⁽¹¹⁾ COM(2009) 103 finali. Komunikazzjoni mill-Kummissjoni lill-Kunsill u lill-Parlament Ewropew - Aċċess ahjar għaž-żoni rurali għat-teknoloġija moderna tal-informazzjoni u tal-komunikazzjoni.

4.2 F'approċċ li huwa verament dak ta' "suq miftuh", il-PPP għandha tinwieda mill-bidu nett bil-partecipazzjoni effettiva tal-livelli kollha tal-awtoritajiet tal-UE/nazzjonali/reġjonali, l-imsieħba soċjali, l-atturi tas-soċjetà civili organizzata, l-organizzazzjonijiet tal-SMEs, l-assoċjazzjonijiet tal-konsumaturi u partijiet interessati aktar mifruxa (operaturi, bejjieġha, fornituri tal-IT, swieq vertikali u dawk tal-applikazzjoni, eċċ.).

4.3 Bidu adatt jista' jkun il-Fondi Strutturali tal-UE, il-BEI/FEI u ċerti programmi speċifiċi bhall-mekkanizmi attwali tal-Programmi Qafas fil-Programmi ta' hidma dwar l-ICT tal-gejjieni (għall-2011-2013), b'baġit ta' madwar EUR 300 miljun.

4.4 F'dan il-kuntest, il-PPPs jistgħu jibbenefikaw mill-hidma tal-hames "Pjattaformi Ewropej tat-Teknoloġija" (ETPs), bl-iskambji dwar il-kwistjonijiet relatati mal-internet u r-Riċerka Strateġika rispettiva tagħhom. Karatteristika essenzjali ta' PPP ta' dat-tip hija li jinfethu pjattaformi ta' servizz miftuhin, standardizzati u transsettorjali.

4.5 Mill-perspettiva tal-politika Ewropea, setturi bhall-kura tas-saħha, il-mobbiltà, l-ambjent u l-ġestjoni tal-enerġija huma kandidati ewlenin li jibbenefikaw minn infrastrutturi godda "intelligenti" li jaħdmu bl-internet, li jiffacilitaw l-aċċess rapidu tas-servizzi u l-adozzjoni tagħhom minn miljuni ta' utenti u klijenti.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Liema servizzi ta’ interess ġenerali għandna bżonn sabiex nikkumbattu l-kriżi?” (Opinjoni fuq inizzjattiva proprja)

(2011/C 48/14)

Relatur: **is-Sur HENCKS**

Nhar it-18 ta’ Marzu 2010, il-Kumitat Ekonomiku u Soċjali Ewropew, b’konformità mal-Artikolu 29(2) tar-Regoli ta’ Proċedura tiegħu, iddeċieda li jfassal opinjoni fuq inizzjattiva proprja dwar

Liema servizzi ta’ interess ġenerali għandna bżonn sabiex nikkumbattu l-kriżi?

Is-Sezzjoni Speċjalizzata għat-Trasport, l-Enerġija, l-Infrastruttura, u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta’ Settembru 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (seduta tal-15 ta’ Settembru), il-Kumitat Ekonomiku u Soċjali Ewropew adotta din l-Opinjoni b’119-il vot favur, 11-il vot kontra u 4 astensjonijiet.

1. Dahla

1.1 Il-kriżi finanzjarja u ekonomika reċenti, anke jekk laqtest lill-Istati Membri b’livelli differenti hafna, ser thalli effetti fit-tul fuq is-socjetà, bħal żjieda fil-qgħad, il-prekarjetà, l-esklużjoni, il-faqar, li llum jolqtu lil ċittadin Ewropew minn sitta.

1.2 Kważi 80 miljun persuna, jiġifieri 16 % tal-popolazzjoni tal-Unjoni Ewropea, jgħixu taht il-livell ta’ riskju ta’ faqar u jiffaċċjaw diffikultajiet serji biex isibu impjeg, jiksbu akkomodazzjoni jew benefiċċji u jkollhom aċċess għal servizzi essenzjali, b’mod partikulari dawk tas-saħħa u s-servizzi soċjali. Il-gruppi żvantaġġati (persuni b’diżabilità, immigranti) qed jintlaqtu, u ser jibqgħu jintlaqtu, b’mod sever, partikolarment minhabba d-dubji li jintefgħu fuq l-iżviluppi fil-qasam tal-integrazzjoni soċjali u tal-impjeg, li nkisbu matul l-aħħar għoxrin sena.

1.3 Iż-żjieda fil-vjolenza, il-problemi fil-periferiji urbani, iż-żjieda fid-delinkwenza u l-inkwiet ċivili kif ukoll ċertu tnaqqis tal-ispirtu ta’ solidarjetà huma indikaturi addizzjonali tal-fatt li l-kriżi finanzjarja u ekonomika saret kriżi soċjali.

1.4 L-irkupru ekonomiku bil-mod mhux biżżejjed biex titnaqqas din il-kriżi soċjali. Aghar minn hekk, fid-dawl tal-esperjenzi tal-kriżijiet preċedenti (1993-1996 u 2002-2004), hemm probabbiltà li l-konsegwenzi soċjali jibqgħu jinhassu hafna aktar wara li l-ekonomija tirkupra.

1.5 Iż-żjieda fil-faqar u fl-esklużjoni soċjali ser iwasslu għal domanda dejjem akbar tas-servizzi soċjali, b’mod partikulari fl-oqsma tas-saħħa, tad-djar, tal-edukazzjoni, tal-enerġija, tat-trasport u tal-mezzi tal-komunikazzjoni.

2. Ir-rwol tas-servizzi ta’ interess ġenerali fi żmien ta’ kriżi

2.1 Din il-kriżi kkonfermat li l-eżistenza ta’ servizzi ta’ interess ġenerali (SIG) moderni u effikaċi hija fattur li tistabbilixxi l-

ekonomija, b’aktar minn 500 000 intrapriża (pubbliċi, privati u mhalltin) li joffru servizzi ta’ interess ġenerali, li jirrappreżentaw 64 miljun impjegat (aktar minn 30 % tal-impjeggi fl-UE) u aktar minn 26 % tal-PDG tal-Unjoni (Studju dwar “Mapping of the public services” ippubblikat miċ-Ċentru Ewropew ta’ Dawk li Jhaddmu u l-Intrapriži li jipprovdu servizz pubbliku, f’Mejju 2010).

2.2 Is-servizzi ta’ interess ġenerali jistgħu wkoll itaffu l-aktar konsegwenzi soċjali, territorjali u ambjentali negattivi, jekk ikunu bbażati fuq objettivi li jiggarrantixxu li kulhadd ikollu aċċess għal oġġetti u servizzi essenzjali u għad-drittijiet fundamentali. Huma element kruċjali għall-promozzjoni tal-koeżjoni ekonomika, soċjali u territorjali u tal-iżvilupp sostenibbli.

2.3 Matul is-snin, fil-kuntest tal-kostruzzjoni Ewropea u f’isem l-interess komuni jew ġenerali, u b’varjetà kbira f’termini ta’ forom u strutturi ta’ organizzazzjoni, l-Istati Membri ppro-mulgaw regoli partikulari għas-servizzi ta’ interess ġenerali, komplementari għal-liġi tal-UE tal-kompetizzjoni u tas-suq, suxxettibbli li jergħu jifissru jew riveduti b’mod regolari, partikolarment fil-kuntest tat-Trattat ta’ Lisbona.

2.4 B’konformità mar-rwol tagħhom bħala pilastru tal-mudell soċjali Ewropew u l-ekonomija soċjali tas-suq, is-servizzi ta’ interess ġenerali għandhom, permezz tal-interazzjoni u l-integrazzjoni tal-progress ekonomiku u soċjali:

— jiggarrantixxu d-dritt lil kull abitant li jkollu aċċess għal oġġetti u servizzi fundamentali;

— jassiguraw il-koeżjoni ekonomika, soċjali, territorjali u kulturali;

— jissalvagwardjaw il-ġustizzja u l-inkluzjoni soċjali, jibnu solidarjetà bejn it-territorji, ġenerazzjonijiet u/jew kategoriji soċjali, jippromovu l-interess ġenerali tal-komunità;

— jiggarrantixxu li ċ-ċittadini u l-abitanti kollha jiġu ttrattati l-istess;

— johlqu l-kondizzjonijiet għal żvilupp sostenibbli.

2.5 Il-kriżi enfasizzat il-fatt li l-mekkaniżmi tas-suq wahedhom mhumiex kapaċi jiggarrantixxu aċċess universali liċ-ċittadini kollha għal dawn id-drittijiet, li jfisser li l-intervent pubbliku llum mhux biss hu aċċettat minn kulhadd, imma huwa rakkomandat fil-livell internazzjonali.

3. Riskju ta' tnaqqis baġitarju fi żmien ta' kriżi

3.1 Wara l-kriżi finanzjarja u ekonomika, ċerti Stati Membri bilkemm jistgħu jibbilanċaw il-baġits tagħhom, u dan johloq ir-riskju li jinxtet dubju fuq il-kapaċità tagħhom li jwettqu l-missjonijiet tagħhom ta' interess ġenerali.

3.2 Il-baġits allokatu mill-Istati Membri għas-servizzi ta' interess ġenerali għalhekk jinsabu taht pressjoni qawwija minkejja li l-kapaċità ta' kull Stat Membru biex jirrispondi għad-domanda dejjem tikber tas-SIĠ tvarja hafna.

3.3 Dawn ir-restrizzjonijiet baġitarji għandhom riskju li jwasslu għal tnaqqis fil-benefiċċji soċjali, fl-iskemi ta' protezzjoni soċjali u fis-sussidji b'konsegwenzi severi għall-aktar persuni vulnerabbli, għad-detriment tal-progress imwettaq s'issa biex jitnaqqsu l-faqar u l-inugwaljanzi u titjeb il-koeżjoni soċjali.

3.4 Jidher essenzjali li l-Kummissjoni tiehu pożizzjoni dwar il-htigijiet finanzjarji, mhux biss għal perijodu qasir u li jiffoka fuq il-kompetizzjoni (għajruna tal-Istat), iżda bil-għan li tiżgura l-vijabbiltà finanzjarja tas-SIĠ u li dawn jilhqgħu l-iskop tagħhom, hekk kif jirrikjedi t-Trattat ta' Lisbona.

3.5 Huwa importanti għalhekk li l-Istati Membri, bl-appoġġ tal-Unjoni Ewropea, jerġgħu jaġġustaw il-baġits tagħhom sabiex iżommu jew jestendu s-servizzi tagħhom ta' interess ġenerali bil-għan li jiffaċċjaw b'mod effiċjenti l-isfidi li jitqajmu mill-kriżi soċjali.

3.6 Il-KESE japprova l-fatt li l-Kummissjoni appoġġat l-istrategiji ta' tahriġ tal-Istati Membri billi llaxkat ir-regoli ta' kofinanzjament mill-Fond Soċjali Ewropew. Il-fondi ta' koeżjoni soċjali għandhom jintużaw hafna aktar biex titjeb id-dimensjoni soċjali tal-ekonomiji tal-Istati Membri bil-għan li jitnaqqsu l-inugwaljanzi soċjali u jiġu stabilizzati l-ekonomiji.

4. Ir-rwol tal-Unjoni Ewropea

4.1 Skont il-prinċipju tas-sussidjarjetà u kif jippreċiża hafna t-Trattat ta' Lisbona, kull Stat Membru għandu jibqa' hieles li jiddefinixxi, jorganizza u jiffinanzja s-servizzi li jirrispondu għal interess ġenerali u jissodisfaw il-bżonnijiet fundamentali, b'referenza għal azzjoni soċjali u ċivika.

4.2 Is-servizzi kollha ta' interess ġenerali, kemm dawk ekonomiċi kif ukoll dawk li mhumiex, minhabba l-istess natura u missjoni tagħhom, jippartecipaw fl-implimentazzjoni tal-oġġettivi tal-Unjoni Ewropea, partikularment it-titjeb kontinwu tal-benesseri taċ-ċittadini, il-garanzija ta' drittijietom u l-kondizzjonijiet biex dawn jiġu eżerċitati.

4.3 Għaldaqstant l-Unjoni, li hi responsabbli biex jintlaħqu dawn l-oġġettivi, għandha wkoll responsabbiltajiet lejn l-istrumenti li jintużaw għal dan il-għan.

4.4 Għalhekk, l-Unjoni Ewropea għandha tikkontribwixxi biex tiggarrantixxi, fir-rispett tal-prinċipji tas-sussidjarjetà u tal-proporzjonalità, u fil-kuntest ta' kompetenza kondiviża mal-Istati Membri, l-eżistenza ta' SIĠ effettivi u aċċessibbli, bi prezz li jilhqgħu kulhadd u ta' kwalità tajba għal kulhadd.

4.5 Il-fatt li huma l-Istati Membri li, fil-prinċipju, għandhom il-kompetenza li jiddefinixxu s-SIĠ ma jneħhi xejn mill-kompetenzi tal-UE li tiddefinixxi, fil-livell tagħha, is-servizzi ta' interess ekonomiku ġenerali kull meta dan ikun meħtieġ għat-twettiq tal-għanijiet tal-Unjoni.

4.6 Għalhekk, f'diversi opinjonijiet, il-KESE sahaq sabiex l-istituzzjonijiet Komunitarji, mingħajr preġudizzju lejn l-istatut tal-operaturi, jagħrfu l-eżistenza u l-htieġa għal servizzi Komunitarji ta' interess ġenerali fl-oqsma fejn l-azzjoni tal-UE hija aktar effettiva biex tilhaq l-għanijiet tagħha mill-azzjoni ta' kull Stat Membru li jkun qed jaġixxi b'mod individwali. B'mod partikulari f'dan il-kuntest, il-KESE kien ippropona li għandhom isiru studji dwar kemm hu possibbli li jitwaqqaf SIĠ Ewropew għall-enerġija.

5. Obbligi tas-servizz pubbliku u s-servizz universali

5.1 Għalkemm l-aċċess għas-servizzi ta' interess ekonomiku ġenerali għandu jkun parzjalment assigurat mill-forzi tas-suq u mill-kompetizzjoni hielsa, l-Artikolu 14 tat-Trattat dwar il-Funzjonament tal-UE jimponi li l-UE u l-Istati Membri tagħha għandhom jiżguraw, kull wiehed fil-limiti tal-kompetenzi tiegħu, li dawn is-servizzi jahdmu b'mod li jkun konsistenti mal-iskop tagħhom.

5.2 Ghaldaqstant, biex jiġi evitat li s-sempliċi applikazzjoni tar-regoli tas-suq ma twassalx lill-operaturi biex jiffukaw biss fuq is-servizzi li jhallu qliegh għad-detriment ta' dawk li f'it idahhlu flus, fuq iż-żoni b'popolazzjoni għolja għad-detriment taż-żoni iżolati jew żvantaġġati, fuq il-konsumaturi l-aktar sinjura għad-detriment tal-ugwaljanza tat-trattament, inholqu żewġ kuncetti godda fil-livell tal-UE matul il-liberalizzazzjoni tal-industriji tan-netwerks (telekomunikazzjoni, enerġija, trasport, posta): dak tal-obbligi tas-servizz pubbliku u dak tas-servizz universali.

5.3 Dawn iż-żewġ kuncetti huma kumplementari fis-sens li jfittxu li joffru lill-utenti tas-servizzi għadd ta' garanziji: pakkett ta' servizzi ta' kwalità għolja li jkun f'it jew wisq mifruq mat-territorju kollu tal-UE bi prezz li jilhqun kulhadd, fis-setturi li ġew definiti b'hala servizz universali (telekomunikazzjoni, posta, elettriku); għall-obbligi tas-servizz pubbliku, xi aspetti speċifiċi li l-UE jew l-Istati Membri jistgħu jiggarantixxu u li mhux biss jirrigwardaw is-servizzi lill-utenti (fosthom il-harsien tal-konsumaturi), iżda wkoll kwistjonijiet ta' sigurtà, inklużi l-provvista, l-indipendenza tal-UE, il-programmazzjoni tal-investimenti fit-tul, il-harsien tal-ambjent, eċċ.. Fiż-żewġ każi, huwa possibbli li ssir deroga fuq ir-regoli tal-kompetizzjoni, jekk l-applikazzjoni ta' dawn ir-regoli tkun ta' hsara għas-servizzi msemmija.

5.4 Dan il-kuncett ta' aċċess universali b'kondizzjonijiet aċċessibbli għandu jiffurma sett ta' regoli komuni għas-servizzi kollha ta' interess ġenerali fl-Unjoni Ewropea biex b'hekk ikunu l-obbligi minimi li jridu jiġu rrispettati mill-Istati Membri u l-awtoritajiet lokali, li m'għandhomx jillimitaw il-missjonijiet tagħhom ta' interess ġenerali, iżda jizviluppawhom waqt li jagħtu prijorità lill-finanzjament tagħhom.

5.5 Għalhekk il-kuncett tal-aċċess universali ma jzommx lill-Istati Membri milli jiggarantixxu, anke lil hinn mill-istandards minimi, il-provvista ta' tipi oħra ta' servizzi ta' interess ġenerali, b'mod partikulari fil-qasam tal-obbligi tas-servizz pubbliku.

6. Miżuri li għandhom jiġu adottati

6.1 Bit-Trattat ta' Lisbona, l-UE saħqet fuq l-importanza tad-drittijiet fundamentali u l-garanzija li jithaddmu, b'mod li jiffurmwaw sett ta' prinċipji komuni għal regolament aktar soċjali permezz tal-applikazzjoni konkreta tad-drittijiet kollha (u mhux biss tal-aċċess għas-servizzi ta' interess ekonomiku ġenerali) li l-Karta tad-Drittijiet Fundamentali tal-UE tagħti liċ-ċittadini Ewropej kollha.

6.2 Id-dritt għall-aċċess universali tas-servizzi ta' interess ġenerali m'għandux jibqa' limitat biss għal dawk li jipprovdu l-industriji tan-netwerks, iżda għandu jkopri wkoll dak kollu li hu meħtieġ għal hajja decenti, għall-integrazzjoni soċjali u għall-garanzija tad-drittijiet fundamentali.

6.3 Għalhekk, fuq naħa, hemm bżonn li jiġi studjat jekk, fil-kuntest tal-kriżi attwali u fid-dawl tal-htieġa li jiġi adottat approċċ sostenibbli, id-dispożizzjonijiet attwalment fis-sehh

(fis-settur tat-telekomunikazzjoni, posta, elettriku) humiex biżżejjed biex jiġu evitati t-tnaqqis tal-kwalità tas-servizzi offruti u l-iżvilupp ta' fenomeni ta' esklużjoni, ta' diviżjoni soċjali u ta' faqar, filwaqt li fuq in-naħa l-oħra, jekk hemmx bżonn li oqasma oħra jridu jiġu koperti minn "livell għoli f' termini ta' kwalità, sigurtà u affordability, it-trattament indaqs u l-promozzjoni ta' aċċess universali u tad-drittijiet tal-utenti", definiti b'hala prinċipji Komunitarji mill-Protokoll Nru. 26, anness mat-Trattat ta' Lisbona.

6.4 M'hemmx dubju li ċ-ċittadini jaspiraw li jkollhom aktar sigurtà tul il-karriera professjonali tagħhom u quddiem ir-riskju tal-qgħad u l-faqar; aktar ugwaljanza fl-aċċess għall-edukazzjoni, it-taħriġ tul il-hajja, is-servizzi soċjali u harsien aħjar tal-bilanċi ekoloġiċi kbar għall-ġenerazzjonijiet preżenti u futuri.

6.5 Ghaldaqstant, id-dritt universali jista' jkopri l-aċċess għal:

— kont bankarju u l-facilitajiet biex wiehed iħallas;

— krediti raġonevoli, permezz ta' mikrokrediti jew garanziji statali;

— akkomodazzjoni decenti;

— assistenza d-dar;

— mobbiltà;

— servizzi soċjali;

— miżuri speċifiċi għall-persuni b'diżabilità eċċ.;

— aċċess għall-enerġija;

— aċċess sigur għas-servizzi diġitali.

6.6 L-attwalità tal-kriżi, flimkien mal-htieġa li jinstabu l-aktar mezzi effettivi biex nohorgu minnha, u l-implimentazzjoni tat-Trattat ta' Lisbona (Artikolu 14 tat-TFUE, Karta tad-Drittijiet Fundamentali, Protokoll Nru. 26), għandhom iwasslu lill-istituzzjonijiet tal-UE biex jeżaminaw mill-ġdid, jevalwaw u jaġġornaw il-post u r-rwol tas-servizzi ta' interess ġenerali f'dan il-kuntest.

6.7 Il-KESE jipproponi li titnieda diskussjoni mal-partijiet interessati kollha u mas-soċjetà ċivili dwar l-utilità potenzjali tal-"obbligati tas-servizz pubbliku" l-godda, jew is-servizzi godda ta' interess ġenerali biex tiġi ffaċċjata l-kriżi u biex jikkoordinaw u johlqu sinerġiji bejn it-tliet aspetti tal-koeżjoni, dik ekonomika, dik soċjali u dik territorjali, peress li s'issa f'it kien hemm koordinazzjoni, u biex tirrakkomanda miżuri li jwasslu għal żvilupp ibbilanċjat.

6.8 B'dawn l-ideat, il-KESE jishaq favur rapport dwar "Il-promozzjoni tal-aċċess universali għad-drittijiet Komunitarji u tas-SIG" u għal definizzjoni tal-oġġettivi ġodda li dawn is-servizzi jstgħu jingħataw bhala parti mill-ġlieda kontra

l-faqar u l-eskluzjoni soċjali u b'mod aktar ġenerali tal-Istrateġija UE 2020, kif ukoll għall-promozzjoni tal-iżvilupp sostenibbli u ta' ekonomija ekoloġika.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-politika l-ġdida tal-UE dwar l-enerġija: applikazzjoni, effikaċja u solidarjetà” (Opinjoni fuq inizjattiva proprja)

(2011/C 48/15)

Relatur: **is-Sur HERNÁNDEZ BATALLER**

Nhar it-18 ta' Marzu 2010, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura, li jfassal opinjoni fuq inizjattiva proprja dwar

Il-politika l-ġdida tal-UE dwar l-enerġija: applikazzjoni, effikaċja u solidarjetà

Is-Sezzjoni Speċjalizzata għat-Trasport, l-Enerġija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar is-6 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tas-16 ta' Settembru), il-Kumitat Ekonomiku u Soċjali Ewropew adotta din l-opinjoni b'44 vot favur, 2 voti kontra u 2 astensjonijiet.

1. Konkluzjonijiet

1.1 Jehtieg li jissahhu l-aspetti kollha tal-funzjonament tas-suq intern tal-enerġija fir-rigward tal-infrastruttura, is-sistema tal-akkwist pubbliku, il-funzjonament tajjeb tas-suq u l-protezzjoni tal-konsumatur. Il-KESE jenfasizza li l-kwistjoni bażika hija l-bżonn li jiġu żviluppata infrastruttura tal-enerġija u n-netwerks trans-Ewropej bil-ghan li jiġi stabbilit is-suq intern tal-enerġija.

B'mod aktar speċifiku, jehtieg li jiġu implimentati mekkaniżmi biex jiġu identifikati l-kriterji dwar kif jiġu stabbiliti l-prezzijiet biex jiġu evitati differenzi serji u mhux ġustifikati, li sikwit ikunu bbażati, b'mod skorrett, fuq it-tip tal-enerġija użata, is-sorsi tal-provvista jew il-faċilitajiet ta' distribuzzjoni.

Bl-istess mod, għandhom jinholqu kriterji u metodi għar-razzjonalizzazzjoni tal-produzzjoni tal-enerġija fl-Istati Membri, filwaqt li jqisu l-użu sostenibbli tar-riżorsi u jkunu bbażati fuq aspetti ġeografici u klimatiċi, bħal pereżempju l-identifikazzjoni tal-ogħla perijodi ta' attività għall-generazzjoni tal-enerġija fotovoltajka, mir-riħ jew mill-marea.

1.1.1 Swieq tal-enerġija li jahdmu tajjeb jehtiegu trasparenza sabiex min jidhol għid fihom ikollu aċċess għan-netwerks tal-enerġija u l-konsumaturi. Għal dan il-ghan, l-awtoritajiet għandhom jevitaw imġiba li teskludi, l-isfruttament bla rażan u l-kollużjoni kummerċjali. Għaldaqstant, il-politika ta' kompetizzjoni għandha timmira li ttejjeb il-kundizzjonijiet għall-konsumatur u tiżgura l-benesseri tiegħu filwaqt li tikkunsidra fatturi speċifiċi bħall-bżonn li jiġu ggarantiti s-sigurtà tal-provvista, it-trasport tal-enerġija u d-distribuzzjoni finali. Il-KESE jirreferi għall-opinjoni tiegħu dwar is-servizzi universali u s-servizzi ta' interess ġenerali, fejn diġà ha pożizzjoni stretta dwar il-protezzjoni tal-konsumatur, u enfasisza l-bżonn ta' de-

finizzjoni ċara tal-kunċett ta' servizz universali u l-bżonn li jiġu stabbiliti regoli komuni dwar il-provvista tas-servizzi ta' interess ġenerali.

1.1.2 Fir-rigward tal-proċeduri għall-ġoti ta' kuntratti, l-awtoritajiet kontraenti m'għandhomx jithallew jabbużaw il-prerogattivi tagħhom billi jdur għal interpretazzjonijiet preġudikati tad-drittijiet sovrani previsti fl-Artikolu 194(2) tat-TFUE ⁽¹⁾ huma u jiddeterminaw il-kundizzjonijiet onerużi jew diskriminatorji għall-aċċess għan-netwerks tat-trasport tal-gass naturali ⁽²⁾ jew għall-aċċess għan-netwerk ta' kummerċ trans-konfinali tal-elettriku ⁽³⁾. Fil-qosor, l-UE għandha tiegħu l-ikbar impenn istituzzjonali possibbli biex issahha u ttejjeb il-proċeduri li jiggarantixxu t-trasparenza tal-prezzijiet tal-gass u tal-elettriku li jhallsu l-utenti industrijali finali ⁽⁴⁾.

1.1.3 Fdan il-kuntest, x'aktarx jerġa' jiġi definit ir-rwol tas-servizzi ta' interess ekonomiku ġenerali fis-suq intern. Fid-dawl tat-Trattat ta' Lisbona, dawn is-servizzi għandhom iwettqu b'mod aktar effettiv il-kompiti li jistgħu jiġu allokati lilhom mill-awtoritajiet nazzjonali, reġjonali jew lokali ⁽⁵⁾. Dan japplika b'mod partikolari għall-qasam tal-enerġija minhabba r-rwol ewlieni tas-servizzi provduti minn industrijali ewlenin li jużaw netwerk.

⁽¹⁾ Il-qafas legali sovrannazzjonali bħalissa huwa stabbilit mid-Direttiva 2004/17/KE tal-PE u tal-Kunsill, 31.3.2004 (ĠU L 134) kif emendata mid-Direttiva 2005/51/KE (ĠU L 257) u r-Regolament 2038/2005/KE (ĠU L 333).

⁽²⁾ Fl-interess li tiġi faċilitata l-kompetizzjoni, il-kundizzjonijiet tar-Regolament 715/2009/KE tal-Parlament Ewropew u tal-Kunsill, 13.7.2009 (ĠU L 211) ser japplikaw mill-2011 'il quddiem.

⁽³⁾ Il-kundizzjonijiet tar-Regolament 714/2009/KE tal-Parlament Ewropew u tal-Kunsill (ĠU L 211) ser japplikaw ukoll mill-2011 'il quddiem.

⁽⁴⁾ B'konformità mal-oġġettivi tad-Direttivi 90/377/KEE tal-Kunsill tad-29.6.1990 (ĠU L 185); 2003/54/KE u 2003/55/KE tal-PE u tal-Kunsill tas-26.6.2003 (ĠU L 176), u l-proposta għal Direttiva tal-PE u tal-Kunsill tad-29.11.2007 (COM (2007) 735 finali).

⁽⁵⁾ Protokoll Nru 26 dwar is-servizzi ta' interess ġenerali, anness mat-TUE u t-TFUE jkompli jżid mal-Artikolu 14 tat-TFUE u jipprovi bażi ġdida għall-interpretazzjoni tal-Artikolu 36 tal-Karta dwar din il-kwistjoni.

1.1.4 Ghaldaqstant, hemm bżonn li tinghata attenzjoni partikolari huwa u jiġi stabbilit qafas legali li jibbilanċja d-diskrezzjoni wiesgħa tal-awtoritajiet nazzjonali (ara Artikolu 1 tal-Protokoll Nru 26 anness mat-TUE u t-TFUE u l-Artikolu 194(2) tat-TFUE) mal-libertà tal-kompetizzjoni fis-suq intern, speċjalment fid-dawl tal-fatt li l-każistika tal-Qorti tal-Ġustizzja, qabel ma dahal fis-seħh it-Trattat ta' Lisbona, mingħajr preġudizzju għall-poter tal-Istati Membri biex jiggarantixxu aċċess għas-servizzi ta' interess ekonomiku ġenerali⁽⁶⁾, enfasizzat il-bżonn li dan ikun konformi mat-Trattati u li, fi kwalunkwe każ, l-eċċezzjonijiet possibbli għad-dispożizzjonijiet tat-Trattat⁽⁷⁾ ibbażati fuq l-eżerċizzju intern tal-poteri f'dan il-qasam għandhom jiġu interpretati b'mod ristrett⁽⁸⁾.

2. Introduzzjoni

2.1 Tul l-erbghin sena li ġejjin, is-settur Ewropew tal-enerġija ser ikollu jindirizza għadd ta' sfidi li ser jirrikjedu bidliet fundamentali fil-provvista, it-trasmissjoni u l-konsum tal-enerġija. Biex dawn l-isfidi jiġu indirizzati fil-livell Ewropew, il-Kummissjoni bħalissa qed tikkonsulta dwar it-thejjija ta' strateġija ġdida tal-enerġija għall-perijodu 2011–2020 u għal pjan ta' azzjoni għall-2050. Il-Kumitat qed jaħdem fuq opinjoni dwar dawn iż-żewġ inizjattivi.

2.2 Biex tiżviluppa strateġija Ewropea shiha u komprensiva li tista' tindirizza l-isfidi li ġejjin, huwa ċar li l-Unjoni Ewropea ser ikollha tuża bis-shih il-kompetenzi ġodda fil-qasam tal-enerġija li ngħatawliha mit-Trattat ta' Lisbona u thegġegħ lill-Istati Membri biex jidhlu f'forma ta' kooperazzjoni u ta' kollobarazzjoni wiesgħa dwar sensiela ta' kwistjonijiet li legalment jaqgħu taht ir-responsabbiltà tal-kompetenzi nazzjonali jew kondivizi. Uħud mill-approċċi attwali jistgħu jirrikjedu aktar emendi għat-Trattati jew anke Trattat ġdid (pereżempju l-proposta ta' Jacques Delors għal Trattat ġdid li jistabbilixxi Komunità Ewropea tal-Enerġija). Fi kwalunkwe każ, għall-ghan ta' din l-opinjoni, ser jiġi indirizzat biss it-Trattat ta' Lisbona u dawk il-miżuri li huma neċessarji biex jiġi ggarantit li l-kompetenzi kondivizi stabbiliti f'dak it-Trattat jiġu eżerċitati b'tali mod li tiġi żgurata enfasi shiha fuq u r-rispett tad-drittijiet tal-konsumatur u l-varji kompetenzi attribwiti lill-Unjoni u lill-Istati Membri.

2.3 L-Artikolu 194 tat-Trattat dwar il-Funzjonament tal-Unjoni Ewropea (TFUE)⁽⁹⁾ jintroduċi bażi ġdida għal azzjoni sovrannazzjonali b'rabta mal-enerġija, li madankollu hija soġġetta għal ċerti limitazzjonijiet imposti kemm mill-qafas regolatorju, fejn jiġu stabbiliti b'mod fiss u esplicitu mil-liġi primarja u

istituzzjonali prevalenti, kif ukoll mill-koerenza futura tagħha ma' ċerti drittijiet li huma rikonoxxuti fil-Karta tad-Drittijiet Fundamentali tal-Unjoni Ewropea.

2.4 Għalhekk, l-oġġettivi tal-politika tal-Unjoni dwar l-enerġija – il-funzjonament tas-suq tal-enerġija, is-sigurtà tal-provvista tal-enerġija, l-effiċjenza, l-innovazzjoni u l-iffrankar tal-enerġija, l-interkonnessjoni tan-netwerks – jistgħu biss jinkisbu jekk ikunu konformi bis-shih mal-funzjonament tas-suq intern u kompatibbli mal-protezzjoni ambjentali (Artikolu 194(1) tat-TFUE). Ghaldaqstant, il-Kummissjoni qed timpenja ruhha b'mod partikolari biex tikseb l-oġġettivi li ġejjin: l-iżgurar tas-sigurtà tal-provvista, l-użu sostenibbli tar-riżorsi tal-enerġija u l-aċċess għal enerġija bi prezzijiet aċċettabbli u kompetittivi għall-konsumaturi, u dan fid-dawl tal-fatt li l-integrazzjoni tas-suq tal-enerġija tal-Ewropa fiha nnifisha mhijiex oġġettiv iżda pjuttost mezz essenzjali għall-ksib tal-ghanijiet imsemmija.

2.5 Barra minn hekk, il-miżuri futuri li għandhom jiġu adottati mill-Unjoni skont il-proċedura leġislattiva ordinarja għall-ksib ta' dawn l-oġġettivi mhux ser jippreġudikaw id-dritt ta' Stat Membru li jiddetermina l-kundizzjonijiet għall-isfruttar tar-riżorsi tal-enerġija, l-ghażla tiegħu bejn riżorsi differenti ta' enerġija u l-istruttura ġenerali tal-provvista ta' enerġija tiegħu (Artikolu 194(2) tat-TFUE).

2.6 Din l-aħhar dispożizzjoni, li tirriżerva b'mod esplicitu oqsma ta' sovraniżat għall-Istati Membri, tiggrantihom ukoll ambitu wiesja, b'konformità mal-Artikolu 2(6) tat-TFUE⁽¹⁰⁾, mingħajr ma tostakola l-azzjonijiet tagħhom milli jiġu ggwidati minn "spirtu ta' solidarjetà" b'konformità mal-Artikolu 194(1) tat-TFUE.

2.7 Peress li l-enerġija issa hija inkluża fost il-kompetenzi kondivizi (punt (i) tal-Artikolu 4(2) tat-TFUE) u bil-ghan li jiġu evitati kunflitti futuri potenzjali bejn l-interess ġenerali tal-Unjoni, l-interessi nazzjonali tal-Istati Membri⁽¹¹⁾, l-interessi speċifiċi tal-kumpaniji fis-settur tal-enerġija, id-drittijiet taċ-ċittadini, tal-konsumaturi u tal-utenti, jehtieg li l-Kumitat Ekonomiku u Soċjali Ewoprew jiehu pożizzjoni formali dwar din il-kwistjoni.

⁽⁶⁾ Konsegwentement, il-Qorti tat lill-Istati Membri, fost affarijiet oħra, id-dritt li d-definizzjoni tas-servizzi ekonomiċi ta' interess ġenerali mogħtija lil ċerti negozji tkun tiddependi mill-oġġettivi ta' politika nazzjonali tagħhom. Sentenza tat-23 ta' Ottubru 1997. C-159/94, Kummissjoni v Franza, Rec. ECR I-5815, Punt 49.

⁽⁷⁾ Sentenza tal-Qorti tal-Ġustizzja tat-23 ta' Mejju 2000. C-209/98, Sydhavnens Stens, ECR. I-3743, Punt 74.

⁽⁸⁾ Sentenza tal-Qorti tal-Ġustizzja tas-17 ta' Mejju 2001. C-340/99, TNT Traco, ECR I-4109, Punti 56-58.

⁽⁹⁾ Ippubblikat fil-ĠU C 83, 30.3.2010, p. 47.

⁽¹⁰⁾ "Il-kamp tal-applikazzjoni u l-arrangamenti għall-eżerċizzju tal-kompetenzi tal-Unjoni għandhom jiġu determinati mid-dispożizzjonijiet tat-Trattati relatati għal kull qasam".

⁽¹¹⁾ Ir-relazzjoni bejn is-sistemi regolatorji u l-prattika amministrattiva tista' tkun partikolarment ikkumplikata fid-dawl tad-dispożizzjonijiet tal-Artikolu 2(2) tat-TFUE li jippermettu lill-Unjoni u lill-Istati Membri jiehdu deċizzjonijiet vinkolanti f'dan il-qasam u jagħtu lill-Istati Membri d-dritt li jeżerċitaw il-kompetenza tagħhom jekk l-Unjoni ma tkunx eżerċitat il-kompetenza tagħha jew jekk tkun iddeċidiet li tieqaf teżerċita l-kompetenza tagħha. Barra minn hekk, l-uniku Artikolu tal-Protokoll Nru 25 (dwar l-eżerċizzju ta' kompetenzi kondivizi) anness mat-TUE u t-TFUE jiddikjara li, "meta l-Unjoni tkun hadet azzjoni f'ċertu qasam, il-kamp ta' applikazzjoni ta' dan l-eżerċizzju ta' kompetenza jkopri biss dawk l-elementi regolati mill-att tal-Unjoni konċernat u għalhekk ma jkoprix il-qasam kollu".

2.8 Il-Kummissjoni fasslet pakkett ta' proposti fuq firxa wiesgħa bil-ghan li tissodisfa l-impenji tal-Unjoni Ewropea sal-2020 fir-rigward tal-ġlieda kontra t-tibdil fil-klima u l-promozzjoni ta' sorsi rinnovabbli tal-enerġija. Għal dan il-ghan, il-Kunsill u l-Parlament impenjaw ruhhom biex inaqqsu l-emissjonijiet tal-gassijiet b'effett ta' serra b'20 %, jintroduċu kwota ta' 20 % għall-enerġija rinnovabbli u jzidu l-effiċjenza fl-użu tal-enerġija b'20 %. Għalhekk, il-Kummissjoni adottat regolament ġenerali ta' eżenzjoni ta' kategorija ġdid li jeżenta min-notifika l-ġħaj-nuna mill-Istat għall-appoġġ tal-enerġija rinnovabbli u tal-effiċjenza fl-użu tal-enerġija jekk dawn jissodisfaw ċerti kriterji.

2.9 Il-kwistjonijiet ewlenin indirizzati fl-Istrateġija ġdida dwar l-enerġija għall-Ewropa 2011–2020 tal-Kummissjoni jinkludu, fost l-oħrajn, il-protezzjoni tal-konsumatur, l-aċċess għas-servizzi tal-enerġija u l-impjiegi li jinholqu mill-ekonomija b'livell baxx ta' karbonju, kif ukoll:

- l-implimentazzjoni ta' politiki li diġà ġew approvati fil-pakketti tal-liberalizzazzjoni tas-suq tal-enerġija u tat-tibdil fil-klima u fil-Pjan Strateġiku għat-Teknoloġija tal-Enerġija (Pjan SET);
- il-pjan direzzjonali għat-tnaqqis tal-karbonju fis-settur tal-enerġija sal-2050;
- l-innovazzjoni teknoloġika;
- it-tisħiħ u l-koordinazzjoni tal-politika esterna;
- it-tnaqqis tal-bżonnijiet fil-qasam tal-enerġija (pjan ta' azzjoni għall-effiċjenza fl-użu tal-enerġija), b'mod partikolari l-bżonn li tiġi żviluppata infrastruttura tal-enerġija biex jiġu żgurati l-provvista u d-distribuzzjoni b'konformità mal-bżonnijiet tas-suq intern tal-enerġija.

2.10 Dawn il-miżuri tal-Kummissjoni, li uhud minnhom għad iridu jiġu adottati mill-Kunsill u l-Parlament, u l-implimentazzjoni futura tagħhom mill-Istati Membri (pereżempju d-distribuzzjoni tal-gass naturali, l-espansjoni tal-użu tal-enerġija rinnovabbli, u miżuri għall-effiċjenza fl-użu tal-enerġija applikati fis-settur tat-trasport u tal-kostruzzjoni, eċċ.) jirriflettu r-rieda li tiġi implimentata b'suċċess l-Istrateġija 2020.

3. Kummenti ġenerali

3.1 Madankollu jehtieg li jiġu identifikati miżuri li, fin-nuqqas ta' bażi legali stabbilita b'mod esplicitu fit-Trattati, huma mehteġa għall-holqien ta' politika ġenwina dwar l-enerġija fil-perijodu qasir, politika li hija adatta għall-isfidi li qed tiffaccja l-UE fis-seklu 21. Ċerti inizjattivi rilevanti huma rrakkomandati bħal pereżempju dik ta' Jacques Delors biex ikun hemm Trattat li jstabbilixxi Komunità Ewropea tal-Enerġija li tagħti lill-UE s-setgħa li tippromovi l-iżvilupp ta' aktar netwerks mtejbja ta' infrastruttura transnazzjonali tal-enerġija, rizors

kongunti u finanzjament għar-riċerka, l-iżvilupp u l-innovazzjoni fil-qasam tal-enerġija, jew tagħti lin-negozji għodda biex joperaw b'mod kongunt fis-swieq internazzjonali tal-prodotti relatati mal-enerġija ⁽¹²⁾.

3.2 Fl-istess hin, b'referenza għall-Artikolu 194 tat-TFUE msemmi hawn fuq, għandha titnieda diskussjoni dwar l-ambitu tat-tliet oqsma li ser jintlaqtu mill-politika pubblika fil-livell nazzjonali u sovrannazzjonali, jiġifieri s-salvagwardja u l-iżvilupp tad-drittijiet taċ-ċittadini tal-UE, il-koerenza fl-applikazzjoni ta' eċċezzjonijiet għal raġunijiet ta' sigurtà nazzjonali u ta' sigurtà tal-enerġija sovrannazzjonali, u l-kompatibbiltà tal-miżuri nazzjonali mat-twaqqif u l-funzjonament tas-suq intern tal-enerġija b'mod partikolari fir-rigward tal-infrastruttura tat-trasport u tad-distribuzzjoni, l-interkonnessjoni tan-netwerks, is-sistema tal-akkwist pubbliku u d-drittijiet tal-konsumatur.

3.3 Id-drittijiet prinċipali li huma l-aktar rilevanti għall-miżuri futuri tal-UE fil-qasam tal-enerġija huma rikonxxuti fis-sezzjonijiet li ġejjin tal-Karta tad-Drittijiet Fundamentali: Titolu IV (Solidarjetà), Artikolu 36 (L-aċċess għal servizzi ta' interess ekonomiku ġenerali), Artikolu 37 (Protezzjoni tal-ambjent), u Artikolu 38 (Protezzjoni tal-konsumatur). Jehtieg li jitqiesu l-konsegwenzi potenzjali jekk l-Istati Membri kollha jirratifikaw il-Protokoll Nru 14 tal-Konvenzjoni Ewropea dwar id-Drittijiet tal-Bniedem, li flimkien mat-Trattat ta' Lisbona jwitti t-triq għas-shubija tal-UE fil-Konvenzjoni.

3.3.1 Madankollu, għalkemm dawn id-dispożizzjonijiet jistabbilixxu prinċipji għal azzjoni formali min-naħa tal-istituzzjonijiet tal-UE, ma jirikonxxux b'mod esplicitu d-drittijiet soġġettivi ⁽¹³⁾ anke jekk fil-każ tal-protezzjoni ambjentali u l-protezzjoni tad-drittijiet tal-konsumatur hemm qafas legali sigur għas-salvagwardja tal-interessi individwali u l-hekk imsejha interessi diffużi. Madankollu, l-implimentazzjoni tal-Protokoll dwar is-servizzi ta' interess ġenerali, anness mat-TUE u t-TFUE, żgur ser jghin biex jiġi żgurati li l-Ewropej ikollhom aċċess għal sorsi differenti ta' konsum ta' enerġija, b'attenzjoni partikolari għaċ-ċirkostanzi tal-aktar sezzjonijiet żvantaġġati tas-soċjetà.

3.3.2 Għar-raġunijiet imsemmija hawn fuq, wiehed jista' jistenna li jkun hemm tensjonijiet legali bejn l-UE u l-Istati Membri minhabba d-distakk bejn il-kompitu sovrannazzjonali tal-liberalizzazzjoni u/jew l-armonizzazzjoni tal-aspetti ewlenin tal-funzjonament tas-suq tal-enerġija fl-Ewropa u l-kompitu nazzjonali tal-protezzjoni tal-benesseri soċjali ⁽¹⁴⁾. Madankollu, il-Kummissjoni pjuttost temmen li l-kooperazzjoni bejn l-Istati Membri ser issaħħaħ is-sigurtà nazzjonali.

⁽¹²⁾ Ara l-opinjoni esploratorja CESE 990/2010 dwar "Il-faqar fl-enerġija fil-kuntest tal-liberalizzazzjoni u l-kriżi ekonomika".

⁽¹³⁾ Ara Benoît Rohmer, F. et al.: Commentary of the Charter of Fundamental Rights of the European Union (Kummentarju dwar il-Karta tad-Drittijiet Fundamentali tal-Unjoni Ewropea), Brussell 2006, p. 312 ff.; u Lucarelli, A. et al.: L'Europa dei diritti. Commento alla Carta dei diritti fondamentali dell'Unione Europea (L-Ewropa tad-drittijiet. Kummenti dwar il-Karta tad-Drittijiet Fundamentali tal-Unjoni Ewropea), Bolonja, p. 251 ff.

⁽¹⁴⁾ Ara Moreiro González, C.J.: "El objetivo del bienestar social en el contexto de crisis económica mundial" (L-objettiv tal-benesseri soċjali fil-kuntest tal-kriżi ekonomika dinjija), Gaceta Jurídica de le UE y de la Competencia, Nueva Época, 11, 5, 2009, p. 7 ff.

3.3.3 Fuq kollox dan ser jiġri peress li l-Karta, kif nafu, tistabbilixxi biss livelli minimi ta' protezzjoni għad-drittijiet u l-libertajiet li tirrikonoxxi ⁽¹⁵⁾ u hija soġġetta wkoll għar-restrizzjonijiet fuq l-applikazzjoni tagħha fit-territorji ta' ċerti Stati Membri ⁽¹⁶⁾. Il-koeżjoni soċjali għandha tinzamm kemm jista' jkun biex jiġu garantiti d-drittijiet tas-solidarjetà kemm fl-aċċess għall-enerġija għal dawk l-anqas vantaġġati fis-soċjetà f'termini ekonomiċi u għall-persuni vulnerabbli u b'dizabbiltà.

3.3.4 Dan huwa qabel kollox minhabba t-theddida ta' esklużjoni ta' hafna sezzjonijiet tal-popolazzjoni mill-aċċess għall-enerġija u b'hekk jinholoq il-faqar fl-enerġija b'riżultat tal-effetti qerrieda tal-kriżi ekonomika dinjija attwali fuq l-impjeg, f'termini ta' impjegji li qed jintilfu, fuq il-haddiema, f'termini ta' aġġustament, u fuq il-kapaċità tal-awtoritajiet pubbliċi biex iżommu s-servizzi soċjali.

3.4 It-tieni kwistjoni li jehtieg tiġi solvuta hija dik tal-koerenza bejn l-istrateġġi ta' sigurtà nazzjonali tal-Istati Membri u l-bżonn li tiġi garantita s-sigurtà tal-enerġija fil-livell sovrannazzjonali.

3.4.1 Ir-rotot u s-sorsi tal-enerġija għall-Unjoni Ewropea għandhom jippromovu s-sigurtà tal-provvista tal-Unjoni b'mod generali u tal-Istati Membri b'mod individwali. Is-sigurtà tal-provvista tiddependi mill-evoluzzjoni tat-tahlita tal-karburant, mit-tendenzi tal-produzzjoni fl-Unjoni Ewropea u l-pajjiżi terzi li qed jipprovdha, mill-investment fil-facilitajiet ta' hżin u r-rotot ġewwa u barra l-Unjoni Ewropea.

3.4.2 Peress li t-tieni punt tal-Artikolu 4 tat-TUE jirrikonoxxi s-salvagwardja tas-sigurtà nazzjonali bħala "funzjoni essenzjali" tal-Istati Membri, li tagħthom b'mod esplicitu kompetenza esklużiva f'dan il-qasam, ser ikun hemm bżonn li jiġu stabbiliti

⁽¹⁵⁾ Ara Artikoli 51 u 52 tal-Karta u Dikjarazzjoni 1 tal-Istati Membri dwar il-Karta, annessa mal-Att Finali tal-Konferenza Intergovernamentali li adottat it-Trattat ta' Lisbona, iffirmit fit-13 ta' Diċembru 2007, ĠU C 83, 30.3.2010, p. 337 kif ukoll l-ispjegazzjonijiet dwar il-Karta tad-Drittijiet Fundamentali mhejjija mill-Praesidium tal-Konvenzjoni li abbozza l-Karta u aġġornati mill-Praesidium tal-Konvenzjoni Ewropea, ĠU C 303/2, 14.12.2007, p.17 ff.

⁽¹⁶⁾ Kif stabbilit fil-Protokoll Nru 30 dwar l-applikazzjoni tal-Karta dwar id-Drittijiet Fundamentali tal-Unjoni Ewropea għall-Polonja u għar-Renju Unit u fid-Dikjarazzjonijiet 61 u 62 tar-Repubblika tal-Polonja u d-Dikjarazzjoni 53 tar-Repubblika Ċeka annessi mal-Att Finali tal-Konferenza Intergovernamentali li adottat it-Trattat ta' Lisbona.

oqsma ta' kooperazzjoni politika u legiſlattiva bejn l-UE u l-Istati Membri bil-għan li jinkisbu sinerġiji u komplementarjetajiet b'konformità mal-Artikolu 194(1) tat-TFUE.

3.4.3 Għal dan il-għan, għandhom jiġu analizzati metodi kif tissahħah il-bażi istituzzjonali tal-Aġenzija għall-Kooperazzjoni tar-Regolaturi tal-Enerġija ⁽¹⁷⁾ li r-rwol tagħha huwa li tippromovi l-iskambju tal-aħjar prattika u l-kooperazzjoni bejn l-awtoritajiet regolatorji u l-partijiet interessati ekonomiċi, li tohrög opinjonijiet dwar il-konformità ta' kwalunkwe deċiżjoni adottata mir-regolaturi nazzjonali b'obbligi sovrannazzjonali u f'ċerti każijiet tiddeċiedi dwar il-proċeduri u l-kundizzjonijiet għall-aċċess u s-sigurtà operattiva tal-infrastrutturi tal-elettriku u tal-gass li jgħaqqdu tal-anqas żewġ Stati Membri. Jehtieg li jkun hemm koordinazzjoni u kooperazzjoni bejn l-Istati Membri, taht is-superviżjoni tal-Aġenzija. Madankollu, kwalunkwe żieda jew bidla fir-responsabbiltajiet tal-Aġenzija għandhom ikunu fi hdan il-limiti generali stabbiliti mill-każistika tal-Qorti tal-Ġustizzja, b'mod partikolari kif stabbilit fis-sentenza Meroni ⁽¹⁸⁾.

3.4.4 L-għan għandu jkun li tiġi żgurata l-implimentazzjoni tar-regoli tal-UE dwar is-sigurtà tal-enerġija – liema regoli tfasslu u ġew adottati qabel l-Artikolu 4(2) tat-TUE imsemmi hawn fuq u li jinkludu miżuri strettament sovrannazzjonali ⁽¹⁹⁾, kif ukoll dawk li jaqgħu taht il-Politika Ewropea ta' Sigurtà Komuni u l-pożizzjonijiet ad hoc tal-Kunsill Ewropew tar-Rebbiegħa tal-2010 dwar is-sigurtà tal-provvista tal-enerġija ⁽²⁰⁾ u l-konformità tagħhom ma' ċerti dispożizzjonijiet tal-Karta Ewropea dwar l-Enerġija dwar l-użu tal-infrastruttura tat-trasport tal-enerġija u t-transitu ta' materjali u prodotti tal-enerġija ⁽²¹⁾.

3.4.5 Biex tissahħah is-sigurtà tal-provvista u s-solidarjetà fost l-Istati Membri f'każ ta' emerġenza Komunitarja u b'mod partikolari biex jiġu appoġġati l-Istati Membri li jinsabu f'kundizzjonijiet ġeografiċi jew ġeologiċi anqas favorevoli, l-Istati Membri għandhom jistabbilixxu azzjoni preventiva kongunta jew pjani ta' emerġenza fil-livell sovrannazzjonali u anke

⁽¹⁷⁾ Stabbilita bir-Regolament (KE) Nru 713/2009 tal-Parlament Ewropew u tal-Kunsill, 13.7.2009, ĠU L 211, 14.08.2009.

⁽¹⁸⁾ Il-każistika tal-Qorti tal-Ġustizzja ma tippermettix lill-Kummissjoni tiddelega setgħat regolatorji jew eżekuttivi sakemm dawn is-setgħat ma jkunux stabbiliti b'mod esplicitu fit-Trattat (sentenza Meroni ta-17 ta' Lulju 1959, ECR p.331).

⁽¹⁹⁾ Ara pereżempju l-Komunikazzjoni mill-Kummissjoni dwar It-tieni Analizi Strateġika dwar l-Enerġija: Pjan ta' Azzjoni tal-UE għas-sigurtà u s-solidarjetà tal-enerġija COM (2008) 781 finali li, fost miżuri rilevanti oħra, tipproponi li temenda d-Direttiva 2006/67/KE dwar hażniet minimi tal-prodotti taż-żejt u li wasslet għall-adozzjoni tad-Direttiva 2009/119/KE tal-Kunsill tal-14.9.2009, ĠU L 265 u tad-Direttiva 2004/67/KE dwar is-sigurtà tal-provvista tal-gass naturali; Green Paper "Lejn netwerk Ewropew ta' enerġija sikura, sostenibbli u kompetittiva" COM(2008)782 finali, eċċ.

⁽²⁰⁾ Brussell, 26.03.2010, doc. Co EUR 4, CONCL 1.

⁽²¹⁾ Deċiżjoni 98/181/KE, KESK u EURATOM tal-Kunsill u tal-Kummissjoni, 23.9.1997 (ĠU L 69) u Deċiżjoni 2001/595/EC tal-Kunsill, 13.7.2001 (ĠU L 209).

transnazzjonali. Dawn il-pjani ghandhom jiġu aġġornati b'mod regolari u ppubblikati. Fil-futur, il-Fond ta' Koeżjoni u l-Fond Strutturali jistgħu jkunu sors ta' appoġġ finanzjarju għal dawn il-pjani.

3.4.6 Bil-għan li jiġi żgurat li dawn l-oġġettivi jinkisbu, tajjeb li jiġu adottati malajr kemm jista' jkun, abbażi tal-Artikolu 122 jew 194 tat-TFUE, miżuri li jirregolaw il-provvista ta' ċerti prodotti tal-enerġija f'każ ta' diffikultajiet serji li jolqtu lill-Istati Membri u miżuri li jistabbilixxu l-proċeduri għall-ghoti ta' għaj-nuna finanzjarja lill-Istati Membri milquta minn katastrofi naturali jew avvenimenti eċċezzjonali. Għandha tiġi kkunsidrata l-possibbiltà li jintuża l-Artikolu 149 tat-TFUE bħala għodda

addizzjonali biex jinkisbu l-oġġettivi msemmija hawn fuq, sakemm dan ikun xieraq fiċ-ċirkostanzi speċifiċi li jirrikjedu l-adozzjoni ta' miżuri sovrannazzjonali.

3.4.7 Fid-dawl tal-isfidi u l-oġġettivi tal-Unjoni Ewropea fir-rigward tal-enerġija, jidher li jehtieġ servizz pubbliku Ewropew fil-qasam tal-enerġija li, b'konformità mal-prinċipju tas-sussidjarjetà, ikun responsabbli, fost affarijiet oħra, għat-tfassil ta' registru pubbliku tat-tendenzi tal-konsum tal-enerġija fl-Istati Membri, it-tipi ta' enerġija li tintuża f'kull pajjiż, il-miżuri biex jiġu evitati d-diżastri b'riżultat tal-użu u t-trasport tal-enerġija, u l-koordinazzjoni tal-protezzjoni ċivili f'dan ir-rigward.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

ANNEX

għall-Opinjoni tal-Kumitat Ekonomiku u Soċjali Ewropew

It-testi tal-opinjoni tas-sezzjoni li ġejjin ġew irrifjutati u minflokhom ġew adottati emendi mill-assemblea, iżda kisbu mill-inqas kwart tal-voti mixhutin:

Punt 1.1 Ir-raba' sentenza:

"Jehtieg li jissahhu l-aspetti kollha tal-funzjonament tas-suq intern tal-enerġija fir-rigward tal-infrastruttura, is-sistema tal-akkwist pubbliku, il-funzjonament tajjeb tas-suq u l-protezzjoni tal-konsumatur. Il-KESE jenfasisza li l-kwistjoni bażika hija l-bżonn li jiġu żviluppata infrastruttura tal-enerġija u n-netwerks trans-Ewropej bil-ghan li jiġi stabbilit is-suq intern tal-enerġija.

B'mod aktar speċifiku, jehtieg li jiġu implimentati mekkaniżmi biex jiġu identifikati l-kriterji dwar kif jiġu stabbiliti l-prezzijiet biex jiġu evitati differenzi serji u mhux ġustifikati, li sikwit ikunu bbażati, b'mod skorrett, fuq it-tip tal-enerġija użata, is-sorsi tal-provvista jew il-faċilitajiet ta' distribuzzjoni.

Bl-istess mod, għandhom jinholqu kriterji u metodi sovranażzjonali għar-razzjonalizzazzjoni tal-produzzjoni tal-enerġija fl-Istati Membri, fl-waqt li jqisu l-użu sostenibbli tar-riżorsi u jkunu bbażati fuq aspetti ġeografiċi u klimatiċi, bħal pereżempju l-identifikazzjoni tal-ogħla perijodi ta' attività għall-generazzjoni tal-enerġija fotovoltajka, mir-riħ jew mill-marea."

Riżultat

Biex tithassar il-kelma "sovranażzjonali" kien hemm 27 vot favur, 17 kontra u 2 astensjonijiet.

Punt 1.1.5

"Għal dan il-ghan, għandu jiġi kkunsidrat regolament li jista' jinkludi d-drittijiet li jinsabu fil-Karta Ewropea dwar id-Drittijiet tal-Konsumaturi tal-Enerġija (COM (2007) 386 finali, CESE 71/2008, relatur: is-Sur Iozia) ⁽¹⁾, u l-ispeċifitajiet tas-servizzi ta' interess ġenerali li l-Istati Membri jistgħu jsemmu f'dan il-qasam, permezz ta' regoli minimi komuni dwar l-obbligi tas-servizz pubbliku li għandhom jiġu definiti b'mod ċar, trasparenti, oġġettiv u mhux diskriminatorju. Għaldaqstant għandha ssir distinzjoni bejn id-drittijiet taċ-ċittadini u l-iskop li l-Istati Membri jintroduċu u jżommu obbligi tas-servizz pubbliku li ġejjin mill-ghoti ta' servizzi ekonomiċi ta' interess ġenerali.

Regolament huwa għodda aktar adatta minn direttiva għar-raġunijiet li ġejjin:

- regolament japplika direttament għall-awtoritajiet kompetenti tal-Istati Membri, l-intrapriżi fil-qasam tal-enerġija u l-konsumaturi;
- m'għandux bżonn traspożizzjoni fit-tul;
- jiggerantixxi ċarezza u koerenza man-normi u l-obbligi madwar il-Komunità u
- jiddefinixxi b'mod dirett il-partecipazzjoni tal-istituzzjonijiet Komunitarji.

⁽¹⁾ Komunikazzjoni tal-Kummissjoni: Lejn l-adozzjoni ta' Karta Ewropea dwar id-Drittijiet tal-Konsumaturi ta' l-Enerġija (COM (2007) 386 finali)."

Riżultat

Biex jithassar il-paragrafu kien hemm 28 vot favur, 16 kontra u 2 astensjonijiet.

Punt 3.4.5

"Biex tissaħhah is-sigurtà tal-provvista u s-solidarjetà fost l-Istati Membri f'każ ta' emerġenza Komunitarja u b'mod partikolari biex jiġu appoġġjati l-Istati Membri li jinsabu f'kundizzjonijiet ġeografiċi jew ġeologiċi anqas favorevoli, l-Istati Membri għandhom jistabbilixxu azzjoni preventiva konġunta jew pjani ta' emerġenza fil-livell sovranażzjonali u anke transnażzjonali (fehimiet kummerċjali bejn in-negozji; zieda fl-esportazzjonijiet; mekkaniżmi ta' kumpens, eċċ.). Dawn il-pjani għandhom jiġu aġġornati b'mod regolari u ppubblikati. Fil-futur, il-Fond ta' Koeżjoni u l-Fond Strutturali jistgħu jkunu sors ta' appoġġ finanzjarju għal dawn il-pjani."

Riżultat

Biex jithassru l-kliem fil-parentesi, kien hemm 30 vot favur, 11-il vot kontra u 3 astensjonijiet.

Opinjoni tal-Kumitat Ekonomiku u Soċjali Ewropew dwar "Ir-relazzjonijiet bejn l-UE u l-Kanada" (Opinjoni fuq inizjattiva proprja)

(2011/C 48/16)

Relatur: **is-Sur RODRÍGUEZ GARCÍA-CARO**

Nhar is-26 ta' Frar 2009, il-Kumitat Ekonomiku u Soċjali Ewropew iddeċieda, b'konformità mal-Artikolu 29(2) tar-Regoli ta' Proċedura tiegħu, li jfassal opinjoni fuq inizjattiva proprja dwar

Ir-relazzjonijiet bejn l-UE u l-Kanada.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-3 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (sessjoni tas-16 ta' Settembru), il-Kumitat Ekonomiku u Soċjali Ewropew adotta din l-opinjoni b'mod unanimu.

1. Konklużjonijiet u rakkomandazzjonijiet

1.1 Is-soċjetajiet ċivili Ewropej u Kanadiżi għandhom valuri komuni, inklużi l-valuri ekonomiċi, li jsostnu l-identità tas-soċjetajiet tagħhom fis-seklu 21. Il-ġabra ta' dawn il-valuri tista' twassal għal valur miżjud fl-Unjoni Ewropea u l-Kanada, u għalhekk fil-komunità internazzjonali kollha.

1.2 Għalhekk, il-Kanada għandha tkun imsieħba ewlenija għall-UE. Ir-relazzjonijiet attwali huma adegwati, iżda jistgħu jitqiesu neqsin mill-ambizzjoni. F'dan ir-rigward, il-KESE jilqa' b'sodisfazzjon il-ftuh tan-negozjati biex jinkiseb Ftehim Ekonomiku u Kummerċjali Globali. Dan il-ftehim qed iżid l-aspettattivi mhux biss għall-futur tar-relazzjonijiet bejn l-UE u l-Kanada, iżda wkoll għar-relazzjonijiet transatlantiċi. Wiehed irid iżomm f'moħħu li l-Istati Uniti u l-Kanada, flimkien mal-Messiku, huma firmatarji tan-NAFTA, u b'hekk il-Kanada tista' tipprovdi mezz ta' aċċess għas-suq tal-Istati Uniti li huwa sinifikanti hafna.

1.3 Il-KESE jilqa' b'sodisfazzjon ir-riżultati tas-Summit reċenti bejn l-UE u l-Kanada, li sar fis-6 ta' Mejju 2010. Il-KESE jilqa' l-fatt li l-mexxejja hađu r-responsabbiltà li jsoġu d-differenzi tagħhom dwar l-ghoti ta' viża u jqis li l-intenzjoni tal-Kanada li tirrevedi l-politika tagħha ta' ažił għandha thalli kontribut pożittiv biex ikun aktar faċli għaċ-ċittadini kollha tal-UE li jiksbu viża b'konformità ma' sistema ta' reċiprocità totali.

1.4 Il-KESE jqis li l-inklużjoni ta' arrangamenti speċifiċi għall-partecipazzjoni u l-kunsens tal-provinċji, it-territorji u s-soċjetà ċivili fin-negozjati ser tkun importanti hafna għall-implimentazzjoni b'suċċess tal-Ftehim. Il-ftuh tas-swieq tal-kuntratti pubbliċi huwa wiehed mill-punti ta' interess ewleni tal-UE. Il-provinċji Kanadiżi għandhom kompetenzi wiesgħa hafna f'dan il-qasam, u huwa għal din ir-raġuni li jridu jitqiesu f'dan l-aspett tan-negozjati. Minhabba d-differenzi li jeżistu bejn id-diversi

atturi soċjoekonomiċi dwar dan il-punt, il-KESE jqis li, f'din il-kwistjoni, il-partecipazzjoni attiva tal-imsieħba soċjali fin-negozjati ser tkun vitali.

1.5 Il-KESE jixtieq li l-Parlament Ewropew jiehu sehem f'dan il-proċess permezz ta' monitoraġġ u informazzjoni adegwati matul in-negozjati, u mhux biss bil-qbil u r-ratiffika tal-verżjoni finali, kif stabbilit mit-Trattat ta' Lisbona.

1.6 Huwa mixtieq li hekk kif jiġi konkluż il-ftehim, il-Kumitat Kongunt ta' Kooperazzjoni bejn l-UE u l-Kanada jwettaq funzjonijiet simili għal dawk tal-Kunsill Ekonomiku Transatlantiku bejn l-UE u l-Istati Uniti, bil-għan li, fost affarijiet ohra, jiġi ffaċilitat il-progress lejn konverġenza legiſlattiva bejn l-UE u l-Kanada.

1.7 L-UE trid tinneogzja ftehim ambizzjuż li jkopri l-aspetti kollha tar-relazzjonijiet kummerċjali bejn l-UE u l-Kanada, inklużi l-kuntratti pubbliċi. F'dan ir-rigward, hemm bżonn urġenti u immedjat li jiġu indirizzati l-ostakoli reali li qed jiffaċċjaw in-negozji, billi jiġu armonizzati r-regolamenti u jitneħħew l-ostakoli kontra l-kummerċ.

1.8 L-aspetti ambjentali u dawk dwar l-iżvilupp sostenibbli għandhom ikunu inklużi fl-ambitu tal-ftehim.

1.9 Il-KESE jemmen li la l-UE u lanqas il-Kanada ma jistgħu jippermettu li jitilfu l-opportunità biex jibnu relazzjonijiet iktar mill-qrib, billi dan ikun ta' benefiċċju għas-soċjetajiet tagħhom. Għal dan il-għan, huwa opportun li ż-żewġ naħat iżommu djalogu miftuh mar-rappreżentanti tas-soċjetà ċivili organizzata, mhux biss matul in-negozjati iżda wkoll sabiex tiġi mmonitorjata l-implimentazzjoni u r-riżultati tal-ftehim futur, bil-għan li jkun jista' jitjieb.

1.10 Il-KESE jipproponi li, fil-kuntest tal-Ftehim, għandu jitwaqqaf korp konsultattiv kongunt tas-soċjetà ċivili organizzata UE-Kanada. Dan il-korp għandu jwettaq funzjoni konsultattiva fil-konfront tal-korp kongunt li għandu jinholoq bhala suġġett prinċipali ta' tmexxija politika tal-ftehim, u jista' jressaq opinjonijiet fir-rigward tal-konsultazzjonijiet mill-korp kongunt dwar kwistjonijiet koperti mill-ftehim. Dan il-kumitat konsultattiv jista' jissejjes fuq kumitati konsultattivi oħrajn tas-soċjetà ċivili – eżempju reċenti ta' dan huwa l-Kumitat Konsultattiv Kongunt, fil-qafas tal-Ftehim ta' Assocjazzjoni tal-2010 bejn l-UE u l-Amerika Ċentrali.

2. Dahla

2.1 Fl-1996, il-Kumitat Ekonomiku u Soċjali Ewropew (KESE) analizza r-relazzjonijiet bejn l-Unjoni Ewropea (UE) u l-Kanada⁽¹⁾. Minn dak iż-żmien 'l hawn sehħ numru ta' avvenimenti li minhabba fihom inbidel il-kuntest ta' dawn ir-relazzjonijiet, u għalhekk inholoq il-bżonn għal din l-opinjoni.

2.2 Is-soċjetajiet ċivili Ewropej u Kanadiżi għandhom valuri komuni li jsostnu l-identità tas-soċjetajiet tagħhom fis-seklu 21. Il-ġabra ta' dawn il-valuri tista' twassal għal valur miżjud fl-Unjoni Ewropea u l-Kanada, u għalhekk fil-komunità internazzjonali kollha, f'aspetti bhall-ekonomija, il-politika ambjentali, is-sigurtà, l-immigrazzjoni, eċċ. Hija mixtieqa wkoll kooperazzjoni multilaterali iktar b'saħħitha fuq kwistjonijiet bhall-governanza ekonomika, it-tibdil fil-klima u r-riżoluzzjoni tat-tilwim.

2.3 F'dan il-kuntest, hafna setturi tal-ekonomiji tagħhom huma komplementari, u ż-żewġ reġjuni jaqsmu valuri ekonomiċi komuni, li jiffaċilitaw kwalunkwe ftehim. Għaldaqstant, fis-6 ta' Mejju 2009 fi Praga nżamm Summit bejn l-UE u l-Kanada, liema riżultat prinċipali kien il-ftuh tan-negozjati għal Ftehim Ekonomiku u Kummerċjali Globali (Comprehensiv Economic and Trade Agreement – CETA) bejn iż-żewġ partijiet.

2.4 Il-KESE jilqa' b'sodisfazzjon il-ftuh tan-negozjati għal ftehim u jispera li dan ikun il-bidu ta' stadju għdid fir-relazzjonijiet bejn l-UE u l-Kanada, waqt li tiġi promossa l-kooperazzjoni ta' benefiċċju għaž-żewġ partijiet. Bl-istess mod, ser jintbagħat messaġġ ċar lill-komunità internazzjonali li kemm l-UE kif ukoll il-Kanada jirrifjutaw approċċ protezzjonist f'dawn iż-żminijiet ta' kriżi ekonomika u finanzjarja. Barra minn hekk, mingħajr il-partecipazzjoni shiha tal-Kanada, ir-relazzjonijiet transatlantiċi mhux ser jiehdu hajja għdida.

2.5 Ta' min wiehed jinnota li, meta jkun konkluz, il-ftehim ser ikun l-ewwel ftehim kummerċjali reċenti bejn grupp ta' pajjiżi li l-maġġorparti tagħhom huma msieħba tal-OECD, li kollha huma ugwalment attenti għat-tkabbir ekonomiku u l-holqien tal-impjiegi. Konsegwentement, it-tama hija li l-ftehim

johloq pedamenti sodi kemm fir-rigward ta' aspetti ta' żvilupp ekonomiku, soċjali u ambjentali sostenibbli, kif ukoll fir-rigward tal-konsultazzjoni mas-soċjetà ċivili u l-monitoraġġ tal-implimentazzjoni tal-ftehim kummerċjali.

3. Is-soċjetà ċivili fil-Kanada

3.1 Is-sistema Kanadiżi għall-konsultazzjoni tas-soċjetà ċivili hija differenti mill-ekwivalenti tagħha Ewropea. Is-soċjetà ċivili hija kkonsultata fuq bażi ad hoc kemm mill-kumitati parlamentari kif ukoll mill-ministri federali. Dan l-aħħar tip ta' konsultazzjoni huwa element obbligatorju tal-proċeduri parlamentari tal-Kanada, liema kuntest jistipola li għandha tingħata prova li dan it-tip ta' konsultazzjoni fil-fatt sar. Il-konsultazzjoni mas-soċjetà ċivili fil-livell provinċjali wkoll hija Prattika mifruxa.

3.2 Fil-Kanada hemm madwar 4,6 miljun haddiem⁽²⁾ affiljati ma' trejndjunjin, cifra li tirrappreżenta 26,1 % tal-haddiema kollha. Minkejja li fl-aħħar għaxar snin il-membri f'unjin żdiedu b'aktar minn nofs miljun haddiem, minhabba ż-żjieda proporzjonali fin-numru ta' impjiegi, il-perċentwali ta' haddiema f'unjin bilkemm inbidel, u baqa' fl-istess livell matul dan il-perijodu.

3.3 Il-Kungress Kanadiż tax-Xogħol (Canadian Labour Congress – CLC)⁽³⁾ huwa l-vuċi prinċipali nazzjonali tal-moviment trejndjunjistiku. Il-maġġoranza tat-trejndjunjins nazzjonali fil-Kanada huma affiljati mas-CLC, li jinkludi 12-il federazzjoni provinċjali u territorjali u 136 kunsill tax-xogħol, li jirrappreżentaw madwar 3 miljun haddiem f'unjin. Il-kompitu tiegħu huwa li jkun hemm pagi u kondizzjonijiet tax-xogħol aktar aċċettabbli, regoli aktar stretti dwar is-saħħa u s-sigurtà, sistema fiskali ekwa u programmi soċjali, inkluzi servizzi li jieħdu hsieb it-ftal, l-assigurazzjoni tal-mard u l-pensjonijiet. Fl-istess hin jiġġieled għal titjib fil-programmi tat-taħriġ u għall-holqien tal-impjiegi.

3.4 Il-Kunsill Kanadiż tal-Imprendituri⁽⁴⁾ huwa l-organizzazzjoni prinċipali ta' min ihaddem tal-pajjiż. Hija magħmula minn madwar 150 Oghla Eżekuttiv minn kumpaniji prinċipali Kanadiżi u minn imprendituri prominenti mis-setturi produttivi kollha. L-għan prinċipali ta' din l-organizzazzjoni hija li tressaq il-pożizzjonijiet ta' min ihaddem fuq tliet livelli: fil-Kanada, fl-Amerika ta' Fuq u globalment. Fil-Kanada, il-hidma tagħha tiffoka fuq kwistjonijiet nazzjonali bhall-politika monetarja u fiskali, l-ambjent, il-kompetittività, il-liġi tal-kumpanija u r-regolamentazzjoni. Fl-Amerika ta' Fuq, il-hidma tagħha prinċipalment iddur fl-interdipendenza ekonomika bejn l-Istati Uniti u l-Kanada, u l-ftehim Nord-Amerikan għall-Kummerċ Hieles (NAFTA). Globalment, il-hidma tagħha tiffoka fuq il-kwistjonijiet fiskali internazzjonali, il-kummerċ, l-investiment u l-politika tal-iżvilupp, u r-relazzjonijiet bilaterali u multilaterali.

(1) Opinjoni EXT/142 dwar Ir-relazzjonijiet bejn l-UE u l-Kanada, Brussell, 27 ta' Novembru 1996.

(2) Stharriġ dwar il-Forza tax-Xogħol 2008, Statistika, il-Kanada.

(3) <http://canadianlabour.ca>.

(4) <http://www.ceocouncil.ca/en/>.

3.5 Barra minn hekk, il-Federazzjoni Kanadiża ta' Imprizi Indipendenti ⁽⁵⁾ tinkludi 105 000 membru fil-livell nazzjonali mis-setturi kollha u l-ghan tagħha huwa li tirrappreżenta l-interessi tal-SMEs fil-livelli federali, provinċjali u territorjali. Teżisti wkoll il-Kamra tal-Kummerċ tal-Kanada ⁽⁶⁾, organizzazzjoni influwenti fil-livell nazzjonali.

3.6 Minn fost l-assoċjazzjonijiet tal-konsumaturi, l-Assoċjazzjoni tal-Konsumaturi tal-Kanada ⁽⁷⁾ hija probabbilment l-aktar waħda rappreżentattiva. L-ghan prinċipali tagħha huwa li tinforma lill-konsumaturi ⁽⁸⁾ u fl-istess hin tibgħat il-messaġġi tagħha lill-Gvern u lill-imprizi bil-ghan li ssolvi t-tilwim relatat mal-konsum.

3.7 Il-Kanada għandha wkoll numru ta' organizzazzjonijiet tal-bdiewa. L-akbar waħda hija l-Federazzjoni Kanadiża tal-Agrikoltura (Canadian Federation of Agriculture – CFA) ⁽⁹⁾, b'aktar minn 200 000 membru. Is-CFA twaqfiet fl-1935 sabiex tippovdi vuċi waħda li titkellem fisem il-bdiewa Kanadiżi. Hija organizzazzjoni "umbrella" li tirrappreżenta l-organizzazzjonijiet provinċjali u l-gruppi nazzjonali tal-produtturi. Tipprova l-interessi tal-agrikoltura u tas-settur agroalimentari Kanadiżi.

3.8 Is-settur tas-sajd huwa rrapreżentat prinċipalment mill-Kunsill Kanadiż għas-Sajd (Fisheries Council of Canada – FCC) ⁽¹⁰⁾ li jirrapreżenta l-industrija tas-sajd fil-livell nazzjonali u għandu madwar 100 impriża membru li jipproċessaw il-maġġoranza tal-produzzjoni Kanadiża tas-sajd u l-ikel tal-baħar.

4. Impetus għid lir-relazzjonijiet UE-Kanada: skambji ekonomiċi u relazzjonijiet politiċi

4.1 Il-Kanada hija l-erbatax-il ekonomija tad-dinja, b'PDG ta' 1,51 ⁽¹¹⁾ triljun dollaru Amerikan. Is-settur prinċipali tal-ekonomija Kanadiża huwa dak tas-servizzi, li fl-2008 kien jgħodd għal aktar minn 69,6 % ⁽¹²⁾ tal-PDG u jimpjega tliet kwarti tal-popolazzjoni tal-haddiema fil-Kanada ⁽¹³⁾.

4.2 Il-bilanċ kummerċjali tal-pajjiż għall-2009 huwa stmat li juri deficit ta' USD 34309 miljun, filwaqt li fl-2008 kien hemm

bilanċ pożittiv ta' USD 7606 miljun. L-intestaturi prinċipali tal-esportazzjoni huma: il-vetturi u l-komponenti tagħhom, il-makkinarju industrijali, l-ajruplani, it-tagħmir tat-telekomunikazzjoni, il-prodotti kimiċi, il-plastik u l-fertilizzanti. Skont ir-rapport kongunt UE-Kanada ta' Marzu 2009, wiehed minn kull hames impjegi fil-Kanada huwa relatat mal-kummerċ.

4.3 Ir-relazzjonijiet formali bejn l-UE u l-Kanada jmorru lura għall-1959, meta ġie ffirmat il-"Ftehim ta' Kooperazzjoni għall-Użu Paċifiku tal-Energija Nukleari". Minn dak iż-żmien, iż-żewġ partijiet iffiraw numru ta' ftehimiet u dikjarazzjonijiet. B'konformità mal-Aġenda Transatlantika Għida, iffiraw mal-Istati Uniti fl-1995, is-Summit bejn l-UE u l-Kanada li nżamm f'Diċembru 1996 adotta Dikjarazzjoni Politika u Pjan ta' Azzjoni bil-ghan doppju li jġu żviluppata r-relazzjonijiet politiċi u ekonomiċi bilaterali u tithaffet il-kooperazzjoni f'kwistjonijiet multilaterali. Dan il-pjan ipprova wkoll għal żewġ summits fis-sena biex jġu riveduti u żviluppata aktar ir-relazzjonijiet bilaterali.

4.4 Ir-relazzjonijiet ekonomiċi bejn il-Kanada u l-UE huma sostanzjali hafna. Fl-2009, il-kummerċ bejniethom fl-oġġetti kien ta' EUR 40,2 biljun ⁽¹⁴⁾, u dak fis-servizzi kummerċjali (bl-esklużjoni tas-servizzi pubbliċi) kien ta' EUR 18,8 biljun. Barra minn hekk, fl-aħhar snin it-tendenza kienet pjuttost pożittiva, u bejn l-2000 u l-2009, l-esportazzjonijiet tal-oġġetti mill-UE għall-Kanada żdiedu minn 21,1 għal 22,4 biljuni, filwaqt li l-esportazzjonijiet tal-oġġetti mill-Kanada għall-UE naqsu minn 19 għal 17,8 biljun fl-istess perijodu. Għalhekk, f'dawn l-aħhar għaxar snin il-bilanċ pożittiv fil-kummerċ tal-oġġetti tal-UE żdied minn EUR 2,1 għal 4,7 biljuni. L-esportazzjonijiet ewlenin tal-UE lejn il-Kanada huma l-mediċini, il-karozzi u l-magni tal-ajruplani. Min-naħa l-oħra, l-esportazzjonijiet ewlenin tal-Kanada lejn l-UE huma l-ajruplani, id-djamanti, il-mineral tal-hadid, il-mediċini u l-uranju. Fl-2009 kien hemm bilanċ pożittiv favur l-UE ta' EUR 2,5 biljuni fil-kummerċ tas-servizzi.

4.5 Wiehed mill-interessi ewlenin tal-UE fl-isfera ekonomika huwa l-liberalizzazzjoni tas-suq tal-kuntratti pubbliċi. Filwaqt li l-kumpanji Kanadiżi jgawdu minn aċċess liberu għall-kuntratti pubbliċi Ewropej, billi kemm il-Kanada kif ukoll l-UE huma firmatarji tal-Ftehim dwar il-Kuntratti Pubbliċi (GPA, 1994) tal-Organizzazzjoni Dinjija tal-Kummerċ, in-negozji Ewropej ma jingħatawx l-istess trattament il-Kanada. Il-provinċji għandhom awtorità fuq setturi bħall-enerġija, l-ambjent, it-trasport u s-saħħa. Għaldaqstant hija ovvja l-importanza li dan l-aspett jiġi inkluz fil-proċess tan-negozjar, bil-ghan li jintlaħaq ftehim sodisfacenti u ta' benefiċċju ekonomiku għall-UE. Fil-bidu ta' din is-sena l-Kanada ffirmat ftehim kummerċjali mal-Istati Uniti biex tiftaħ is-swieq tagħha ta' kuntratti pubbliċi fuq livell sottoreġjonali. Il-Kanada ressqet din il-proposta bħala reazzjoni għall-passi protezzjonisti taht il-kappa "Buy America" li hadet l-Istati Uniti biex tistimola l-ekonomija tagħha. Il-ftehim juri li l-provinċji huma lesti jifitru s-swieq tal-kuntratti pubbliċi tagħhom għall-kompetizzjoni internazzjonali.

⁽⁵⁾ <http://www.cfib.org>.

⁽⁶⁾ <http://www.chamber.ca>.

⁽⁷⁾ <http://www.consumer.ca>.

⁽⁸⁾ Organizzazzjonijiet oħrajn tal-konsumaturi fil-Kanada jinkludu l-Kunsill tal-Konsumaturi tal-Kanada, is-Socjetà tal-Konsumaturi Professionali tal-Kanada, l-Għażla tal-Konsumaturi u l-Unjoni tal-Konsumaturi.

⁽⁹⁾ <http://www.cfa-fca.ca/pages/home.php>

⁽¹⁰⁾ <http://www.fisheriescouncil.ca/>.

⁽¹¹⁾ Stimat 1,3 għall-2009, 1,4 għall-2008. FMI. World Economic Outlook Database. Ottubru 2009.

⁽¹²⁾ <https://www.cia.gov/library/publications/the-world-factbook/geos/ca.html>.

⁽¹³⁾ Sors: Istitut Spanjol għall-Kummerċ Estern – ICEX.

⁽¹⁴⁾ Eurostat.

4.6 Ir-relazzjonijiet bilaterali UE-Kanada huma fundamentali ibbażati fuq l-istrumenti segwenti:

- Il-Ftehim Qafas ta' Kooperazzjoni Ekonomika u Kummerċjali tal-1976.
- Id-Dikjarazzjoni Transatlantika tal-1990, li holqot il-qafas istituzzjonali kemm għas-Summits UE-Kanada kif ukoll għal-laqgħat ministerjali.
- Il-Pjan ta' Azzjoni u d-Dikjarazzjoni Politika tar-relazzjonijiet UE-Kanada tal-1996, li jinkludu tliet sezzjonijiet bażiċi dwar ir-relazzjonijiet ekonomiċi u kummerċjali, il-politika estera u ta' sigurtà u l-kwistjonijiet transnazzjonali.
- Matul is-Summit ta' Ottawa f'Marzu 2004 giet adottata l-Agenda ġdida għas-Shubija, li fethet ir-relazzjoni għal numru ta' ambiti li għadhom ma ġewx esplorati (koordinazzjoni internazzjonali, parteċipazzjoni kongunta f'missjonijiet ta' paċi, kooperazzjoni għall-iżvilupp, kooperazzjoni xjentifika, ġustizzja u affarijiet esterni, eċċ.), u approvat l-qafas ta' negozjar għat-Trattat ta' Tishih tal-Kummerċ u l-Investment (TIEA).

4.7 Ir-relazzjonijiet bejn il-Kanada u l-UE ġeneralment jistgħu jiġu deskritti bħala eċċellenti. L-elementi prinċipali ta' inkwiet politiku bejn il-Kanada u l-UE huma l-kwistjonijiet tal-Artiku, il-projbizzjoni Ewropea tal-kummerċ fi prodotti li ġejjin mill-foka u r-rekwiżiti Kanadiżi ta' viża għal ċerti Stati Membri tal-UE.

Fuq naħa, il-ftuħ imminenti ta' rotot navigabbli fil-Baħar Artiku johlq sensjela ta' kwistjonijiet ta' sovranità, billi qabel kien għadu ma jidherx possibbli li din iż-żona tiġi sfruttata kummerċjalment. Huwa stimat li f'dan ir-regjun jista' jkun hemm 20 % tar-riżervi dinjija ta' żejt u ta' gass, kif ukoll li joffri rotot kummerċjali alternattivi godda u attraenti hafna. In-nuqqas ta' leġislazzjoni jew regolamentazzjoni multilaterali huwa kwistjoni li trid tiġi indirizzata fil-perijodu medju, qabel ma jinqalghu divergenzi jew tilwim dwar is-sovranità territorjali. F'Diċembru 2009, il-Kunsill tal-UE stabbilixxa tliet objettivi prinċipali għall-politika tal-Artiku tal-UE: 1) protezzjoni u preservazzjoni tal-Artiku bi qbil mal-popolazzjoni tiegħu, 2) thegħiġ tal-użu sostenibbli tar-riżorsi, u 3) kontribut għall-governanza multilaterali tal-Artiku bbażat fuq il-Konvenzjoni tan-Nazzjonijiet Uniti dwar il-Liġi Marittima (UNCLOS).

Min-naħa l-oħra, il-Kanada titlob viża għaċ-ċittadini tar-Repubblika Ċeka, tar-Rumanija u tal-Bulgarija, minhabba abbużi li saru fl-applikazzjonijiet ta' ažił minn ċittadini ta' dawn il-pajjiżi. Meta wieħed iqis li l-politika tal-viża tal-UE tissejjes fuq ir-reciproċità, hemm bżonn li tinstab soluzzjoni b'mod urġenti qabel ma l-UE jkollha timponi miżuri simili. Il-Bulgarija u r-Rumanija qegħdin jahdmu biex jilhqqu l-kriterji stabbiliti mill-Kanada għall-eżenzjoni tal-viża. Fir-rigward tar-Repubblika Ċeka, il-Kanada għadha ma stabbilixxiet miżuri konkreti sabiex tneħhi r-rekwiżiti tal-

viża. Il-Kanada tiġġustifika l-attitudni tagħha minhabba li m'għandhiex difiża kontra applikazzjonijiet foloż għall-ažił. Attwalment qiegħda taħdem fuq riforma leġislattiva, iżda din ser tiehu ż-żmien qabel tasal quddiem il-Parlament.

4.8 F'dan ir-rigward, il-KESE jilqa' b'sodisfazzjon ir-riżultati tal-aħħar Summit UE-Kanada li sar fis-6 ta' Mejju 2010, fejn il-mexxejja hađu r-responsabbiltà li jsolvu din il-kwistjoni, u jqisu li l-intenzjoni tal-Kanada li tirrevedi l-politika tagħha ta' ažił għandha thalli kontribut pożittiv biex tiġi ffacilitata l-kwistjoni tal-viża għaċ-ċittadini kollha tal-UE.

5. Evalwazzjoni tal-Ftehim Ekonomiku u Kummerċjali Globali bejn l-UE u l-Kanada

5.1 Fis-6 ta' Mejju 2009, matul is-summit UE-Kanada li sar fi Praga, gie deċiż li jitnedew in-negozjati għal Ftehim Ekonomiku u Kummerċjali Globali.

5.2 Studju dwar l-ispejjeż u l-benefiċċji ta' shubija ekonomika iktar mill-qrib bejn l-UE u l-Kanada, imfassal b'mod kongunt mill-UE u l-Kanada, ikkonkluda li t-tneħhija tat-tariffi għandha tirriżulta f'benefiċċji ewlenin għaž-żewġ naħat, kif ukoll il-liberalizzazzjoni tal-kummerċ tas-servizzi u t-tnaqqis fl-ostakoli mhux tariffarji għall-oġġetti u l-investment.

5.3 Skont dan ir-rapport, l-aktar oqsma rilevanti għall-Ftehim ser ikunu l-kummerċ tal-oġġetti, il-kwistjonijiet sanitarji u fito-sanitarji, l-ostakoli tekniċi għall-kummerċ, l-iffacilitar kummerċjali, il-proċeduri doganali, il-kummerċ transkonfinali fis-servizzi, l-investment, il-kuntratti pubbliċi, il-kooperazzjoni regolatorja, il-proprietà intelletwali, iċ-ċaqliq tal-persuni, il-politika tal-kompetizzjoni, l-arranġamenti istituzzjonali u s-soluzzjoni tat-tilwim kif ukoll l-iżvilupp sostenibbli. L-ostakoli mhux kummerċjali u r-regolamentazzjoni huma l-aktar suġġetti ewlenin li ser jiġu diskussi matul in-negozjati.

5.4 Il-liberalizzazzjoni tal-kummerċ tal-oġġetti u s-servizzi bejn iż-żewġ partijiet tista' żżid il-flussi kummerċjali bilaterali b'20 %. Huwa stimat ukoll li, seba' snin wara d-dhul fis-seħh ta' ftehim ta' dan it-tip, iż-żjieda fid-dhul reali għall-UE ser tkun ta' EUR 11,6 biljun filwaqt li għall-Kanada ser tkun ta' EUR 8,2 biljun. L-esportazzjonijiet totali tal-UE lejn il-Kanada għandhom jiżdienu b'24,3 %, jew EUR 17000 miljun, waqt li l-esportazzjonijiet Kanadiżi għandhom jiżdienu b'20,6 % jew EUR 8600 miljun sal-2014.

5.5 L-istudju jissuggerixxi li hemm skop biex tissaħħah il-kooperazzjoni permezz ta' kollaborazzjoni xjentifika u teknoloġika fuq agenda komuni ta' riċerka, l-iktar foqasma strateġiċi bħall-enerġija u l-ambjent, il-faħam nadif, il-qbid u l-ħżin tal-karbonju, il-bijokarburanti u impjanti u netwerks intelliġenti tal-elettriku.

5.6 Oqsma oħrajn għal aktar kollaborazzjoni fi hdan il-Ftehim għandhom jinkludu fost oħrajn is-sigurtà, kwistjonijiet ta' sigurtà soċjali, sistema ta' kooperazzjoni għall-gharfien reċiproku tal-kwalifiki, u kooperazzjoni fi hdan l-Organizzazzjoni tas-Sajd fl-Atlantiku tal-Majjistral.

5.7 Mil-lat kummerċjali, l-aspetti tat-tariffi ma jidhrux li huma sors ta' diffikultà fin-negozjati. Element prinċipali fin-negozjati ser ikun l-armonizzazzjoni leġislattiva, peress li tendenza tal-ekonomija qed toqrob lejn is-servizzi u l-investiment barrani jagħmel il-qafas regolatorju iktar importanti minn qatt qabel. Madankollu, is-sistema tal-poteri leġislattivi maqsuma bejn l-Istat Federali, il-provinċji u t-territorji tista' tkun ta' ostakolu għan-negozjati tal-Ftehim f'dan ir-rigward.

5.8 Għal din ir-raġuni, il-provinċji thallew, bħala eċċezzjoni, jipparteċipaw b'mod dirett fil-proċess tan-negozjar, bl-UE tappoġġja l-preżenza tagħhom. Ir-rappreżentant tal-Gvern federali huwa responsabbli min-negozjati iżda jistgħu jispontaw differenzi f'oqsma ta' kompetenza maqsuma jew esklużiva, kemm bejn il-provinċji stess kif ukoll mal-Gvern federali.

5.9 Il-Kanada m'għandhiex suq uniku ta' veru. Kemm il-Gvern federali kif ukoll il-provinċji jifhemu l-bżonn li jinholqu suq intern iżda għalissa hemm biss rieda politika qawwija. Il-kriżi ekonomika dinjija madankollu qed timbotta lill-Kanada biex tikkonkludi Ftehim kemm jista' jkun malajr sabiex tkun tista' tiddiversifika s-swieq esterni tagħha lil hinn mill-Istati Uniti.

5.10 Fir-rigward tal-aktar setturi sensittivi, is-settur tal-karozzi huwa l-iktar punt kummerċjali ta' kunflitt bejn l-UE u l-Kanada. Għall-kuntrarju, fis-settur tas-sajd jeżistu relazzjonijiet tajbin u dan mhux ser ikun kwistjoni prominenti fin-negozjati. Fl-enerġija, l-UE tixtieq tiddiversifika l-provvedituri tagħha tal-enerġija u għalhekk qed tikkunsidra li tinneogzja ftehim speċjali tal-enerġija, għalkemm għalissa din hija biss proposta. Setturi oħra fejn il-kumpaniji Ewropej isibu problemi biex jagħmlu negozju fil-Kanada huma is-settur tal-avjazzjoni, dak bankarju u dak tal-kuntratti pubbliċi. L-UE u l-Kanada għandhom fehmiet differenti wkoll dwar indikazzjonijiet ġeografici u kwistjonijiet agrikoli.

5.11 Mil-lat ambjentali, il-gvernijiet federali u provinċjali għadhom iridu jżviluppaw pożizzjoni komuni dwar kwistjonijiet ambjentali, b'mod partikulari fir-rigward tal-emissjonijiet tal-gassijiet b'effett ta' serra. Il-provinċji jiehdu pożizzjonijiet differenti: waqt li l-Quebec, Ontario, il-British Columbia u Manitoba jagħmlu parti mill-Inizjattiva tal-Punent dwar il-Klima (Western Climate Initiative) u implimentaw miżuri biex jitnaqqas u jiġi aġġustat it-tibdil fil-klima, Alberta u Newfoundland, li l-ekonomiji tagħhom jiddependu hafna fuq il-produzzjoni taż-żejt, mhumiex firmatarji. Din il-kwistjoni tibqa' mhux solvuta u huwa improabbli li din il-parti tan-negozjati ser tohloq ftehim vinkolanti dwar din il-kwistjoni, li taht l-ebda ċirkostanzi ma jista' jiġi permess li jirriżulta fl-adozzjoni ta' pożizzjonijiet li

joholqu żvantaġġi fil-kompetittività tan-negozji Ewropej. Madankollu, il-Kanada impenjat ruhha biex tinvesti f'teknoloġiji ta' enerġija nadifa u biex twaqqaf kooperazzjoni bilaterali fir-rigward tal-istrategija tal-enerġija nukleari.

6. Il-pożizzjonijiet tas-soċjetà ċivili fir-rigward tal-Ftehim UE-Kanada

6.1 Dawk li jhaddmu

6.1.1 Dawk li jhaddmu fl-Ewropa (BUSINESSEUROPE) qed isejju għat-tnehhija tal-ostakoli ta' dawk li huma tariffi u dawk li mhumiex; minghajr ma tiġi eskluża l-ebda intestatura tariffarja, għal access hafna ahjar għall-kuntratti pubbliċi fil-livelli kollha (nazzjonali u sottonazzjonali); impenn għal konverġenza leġislattiva fis-setturi prijoritarji; iktar ħarsien tal-proprjetà intellettwali (inkluża l-protezzjoni tad-Denominazzjonijiet tal-Origini, l-aktar fix-xorb alkoholiku); mekkanizmu għas-soluzzjoni tat-tilwim; u iktar mobilità tal-forza tax-xogħol, inkluż ir-rikonoxximent reċiproku tal-kwalifiki tal-persunal professjonali u ta' ċertu professjonijiet bħan-nersijiet jew l-avukati.

6.1.2 Il-Ftehim jiftaħ il-biben għal opportunitajiet godda ta' negozju bejn żewġ imsieħba, li għandhom livelli simili ta' żvilupp u approċċi kumparabbli għall-politika kummerċjali. Il-prospertà kienet marbuta mill-qrib ma' politika ekonomika msejsa fuq il-liberalizzazzjoni tal-kummerċ u l-attrazzjoni ta' investiment dirett barrani. Issa huwa iktar importanti minn qatt qabel li s-swieq jinżammu miftuħa, billi dan jipprovdi stimolu sinifikanti għall-kompetizzjoni, l-innovazzjoni u t-tkabbir.

6.1.3 Is-settur tan-negozju huwa konvint li r-regoli tal-kummerċ multilaterali għandhom jirregolaw lill-kummerċ internazzjonali, iżda jemmen ukoll li hemm spazju għal aktar progress permezz ta' ftehimiet bilaterali iktar ambizzjużi li jippermettu għal tnehhija iktar mghaġġla tal-ostakoli, b'mod speċjali fir-rigward ta' dawk mhux tarrifarji, il-kummerċ fis-servizzi u l-investiment.

6.1.4 Ftehim ambizzjuż u profund bejn l-UE u l-Kanada ser ikollu effett pożittiv fit-tishih tar-relazzjonijiet ekonomiċi bejn iż-żewġ naħat, liema relazzjonijiet issa hew fl-aħhar snin mhux biss permezz tal-esportazzjoni, iżda wkoll fir-rigward ta' tranżazzjonijiet iktar kumplessi fis-settur tas-servizzi u fit-twaqqif tal-imprizi.

6.1.5 Il-Ftehim ser jipprovdi impetus lejn iktar flussi ekonomiċi u kummerċjali bilaterali. In-negozjati għandhom iwasslu għall-holqien ta' opportunitajiet ta' negozju f'setturi fejn il-kumpaniji diġà wrew b'mod ċar il-kapaċità kompetittiva tagħhom fis-swieq globali, bħall-enerġija, b'mod speċjali fil-qasam tas-sorsi rinnovabbli, il-ġestjoni tal-infrastruttura, is-servizzi finanzjarji, il-konstruzzjoni, is-servizzi u t-teknoloġiji ambjentali, jew it-telekomunikazzjoni.

6.1.6 L-ghan ġenerali huwa li jinholqu iktar opportunitajiet b'inqas ostakoli, fi kliem iehor, jiġu offruti opportunitajiet godda ta' negozju lill-imprizi billi jitnehew l-ostakoli għall-esportazzjoni tal-oġġetti, is-servizzi u l-kapital.

6.1.7 Il-Ftehim ser jagħti kontribut kbir għal integrazzjoni iktar mill-qrib bejn l-ekonomiji tal-Unjoni Ewropea u tal-Kanada, u jiffacilita l-irkupru ekonomiku fuq iż-żewġ naħat matul perijodi ta' kriżi, billi jespandi l-flussi ta' kummerċ u investiment.

6.1.8 Il-kummerċ internazzjonali jista' u għandu jaqdi rwol ewlieni bħala mutur għat-tkabbir u l-iżvilupp madwar id-dinja, konsegwentement, il-politika tal-kummerċ, bil-ftuh tas-swieq, għandha tkun element ewlieni tal-politika ekonomika tal-UE.

6.2 Trejtdjunjins

6.2.1 It-trejtdjunjins Ewropej u internazzjonali (EPSU, ETUC, ITUC) fasslu għadd ta' rakkomandazzjonijiet dwar id-drittijiet tal-haddiema u l-konformità mal-Konvenzjonijiet fundamentali tax-xogħol tal-ILO (l-Organizzazzjoni Internazzjonali tax-Xogħol) Nru 98 (negozjar kollettiv), 138 (età minima), 94 (klawsoli tax-xogħol fil-kuntratti pubbliċi) u 29 (xogħol sfurzati), flimkien ma' fatturi oħrajn għal impjeg decenti. Isejhu liż-żewġ naħat biex jipubblikaw rapporti regolari dwar il-progress fl-implimentazzjoni ta' dawn l-impjenji. F'dan ir-rigward ifakkru li l-Kungress Kanadiż tax-Xogħol spiss ressaq ilmenti lill-ILO dwar ksur tal-istandards tax-xogħol fil-Kanada fl-ivell provinċjali. Fil-prattika, għalkemm il-liġi federali tiggarrantixxi l-haddiema d-dritt li jissiehu ma' trejtdjunjins, sistemi legali differenti fil-provinċji jimponu restrizzjonijiet fuq id-drittijiet tal-unjins fil-pajjiż kollu, u konsegwentement jiġu kkritikati mill-ILO.

6.2.2 Iż-żewġ naħat iridu wkoll jimpenjaw ruhhom biex jikkonformaw mal-linji gwida tal-OECD għal imprizi multinazzjonali u d-Dikjarazzjoni Tripartitika tal-ILO dwar imprizi multinazzjonali u l-politika soċjali, u m'għandhomx ibaxxu l-istandards tax-xogħol sabiex jiġbdu investiment barrani.

6.2.3 Il-Konfederazzjoni Ewropew tat-Trejtdjunjins (ETUC) tixtieq li l-Ftehim jinkludi kapitolu b'saħħtu dwar l-iżvilupp sostenibbli, inkluż mekkanizmu vinkolanti li jiggarrantixxi l-implimentazzjoni ta' konvenzjonijiet fundamentali tax-xogħol.

6.2.4 Min-naħa tiegħu, l-EPSU jhegġeg li l-Ftehim għandu jipproteġi servizzi pubbliċi attwali u futuri, u għal dan il-ghan jiggarrantixxi regolazzjoni nazzjonali.

6.2.5 Għall-unjins Kanadiżi, il-Kungress Kanadiż tax-Xogħol jappoġġja bi shiħ l-użu tal-kuntratti pubbliċi biex jinkisbu l-

objettivi soċjali, ambjentali u tal-iżvilupp ekonomiku u għalhekk huwa kontra li l-kuntratti pubbliċi jinfethu biex jinkludu l-korporazzjonijiet irjali u l-gvernijiet sottofederali

6.2.6 Il-Kungress Kanadiż tax-Xogħol jinsab imhasseb hafna wkoll li tilwim possibbli ta' interess bejn l-investituri u l-Istat jista' jhedded lis-servizzi pubbliċi u r-regolamenti interni, kif ukoll dwar l-impatti ta' protezzjoni eċċessiva tal-proprjetà intelletwali, partikularment dwar il-prezzijiet tal-prodotti farmaceutiċi.

6.2.7 Għandu jkun hemm mekkanizmu vinkolanti li permezz tiegħu l-organizzazzjonijiet ta' min ihaddem u tal-haddiema miż-żewġ naħat ikunu jistgħu jappellaw kontra l-azzjonijiet tal-gvern.

6.2.8 Isejhu biex jitwaqqaf Forum tal-Kummerċ u tal-Iżvilupp Sostenibbli, li jkun jista' jikkonsulta lill-haddiema, lil dawk li jhaddmu, u lill-organizzazzjonijiet tas-soċjetà ċivili b'mod ibbilanċjat. Attwalment, l-organizzazzjonijiet tax-xogħol jargumentaw li l-proċess konsultattiv huwa parzjali għall-fehmiet tan-negozjanti.

6.2.9 Isejhu wkoll għal klawsoli b'saħħithom li jiżguraw konformità mal-ftehimiet multilaterali dwar l-ambjent, inkluż il-Protokoll ta' Kyoto. F'dan il-qasam, jaħsbu li għandha tiġi inkluża l-konformità mal-konvenzjonijiet tad-drittijiet tal-bniedem, inklużi dawk dwar id-drittijiet pubbliċi u ċivili, billi din hija ta' importanza kbira għad-dimensjoni soċjali tal-iżvilupp sostenibbli.

6.3 Interessi varji

6.3.1 Is-settur agrikolu jsejjaħ lin-negozjaturi tal-UE biex iqisu l-prodotti sensittivi f'dan il-qasam. Fir-rigward tar-regoli dwar l-origini, jirakkomandaw li jintuża bħala mudell il-Ftehim mal-Korea t'Isfel. Is-settur tal-prodotti mill-halib huwa kruċjali, u t-tama hija li l-Ftehim jiġġenera opportunitajiet godda fis-suq għall-produtturi Ewropej. L-interessi tal-UE fis-settur tal-laħam huma difensivi, u l-produtturi qed isejhu għal kwoti għal-laħam tal-majjal, tat-tiġieg, il-bajd u l-prodotti mill-bajd. Is-settur għandu wkoll interessi offensivi hafna fir-rigward taċ-ċereali, b'mod partikulari l-qamh, u huwa kontra kull żjieda fil-kwota Kanadiża. Barra minn hekk, ikun utli li l-Gvern Kanadiż jgħarraf lill-Organizzazzjoni Dinjija tal-Kummerċ b'liema regolazzjonijiet jistgħu jholqu ostakoli għall-kummerċ, halli l-Kumitat ta' Ostakoli għall-Kummerċ ikun jista' janalizza l-kompatibbiltà tagħhom, bħalma gara fil-każ tal-liġi Kanadiża C-32 dwar l-ingredejnti fil-prodotti tat-tabakk.

6.3.2 Fir-rigward tal-edukazzjoni u t-taħriġ, il-KESE jfakkar li l-possibbiltà ta' kooperazzjoni bejn l-UE u l-Kanada f'dan il-qasam diġà ssemmiet fid-dikjarazzjoni kongunta ta' Novembru 1990. Fl-2006, l-UE u l-Kanada estendew il-ftehim fl-oqsma tal-edukazzjoni superjuri, it-taħriġ u ż-żgħażaġh għall-perijodu 2006-2013. Għalhekk dan huwa l-ewwel ftehim bilaterali ffirmat mill-UE li jsemmi l-kooperazzjoni favur iż-żgħażaġh barra l-edukazzjoni superjuri. Madankollu, dan il-ftehim ma jidherx li ngħata l-finanzjament meħtieġ. Il-KESE jitlob li dawn il-miżuri jkunu ffinanzjati tajjeb u barra minn hekk tingħata assistenża finanzjarja lil numru ta' haddiema soċjali li jaħdmu mat-tfal u ż-żgħażaġh fl-UE u li huma lesti li jaħdmu f'organizzazzjonijiet simili fil-Kanada permezz ta' skambji ta' esperjenzi u attivitajiet kongunti.

7. Il-pożizzjoni tal-Kumitat Ekonomiku u Soċjali Ewropew dwar il-Ftehim Ekonomiku u Kummerċjali Komprensiv

7.1 Il-KESE jappoġġja kummerċ miżjud u liberalizzat u, f'dan is-sens, jilqa' b'sodisfazzjon it-tnejja tan-negozjati tal-ftehim UE-Kanada, minkejja li jiddispjaċih bil-falliment taċ-Ċiklu ta' Doha. Ifakkar il-preferenza tiegħu għall-approċċ multilaterali u r-rifjut tiegħu għall-protezzjonizmu kummerċjali.

7.2 Il-KESE jappoġġja kull miżura intiza sabiex issolvi l-ftit punti ta' frizzjoni li jibqgħu eżistenti fil-kwistjonijiet bilaterali (aċċess għall-Artiku, viżi u l-kummerċ fil-prodotti tal-foki), u jfakkar l-importanza ta' dan il-ftehim sabiex jitheggu l-iskambji bejn l-UE u r-reġjun kollu tal-Amerika ta' Fuq fil-kuntest tan-NAFTA. F'dan il-kuntest jirrakkomanda li l-Parlament Ewropew

jiggarantixxi l-monitoraġġ adegwat fl-istadji kollha tan-negozjati tal-ftehim, sabiex ikun jista' jipproċedi b'mod aktar faċli għall-approvazzjoni finali tal-ftehim.

7.3 Il-KESE jesprimi s-sodisfazzjon tiegħu għar-relazzjonijiet eċċellenti bejn l-UE u l-Kanada u jistieden liż-żewġ partijiet sabiex jużaw dawn ir-relazzjonijiet halli jsahhu l-alleanzi b'għanijiet multilaterali fl-ambitu politiku, u b'mod partikulari l-azzjonijiet solvuti u l-miżuri konkreti favur l-irkupru ekonomiku dinji u objettivi oħrajn bħan-nonproliferazzjoni tal-armi nukleari, il-għlieda kontra t-tibdil fil-klima u l-ġestjoni kongunta tal-kriżi (missjonijiet ta' paċi jew diżastri naturali).

7.4 Il-KESE jiddefendi bi shiħ il-mudelli Ewropej ta' djalogu soċjali u ta' djalogu ċivili. Għalhekk jishaq fuq il-bżonn li l-imsieħba soċjali u s-soċjetà ċivili organizzata jinstemgħu, jigu involuti u jithallew jipparteċipaw fil-proċess ta' negozjati tal-ftehim u fl-applikazzjoni sussegwenti tiegħu.

7.5 Il-KESE jikkunsidra li l-ftehim futur għandu jqis il-possibbiltà li jitwaqqaf korp konsultattiv kongunt li jinkludi rappreżentanti mis-soċjetà ċivili organizzata, bil-kompitu li jippromovi d-djalogu u l-kooperazzjoni fl-aspetti ekonomiċi, soċjali u ambjentali tar-relazzjonijiet bejn l-UE u l-Kanada li jistgħu jinbtu minhabba l-applikazzjoni tal-ftehim. Peress li ma teżisti l-ebda istituzzjoni kontroparti li tirrappreżenta lis-soċjetà ċivili organizzata Kanadiża, il-KESE jipproponi li, flimkien mal-organizzazzjonijiet tas-soċjetà ċivili Kanadiżi, janalizza l-aħjar mod kif tiġi definita l-parteeċipazzjoni f'dan il-kumitat futur.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Is-sitwazzjoni tal-persuni b’diżabilità fil-pajjiżi tal-Euromed”

(2011/C 48/17)

Relatur: **is-Sur Meelis JOOST**

Nhar il-16 ta’ Lulju 2009, il-Kumitat Ekonomiku u Soċjali Ewropew iddecieda, b’konformità mal-Artikolu 29(2) tar-Regoli ta’ Proċedura, li jhejji opinjoni fuq inizjattiva proprja dwar

Is-sitwazzjoni tal-persuni b’diżabilità fil-pajjiżi tal-Euromed.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar it-3 ta’ Settembru 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (seduta tas-16 ta’ Settembru), b’unanimità, li jagħti opinjoni favorevoli għat-test propost.

1. Konkluzjonijiet

1.1 Il-KESE jilqa’ l-fatt li bosta pajjiżi msiehba tal-Mediterran irrattifikaw il-Konvenzjoni tan-Nazzjonijiet Uniti dwar id-drittijiet tal-persuni b’diżabilità u b’hekk poġġew is-sisien biex tittejjeb il-kwalità ta’ hajjet il-persuni b’diżabilità.

1.2 Il-KESE jiġbed l-attenzjoni għall-fatt li l-organizzazzjonijiet tas-soċjetà ċivili li jirrapprezentaw il-persuni b’diżabilità fil-pajjiżi msiehba tal-Mediterran għandhom jiġu involuti b’mod aktar effettiv minn qabel fil-kooperazzjoni fil-qafas tas-Shubija Ewro-Mediterranja. Il-partecipazzjoni attiva ta’ dawn l-organizzazzjonijiet fl-iżvilupp tas-soċjetà ċivili tirrikjedi li jiġi żgurat il-finanzjament tagħhom.

1.3 Il-KESE jitlob lill-pajjiżi msiehba tal-Mediterran jipromovu l-approċċ “Disinn għal kulhadd” fit-tfassil tal-ambjent li jgħixu fih in-nies, għaliex permezz ta’ ambjent minghajr barrieri u faċli għall-utent ikun qed isir kontribut ukoll għall-iżvilupp tal-potenzjal turistiku.

1.4 Il-KESE jitlob lill-Kummissjoni Ewropea tiżgura li l-mezzi finanzjarji għall-pajjiżi msiehba tal-Mediterran ikunu disponibbli wkoll għall-għaqdiet tas-soċjetà ċivili li jirrapprezentaw il-persuni b’diżabilità, u li l-fondi mill-programmi tal-Politika Ewropea tal-Viċinat ma jintużawx b’tali mod li jinholqu ostakli addizzjonali għall-partecipazzjoni ekwa tal-persuni b’diżabilità fil-hajja tas-soċjetà.

1.5 Fid-dawl tal-isfond kulturali tal-pajjiżi msiehba tal-Mediterran u tat-titjib li sar fil-kwalità ta’ hajjet il-persuni b’diżabilità permezz tal-mudell ibbażat fuq il-karità, il-KESE jhegġeg lill-partijiet ikkonċernati biex issa jibdew mexjin lejn approċċ ibbażat fuq id-drittijiet sabiex is-soċjetà terfa’ r-responsabbiltà

tagħha fir-rigward tal-benesseri tal-persuni b’diżabilità u l-għajxien ta’ kuljum tagħhom, u tohloq ambjent kif ukoll servizzi li jikkunsidraw il-bżonnijiet tal-utenti kollha. Approċċ bħal dan huwa konformi mal-Konvenzjoni tal-Nazzjonijiet Uniti dwar id-drittijiet tal-persuni b’diżabilità.

1.6 Il-pajjiżi tal-Mediterran għandhom jiffokaw aktar fuq l-oqsma ta’ tahrig li huma adatti għall-persuni b’diżabilità, sabiex b’hekk jinholqu impjiegi ta’ kwalità tajba u jkun hemm il-haddiema li jissodisfaw l-eżiġenzi tas-suq. Barra minn hekk, għandhom itaffu wkoll il-konsegwenzi negattivi tal-eżodu miżżoni rurali fuq l-impjiegi u l-mewġiet ta’ migrazzjoni.

1.7 Fuq il-bażi tal-istatistika, li skontha l-persuni b’diżabilità jammontaw għal mill-inqas 10 % tal-popolazzjoni, aktarx fil-pajjiżi msiehba tal-Mediterran jgħixu madwar 25 miljun persuna b’diżabilità. Il-KESE jappella biex dawk li jiehdu d-deċizjonijiet fir-reġjun tal-Mediterran jaħdmu favur l-opportunitajiet indaqs u jipromovu wkoll, fost affarijiet oħra, l-integrazzjoni tal-persuni b’diżabilità fis-suq tax-xogħol.

1.8 Sabiex tissaħħah il-koeżjoni tal-pajjiżi fuq iż-żewġ naħat tal-Mediterran, il-pajjiżi msiehba tal-Mediterran għandhom jiġu inklużi f’kemm jista’ jkun inizjattivi, fosthom is-snin tematiċi Ewropej⁽¹⁾, il-Bliet Kapitali Ewropej tal-Kultura li jingħażlu kull sena u l-inizjattiva reċenti li kull sena tingħażel Kapitali Ewropea għall-Aċċessibbiltà Universali⁽²⁾.

2. Introduzzjoni

2.1 F’opinjonijiet preċedenti l-Kumitat Ekonomiku u Soċjali Ewropew eżamina l-iżvilupp soċjali fil-pajjiżi msiehba tal-Mediterran.

⁽¹⁾ L-2010 hija s-Sena Ewropea għall-Ġlieda Kontra l-Faqar u l-Esklużjoni Soċjali.

⁽²⁾ ĠU C 354, 28.12.2010, p. 8.

2.2 Il-Kumitat iddeċieda li jhejji din l-opinjoni fuq inizjattiva proprja sabiex jikber l-għarfien dwar is-sitwazzjoni tal-persuni b'diżabilità fir-reġjun tal-Mediterran, u biex isir kontribut għat-titjib tal-qagħda tagħhom. Bhalissa l-qasam soċjali għaddej minn fażi deċiżiva ta' żvilupp bi sfidi dinjija kbar.

2.3 Il-Proċess ta' Barċellona, li gie introdott fl-1995, ta spinta għida lir-relazzjonijiet bejn l-UE u l-girien tagħha fir-reġjun tal-Mediterran⁽³⁾, u identifika l-kundizzjonijiet il-godda għall-holqien ta' zona ta' paċi u prosperità ekonomika fir-reġjun. Però hmistax-il sena wara l-adozzjoni tad-Dikjarazzjoni ta' Barċellona, il-progress għadu limitat.

2.4 L-inizjattiva tal-Unjoni għall-Mediterran, li tnediet fl-2008, tat impulsi godda lill-kooperazzjoni, u l-partecipanti fis-Shubija Ewro-Mediterranja jistgħu jużaw dan biex jiżviluppaw ir-reġjun b'mod ibbilanċjat. L-iżvilupp tal-kwistjonijiet soċjali, fosthom it-titjib tas-sitwazzjoni tal-persuni b'diżabilità, jista' jaqdi rwol essenzjali f'dan il-kuntest.

2.5 Fil-kuntest tal-ftehim ta' shubija, il-Kummissjoni Ewropea tista' tagħti aktar importanza lill-aspett tal-iżvilupp fis-settur soċjali u tiġbed l-attenzjoni b'mod aktar ċar għall-htieġa urġenti li tittejjeb il-koeżjoni soċjali.

2.6 F'Ottubru 2002, fil-Libanu nbeda d-Decennju Gharbi għall-Persuni b'Diżabilità li ser jintemm fl-2012. Fit-tnedija ta' dan id-deċenju hadu sehem dsatax-il Stat Gharbi u r-rappreżentanti ta' aktar minn mitt għaqda tas-soċjetà ċivili Gharbija li jirrappreżentaw il-persuni b'diżabilità. Id-dikjarazzjoni li saret f'din l-okkażjoni kienet ir-riżultat ta' proċess twil ta' konsultazzjoni bejn il-ministri tal-affarijiet soċjali tal-pajjiżi partecipanti.

2.7 Diversi pajjiżi tal-Mediterran irratifikaw il-Konvenzjoni dwar id-drittijiet tal-persuni b'diżabilità⁽⁴⁾, li l-ghan tagħha huwa li tiggarantixxi d-drittijiet tal-persuni b'diżabilità u ttejjeb il-kwalità ta' hajjithom. Fil-kuntest tal-UE, il-proċess ta' ratifika tal-Konvenzjoni huwa marbut mal-abbozz ta' direttiva kontra d-diskriminazzjoni, li dwarha l-KESE esprima fehemtu f'Opinjoni. Id-Direttiva, li għandha tiġġieled kontra d-diskriminazzjoni foqasma differenti tal-hajja, għadha ma gietx adottata, iżda l-proċess inbeda. Dan ifisser li l-UE qed tagħmel passi kbar lejn il-protezzjoni legali tal-persuni b'diżabilità.

⁽³⁾ Bhalissa l-Unjoni għall-Mediterran hija magħmula mis-27 Stat Membru tal-UE u minn dawn il-pajjiżi tar-reġjun tal-Mediterran: l-Alġerija, il-Marokk, it-Tuneżija, it-Turkija, l-Eġittu, l-Iżrael, il-Palestina, is-Sirja, il-Libanu, il-Gordan, il-Kroazja, l-Albanija, il-Montenegro, il-Bosnja-Herzegovina, Monako u l-Mawritanja, u l-Libja bhala pajjiż osservatur.

⁽⁴⁾ <http://www.un.org/disabilities>.

2.8 Il-kooperazzjoni fl-iżvilupp tar-riżorsi umani tat riżultati pożittivi. L-indiċi tal-iżvilupp uman żdied minn 0,694 fl-1995 għal 0,736 fl-2007⁽⁵⁾. Billi l-kriżi attwali għandha impatt negattiv fuq dan l-iżvilupp, għandha tingħata attenzjoni partikolari lill-opportunitajiet indaqs fl-iżvilupp soċjali u ekonomiku tal-pajjiżi msiehba tal-Mediterran.

2.9 Fil-pajjiżi msiehba tal-Mediterran, is-sitwazzjoni tad-drittijiet u l-kwalità ta' hajjet il-persuni b'diżabilità tvarja minn pajjiż għal iehor. L-ghan ta' din l-Opinjoni huwa li tiġbed l-attenzjoni tal-Istati għall-htieġa li jittejjeb s-sitwazzjoni tal-persuni b'diżabilità u l-effiċjenza tal-organizzazzjonijiet tas-soċjetà ċivili li jahdmu f'dan il-qasam kif ukoll li r-rappreżentanti ta' dawn l-organizzazzjonijiet jiġu inkluzi b'mod aktar attiv minn qabel fil-kooperazzjoni regolari tas-soċjetà ċivili bejn l-UE u l-pajjiżi msiehba tal-Mediterran. L-eżempji tal-Istati individwali kif ukoll ir-referenzi għall-istudji li saru f'dawn l-Istati u d-data miġbura juru biċ-ċar li l-Istati msemmijin jiehdu l-integrazzjoni tal-persuni b'diżabilità bis-serjetà u hadu passi biex itejbu l-koeżjoni soċjali.

3. Involvement soċjali u opportunitajiet indaqs

3.1 L-intenzjoni tal-Proċess ta' Barċellona (1995) hija li l-iżviluppi soċjoekonomiċi fiż-żewġ naħat tal-Mediterran jersqu aktar lejn xulxin. Madankollu, dak iż-żmien ma ġewx ikkunsidrati l-bżonnijiet speċifiċi ta' ċerti gruppi ta' persuni. Il-politika ta' koeżjoni tal-UE wriet li l-promozzjoni tal-opportunitajiet indaqs għall-gruppi li għandhom bżonn il-protezzjoni kif ukoll it-titjib tal-koeżjoni tas-soċjetà huma utli għas-soċjetà kollha.

3.2 Meta tkun qed tinholoq zona ta' kummerċ hieles komuni, huwa partikolarment importanti li l-ambjent li jgħixu fih in-nies u l-għajxien tal-persuni b'diżabilità jitqarrbu dejjem aktar lejn l-istandards tal-UE. Sabiex jinkiseb dan, il-persuni b'diżabilità jridu jiġu involuti b'mod aktar effettiv fil-proċess tat-tehid tad-deċiżjonijiet fil-livell nazzjonali, reġjonali u lokali.

3.3 Sistema edukattiva inkluziva, il-politika tal-impjiegi, l-iżvilupp reġjonali bbilanċjat u l-partecipazzjoni fil-proċessi tat-tehid tad-deċiżjonijiet ilkoll jgħinu biex jitnaqqas il-faqar. Barra minn hekk, iżidu l-attraenza tal-pajjiżi msiehba tal-Mediterran bhala post fejn wiehed jgħix u jahdem, u b'hekk jahdmu kontra l-emigrazzjoni. Fl-ahħar mill-ahħar, l-involvement soċjali jtejjeb il-mobilità tan-nies. F'hafna pajjiżi msiehba tal-Mediterran, it-tfal b'diżabilità m'għandhomx l-aċċess mehtieġ għall-edukazzjoni u b'hekk is-suq tax-xogħol u l-opportunitajiet li joffri jkun fil-biċċa l-kbira magħluqa għalihom meta jkollhom l-età tax-xogħol.

⁽⁵⁾ UNDP.

3.4 Il-maġġoranza tal-iskejjel fil-pajjiżi tal-Euromed ma joffrux il-possibbiltà ta' taħriġ għat-tfal b'diżabilità. Madwar nofs it-tfal b'diżabilità ma jgħix mal-familja iżda f'centri tal-kura. Il-persuni b'diżabilità fil-verità ma jstgħux jużaw id-dritt tagħhom li jippartecipaw fis-suq tax-xogħol għalkemm fil-pajjiżi tal-Euromed tfasslu liġijiet speċifiċi li jinkludu l-obbligu li jingħata l-appoġġ lill-persuni b'diżabilità u li jiġu żgurati l-possibbiltajiet ta' impjeg għalihom fis-suq tax-xogħol. Stharriġ li sar fl-2003 mill-Għaqda Libaniża tal-Persuni b'Diżabilità (LPHU – Lebanese Physically Handicapped Union) wera ċar u tond li l-istituzzjonijiet li jirċievu l-akbar parti ta' fondi pubbliċi mahsuba għall-persuni b'diżabilità, lil dawn tal-ahhar ma jagħtu homx l-edukazzjoni meħtieġa biex jidhlu fis-suq tax-xogħol.

Il-Konvenzjoni tan-Nazzjonijiet Uniti dwar id-drittijiet tal-persuni b'diżabilità fiż-żona Ewro-Mediterranja

3.5 Il-Konvenzjoni tan-Nazzjonijiet Uniti dwar id-drittijiet tal-persuni b'diżabilità giet ratifikata minn dawn il-pajjiżi li mhumiex membri tal-UE iżda huma msieħba tas-Shubija Ewro-Mediterranja: l-Alġerija, il-Bosnja-Herzegovina, il-Marokk, it-Tuneżija, it-Turkija, l-Eġittu, is-Sirja, il-Gordan, il-Kroazja u l-Montenegro. S'issa għadha ma giet ratifikata mill-Iżrael, il-Palestina, il-Libanu, l-Albanija, il-Mawritanja, Monako u l-Libja, li hija pajjiż osservatur. Xi whud mill-Istati Membri tal-UE wkoll għandhom ma rratifikawx il-Konvenzjoni.

3.6 L-artikoli tal-Konvenzjoni jiggarantixxu lill-persuni b'diżabilità protezzjoni kontra d-diskriminazzjoni f'kull qasam tal-hajja: fid-dinja tax-xogħol u fl-aċċess għall-mezzi tat-trasport, il-bini pubbliki u d-djar. Il-Konvenzjoni tenfasizza bis-shiħ li għandhom jiġu garantiti servizzi adegwati u protezzjoni soċjali adatta kemm fil-belt kif ukoll fil-kampanja.

3.7 Il-Konvenzjoni tagħti importanza partikolari lill-aċċess għall-edukazzjoni, id-dritt li persuna tagħzel b'mod hieles il-post fejn tgħix, id-dritt li persuna tgħix f'familja u l-partecipazzjoni fil-hajja politika. Diversi kapitoli jtkellmu dwar in-nies u t-tfal b'diżabilità, żewġ gruppi li huma importanti hafna sabiex tittejjeb il-koeżjoni soċjali fil-qafas tal-kooperazzjoni bejn l-UE u r-regjun tal-Mediterran.

3.8 Flimkien mat-test tal-Konvenzjoni hemm ukoll protokoll mhux vinkolanti. L-Istati li ffirmaw u rratifikaw il-Konvenzjoni jintrabtu li jwaqqfu osservatorju biex jissorvelja l-konformità mal-Konvenzjoni. Fl-istess hin, meta rratifikaw il-Konvenzjoni l-Istati partecipanti dahlu għall-impenn li jagħtu rapport lin-Nazzjonijiet Uniti dwar kemm is-sitwazzjoni tal-persuni b'diżabilità tikkorrispondi mad-dispożizzjonijiet tal-Konvenzjoni.

3.9 Ir-ratifika tal-Konvenzjoni hija l-ewwel pass fit-triq twila lejn il-bidla fl-attitudni tas-soċjetà fir-rigward tal-persuni b'diżabilità u l-ambjent li jgħixu fih, kemm fl-Istati Membri tal-UE kif ukoll fil-pajjiżi msieħba tal-Mediterran. Illum il-ġurnata, is-sitwazzjoni soċjali u ekonomika ta' ċerti gruppi tal-popolazzjoni, fosthom anke l-persuni b'diżabilità, fil-pajjiżi tan-Nofsinhar tal-Mediterran mhix konformi mad-dispożizzjonijiet tal-Konvenzjoni.

L-aspett tal-opportunitajiet indaqs fl-iżvilupp reġjonali

3.10 Il-kooperazzjoni reġjonali bejn il-pajjiżi msieħba tal-Mediterran għandha rwol importanti fit-titjib tal-hajja ta' kuljum tal-persuni b'diżabilità. L-aċċessibbiltà, it-tixrid tal-informazzjoni, il-holqien ta' servizzi għall-persuni b'diżabilità u l-implimentazzjoni ta' proġetti komuni għandhom ikunu hafna aktar effiċjenti milli kienu s'issa. Il-koeżjoni reġjonali fil-livell nazzjonali, li tidher fl-iżvilupp sostenibbli taż-żoni rurali kif ukoll fil-forniment tas-servizzi għall-persuni b'diżabilità anke barra ż-żoni urbani, iżżid il-kompetittività tal-pajjiżi msieħba tal-Mediterran.

3.11 Il-fehim reċiproku, inklużi t-tolleranza bejn gruppi differenti ta' popolazzjoni u l-ġlieda kontra d-diskriminazzjoni, għandu jkun il-bażi tar-relazzjonijiet bejn il-pajjiżi msieħba tal-Mediterran u r-relazzjonijiet fil-qafas tas-Shubija Ewro-Mediterranja.

3.12 Il-vulnerabbiltà taż-żoni rurali tal-Mediterran toħroġ fidieher fil-forma ta' faqar, qgħad, nuqqas ta' infrastruttura, degradazzjoni tal-hamrija u eżodu kontinwu miż-żoni rurali. L-Istati għandhom jagħmlu minn kollox sabiex iwaqqfu dan l-iżvilupp negattiv.

L-organizzazzjonijiet tas-soċjetà ċivili li jirrapprezentaw il-persuni b'diżabilità u r-rwol soċjali tagħhom

3.13 Fil-maġġoranza tal-Istati Membri tal-UE jeżistu organizzazzjonijiet ċentrali li jgħaqqdu fi hdanhom diversi għaqdiet li jirrapprezentaw il-persuni b'diżabilità. L-eżistenza tal-organizzazzjonijiet ċentrali għall-persuni b'diżabilità tgħin lill-gruppi differenti ta' persuni b'diżabilità jifhmu ahjar il-htigijiet ta' gruppi oħra u jtkellmu b'lehen wiehed fil-kuntest tat-tfassil tal-politiki. Fil-pajjiżi msieħba tal-Mediterran għandhom jiġu appoġġjati l-holqien u t-tishih tal-organizzazzjonijiet ċentrali għall-persuni b'diżabilità.

3.14 Fil-pajjiżi msieħba tal-Mediterran li ġejjin twaqqfu organizzazzjonijiet ċentrali għall-persuni b'forom differenti ta' diżabilitajiet: il-Marokk, il-Gordan, it-Tuneżija u l-Eġittu.

3.15 Handicap International nediet kompetizzjoni għall-organizzazzjonijiet minghajr skop ta' qligh biex jinvolvu lill-persuni b'diżabilità fl-attivitajiet tagħhom.

It-Tuneżija u l-Ġordan ġew involuti fil-Programm ta' Żvilupp tan-Nazzjonijiet Uniti (UNDP). Il-Ġordan twaqqfet l-Al Hussein Society for the Habilitation and Rehabilitation of the Physically Challenged, organizzazzjoni għall-persuni b'diżabilità fiżika, b'hala msieħba tal-UNDP. L-għan tagħha huwa li tippermetti lill-persuni b'diżabilità fiżika jiehdu sehem fil-possibiltajiet tat-teknoloġija tal-informazzjoni billi jintramaw postijiet tal-IT li jkunu mġammra bi programmi speċifiċi tal-kompjuter, fosthom l-applikazzjonijiet grafiċi, u billi jingħata tahrig fit-teknoloġija tal-informazzjoni.

3.16 L-organizzazzjoni ċentrali internazzjonali għall-persuni b'diżabilità (DPI – Disabled Peoples International), fuq is-sitt elettroniku tagħha tindika li qiegħda tohloq fi hdanha s-sitt reġjun, li jinkludi l-pajjiżi Gharab. Skont l-organizzazzjoni diġà esprimew ix-xewqa li jissieħbu għaxar pajjiżi u l-hidma preparatorja għandha titlesta f'xahrejn jew tlieta.

4. It-tgħaqdid tal-karità mal-approċċ ibbażat fuq id-drittijiet sabieq tittejjeb il-kwalità ta' hajjet il-persuni b'diżabilità

4.1 Minhabba l-isfond kulturali tar-reġjun tal-Mediterran, it-trattament tal-persuni b'diżabilità u r-rwol tagħhom fis-soċjetà huma influwenzati hafna mit-twemmin. Id-diversi fehmiet dwar il-kawżi ta' diżabilità għandhom jiġu sostitwiti b'informazzjoni bbażata fuq ix-xjenza. Dan jgħin biex il-kwistjoni tal-persuni b'diżabilità tiġi indirizzata b'approċċ ibbażat fuq id-drittijiet. Fil-pajjiżi msieħba tal-Mediterran hemm it-tendenza li l-attitudni tas-soċjetà fir-rigward tal-persuni li jitwiellu b'diżabilità jew li jsiru diżabbli matul hajjithom tvarja, u l-persuni li jitwiellu b'diżabilità jew li għandhom diżabilità tidher minn barra huma dawk li jbatu l-aktar. Għalhekk huwa importanti hafna li tingħata informazzjoni dwar it-tipi differenti ta' diżabilitajiet u li ssir enfasi fuq il-kompetenzi u l-kapaċitajiet tal-persuni b'diżabilità.

4.2 Fil-Marokk, pereżempju, il-kwistjoni tal-persuni b'diżabilità tikkoncerna, fl-aġar każ, 25 % tal-familji. Fil-każ ta' diżabilità li tidher, l-aċċess għas-servizzi huwa hafna aktar diffiċli. Fil-Marokk l-approċċ ibbażat fuq il-karità fis-soċjetà nxxtered minhabba r-rwol importanti tar-religjon u l-familja. Madankollu, il-prinċipju nobbli li wiehed jgħin lin-nies li għandhom bżonn l-ghajnuna mhux biżżejjed biex jiggarantixxi li l-persuni b'diżabilitajiet differenti jew b'mard kroniku jkunu jistgħu jgħixu hajjithom.

4.3 Flimkien mat-titjib tal-kwalità ta' hajjet il-persuni b'diżabilità permezz tal-karità, jistgħu jsiru sforzi wkoll biex ikomplu jittejjbu s-servizzi offruti u l-ambjent li jgħixu fih in-nies. L-

għaqdiet tal-persuni b'diżabilità u l-organizzazzjonijiet tas-soċjetà ċivili li huma involuti mil-lat soċjali jista' jirnexxillhom – bl-appoġġ min-naha tas-soċjetà – jikkomplementaw il-karità permezz ta' mudell ibbażat fuq id-drittijiet. Il-persuni b'diżabilità għandhom jiġu involuti fil-proċessi tat-tehdid tad-deċiżjonijiet li jikkoncernaw l-iżvilupp tas-sistema soċjali. Il-Marokk, pereżempju, wiehed jista' josserva t-tendenza li l-mudell ibbażat fuq il-karità qed jiġi sostitwit minn approċċ li huwa dejjem aktar ibbażat fuq id-drittijiet.

4.4 B'hala eżempju tajjeb ta' dan it-tip ta' approċċ fil-pajjiżi msieħba tal-Mediterran, fejn l-Istat jew awtorità lokali applikat il-mudell imsemmi, wiehed jista' jsemmi l-proġetti ta' Handicap International (HI) fil-Marokk. Handicap International hija organizzazzjoni mhux governattiva li ilha attiva fil-Marokk mill-1993. Skont stharrig li sar fl-2004, bil-partecipazzjoni finanzjarja tal-Ministeru għall-Affarijiet Soċjali, dwar il-qagħda tal-persuni b'diżabilità, inklużi t-tfal b'diżabilità u l-familji tagħhom, 70 % tal-persuni b'diżabilità m'għandhomx aċċess għall-edukazzjoni u 30 % biss tat-tfal b'diżabilità qed jibbenefikaw mill-edukazzjoni fl-iskola. Hareġ fid-dieher li l-problema ċentrali hija n-nuqqas ta' servizzi soċjali, in-nuqqas ta' speċjalisti u l-fatt li f'50 % tal-każi l-esklużjoni mill-edukazzjoni fl-iskola tohloq attitudni negattiva fis-soċjetà fir-rigward tat-tfal b'diżabilità. B'hala konklużjoni ta' dan l-istharrig ingħataw ir-rakkomandazzjonijiet li ġejjin:

— Is-soċjetà kollha għandha tibdel l-attitudni tagħha lejn il-persuni b'diżabilità.

— Għall-perijodu bejn l-2006 u l-2011 f'fesslet strateġija governattiva li tinkludi l-Marokk u t-Tuneżija bil-għan li tkabbar l-ispettru ta' servizzi offruti billi jinholoq netwerk taċ-ċentri lokali għall-persuni b'diżabilità. Bhalissa l-Marokk hemm madwar 100 għaqda li qed jahdmu għall-persuni b'diżabilità.

— Il-punt ċentrali tal-istrateġija kien it-tahrig ta' dawk li jipprovdut servizz (pereżempju, l-iżvilupp ta' netwerk ta' fizjoterapisti bil-kooperazzjoni tal-Ministeru għas-Saħħa).

— Il-gruppi interessati lokali kollha għandhom jiġu involuti fil-hidma tan-netwerk għall-persuni b'diżabilità.

— Minbarra l-iżvilupp ta' miżuri għar-riabilitazzjoni medika, għandu jsir aktar xogħol għat-tixrid lokali u bbażat fuq il-komunità tal-għarfien rilevanti.

4.5 Ghandha tinghata attenzjoni speċjali lis-sitwazzjoni tat-tfal b'diżabilità u tal-familji li fihom jgħixu persuni b'diżabilità fil-pajjiżi msieħba tal-Mediterran. Il-persuni b'diżabilità u l-familji li jiehdu hsieb dawn il-persuni, inklużi t-tfal b'diżabilità, għandhom jiehdu sehem fid-deċiżjonijiet dwar is-servizzi l-godda meħtieġa u fil-holqien ta' possibbiltajiet adatti ta' riabilitazzjoni u servizzi oħra. Fis-sistema attwali tal-ghajnuna soċjali u r-riabilitazzjoni, il-familja hija l-imsieħba kemm tal-amministrazzjoni lokali u tar-rappreżentanti tal-awtoritajiet nazzjonali kif ukoll ta' dawk li jipprovdu s-servizzi. Hija tressaq proposti għal servizzi, tipparteċipa fit-tfassil tas-servizzi offruti u hija konsulent siewi f'kull kwistjoni marbuta mad-diżabilità. Fin-nuqqas ta' netwerk żviluppat tas-servizzi, huwa possibbli li jiġi applikat l-approċċ imsemmi fuq il-bażi tar-riabilitazzjoni (community-based rehabilitation, CBR) u li jiġu involuti l-gruppi informali li jappoġġjaw il-persuni b'diżabilità kif ukoll l-assoċjazzjonijiet (persuni ġuridici) li jaħdmu għal dan l-oġettiv mingħajr skop ta' qligh.

L-iżvilupp soċjali u ekonomiku u l-miżuri għat-titjib tal-kundizzjonijiet li jgħixu fihom il-persuni b'diżabilità

4.6 Huwa biss permezz ta' appoġġ sistematiku u kontinwu li l-persuni b'diżabilità jkunu jistgħu jgħixu hajjithom ta' kuljum u jinfurzaw id-drittijiet tagħhom. Billi d-differenzi fl-iżvilupp soċjali u ekonomiku tal-pajjiżi tal-Mediterran u l-kriżi attwali fiit li xejn ihallu flessibilità għall-istabbiliment tas-servizzi, il-persuni b'diżabilità stess għandhom ikunu attivi fit-tfittxija tas-soluzzjonijiet.

4.7 L-involvement soċjali jirnexxi l-aktar meta jittiehdu azzjonijiet sabiex jinholqu l-opportunitajiet ta' impjieg. Hawnhekk għandhom jitqiesu kemm l-opportunitajiet ta' impjieg fis-suq tax-xogħol ewlieni u miftuh kif ukoll it-tweġiq ta' xogħol protett u sussidjat. Fl-Unjoni Ewropea ttiehdu passi għat-titjib tal-qagħda tal-impjieg għall-persuni b'diżabilità permezz ta' miżuri legiſlattivi u tal-applikazzjoni tal-prattiki t-tajba. Fl-okkażjoni tas-Sena Ewropea tal-Persuni b'Diżabilità, fl-2003, l-għaqdiet tal-imsieħba soċjali fl-UE reġġu enfasizzaw id-dikjarazzjoni kongunta tagħhom dwar il-promozzjoni tal-impjieg għall-persuni b'diżabilità. Il-hsieb ewlieni ta' din id-dikjarazzjoni, li tiffoka fuq il-hiliet aktar milli fuq id-diżabilitajiet, huwa strument tajjeb sabiex jittiehdu l-passi meħtieġa għall-promozzjoni tal-impjieg għall-persuni b'diżabilità fil-pajjiżi msieħba tal-Mediterran, speċjalment permezz tal-intrapriżi fl-ekonomija soċjali.

4.8 Fil-pajjiżi msieħba tal-Mediterran, l-integrazzjoni tal-persuni b'diżabilità fis-suq tax-xogħol tista' tiġi appoġġjata wkoll mill-ftehim tal-1993 bejn l-Istati Għarab dwar il-promozzjoni tal-impjieg u r-riabilitazzjoni tal-persuni b'diżabilità. Il-ftehim jenfasizza l-ħtieġa li l-ambjent tax-xogħol ikun aktar aċċessibbli u li l-persuni b'diżabilità jkunu jistgħu jużaw b'mod

adegwat it-trasport pubbliku. Barra minn hekk, issir il-proposta li tiddaħhal kwota ta' impjieg għall-persuni b'diżabilità, miżura li diġà giet applikata f'xi Stati Membri tal-UE bil-ghan li tittejjeb il-qagħda tal-impjieg għall-persuni b'diżabilità.

4.9 Il-persuni b'diżabilità jridu jagħtu kontribut għas-soċjetà. Però, biex isir dan, irid jinholq ambjent adatt li jkun imsejjes fuq id-drittijiet u fuq l-integrazzjoni shiha tagħhom fis-soċjetà. Huwa importanti wkoll li tiġi appoġġjata l-hidma tal-għaqdiet tal-persuni b'diżabilità. L-Istat għandu jiehu hsieb b'mod sistematiku tan-nies, fosthom dawk b'diżabilità, li huma l-aktar holqa dgħajfa tas-soċjetà.

4.10 B'mod ġenerali n-nisa jiehdu sehem attiv fl-implimentazzjoni tal-miżuri biex tittejjeb il-kwalità ta' ħajjet il-persuni b'diżabilità, jew b'mod privat fil-familja jew inkella fil-kuntest ta' azzjonijiet soċjali. Ir-rwol tan-nisa fit-tweġiq ta' dan ix-xogħol għandu jiġi rikonoxxut. Fl-istess hin, l-implimentazzjoni tal-miżuri soċjali m'għandhiex taqa' fuq il-familji biss. Fil-pajjiżi msieħba tal-Mediterran, hafna drabi huma n-nisa, jiġifieri l-ommijiet tat-tfal, li jerfġu l-akbar piż tal-kura fil-familji li fihom jgħixu t-tfal b'diżabilità, u din it-tendenza hija promossa mill-konvinzjoni reliġjuża u l-ispeċifitajiet kulturali.

Is-sitwazzjoni ġenerali tan-nisa u t-tfal kif ukoll tal-minoranzi fil-pajjiżi msieħba tal-Mediterran hija deskritta frapport dwar l-iżvilupp uman fid-dinja Għarbija (Arab Human Development Report) tal-2002. Skont dan ir-rapport, fl-2000 madwar 53 % tal-nisa kienu illetterati u huwa mbassar li fl-2015 din iċ-ċifra ser tkun għadha 37 %.

4.11 Bħala eżempju tajjeb ta' programm tas-sigurtà soċjali fir-reġjun tal-Mediterran jistgħu jissemmew il-proġetti ta' Handicap International (HI). Dawn il-proġetti saru t-Tuneżija biex jiġu żviluppati s-sigurtà soċjali u s-solidarjetà, u fihom hadu sehem kemm speċjalisti, li huma magħqudin f'network, kif ukoll l-utenti aħħarija, jiġifieri l-persuni b'diżabilità u l-familji tagħhom. Bejn l-1998 u l-2002 sar il-proġett "Il-prevenzjoni tad-diżabilitajiet tat-tfal" bil-ghan li tittejjeb il-kwalità tas-servizzi offruti lit-tfal b'diżabilità billi l-ispeċjalisti jiġu mharrġin fil-qasam tar-riabilitazzjoni u billi jiġi pprovdut it-tagħmir meħtieġ fiċ-ċentri speċjalizzati. Fil-perijodu ta' bejn l-1998 u l-2003, fil-qafas ta' proġett speċifiku twaqqfu żewġ kliniki ta' riabilitazzjoni kif ukoll centru ta' riabilitazzjoni, workshop ta' assistenza teknika u żewġ workshops mobbli ta' tiswija teknika. L-ghan tal-proġett imwettaq minn Handicap International fil-Marokk, l-Algerija u t-Tuneżija bl-isem "Il-promozzjoni tal-awtonomija tal-persuni b'diżabilità fil-Maghreb" kien li jinkoraġġixxi inizzjattivi lokali sabiex jipromovi l-integrazzjoni soċjali tal-persuni b'diżabilità u jagħtihom aktar dinjità u fiduċja fihom innifishom. F'dan il-proġett hadu sehem ukoll il-Ministeru tat-Tuneżija għall-Affarijiet Soċjali u diversi għaqdiet tal-persuni b'diżabilità.

4.12 Eżempju ċar ta' proġett li l-Unjoni Ewropea wettqet f'pajjiż imsieheb tal-Mediterran biex tbiddel l-attitudni lejn il-persuni b'diżabilità huwa l-proġett taż-żgħażaġh tal-Euromed (EuroMed Youth Programme), li huwa wiehed mill-pilastru tal-ħidma tal-Kummissjoni Ewropea maż-żgħażaġh fil-pajjiżi tat-tielet dinja. Dan huwa wiehed mill-programmi reġjonali stabbiliti fit-tielet kapitoli tal-Proċess ta' Barċellona, li għandu l-għan li jiżviluppa t-tahriġ informali u d-djalogu interkulturali fis-27 pajjiż imsieheb tal-Euromed. F'qasir żmien in-numru ta' pajjiżi partecipanti ser jitla' għal 37. Il-programm taż-żgħażaġh tal-Euromed huwa inizjattiva konkreta tas-Shubija Ewro-Mediterranja. Il-mezzi disponibbli fil-kuntest ta' din l-inizjattiva jistgħu jintużaw biex jittejjeb il-fehim reċiproku fost iż-żgħażaġh fil-pajjiżi msiehba tal-Mediterran, biex tiġi promossa d-demokratizzazzjoni tas-soċjetà ċivili, biex jitqawwa l-kuraġġ ċivili taż-żgħażaġh, speċjalment tan-nisa żgħażaġh, biex jinstema' aktar il-lehen tal-organizzazzjonijiet taż-żgħażaġh kif ukoll biex jiġi stimulat l-iskambju ta' informazzjoni u esperjenzi bejn l-organizzazzjonijiet taż-żgħażaġh. Dawn il-miżuri jistgħu jwasslu għal bidla fl-attitudni lejn il-persuni b'diżabilità u lejn il-persuni b'mard kroniku. Il-programm ġie stabbilit fl-1999 u jista' jitqies bħala estensjoni tal-programm taż-żgħażaġh tal-Kummissjoni Ewropea f'dan ir-reġjun.

5. "Disinn għal kulhadd" – il-ħolqien ta' ambjent mingħajr barrieri fir-reġjun tal-Mediterran

5.1 Fil-pajjiżi msiehba tal-Mediterran, l-istrutturi tal-bini u t-trasport għadhom mhumiex adattati għall-ħtiġijiet tal-persuni b'diżabilità. Wiehed m'għandux jinsa li, flimkien mal-persuni b'diżabilità, minn ambjent mingħajr barrieri u faċli għall-utent jibbenefikaw ukoll gruppi soċjali oħra, bħan-nisa bit-tfal, l-anzjani u persuni li jkunu wegġgħu u għal ċertu żmien il-mobilità tagħhom tkun limitata.

5.2 Il-kunċett "Disinn għal kulhadd" ifisser li l-prodotti u l-ambjent li jgħixu fih in-nies jifasslu b'tali mod li kulhadd ikun jista' jużahom kemm jista' jkun mingħajr limiti u mingħajr ma jkun hemm bżonn li jiġu adattati jew li tinsab soluzzjoni speċjali. Id-disinn universali huwa effettiv flimkien ma' objettivi soċjali oħra, u huwa parti minn soluzzjoni olistika.

5.3 Il-prinċipji essenzjali tal-kunċett "Disinn għal kulhadd" li għandhom jitqiesu fit-tfassil tal-ambjent li ngħixu fih huma dawn:

- il-gruppi differenti tal-popolazzjoni għandu jkollhom l-istess dritt għall-użu;
- fil-kunċett "Disinn għal kulhadd", il-kwistjoni tad-drittijiet tal-bniedem hija importanti ħafna;

— użu faċli għall-utent / użu flessibbli – ikun faċli li jiddaħhlu xi bidliet;

— sempliċi u intuittiv – għandha titqies il-loġika tal-utent;

— informazzjoni li jifhimha l-utent;

— b'saħħtu – l-ambjent maħluq irid jirreżisti għat-kkissir u l-ħsara;

— l-ambjent u l-mezzi ta' għajjnuna m'għandhomx jitolbu sforz fiżiku kbir;

— l-ambjent maħluq irid ikun spazjuż u adattat biex jintuża min-nies li jużaw tipi differenti ta' għajjnuna.

5.4 Minbarra t-tfassil tal-ambjent fiżiku, l-attitudni tan-nies ukoll għandha rwol importanti. Is-sigurtà tat-traffiku fl-ambjent urban tiddependi ħafna drabi minn kemm l-utenti tat-trasport jagħtu kas tal-utenti l-oħra. Is-sensibilizzazzjoni taqdi rwol importanti immens meta jkun qed jinholoq ambjent mingħajr barrieri u faċli għall-utent.

5.5 Fxi pajjiżi msiehba tal-Mediterran, fosthom il-Ġordan, il-Marokk u t-Tuneżija, diġà nholoq qafas legali dwar l-aċċessibilità tal-postijiet pubbliċi. Il-Konvenzjoni tan-Nazzjonijiet Uniti dwar id-drittijiet tal-persuni b'diżabilità tgħid ċar u tond li l-fatt li ma jiġix rispettati il-prinċipju tal-aċċessibilità għall-persuni b'diżabilità huwa att ta' diskriminazzjoni. L-aċċess mingħajr barrieri għall-impjegi u s-sigurtà fuq il-post tax-xogħol ukoll huma importanti immens.

5.6 L-użu tat-trasport pubbliku huwa aktar faċli għall-persuni b'diżabilità fil-postijiet fejn jiġi promoss u mmodernizzat it-trasport bil-ferrovija. Fil-Marokk, pereżempju, it-trasport bil-ferrovija huwa żviluppat sew u l-persuni b'diżabilità jistgħu jaqdbu t-tren jekk il-bini tal-istazzjon u l-pjattaformi jkunu aċċessibbli għalihom.

5.7 L-eżempji tajbin tal-aċċess mingħajr barrieri fis-settur tat-trasport u proġetti oħrajn li jsiru fil-pajjiżi msiehba tal-Mediterran fil-qafas tal-inizjattiva "Disinn għal kulhadd" għandhom jiġu enfasizzati.

5.8 Il-Ġordan, pereżempju, ittiedu xi passi sabiex id-dispożizzjoni legali li jiżguraw l-aċċess tal-persuni b'diżabilità għall-postijiet pubbliċi jiġu rispettati wkoll fil-ħajja ta' kuljum. Għal dan il-għan l-awtorità amministrattiva tal-agglomerazzjoni ta' Amman organizzat seduta ta' jumejn flimkien mal-Kunsill tal-Persuni b'Diżabilità. Huwa mixtieq li jsiru inizjattivi bħal dawn fir-reġjun kollu.

Ambjent minghajr barrieri bhala xprun għas-settur tat-turiżmu

5.9 Kull sena aktar minn 40 miljun turist iżuru l-pajjiżi msieħba tal-UE fir-reġjun tal-Mediterran. Ambjent minghajr barrieri u l-applikazzjoni tal-prinċipji tal-kunċett “Disinn għal kulhadd” jaqdu rwol importanti hafna fis-settur tat-turiżmu. Il-kumdità u l-aċċessibbiltà huma fatturi importanti li jinfluwenzaw lit-turisti fl-għażla tad-destinazzjoni tal-vaganzi tagħhom. Għalhekk tinghata preferenza lir-reġjuni fejn diġà qed isiru sforzi sabiex jinholoq ambjent minghajr barrieri.

5.10 Il-prinċipji tal-kunċett “Disinn għal kulhadd” għandhom jiġu applikati fl-implimentazzjoni tal-proġetti kongunti, b'mod partikolari l-proġetti kollha ffinanzjati mill-UE. Hija importanti wkoll il-promozzjoni tal-aċċess minghajr barrieri fil-qasam tat-trasport <http://www.euromedtransport.org>.

5.11 Ir-rapport tal-Kunsill tal-Ewropa rigward l-integrazzjoni shiħa permezz tal-applikazzjoni tal-prinċipji tad-“Disinn għal kulhadd” fih sensiela ta' eżempji tajbin dwar kif il-vantaġġi ta' ambjent aċċessibbli għal kulhadd jistgħu jintużaw fl-integrazzjoni tal-persuni b'diżabilità. Il-pajjiżi msieħba tal-UE fir-reġjun tal-Mediterran jistgħu jagħmlu użu minn dawn l-eżempji pożittivi.

5.12 Ir-rikonoxximent li ambjent minghajr barrieri u bbażat fuq il-prinċipji tal-kunċett “Disinn għal kulhadd” għandu impatt pożittiv fuq l-iżvilupp ekonomiku tas-soċjetà huwa argument importanti biex daww li jieħdu d-deċiżjonijiet jibdeu jaħdmu għall-holqien ta' ambjent aċċessibbli għal kulhadd, inklużi l-persuni b'diżabilità.

5.13 Fl-applikazzjoni tal-kunċett “Disinn għal kulhadd” għandhom jitqiesu l-bosta ostakli li jiffaċċjaw il-persuni li għandhom diżabilità bis-smiġ u bil-vista. L-ostakli ta' dan it-tip għandhom jitnehhew sabiex jiġu garantiti l-istess drittijiet għan-nies kollha fir-rigward tal-aċċess għall-oġġetti u s-servizzi f'kull qasam tal-hajja.

6. It-tishih tal-kooperazzjoni bejn l-UE u l-pajjiżi msieħba tal-Mediterran b'rabta mal-persuni b'diżabilità

6.1 F'kull pajjiż imsieħeb tal-Mediterran hemm rappreżentanza tal-Unjoni Ewropea. B'hekk huwa aktar faċli li wiehed isir familjari ma' oqsmha speċifiċi u mal-politika tal-UE. Ir-rappreżentanzi għandhom jagħtu eżempju u jkunu miftuħin għall-għaqdiet tal-persuni b'diżabilità. Barra minn hekk, għandu jiġi żgurat li l-bini tar-rappreżentanzi tal-UE, li huwa miftuħ għall-pubbliku, ikun mġammar b'mod konformi mal-prinċipji tal-kunċett “Disinn għal kulhadd”.

6.2 Sa mit-Trattat ta' Amsterdam fl-1999, il-ġlieda kontra d-diskriminazzjoni tal-persuni b'diżabilità hija sugġett importanti għall-UE. Bhalissa qed tiġi diskussa d-direttiva tal-UE kontra d-diskriminazzjoni u l-KESE hareġ opinjoni dwarha ⁽⁶⁾. L-2010 hija s-Sena Ewropea għall-Ġlieda Kontra l-Faqar u l-Esklużjoni Soċjali u fil-kuntest tal-qagħda soċjali fil-pajjiżi tal-Mediterran, din is-Sena għandha tintuża sabiex tkompli tiġi żviluppata l-kooperazzjoni ma' dawn il-pajjiżi. Is-soċjetajiet ċivili u l-gvernijiet tal-pajjiżi msieħba tal-Mediterran jistgħu jiġu involuti aktar fl-attivitatijiet fil-kuntest ta' din is-Sena Ewropea.

6.3 Is-snin tematiċi Ewropej u inizjattivi ohra bil-ghan li jwasslu l-prijoritajiet tal-Unjoni Ewropea lil pubbliku akbar jistgħu jintużaw għal skopijiet ta' pubbliċità mill-organizzazzjonijiet tas-soċjetà ċivili fil-pajjiżi msieħba tal-Mediterran li huma attivi fil-qasam soċjali u li jindirizzaw il-kwistjonijiet tad-drittijiet tal-bniedem u tal-ġlieda kontra d-diskriminazzjoni. Il-pubbliċità hija importanti hafna sabiex tinbidel l-attitudni fis-soċjetà u tittejjeb il-kwalità ta' hajjet il-persuni b'diżabilità u ta' gruppi żvantaġġati ohra.

6.4 Il-proposta reċenti li, fuq l-eżempju tal-Belt Kapitali Ewropea tal-Kultura, jibda jinghata wkoll it-titlu ta' Kapitali Ewropea għall-Aċċessibbiltà Universali żgur li għandha tiġi inkluża fuq l-ICT, u b'hekk jikkontribwixxu biex itejbu l-kwalità ta' hajjet il-persuni b'diżabilità, biex jonqsu l-ispejjeż soċjali u tas-saħħa, biex jiffaċilitaw l-aċċess għas-suq tax-xogħol, u biex jippromovu l-holqien ta' impjiegi godda.

6.5 Barra minn hekk, il-KESE huwa tal-fehma li l-investimenti fir-riċerka u l-iżvilupp jappoġġjaw il-holqien ta' mezzi tekniċi godda tal-ghajnuna kif ukoll ta' prodotti u servizzi bbażati fuq l-ICT, u b'hekk jikkontribwixxu biex itejbu l-kwalità ta' hajjet il-persuni b'diżabilità, biex jonqsu l-ispejjeż soċjali u tas-saħħa, biex jiffaċilitaw l-aċċess għas-suq tax-xogħol, u biex jippromovu l-holqien ta' impjiegi godda.

6.6 Il-promozzjoni tal-kooperazzjoni bejn il-Forum Ewropew tal-Persuni b'Diżabilità (FEPD) u l-għaqdiet tal-persuni b'diżabilità fil-pajjiżi msieħba tal-Mediterran kif ukoll l-iżvilupp tal-kuntatt dirett bejn l-għaqdiet tal-persuni b'diżabilità fl-Istati Membri tal-UE u daww fil-pajjiżi msieħba tal-Mediterran għandhom jinfluwenzaw b'mod pożittiv il-holqien ta' organizzazzjonijiet ċentrali fil-pajjiżi fejn għad m'hemmx dan it-tip ta' organizzazzjoni.

⁽⁶⁾ ĠU C 182, 04.08.2009, p. 19.

6.7 Il-Forum Ewropew tal-Persuni b'Diżabilità qed jaħdem flimkien mal-Organizzazzjoni Għarbija tal-Persuni b'Diżabilità, li twaqqfet fil-Kajr fl-1989 bħala organizzazzjoni ċentrali indipendenti tal-għaqdiet tas-soċjetà ċivili li jirrappreżentaw lill-persuni b'diżabilità f'diversi pajjiżi. Naser Al-Mahmood, Presi-

dent tal-Organizzazzjoni Għarbija tal-Persuni b'Diżabilità, ha sehem bħala mexxej tad-delegazzjoni fil-laqgħa ġenerali tal-2010 tal-Forum Ewropew tal-Persuni b'Diżabilità f'Madrid. Din il-kooperazzjoni hija importanti hafna sabiex tittejjeb is-sitwazzjoni tal-persuni b'diżabilità fil-pajjiżi msiehba tal-Mediterran.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-politika tal-UE dwar il-multilingwiżmu” (Opinjoni addizzjonali)

(2011/C 48/18)

Relatur: **is-Sinjura LE NOUAIL MARLIÈRE**

Nhar l-14 ta' Lulju 2009, b'konformità mal-Artikolu 29(a) tad-Dispożizzjonijiet ta' Implimentazzjoni tar-Regoli ta' Proċedura tiegħu, il-Kumitat Ekonomiku u Soċjali Ewropew iddeċieda li jfassal opinjoni addizzjonali dwar

Il-politika tal-UE dwar il-multilingwiżmu.

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar id-9 ta' Lulju 2010.

Matul l-465 sessjoni plenarja tiegħu li saret nhar il-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'145 vot favur, 2 voti kontra u 5 astensjonijiet.

1. Introduzzjoni

1.1 F'dawn l-aħhar snin, il-Kumitat Ekonomiku u Soċjali Ewropew ressaq żewġ opinjonijiet quddiem l-istituzzjonijiet Ewropej dwar l-istrategija Ewropea fil-qasam tal-multilingwiżmu.

1) L-ewwel opinjoni, intitolata *Qafas strateġiku ġdid għall-multilingwiżmu*, tittratta t-fassil ta' strategija ġdida pprezentata mill-Kummissjoni Ewropea fl-2005 ⁽¹⁾.

2) It-tieni waħda tfasslet fuq talba għal opinjoni esploratorja mressqa mill-Kummissarju L. Orban fl-4 ta' Frar 2008, bil-ghan li sservi għat-thejjija ta' komunikazzjoni mill-Kummissjoni Ewropea dwar *Il-multilingwiżmu: vantaġġ għall-Ewropa u impenn komuni* ⁽²⁾.

1.2 Il-politika tal-multilingwiżmu tagħmel parti mill-prijoritajiet politiċi tal-Kumitat Ekonomiku u Soċjali Ewropew u tal-programm tal-Presidenza tiegħu, peress li tikkontribwixxi għat-titjib tal-kompetittività tal-ekonomija, il-ksib tal-oġġettivi tal-Istrategija ta' Lisbona u t-tishih tal-integrazzjoni Ewropea permezz tad-djalogu interkulturali (“l-unità fid-diversità”).

1.3 Il-politika tal-multilingwiżmu definita fl-2006 tinsab fil-faġi tal-iżvilupp u l-implimentazzjoni; għaldaqstant, l-ghan ta' din l-opinjoni addizzjonali huwa li ssegwi l-iżviluppi fil-qasam u l-miżuri li ttiehdu mill-Kummissjoni u b'mod partikolari mid-DĠ EAC, kif ukoll li tikkompleta u tagġorna r-rakkomandazzjonijiet tal-Kumitat Ekonomiku u Soċjali Ewropew, speċjalment dwar it-tahriġ tul il-hajja, it-tahriġ għall-adulti, l-impjiegi u l-impatt ekonomiku, kulturali u soċjali sostenibbli.

⁽¹⁾ COM(2005) 596 tat-22 ta' Novembru 2005. ĠU C 324, 30.12.2006, p. 68 (mhux disponibbli bil-Malti).

⁽²⁾ COM(2008) 566 tat-18 ta' Settembru 2008. ĠU C 77, 31.3.2009, p. 109.

2. Il-multilingwiżmu fl-Ewropa: is-sitwazzjoni attwali

2.1 Il-Kunsill (Edukazzjoni, Żgħażaġh u Kultura) tal-21 ta' Novembru 2008 adotta xi konklużjonijiet dwar il-**promozzjoni tad-diversità kulturali u d-djalogu interkulturali** fir-relazzjonijiet esterni tal-Unjoni u l-Istati Membri tagħha kif ukoll riżoluzzjoni dwar **strategija Ewropea għall-multilingwiżmu** ⁽³⁾.

2.2 Il-Kummissjoni u l-Kunsill żammew bosta proposti mressqa mill-Kumitat Ekonomiku u Soċjali Ewropew:

- il-promozzjoni tad-diversità fl-użu u l-offerta tat-tagħlim;
- il-promozzjoni tal-interkulturalità u tal-lingwi tal-migranti;
- it-tixrid tal-lingwi Ewropej fir-relazzjonijiet kulturali mal-pajjiżi terzi;
- il-promozzjoni tat-tagħlim tul il-hajja u tad-diversità fil-qasam ekonomiku u fl-intrapriżi;
- l-appoġġ għat-traduzzjoni u l-interpretazzjoni.

2.3 Minn dak iż-żmien 'l hawn, il-Kummissjoni holqot żewġ pjattaformi ta' konsultazzjoni: waħda hija mmirata lejn l-assoċjazzjonijiet u l-NGOs li huma attivi fis-settur tal-edukazzjoni u l-kultura, filwaqt li l-oħra, li hija maħsuba għall-interessi ekonomiċi, jiehdu sehem fiha l-imsiehba soċjali u l-universitajiet ⁽⁴⁾, kif ukoll il-KESE bhala osservatur.

⁽³⁾ Riżoluzzjoni 2008/C320/01.

⁽⁴⁾ “Il-pjattaforma tal-intrapriżi għall-multilingwiżmu”.

2.4 Min-naħa tagħhom, mill-2006 'l hawn, it-trejdjunjins organizzaw jew ħadu sehem f'bosta inizjattivi: konferenzi dwar l-użu tal-lingwi fuq il-post tax-xogħol, sentenzi mahruġa mill-qrati sabiex jiġi rrispettat id-dritt li n-nies jahdmu bil-lingwa tagħhom u sabiex jiġu miġġielda d-diskrimnazzjonijiet, kooperazzjoni ffukata fuq il-Frankofonija (ftuħ ta' portal elettroniku Frankofonu mal-haddiema tas-settur tal-aeronawtika fil-Québec).

2.5 Il-Kummissjoni bbenefikat minn bosta tweġibiet min-naħa ta' trejdjunjins (8) lokali u professjonali għall-konsultazzjonijiet pubbliċi tagħha, iżda qabel l-2009 kienet għadha qatt ma kkonsultat direttament lill-Konfederazzjoni Ewropea tat-Trejdjunjins (KETU).

2.6 Il-KESE ha sehem fil-Konferenza Ewropea dwar il-Multilingwiżmu li giet organizzata f'Berlin f'Ġunju 2009 mill-Osservatorju Ewropew tal-Multilingwiżmu, netwerk assocjattiv li jiġbor fi ħdanu intrapriżi u universitajiet. Il-KETU u l-imsieħba soċjali tas-settur ħadu sehem ukoll f'din il-konferenza.

2.7 Fil-livell nazzjonali, jista' jissewma r-rapport annwali dwar l-użu tal-lingwa Franċiża, li gie pprezentat lill-Parlament mill-Ministru Franċiż tal-Kultura u l-Komunikazzjoni, fil-qafas tal-liġi numru 94-665 (5) li tipprevedi li għandu jifassal rapport dwar is-sitwazzjoni tal-Franċiż fil-livell nazzjonali u l-użu tal-Franċiż fl-organizzazzjonijiet internazzjonali. Ir-rapport tal-2009 jagħti stampa tas-sitwazzjoni tal-Franċiż fl-istituzzjonijiet tal-UE u fl-organizzazzjonijiet internazzjonali bbażati fl-Afrika. Jittratta wkoll l-użu tal-Franċiż u l-multilingwiżmu fis-servizzi pubbliċi, id-dinja tax-xogħol u l-istrategiji lingwistiċi tal-intrapriżi, il-hajja soċjali, il-komunità xjentifika, kif ukoll l-illetteriżmu, l-integrazzjoni tal-migranti u t-taħriġ tal-impjegati fis-setturi pubbliċi u privati differenti.

2.8 Il-KETU ser tnedi proġett ta' finanzjament ta' studju ta' valutazzjoni u f'din l-okkażjoni ser twaqqaf task force dwar il-lingwi u l-kundizzjonijiet tax-xogħol li jittratta bosta aspetti tal-użu tal-lingwa fil-post tax-xogħol:

- jinvolvi l-haddiema bbażati fuq l-għarfien, l-għalliema u dawk li huma involuti fit-tagħlim tal-adulti, iżda wkoll l-interpreti u t-tradutturi u dawk involuti fil-qasam xjentifiku bit-talbiet speċifiċi tagħhom u dawk ta' interess ġenerali;
- jiddefendi l-użu tal-lingwa nazzjonali fil-post tax-xogħol u r-rispett proporzjonali u bla diskriminazzjoni tal-kriterji tal-għarfien tal-lingwi barranin fix-xogħol;
- jeżamina l-vantaġġ ekonomiku li jiksbu l-Istati li l-lingwa tagħhom tintuża l-aktar fil-livell transnazzjonali;

(5) Liġi tal-4.8.1994 dwar l-użu tal-lingwa Franċiża.

— isahhah id-drittijiet ta' entitajiet bħall-kunsilli tax-xogħol Ewropej li s'ssa jibbenefikaw minn bejn wiehed u iehor ghoxrin siegħa biss fis-sena għat-taħriġ fil-lingwi;

— jagħti importanza lill-aspetti tas-sigurtà għall-haddiema u għall-utenti fir-rigward tal-mezzi li joffruhom dawk li jhaddmu u l-kundizzjonijiet li jimponulhom b'rabta marrikonoxximent tal-kwalifiki, tal-kompetenzi lingwistiċi u tas-salarji.

2.9 Il-Kummissjoni (DG EAC) ippubblikat sejha ristretta għall-offerti mmirata lejn il-partecipanti tal-pjattaformi ta' konsultazzjoni li stabiliet, bil-għan li:

- jiġu appoġġjati proġetti ta' servizzi għall-intrapriżi;
- jiġi identifikat it-taħriġ meħtieġ għat-tishih tal-kompetenzi lingwistiċi, l-iżvilupp tal-prattika t-tajba u ta' proposti konkreti;
- jiġu żviluppati proġetti li permezz tagħhom ikunu jistgħu jiġu integrati l-gruppi "żvantaġġati" bħall-migranti, dawk li telqu mill-iskola qabel il-waqt u l-anzjani;
- jixxerdu l-metodi ta' tagħlim u l-mudelli bbażati fuq it-teknoloġiji l-ġodda;
- u b'mod ġenerali jiġu implimentati b'mod konkret il-miżuri adottati fl-istrategija tagħha u fir-rakkomandazzjonijiet tal-Kunsill.

2.10 Hija hasra li *d-dokumenti ta' hidma kollha tal-pjattaformi konsultattivi u tas-sejha għall-offerti dwar il-promozzjoni tal-multilingwiżmu huma ppubblikati b'lingwa waħda biss. Rakkomandazzjoni Nru 1 lill-Kummissjoni: Il-Kummissjoni għandha tkun eżemplari u effiċjenti u turi ċerta koerenza mal-istrategija ta' protezzjoni u ta' promozzjoni tal-multilingwiżmu mal-akbar numru ta' ċittadini, billi tirrispetta d-drittijiet fundamentali tal-partecipanti tal-pjattaformi konsultattivi li stabiliet, li huma magħmulin minn rappreżentanti ta' organizzazzjonijiet tas-soċjetà ċivili u/jew minn imsieħba soċjali, jiġifieri billi tippermettilhom jahdmu bil-fomm u fir-rigward tad-dokumenti miktubin bil-lingwa tagħhom jew bil-lingwi tal-Unjoni (6) u għal dan il-għan jużaw tal-anqas tliet lingwi "pivots" jew erbgha, inkluża tal-anqas lingwa ta' Stat Membru li ssieheb fl-Unjoni Ewropea fl-2004 jew fl-2007.*

(6) Artikolu 22 tal-Karta tad-Drittijiet Fundamentali tal-Unjoni Ewropea, b'mod partikolari "L-Unjoni tirrispetta d-diversità kulturali, reliġjuża u lingwistika".

2.11 Il-Kummissjoni ppubblikat ukoll il-gwida għall-2010 tal-“Programm għall-edukazzjoni u t-taħriġ tul il-hajja” (7) li l-ghan speċifiku numru 7 tiegħu jimmira lejn il-promozzjoni tat-tagħlim tal-lingwi u d-diversità lingwistika. Dan il-programm jintegra erba' programmi settorjali: il-COMENIUS, li jikkonċerna t-tagħlim fl-iskejjel; l-ERASMUS, li jikkonċerna t-tagħlim fil-livell universitarju; il-LEONARDO DA VINCI, li huwa maħsub għat-taħriġ vokazzjonali; u l-GRUNDTVIG, li huwa mmirat lejn l-edukazzjoni tal-adulti, b'diversi dimensjonijiet trasversali, inkluża l-“attività ewlenija” numru 2 li tikkonċerna l-lingwi. Minbarra l-Istati Membri tal-UE, il-programm huwa miiftuh għaž-Zona Ekonomika Ewropea (ŻEE), it-Turkija, il-pajjiżi u t-territorji extra-Ewropej, il-Kroazja u dik li kienet ir-Repubblika Jugoslava tal-Maċedonja, fil-kuntest ta' azzjonijiet fil-fażi tal-miżuri preparatorji u għall-imsieħba ta' pajjiżi terzi kkonċernati mill-Politika Ewropea tal-Viċinat jew li jirrappreżentaw prijorità partikolari fil-kuntest tal-iżvilupp ta' politika strateġika ta' djalogu fl-edukazzjoni u t-taħriġ jew fil-multilingwiżmu. Il-Kumitat jagħti importanza kbira lil qafas integrat Ewropew ta' referenza u ta' assigurazzjoni tal-kwalità tat-taħriġ tul il-hajja u jhegġeg lill-organizzazzjonijiet tas-soċjetà ċivili sabiex jikkonsultaw l-ewwel parti tal-gwida disponibbli. Jistenna b'herqa t-tieni parti sabiex isir jaf is-sehem allokat lill-multilingwiżmu, fil-proporzjon u fiċ-ċifri. **Rakkomandazzjoni Nru 2:** Il-Kumitat jiġbed mill-ġdid l-attenzjoni tal-Kummissjoni għall-fatt **li minkejja t-titjib li bla dubju twettaq fir-rigward tal-programmi preċedenti, vizjoni globali tkun tista' tikkontribwixxi sabiex tissemplifika l-fehim tal-gwida ta' aċċess għall-programmi u l-proċeduri** li għadhom kumplessi u b'hekk qajla jstimolaw il-partecipazzjoni tal-organizzazzjonijiet li huma anqas disponibbli għat-tnejnija tal-proċedura u li, irrispettivament mid-daqs jew mill-kapaċità amministrattiva tagħhom, jistgħu jkunu ta' interess fir-rigward tal-esperjenza jew l-innovazzjoni għall-benefiċjarji mmirati. Ċerti stabbilimenti pubbliċi tat-tagħlim ikkritikaw huma wkoll ir-ristrezzjonijiet relatati mal-proċedura jew mal-organizzazzjoni, li mhumix adattati tajjeb għan-nuqqas ta' mezzi amministrattivi li jiffaċċjaw, kif ukoll il-fatt li l-ammonti li l-programmi jallokaw għat-taħriġ tal-interpreti żgħażaġh (mobilità, immersjoni) jew ta' min iharrigħom mhumix biżżejjed.

2.12 Ir-rapport annwali dwar l-eżerċizzju tal-2008 tal-Qorti Ewropea tal-Awdituri (8) jsemmi EUR 1060 miljun allokatu bhala fondi Ewropej għall-edukazzjoni, il-kultura, inkluż il-multilingwiżmu, b'gestjoni centralizzata (aġenzija Ewropea) jew decentralizzata (aġenziji nazzjonali) u d-diversi kontrolli diretti jew indiretti li saru, minhabba l-għadd kbir ta' operaturi diretti benefiċjarji, iżda mingħajr ma jidhol fid-dettall dwar is-sehem li miss lill-multilingwiżmu. Għalhekk huwa diffiċli, jew saħansitra impossibbli, li wiehed ikun jaf is-sehem rispettiv tal-Unjoni Ewropea u tal-Istati Membri, u l-isforzi finanzjarji li saru globalment dwar l-aspetti differenti tal-istrategija Ewropea għall-multilingwiżmu. **Għaldaqstant, l-istrategija ma tista' tiġi vvalutata la ex ante u lanqas a posteriori, u l-Kummissjoni tista' tibda taħseb minn issa sabiex tirrimedja għal dan in-nuqqas. Rakkomandazzjoni Nru 3: tiġi stabbilita stampa ċara tas-**

(7) http://ec.europa.eu/education/lifelong-learning-programme/doc78_en.htm - “The Lifelong Learning Programme: education and training opportunities for all” (mihux disponibbli bil-Malti).

(8) GU C 269, 10.11.2009.

sitwazzjoni fir-rigward tal-isforzi li saru b'relazżjoni mal-multilingwiżmu, ipplanati fil-baġit, imwettqa u pprovduti rispettivament mil-livell Ewropew u dak nazzjonali.

3. Il-politika u l-multilingwiżmu fil-KESE

3.1 Fil-qafas tas-servizzi kongunti, il-KESE u l-KtR għandhom is-servizz tat-traduzzjoni tagħhom (b'rata ta' esternalizzazzjoni li s'issa hija ta' bejn wiehed u iehor 4 sa 6 %) u jużaw is-servizzi interstituzzjonali tal-Kummissjoni għal dik li hi interpretazzjoni (JICS), li, fi proporzjon ta' 49 sa 52 %, ihaddmu interpreti freelance li mhumix uffiċjali tal-Unjoni Ewropea, sabiex jindirizzaw il-varjazzjonijiet staġjonali u jikkunsidraw il-frekwenza tad-domanda ta' kull istituzzjoni.

3.2 Kemm il-KESE kif ukoll il-KtR iffirmaw Ftehim ta' Servizzi (Service Level Agreement SLA) li jstipula l-kundizzjonijiet għall-provvediment tal-interpreti mis-SCIC, il-kriterji għall-fatturazzjoni ta' dawn is-servizzi u r-responsabbiltajiet taż-żewġ partijiet. Il-kundizzjonijiet tax-xogħol u l-hlas tal-interpreti li jahdmu għal rashom huma rregolati minn Ftehim Interstituzzjonali nnegozjat bejn l-istituzzjonijiet Ewropej ikkonċernati u l-Assoċjazzjoni Internazzjonali tal-Interpreti tal-Konferenzi (AIIC).

3.3 Sabiex il-kopertura tal-bżonnijiet lingwistiċi addizzjonali relatati mal-hdax-il lingwa uffiċjali ġodda (462 kumbinazzjoni lingwistika possibbli), is-servizzi kongunti taż-żewġ kumitati holqu sistema ta' lingwi pivots (9) wara d-dhul ta' Stati Membri ġodda fl-2004 u fl-2007. Barra minn hekk, is-Segretarji Ġenerali taż-żewġ kumitati adottaw *kodiċi ta' kondotta għat-traduzzjoni* fil-25 ta' Mejju 2010, li permezz tagħha, b'kunsiderazzjoni partikolari tan-natura speċifika tad-dokumenti ppubblikati mill-assembleji u l-amministrazzjonijiet rispettivi, jistgħu jiġu stabbiliti l-prijoritajiet u l-iskadenzi.

3.4 Is-servizzi lingwistiċi, li jixtiequ jsaħhu l-koooperazzjoni fil-qasam lingwistiku bejniethom u mal-membri, hejjew abbozz ta' fuljett ta' tagħrif maħsub għall-membri u r-relaturi. B'mod partikolari, dan il-fuljett ifakkar li jeżisti servizz lingwistiku ppersonalizzat li jista' jghin lir-relaturi waqt it-tfassil tal-verżjoni oriġinali tad-dokumenti, l-aktar meta d-dokumenti ma jtfasslux bil-lingwa materna tar-relatur. Dan id-dispożittiv, flimkien mal-possibbiltà li d-dokumenti jerġgħu jinqraw qabel ma jintbagħtu lis-servizzi tat-traduzzjoni, iwasslu għal titjib fil-kwalità tad-dokumenti u b'hekk ikun hemm titjib ukoll fil-kundizzjonijiet tax-xogħol tat-tradutturi u l-iskadenzi jkunu jistgħu jiqsaru.

(9) 2009-106 tat-23.11.2009.

3.5 Din il-kooperazzjoni mtejbja, maħsuba sabiex ir-relaturi, il-membri u t-tradutturi jinghataw servizz u kundizzjonijiet aħjar, fuq perijodu ta' daqs medju għandha **tinkludi l-membri fi grupp ta' kuntatt li jinvolvi lill-membri jew lir-rappreżentanti tagħhom, minbarra l-kuntatti li diġà jeżistu bejn is-servizzi tat-traduzzjoni, is-servizzi amministrattivi u s-Segretarjati Ġenerali, sabiex issir riflessjoni globali, neċessarja, trasparenti u fuq perijodu aktar twil dwar politika lingwistika li hija partikolari għall-Kumitati, inklużi l-aspetti kwalitattivi u kwantitattivi (Rakkomandazzjoni Nru 4).**

4. Kummenti speċifiċi

4.1 Il-konsultazzjoni tal-AIIC (Assoċjazzjoni Internazzjonali tal-Interpreti tal-Konferenzi) u tal-Union Syndicale (trejdnunjin tal-uffiċjali Ewropej) turi li l-organizzazzjonijiet mhux biss iħarsu l-interessi tal-professjonisti impjegati jew indipendenti rigward il-problemi ta' kwantità ta' persunal u ta' hinijiet kif ukoll tal-kundizzjonijiet materjali (spazju ta' xogħol u kabini), iżda jaqdu wkoll funzjoni ta' regolazzjoni tal-professjoni. Fuq il-bażi tal-ftehimiet innegozjati mal-istituzzjonijiet Ewropej, l-interpreti tal-konferenzi jgawdu mill-istess drittijiet u trattament tal-uffiċjali li jokkupaw l-istess funzjonijiet, bid-differenza li l-interpreti freelance igawdu minn din l-ugwaljanza biss għall-ġranet li jkunu hadmu u għal kull missjoni individwali, u fil-prattika dan iġib miegħu xi differenzi. Madankollu, il-ftehimiet jipprevedu wkoll standards ta' kwalità għas-servizzi pprovduti u l-interpreti li huma membri tal-AIIC għandhom id-drawwa jinnegozjaw għat-tim kollu, meta l-interpreti li jissejhu mill-istituzzjonijiet għal xi missjoni partikolari jkunu membri tal-assoċjazzjoni. S'issa, minhabba r-rwol ewlieni li jaqdu fit-tiswir tal-opinjoni pubbliċi, l-istituzzjonijiet Ewropej kellhom rwol pożittiv li jikkomplementa lil dak tal-AIIC fir-rigward tan-normi soċjali u professjonali tal-professjoni.

4.2 Fil-kuntest tad-diversifikazzjoni tad-domanda, jidher li ċerti Prattiki evolwew ma' numru ta' klienti li m'humiex daqs-hekk rigorużi fir-rigward tal-istandards ta' akkreditazzjoni u kwalità u anki jaċċettaw il-provvista ta' "kabini b'servizz komplut", fejn il-fornitur jikri l-materjal (il-kabini u l-apparat tas-smiġh) kif ukoll is-servizz tal-interpreti fl-istess fattura. Dan ifisser li hemm:

- kiri illegali ta' persunal kif ukoll qligħ ta' kummissjoni illegali (l-intrapriża mhijiex iddikjarata bhala aġenzija ta' sekondar tal-persunal u la l-igi Ewropea u lanqas il-konvenzjonijiet internazzjonali ma jippermettu li jsiru kummissjonijiet fuq is-salarji);
- l-ebda monitoraġġ tal-kwalità tas-servizzi pprovduti li jiddikjaraw li huma ta' standard Ewropew, li jista' jimplika b'mod qarrieqi l-użu ta' servizzi ta' interpreti mharrġa mill-istituzzjonijiet.

4.3 Fir-rigward tal-istituzzjonijiet, l-AIIC ġibdet l-attenzjoni tad-Direttorat Ġenerali tal-Interpretazzjoni għal ċerti sejhiet għall-offerti li jsiru minn żmien għall-iehor mid-DĠs tal-Kummissjoni biex jiksbu servizzi ta' konferenza, li kultant jinkludu servizzi ta' interpretazzjoni, li ma jissodisfawx il-kundizzjonijiet tal-Ftehim. Wara li kkonsultat is-Servizz Legali, id-DĠ

għall-Interpretazzjoni infurmat lid-Direttorati Ġenerali l-oħra tal-Kummissjoni dwar din l-azzjoni.

4.4 Il-professjoni tal-interpreti mhijiex regolata. L-AIIC, f'dan il-kuntest, turi li jekk tingħbed l-attenzjoni dwar id-diversifikazzjoni tad-domanda (l-intrapriża, is-settur soċjali, eċċ.) jista' jkun neċessarju li **titnieda diskussjoni dwar il-promozzjoni tal-professjoni billi jiġu stabbiliti kriterji ċari għall-użu tat-titlu ta' interpretu (diploma ta' studji ta' livell universitarju, kriterji professjonali u ta' esperjenza, eċċ.) sabiex jiġi evitat l-impatt negattiv fuq il-professjoni tal-interpreti iġenerali u sabiex l-utent jew il-klijent jiġi protett mill-prattiki abbużivi (fatturi għoljin għal servizzi ta' kwalità aktar baxxa minn dik imwiegħda). F'dan ir-rigward, il-Kummissjoni tista' tnedi konsultazzjoni tal-imsieħba soċjali fil-livell Ewropew (Rakkomandazzjoni Nru 5). Barra minn hekk, l-impjegati tal-istituzzjonijiet u l-freelance li ġew ikkonsultati – kemm interpreti kif ukoll tradutturi – jaqblu bejniethom dwar il-htieġa li tiġi promossa immaġni pożittiva u attraenti ta' dawn iż-żewġ professjonijiet sabiex ikun jista' jiġi sodisfatt il-bżonn ta' tiġdid tal-persunal fuq perijodu ta' daqs medju u fit-tul.**

4.5 Il-Parlament Ewropew għandu s-servizzi tiegħu fiż-żewġ oqsma u għandu kodiċi ta' kondotta⁽¹⁰⁾. Fl-istess hin, jaqdi 40 % tal-bżonnijiet tiegħu billi jsejjaħ lil professjonisti freelance, li fil-qasam tat-traduzzjoni rrapprezentaw l-ispiża ta' EUR 22 miljun fl-2010.

4.6 Fil-kuntest tas-sistema lingwistika tal-istituzzjonijiet, il-Qorti tal-Awdituri harġet żewġ rapporti speċjali⁽¹¹⁾ dwar l-ispejjeż tal-interpretazzjoni (RS 5/2005) u t-traduzzjoni (RS 9/2006) tal-PE, il-Kummissjoni u l-Kunsill.

5. Sistemi lingwistiċi u diversità kulturali wara t-Trattat ta' Lisbona

5.1 Apparti n-numru ta' lingwi u l-qafas lingwistiku għat-trażmissjoni ta' abbozzi ta' atti leġislattivi lill-parlamenti nazzjonali (Protokoll Nru 1, Artikolu 4), it-Trattat ta' Lisbona ma bidilx is-sistema lingwistika tal-Unjoni Ewropea b'mod sostanzjali, iżda kkonferma l-għan li tiġi rrispettata d-diversità kulturali u lingwistika Ewropea⁽¹²⁾.

5.2 Ir-regoli dwar il-lingwi tal-istituzzjonijiet tal-Unjoni, mingħajr preġudizzju għad-dispożizzjonijiet li hemm fl-Istatut tal-Qorti tal-Gustizzja tal-Unjoni Ewropea, ser jiġu determinati mill-Kunsill, li ser jaġixxi b'mod unanimu permezz ta' regolamenti (Artikolu 342 TFUE, li qabel kien Artikolu 290 TKE). Ir-regoli dwar il-lingwi tal-Qorti tal-Gustizzja tal-Unjoni Ewropea wkoll huma determinati mill-Kunsill li jaġixxi b'mod unanimu (Protokoll Nru 3, Artikolu 64). L-Artikolu 3 TUE (li qabel kien Artikolu 2 TUE) jistipula, *inter alia*, li l-Unjoni "għandha tirrispetta r-rikkezza tad-diversità kulturali u lingwistika u għandha tiżgura li l-patrimonju kulturali Ewropew jiġi mħares u żviluppat".

⁽¹⁰⁾ PE 413.599/BUR tat-18.11.2008.

⁽¹¹⁾ ĠU C 291, 23.11.2005 u ĠU C 284, 21.11.2006.

⁽¹²⁾ Ara wkoll: PE 431.591.0 "Studju dwar il-politiki strutturali u ta' koeżjoni wara t-Trattat ta' Lisbona", 15.02.2010.

5.3 L-Artikolu 55 TUE (li qabel kien Artikolu 53 TUE) jistabilixxi l-lingwi li bihom huwa abbozzat u tradott it-Trattat. Id-dikjarazzjoni nru 16, miżjuda mal-Artikolu 55 (2) tat-Trattat TUE, tistipula li “il-Konferenza tikkunsidra li l-possibilità li t-Trattati jiġu tradotti fil-lingwi previsti fl-Artikolu 55 (2) ⁽¹³⁾ tikkontribwixxi sabiex jintlaħaq l-oġġettiv previst fl-Artikolu [I-3(3), ir-raba' subparagrafu] li jipprevedi li l-Unjoni tirrispetta r-rikkezza tad-diversità kulturali u lingwistika tagħha. F'dan il-kuntest, il-Konferenza tikkonferma r-rabta tal-Unjoni mad-diversità kulturali tal-Ewropa u l-attenzjoni speċjali li ser tkompli tagħti lil dawn u lil lingwi oħrajn”.

5.4 Skont l-intestatura Non-diskriminazzjoni u Ċittadinanza tal-Unjoni (it-tieni parti tat-Trattat TFUE), iċ-ċittadini tal-Unjoni għandhom id-dritt li jindirizzaw l-istituzzjonijiet u l-korpi konsultattivi tal-Unjoni fi kwalunkwe lingwa tat-Trattat u jirċievu risposta bl-istess lingwa (Artikolu 20 TFUE, li qabel kien Artikolu 17 TKE).

5.5 Fil-Kapitolu XII, Edukazzjoni, taħriġ vokazzjonali, żgħażaġh u sport, “l-Unjoni għandha tikkontribwixxi għall-iżvilupp ta' edukazzjoni ta' kwalità billi tinkoraġġixxi koperazzjoni bejn l-Istati Membri u, jekk ikun meħtieġ, billi tappoġġja u tissupplimenta l-azzjonijiet tagħhom, filwaqt li tirrispetta għalkollox ir-responsabbiltà tal-Istati Membri għal dak li hu kontenut ta' taġħlim u l-organizzazzjoni ta' sistemi ta' edukazzjoni u d-diversità kulturali u lingwistika tagħhom” (Artikolu 165 TFUE, li qabel kien Artikolu 149 TKE).

5.6 Fil-qasam tal-politika kummerċjali komuni, l-Artikolu 207 TFUE (li qabel kien Artikolu 133 TKE) il-punt 4 jistipula li “il-Kunsill għandu wkoll jaġixxi b'mod unanimu għan-negozjati u għall-konkluzjoni ta' ftehim: a) fil-qasam ta' kummerċ f'servizzi kulturali u awdjovizivi, fejn hemm ir-riskju li dan il-ftehim jippreġudika d-diversità kulturali u lingwistika; [...]”.

5.7 Il-Karta tad-Drittijiet Fundamentali tinkludi l-lingwa fil-lista tar-raġunijiet ta' diskriminazzjoni u tipprojbixxi “kull diskriminazzjoni bbażata fuq is-sess, ir-razza, il-kulur, l-oriġini etnika jew soċjali, il-karatteristiċi ġenetiċi, il-lingwa, ir-reliġjon jew it-tweġmin, l-opinjoni politika jew xi opinjoni oħra, l-appartenenza għal minoranza nazzjonali, il-proprjetà, it-twelid, id-diżabilità, l-età, jew l-orjentazzjoni sesswali” (Artikolu 21) u tfakkar fl-Artikolu 22 tagħha li “l-Unjoni tirrispetta d-diversità kulturali, reliġjuża u lingwistika”.

5.8 F'dan ir-rigward, il-KESE wkoll għandu d-dmir li jagħti prijorità lill-kontenut qabel il-forma u, qabel ma ssir kwalunkwe modifika tas-sit elettroniku tiegħu, għandu jiżgura li l-paġni u d-dokumenti kollha diġà huma tradotti fil-lingwi Ewropej. L-ispejjeż li jintefqu fuq it-tibdiliet ta' preżentazzjoni jistgħu jinqasmas-servizzi lingwistiċi li l-kompitu tagħhom, qabel is-servizzi l-oħra kollha, hu li jikkomunikaw (Rakkomandazzjoni Nru 6).

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹³⁾ Jiġifieri 'fi kwalunkwe lingwa oħra kif determinat minn Stati Membri fost dawk li, skont l-ordni kostituzzjonali tagħhom, jgawdu status uffiċjali fit-territorju kollu tagħhom jew f'parti minnu’.

III

(Atti preparatorji)

IL-KUMITAT EKONOMIKU U SOĊJALI EWROPEW

L-465 SESSJONI PLENARJA FIL-15 U S-16 TA' SETTEMBRU 2010

Opinjoni

tal-Kumitat Ekonomiku u Soċjali Ewropew

dwar

“Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – It-tielet reviżjoni strateġika ta’ Regolamentazzjoni Ahjar fl-Unjoni Ewropea

COM(2009) 15 finali

Dokument ta’ Hidma tal-Kummissjoni – Tnaqqis tal-Piżijiet Amministrattivi fl-Unjoni Ewropea – Anness mat-tielet Reviżjoni Strateġika għal Regolamentazzjoni Ahjar

COM(2009) 16 finali

Dokument ta’ Hidma tal-Kummissjoni – It-tielet rapport ta’ progress dwar l-istrateġija għas-simplifikazzjoni tal-ambjent regolatorju”

COM(2009) 17 finali

(2011/C 48/19)

Relatur: **is-Sur CAPPELLINI**

Korelatur: **is-Sinjura ANGELOVA**

Nhar il-15 ta’ Lulju 2009, il-Kummissjoni ddecidiet, b’konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – It-Tielet reviżjoni strateġika ta’ Regolamentazzjoni Ahjar fl-Unjoni Ewropea

COM(2009) 15 finali,

Dokument ta’ Hidma tal-Kummissjoni – Tnaqqis tal-Piżijiet Amministrattivi fl-Unjoni Ewropea – Anness mat-tielet Reviżjoni Strateġika għal Regolamentazzjoni Ahjar

COM(2009) 16 finali u

Dokument ta’ Hidma tal-Kummissjoni – It-tielet rapport ta’ progress dwar l-istrateġija għas-simplifikazzjoni tal-ambjent regolatorju

COM(2009) 17 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta’ Lulju 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (sessjoni tal-15 ta’ Settembru) il-Kumitat Ekonomiku u Soċjali Ewropew adotta din l-opinjoni b’103 voti favur, u 2 astensjonijiet.

1. Sommarju tal-konkluzjonijiet u rakkomandazzjonijiet

1.1 L-intraprizi u s-soċjetà ċivili jehtiegu qafas legali li huwa faċli biex jinftiehem u biex jiġi applikat. L-inizjattiva Regolamentazzjoni Ahjar tgħin biex tiżdied il-kompetittività billi jitnehhew l-ispejjeż mhux necessarji u l-piżijiet ta' dan il-qafas legali.

Il-KESE jappoġġja bis-shih din il-politika, u jqis li l-istrateġija tar-Regolamentazzjoni Ahjar hija mod kif jiġu appoġġjati n-negozji matul dawn iż-żminijiet ta' krizi ekonomika, minghajr ma jiġġarrbu spejjeż u investimenti addizzjonali.

1.2 L-istrateġija tar-Regolamentazzjoni Ahjar għandha ssahha il-kwalità, il-koerenza u t-tweqqi ta' rispons legali proporzjonat u mmirat għall-fallimenti tas-suq u l-aġenda UE 2020. Dan jista' jinkiseb billi tinqata' r-regolazzjoni mhux necessarja iżda fl-istess waqt dan ma jfissirx deregolazzjoni kompleta⁽¹⁾. L-istrateġija tar-Regolamentazzjoni Ahjar għandha l-ghan li tagħmel ir-regoli sempliċi, faċli biex jiġu implimentati u b'inqas spejjeż għall-utenti u min ihallas it-taxxa. Għandha wkoll tippromovi deċiżjonijiet effettivi li jsiru malajr, implimentazzjoni effettiva u l-proċeduri għandhom jiġu srorveljati sabiex tiġi żgurata responsabbiltà shiha.

1.3 L-istrateġija tar-Regolamentazzjoni Ahjar għandha titqies bhala politika unika u koerenti li thaddan fiha sensiela shiha ta' prinċipji, bhall-prinċipju "Ahseb l-Ewwel fiż-Żgħir" tas-Small Business Act, u l-użu tal-"Eżami tan-Negozji ż-Żgħar" b'mod iktar regolari u sistematiku milli qed isir bhalissa. Il-KESE jipproponi li l-politika għandha tkun komprensiva u konsistenti u li tuża b'mod iktar sistematiku l-partijiet interessati għal dan il-ghan. Il-konsultazzjonijiet għandhom jissejsu fuq prijoritajiet trasparenti u jkun awtentiċi, inkluzivi u konsegwenzjali.

1.4 L-istrateġija tar-Regolamentazzjoni Ahjar tkun aktar effettiva li kieku kienet inqas teknokratika u iktar informata permezz ta' parteċipazzjoni wiesgħa mis-soċjetà ċivili fil-livell kollha tal-attività regolatorja. L-evalwazzjonijiet tal-impatt għandhom jitressqu quddiem il-KES fil-livell nazżjonali u tal-UE fiż-żmien propizju u għandha tkun disponibbli bażi ta' evidenza shiha. Ir-regolamenti tal-UE jibbenefikaw mis-soluzzjonijiet innovattivi, is-sensibilizzazzjoni akbar u l-legittimità li joriġinaw minn dawn l-istudji.

1.5 Bidla minn Direttivi għal Regolamenti għandha ttejjeb hafna t-trasparenza, l-implimentazzjoni u l-infurzar. Hafna problemi regolatorji jsiru matul it-traspożizzjoni fil-liġi nazżjonali. L-Istati Membri m'għandhomx jiddupplikaw jew jikkumplikaw il-legislazzjoni tal-UE u għandhom jiġu srorveljaati mill-qrib għal dan il-ghan mill-Kummissjoni u mill-imsieħba soċjali kollha⁽²⁾.

1.6 Il-Kumitat jinkoraġġixxi lill-Kummissjoni tindirizza l-istrateġija tar-Regolamentazzjoni Ahjar fl-użu u l-amministrazzjoni tal-fondi Ewropej mill-Istati Membri, b'mod speċjali billi jiġi

evitati regoli nazżjonali u proċeduri amministrattivi mhux necessarji jew żejda li jxekklu l-allokkazzjoni adatta u rapida ta' dawn ir-riżorsi⁽³⁾.

1.7 Din l-istrateġija tista' tiġi appoġġjata mill-KESE bhala rappreżentant tas-suċċessi kif ukoll l-isfidi tal-politika għas-soċjetà ċivili u korpi oħrajn. Dan jista' jipprovdi evidenza tangibbli tar-rwol tal-KESE fid-demokrazzja parteċipattiva deskritta fl-Artikolu 11 tat-Trattat ta' Lisbona⁽⁴⁾.

2. Regolamentazzjoni Ahjar: Prezentazzjoni

2.1 Ir-regolamentazzjoni hija strument ċentrali tal-politika tal-UE. L-istrumenti legali tal-UE rriżultaw fis-Suq Uniku Ewropew, kompetittività msahha u għażla u protezzjoni iktar wiesgħa għall-konsumatur, spejjeż iktar baxxi marbuta mat-tranzazzjonijiet, harsien ambjentali u firxa wiesgħa ta' benefiċċji oħrajn għan-negozji u ċ-ċittadini tal-UE. Ipprovdew ukoll ċertezza legali fis-suq billi biddlu firxa wiesgħa ta' regoli nazżjonali ma' sensiliet ċari ta' regoli komuni li n-negozji jistgħu jadattaw ruhhom għalihom u jikkonformaw magħhom, u li ċ-ċittadini, l-impjegati u l-konsumaturi jistgħu jibbenefikaw minnhom madwar l-Ewropa.

2.2 Is-suċċess ta' riforma regolatorja zied id-domanda għal regolamentazzjoni l tindirizza r-riskji mhux ekonomiċi. Waqt li l-użu tar-regolamentazzjoni sabiex jintlaħqu l-oġġettivi soċjali mhux ġdid fl-Istati Membri, l-iżvilupp ta' mġiba regolatorja fil-livell tal-UE jipprezenta problemi ta' implimentazzjoni, irduppar, "gold-plating" u nuqqas ta' fehim. Ir-regolamenti jistgħu wkoll ixekklu l-użu ta' għodod mhux regolatorji. Il-kredibilità tal-UE tiddependi mit-tweqqi ikkoordinat tal-politiki tagħha, u għaldaqstant, attwalment, strateġija dwar Regolamentazzjoni Ahjar hija vitali.

2.3 L-istrateġija tar-Regolamentazzjoni Ahjar għandha ssahha il-kwalità, il-koerenza u t-tweqqi ta' rispons legali proporzjonat għall-fallimenti tas-suq, billi s-swieq mhux dejjem jipprovdu l-ahjar riżultati possibbli, u ġieli jonqsu milli jirriflettu l-ispejjeż esterni kollha. L-allokkazzjoni fqira tar-riżorsi li tirriżulta minn dan trid tiġi indirizzata billi jitharsu b'mod effettiv l-interessi tal-utenti ewlenin (bhall-konsumaturi, il-haddiema u n-negozji ż-żgħar u ta' daqs medju), jiġu indirizzati r-riskji ewlenin (ambjentali u dawk marbuta mas-sahha, is-sikurezza u htigijiet soċjali), waqt li jinżammu bis-shih il-kompetittività u l-ispirtu intraprenditorjali. B'hekk, din l-istrateġija qatt m'għandha titqies bhala ugwali għad-deregolazzjoni, anke meta għandha l-ghan li tisemplifika r-regoli, tagħmilhom aktar faċli biex jiġu implimentati u b'inqas spejjeż għall-utenti u min ihallas it-taxxa. L-istat tad-dritt huwa l-pedament ta' kull soċjetà organizzata, iżda jekk jifassal b'mod hażin jista' jxekkel it-thaddim tiegħu u jwassal għal trattament mhux ugwali għaċ-ċittadini, il-haddiema un- negozji.

⁽¹⁾ ĠU C 175, 28.7.2009, p. 26, punt 4.4; ĠU C 24, 31.1.2006, p. 39; ĠU C 93, 27.4.2007, p. 25.

⁽²⁾ ĠU C 277, 17.11.2009, p. 6; ĠU C 24, 31.1.2006, p. 52; ĠU C 204, 9.8.2008, p. 9; ĠU C 93, 27.4.2007, p. 25.

⁽³⁾ Perezempju, fir-rigward tal-ghajnuna mill-Istat jew l-akkwist pubbliku applikat għall-intraprizi.

⁽⁴⁾ ĠU C 354, 28.12.2010, p. 59.

2.4 Hija vitali konsultazzjoni adatta. Regolament imfassal tajjeb u mmirat kif ghandu jkun jaghti ċertezza billi jiżgura ċ-ċarezza u l-konsistenza fir-regoli kif ukoll billi jiffaċilita l-konformità u l-infurzar. Irid ifisser l-oġettivi tiegħu u l-modi l-iktar effettivi, bl-inqas piż u l-iktar irhas biex dawn jintlahqu. Bażi ta' evidenza mtejbja li tuża firxa wiesgħa ta' indikaturi tista' tghin, iżda hafna politiki ma jistgħux jiġu ġġudikati skont dan biss. Konsultazzjoni wiesgħa mal-partijiet interessati u l-esperti taqdi rwol vitali fil-holqien ta' bilanċ bejn it-tweġġiq tal-ghanijiet ta' politika u l-limitar tal-piż amministrattiv għan-negozji u l-individwi. Jekk dan il-bilanċ ma jinstabx, nistgħu nsibu ruhna b'regoli kumplessi li huma diffiċli biex jintużaw, biex wiehed jikkonforma magħhom u biex jiġu infurzati, u jinvolvu spejjeż sproporzjonati. Konsultazzjoni aħjar għandha tissensibilizza l-pubbliku ingenerali u għalhekk ittejjeb l-applikazzjoni.

3. L-azzjonijiet tal-Kummissjoni

3.1 It-Tielet Rapport ta' Progress tal-Kummissjoni dwar l-implimentazzjoni tal-Komunikazzjoni tagħha tal-2005⁽⁵⁾, janalizza l-progress li sar biex tittejjeb il-legislazzjoni attwali, jitnaqqas il-piż amministrattiv għan-negozji u l-individwi, u jiġu ankratati inizjattivi godda li jippromovu kultura regolatorja aktar effettiva.

3.2 Ir-rapport juru l-prestazzjoni u l-miri godda għall-proċess ta' aġġornar, modernizzar u semplifikazzjoni⁽⁶⁾. Il-Komunikazzjoni tagħmel stima li s-semplifikazzjoni fit-13-il qasam ta' prijorità identifikati fl-2007 se tnaqqas bejn EUR 115 u 130 biljun fi spejjeż amministrattivi. L-eżenzjonijiet għall-SMEs minn rappurtagġ statistiku ser jiffrankaw aktar minn EUR 200 biljun mill-2010 'l quddiem. It-tnehhija tal-ostakoli għall-fatturazzjoni elettronika stabbilita fid-Direttiva tal-VAT u l-holqien ta' ambjent fejn ma tintużax karta fid-dwana tal-UE ser iwasslu wkoll għal iffrankar sinifikanti.

3.3 Ir-rapport jenfasizza kif l-evalwazzjonijiet tal-impatt integrati jtejbju l-kwalità u l-koerenza tal-qafas legali tal-UE. Dan il-mekkaniżmu ta' evalwazzjoni tal-impatt ser jittejjeb u jissahhah dejjem iżjed. Ir-rapport jenfasizza wkoll il-bżonn li l-istrateġija tar-Regolamentazzjoni Aħjar issir prijorità fil-livelli kollha fl-UE u fl-istituzzjonijiet u l-korpi kollha. Il-kooperazzjoni mal-Istati Membri biex itejbu l-applikazzjoni tal-liġi Komunitarja hija wkoll essenzjali, minkejja li s'issa sar progress limitat. Ir-rapport jenfasizza wkoll il-hteġġa għal kooperazzjoni iktar mill-qrib mal-imsieħba kummerċjali tal-UE u għal konverġenza fl-istabbiliment ta' regolament globali billi ssir influwenza fuq it-tfassil tal-aġenda tal-G-20 f'dan il-qasam.

3.4 Il-KESE jilqa' b'sodisfazzjon ir-riżultati tal-Kummissjoni u l-prijoritajiet godda tagħha biex issahhah l-effikaċja. L-impenn

⁽⁵⁾ COM(2005) 535 finali, 25.10.2005.

⁽⁶⁾ Fost l-oħrajn, il-Programm Kontinwu għas-Semplifikazzjoni, il-kontroll tal-acquis, il-kodifikazzjoni u r-riformulazzjoni, u r-revoka ta' atti skaduti.

biex titwettaq din il-politika jikkontribwixxi għall-kompetittività u l-holqien tal-impjiegi, u b'hekk jghin fl-irkupru ekonomiku, iżda jehtieġ li jsir djalogu b'mod iktar urġenti u iktar wiesgħa ma' daww li jibbenefikaw minn dawn il-politiki.

4. Regolamentazzjoni Aħjar u t-tfassil tal-politika tal-UE

4.1 L-inizjattiva Regolamentazzjoni Aħjar hija politika shiha u matura. L-ghan tagħha huwa li tnaqqas il-piż għan-negozji u tittrasforma t-tfassil tal-legislazzjoni f'għodda effettiva biex jiġu indirizzati l-htieġijiet tas-soċjetà b'mod proporzjonat u prattiku, billi taġixxi b'mod komprensiv u kkoordinat. Għandha thaddan sensiela shiha ta' prinċipji, bħall-prinċipju "Aħseb l-Ewwel fiż-Żgħir" tas-Small Business Act, tagħzel il-prijoritajiet b'mod trasparenti u f'kooperazzjoni mill-qrib u konsultazzjoni wiesgħa mal-partijiet interessati, tiehu deċiżjonijiet effettivi malajr u tissorvelja l-implimentazzjoni u l-proċeduri sabiex tiġi żgurata responsabbiltà shiha.

4.2 L-istrateġija tar-Regolamentazzjoni Aħjar trid tiġi segwita b'mod iktar koerenti u komprensiv, peress li inizjattivi iżolati ma johlqux valur miżjud. Il-Komunikazzjoni tipprovdi deskrizzjoni tal-azzjonijiet tagħha u pjani speċifiċi iżda tonqos milli tipprovdi harsa ġenerali ta' kif dawn il-pjani jinteraġixxu u jirrispondu għan-nuqqasijiet identifikati fl-aġenda oriġinali⁽⁷⁾. Sabiex din l-istrateġija tkun koerenti trid tipprovdi iktar ċarezza dwar kif inhi mfassla. Il-KESE jemmen li l-istituzzjonijiet kollha tal-UE, u b'mod partikolari l-Kummissjoni fejn il-prestazzjoni tista' tvarja, għandhom isolvu din il-kwistjoni flimkien.

4.3 It-titjib fil-legislazzjoni attwali jinvolvi iktar minn sempliċement jitqassru l-Gurnal Uffiċjali u l-ghadd ta' atti legiſlattivi. Għaldaqstant il-KESE jilqa' b'sodisfazzjon l-impenn tal-Kummissjoni favur approċċ iktar integrat li jindirizza l-irduppar, il-legislazzjoni skaduta, il-lakuni, l-inkonsistenzi u fuq kollox, it-tnaqqis fil-piżijiet amministrattivi⁽⁸⁾. L-oqsma ewlenin f'dan il-qasam huma t-tnaqqis effettiv ta' rekwiżiti ta' informazzjoni jew ta' żvelar, b'mod partikolari għall-SMEs, l-oqsma bħall-istatistika, il-VAT jew il-liġi tal-kumpaniji. Il-KESE jappoġġja l-prinċipju ġenerali tal-approċċ il-ġdid sabiex tiġi semplifikata, aġġornata u mtejbja l-legislazzjoni attwali.

4.4 Il-KESE jilqa' b'sodisfazzjon l-iskrutinju li sar fil-kuntest tal-proċess tal-evalwazzjoni tal-impatt peress li jwassal għal evalwazzjoni iktar komprensiva tal-hteġġa għal regoli godda. Il-KESE jfahhar ukoll il-Bord tal-Evalwazzjoni tal-Impatt għall-kwalità ta' xogħolhom. Skrutinju indipendenti minn dan il-korp, flimkien mat-trasparenza tiegħu u konsultazzjoni wiesgħa mal-partijiet interessati, huma vitali għal t-fassil aħjar tal-liġijiet. Il-KESE japprova t-titjib li huwa ppjanat li jsehh bis-sahha ta' din il-linja ta' azzjoni.

4.5 Madankollu, il-kompletar tal-proċess ta' kontroll tal-Kummissjoni jitlob b'mod ċar konkluzjoni politika għal din

⁽⁷⁾ COM(2005) 535 finali, 25.10.2005; COM(2007) 23 finali, 24.1.2007.

⁽⁸⁾ COM(2009) 16 finali.

il-kwistjoni⁽⁹⁾. Din il-kwistjoni qatt ma tissema fil-Komunikazzjoni, u dan iqajjem dubji dwar jekk il-Kummissjoni tqisx li diġà wettqet din il-hidma.

5. Regolamentazzjoni Ahjar fl-Istati Membri

5.1 Il-KESE jinnota, u jinsab imhasseb, li qed jaqgħu lura l-pjani biex jiġu kkoordinati sforzi mal-Istati Membri. Dan inaqas l-effikaċja tal-inizjattiva. L-Istati Membri jridu jagħmlu evalwazzjonijiet tal-impatt qabel ma jiġu adottati r-regolamenti, meta dan ikun possibbli – kull meta jiġu introdotti bidliet sostanzjali, u l-korpi nazzjonali tal-evalwazzjoni tal-impatt tagħhom iridu jkunu iktar involuti fid-diskussjonijiet fuq fil-livell tal-UE. Il-koordinament ta' programmi nazzjonali sabiex titnaqqas il-burokrazija huwa vitali u kull dewmien fit-tweġġ ta' dan jhedded il-kompetittività tal-ekonomija Ewropea. Il-promozzjoni ta' dan il-programm għandha tiġi kkunsidrata bhala kwistjoni ta' interess komuni.

5.2 Regolamentazzjoni Ahjar m'għandhiex twassal biss għal titjib fil-holqien ta' liġijiet jew il-prevenzjoni ta' inflazzjoni legi-lattiva. Għandha tirrifletti fuq modi alternattivi kif nilhqu riżultati simili billi nippromovu l-koregolamentazzjoni u l-użu iktar estensiv ta' kodici ta' kondotta permezz ta' metodi deliberattivi⁽¹⁰⁾. L-istandardizzazzjoni ta' rekwiżiti tekniċi tipprowdi eżempji ta' Prattika tajba fl-indirizzar ta' din il-kwistjoni kumplessa mingħajr il-bżonn ta' direttivi ta' armonizzazzjoni goffi li ma jlahhqux mal-htigijiet tal-konsumaturi u tan-negozji. Is-suċċessi fil-prodotti industrijali għandhom jiġu riflessi f'attivitajiet oħrajn, b'mod partikolari fis-servizzi⁽¹¹⁾.

5.3 Waqt li l-Kummissjoni tonqos milli tippromovi attivitajiet komplementari bħal din, il-lakuna legi-lattiva qed timtela minn għadd dejjem jizidied ta' regoli nazzjonali, u dawn inaqqsu l-koerenza tas-Suq Intern. Legi-lazzjoni nazzjonali ambigwa għandha tiġi evitata. F'dan ir-rigward, għandhom jitheggu l-iskambju tal-aqwa Prattiki u t-twaqqif ta' punti ta' riferiment bejn l-Istati Membri. Tfassil ahjar tal-liġijiet jista' jwassal għal benefiċċji tangibbli għaċ-ċittadini biss jekk l-awtoritajiet nazzjonali jkunu involuti bis-shih fil-proċess. It-traspożizzjoni trid thares l-ispirtu tas-semplifikazzjoni u tfassil imsahhah tal-liġijiet billi twaqqaf l-introduzzjoni mill-gdid u b'modi diżonesti ta' ostakoli u pizijiet.

5.4 Wisq ta' sikwit, flimkien mas-suċċessi tas-Suq Intern insibu wkoll l-ostakoli li jinholqu fil-livell nazzjonali. Ir-riżultati tal-proċess tat-tqabbil juru li "proporzjon sinifikanti hafna tal-pizijiet amministrattivi jidhru li huma r-riżultat ta' Prattici amministrattivi pubbliċi u privati ineffiċjenti (bejn 30 u 40 %)"⁽¹²⁾. Izda l-Komunikazzjoni ma tipprowdi l-ebda indikazzjoni dwar dawn il-Prattiki u lanqas ma jiġu previsti miżuri li jagħmlu tajjeb għal dawn l-azzjonijiet mhux mixtieqa. Il-KESE huwa mhasseb li l-impożizzjoni ta' rekwiżiti addizzjonali permezz tat-traspożizzjoni ta' direttivi fil-liġi nazzjonali tista'

ddgħajf l-infurzar ta' regoli komuni madwar is-Suq Intern. Il-KESE jemmen li jrid isir iktar fil-livell tal-UE biex titnaqqas il-possibilita li pizijiet potenzjali jiġu introdotti mill-awtoritajiet nazzjonali. Jidher li huwa essenzjali approċċ iktar komprensiv għal Tfassil Ahjar tal-Liġijiet li jinvolvi mill-qrib l-awtoritajiet nazzjonali, korpi privati u partijiet interessati. Id-direttivi m'għandhomx jindirizzaw biss ir-rekwiżiti minimi izda wkoll il-limiti tat-tfassil diskrezzjonali ta' liġijiet mill-Istati Membri. Ir-regoli tat-telekomunikazzjoni jipprovd u eżempju fejn dawn il-limiti għew imposti sabiex titrażżan kull azzjoni unilaterali.

5.5 Il-KESE jemmen ukoll li l-Istati Membri għandhom joqogħdu lura milli jagħmlu traspożizzjoni tar-regoli tal-UE li m'għandhomx għalfejn jiġu trasposti fil-liġi nazzjonali billi dan jintroduci incerteza u jista' jwassal għal nuqqas ta' koerenza. L-aġenda originali tal-2005 ppropriet li d-direttivi jinbidlu f'regolamenti kull meta jkun Prattiku u fattibbli skont it-Trattat. Din l-idea ma gietx żviluppata iżjed u l-Komunikazzjoni ma tiriferix għaliha. Ir-regolamenti joħolqu aktar ċerteza u sit-wazzjoni ta' kundizzjonijiet indaqs, u jstgħu jiżguraw l-implimentazzjoni simultanja ta' miżuri, li direttivi ta' sikwit ma jagħmlux. Fejn ir-regolamenti u l-linji gwida dwarl- għajruna mill-Istat jinbidlu fliġi nazzjonali izda bi kliem u tifsira differenti, il-Kummissjoni għandha tipprowdi gwida għall-Istati Membri. F'xi każijiet, it-28 reġim jista' jitqies bhala għażla adatta⁽¹³⁾.

6. Rwol ikbar għas-soċjetà ċivili u l-imsieħba soċjali fl-istrateġija tar-Regolamentazzjoni Ahjar

6.1 Il-KESE ddedika ammont kbir ta' hin u għamel analizi estensiva dwar l-aġenda tar-Regolamentazzjoni Ahjar. Hareġ opinjonijiet ġenerali u mmirati dwar it-tishih tat-tfassil tal-liġijiet fl-UE u sfida l-proposti tal-Kummissjoni. Ressaq proposti preċiżi sabiex jissahhah il-qafas legali tal-UE dwar kif jittejbu l-proċeduri legi-lattivi, il-legi-lazzjoni u l-implimentazzjoni tal-UE⁽¹⁴⁾. Rawwem approċċ integrat lejn it-tfassil tal-liġijiet billi enfasisza l-importanza ta' approċċ proattiv, ta' trasparenza msaħha u konsultazzjoni, u ta' responsabbiltà istituzzjonali⁽¹⁵⁾. L-istrateġija tar-Regolamentazzjoni Ahjar giet estiza wkoll biex tkopri l-liġi nazzjonali bhala aspett komplementari neċessarju għall-proċess fil-livell tal-UE⁽¹⁶⁾.

6.2 L-Osservatorju tas-Suq Uniku (SMO) tal-KESE ressaq il-fehmiet u l-inizjattivi tal-partijiet interessati bil-ghan li juri l-Prattika tajba fit-tfassil ahjar tal-liġijiet. Bhala forum istituzzjonali ta' espressjoni tal-fehmiet tas-soċjetà ċivili organizzata, ikkoopera mill-qrib mal-istituzzjonijiet tal-UE u b'mod partikolari mal-Kummissjoni, fejn billi ta pariri u appoġġ dwar

⁽⁹⁾ 6.2 ta' COM(2009) 17 finali.

⁽¹⁰⁾ ĠU C 175, 28.7.2009, p. 26.

⁽¹¹⁾ COM(2005) 535 finali, 25.10.2005, punt 3d.

⁽¹²⁾ Ara 2.3 ta' COM(2009) 16 finali.

⁽¹³⁾ CESE 758/2010 (INT/499, għadha ma gietx ippubblikata fil-ĠU).

⁽¹⁴⁾ ĠU C 24, 31.1.2006, p.39, ĠU C 24, 31.1.2006, p.52.

⁽¹⁵⁾ ĠU C 175, 28.7.2009, p. 26.

⁽¹⁶⁾ ĠU C 277, 17.11.2009, p.6.

kwistjonijiet marbuta mal-istrategġja tar-Regolamentazzjoni Ahjar. Din l-opinjoni tibni fuq kontribuzzjonijiet preċedenti, il-kooperazzjoni ta' kuljum u prattika tajba.

6.3 L-Artikolu 11 tat-TUE jipprovdi rwol speċjali għall-KESE fit-tweqqif ta' djalogu vertikali u orizzontali⁽¹⁷⁾. Għadha ma lahqitx livell sodisfaċenti l-konsultazzjoni mal-partijiet interessati għat-tnaqqis tal-piżijiet amministrattivi. Waqt li l-grupp tal-Partijiet Interessati ta' Livell Għoli jaġhti kontribut utli, l-assocjazzjonijiet u l-organizzazzjonijiet Ewropej li jirrapprezentaw lill-partijiet interessati ewlenin – min ihaddem, l-impjegati, il-konsumaturi, l-interessi ambjentali u oħrajn – għandhom ikunu iktar involuti fil-proċess ta' konsultazzjoni. Saru biss 148 sottomissjoni onlajn u frapporti u ittri tressqu biss 237 idea għat-tnaqqis tal-burokrazija⁽¹⁸⁾. Il-gruppi tas-soċjetà civili jridu jkunu iktar involuti fil-programm dwar Regolamentazzjoni Ahjar. Jimpenjaw ruhhom b'mod iktar wiesa', jikkomunikaw il-valur tagħha liċ-ċittadini, lin-negozji u lill-haddiema u jissottolinjaw l-impenn tal-Ewropa favur it-tfassil ta' politiki li huma faċli li jinftehm u li jintużaw.

6.4 F'dan ir-rigward, il-Komunikazzjoni hija wisq teknokratika fil-prezentazzjoni tagħha. Ma tikkomunikax b'mod adegwat il-benefiċċji li jinkisbu mill-inizjattiva Regolamentazzjoni Ahjar għaċ-ċittadini u l-intrapriżi tal-Ewropa. Is-soċjetà civili organizzata tista' tgħin hawnhekk billi xxerred ir-rizultati u tlehhen id-domanda għal politika li tissorvelja u tippromovi l-implimentazzjoni tal-prinċipji ta' Regolamentazzjoni Ahjar fil-livell nazzjonali u dak tal-UE⁽¹⁹⁾.

6.5 Il-KESE jemmen li għandna nhabirku biex ikun hemm partecipazzjoni iktar mill-qrib mas-soċjetà civili u mal-imsiehba soċjali sabiex titwassal fehma generali iktar ibbilanċjata. Ta' sikwit il-partijiet interessati jirrapprezentaw interessi partikolari li jridu jiġu kkombinati ma' oħrajn iktar generali mis-soċjetà civili kollha kemm hi. L-SMO u l-Kumitat tar-Regjuni diġà qed jaqdu rwol attiv f'dan ir-rigward u l-KESE jtenni x-xewqa tiegħu li jkun involut iktar mill-qrib fil-produzzjoni ta' bazi ta' evidenza soda li tappoġġja d-deċiżjonijiet.

6.6 Il-KESE jappoġġja l-fehma li l-istituzzjonijiet kollha tal-UE għandhom jikkordinaw l-approċċi tagħhom lejn Regolamentazzjoni Ahjar. L-adozzjoni malajr ta' miżuri ta' semplifikaz-

zjoni minn korpi leġislattivi hija essenzjali, kif inhuma emendi għal proposti oriġinali li jfissru b'mod ċar l-ispiża u l-benefiċċji tal-konformità.

6.7 L-evalwazzjonijiet tal-impatt għalhekk għandhom jitwettqu fuq bażi komprensiva u komparattiva, tkun liema tkun l-istituzzjoni li twettaqhom. Għandhom jiżviluppaw firxa ta' bażijiet ta' evidenza biex jistudjaw l-impatt tal-liġijiet fuq firxa shiha ta' interessi ekonomiċi, soċjali u ambjentali.

6.8 Il-KESE jipproponi li l-istrategġja tar-Regolamentazzjoni Ahjar tiehu spunti mis-settur tal-edukazzjoni għolja sabiex tespandi l-bażi ta' evidenza tagħha meta twettaq evalwazzjonijiet tal-impatt. L-akkademiċi jwettqu riċerka u jedukaw l-istudenti biex jipproduċu data oġġettiva ta' kwalità għolja li ta' spiss hija evalwata permezz ta' revizzjoni mill-pari. Madankollu, hafna minn dan ix-xogħol ma jiġix indirzzat f'dibattiti dwar politika. Li kieku dan isir, itejjeb il-kapaċità biex titwassal Regolamentazzjoni Ahjar kif ukoll li jsir djalogu ma' sezzjoni usa' tas-soċjetà Ewropea.

7. Kwistjonijiet speċifiċi

7.1 L-implimentazzjoni effettiva tal-fondi tal-UE ta' sikwit tixxekkel minn regoli nazzjonali dwar għajnunna mill-Istat jew akkwist pubbliku li jmorru ferm lil hinn mir-rekwiżiti Komunitarji. Il-KESE jistieden lill-Kummissjoni tipprijoritizza t-titjib tal-qafas legali li jirregola l-Fondi tal-UE sabiex din il-kwistjoni tiġi indirzzata. Ir-rata baxxa ta' assorbiment u l-allokazzjoni fqira ta' rizorsi juru li l-Fondi tal-UE jbatu minhabba l-ostakoli imposti mil-leġislazzjoni nazzjonali.

7.2 Il-KESE jilqa' b'sodisfazzjon ir-referenza fil-Komunikazzjoni għax-xewqa li titfassal ir-regolamentazzjoni globali u l-passi prattiki li tiegħu sabiex tiġi żgurata kooperazzjoni ahjar mal-imsiehba kummerċjali tagħna. L-Ewropa għandha taqdi rwol ta' tmexxija f'dan il-qasam billi toffri l-għarfien espert tagħha għall-iżvilupp ta' ambjent regolatorju globali iktar integrat u koerenti. Qed teżerċita influwenza ewlenija fit-tfassil tar-riformi finanzjarji u għandha tkompli bl-isforzi tagħha fl-oqsma kollha, b'mod speċjali billi tiffaċilita l-kummerċ permezz ta' standards komuni u ssahhaħ iċ-ċertezza legali għan-negozji u l-investimenti diretti madwar id-dinja.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹⁷⁾ ĠU C 354, 28.12.2010, p. 59 (Artikolu 11).

⁽¹⁸⁾ Skont 5.1 ta' COM(2009) 16 finali.

⁽¹⁹⁾ ĠU C 204, 9.8.2008, p.9.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Thejjiġa għall-gejġieni tagħna: Żvilupp ta’ strateġija komuni għal teknoloġiji abilitanti essenzjali fl-UE”

COM(2009) 512 finali

(2011/C 48/20)

Relatur: **is-Sur MORGAN**

Nhar it-30 ta’ Ottubru 2009, il-Kummissjoni iddeċidiet, b’konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew, dwar

il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – “Thejjiġa għall-gejġieni tagħna: Żvilupp ta’ strateġija komuni għal teknoloġiji abilitanti essenzjali fl-UE”

COM(2009) 512 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar it-8 ta’ Lulju 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (sessjoni tal-15 ta’ Settembru), il-Kumitat Ekonomiku u Soċjali Ewropew adotta din l-opinjoni b’112-il vot favur, 2 voti kontra u astensjoni waħda.

1. Konkluzjonijiet u rakkomandazzjonijiet

1.1 Il-KESE jappoġġja l-proposta li ssir enfasi fuq it-Teknoloġiji Abilitanti Essenzjali (TAE). Jenfasizza wkoll li hemm bżonn riċerka u żvilupp b’sahhithom immirati lejn it-TAE fl-universitajiet u ċ-ċentri tar-riċerka biex jiġi stimolat l-iżvilupp u biex tiġi appoġġjata l-applikazzjoni kummerċjali u industrijali ta’ dawn it-teknoloġiji.

1.2 Madankollu, jidher li, fil-forma attwali tagħha, il-proposta hija biss waħda minn hafna inizjattivi tal-UE li tfasslu biex itejbu l-innovazzjoni u l-intensità tar-riċerka u l-iżvilupp fis-suq intern. L-iskemi preċedenti ma rnexxewx, kif tindika s-sitwazzjoni attwali deskritta fl-analiżi tal-Kummissjoni (punt 3.8 hawn taht). Qed isir appell għal approċċ ġdid.

1.3 Il-Komunikazzjoni tiddikjara li “[f]ilwaqt li r-riċerka u l-iżvilupp meħtieġa u l-applikazzjonijiet speċifiċi tagħhom huma primarjament ir-responsabilità tan-negozji, min ifassal il-politika hemm bżonn li johlq il-kundizzjonijiet qafas u l-istrumenti ta’ appoġġ it-tajbin għat-tishih tal-kapaċitajiet industrijali tal-UE għall-iżvilupp tat-TAE.” Din hija r-responsabbiltà tal-Istati Membri iżda l-KESE jemmen li dan l-approċċ huwa problematiku peress li, kif spjegat fis-sezzjoni 5, l-Istati Membri m’għandhomx biżżejjed kumpaniji ewlenin ta’ teknoloġija avvanzata (high-tech) biex jagħmlu użu adatt mit-TAE.

1.4 Peress li l-firxa ta’ kumpaniji kbar ta’ teknoloġija avvanzata mhijiex kompleta, l-SMEs jiffaċċjaw problemi partikolari fl-UE. Xi SMEs ikunu zgħar fil-bidu u jsiru atturi importanti fix-xena globali. Il-biċċa l-kbira tal-kumpaniji godda ta’ teknoloġija avvanzata (high-tech start-ups) ikollhom bżonn jistabbilixxu

relazzjoni ma’ kumpaniji kbar għat-ktabbir u s-sopravivenza tagħhom. Hafna SMEs jispiċċaw jinxtraw minn kumpaniji kbar li jużaw dawn l-akkwisti biex isaħħu l-isforzi tagħhom fil-qasam tar-riċerka u l-iżvilupp. Minhabba n-nuqqas ta’ kumpaniji Ewropej ta’ teknoloġija avvanzata, kumpaniji Amerikani u Asjatiċi jsiru l-imsiehba u s-sidien ta’ SMEs Ewropej.

1.5 Din il-Komunikazzjoni tassumi b’mod impliċitu li l-interessi tal-UE huma definiti u mifhuma tajjeb mentri fil-fatt mhumiex. Hafna mill-kumpaniji tat-teknoloġija huma multinazzjonali jew globali. L-uffiċċju prinċipali u l-kwotazzjoni tagħhom fil-Borża jistgħu jkunu kullimkien. L-azzjonisti jkunu istituzzjonijiet globali. Ir-rabtiet fil-katina tal-valur tar-riċerka bażika, l-iżvilupp tal-prodott, il-produzzjoni u l-assemblaġġ jistgħu jkunu stabbiliti f’kontinenti differenti. L-akkwisti jistgħu jsiru kull fejn hija disponibbli t-teknoloġija meħtieġa. L-immarkar u l-bejgħ ikunu globali. Fil-fatt, kull prodott huwa disponibbli kullimkien.

1.6 Fejn qiegħed l-interess Ewropew f’din in-nisġa ta’ interessi? Huwa relatat ma’ kemm l-Istati Membri jirnexxihom, jew ma jirnexxihomx jistimolaw l-intrapriża. Jeħtieġ aktar intrapriži biex jisfruttaw it-TAE. Għandu jithegġeg it-twaqqif ta’ kumpaniji, għandu jiġi appoġġjat it-ktabbir tal-kumpanijiu għandu jingibed investiment intern. Il-kultura kummerċjali eżistenti fl-Ewropa għandha tiġi sfidata. Mit-Trattat ta’ Ruma u sussegwentement l-Att Uniku Ewropew ‘il quddiem, l-UE ma rnexxilix tlaħhaq mal-bqija tad-dinja hekk kif avvanzat it-teknoloġija. It-TAE x’aktarx huma l-aħhar opportunità biex l-Ewropa tmexxi ‘l quddiem il-prodotti u s-servizzi teknoloġikament avvanzati.

1.7 Biex din il-politika tirnexxi, ser jehtieg li jitwaqqfu gradwalment operazzjonijiet tal-manifattura fl-Ewropa. Ser ikun hemm bżonn bidla fundamentali. L-idea li l-manifattura tista' tiġi sottokuntrattata lill-pajjiżi li qed jiżviluppaw m'ghadhiex tghodd. It-thaddim tal-produzzjoni u t-teknoloġija huma essenzjali għall-innovazzjoni li jirrappreżentaw il-prodotti teknoloġikament avvanzati. Dan is-sors ta' vantaġġ kompetittiv għandu jingab lura fl-Ewropa u għandu jżied it-twaqqif ta' kumpaniji godda tat-teknoloġija fl-Ewropa. Barra minn hekk, l-Ewropa għandha bżonn dawn l-impjiegi.

1.8 Il-KESE jenfasizza li hemm bżonn bilanċ tajjeb bejn ir-riċerka applikata u r-riċerka fil-qasam tal-prinċipji fundamentali tax-xjenza. Ir-riċerka bażika tippovdi l-bażi għall-innovazzjonijiet u teknoloġiji abilitanti essenzjali godda li jkunu sostenibbli u fuq tul ta' żmien. Bilanċ tajjeb bejn ir-riċerka applikata u r-riċerka bażika hija importanti wkoll biex jingibdu riċerkaturi ta' kwalità għolja.

1.9 Huwa diffiċli li tiġi stabbilita strateġija ffokata fuq l-UE fsuq globali. Il-KESE jinnota li l-Komunikazzjoni ma tagħti l-ebda indikazzjoni ta' miżuri ta' prestazzjoni, ta' miri jew ta' dati għall-ksib tal-miri li jistgħu jiġu applikati għar-riżultati ta' din l-inizjattiva. L-ghoti ta' sura lil dan il-programm għandu jkun l-ewwel kompitu tal-Grupp ta' Livell Għoli.

1.10 Fir-raba' sezzjoni ta' din l-opinjoni tinghata risposta, punt b'punt, għall-proposti ta' politika dwar it-TAE. Fil-qosor, il-punti ewlenin huma:

- l-indirizzar tal-falliment tas-suq intern li jhegġeg l-intrapriża u l-iżvilupp ta' strateġija industrijali li tindirizza d-defiċit konsiderevoli tal-Ewropa fir-rigward tal-kumpaniji ta' teknoloġija avvanzata;
- il-manifattura tingieb lura fl-Ewropa u jżiedu kumpaniji godda fl-Ewropa;
- l-iffaċilitar tal-aċċess għall-kumpaniji għall-finanzjament tat-teknoloġiji innovattivi;
- il-holqien ta' incentivi finanzjarji biex l-UE ssir post vantaġġu għall-innovazzjoni u l-intrapriži fil-qasam tat-TAE;
- it-tnejja ta' riforma radikali tal-iskejjel u l-universitajiet biex jipprovdu l-hiliet mehtieġa;
- it-thegġig ta' clusters ta' kumpaniji innovattivi ta' teknoloġija avvanzata ibbażati fl-universitajiet u fiċ-ċentri ta' riċerka;
- ir-rikonoxximent tal-fatt li d-dinja nbidlet u l-adozzjoni ta' politiki kummerċjali internazzjonali aggressivi;
- l-iżgurar li din l-inizjattiva tkun komprensiva, u tinkludi l-inizjattivi relatati kollha mid-DĠ kollha.

1.11 Il-Kummissjoni għandha raġun tkun imhassba dwar il-fatt li minghajr informazzjoni tajba, il-pubbliku, li jkollu impressjoni hażina minhabba informazzjoni qarrieqa, jista' jopponi minghajr raġuni l-introduzzjoni ta' prodotti u servizzi bbażati fuq it-TAE. Il-KESE jappoġġja l-impenn tas-soċjetà ċivili biex ikun jista' jsir il-progress mehtieġ. Għandha tinghata prijorità għolja biex jingibed l-interess tal-pubbliku iġenerali u taż-żgħażaġh b'mod partikolari lejn ix-xjenza u t-teknoloġija meraviljużi li ahna mdawrin bihom fil-hajja taġhna ta' kuljum, mill-konverġenza straordinarja tat-TMT⁽¹⁾ li jirrappreżentaw il-prodotti tat-tip tal-iPhone sal-katina ta' bijoloġija, kimika, fiżika, u loġistika li twasslilna l-ikel fuq il-mejda permezz tal-forn microwave. L-Ewropa għandha bżonn aktar xjentisti b'missjoni li jbiddu d-dinja.

1.12 Fl-istess waqt, il-KESE jinsisti li jiġi adottat approċċ ta' prekawżjoni fir-rigward tal-iżviluppi tat-TAE bil-ghan li, minkejja r-riskju, il-problemi tal-klima, tas-saħha u dawk soċjali jittaffew u b'hekk l-iżviluppi jsiru sostenibbli. L-iżvilupp u l-iskoperti jiġu ostakolati jekk ma jittiehed l-ebda riskju fir-riċerka, però ladarba l-applikazzjonijiet tat-TAE jkunu qed jiġu prodotti għall-massa, il-KESE jistenna li la l-benesseri tal-pubbliku ġenerali u lanqas is-sostenibbiltà tal-ambejnt ma jiġu pperikolati.

2. Introduzzjoni

2.1 L-ewwel sezzjoni tal-Komunikazzjoni tistqarr li, "l-UE għandha bżonn rendiment innovattiv b'saħħtu sabiex tatrezza ruhha bil-mezzi kollha mehtieġa biex tindirizza l-isfidi soċjetali ewlenini li ġejjin". Il-Kummissjoni tistieden lill-Istati Membri jilhqnu ftehim dwar l-importanza tal-użu effettiv tat-TAE fl-UE. Dan il-ftehim huwa prerekwizit biex l-UE tiġi żviluppata fi spazju li jkattar l-innovazzjoni. Huwa mehtieġ ukoll jekk l-Ewropa trid issir attur internazzjonali ewleni li jsarraf l-impenn tiegħu fi gwadann f'termini ta' benessere kemm fis-suq domestiku kif ukoll f'dak barrani.

2.2 Il-Kummissjoni pproponiet li jitwaqqaf grupp ta' esperti ta' livell għoli biex jindirizza l-oqsma ta' azzjoni stabbiliti fis-sezzjoni 4 hawn taht. Dan issa sar. Il-membri tal-grupp huma esperti industrijali u akkademiċi mill-Istati Membri. Biex jinholqu sinerġiji, dan il-grupp għandu jikkoopera ma' gruppi oħra ta' esperti ta' livell għoli, gruppi ta' esperti tal-Kummissjoni u korpi oħra tat-teknoloġija.

2.3 Il-grupp għandu:

- jivvaluta l-qagħda kompetittiva tat-teknoloġiji rilevanti fl-UE b'enfasi partikolari fuq l-użu industrijali u r-rilevanza taġhhom biex jindirizzaw l-isfidi tas-soċjetà;
- janalizza bir-reqqa l-kapaċitajiet pubbliċi u privati disponibbli tar-riċerka u l-iżvilupp għat-TAE fl-UE;

⁽¹⁾ Telekomunikazzjoni, mezzi tax-xandir u teknoloġija (tal-informazzjoni).

— jipproponi rakkomandazzjonijiet speċifiċi ta' politika għal użu industrijali iktar effettiv tat-TAE fl-UE.

Il-KESE jistenna li l-hidma tal-Grupp tkun ibbażata fuq il-bżonnijiet fil-futur, vizjoni u approċċ komprensiv.

3. It-teknoloġiji abilitanti essenzjali

3.1 Dawn li ġejjin ġew identifikati bhala t-TAE bl-akbar rilevanza strateġika:

3.2 *In-nanoteknoloġija*: dan huwa terminu globali li jiġbor fih id-disinn, il-karatterizzazzjoni, il-produzzjoni u l-applikazzjoni ta' strutturi, tagħmir u sistemi billi jiġu kkontrollati l-forma u d-daqs fuq skala ta' nanometru.

3.3 *Il-mikro u nanoelettroniki* jittrattaw komponenti ta' semikondutturi u sottosistemi elettroniki fuq skala żgħira hafna u l-integrazzjoni tagħhom fi prodotti u sistemi akbar.

3.4 *Il-fotonika* hija qasam multidixxiplinari li jittratta d-dawl, u jinkludi l-ġenerazzjoni, l-identifikazzjoni u l-ġestjoni tiegħu.

3.5 *It-teknoloġiji ta' materjali avvanzati* jwasslu għal alternattivi li jqumu anqas flus mill-materjali eżistenti u għal prodotti u servizzi ġodda b'valur miżjud oghla. Fl-istess waqt, ser inaqqsu d-dipendenza mir-riżorsi, il-perikli ambjentali u l-iskart.

3.6 *Il-bijoteknoloġija industrijali* tinkludi l-użu ta' mikroorganismi jew il-komponenti tagħhom, bħal pereżempju l-enzimi, għall-ġenerazzjoni ta' prodotti, sustanzi u moduli kimiċi ta' siwi industrijali b'kapacitajiet li l-proċessi petrokimiċi konvenzjonali ma jistgħux jipprovdu.

3.7 Il-ksib ta' ftehim Komunitarju dwar l-għażla ta' Teknoloġiji Abilitanti Essenzjali huwa l-punt ewlieni tal-Komunikazzjoni. Is-software għal dawn it-teknoloġiji u l-applikazzjonijiet ta' dawn it-teknoloġiji ser jiddependu mill-għażla tat-teknoloġiji nnifishom. Il-KESE lest li jhalli l-irfinar ta' din il-lista f'idejn il-grupp ta' esperti ta' livell għoli. Il-KESE jissuġġerixxi li jiġu kkunsidrati l-informatika ta' prestazzjoni għolja u x-xjenza tas-simulazzjoni.

3.8 Skont il-Kummissjoni, l-UE għandha ostakli kbar biex tikseb firxa usa' tat-TAE. L-UE kienet inqas effettiva mill-Istati Uniti u xi pajjiżi Asjatiċi fil-kummerċjalizzazzjoni u l-esplojtazzjoni tan-nanoteknoloġija, xi aspetti tal-fotonika, il-bijoteknoloġija u s-semikondutturi. Dawn huma kollha oqsma fejn saru sforzi pubbliċi sostanzjali fir-riċerka u l-iżvilupp, madankollu dawn ma jissarrfux biżżejjed f'kisbiet ekonomiċi u soċjetali. Hemm bosta raġunijiet għal dan:

— l-UE ma tikkapitalizzax b'mod effettiv ir-riżutati tar-riċerka u l-iżvilupp tagħha stess;

— sikwit ikun hemm nuqqas ta' għarfien u komprensjoni mill-pubbliku fir-rigward tat-TAE;

— hemm nuqqas ta' haddiema ta' hila mmirati lejn in-natura multidixxiplinari tat-Teknoloġiji Abilitanti Essenzjali;

— il-livelli tal-finanzjament tal-kapital ta' riskju u l-investment privat disponibbli għat-TAE għadhom relattivament baxxi;

— il-frammentazzjoni tal-isforzi tal-politika tal-UE spiss tkun ikkawżata minn nuqqas ta' vizjoni u koordinazzjoni fit-tul;

— f'xi pajjiżi terzi, it-TAE jistgħu jibbenefikaw minn appoġġ mill-istat, li spiss ma jkunx trasparenti u għalhekk jehtieg li jiġi mifhum aħjar fl-UE.

4. Proposti ta' politika

4.1 Għal użu effettiv tat-TAE jehtieg li jiġu indirizzati għaxar oqsma ta' politika. Fil-punti li ġejjin, it-test fil-korsiv jagħti l-qofol tal-proposta tal-Kummissjoni.

4.2 Enfasi ikbar fuq it-teknoloġiji abilitanti essenzjali:

— Għan ewlieni tal-appoġġ pubbliku għar-riċerka, l-iżvilupp u l-innovazzjoni għandu jkun li jiġi żgurat li l-fluss tal-innovazzjoni jinżamm, speċjalment f'perijodu ta' tnaqqis fir-ritmu ekonomiku, u li l-adozzjoni tat-teknoloġija tiġi ffacilitata.

4.2.1 Il-KESE jappoġġja għalkollox il-proposta li jissahhu l-programmi li għandhom appoġġ pubbliku biex jittaffa l-impatt tal-kriżi fuq l-iżvilupp teknoloġiku. It-tnaqqis fil-profitti tal-kumpaniji żgur qed iżomm lura r-riċerka u l-iżvilupp fi hdan il-kumpaniji. L-enfasi fuq il-kollaborazzjoni fl-iskemi ta' finanzjament tal-UE sikwit tirrappreżenta ostaklu li ma jistax jingheleb għal kumpaniji ġodda żgħira ta' teknoloġija avvanzata li jimpenjaw ruhhom bis-shih għall-missjoni tagħhom. Il-fondi pubbliċi għandhom ikunu disponibbli mingħajr kundizzjonijiet biex jiġi pprovdut kapital inizjali sakemm l-innovaturi u l-intraprendituri jahdmu fuq il-prova tal-kuncett.

4.3 Enfasi ikbar fuq it-trasferiment tat-teknoloġija u fuq il-ktajjen tal-provvista madwar l-UE kollha:

— Il-proċess tat-trasferiment tat-teknoloġija bejn l-istituzzjonijiet tar-riċerka u l-industrija jehtieg li jissahhah⁽²⁾. Aċċess ikbar tal-SMEs għat-teknoloġiji abilitanti avvanzati mmanifaturati fl-Ewropa u l-promozzjoni ta' clusters u networks ta' innovazzjoni reġjonali huma essenzjali għall-holqien u ż-żamma ta' innovazzjoni ta' klassi dinjija.

(2) ĠU C 218, 11.9.2009, p. 8.

4.3.1 Din il-politika hija marbuta mar-relazzjoni bejn l-istituti tar-riċerka u l-industrija, b'mod partikolari l-SMEs. Ma tirreferix għall-clusters industrijali bbażati fl-universitajiet u ċ-ċentri ta' riċerka. Hemm differenza kbira bejn l-SMEs eżistenti fil-katina tal-provvista tal-industrija li għandhom bżonn tal-aċċess għall-aħhar teknoloġija rilevanti għall-pożizzjoni tagħhom fil-katina tal-provvista u SMEs żgħar godda li jiġu stabbiliti biex imexxu 'l quddiem xjenza jew teknoloġija ġdida li tkun harget minn xi istitut xjentifiku, università jew dipartiment tar-riċerka f'kumpanija. Filwaqt li l-KESE jappoġġja l-proposta ta' politika kif indikat, jirrakkomanda wkoll sforz aktar determinat għat-titjib tax-xjenza u t-teknoloġija fl-universitajiet u l-appoġġ permezz ta' kapital ta' riskju għall-clusters ta' kapital ta' riskju relatati mal-università.

4.3.2 Biex din il-politika tirnexxi, ser jehtieg li jitwaqqfu operazzjonijiet tal-manufattura fl-Ewropa. Ser ikun hemm bżonn ta' bidla fundamentali. L-idea li l-manufattura tista' tiġi sottokuntrattata lill-pajjiżi li qed jiżviluppaw m'għadhiex tghodd. It-thaddim tal-produzzjoni u t-teknoloġija huma essenzjali għall-innovazzjoni li jirrapprezentaw il-prodotti teknoloġikament avvanzati. Dan is-sors ta' vantaġġ kompetittiv għandu jingab lura fl-Ewropa. Din hija opportunità biex jinholqu l-impjiegi. Hekk kif jiżiedu l-kumpaniji ż-żgħir, dawn għandu jkollhom inċentivi biex jimmanifatturaw fl-Ewropa.

4.4 Enfasi ikbar fuq programmazzjoni strateġika kongunta u proġetti ta' dimostrazzjoni:

— Il-Komunità, kif ukoll l-Istati Membri u r-reġjuni, għandhom ifittxu approċċ iktar strateġiku u koordinat biex jiġu evitati dupplikazzjonijiet mhux ekonomiċi u jikkapitalizzaw b'mod iktar effettiv ir-riżultati tar-riċerka u l-iżvilupp relatati mat-TAE.

— Il-programmi ta' innovazzjoni ffinanzjati mill-Istati Membri għandhom jipprovdu inċentivi aktar b'saħħithom għal azzjonijiet ta' kollaborazzjoni fil-programmazzjoni kongunta bejn l-Istati Membri. B'hekk jinkisbu l-benefiċċji tad-daqs u l-ambitu u jiġu ffaċilitati alleanzi strateġiċi bejn kumpaniji Ewropej.

— Peress li l-ispejjeż tal-proġetti ta' dimostrazzjoni xi kultant ikunu oghla minn dawk tar-riċerka u l-iżvilupp fi stadju aktar bikri, iktar kollaborazzjoni madwar l-UE b'involvement iktar qawwi mill-industrija u mill-utenti jista' jippermetti li l-proġetti jitwettqu b'mod effiċjenti u bi prezzijiet aktar raġonevoli.

4.4.1 Din l-enfasi tista' ttipprovdi mezz biex jiġu indirizzati n-nuqqasijiet fil-firxa tal-kumpaniji ta' teknoloġija avvanzata fl-UE. L-iżvilupp u d-dimostrazzjoni ta' prodotti u servizzi mmirati lejn is-suq li jissodisfaw il-bżonnijiet reali tas-suq jistgħu jkunu mezz biex il-kumpaniji żgħar ta' teknoloġija avvanzata jikbru. Il-KESE jemmen li din il-politika tapplika aktar għall-applikazzjonijiet tax-xjenza u t-teknoloġija milli għar-riċerka bażika. Il-KESE jixtieq li jkun hemm konċentrazzjoni tal-fondi tal-UE u tal-Istati Membri għall-ksib tal-potenzjal tas-suq tat-teknoloġiji li ssemew f'haqna dokumenti politiċi u dokumenti ta' viżjoni.

Hemm bżonn ta' sforz miftiehem biex jiġi stimolat it-twaqqif ta' negozji godda u t-tkabbir sussegwenti ta' intrapriżi bi preżenza u kompetittività globali.

4.4.2 Tista' tinholq sinerġija addizzjonali abbażi tal-inizjattivi tal-Kummissjoni dwar il-programmazzjoni kongunta fil-koooperazzjoni reġjonali u makroreġjonali. Jista' jkun hemm inċentivi speċjali speċifikament għall-koooperazzjoni kongunta fi proġetti tat-TAE.

4.5 Politiki dwar l-ghajnuna mill-Istat:

— Ghajnuna mill-istat immirata sew li tindirizza n-nuqqasijiet fis-suq hija strument adatt biex jiżiedu r-riċerka u l-iżvilupp u biex titrawwem l-innovazzjoni fl-UE. Il-Kummissjoni behsiebha tirrevedi l-qafas tal-2006 għall-ghajnuna mill-istat għar-riċerka, l-iżvilupp u l-innovazzjoni biex tidettermina jekk huwiex adegwat.

4.5.1 Evidentement, il-kumpaniji stabbiliti tal-UE ma jridux jikkompetu ma' kumpaniji oħra tal-UE li huma appoġġjati minn ghajnuna mill-istat. Madankollu, fil-fehma tal-KESE, l-ikbar kwistjoni hija l-iskarsezza ta' kumpaniji Ewropej ta' teknoloġija avvanzata kif imsemmi fis-sezzjoni 5. Il-KESE jemmen li hemm lok għal intervent pubbliku f'dawn is-setturi sabiex jiġi stimolat il-funzjonament tas-suq.

4.5.2 Ikun xieraq li jiġu żviluppati politiki speċifiċi biex jiġu megħjuna xi stati fil-Lvant u n-Nofsinhar tal-Ewropa biex ihaffu l-iżvilupp ta' infrastruttura teknoloġikament avvanzata u infrastruttura xjentifika universitarja komplementari. Jista' jkun li l-potenzjal tar-riċerka ma jiġix sfruttat minhabba nuqqas ta' riżorsi.

4.5.3 Il-Kummissjoni għandha tagħmilha prijorità li tifhem għala hemm nuqqasijiet fil-firxa tal-kumpaniji Ewropej ta' livell teknoloġiku għoli u tara x'tista' tagħmel biex dawn jinghelbu. Fir-reġjuni ewlenin kollha tad-dinja, il-kumpaniji ta' teknoloġija avvanzata jfegġu minn taħlita ta' forzi tas-suq u intervent pubbliku. L-Apple, il-Google, il-Microsoft u d-Dell huma prodotti puri tas-suq. Fl-UE, il-preżenza sinifikanti tal-ajruspazju hija frott l-intervent pubbliku (ESA, EADS). Il-forzi tas-suq tal-UE pproduċew in-Nokia iżda kważi l-ebda kumpanija komparabbli ma feġġet fl-istorja tal-UE. Il-grupp ta' esperti għandu jsib mezz li jippermetti lill-UE tistabbilixxi ruhha mill-ġdid fl-industrija dinjija tal-ICT. Barra minn hekk, jekk l-UE trid tirnexxi fil-qasam tal-enerġija rinnovabbli, għandha tidentifika b'mod ċar il-kumpaniji li jistgħu jiżviluppaw u jużaw karburanti u sorsi godda ta' enerġija. Imbagħad għandha tappoġġjahom biex jikbru.

4.6 L-użu tat-TAE jingħaqad mal-politika tat-tibdil fil-klima:

— Jekk it-tishih tat-TAE jingħaqad mal-ġlieda kontra t-tibdil fil-klima, dan joffri opportunità ekonomiki u soċjali importanti u jiffacilita wkoll b'mod konsiderevoli l-finanzjament tas-sehem Ewropew mill-piż li ser jimponu l-ftehimiet internazzjonali

4.6.1 Il-KESE jemmen li għandha tinghata prijorità lill-iżvilupp ta' karburanti u teknoloġiji alternattivi għat-trasport, l-enerġija, is-shana u d-dawl. L-aqwa strateġija għat-tibdil fil-klima hija li jiġu żviluppati l-possibiltajiet fil-qasam tal-enerġija ⁽³⁾.

4.7 Is-swieq ewlenin u l-akkwist pubbliku

— L-UE tehtieg ambjent favorevoli għall-kapitalizzazzjoni effettiva tar-riżultati tar-riċerka fil-prodotti. Għandha bżonn tippromovi d-domanda permezz tal-akkwist pubbliku u skemi bhall-inizjattiva tas-suq ewleni. L-Istati Membri jistgħu jużaw l-akkwist prekkummerċjali u l-akkwist għall-innovazzjonijiet qrib is-suq fuq skala kbira biex jistimulaw swieq teknoloġiċi abilitanti emergenti.

4.7.1 Il-KESE jappoġġja din il-proposta fit-teorija. Il-KESE jistenna li l-grupp ta' esperti ta' livell għoli jistabbilixxi proġetti prijoritarji biex jiġi żgurat li din il-politika jkollha effett kbir kemm jista' jkun.

4.8 It-tqabbil internazzjonali ta' politiki dwar it-teknoloġija avvanzata u l-kooperazzjoni internazzjonali msahha:

— Il-Kummissjoni ser tagħmel tqabbil internazzjonali ta' politiki ta' teknoloġija avvanzata f'pajjiżi ewlenin u emergenti oħrajn, bhall-Istati Uniti, il-Ġappun, ir-Russja, iċ-Ċina u l-Indja, u tesplora l-ambitu għal kooperazzjoni iktar mill-qrib.

4.8.1 Il-KESE jappoġġja programm estensiv ta' benchmarking internazzjonali biex tiġi pprovduta bażi għall-iżvilupp ta' politika tat-TEA ⁽⁴⁾. Il-kooperazzjoni internazzjonali tista' tkun ta' valur għall-iżviluppi fuq skala kbira, b'mod partikolari fil-qasam tat-tibdil fil-klima, iżda l-kompetittività għandha tiġi l-ewwel. Il-Kummissjoni għandha tipproma tisset tagħlimiet mill-istrateġiji industrijali li jintużaw bnadi oħra.

4.9 Il-politika kummerċjali:

— Għandha tinghata attenzjoni partikolari biex jiġu żgurati kundizzjonijiet kummerċjali favorevoli għat-TAE b'mezzi bilaterali u multilaterali, biex jiġu evitati distorsjonijiet tas-suq internazzjonali, jiġi ffaċilitat l-aċċess għas-suq u l-oppurtunitajiet tal-investiment, jitjieb il-harsien tal-IPR u jitnaqqas l-użu tas-sussidji u l-ostakli tariffarji u nontariffarji fil-livell globali.

4.9.1 Il-KESE jemmen li l-UE għandha twarrab il-paradigma preċedenti li kienet tagħmel distinzjoni bejn il-pajjiżi żviluppati u dawk li qed jiżviluppaw u li wasslet sabiex dawk li jiehdu d-deċiżjonijiet politiċi jittolleraw is-sussidji u d-distorsjonijiet kummerċjali oħra fil-pajjiżi terzi huma u jwettqu negozjati plurianwali biex isibu soluzzjoni. F'hafna teknoloġiji, l-UE waqgħet lura meta mqabbla mal-Asja. Il-KESE jemmen li l-UE issa għandha tkun lesta tikkonfronta s-sussidji u d-distorsjonijiet

kummerċjali b'sussidji u distorsjonijiet kummerċjali minn tagħha stess. Naturalment, l-UE għandha tkun lesta tiftiehem dwar trattati adatti meta l-partijiet l-oħra jkunu lesti biex jibdeu in-negozjati Sadattant, l-UE għandha timplimenta strateġija industrijali biex tibni mill-ġdid il-kumpaniji tagħha u t-tmexxija teknoloġika tagħha.

4.10 Strument ta' finanzjament mill-BEI u finanzjament ta' kapital ta' riskju:

— Il-Kummissjoni ser tistimula iktar investiment ta' teknoloġija avvanzata u ser thegġegħ lill-BEI biex jagħti prijorità lill-industrija ta' teknoloġija avvanzata kemm billi juża l-iskemi eżistenti kif ukoll billi jfassal strumenti godda biex jiffaċilita l-investiment, b'kunsiderazzjoni tal-kriżi finanzjarja u ekonomika attwali.

— Il-finanzjament ta' kapital ta' riskju speċjalizzat fl-istadju bikri tal-investiment għandu jissahhah. Tista' tiġi żgurata biżżejjed disponibbiltà ta' kapital ta' riskju permezz ta' shubijiet pubbliċi-privati li jaqdu rwol kritiku fil-holqien u l-espansjoni ta' kumpaniji b'riċerka u żvilupp intensivi.

4.10.1 Il-flus huma l-aktar forza vitali tas-suq. Aktar sorsi u l-espansjoni tas-sorsi ta' żvilupp finanzjarju huma prerekwizit għall-programm tat-TAE.

4.10.2 Il-KESE jemmen li l-kwistjonijiet tekniċi u burokratiċi relatati mal-mekkanizmi eżistenti ta' investiment u ta' finanzjament tal-UE m'għandhomx jithallew ibiddu jew ixekklu l-allokkazzjoni tal-fondi mehtieġa għall-iżvilupp tat-TAE.

4.10.3 Huwa faċli hafna biex jintilfu l-flus fl-investimenti fit-teknoloġiji avvanzati. Il-Kummissjoni għandha ssib mezzi oħra ta' finanzjament barra l-kapital ta' riskju u l-kapital bankarju. L-individwi ta' valur għoli (high net worth individuals) għandu jkollhom kull inċentiv biex jinvestu fil-kumpaniji godda ta' livell teknoloġiku għoli fl-istadji bikrija qabel ma jiġi involut il-kapital ta' riskju. Ir-riċerka u l-iżvilupp ta' livell teknoloġiku għoli għandhom jinhelsu kemm jista' jkun mit-taxxa. It-taxxa fuq il-profitt kapitali mill-bejgħ ta' kumpaniji godda ta' teknoloġija avvanzata għandhom jirċievu trattament favorevoli. Jehtieg li l-premji tas-suċċessi jikkompensaw għat-telf f'investiment ieħor. L-UE ma tiġbidx l-investituri u l-intraprendituri daqs reġjuni oħra.

4.11 Hiliet, edukazzjoni għolja u tahrig

— Ix-xjenzi naturali u l-inġinerija jridu jilhqu l-post li jisthoq-qilhom fis-sistema edukattiva. Il-perċentwali tal-gradwati f'dan il-qasam għandu jiżdied u jissahhah aktar billi jingibdu talenti internazzjonali.

⁽³⁾ Ara l-CESE 766/2010, 27.5.2010.

⁽⁴⁾ ĠU C 306, 16.12.2009, p. 13.

4.11.1 L-iskala tal-investiment fl-edukazzjoni u l-hiliet fl-Asja hija maghrufa sew. L-ammont ta' PhDs mill-universitajiet Asjatiċi jisboq l-ammont tal-UE. L-aqwa universitajiet tal-UE għandhom kwota kbira ta' studenti Asjatiċi. Fid-dawl tal-fatt li l-ġid nazzjonali tas-seklu 21 qed jiġi ddeterminat fil-klassijiet tal-iskejjel tad-dinja, il-prestazzjoni ta' hafna mill-Istati Membri tal-UE fil-qasam tal-edukazzjoni, kemm fl-iskejjel kif ukoll fl-universitajiet, hija hafna iktar baxxa mill-istandards meħtieġa. Il-provi jinsabu fit-tabelli tal-kisbiet globali tal-iskejjel u l-klassifika tal-universitajiet internazzjonali.

4.11.2 Għandha tinghata prijorità lit-titjib tal-istandard tat-tagħlim fl-iskejjel, b'mod partikolari tal-matematika u x-xjenza, filwaqt li jinholqu inċentivi għall-istudenti biex jistudjaw il-matematika u x-xjenza kemm fl-iskola kif ukoll fl-università u għal gradwati kkwalifikati biex isiru għalliema. Barra minn hekk, għandu jiġi identifikat grupp elitista ta' universitajiet fejn l-istandards tat-tagħlim u tar-riċerka jistgħu jkunu kompetittivi fil-livell dinji u għandhom jiġu żviluppatti infrastrutturi (ċentri tax-xjenza) relatati mal-universitajiet biex jiġġeneraw SMEs derivati (spin out) u biex jipprovdu l-finanzjament kapitali inizjali.

4.11.3 L-iskala tal-isfida edukattiva f'hafna Stati Membri tant hi kbira u tant hu ċar li l-politiċi ma rnexxilhomx jindirizzaw il-problema matul is-sinjura li s-soċjetà ser ikollha b'żonn tifrex ir-riżorsi tagħha b'mod aggressiv sakemm jiġu żgurati r-riżultati meħtieġa.

4.11.4 Barra minn hekk, il-kundizzjonijiet qafas għat-tagħlim, ir-riċerka u l-iżvilupp fl-universitajiet u ċ-ċentri tar-riċerka għandhom isiru aktar attraenti. L-UE għandha b'żonn tiġbed l-aktar individwi kapaci minn reġjuni oħra. Bhalissa, il-kundizzjonijiet huma bil-kontra – hafna mill-aktar individwi kapaci fl-UE jmorru f'reġjuni oħra għal kundizzjonijiet aħjar ⁽⁵⁾. Minkejja dan, huwa importanti li tiġi ffaċilitata l-mobbiltà internazzjonali ⁽⁶⁾ għax din saret prerekwizit għal karriera ta' suċċess.

4.11.5 Bl-istess mod huwa essenzjali li jkun hemm bilanċ tajjeb fil-promozzjoni tar-riċerka applikata u r-riċerka bażika. Ir-riċerka fundamentali tipprovdi l-bażi għall-innovazzjonijiet sostenibbli u fuq tul ta' żmien, li minnha jiżviluppaw ukoll it-teknoloġiji abilitanti l-ġodda. Dan il-bilanċ huwa wkoll importanti sabiex jingibdu r-riċerkaturi bi kwalifiki għoljin

5. Kumpaniji ta' teknoloġija avvanzata

5.1 Il-KESE jinsab imhasseb hafna dwar id-defiċit Ewropew fost il-kumpaniji globali ta' teknoloġija avvanzata. Iż-żewġ tabelli t'hawn taht tfasslu mil-lista tal-Financial Times tal-2009 tal-ewwel 500 kumpanija globali u reġjonali skont il-valur fis-suq. It-tabelli fihom data dwar is-setturi tal-industrija li huma l-aktar kapaci jisfruttaw it-TAE.

5.2 L-ewwel tabella hija misluta mil-lista "Global 500". F'din l-analiżi, m'hemm settur ta' teknoloġija avvanzata fejn l-Ewropa tinsab minn ta' quddiem hlief fil-qasam tal-kimika.

FT Global 500 – Setturi Teknoloġiċi					
Settur	Numru ta' Kumpaniji				
	Globali	Stati Uniti tal-Amerika	Asja	Ewropa	
Farmaċewtiċi & Bijoteknoloġija	20	10	3	6	Novartis*, Roche*, GSK, Sanofi-Aventis, AstraZeneca, Novo Nordisk
Teknoloġija tal-hardware	21	13	5	2	Nokia, Ericsson
Software u servizzi tal-kompjuters	12	6	5	1	SAP
Vetturi u parts	11	2	6	3	Daimler, VW, BMW

⁽⁵⁾ ĠU C 110, 30.4.2004, p. 3.

⁽⁶⁾ ĠU C 224, 30.8.2008.

FT Global 500 – Setturi Teknoloġiċi					
Settur	Numru ta' Kumpaniji				
	Globali	Stati Uniti tal-Amerika	Asja	Ewropa	
Kimika	13	4	1	5	Bayer, BASF, Air Liquide, Syngenta*, Linde
Tagħmir tal-kura tas-saħħa	12	11	0	1	Fresenius
Tagħmir industrijali ġenerali	13	4	6	2	Siemens, ThyssenKrupp
Inġinerija industrijali	11	3	4	4	ABB*, Volvo, Atlas Copco, Alstom
Ajruspazju u difiża	10	7	0	3	BAE Systems, Rolls Royce, EADS
Tagħmir u servizzi taż-żejt	7	4	0	1	Saipem
Tagħmir tad-divertiment	4	0	3	1	Phillips Electrical
Tagħmir elettroniku u elettriku	6	2	3	1	Schneider Electric
Energija alternattiva	1	1	0	0	

Is-setturi industrijali li huma esklużi minn din l-analiżi huma l-produtturi taż-żejt u tal-gass, il-metalli industrijali u l-minjieri, il-kostruzzjoni u l-materjali, kif ukoll il-produtturi tal-ikel, ix-xorb u t-tabakk.

Is-setturi operattivi li huma esklużi minn din il-lista huma s-setturi tat-telekommunikazzjoni fissa u mobbli, it-trasportazzjoni industrijali, l-elettriku, il-gass, l-ilma u s-servizzi pubbliċi mħallta.

L-Asja hija rrapprezentata b'mod predominanti mill-Ġappun, iżda tinkludi xi kumpaniji mit-Tajwan, il-Korea t'Isfel, Hong Kong, iċ-Ċina, l-Indja u l-Awstralja.

L-Ewropa tinkludi l-UE u l-EFTA. Il-kumpaniji li huma mmarkati b'asterisk (*) huma Svizzeri.

5.3 It-tieni tabella hija misluta mil-lista tal-ewwel 500 fl-Istati Uniti, il-Ġappun u l-Ewropa. Tinkludi l-valuri fis-swieq reġjonali f'kull settur. Mit-tlettax-il settur ta' teknoloġija avvanzata, l-Ewropa qiegħda fuq quddiem fis-setturi tal-kimika, l-inġinerija industrijali u l-energija alternattiva, għalkemm dan tal-aħħar għadu fil-bidu tiegħu. L-Ewropa għandha wkoll pożizzjoni rispettabbli fis-settur tal-farmaċewtiċi u tal-bijoteknoloġija. Il-Ġappun qiegħed fuq quddiem fis-setturi tal-vetturi, it-tagħmir elettroniku u elettriku u tad-divertiment. Pajjiżi Asjatiċi oħra wkoll għandhom pożizzjonijiet b'saħħithom f'dawn is-setturi. L-Istati Uniti jiddominaw is-setturi fejn huma mexxejja: is-setturi tal-farmaċewtiċi u l-bijoteknoloġija, it-teknoloġija tal-hardware u tas-software u s-servizzi tal-kompjuters, it-tagħmir u s-servizzi tal-kura tas-saħħa, it-tagħmir u s-servizzi għall-industrija ġenerali, l-ajruspazju, id-difiża u ż-żejt. Dawn kollha huma setturi importanti għall-isfruttament tat-TAE.

FT Regional 500 – Setturi Teknoloġiċi						
Settur	Numru ta' kumpaniji (#) u l-valur fis-suq (\$ biljuni*)					
	Stati Uniti tal-Amerika		Ġappun		Ewropa	
	#	\$	#	\$	#	\$
Farmaċewtiċi u Bijoteknoloġija	21	843	24	147	18	652
Teknoloġija tal-hardware	34	1 049	18	164	8	140
Software u servizzi tal-kompjuters	25	884	12	58	8	98
Vetturi u parts	5	81	37	398	9	186
Kimika	12	182	36	134	18	293
Tagħmir tal-kura tas-saħħa	31	511	4	24	11	94
Tagħmir industrijali ġenerali	9	344	8	38	6	127
Inġinerija industrijali	11	165	36	185	18	210

FT Regional 500 – Setturi Teknoloġiċi						
Settur	Numru ta' kumpaniji (#) u l-valur fis-suq (\$ biljuni*)					
	Stati Uniti tal-Amerika		Ġappun		Ewropa	
	#	\$	#	\$	#	\$
Ajruspazju u difiża	12	283	—	—	7	84
Tagħmir u servizzi taż-żejt	17	271	—	—	9	62
Tagħmir tad-divertiment	5	42	14	181	1	31
Tagħmir elettroniku u elettriku	10	124	29	159	6	54
Enerġija alternattiva	1	10	—	—	2	16

Biljun* huwa elf miljun. Din it-tabella hija kkompilata mil-lista tal-Financial Times tal-ewwel 500 kumpanija f'kull wiehed mit-tliet reġjuni. Minn reġjun għall-iehor, it-tahlita u l-bilanċ tas-setturi f'kull reġjun tvarja hafna iżda l-valur komparattiv fis-suq ta' kull settur f'kull reġjun huwa kejl utli tal-intensità teknoloġika relattiva.

5.4 Il-konklużjoni li tohroġ minn din l-analiżi hija li l-UE għandha bżonn strateġija industrijali biex tiżgura l-pożizzjoni tagħha fid-dinja tat-TAE fl-2020 u lil hinn.

Brussell, 15 ta' Settembru 2010.

Il-President
tal-Komitat Ekonomiku u Soċjali Ewropew
 Mario SEPI

Opinjoni tal-Kumitat Ekonomiku u Soċjali Ewropew dwar “Il-Green Paper dwar l-interkonnessioni tar-reġistri kummerċjali”

COM(2009) 614 finali

(2011/C 48/21)

Relatur: **is-Sinjura BONTEA**

Nhar l-4 ta' Novembru 2009, il-Kummissjoni ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Green Paper dwar l-interkonnessioni tar-reġistri kummerċjali

COM(2009) 614 finali.

Is-Sezzjoni Speċjalizzata ghas-Suq Uniku, il-Produzzjoni u l-Konsum, responsabbli sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-8 ta' Lulju 2010.

Matul l-465 sessjoni plenarja tiegħu li nżammet fil-15 u s-16 ta' Settembru 2010 (seduta tas-16 ta' Settembru), il-Kumitat Ekonomiku u Soċjali Ewropew adotta din l-opinjoni b'65 vot favur, 13-il vot kontra u 18 il-astensjoni.

1. Konklużjonijiet u rakkomandazzjonijiet

1.1 Il-KESE huwa favur l-iżvilupp u t-tishih tal-kooperazzjoni bejn ir-reġistri kummerċjali fl-Istati Membri kollha tal-UE. Dan għandu jsehh abbażi tal-prinċipji tat-trasparenza, ir-rapidità, it-tnaqqis tal-ispejjeż, is-semplifikazzjoni amministrattiva, harsien adegwat tad-data personali u l-interoperabilità. Il-kooperazzjoni transkonfinali bejn ir-reġistri kummerċjali għandha tiggarrantixxi t-titjib tal-informazzjoni uffiċjali u affidabbli għall-kredituri, l-imsieħba kummerċjali, l-azzjonisti u l-konsumaturi. Din toffri iktar ċertezza legali u tiffaċilita l-funzjonament tas-suq intern.

1.2 L-interkonnessioni tar-reġistri kummerċjali għandha tirrifletti l-għanijiet taż-żewġ dokumenti strateġiċi: l-Istrateġija Ewropa 2020 ⁽¹⁾ u s-Small Business Act ⁽²⁾ L-interkonnessioni tar-reġistri kummerċjali għandha żżid it-trasparenza u tiffaċilita l-kooperazzjoni bejn in-negozji, kif ukoll tnaqqas l-ostakoli għall-attivitajiet kummerċjali transkonfinali u tnaqqas il-piżijiet amministrattivi b'mod partikolari għall-SMEs. Dawn l-elementi huma kollha kruċjali għat-tishih tas-suq uniku u għall-promozzjoni ta' progress ekonomiku u soċjali bilanċjat u sostenibbli hekk kif enfasiszta il-Komunikazzjoni tal-Kummissjoni “Ahseb l-Ewwel fiż-Żgħir – Att dwar in-Negozji ż-Żgħar għall-Ewropa (Small Business Act)” (COM(2008) 394 finali).

1.3 Il-KESE jirrakkomanda li jiżiedu għanijiet godda ma' dawk stabbiliti fil-Green Paper bil-għan li:

— jitwaqqaf strument obligatorju ta' kooperazzjoni li jiffaċilita u jsaħħaħ l-interkonnessioni elettronika tar-reġistri ċentrali tal-Istati Membri, speċjalment mal-portal tal-e-Justice, u b'hekk isir l-aċċess prinċipali għall-informazzjoni ġuridika

⁽¹⁾ Komunikazzjoni tal-Kummissjoni EWROPA 2020 – Strateġija għal tkabbir intelliġenti, sostenibbli u inklussiv COM(2010) 2020 finali.

⁽²⁾ Komunikazzjoni mill-Kummissjoni “Ahseb l-Ewwel fiż-Żgħir”, Att dwar in-Negozji ż-Żgħar għall-Ewropa, COM(2008)394 finali.

tal-UE sabiex jiġu applikati b'mod effettiv id-Direttivi dwar il-liġi tal-kumpaniji;

— jagħti spinta lill-kooperazzjoni transkonfinali, speċjalment fil-fużjonijiet transkonfinali u l-fergħat fi Stati Membri ohra, u b'hekk wiehed jibbenefika mill-vantaġġi tas-Sistema ta' Informazzjoni tas-Suq Intern (IMI).

1.4 Il-Kumitat b'mod ġenerali jappoġġja l-Green Paper sakemm tiġi soġġetta għal valutazzjoni komprensiva tal-impatt u sakemm ma jiżdiedux piżijiet amministrattivi addizzjonali fuq il-kumpaniji.

1.5 Il-Kumitat jemmen li l-interkonnessioni tar-reġistri kummerċjali tista' tohloq valur miżjud reali jekk in-netwerk jinkludi mhux biss ir-reġistri ċentrali iżda wkoll ir-reġistri lokali u reġjonali kollha tas-27 Stat Membru u jekk l-informazzjoni ċirkulata fi hdan dan in-netwerk - irrISPettivament mill-pajjiż tal-orijini, tkun aġġornata, sikura, standardizzata, aċċessibbli permezz ta' procedura sempliċi u fil-lingwi uffiċjali kollha tal-UE u preferibbilment mingħajr hlas (għall-anqas għall-informazzjoni bażika).

1.6 Jekk tittiehed azzjoni leġislattiva fil-livell tal-UE, il-Kumitat jenfasizza l-bżonn li tittiehed din l-oportunità sabiex jiġu emendati r-regoli dwar il-pubblikazzjoni, sabiex jitnaqqas il-piż amministrattiv fuq il-kumpaniji u b'mod partikolari l-SMEs mingħajr ma titnaqqas it-trasparenza, filwaqt li jitqies il-fatt li l-iżvelar tal-informazzjoni lil ġurnali nazzjonali uffiċjali jinvolvi spejjeż addizzjonali għan-negozji mingħajr ma jkun qed jiżdied il-valur miżjud, jekk ikun hemm il-possibbiltà li din l-informazzjoni tiġi aċċessata f'reġistri online.

1.7 Ftehim ta' governanza jista' jkun is-soluzzjoni sabiex jitwaqqfu d-dettalji tekniċi tal-kooperazzjoni li tirrigwarda r-registri kummerċjali.

1.8 Sabiex jintlahqu l-oġġettivi stipulati fil-Green Paper, il-Kumitat jipproponi li tintgħażel soluzzjoni li tintegra u tibni fuq il-mekkanizmi u l-inizjattivi ta' kooperazzjoni kollha li jeżistu b'mod partikolari l-EBR ⁽³⁾, il-BRITE ⁽⁴⁾, l-IMI u l-e-Justice bil-għan li l-EBR jiġi estiż u żviluppat f'sistema avvanzata, innovattiva u interoperabbli fil-forma ta' pjattaforma ta' servizz tal-ICT u strument effettiv ta' ġestjoni tat-tbassir li jgħaqqad ir-registri kummerċjali fl-UE u li jagħti spinta lill-kooperazzjoni bejn in-negozji u jevalwa l-iżvilupp tagħhom u li jiġi integrat fil-portal Ewropew tal-e-Justice.

1.9 Fir-rigward tal-konnessjoni tan-netwerk tar-registri kummerċjali man-netwerk elettroniku stabbilit taħt id-Direttiva 2004/109/EC, il-Kumitat jemmen li għandha titwettaq valutazzjoni tal-impatt wara l-interkonnessjoni tar-registri kummerċjali kollha.

1.10 Fir-rigward tal-fergħat tal-kumpaniji fpajjiżi ohra, il-Kumitat jappoġġja l-introduzzjoni tal-IMI, bhala sistema ta' informazzjoni li tipprovdi qafas għall-kooperazzjoni amministrattiva li jista' jintuża biex jappoġġja l-applikazzjoni ta' kwalunkwe att ta' legiżlazzjoni dwar is-suq intern.

1.11 Jekk jingħażel korp kompetenti li jmexxi, jespandi u jiżviluppa l-EBR – li għandu jkun ta' natura obligatorja u mhux volontarja – u jiżgura l-finanzjament adatt tal-proġett mill-fondi tal-UE, il-bini tan-netwerk ta' kooperazzjoni transkonfinali li jinkludi r-registri kummerċjali tal-Istati Membri kollha u l-ksib fil-perijodu qasir u medju ta' dawn l-oġġettivi ser jithaffef.

1.12 Il-holqien ta' network tar-registri kummerċjali għandu jissodisfa firxa ta' funzjonijiet u jipprovdi strumenti li jiffacilitaw il-komunikazzjoni.

1.13 Kooperazzjoni f'dan il-qasam hija importanti hafna bejn l-istituzzjonijiet nazzjonali, tal-UE, l-imsieħba soċjali u soċjetà civili.

2. Kuntest

2.1 L-UE għandha 27 registru kummerċjali li joperaw fuq bażi nazzjonali jew reġjonali. Huma jirreġistraw, jeżaminaw u jahżnu l-informazzjoni dwar il-kumpaniji stabbiliti fil-pajjiż jew ir-reġjun rilevanti skont l-istandards minimi applikabbli għas-servizzi prinċipali li jipprovdu, b'konformità mal-legiżlazzjoni tal-UE.

⁽³⁾ Regjistru Ewropew tan-Negozju.

⁽⁴⁾ Interoperabilità tar-Registri Kummerċjali Madwar l-Ewropa.

2.2 Madankollu, filwaqt li l-informazzjoni uffiċjali dwar il-kumpaniji hija faċilment disponibbli fil-pajjiż fejn dawn ikunu ġew irreġistrati (ir-registri kummerċjali kwazi fl-Istati Membri kollha ilhom disponibbli elettronikament u onlajn mill-1 ta' Jannar 2007), l-aċċess għall-istess informazzjoni minn Stat Membru ieħor jista' jkun imfexx minhabba ostakoli tekniċi (kundizzjonijiet u strutturi differenti ta' riċerka) jew lingwistiċi.

2.3 Kulma jmur, it-talba għall-aċċess għall-informazzjoni dwar il-kumpaniji f'kuntest transkonfinali qiegħda tiżdied, kemm għall-finijiet kummerċjali kif ukoll sabiex l-aċċess għall-gustizzja ikun iffaċilitat fid-dawl tal-fatt li l-opportunitajiet li joffri s-suq uniku ffaċilitaw l-espansjoni lil hinn mill-fruntieri nazzjonali. Barra minn hekk, numru kbir ta' fużjonijiet u diviżjonijiet jinvolvu kumpaniji minn Stati Membri differenti tal-UE, speċjalment fid-dawl tad-Direttiva 2005/56/KE, li tehtieg il-kooperazzjoni bejn ir-registri kummerċjali, u huwa possibbli għan-negozji li jiġu rreġistrati fi Stat Membru filwaqt li jmexxu parti mill-attività tagħhom jew kollha kemm hi fi Stat Membru ieħor.

2.4 B'riżultat tal-attivitàjiet kummerċjali transkonfinali, il-kooperazzjoni ta' kuljum bejn l-awtoritajiet nazzjonali, reġjonali u lokali u/jew ir-registri kummerċjali saret b'żonn u jeżistu bosta strumenti u inizjattivi li twaqqfu sabiex jiffacilitaw il-kooperazzjoni volontarja.

3. Sintesi tal-Green Paper

3.1 *Il-Green Paper* dwar l-interkonnessjoni tar-registri kummerċjali tiddekrivi l-qafas legali eżistenti u tqis mogħdijiet possibbli li jistgħu jwasslu għal aċċess aħjar għal informazzjoni dwar in-negozji madwar l-UE u applikazzjoni iktar effettiva tad-direttivi dwar il-liġi tal-kumpaniji.

3.2 Skont il-Green Paper, l-interkonnessjoni tar-registri kummerċjali sservi għal żewġ raġunijiet li għalkemm differenti għandhom x'jaqsmu ma' xulxin.

— jiffacilitaw l-aċċess għal informazzjoni uffiċjali u affidabbli dwar il-kumpaniji lil hinn mill-fruntieri sabiex tiżdied it-trasparenza fis-suq uniku, itejbu l-protezzjoni tal-azzjonisti u l-partijiet terzi;

— jsaħħu l-kooperazzjoni bejn ir-registri kummerċjali fil-każ ta' proċeduri transkonfinali bħal fużjonijiet transkonfinali, trasferimenti tas-sede jew proċeduri ta' insolvenza hekk kif mehtieġa b'mod esplicitu mid-Direttiva dwar il-fużjonijiet transkonfinali u mill-Istatuti ta' Kumpanija Ewropea (SE) u għal Soċjetà Kooperattiva Ewropea (SCE).

3.3 Il-Green Paper telenka l-mekkaniżmi u l-inizjattivi li jeżistu:

- **EBR:** proġett volontarju mwettaq mir-reġistri kummerċjali ta' 18-il Stat Membru u 6 Stati li mhumiex membri bl-appoġġ tal-Kummissjoni Ewropea. L-EBR huwa netwerk ta' reġistri kummerċjali li l-oġġettiv tiegħu hu li joffri informazzjoni affidabbli dwar il-kumpaniji. Huwa għandu ċertu limiti madanakollu fir-rigward tal-espansjoni tan-network u l-kwistjoni tal-kooperazzjoni fil-proċeduri transkonfinali;
- **BRITE:** inizjattiva ta' ricerka li tlestiet f'Marzu 2009, immexxija minn imsieħba tal-EBR u finanzjata l-iktar mill-Kummissjoni Ewropea. L-oġġettivi tal-proġett kienu li dan jiżviluppa u jimplimenta mudell ta' interoperabilità avvanzat u innovattiv, pjattaforma ta' servizzi tal-ICT u strument ta' tmexxija għar-reġistri kummerċjali li madwar l-UE, li jiffoka b'mod partikolari fuq każijiet ta' trasferimenti ta' sede u fużjonijiet transkonfinali u jtejjeb il-kontroll tal-fergħat ta' kumpaniji rreġistrati fi Stati Membri oħra;
- **Is-Sistema ta' Informazzjoni tas-Suq Intern (IMI):** applikazzjoni sikura msejsa fuq l-internet li twaqqfet f'Marzu 2006 u li hija mhaddma mill-Kummissjoni. Hija netwerk magħluq li jipprovi lill-awtoritajiet kompetenti fl-Istati Membri b'għodda sempliċi għat-tiftix tal-interlokutori rilevanti fi Stati Membri oħra u sabiex jikkomunikaw magħhom malajr u b'mod iktar effiċjenti. L-IMI qed tintuża sabiex tappoġġjal l-implimentazzjoni tad-Direttiva dwar il-Kwalifiki Professionali u d-Direttiva dwar is-Servizzi;
- **L-e-Justice:** inizjattiva li tnediet f'Ġunju 2007 sabiex tassisti x-xogħol tal-awtoritajiet ġudizzjarji u tiffacilita l-aċċess taċ-ċittadini għal informazzjoni ġudizzjarja u legali. Riżultat tanġibbli tal-inizjattiva jkun il-portal Ewropew tal-e-Justice li ser ikun il-punt ewlieni ta' aċċess għall-informazzjoni legali, istituzzjonijiet legali u amministrattivi, reġistri, databases u servizzi oħra. Il-pjan ta' azzjoni Ewropew dwar l-e-Justice għall-2009-2013 jitratta kwistjonijiet relatati mal-integrazzjoni tar-Reġistru Kummerċjali Ewropew fil-portal permezz ta' approċċ gradwali (l-ewwel fażi ta' rabta u wara l-possibbiltà ta' integrazzjoni parzjali).

3.4 Essenzjalment il-Green Paper tippromponi tliet mezzi għall-iżvilupp tal-mekkaniżmi eżistenti ta' kooperazzjoni bejn ir-reġistri kummerċjali:

- l-ewwel għażla hija li jintużaw ir-riżultati li johorġu mill-proġett BRITE u li tinhatar jew titwaqqaf entità li l-missjoni tagħha tkun li tmanjni s-servizzi meħtieġa estiżi għall-Istati Membri kollha;
- it-tieni għażla hija li tintuża s-sistema tal-IMI li hija diġà mhaddma u għandha li tista'tiġi estiża għal żoni ġodda tal-leġiżlazzjoni tal-UE fis-sinjura li gejjin;
- it-tielet għażla hija li jiġu kkombinati ż-żewġ għażlijiet.

4. Komentari Ġenerali

4.1 Il-Kumitat huwa favur l-iżvilupp u t-tishih tal-kooperazzjoni bejn ir-reġistri kummerċjali fl-Istati Membri tal-UE kollha bil-għan li jiġi faċilitat l-aċċess għal informazzjoni uffiċjali u affidabbli dwar l-intrapriżi u l-kumpaniji u sabiex tiżgura t-trasparenza fis-suq uniku filwaqt li żżid il-protezzjoni tal-partijiet interessati u l-partijiet terzi (kredituri, is-sieħba fin-negozju u l-konsumaturi eċċ.) b'mod partikolari fil-proċeduri transkonfinali (bħal fużjonijiet transkonfinali, trasferimenti tas-sede jew proċeduri ta' insolvenza).

4.2 L-inizjattiva tal-Kummissjoni li tqis mogħdijiet possibbli li jistgħu jwasslu għal aċċess aħjar għal informazzjoni dwar in-negozji madwar l-UE u applikazzjoni iktar effettiva tad-direttivi dwar il-liġi tal-kumpaniji hija tajba. Il-Kumitat b'mod ġenerali jappoġġja l-Green Paper għalkemm huwa meqjus neċessarju li titwettaq valutazzjoni komprensiva tal-impatt u sakemm ma jiżdedux piżijiet amministrattivi addizzjonali fuq il-kumpaniji.

4.3 L-interkonnessjoni tar-reġistri kummerċjali għandha tirrifletti l-għanijiet ta' żewġ dokumenti strateġiċi: l-Istrateġija Ewropa 2020 (li ssejjah għal kooperazzjoni transkonfinali msahħa) u s-Small Business Act (li jimmira li jnaqqas "l-ispejjeż u l-piżijiet għan-negozju" sabiex jingħata "kontribut kbir għas-suċċess u għat- tkabbir tal-SMEs billi jiffrankaw l-hom il-hin u l-flus u b'hekk jehilsu r-riżorsi għall-innovazzjoni u għall-holqien ta' l-impjegji" b'valutazzjoni rigoruża tal-impatt tal-inizjattivi legislativi u amministrattivi tal-gejjieni).

4.4 L-interkonnessjoni tar-reġistri kummerċjali għandha żżid it-trasparenza, ittejjeb l-aċċess għall-informazzjoni uffiċjali relatata mal-intrapriżi u l-kooperazzjoni bejniethom, u hija kruċjali għat-tishih tas-suq uniku u għall-promozzjoni ta' progress ekonomiku u soċjali bilanċjat u sostenibbli.

5. Tweġibiet għall-mistoqsijiet tal-Green Paper

5.1 Il-bżonn ta' netwerk aħjar tar-reġistri kummerċjali tal-Istati Membri

5.1.1 Fid-dawl tas-sitwazzjoni attwali, il-KESE huwa favur l-iżvilupp u t-tishih tal-kooperazzjoni bejn ir-reġistri kummerċjali fl-Istati Membri kollha tal-UE kollha. Dan għandu jsehh abbażi tal-prinċipji tat-trasparenza, ir-rapidità, it-tnaqqis tal-ispejjeż, is-semplifikazzjoni amministrattiva, ħarsien adegwat tad-data personali u l-interoperabilità (komunikazzjoni awtomatika mar-reġistri lokali u reġjonali).

5.1.2 Il-Kumitat jemmen li l-holqien ta' netwerk ta' reġistri kummerċjali jista' biss johloq valur miżjud reali jekk jinkludi r-reġistri lokali u reġjonali kollha tas-27 Stat Membru u jekk l-informazzjoni ċirkulata fi hdan dan in-netwerk – irrISPettivament mill-pajjiż tal-origini – tkun aġġornata, sikura, standardizzata, aċċessibbli permezz ta' proċedura sempliċi u fil-lingwi uffiċjali tal-UE kollha u preferibbilment mingħajr hlas (għall-anqas għall-informazzjoni bażika).

5.2 Il-possibbiltà li d-dettalji ta' kooperazzjoni jiġu deċiżi bis-saħħa ta' "fthim ta' tmexxija" bejn ir-rappreżentanti tal-Istati Membri u r-reġistri kummerċjali

5.2.1 Din għandha tkun soġġetta għal analiżi ftermini ta' spejjeż u benefiċċji bhala parti minn valutazzjoni komprensiva tal-impatt. Barra minn hekk il-Kumitat jishaq fuq il-bżonn li tiġi estiżza u msahħha l-kooperazzjoni attwali bejn ir-reġistri kummerċjali u jiġbed l-attenzjoni għall-fatt li għal dan il-ghan, l-Istati Membri kollha jridu jissodisfaw l-obbligu li jiżviluppaw is-shubija fil-qasam billi jipparteċipaw b'mod attiv fl-espansjoni u jieħdu deċiżjonijiet dwar it-termini u l-kundizzjonijiet tagħha.

5.2.2 Wara l-valutazzjoni tal-impatt, jekk tkun neċessarja azzjoni leġislativa fil-livell tal-UE sabiex jinholq rekwiżit legali għall-kooperazzjoni bejn ir-reġistri kummerċjali, il-Kumitat jenfasizza l-bżonn li tittiehed din l-opportunità sabiex jiġu emendati r-regoli dwar il-pubblikazzjoni tar-reġistri sabiex jitnaqqas il-piż amministrattiv fuq il-kumpaniji u b'mod partikolari l-SMEs mingħajr ma titnaqqas it-trasparenza filwaqt li jitqies il-fatt li l-iżvelar tal-informazzjoni lil ġurnali tar-reġistri ta' kull pajjiż jinvolvi spejjeż addizzjonali għan-negozji mingħajr ma jkun qed jiżdied il-valur miżjud, jekk ikun hemm il-possibbiltà li din l-informazzjoni tiġi aċċessata f'reġistri online.

5.2.3 Jista' jkun utli li tinholq bażi legali iktar soda għal xi karatteristiċi tan-netwerk, iżda d-dettalji tal-kooperazzjoni għandhom jiġu deċiżi permezz ta' fthim dwar it-tmexxija tan-netwerk elettroniku tar-reġistri kummerċjali. Il-fthim jista' jindirizza kwistjonijiet bhall-kundizzjonijiet għas-shubija man-netwerk, il-hatra ta' korp sabiex jimmaniġġja n-netwerk, kwistjonijiet dwar ir-responsabbiltà, il-finanzjament, ir-riżoluzzjoni tat-tilwim, il-manutenzjoni tas-server centrali u l-iżgurar li jkun hemm aċċess għall-pubbliku fil-lingwi uffiċjali kollha tal-

UE, flimkien ma' regoli minimi dwar il-protezzjoni tad-data u s-sigurtà.

5.3 Il-valur miżjud ta' konnessjoni, fuq perijodu twil, tan-netwerk tar-reġistri kummerċjali man-netwerk elettroniku mwaqqaf skont id-Direttiva dwar it-Trasparenza (2004/109/EC)

5.3.1 Fir-rigward tal-konnessjoni tan-netwerk tar-reġistri kummerċjali man-netwerk elettroniku ta' informazzjoni regolata dwar il-kumpaniji kwotati stabbilit taht id-Direttiva dwar it-Trasparenza (2004/109/EC), il-Kumitat jemmen li dan l-ghan għandu jitwettaq wara l-interkonnessjoni shiha tar-reġistri kummerċjali u li għandha titwettaq valutazzjoni tal-impatt tad-diffikultajiet tekniċi involuti, kemm ser ikollha effett din il-miżura, il-valur miżjud reali tagħha u l-ispejjeż involuti. Forsi huwa aktar adatt li tintuża d-Direttiva 2003/58/KE, li introduċiet ir-reġistri kummerċjali elettronici.

5.3.2 Kooperazzjoni mtejba bejn ir-reġistri kummerċjali ser tkun ta' benefiċċju woll għas-sinerġiji potenzjali li jinholqu mill-iżvelar ta' informazzjoni dwar il-kumpaniji minn korpi ohra (pereżempju dwar it-tijib tat-trasparenza tas-swieq finanzjarji, it-tijib tad-disponibbiltà tal-informazzjoni finanzjarja dwar il-kumpaniji registrati fl-Ewropa kollha u l-iżgurar ta' thaddim effiċjenti u effettiv tal-proċeduri transkonfinali ta' insolvenza).

5.4 L-aħjar soluzzjoni għall-iffaċilitar tal-komunikazzjoni bejn ir-reġistri kummerċjali fil-fużjonijiet u t-trasferimenti tas-sede flivell transkonfinali

5.4.1 Sabiex jintlahqu l-oġġettivi stipulati fil-Green Paper, il-Kumitat jipproponi li tintgħazel soluzzjoni li tintegra u tibni fuq il-mekkanizmi u l-inizjattivi ta' kooperazzjoni kollha li jeżistu, b'mod partikolari l-EBR, il-BRITE, l-IMI u l-e-Justice bil-ghan li l-EBR jiġi estiż fl-Istati Membri kollha u żviluppata f'sistema avvanzata, innovattiva u interoperabbli fil-forma ta' pjattaforma ta' servizz tal-ICT u strument effettiv ta' ġestjoni tat-tbassir li jgħaqqad ir-reġistri kummerċjali fl-UE u li jaghti spinta lill-kooperazzjoni bejn in-negozji u jevalwa l-iżvilupp tagħhom u li jiġi integrat fil-portal Ewropew tal-e-Justice.

5.4.2 Is-soluzzjoni li qed jipproponi l-Kumitat (li l-EBR jiġi estiż għall-Istati Membri kollha u li jittejjeb il-funzjonament tiegħu billi dan jibni fuq ir-riżultati tal-proġett BRITE u possibbilment bl-użu tas-sistema IMI, filwaqt li n-netwerk jiġi integrat fil-portal tal-e-Justice) ikollha dawn l-effetti: hija tiżgura l-kontinwità tal-esperjenza li nksibet mill-ġestjoni u l-amministrazzjoni tal-pjattaformi tal-IT u l-manteniment tal-livell ta' rikonoxximent tagħhom, tevita l-konfużjoni li tista' tinholq jekk jitnieda strument ġdid li jipprovdri informazzjoni simili u identika għal dik tal-EBE u jiġu multiplikati r-riżultati tal-investment li diġà sar inkluz permezz tal-fondi tal-UE u b'hekk ikun hemm inqas spejjeż ta' implimentazzjoni, b'mod speċjali, jekk tintuża l-IMI jew jekk in-netwerk jiġi integrat fil-portal tal-e-Justice.

5.5 Is-soluzzjoni proposta għall-fergħat tal-kumpaniji

5.5.1 Ir-rekwiziti tal-iżvelar rigward il-friegħi miftuħa fi Stat Membru iehor stabbiliti fid-Direttiva(89/666/KEE) fil-prattika jrendu l-kooperazzjoni tar-registri kummerċjali indispensabbli sabiex jiżguraw li l-informazzjoni u d-dokumenti jiġu żvelati meta tiftaħ fergħa. Il-Kumitat jappoġġja hidma fuq u żvilupp tar-riżultati tal-proġett BRITE u s-soluzzjoni ta' notifika awtomatika bejn ir-registri sabiex ikun ikkontrollat jekk id-data rilevanti hijiex korretta u aġġornata u għalhekk sabiex jitharsu l-interessi tal-kredituri u l-konsumaturi li jkunu f'kuntatt mal-fergħa.

6. Kummmenti Speċifiċi

6.1 Sabiex tinkiseb l-interoperabilità sħiħa tar-registri kummerċjali jehtieg li jinstabu l-aħjar soluzzjonijiet għall-problema tat-tneħħija tal-ostakli attwali (kundizzjonijiet u strutturi differenti ta' riċerka) u l-ostakli lingwistiċi (fejn jidhol l-ERB, is-soluzzjoni hija li r-riċerka tista' ssir fil-lingwi kollha u l-informazzjoni mitluba tiġi provduta fil-lingwa li fiha tkun saret it-tiftixa).

6.2 Jekk jingħażel korp kompetenti li jmexxi, jespandi u jiżviluppa l-EBR u jiżgura l-finanzjament adatt tal-proġett mill-fondi tal-UE, il-bini tan-netwerk li jinkludi lill-Istati Membri kollha u l-ksib fil-perijodu qasir u medju ta' dawn l-oġġettivi ser jithaffef. Fil-futur, il-limiti li jikkonsistu ftariffi għolja sabiex jingħaqad u jintużaw is-software jew l-abbonamenti tal-EBR għandhom jingħelbu u l-ostakli għall-partecipazzjoni fil-livell nazzjonali għandhom jiġu eliminati.

6.3 L-interkonnessjoni tar-registri kummerċjali m'għandhiex tkun limitata għall-manteniment, l-iżvilupp, l-amministrazzjoni u l-aġġornament tan-netwerk u s-software. Hija għandha tmexxi b'suċċess ir-relazzjonijiet bejn il-partecipanti, tippromovi s-sistema tajjeb fost iċ-ċittadini u n-negozji, tippartecipa fi programmi finanzjati mill-UE, testendi s-servizzi għal pajjiżi godda u anki toffri servizzi kummerċjali sabiex tiġġenera d-dhul li jintuża għall-iżvilupp tan-netwerk.

6.4 L-interkonnessjoni tar-registri kummerċjali għandha tinkludi iktar strumenti li jiffacilitaw il-komunikazzjoni: kriterji tat-tiftix, sett ta' proċeduri trasparenti li dwarhom ikunu qablu l-Istati Membri kollha għat-tiftix u r-risposti, għażla li wiehed jirċievi dokumenti u ċertifikati elettronici, strumenti għall-ġestjoni tat-tiftix/risposti u l-monitoraġġ tal-progress, proċeduri sabiex jitressqu u jiġu risolti lmenti, faċilitajiet multilingwali għar-riċerka, mistoqsijiet u twegibiet fissi iżda miftuħa, direttorji bid-dettalji ta' kuntatt eċċ.

6.5 L-inizjattiva tal-interkonnessjoni tar-registri kummerċjali għandha tinkludi l-informazzjoni kollha li għandha tiġi ppublikata b'mod obbligatorju u jingħata aċċess għal din l-informazzjoni mill-file elettroniku fir-registri nazzjonali u jitnaqqas il-piż amministrattiv fuq il-kumpaniji mingħajr spejjeż addizzjonali b'mod partikolari fuq l-SMEs. Jidher li l-IMI tista' toffri mezz vijabbli biex tiġi faċilitata l-komunikazzjoni bejn ir-registri kummerċjali tal-Istati Membri differenti.

6.6 Hija u ssir il-valutazzjoni tal-impatt, jehtieg li tiġi kkunsidrata l-applikazzjoni ta' dawn l-aspetti:

- punt uniku ta' aċċess għan-netwerk tar-registri kummerċjali;
- identifikatur uniku għal kumpanija fil-livell Ewropew;
- sistema uniformi ta' fatturar (invoicing);
- Ċertifikat Ewropew maħruġ mir-registru kummerċjali standardizzat fil-UE;
- sett minimu ta' data li għandha tiġi armonizzata u applikata fil-livell tal-UE inkluż servizzi ta' informazzjoni tal-istess kwalità f'kull Stat Membru.

6.7 Kooperazzjoni f'dan il-qasam hija importanti hafna bejn l-istituzzjonijiet nazzjonali, tal-UE, l-imsieħba soċjali u s-soċjetà civili.

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

ANNEX

għall-Opinjoni tal-Kumitat Ekonomiku u Soċjali Ewropew

L-emenda li ġejja, li għabret mill-inqas kwart tal-voti mixhuta, giet irrifjutata matul id-dibattitu [Artikolu 54(3) tar-Regoli ta' Proċedura]:

Punt 2.1

Ibdel kif ġej:

~~“L-UE għandha 27 registru kummerċjali li joperaw fuq bażi nazzjonali jew reġjonali. Huma jirreġistraw ir-reġistrazzjoni tal-intraprendituri u ta' persuni f'karigi oħra stabbiliti mil-liġi, kif ukoll il-legalizzazzjoni tal-kontabbiltà tal-intraprendituri, il-hatra tal-esperti indipendenti u tal-awdituri, u d-depożitu u l-pubblikazzjoni tal-kotba tal-kontijiet li jiġu pprezentati, jeżaminaw u jaħżnu l-informazzjoni dwar il-kumpaniji stabbiliti fil-pajjiż jew ir-reġjun rilevanti skont l-istandards minimi applikabbli għas-servizzi prinċipali li jipprovdu, b'konformità mal-leġislazzjoni tal-UE.”~~

Raġuni

Will be given orally.

Riżultat tal-votazzjoni

Favur: 22
Kontra: 24
Astensjonijiet: 2

It-testi li ġejjin mill-opinjoni tas-sezzjoni ġew irrifjutati u hađu posthom emendi adottati mill-assemblea iżda li għabru mill-inqas kwart tal-voti mixhuta:

Punt 2.2

“Madankollu, filwaqt li l-informazzjoni uffiċjali dwar il-kumpaniji hija faċilment disponibbli fil-pajjiż fejn dawn ikunu ġew irreġistrati (ir-reġistri kummerċjali fl-Istati Membri kollha ilhom disponibbli elettronikament u onlajn mill-1 ta' Jannar 2007), l-aċċess għall-istess informazzjoni minn Stat Membru ieħor jista' jkun imfixkel minhabba ostakoli tekniċi (kundizzjonijiet u strutturi differenti ta' rikerka) jew lingwistiċi.”

Riżultat tal-votazzjoni

Favur: 44
Kontra: 29
Astensjonijiet: 2

Punt 4.1

“Il-Kumitat huwa favur l-iżvilupp u t-tisħiħ tal-kooperazzjoni bejn ir-reġistri kummerċjali fl-Istati Membri tal-UE kollha bil-ghan li jiġi faċilitat l-aċċess għal informazzjoni uffiċjali u affidabbli dwar il-kumpaniji transkonfinali u sabiex tiżgura t-trasparenza fis-suq uniku filwaqt li żżid il-protezzjoni tal-partijiet interessati u l-partijiet terzi (kredituri, is-sieħba fin-negozju u l-konsumaturi eċċ.) b'mod partikolari fil-proċeduri transkonfinali (bħal fużjonijiet transkonfinali, trasferimenti tas-sede jew proċeduri ta' insolvenza).”

Riżultat tal-votazzjoni

Favur: 49
Kontra: 29
Astensjonijiet: 5

Punt 4.4

“L-interkonnessjoni tar-reġistri kummerċjali għandha żżid it-trasparenza u l-kooperazzjoni bejn in-negozji, telimina l-ostakli għall-attivitajiet kummerċjali transkonfinali u tnaqqas il-piżijiet amministrattivi. Dan huwa kruċjali għat-tishih tas-suq uniku u għall-promozzjoni ta' progress ekonomiku u soċjali bilanċjat u sostenibbli.”

Riżultat tal-votazzjoni

Favur:	50
Kontra:	40
Astensjonijiet:	6

Punt 4.5

“Il-KESE jemmen li z-żewġ għanijiet stabbiliti fil-Green Paper huma limitati u jirrakkomanda li jżiedu żewġ għanijiet oħra magħhom. L-għan prinċipali tal-interkonnessjoni tar-reġistri kummerċjali għandu jkun li jitwaqqaf strument ta' tbassir bhala għodda ta' gestjoni għall-ewalwazzjoni tal-iżvilupp u l-prestazzjoni tan-negozji tal-UE. Dan isahhah l-istrategġiji u l-politiki fil-qasam fil-livelli kollha (Ewropej, reġjonali u lokali). L-interkonnessjoni tar-reġistri kummerċjali għandha timmira wkoll li tagħti spinta lil—kooperazzjoni bejn in-negozji fl-UE.”

Riżultat tal-votazzjoni

Favur:	54
Kontra:	44
Astensjonijiet:	7

Punt 5.3.1

“Fir-rigward tal-konnessjoni tan-netwerk tar-reġistri kummerċjali man-netwerk elettroniku ta' informazzjoni regolata dwar il-kumpaniji kwotati stabbilit taht id-Direttiva dwar it-Trasparenza (2004/109/EC), il-Kumitat jemmen li dan l-għan għandu jitwettaq wara l-interkonnessjoni sħiha tar-reġistri kummerċjali u li għandha titwettaq valutazzjoni tal-impatt tad-diffikultajiet tekniċi involuti, kemm ser ikollha effett din il-miżura, il-valur miżjud reali tagħha u l-ispejjeż involuti.”

Riżultat tal-votazzjoni

Favur:	61
Kontra:	31
Astensjonijiet:	8

Punt 5.4.1

“Sabiex jintlahqu l-oġġettivi stipulati fil-Green Paper, il-Kumitat jipproponi li tintgħazel soluzzjoni li tintegra u tibni fuq il-mekkanizmi u l-inizjattivi ta' kooperazzjoni kollha li jeżistu, b'mod partikolari l-EBR, il-BRITE u l-ġustizzja elettronika bil-għan li l-EBR jiġi estiż fl-Istati Membri kollha u żviluppat f'sistema avvanzata, innovattiva u interoperabbli fil-forma ta' pjattaforma ta' servizz tal-ICT u strument effettiv ta' gestjoni tat-tbassir li jgħaqqad ir-reġistri kummerċjali fl-UE u li jagħti spinta lill-kooperazzjoni bejn in-negozji u jevalwa l-iżvilupp tagħhom u li jiġi integrat fil-portal Ewropew tal-Ġustizzja elettronika.”

Riżultat tal-votazzjoni

Favur:	51
Kontra:	37
Astensjonijiet:	7

Punt 5.4.2

“Is-soluzzjoni li qed jipproponi l-Kumiat (li l-EBR jiġi estiż għall-Istati Membri kollha u li jitejjeb il-funzjonament tiegħu billi dan jibni fuq ir-risultati tal-proġett BRITE filwaqt li n-netwerk jiġi integrat fil-portal tal-ġustizzja elettronika) ikollha dawn l-effetti: hija tiżgura l-kontinwità tal-esperjenza li nkisbet mill-ġestjoni u l-amministrazzjoni tal-pjattaformi tal-IT u l-manteniment tal-livell ta' rikonossiment tagħhom, tevita l-konfużjoni li tista' tinholq jekk jitneda strument ġdid li jipprovdi informazzjoni simili u identika għal dik tal-EBE u jiġu multiplikati r-risultati tal-investment li diġà sar inkluż permezz tal-fondi tal-UE u b'hekk ikun hemm inqas spejjeż ta' implimentazzjoni.”

Riżultat tal-votazzjoni

Favur: 55
Kontra: 33
Astensjonijiet: 7

Punt 6.5

“Hija u tintgħazel is-soluzzjoni finali, jehtieg li jiġu kkunsidrati l-aspetti legali relatati mad-drittijiet tal-awtur, it-trasmissjoni tad-data u l-protezzjoni tad-data personali b'konformità mal-leġislazzjoni nazzjonali u Ewropea.”

Riżultat tal-votazzjoni

Favur: 53
Kontra: 42
Astensjonijiet: 3

Punt 6.6

“L-inizjattiva tal-interkonnessjoni tar-reġistri kummerċjali għandha timmira li tinkludi l-informazzjoni kollha li hemm b'żonn tiġi żvelata u jingħata access għal din l-informazzjoni mill-file elettroniku tal-kumpaniji fir-reġistri nazzjonali u jitnaqqas il-piż amministrattiv fuq il-kumpaniji mingħajr spejjeż addizzjonali b'mod partikolari fuq l-SMEs.”

Riżultat tal-votazzjoni

Favur: 56
Kontra: 33
Astensjonijiet: 3

Punt 6.7

“Il-kooperazzjoni u s-shubji għandhom jiġu promossi man-negozji li jipprovdu servizzi simili għal dawk li jitwettqu min-netwerk il-ġdid tar-reġistri kummerċjali.”

Riżultat tal-votazzjoni

Favur: 53
Kontra: 40
Astensjonijiet: 1

Punt 1.3

“Il-KESE jirrakkomanda li jiżdedu żewġ għanijiet ma' dawk stabbiliti fil-Green Paper bil-ghan li:

— jitwaqqaf strument ta' tbassir bhala ghodda ta' ġestjoni għall-evalwazzjoni tal-iżvilupp u l-prestazzjoni tan-negozji tal-UE. Dan isahhah l-istrateġiji u l-politiki fil-qasam fil-livelli kollha, u;

— jagħti spinta lill-kooperazzjoni transkonfinali.”

Riżultat tal-votazzjoni

Favur: 54
Kontra: 38
Astensjonijiet: 1

Punt 1.8

“Sabiex jintlaħqu l-oġġettivi stipulati fil-Green Paper, il-Kumitat jipproponi li tintgħażel soluzzjoni li tintegra u tibni fuq il-mekkanizmi u l-inizjattivi ta' kooperazzjoni kollha li jeżistu b'mod partikolari l-EBR, il-BRITE u l-Ġustizzja elettronika (e-Justice) bil-ghan li l-EBR jiġi estiż u żviluppat f'sistema avvanzata, innovattiva u interoperabbli fil-forma ta' pjattaforma ta' servizz tal-ICT u strument effettiv ta' ġestjoni tat-tbassir li jgħaqqad ir-registri kummerċjali fl-UE u li jagħti spinta lill-kooperazzjoni bejn in-negozji u jevalwa l-iżvilupp tagħhom u li jiġi integrat fil-portal Ewropew tal-Ġustizzja elettronika.”

Riżultat tal-votazzjoni

Favur:	51
Kontra:	37
Astensjonijiet:	7

Punt 1.10

“Fir-rigward tal-fergħat tal-kumpaniji f'pajjiżi oħra, il-Kumitat jappoġġja l-bini u l-iżvilupp tar-riżultati tal-proġett BRITE u s-soluzzjoni tan-notifka awtomatika bejn ir-registri.”

Riżultat tal-votazzjoni

Favur:	56
Kontra:	33
Astensjonijiet:	3

Punt 1.11

“Jekk jingħażel korp kompetenti li jmexxi, jespandi u jiżviluppa l-EBR u jiżgura l-finanzjament adatt tal-proġett mill-fondi tal-UE, il-bini tan-netwerk li jinkludi r-registri kummerċjali tal-Istati Membri kollha u l-ksib fil-perijodu qasir u medju ta' dawn l-oġġettivi ser jithaffef.”

Riżultat tal-votazzjoni

Favur:	54
Kontra:	38
Astensjonijiet:	1

Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni: Is-semplifikazzjoni tal-implimentazzjoni tal-programmi qafas tar-riċerka”

COM(2010) 187 finali

(2011/C 48/22)

Relatur: **is-Sur WOLF**

Nhar id-29 ta' April 2010, il-Kummissjoni Ewropea ddeċidiet, b'konformità mal-Artikolu 304 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

Komunikazzjoni mill-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regġuni - Is-semplifikazzjoni tal-implimentazzjoni tal-programmi qafas tar-riċerka

COM(2010) 187 finali.

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar dan is-suġġett, adottat l-opinjoni tagħha nhar l-1 ta' Settembru 2010.

Matul l-465 sessjoni plenarja tiegħu li saret nhar il-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'114-il vot favur u astensjoni waħda.

1. Sommarju u rakkomandazzjonijiet

1.1 Il-programmi tar-riċerka tal-UE għandhom isiru iktar effiċjenti u attraenti. Għalhekk huwa essenzjali li l-implimentazzjoni tagħhom tiġi ssemplifikata.

1.2 Konsegwentement, il-Kumitat jilqa' l-komunikazzjoni tal-Kummissjoni u japprova l-proposti tagħha b'mod ġenerali.

1.3 Jilqa' wkoll il-konklużjonijiet tal-Kunsill tal-Kompetizzjoni tas-26 ta' Mejju 2010 dwar l-istess suġġett.

1.4 Il-varjetà dejjem ikbar tad-diversi programmi u l-istrumenti tagħhom, b'regoli u proċeduri kultant differenti hafna, saret waħda mill-problemi prinċipali tal-promozzjoni tar-riċerka mill-UE. Dan holoq kumplessità kbira li tfixx lill-applikanti u lill-benefiċjarji u li ser tkompli tikber minhabba r-regoli u r-regolamenti differenti tad-diversi Stati Membri u l-korpi ta' finanzjament.

1.5 Għalhekk il-Kumitat jirrakkomanda li ssir armonizzazzjoni progressiva tar-regoli u l-proċeduri rilevanti, bħala l-ewwel pass għall-promozzjoni tar-riċerka fl-UE fuq perijodu twil, iżda wkoll bejn l-Istati Membri u mal-Kummissjoni. Huwa biss wara dan li ż-Żona Ewropea tar-Riċerka tkun kompluta.

1.6 Il-finanzjament tar-riċerka fl-UE għandu bżonn bilanċ aħjar bejn il-libertà u l-kontroll. Dan jikkonċerna fuq kollox it-tfassil tar-regoli kif ukoll l-applikazzjoni tagħhom fil-prattika. Il-Kumitat jirrakkomanda li jittiehed approċċ ibbażat fuq il-fiducia li jkun fiċ-ċentru tal-finanzjament Ewropew tar-riċerka. B'rabta ma' dan huwa jappoġġja l-proposta tal-Kummissjoni

favur zieda fil-livell ta' tolleranza fir-rigward tar-riskju ta' żball tollerabbli (TRE) speċifiku għar-riċerka ⁽¹⁾.

1.7 Bħala passi konkreti addizzjonali l-Kumitat jirrakkomanda, fl-ispirtu tal-Komunikazzjoni tal-Kummissjoni:

— rikonozzenza tal-proċeduri ta' kontabilità tal-benefiċjarji tal-finanzjamenti, skont il-liġijiet vinkolanti applikabbli f'kull Stat Membru;

— applikazzjoni adegwata u effiċjenti tar-regoli fil-prattika;

— konsiderazzjoni tal-kontributi globali bħala għażla fakultat-tiva iżda mhux bħala skuża għal finanzjament iktar baxx; il-kalkolu għandu jsir fuq il-bażi tal-ispejjeż reali;

— l-ikbar koerenza u trasparenza possibbli fil-proċeduri;

— kontinwità u stabbiltà mill-aqwa tad-dispożizzjonijiet legali u tal-proċeduri;

— esperti b'esperjenza, rikonoxxuti internazzjonalment, bħala aġenti tal-koordinazzjoni b'ambitu ta' azzjoni suffiċjenti fil-qasam tat-tehid tad-deċiżjonijiet;

— strateġija tal-verifika koerenti u definita skont proċeduri ċari;

— żvilupp addizzjonali tal-ghodod tal-IT;

— possibbiltà ta' rimborż tal-VAT;

⁽¹⁾ Ara wkoll COM(2010) 261 finali.

- semplifikazzjoni speċifika għall-SMEs;
- linji gwida affidabbli, ċari u fil-hin (struzzjonijiet dwar l-użu) għall-programmi u l-istrumenti ta' finanzjament.

1.8 Fir-rigward tat-tieni proposta tal-Kummissjoni dwar il-konsiderazzjoni ta' "finanzjament ibbażat fuq ir-riżultati" bhala metodu ta' finanzjament alternattiv tal-programm qafas li jmiss, il-Kumitat huwa pjuttost xettiku, sakemm ma jkollux fidejth spjegazzjoni iktar dettaljata u ċara tal-Kummissjoni li biha jkun jista' jivvaluta b'mod oġġettiv x'għandu jew x'jista' jinf-tiehem b'dawn it-termini fil-livell proċedurali. Madankollu, huwa ċar li l-kompitu u l-għan ewlieni ta' kull programm ta' finanzjament tar-riċerka għandu jkun li jinkiseb għarfien importanti u ġdid bl-iktar mod effiċjenti, u billi wiehed jadatta r-regoli u r-regolamenti u l-applikazzjoni tagħhom għal dan il-għan.

1.9 Flimkien mas-semplifikazzjoni tar-regoli u l-proċeduri legali, amministrattivi u finanzjarji, huwa daqstant importanti li jiġu wkoll issemplifikati l-proċeduri ta' applikazzjoni u valutazzjoni xjentifiċi u tematiċi, sabiex ir-regolazzjoni eċċessiva u l-varjetà ta' rapporti obbligatorji, proċeduri ta' applikazzjoni, rappurtar, valutazzjoni u approvazzjoni jitnaqqsu u jiġu armonizzati.

2. Il-Komunikazzjoni tal-Kummissjoni

2.1 Il-Komunikazzjoni tal-Kummissjoni għandha l-għan li tkompli tissemplifika l-implimentazzjoni tal-programm Ewropew tar-riċerka. Il-Komunikazzjoni tittratta l-ewwel u qabel kollox il-kwistjonijiet finanzjarji.

2.2 Il-possibiltajiet ippreżentati fil-Komunikazzjoni għal semplifikazzjoni addizzjonali jistgħu jinqasmu fi tliet partijiet:

- Parti 1: Semplifikazzjoni tal-ġestjoni tal-proposti u tal-ghotjiet skont ir-regoli eżistenti
- Parti 2: Adattament tar-regoli skont is-sistema bbażata fuq l-ispejjeż reali
- Parti 3: Ngħaddu għal finanzjamant ibbażat fuq ir-riżultati minflok dak ibbażat fuq l-ispejjeż

2.3 L-ewwel parti tippreżenta t-titjib prattiku fil-proċessi u l-ghodod li l-Kummissjoni diġà bdiet timplimenta.

2.3.1 It-tieni parti tkopri l-bidliet fir-regoli eżistenti li jippermettu aċċettazzjoni aktar wiesgħa tal-prattiki tal-kontabilità abitwali (inklużi l-ispejjeż medji tal-persunal), it-tnaqqis fil-varjetà ta' kundizzjonijiet speċjali, dispożizzjoni għall-manigers-sidien ta' SMEs u bidla fil-proċess tal-għażla tal-ghotjiet. Il-biċċa l-kbira tal-proposti f'dan il-livell jikkonċernaw il-holqien ta' programmi qafas futuri.

2.3.2 It-tliet parti tippreżenta l-possibiltajiet biex tithejja bidla minn finanzjament orjentat ibbażat fuq l-ispejjeż għal finanzjament ibbażat fuq ir-riżultati. B'dan il-mod ir-rappurtar u l-kontroll għandhom jgħaddu mill-qasam finanzjarju għall-qasam xjentifiku u tekniku.

3. Kummenti ġenerali

3.1 **Importanza, effikaċja u interess tal-programm qafas għar-riċerka u l-iżvilupp.** Il-programm qafas tar-riċerka u l-iżvilupp huwa wiehed mill-iktar strumenti Komunitarji importanti biex jiġu żgurati u jissahhu l-kompetittività u l-benessri tal-Ewropa, biex jiġu sodisfatti l-oġġettivi tal-Istrateġija Ewropa 2020 u biex tinholoq iż-Żona Ewropea tar-riċerka. Għalhekk huwa importanti li l-programm qafas għar-riċerka jiġi implimentat bl-iktar mod effiċjenti possibbli. Il-partecipazzjoni fil-programm qafas għandha tkun attraenti għall-aqwa xjenzjati u istituti kif ukoll għall-industrija u l-SMEs: l-involvement fih għandu jkun interessanti u jiġi kkunsidrat bhala premju. Dan jehtieg kundizzjonijiet amministrattivi u finanzjarji attraenti u effikaċi għall-benefiċjarji.

3.2 **Semplifikazzjoni meħtieġa.** B'mod ġenerali, hemm bżonn ċar ta' titjib u semplifikazzjoni konsiderevoli tal-proċeduri u r-regoli. Għalhekk il-Kumitat kemm-il darba sejjah għal semplifikazzjoni tal-proċeduri marbutin mal-użu tal-programm qafas tar-riċerka, u nnota bi pjaċir li l-ewwel miżuri diġà ġew implimentati fis-seba' programm qafas tar-riċerka u l-iżvilupp.

3.3 **Konklużjonijiet tal-Kunsill.** Konsegwentement, il-Kumitat jilqa' wkoll il-konklużjonijiet tal-Kunsill tat-28 ta' Mejju 2010⁽²⁾. Il-kummenti u r-rakkomandazzjonijiet addizzjonali tal-Kumitat għandhom iservu biex il-punti mqajma f'dan il-Kunsill jiġu approfonditi u appoġġjati.

3.4 **Approvazzjoni ġenerali.** B'mod ġenerali l-Kumitat jilqa' u jappoġġja l-inizjattivi u l-ideat tal-Kummissjoni hekk kif ippreżentati fil-Komunikazzjoni tagħha. Hafna mill-miżuri proposti huma adatti u jistgħu jwasslu għal titjib sinifikanti. Għaldaqstant il-Kumitat jappoġġjahom. Dan jghodd pereżempju għat-tnaqqis tal-burokrazija marbuta mal-proposti u l-ghoti tal-għajnuna finanzjarja fil-qafas tar-regoli eżistenti jew l-aċċettazzjoni iktar wiesgħa tal-proċeduri tal-kontabilità u t-fassil tar-rapporti tal-benefiċjarji. Madankollu dan mhux ser jippermetti li jiġu skartati għal kollox il-kawzi prinċipali tal-kumplessità attwali; ser jikkontribwixxi biss għal trażzin tal-impatt. Għaldaqstant hemm bżonn ta' sforzi fuq perijodu twil, fl-interess tas-suq komuni u ż-Żona Ewropea tar-riċerka, sabiex jitwarrbu l-kawzi ewlenin tal-problema.

⁽²⁾ Kunsill tal-Unjoni Ewropea, 28 ta' Mejju 2010 - Konklużjonijiet tal-Kunsill għal programmi ssemplifikati u iktar effiċjenti għall-appoġġ tar-riċerka u l-innovazzjoni Ewropea 10268/10.

3.5 Kawża ewlenija tal-komplessità attwali. Problema kbira tal-promozzjoni tar-riċerka fl-UE hija d-diversifikazzjoni dejjem tikber tal-programmi u l-istrumenti tal-UE. L-istrumenti u l-programmi ta' promozzjoni kultant għandhom regoli u proċeduri proprji u differenti ħafna minn xulxin (bħall-JTIs skont l-Artikolu 187, l-inizjattivi skont l-Artikolu 185, EIT, ERA-Nets, PPP, eċċ.). Dan iwassal għal komplessità dejjem ikbar għall-benefiċjarji li mhux biss ixekkel l-effiċjenza tar-riżorsi investiti, iżda wkoll il-ġibda tax-xjenzjati lejn il-programm qafas. Min-naħa tiegħu dan jipperikola s-suċċess tal-programm qafas.

3.5.1 Regoli differenti tal-Istati Membri. Din il-komplessità hija aggravata mid-differenzi, kultant kbar, bejn ir-regoli u r-regolamenti fid-diversi Stati Membri u l-kontributori nazzjonali, li jaqdu rwol konsiderevoli, ħafna drabi deċiżiv, fil-proġetti ta' appoġġ. Ta' min ifakkar, biex il-problema tiġi analizzata fit-totalità tagħha, li kważi l-proġetti kollha appoġġjati mill-Kummissjoni (bl-eċċezzjoni ta' dawg tal-European Research Council, ERC) jitolbu l-partecipazzjoni ta' riċerkaturi u kontributori **minn mill-inqas tliet Stati Membri!**

3.6 Armonizzazzjoni tar-regoli. Għalhekk il-Kumitat jirrakkomanda li l-atturi kollha responsabbli għaž-Żona Ewropea tar-Riċerka jnaqqsu din id-diversità u l-varjetà ta' regoli legali, amministrattivi u finanzjarji fil-programm qafas tar-riċerka u l-iżvilupp: hemm bżonn ta' **armonizzazzjoni/standardizzazzjoni u tnaqqis tar-regoli marbutin mal-programm qafas tar-riċerka u l-iżvilupp.** L-istrumenti ta' finanzjament tajbin tal-programm qafas għandhom jiġu identifikati u żviluppjati b'mod adegwat. Għall-miżuri Ewropej kollha ta' appoġġ għar-riċerka u l-iżvilupp għandu jkun hemm qafas legali uniku.

3.7 Objettiv addizzjonali. It-tieni objettiv għandu jkun l-istandardizzazzjoni tal-istrumenti ta' appoġġ u l-proċeduri ta' kalkolu tal-ispejjeż (ara wkoll punt 4.1), mhux biss fi ħdan il-programm qafas tar-riċerka u l-iżvilupp stess, iżda wkoll bejn l-Istati Membri u mal-Kummissjoni. B'hekk uħud mill-fatturi magħrufa li jostakolaw l-iżvilupp tal-mobbiltà transkonfinali bejn ix-xjenzjati jkun jistgħu jingħelbu. B'mod ġenerali dan ikun pass konsiderevoli biex tiġi kkompletata ż-Żona Ewropea tar-Riċerka. Anke jekk dan l-għan importanti illum għadu jista' jitqies bħala utopiku, xorta waħda għandna nkomplu nimmiraw lejha, b'paċenzja u determinazzjoni, forsi anke permezz ta' approċċ gradwali. **Għax jekk dan isir, inkunu għamilna l-pass importanti li hemm bżonn biex tiġi kkompletata ż-Żona Ewropea tar-Riċerka.**

3.7.1 Pluralità fir-riċerka. Madankollu dan it-tip ta' standardizzazzjoni m'għandu bl-ebda mod iwassal għal trażżin tal-pluralità tal-metodi, l-approċċi u l-firxa ta' suġġetti ta' riċerka ⁽³⁾, li l-Kumitat jikkunsidra bħala vitali. Il-pluralità (fir-riċerka)

mhijiex halja, iżda hija mezz neċessarju ta' kif jista' jittejjeb u jitwettaq il-progress fit-tfittxija għal għarfien ġdid u tekniki ġodda, u hija kundizzjoni *sine qua non* għall-progress xjentifiku.

3.8 Bilanċ bejn il-libertà u l-kontroll. Fil-prinċipju, jehtieg li jkun hemm rabta bbilanċjata bejn il-libertà u l-kontroll. Dan jikkonċerna kemm it-tfassil tar-regoli kif ukoll l-applikazzjoni tagħhom fil-prattika. Sakemm tintlaħaq is-semplifikazzjoni tar-regoli, jehtieg urgentement li **l-applikazzjoni tar-regoli** tkun iktar flessibbli u prammatika. Fl-applikazzjoni u l-interpretazzjoni tar-regoli, l-iżvilupp tal-proġetti u l-użu effiċjenti tar-riżorsi għandhom jingħataw prijorità fuq il-prevenzjoni tar-riskju li jsir żball. L-istandards espressi b'mod astratt tar-regoli tal-partecipazzjoni u tal-baġit johlqu flessibbiltà kbira. Dawn għandhom jiġu użati biex tinkiseb promozzjoni mill-aħjar tar-riċerka u gestjoni effiċjenti tal-fondi. Il-Kumitat ifakkar fir-rakkomandazzjonijiet preċedenti tiegħu, essenzjalment flessibbiltà ikbar fid-deċiżjonijiet li jistgħu jiehdu l-awtoritajiet kompetenti fi ħdan il-Kummissjoni u tolleranza ikbar fir-rigward tar-riskju li jsir żball. *Il-biża' li individwi jagħmlu żbalji m'għandhiex twassal għal regolamentazzjoni eċċessiva u ostakoli għal kulhadd. Għandu japplika l-istess prinċipju għall-modus operandi tal-korpi ta' finanzjament u r-riċerkaturi.*

3.9 Approċċ ibbażat fuq il-fiducja. L-iżbalji fil-kalkolu tal-ispejjeż huma ġeneralment dovuti għall-komplessità tal-kriterji ta' finanzjament u m'għandhom l-ebda għan qarrieqi. Għaldaqstant għandha ssir distinzjoni bejn l-iżbalji u l-frodi. Il-Kumitat jirrakkomanda li l-Kunsill, il-Parlament u l-Kummissjoni jadottaw approċċ ibbażat fuq il-fiducja u jpoġġuh fil-qalba tal-promozzjoni Ewropea tar-riċerka. B'rabta ma' dan huwa jappoġġja l-proposta tal-Kummissjoni favur żieda fil-livell ta' tolleranza fir-rigward tat-tehid tar-riskju fil-qasam tar-riċerka ⁽⁴⁾.

3.10 Uffiċjali kkwalifikati u impenjati. Għall-implimentazzjoni tal-programm qafas tar-riċerka u l-iżvilupp il-Kummissjoni tehtieg uffiċjali kkwalifikati b'għarfien xjentifiku esperti riko-noxxut mill-komunità xjentifika internazzjonali ⁽⁵⁾. L-impenn tagħhom għal riżultati mill-aqwa u żvilupp effiċjenti tal-programmi m'għandux ibati żżejjed minhabba l-biża', totalment iġġustifikata, li jsir żball proċedurali minhabba l-komplessità tas-sistema, u l-konsegwenzi ta' dan. Iżda dan ifisser ukoll li wiehed m'għandux jiġi kkunsidrat responsabbli għall-iżbalji li jsiru b'mod eċċessiv. Huwa wkoll minhabba f'hekk li s-semplifikazzjoni, il-flessibbiltà u ċ-ċarezza huma essenzjali.

⁽⁴⁾ Ara wkoll COM(2010) 261, finali.

⁽⁵⁾ Il-Kumitat jirreferi għall-opinjoni ĠU C 44, 16.02.2008, p. 1, li fil-punt 1.12 tagħha huwa jirrakkomanda "li l-korpi ta' finanzjament, b'mod speċjali l-Kummissjoni, jinvolvu l-istaff li taw xhieda tal-kompetenza xjentifika tagħhom, li huma familjarji mal-karatteristiċi partikulari u l-"komunità" ta' dan il-qasam xjentifiku - u jaġġornaw l-għarfien tagħhom fit-tul (u b'hekk ir-rotazzjoni tax-xogħol fuq bażi regolari issir kontraproduktiva)."

⁽³⁾ ĠU C 44, 16.02.2008, p. 16 u punti 1.10 u 3.14.1.

3.11 It-trasparenza bhala mekkanizmu ta' kontroll addizzjonali. Inevitabbilment, il-flessibbiltà ikbar fit-tehdid ta' deċiżjonijiet li qiegħed jirrakkomanda l-Kumitat u li ttejjeb l-effikaċja tal-atturi kompetenti fi hdan il-Kummissjoni tinvolvi wkoll potenzjal addizzjonali għal żbalji u trattament preferenzjali. Madankollu billi l-Kumitat dejjem enfasizza li l-apertura u t-trasparenza totali kienu essenzjali fil-qasam tal-appoġġ tar-riċerka, il-komunità tal-utenti infurmati u r-reazzjonijiet tagħha jirrapprezentaw fattur ta' korrezzjoni addizzjonali kontra l-iżbalji potenzjali.

3.12 L-importanza tal-kontinwità u l-istabbiltà. Il-ġestjoni ta' sistemi tant kumplessi titlob proċess ta' taġħlim tqil u l-ksib ta' rutina; dan jghodd kemm għall-uffiċjali tal-Kummissjoni kif ukoll għall-benefiċjarji potenzjali, b'mod speċjali għall-SMEs li m'għandhomx ir-riżorsi biex jifih dipartiment legali li jiehu hsieb dawn il-kwistjonijiet. Għalhekk il-kontinwità progressiva tal-proċess mhux biss ittejjeb iċ-ċertezza legali iżda tissemplifika wkoll il-ġestjoni tas-sistema. Għaldaqstant kull tibdil ippanat, anke jekk iservi biex jissemplifika s-sistema, għandu jiġi vvalutat bi tqabbil mat-telf ta' kontinwità u stabbiltà: **is-semplifikazzjoni mixtieqa għandu jkollha valur miżjud konsiderevoli meta mqabbla mat-telf ta' kontinwità u stabbiltà.**

3.13 Semplifikazzjoni tal-proċeduri ta' applikazzjoni u valutazzjoni. Flimkien mas-semplifikazzjoni tar-regoli u l-proċeduri legali, amministrattivi u finanzjarji (punti 3.6 u 3.7), huwa daqstant importanti li jiġu wkoll issemplifikati l-proċeduri xjentifiċi u tematiċi ta' applikazzjoni, valutazzjoni u monitoraġġ, sabiex ir-regolamentazzjoni eċċessiva u l-pataflun ta' rekwiżiti Ewropej u nazzjonali għal rappurtar istituzzjonali, proċeduri ta' applikazzjoni, reviżjonijiet, evalwazzjonijiet, arrangamenti għall-awtorizzazzjoni, eċc. u fejn huwa neċessarju li jitneħħa minnhom dak li m'huwiex meħtieġ. Il-Kumitat jiddispaċiħ li dan l-aspett lanqas biss jissemma fil-Komunikazzjoni tal-Kummissjoni. Għalhekk huwa jerga' jirrakkomanda li l-Kummissjoni, bi qbil mal-Istati Membri u r-rappreżentanti tagħhom, taġħmel li tista' biex tarmonizza u tiġbor flimkien id-diversi proċeduri ta' applikazzjoni, monitoraġġ u valutazzjoni fil-livelli istituzzjonali, nazzjonali u Ewropej li hafna drabi jirkbu fuq xulxin. B'hekk jiġi evitat li r-riċerkaturi kkwalifikati – u b'mod ġenerali l-kapital uman – jintilfu mingħajr raġuni. Filwaqt li sar xi progress f'dan ir-rigward fi hdan is-seba' programm qafas, għad fadal hafna x'jista' jsir. Is-soluzzjonijiet potenzjali għandhom jiżguraw li l-Istati Membri jkomplu jippartecipaw kif jixraq fil-proċess ta' allokkazzjoni tal-għajnuniet fi hdan il-korpi u l-kumitati.

4. Kummenti speċifiċi

4.1 Proċeduri ta' hlas ta' spejjeż tal-Istati Membri. Fil-fehma tal-Kumitat, il-proposta tal-Kummissjoni għal "**accettazzjoni aktar wiesgħa tal-prattiki tal-kontabilità abitwali**" twassal effettivament għal semplifikazzjoni konsiderevoli. Iżda dan huwa biss minnu jekk l-għan ġenwin – approvat mill-Qorti Ewropea tal-Awdituri – huwa li jkun possibbli li jintużaw għall-programmi qafas tar-riċerka u l-iżvilupp ukoll l-arrangamenti u l-proċeduri ta' hlas stabbiliti taħt ir-regoli nazzjonali dwar il-finanzjament tar-riċerka li huma fis-seħħ f'kull Stat Membru. Il-Kumitat huwa konxju li dan jista' jwassal għal inugwaljanzi fit-trattament iżda dawn għandhom jiġu ttollerati

sabiex titwettagħ tassew is-semplifikazzjoni mixtieqa. Għalhekk il-Kumitat jirrakkomanda bis-shiħ li din il-proposta tal-Kummissjoni tiġi applikata, b'mod effiċjenti u mingħajr riżervi, għall-kategoriji kollha tal-ispejjeż, bil-kundizzjonijiet imsemmiġin hawn.

4.1.1 Possibbiltà ta' rimborż tal-VAT. Ċerti proġetti ta' riċerka jinkludu l-VAT fl-ispejjeż tagħhom. Ir-regoli baġitarji Ewropej jippermettu li f'ċerti ċirkostanzi l-VAT tkun tista' tiġi sovvenzjonata. Fil-fatt dan ir-regolament diġà qiegħed jiġi applikat fil-biċċa l-kbira tal-programmi ta' riċerka Ewropej. Għalhekk il-Kumitat jirrakkomanda li fil-ġejjieni l-VAT titqies bhala spiza rimborżabbli fil-programmi qafas tar-riċerka u l-iżvilupp.

4.2 Limitazzjoni tal-varjetà tar-regoli. Hemm bżonn urġenti li l-għadd kbir ta' regoli dwar id-diversi programmi u strumenti jiġi llimitat (ara punt 3.6). Madankollu m'għandux ikun hemm soluzzjoni waħda għall-benefiċjarji kollha, billi approċċ ta' dan it-tip ma jkunx ġust għad-diversi partecipanti tal-programmi qafas tar-riċerka u l-iżvilupp, anke jekk jikkontribwixxi għas-semplifikazzjoni. Għalhekk għandha tinzamm mill-inqas id-distinzjoni attwali bejn id-diversi organizzazzjonijiet. Għaldaqstant il-Kumitat jirrakkomanda li ma jiġux adottati l-proposti tal-Kummissjoni taħt dan it-titolu għal approċċ finanzjarju uniku għall-organizzazzjonijiet u l-attivitatijiet kollha.

4.3 Awtorizzazzjoni tat-testijiet bi prova. Il-limitazzjoni tan-numru ta' regoli u r-rekwiżit tal-kontinwità u l-istabbiltà fir-regoli (ara wkoll punt 3.12) m'għandhomx jibblukaw is-sistema. Strumenti godda għandhom jiġu awtorizzati bhala esperiment u ttestjati, qabel ma jiġi deċiż li jkunu soġġetti għar-regoli attwali.

4.4 Definizzjonijiet u linji gwida ċari – struzzjonijiet għall-użu. Fis-sistemi kumplessi huwa kruċjali li jkun hemm definizzjoni ċara u mhux ambigwa tal-kunċetti, ir-regoli, il-proċeduri u l-proċessi sabiex il-partecipanti jkunu jistgħu jaħdmu b'mod effiċjenti. Dan jghodd ukoll għad-disponibbiltà f'waqtha ta' linji gwida u "struzzjonijiet" affidabbli min-naha tal-Kummissjoni. Minn banda, il-linji gwida għandhom joffru ambitu ta' azzjoni suffiċjenti sabiex il-karatteristiċi differenti tal-benefiċjarji jiġu kkunsidrati b'mod adegwat. Mill-banda l-oħra, il-benefiċjarji għandhom ikunu jistgħu jafdaw fir-rakkomandazzjonijiet li jingħatawlihom. Dan ir-rekwiżit m'huwiex kontradizzjoni tal-flessibbiltà meħtieġa iżda jippermetti pjuttost li din tintuża bis-shiħ. Iżda l-Kumitat jagħraf li hemm problema partikolari fl-aħhar parti, l-iktar waħda revoluzzjonarja, tal-proposti tal-Kummissjoni (ara punt 4.8 ukoll).

4.5 Strategija ta' verifika koerenti. L-istrategija ta' verifika futura tal-Kummissjoni hija element importanti tal-proċess ta' semplifikazzjoni (ara wkoll punti 3.9 u 4.1). Għalhekk il-Kumitat jirrakkomanda li l-istrategija ta' verifika terġa' tiġi ddefinita bil-għan li jittejjeb kemm l-effikaċja tal-programm qafas tar-riċerka u l-iżvilupp kif ukoll is-semplifikazzjoni tal-proċeduri amministrattivi. Ikun ukoll xieraq li jiġu ddefiniti l-kundizzjonijiet li fihom għandhom jiġu vverifikati l-proċeduri ta' kontabilità eżistenti tal-Istati Membri, inklużi l-arrangamenti potenzjali għall-hlas tal-ispejjeż medji tal-persunal.

4.6 Aktar kontributi globali fi hdan l-approċċ attwali bbażat fuq l-ispejjeż reali. Fi prinċipju l-Kumitat japprova din il-proposta tal-Kummissjoni li tista' taffettwa diversi tipi ta' spejjeż. Fiha l-Kummissjoni tara wkoll il-possibbiltà li ttejjeb **il-kundizzjonijiet tal-partecipazzjoni tal-SMEs.** Madankollu l-Kumitat japprova din il-proposta bil-kundizzjoni li l-kontribut globali jkopri l-ispejjeż reali u ma jkunx skuża biex jitnaqqas il-finanzjament, iżda jibqa' għażla fakultattiva.

4.6.1 Spejjeż reali bhala bażi tal-ħlas tal-kontributi globali. Fi prinċipju l-allokkazzjoni finanzjarja – jiġifieri l-kontribut globali offrut – għandha tkun ibbażata fuq l-ispejjeż reali tal-benefiċjarji. Huwa biss meta l-finanzjament mill-programm qafas tar-riċerka u l-iżvilupp jilhaq ċertu somma li jkun interessanti għal ogranizzazzjoni potenzjalment benefiċjarja li ttipartecipa fil-programmi Ewropej tar-riċerka minkejja l-isforzi amministrattivi u oħrajn meħtieġa. U huwa biss f'dan il-punt li l-objettivi f'termini ta' kompetittività u kapaċità ta' innovazzjoni jintlahqu bis-shih.

4.7 Ghodod tal-IT sodi għall-ġestjoni tal-proġetti. L-użu ta' sistemi tal-internet għall-implimentazzjoni globali ta' proġett, mit-tressiq tal-applikazzjonijiet sa tmiem il-proġett, għandu potenzjal kbir biex inaqqas konsiderevolment ix-xoġhol amministrattiv kemm min-naħa tal-Kummissjoni kif ukoll min-naħa tal-applikant. Il-Kumitat jappoġġja bis-shih l-isforzi tal-Kummissjoni f'din direzzjoni. Madankollu l-istrumenti mfassla mill-Kummissjoni għall-użu tal-applikanti għandhom jaħdmu mingħajr xkiel. Anke jekk is-softwer ġdid żviluppat għas-seba' programm qafas jiffacilita l-hidma tal-Kummissjoni, m'għandux jikkompjika l-proċedura għall-applikant. Softwer mhux effiċjenti (pereżempju n-NEF) u strutturi ta' dokumenti inkompatibbli (pereżempju bejn stadju tal-proġett u iehor) johlqu xoġhol amministrattiv addizzjonali u żejjed għall-applikanti kollha. Il-Kumitat jirrakkomanda li dan il-punt jiġi kkunsidrat fl-istadji u l-livelli kollha tal-proġett u li fil-ġejjieni jiġu investiti iktar riżorsi fl-iżvilupp addizzjonali tal-ghodod tal-IT.

4.8 Nghaddu għal finanzjament ibbażat fuq ir-riżultati minflok dak ibbażat fuq l-ispejjeż. Il-Kummissjoni tipproponi li fit-tmien programm qafas li ġej, tiġi kkunsidrata, bhala semplifikazzjoni ġdida u kuncett ta' finanzjament alternattiv, it-tranzizzjoni minn finanzjament ibbażat fuq l-ispejjeż għal finanzjament ibbażat fuq ir-riżultati. Billi l-ewwel objettiv ta' kull finanzjament tar-riċerka għandu jkun li jinkisbu għarfien u esperjenzi

ġodda u li jintgħażel l-aqwa mod għal dan, din il-proposta tidher ferm attraenti mal-ewwel daqqa t'għajjn. Għax ovvjament ir-regoli u l-applikazzjoni tagħhom għandhom jissodisfaw lil dan il-ghan u jkunu soġġetti għalih.

4.8.1 Xetticiżmu inizjali. Ftehim minn qabel dwar ir-riżultati konkreti ta' proġett ta' riċerka jidher problematiku: jagħti l-impressjoni ta' riċerka mwettqa b'kuntratt. Dan mhux biss iqajjem problemi legali fir-rigward tal-akkwist pubbliku u tat-taxxi, iżda wkoll kwistjonijiet fir-rigward tal-mod kif inhi kkunsidrata r-riċerka. X'inhu r-riżultat tar-riċerka bazika? Din hija r-raġuni għalfejn il-Kumitat ser jibqa' xettiku fir-rigward ta' din il-proposta, sakemm ikun jista', permezz ta' spjegazzjoni dettaljata u ċara tal-Kummissjoni, jivvaluta b'mod oġġettiv x'jista' jinftehem konkretament b'riċerka bbażata fuq ir-riżultati u liema strumenti ser jintużaw għall-applikazzjoni tagħha. Il-Kumitat iqis li l-Kummissjoni stess thegġeġ dan ix-xetticiżmu bl-attitudni ambigwa tagħha: *Approċċi bbażati fuq ir-riżultati jesigu definizzjoni attenta tal-output/riżultat fil-livell ta' kull proġett individwali u analiżi bir-reqqa sabiex jiġu f'fissati somom ta' flus f'daqqa...* Għalhekk il-Kumitat jirrakkomanda li jkun hemm dibattitu dettaljat u mahsub sewwa bejn il-partecipanti potenzjali kollha, li jwassal għal Komunikazzjoni addizzjonali ċara dwar il-finanzjament tar-riċerka bbażata fuq ir-riżultati, qabel ma jittiehdu passi konkreti oħra dwar dan.

4.8.2 Studju ta' fattibbiltà u definizzjonijiet. Għar-raġunijiet ipprezentati hawn fuq, il-Kumitat jilqa' studju ta' fattibbiltà (ara wkoll punt 4.3) dwar ir-riċerka bbażata fuq ir-riżultati, sabiex l-opportunitajiet, ir-riskji, il-problemi u l-potenzjal ta' semplifikazzjoni possibbli jkunu jistgħu jiġu vvalutati b'mod oġġettiv. Minflok finanzjament tar-riċerka bbażata fuq ir-riżultati forsi jkun preferibbli li jintużaw termini bħal "finanzjament ta' proġetti bbażati fuq ir-riċerka" ⁽⁶⁾ (TRANS E science-based funding) jew "finanzjament tar-riċerka bbażata fuq il-programmi".

4.8.3 Konsiderazzjoni tal-bżonnijiet speċjali tal-SMEs. L-allokkazzjoni ta' għajnuniet ibbażata fuq ir-riżultati incerti tal-proġetti li għad iridu jinkisbu tista' tkun partikolarment problematika għall-SMEs. Jekk l-approvazzjoni tal-finanzjament tal-Kummissjoni tkun imxekkla minn nuqqas ta' sigurtà sustanzjali, jista', pereżempju, ikun diffiċli li jinkisbu l-fondi addizzjonali meħtieġa.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽⁶⁾ Proposta tal-grupp ta' hidma informali "Implimentazzjoni tas-Seba' Programm Qafas" taħt il-presidenza tas-Sur Herbert Reul (MPE).

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill li temenda d-Direttiva 97/68/KE fir-rigward id-dispożizzjonijiet għal magni introdotti fis-suq skont l-iskema tal-flessibilità”

COM(2010) 362 finali – 2010/0195 (COD)

(2011/C 48/23)

Relatur uniku: **is-Sur PEZZINI**

Nhar is-7 ta' Settembru 2010, il-Kunsill tal-Unjoni Ewropea u l-Parlament Ewropew, iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill li temenda d-Direttiva 97/68/KE fir-rigward id-dispożizzjonijiet għal magni introdotti fis-suq skont l-iskema tal-flessibilità

COM(2010) 362 finali – 2010/0195 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar l-1 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tas-16 ta' Settembru), il-Kumitat Ekonomiku u Soċjali Ewropew adotta din l-opinjoni unanimament.

1. Konkluzjonijiet u rakkomandazzjonijiet

1.1 Il-Kumitat jinsab konvint li l-għan għaliex fis-suq Ewropew ġie introdott **makkinarju mobbli mhux tat-triq – NRMM (Non-Road Mobile Machinery)** – b'emissjonijiet ta' monossidu tal-karbonju, l-ossidi tan-nitroġenu, l-idrokarburi u l-partikolati⁽¹⁾ dejjem inqas u li jirrispettaw aktar lill-ambjent, ma setax jiġi evitat u jwieġeb għall-għanijiet li l-UE waqqfet għaliha nnifisha biex sal-2020 jitnaqqsu l-emissjonijiet perikolużi għas-saħħa u li jbiddu l-klima.

1.2 Il-Kumitat jinsab konvint ukoll li, speċjalment f'perijodu ta' krizi globali, fil-qasam finanzjarju, ekonomiku u tax-xogħol, hemm bżonn li l-industrija Ewropea li tipproduċi l-makkinarju NRMM tiġi żgurata:

- livelli adegwati ta' kompetittività,
- il-possibbiltajiet u l-hin għar-riċerka u l-iżvilupp teknoloġiku,
- livelli adegwati ta' flessibilità għall-applikazzjonijiet innovattivi għall-produzzjoni u għat-tibdil mehtieg fl-istallazzjonijiet⁽²⁾, li permezz tagħhom, u mingħajr riskji okkupazzjonali, ikunu jistgħu jintlahqu u jiġu rrispettati l-limiti tal-livelli ta' emissjonijiet previsti.

1.3 Il-Kumitat jappoġġja l-proposta tal-Kummissjoni li hija mmirata biex il-percentwali ta' flessibilità għas-setturi li diġà

huma koperti minn mekkanizmi ta' flessibilità, previsti mid-direttiva NRMM⁽³⁾, jitla' għal 50 % u jiġi adattat l-għadd totali ta' magni li jridu jiddaħhlu fis-suq għall-mekkanizmi previsti, kif ukoll li jiġi inkluż percentwali ta' flessibilità ta' 20 % għall-magni ferrovjarji u l-lokomottivi fil-mekkanizmu ta' flessibilità.

1.4 Kif diġà ġie enfasizzat qabel mill-Kumitat⁽⁴⁾, l-approvazzjoni ta' magni li jaħdmu b'karburanti ta' riferiment tiggarantixxi li dawn jiġu adegwati għall-valuri limiti tal-Istadju IIIB. Iżda l-emissjonijiet ser ikunu konformi ma' dawn il-valuri biss jekk il-karburanti adegwati jkun verament preżenti fis-suq.

1.4.1 Jekk titqies it-teknoloġija mehtiega biex jintlahqu l-limiti tal-emissjonijiet ta' partikuli u tal-ossidu tan-nitroġenu (NO_x)⁽⁵⁾ previsti mill-Istadju IIIB⁽⁶⁾, il-livell tal-kubrit tal-karburant irid jinżel taht il-livelli attwali f'diversi Stati Membri, u jidher li hemm bżonn li jiġu definiti l-karatteristiċi tal-karburant ta' referenza.

1.5 Sabiex ikunu jistgħu jintlahqu l-għanijiet, il-Kumitat jemmen li hemm il-htieġa li jiġu stabbiliti mhux biss valuri limiti stretti, iżda wkoll proċeduri ta' prova li jaqblu mas-sitwazzjonijiet konkreti, billi jiġi limitat l-użu ta' testijiet fil-laboratorju, li jagħtu riżultati teoretici, u metodoloġiji kontradditorji għall-kontroll tal-emissjonijiet. Hemm bżonn li, b'mod preċiż, jiġi studjat ukoll l-egżost tal-makkinarji mobbli mhux tat-triq fil-mument li jkun qed jintużaw, u mhux l-imġiba u l-emissjonijiet tal-magni biss li jiġu ttestjati f'sitwazzjonijiet ikkontrollati.

⁽¹⁾ CO; NO_x; HC; PM.

⁽²⁾ Il-manifatturi tal-karozzi jridu jirrevedu b'mod shih il-proġett tal-istrutturi li fihom iridu jitqieghdu l-magni l-godda.

⁽³⁾ Direttiva 97/68/KE.

⁽⁴⁾ ĠU C 220, 16.9.2003, p. 16 (mhux disponibbli bil-Malti).

⁽⁵⁾ Ara n-nota 1 f'qiegħ il-paġna.

⁽⁶⁾ Mill-1 ta' Jannar 2011.

1.6 Il-Kumitat jenfasizza t-thassib tiegħu fir-rigward tad-dati previsti għad-dhul fis-sehħ tal-Istadju IIIB u l-Istadju IV, u tal-proċeduri marbutin mal-approvazzjoni, u jistaqsi lilu nnifso jekk huwiex il-każ li tiġi postposta b'sentejn id-data għat-twettiq tal-Istadju IIIB u bi tliet snin għall-Istadju IV, bil-ghan li jiġi żgurat li d-dispożizzjonijiet in kwistjoni jiġu rispettati b'mod konkret u shih.

1.7 Il-Kumitat jemmen li l-mekkaniżmi flessibbli ta' adattament u ż-żmien marbut mal-passaġġ minn stadju għal iehor huma partikolarment diffiċli u impenjattivi għall-SMEs, peress li l-ispejjeż previsti għall-makkinarju u għall-magni, u speċjalment dawk meħtieġa għar-riċerka u l-iżvilupp teknoloġiku u għall-ewalwazzjoni tal-konformità, ovvjament, jidhru aktar diffiċli għall-intrapriżi ż-żgħar milli għall-kumpleksi industrijali kbar.

1.8 Skont il-Kumitat, peress li hemm ċans li d-degradazzjoni mekkanika tal-makkinarju mhux tat-triq issehħ aktar malajr minn dik tal-magni rispettivi⁽⁷⁾, huwa importanti li jitqiesu l-emissjonijiet li jsiru matul il-hajja utli tal-magni, anki wara li jinbidlu l-partijiet mekkanici tal-makkinarju, u li jiġu introdotti rekwiżiti tekniċi aktar fit-tul, li jkunu aċċettati universalment u li permezz tagħhom tkun tista' tiġi evitata d-deterjorazzjoni tal-livelli ta' emissjonijiet, li ssehħ mal-mogħdija taż-żmien.

1.9 Il-Kumitat huwa tal-fehma li l-iskedi għall-approvazzjoni previsti fl-Anness I għandhom jinkludu mhux biss kampjun tat-tikketti tal-introduzzjoni fis-suq fl-iskema ta' flessibilità, u kampjun tat-tikketti supplementari, iżda wkoll deskrizzjoni dettaljata tal-mekkaniżmi obligatorji, li permezz tagħhom ikunu jistgħu jiġu rispettati l-valuri limiti previsti mill-mekkaniżmi, li għalihom ikunu ġew approvati.

1.10 Il-Kumitat iqis fundamentali l-promozzjoni tal-isforzi kongunti fil-livell Ewropew u internazzjonali għat-twaqqif ta' standards tekniċi ċari u aċċettati minn kulhadd, sabiex jiġu promossi l-iskambji globali fis-settur, bil-ghan li jiġu armonizzati dejjem aktar il-limiti tal-emissjonijiet li hemm fis-sehħ fl-Unjoni Ewropea ma' dawk applikati jew previsti fil-pajjiżi terzi.

1.11 Il-KESE jirrakkomanda t-tfassil ta' linji gwida dwar l-implimentazzjoni aġġornati li għandhom jgħinu l-applikazzjoni tad-dispożizzjonijiet previsti fid-diversi stadji mhux biss mill-produtturi tal-magni iżda fuq kollox mill-produtturi tal-makkinarju; jirrakkomanda wkoll eżerċizzju ta' "foresight" partecipatorju dwar il-prospettivi għall-harsien ambjentali fil-qasam tal-NRMM u dwar il-possibilità li jithegġeġ l-użu ta' tikketti ekoloġici fis-settur.

1.11.1 Hemm bżonn li l-kampanja ta' informazzjoni tfiehem, mhux biss lill-produtturi tal-NRMM (Non-Road Mobile Machinery) u ta' makkinarju li fih jiġu integrati l-magni mmodifikati, iżda wkoll lill-konsumaturi ahharin, il-htieġa tal-applikazzjoni korretta tad-dispożizzjonijiet previsti għall-fażijiet differenti tal-

iżvilupp tal-attivitatijiet b'inqas emissjonijiet, billi jiġu żviluppatti profili professjonali u tal-konsumaturi ġodda li jkunu ekoloġici u li jinkludu sistema Ewropea għaċ-ċertifikazzjoni ta' kompetenzi ġodda flimkien ma' mekkanizmi adatti ta' appoġġ, bl-għaj-nuna tal-imsieħba soċjali u l-awtoritajiet pubbliċi.

2. Dahla

2.1 Id-Direttiva 97/68/KE (NRMM – Non-Road Mobile Machinery) tittratta magni b'compression ignition, b'qawwa bejn it-18 kW u l-560 kW. Tistabbilixxi l-limiti għall-emissjonijiet ta' monossidu tal-karbonju, l-ossidi tan-nitroġenu, l-idrokarburanti u l-partikolati. Għad-diversi fażijiet, id-Direttiva tistabbilixxi valuri għal-limiti ta' emissjonijiet dejjem aktar stretti, previsti għall-adattament tal-livelli massimi li johorġu mill-egżost ta':

- Magni tad-dizil installati f'makkinarju tal-bini,
- Makkinarju għall-użu fl-agrikoltura u l-forestrija,
- Vetturi li jimxu fuq linji tal-ferroviji u lokomottivi,
- Bastimenti li jintużaw għan-navigazzjoni interna,
- Magni b'velocità kostanti,
- Magni żgħar tal-petrol użati f'tipi differenti ta' makkinarju.

2.2 Ir-regoli tal-NRMM li dwarhom il-Kumitat tkellem kemm-il darba⁽⁸⁾, mal-mogħdija taż-żmien sarullhom għadd ta' modifiki: bid-Direttiva 2001/63/KE, id-Direttiva 2002/88/KE u d-Direttiva 2004/26/KE. Din tal-ahhar dahhlet skemi ta' flessibilità biex tiġi ffaċilitata t-tranzizzjoni lejn il-livelli differenti ta' emissjonijiet li huma permessi.

2.3 Dan l-ahhar, id-Direttiva 2010/26/UE tal-Kummissjoni, tal-31 ta' Marzu 2010, awtorizzat xi estensjonijiet tad-derogi għall-magni SI tal-petrol li jintużaw f'xi tagħmir li jinżamm fl-idejn sal-31 ta' Lulju 2013 u ċċarat ukoll xi mekkanizmi tekniċi ta' approvazzjoni li huma meħtieġa biex jiġu sodisfatti r-rekwiżiti tal-Istadju IIIB. Hija ssemplifikat ukoll il-proċedura għal applikazzjonijiet ta' flessibilità.

2.4 Jeżistu regoli simili fl-Istati Uniti u, fuq skala iżgħar, fil-Gappun, iżda żoni ekonomiċi importanti oħra bħaċ-Ċina, l-Indja, ir-Russja jew il-Brażil ma jipprevedu l-ebda dispożizzjoni dwar is-suġġett.

2.5 L-iskemi ta' flessibilità introdotti jwieġbu għall-esiġenzi biex l-intrapriżi jkunu jistgħu jadattaw għall-istandards il-ġodda, peress li s-soluzzjonijiet tekniċi li permezz tagħhom il-magni jkunu jistgħu jirrispettaw il-valuri limiti tal-Istadju IIIB "generalment għadhom mhux finalizzati" u "hemm bżonn ta' aktar riċerka u żvilupp teknoloġiku mill-OEMs biex ikun żgurat li l-makkinarju konformi mal-Istadju IIIB jista' jitqieghed fis-suq"⁽⁹⁾.

⁽⁸⁾ ĠU C 407, 28.12.1998, ĠU C 260, 17.9.2001, p. 1, ĠU C 220, 16.9.2003, p. 16.

⁽⁹⁾ SEG(2010)829, 7.7.2010 li jakkumpanja l-proposta COM(2010) 362 finali.

⁽⁷⁾ Ara n-nota 4 f'qiegħ il-paġna.

2.6 Barra minn hekk, sa mill-harifa 2008, l-industrija Ewropea li tipproduċi l-NRMM intlaqtet b'mod sinifikanti mir-riperkussjonijiet tal-kriżi ekonomika u finanzjarja globali, speċjalment fis-setturi tal-makkinarju għall-bini ⁽¹⁰⁾ u dak għall-agrikoltura.

2.6.1 Biex jiġi jithares l-iżvilupp tal-industrija f'qafas ta' protezzjoni ambjentali, hemm bżonn li:

- tinżamm il-kompetittività tal-industrija Ewropea tal-NRMM, billi jitnaqqsu l-perssonijiet immedjati tal-kriżi ekonomika;
- l-industrija tkun tista' tkompli tiffinanzja l-attivitajiet tar-riċerka u l-iżvilupp teknoloġiku, favur kull tip ta' prodott matul l-Istadju IIIB;
- jiġu limitati l-emissjonijiet billi l-NRMMs antiki jinbidlu ma' magni aktar nodfa.

2.7 L-approssimazzjoni tal-liġijiet tal-Istati Membri fir-rigward tal-miżuri li għandhom jiġu adottati kontra l-emissjoni ta' inkwinanti ta' gass u partikolati li jniġġsu minn magni tal-kombustjoni interna li jridu jiġu installati f'makkinarju mobbli mhux tat-triq hija regolata minn dispożizzjonijiet Komunitarji b'mekkaniżmi ta' flessibilità mnaqqsa li jistabbilixxu valuri limiti ta' emissjonijiet, li kull ma jmur isiru dejjem aktar stretti, skont skeda ta' dati li diġà ġew programmati għall-adattament.

2.8 Għaliha nnifisha, il-Kummissjoni stabbilixxiet l-għan li kemm jista' jkun tnaqqas is-sikkaturi introdotti biex jitqies l-impatt tal-kriżi ekonomika u tal-bżonn li l-isforzi meħtieġa jiġu mmultiplikati għar-riċerka u l-iżvilupp teknoloġiku, għall-applikazzjonijiet innovattivi u għall-istandardizzazzjoni teknika.

3. Il-proposta għall-emendar tad-Direttiva

3.1 Din il-proposta tippredvi l-emendi li ġejjin għad-Direttiva 97/68/KE:

3.1.1 Żieda fil-perċentwali tal-għadd massimu ta' magni użati f'makkinarju li jaħdem fuq l-art, introdott fis-suq skont l-iskema tal-flessibilità f'kull kategorija ta' magna. Żieda, minn 20 % sa 50 % tal-bejgħ annwali tat-tagħmir tal-OEMs - Original Equipment Manufacturers - jew inkella, bħala alternattiva, l-adattament tan-numru massimu ta' magni li jistgħu jkunu introdotti fis-suq skont l-iskema tal-flessibilità, fil-perijodu bejn l-Istadju IIIA u l-Istadju IIIB tal-emissjonijiet.

3.1.2 Il-possibilità li mal-iskema tal-flessibilità jiżdiedu l-magni użati għall-propulsjoni ta' vetturi li jimxu fuq linji tal-ferroviji u lokomottivi. Dan jippermetti lill-OEMs li jintroduċu fis-suq għadd inqas ta' magni, skont l-iskema tal-flessibilità.

3.1.3 L-iskadenza għal dawn il-miżuri hija stabbilita għall-31 ta' Diċembru 2013.

3.2 L-alternattiva proposta tippredvi għalhekk it-tishih tal-iskema eżistenti ta' flessibilità u t-twessigh tagħha għal setturi li

għadhom mhux inkluzi. Din is-soluzzjoni qed titqies bħala l-aktar adegwata peress li tibbilanċja l-impatt ambjentali u l-benefiċċji ekonomiċi li jinkisbu permezz ta' tnaqqis fl-ispejjeż li huma meħtieġa biex is-suq ikun jista' jsir konformi mal-limiti l-ġodda għall-emissjonijiet.

4. Kummenti ġenerali

4.1 Il-Kumitat Ekonomiku u Soċjali Ewropew (KESE) jappoġġja l-linji gwida tal-Kummissjoni li għandhom l-għan li jiżguraw flessibilità akbar fl-applikazzjoni tad-diversi fażijiet tal-implimentazzjoni tal-valuri tal-limiti permessi għall-NRMMs fir-rigward tal-emissjonijiet tal-monossidu tal-karbonju, l-ossidu tan-nitroġenu, l-idrokarburi u l-partikolati.

4.2 L-istess bħall-Kummissjoni, il-KESE jixtieq iħares il-livelli kompetittivi u tal-impjeggi tal-industrija Ewropea tal-NRMMs fid-dawl tar-riperkussjonijiet tal-kriżi finanzjarja u ekonomika internazzjonali, iżda, fl-istess ħin, il-ħtieġa li jinkisbu livelli għoljin ta' ħarsien tal-ambjent u tal-benessri taċ-ċittadini Ewropej.

4.3 Bhal f'opinjonijiet preċedenti dwar proposti legiżlattivi tal-Kummissjoni dwar it-tnaqqis ta' emissjonijiet, il-KESE jikkonferma l-appoġġ tiegħu għall-inizjattivi Ewropej kollha li għandhom l-għan li jilhqnu miri speċifiċi fit-tnaqqis tal-gassijiet b'effett ta' serra, billi din hija parti ewlenija fil-ġlieda kontra t-tibdil fil-klima u fil-ħarsien tal-ambjent u tas-saħħa.

4.4 Għalhekk il-Kumitat jappoġġja l-proposta tal-Kummissjoni li hija mmirata biex jingiebb għal 50 % l-perċentwali ta' flessibilità għas-setturi li diġà huma koperti minn mekkaniżmi ta' flessibilità, previsti mid-Direttiva NRMM tal-1997 u l-emendi sussegwenti, kif ukoll li jiġu inkluzi l-magni ferrovjarji u l-lokomottivi fil-mekkaniżmu ta' flessibilità, b'perċentwali ta' 20 % ta' flessibilità fuq il-bejgħ annwali tal-makkinarju b'magni li jagħmlu parti mill-kategorija prevista.

4.5 Il-KESE jerga' jikkonferma ⁽¹¹⁾ li l-emissjonijiet ser ikunu konformi għal dawn il-valuri biss jekk il-karburanti kkonċernati jkunu verament prezenti fis-suq u jinnota li - jekk titqies it-teknoloġija meħtieġa biex jintlaħqu l-limiti tal-Istadji IIIB u IV tal-emissjonijiet ta' partikolati u tal-ossidu tan-nitroġenu (NO_x) - il-livell tal-kubrit tal-karburant għandu jinżel taħt il-livelli attwali f'diversi Stati Membri, u johroġ il-bżonn li jiġi definit karburant uniku ta' riferiment li jkun koerenti mar-realtà tas-suq tal-karburanti ⁽¹²⁾.

4.6 Il-Kumitat jenfasizza wkoll il-komplessità u d-delikatezza ta' din l-evalwazzjoni mill-ġdid li minn naha, għal raġunijiet validi, trid timmira għal aktar tnaqqis tal-emissjonijiet ta' monossidu tal-karbonju, l-ossidi tan-nitroġenu, l-idrokarburi u l-partikolati, u min-naha l-oħra trid tevita li ddgħajef il-kompetittività tas-setturi interessati li joperaw f'suq globali, li hu estremament kompetittiv u li għaddej minn kriżi mdaqqa.

⁽¹¹⁾ Ara n-nota 4 f'qiegħ il-paġna.

⁽¹²⁾ Ara Direttiva 2003/17/KE tal-Parlament Ewropew u tal-Kunsill tad-3 ta' Marzu 2003 dwar il-kwalità tal-karburanti tal-petrol u tad-dizil.

⁽¹⁰⁾ http://ec.europa.eu/enterprise/sectors/mechanical/non-road-mobile-machinery/publications-studies/index_en.htm

4.7 Dwar dan, il-KESE jqis essenzjali l-promozzjoni tal-isforzi kongunti fil-livell Ewropew u internazzjonali għat-twaqqif ta' standards tekniċi ċari u aċċettati minn kulhadd, sabiex jiġu promossi l-iskambji globali bil-għan li jiġu armonizzati dejjem aktar il-limiti tal-emissjonijiet li hemm fis-sehh fl-Unjoni Ewropea ma' dawk applikati jew previsti fil-pajjiżi terzi.

4.8 Il-KESE jaqsam it-thassib ta' dawk li esprimew il-biża' ta' impatt li jkun kbir wisq fuq l-ispejjeż industrijali, tar-riċerka u l-iżvilupp teknoloġiku u tal-valutazzjoni tal-konformità tal-NRMM. Jekk ma jkunux meqjusa u ma jitqassmox fuq ċertu tul ta' żmien, dawn l-ispejjeż jistgħu jpoġġu fil-periklu l-livelli tal-impjiegi tas-setturi interessati.

4.9 Il-KESE jinnota li sabiex ikunu jistgħu jintlahqu l-miri, hemm bżonn li jitwaqqfu mhux biss valuri tal-limitu stretti, iżda wkoll proċeduri ta' prova li jaqblu mas-sitwazzjonijiet konkreti u jiġi evitat l-użu ta' riżultati miksuba biss fil-laboratorju kif ukoll ta' strateġiji kontradittorji fil-kontroll tal-emissjonijiet, u dan bil-għan li jsir studju ċar u preċiż tal-imġiba tal-eżost mill-makkinarju mobbli mhux tat-triq, fl-użu reali tagħhom, u mhux biss f'sitwazzjoni ta' prova ⁽¹³⁾.

4.10 L-SMEs jisthoqqilhom attenzjoni speċjali f'dan ir-rigward, u l-Kumitat jemmen li l-mekkaniżmi flessibbli għall-adattament, iż-żmien għat-tweqqif u l-perijodu li jissepara d-diversi stadji huma partikolarment diffiċli u impenjattivi għalihom, u dan minhabba li l-ispejjeż previsti biex jiġu adattati l-makkinarji u l-magni huma dejjem aktar oghla għall-intrapriżi ż-żgħar milli għall-kumpleksi industrijali kbar.

4.10.1 Il-KESE jirrakkomanda li jtfasslu linji gwida ta' applikazzjoni aġġornati sabiex tithaffef l-applikazzjoni tad-dispożizzjonijiet previsti fid-diversi stadji mhux biss għall-produtturi

tal-magni iżda fuq kolloxx tal-makkinarju li fih jitqieghdu dawn il-magni flimkien ma' manwali bl-ahjar Prattiki u eżerċizzju partecipatorju dwar il-prospettivi ambientali fil-qasam tal-NRMM u dwar il-possibbiltà li jithegġeg l-użu tat-tikketta ekoloġika fis-settur.

5. Kummenti speċifiċi

5.1 Il-Kumitat jenfasizza t-thassib tiegħu dwar jekk humiex ser jiġu rispettati d-dati previsti għad-dhul fis-sehh tal-Istadji IIIB u IV, u tal-proċeduri ta' approvazzjoni marbuta magħhom.

5.1.1 Il-KESE jistaqsi lill-nnifsu jekk huwiex il-każ li ssir estensjoni ta' sentejn mid-data ta' implimentazzjoni għall-Istadju III B u ta' tliet snin għall-Istadju IV, u dan biex jiġi żgurat li l-miżuri jiġu rispettati b'mod konkret u shih.

5.2 Fir-rigward tal-Anness I, il-Kumitat huwa tal-fehma li l-iskedi għall-approvazzjoni previsti għandhom jinkludu mhux biss kampjun tat-tikketti tal-introduzzjoni fis-suq fl-iskema ta' flessibbiltà, u tat-tikketti supplementari, iżda wkoll deskrizzjoni dettaljata tal-mekkaniżmi obligatorji biex jiġu rispettati l-valuri tal-limitu previsti mid-dispożizzjonijiet li għalihom ikunu ġew approvati.

5.3 Fl-ahhar nett, il-Kumitat huwa tal-fehma li l-Kummissjoni għandha tippreżenta rapport lill-Parlament Ewropew, lill-Kunsill u lill-Kumitat innifsu li, abbażi tal-informazzjoni pprovduta mill-kostrutturi li jipproduċu, mill-utenti u mill-Istati Membri, jippreżenta l-istat ta' applikazzjoni tad-Direttiva proposta u tal-impatt tagħha, kemm f'termini ta' validità fis-suq tax-xogħol, kif ukoll f'termini ta' tnaqqis konkret tal-emissjonijiet u tal-kontribut tal-NRMMs għall-harsien tal-ambjent u t-tweqqif tal-għanijiet tal-UE "20-20-20".

Brussell, 16 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽¹³⁾ Ara b'mod partikolari l-hidma tal-UNECE - "Exhaust emissions test protocol of non-road mobile machinery (NRMM) – Draft global technical regulation concerning the test procedure for compression-ignition (CI) engines to be installed in agricultural and forestry tractors and in non-road mobile machinery with regard to the emission of pollutants by the engine".

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Parlament Ewropew u tal-Kunsill dwar il-Ġlieda kontra l-abbuż sesswali, l-isfruttament sesswali tat-tfal u l-pedopornografija, li tirrevoka d-Deċiżjoni Qafas 2004/68/ĠAI”

COM(2010) 94 finali – 2010/0064 (COD)

(2011/C 48/24)

Relatur: **is-Sinjura SHARMA**

Nhar id-22 ta' Lulju 2010, il-Kunsill u l-Parlament Ewropew, b'konformità mal-Artikolu 304 tat-Trattat dwar il-Funzjonament tal-Unjoni Ewropea, iddeċidew li jikkonsultaw lill-Kumitat Ekonomiku u Soċjali Ewropew dwar

il-Proposta għal Direttiva tal-Parlament Ewropew u tal-Kunsill dwar il-ġlieda kontra l-abbuż sesswali, l-isfruttament sesswali tat-tfal u l-pedopornografija, li tirrevoka d-Deċiżjoni Qafas 2004/68/ĠAI

COM(2010) 94 finali – 2010/0064 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar it-2 ta' Settembru 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-opinjoni b'110 voti favur u 7 astensjonijiet.

1. Konkluzjonijiet u rakkomandazzjonijiet

1.1 **Il-KESE jikkundanna bis-shih kull abbuż sesswali u sfruttament tat-tfal** u jfahhar lill-Kummissjoni talli qed issahhah l-impenn tal-Ewropa fil-ġlieda kontra l-abbuż tat-tfal permezz tal-introduzzjoni ta' Direttiva ġdida u iktar oġġettiva li tiegħu post id-Deċiżjoni Qafas 2004/68/ĠAI. Il-gravità tar-reati, il-livell ta' ħsara u l-livell ta' riskju u vulnerabbiltà tat-tfal madwar id-dinja m'għandhom qatt jiġu sottovalutati. Il-harsien tat-tfal fil-livelli kollha għandu jkun prijorità u l-vittmi u t-trasgressuri għandhom jingħataw l-ghajnuna kollha sabiex ikunu jistgħu jirkupraw, bil-għan li tiġi promossa protezzjoni soċjali futura.

1.2 Il-KESE jerga' jitlob lil dawk l-Istati Membri li għadhom ma għamlux dan, **u lill-Unjoni Ewropea taht it-Trattat il-ġdid ta' Lisbona, sabiex jiffirmaw u jirratifikaw b'mod urgenti l-Konvenzjoni tal-Kunsill tal-Ewropa dwar il-Protezzjoni tat-Tfal kontra l-Isfruttament Sesswali u l-Abbuż Sesswali u l-Protokoll Fakultattiv għall-Konvenzjoni dwar id-Drittijiet tat-Tfal u dwar il-Bejgħ tat-Tfal, il-Prostituzzjoni tal-Minorenni u l-Pornografija tat-Tfal** sabiex l-UE tirrevodi b'mod effettiv il-mod kif tindirizza l-Ewropej li jabbużaw it-tfal⁽¹⁾. Fil-kuntest tal-ftehimiet bilaterali, l-Unjoni Ewropea jista' jkollha l-influwenza li tipperswadi pajjiżi Ewropej oħra (pereżempju r-Russja u l-Bosnja-Herzegovina) sabiex jiffirmaw il-Konvenzjoni. **L-inkorporazzjoni ta' dispozizzjonijiet mill-Konvenzjoni fil-liġi tal-UE ser tkun iktar effettiva biex tiffacilita l-adozz-**

joni iktar rapida ta' miżuri nazzjonali, meta mqabbla ma' proceduri nazzjonali ta' ratifika, u ser tiżgura monitoraġġ aħjar tal-implimentazzjoni.

1.3 Huwa importanti li jkun hemm qafas legali għall-prosekuzzjoni u l-ghoti tas-sentenzi lil dawk li jkunu wettqu abbuż jew sfruttament sesswali. Madanakollu, **jehtieġ li l-prevenzjoni tkun tal-akbar importanza madwar l-Ewropa kollha u mejjusa flimkien mal-leġislazzjoni.** Dan il-punt huwa enfazzat bhala wiehed mill-għanijiet tad-Direttiva, iżda mhux indirizzat biżżejjed. Il-KESE jista' johroġ opinjoni dwar ir-reviżjoni tal-azzjonijiet ta' prevenzjoni, li tenfasizza l-istudji ta' każijiet tal-aqwa prattika li saru mis-soċjetà ċivili u l-gvernijiet fil-livell globali fil-qasam tal-mekkanizmi ta' prevenzjoni.

1.4 Il-KESE jirakkomanda t-twaqif ta' pjattaforma għall-iskambju tal-aħjar prattiki biex jiġu indirizzati dawn ir-reati, permezz ta' mekkaniżmi leġislattivi u mhux leġislattivi għall-iżvilupp ta' għodod metodoloġiċi u ta' taħriġ. Dan jista' jinkludi kooperazzjoni ikbar mal-organizzazzjonijiet tas-soċjetà ċivili, l-imsieħba soċjali u l-NGOs sabiex jiġu appoġġjati l-edukazzjoni u s-sensibilizzazzjoni fil-livelli lokali.

1.5 Il-KESE jitlob lill-istituzzjonijiet tal-UE (il-Kummissjoni Ewropea, il-Kunsill u l-Parlament), li koll jinsabu f'pożizzjoni privileġġjata u ta' poter, sabiex b'mod kongunt ipoġġu pressjoni fuq pajjiżi terzi, b'mod partikolari fl-aktar partijiet żviluppati tad-dinja (pereżempju l-Istati Uniti, il-Kanada, il-Ġappun, l-Awstralja u r-Russja) sabiex jitolbu t-**tneħħija** tas-siti li jinkludu materjal relatat mal-abbuż sesswali tat-tfal. L-UE trid tkun iktar b'sahħitha hi u titlob azzjoni responsabbli mill-ICANN⁽²⁾.

⁽¹⁾ Ara r-referenza fl-opinjoni tal-KESE ĠU C 317, 23.12.2009, p.43. "Il-Konvenzjoni tal-Kunsill tal-Ewropa dwar il-Protezzjoni tat-Tfal kontra l-Isfruttament Sesswali u l-Abbuż Sesswali", 25.10.07, <http://conventions.coe.int/Treaty/EN/treaties/Html/201.htm> (mhux disponibbli bil-Malti). Dawn l-Istati Membri għadhom ma ffirmawx din il-Konvenzjoni: ir-Repubblika Ċeka, l-Ungerija, il-Latvja u Malta (<http://conventions.coe.int/Treaty/Commun/ChercheSig.asp?NT=201&CM=&DF=&CL=ENG>) (mhux disponibbli bil-Malti). "Protokoll Fakultattiv għall-Konvenzjoni dwar id-Drittijiet tat-Tfal u dwar il-Bejgħ tat-Tfal, il-Prostituzzjoni tal-Minorenni u l-Pornografija tat-Tfal". Adozzjoni: Mejju 2000. Dhul fis-sehh: Jannar 2002. <http://www2.ohchr.org/english/law/crc-sale.htm> (mhux disponibbli bil-Malti). Dawn l-Istati Membri għadhom ma rratifikawx dan il-Protokoll Fakultattiv għall-Konvenzjoni dwar id-Drittijiet tat-Tfal: r-Repubblika Ċeka, il-Finlandja, l-Irlanda, il-Lussemburgu u Malta (http://treaties.un.org/Pages/ViewDetails.aspx?src=TREATY&mtdsg_no=IV-11-c&chapter=4&lang=en) (mhux disponibbli bil-Malti).

⁽²⁾ Il-Korporazzjoni tal-Internet dwar l-Ismijiet u n-Numri Assenjati (Internet Corporation for Assigned Names and Numbers).

1.6 Il-KESE jixtieq li l-ewwel u qabel kollox jitnehhew is-siti li jinkludu materjal relatat mal-abbuż sesswali tat-tfal jew, meta ma jkunx possibbli li jitnehhew, jiġu bblukkati. F'dan il-kuntest, il-KESE jista' jfassal opinjoni, wara konsultazzjoni mal-partijiet interessati u s-soċjetà ċivili, dwar l-implikazzjonijiet kemm tat-tnehhija kif ukoll tal-imbblukkar.

1.7 Il-KESE jhegġeg lill-Istati Membri biex jieħdu l-opportunità li tirrappreżenta din id-Direttiva ġdida biex inieħdu dibattitu dwar it-twaqqif ta' età minima ta' kunsens sesswali madwar l-Ewropa. Fil-kuntest ta' mobbiltà, immigrazzjoni u valuri soċjali li qed jinbidlu madwar l-Ewropa, għandhom isiru dibattiti u konsultazzjonijiet dwar l-impatt li għandhom it-"tradizzjonijiet" f'dan ir-rigward.

1.8 Il-KESE jirrakkomanda li l-Kummissjoni għandha tipprovdi definizzjonijiet ċari ta' ċertu terminoloġija li tista' toħloq ambigwità fit-traspożizzjonijiet fil-leġislazzjoni nazzjonali.

1.9 Il-KESE jitlob li d-Direttiva tipprovdi "limiti ta' żmien" uniformi għall-Istati Membri kollha. Fejn ikun meħtieġ, il-KESE jishaq li l-"istatut tal-limitazzjonijiet" għandu jibda meta l-vittima tilhaq l-età ta' 18-il sena.

1.10 Bosta NGOs u esperti li jaħdmu fil-qasam tal-protezzjoni tat-tfal appoġġaw il-hidma tal-KESE, u r-rakkomandazzjonijiet tagħhom dwar id-Direttiva l-ġdida huma disponibbli mis-siti tagħhom⁽³⁾. Il-KESE jirrikonoxxi l-hidma rimarkabbli tal-NGOs kollha li jaħdmu madwar id-dinja biex jiproteġu lit-tfal u jfahhar lill-istituzzjonijiet Ewropej, il-Kunsill tal-Ewropa u n-Nazzjonijiet Uniti talli jipprovdu mekkaniżmi legali fil-qasam tal-protezzjoni kontra l-isfruttament sesswali tat-tfal.

2. Sfond u għanijiet tad-Direttiva l-ġdida

2.1 L-UE tirrikonoxxi d-drittijiet tat-tfal fl-Artikolu 3 (tat-TUE) tat-Trattat ta' Lisbona u fil-Karta tad-Drittijiet Fundamentali, speċjalment fl-Artikolu 24 u fil-bażi legali ta' din il-Karta li tistipula obbligu pożittiv ta' azzjoni bil-ghan li tiġi żgurata l-protezzjoni necessarja tat-tfal. Hija tirrikjedi li f'kull azzjoni relatata mat-tfal, **l-ewwel kunsiderazzjoni għandha tkun fl-aħjar interess tat-tfal**, b'konformità mal-Konvenzjoni tan-NU dwar id-Drittijiet tat-Tfal. Dan ġie rifless f'politika mmirata dwar il-promozzjoni, il-protezzjoni u t-tweqqif tad-drittijiet tat-tfal, inkluża l-Istrateġija taż-Żgħażaġh tal-UE fil-politiki interni u esterni tal-UE.

2.2 Id-Direttiva l-ġdida, b'konformità mal-proposti dwar il-prevenzjoni u l-ġlieda kontra t-traffikar tal-bnedmin u l-harsien tal-vittmi u l-programm "Internet Iktar Sikur" ("Safer Internet"), tagħti spinta lil regoli iktar sostantivi ta' proċedura u tal-liġi kriminali fl-Istati Membri fir-rigward tal-harsien tat-tfal. B'hekk, l-effettività tal-miżuri ta' prevenzjoni madwar l-UE ser tissahhah u ser jiġu evitati sitwazzjonijiet fejn daww li jwettqu r-reati jagħzlu li jwettqu r-reati tagħhom fi Stati Membri b'regoli inqas stretti. Permezz ta' definizzjonijiet komuni, jistgħu jiġu

promossi l-iskambju ta' data komuni li hija utli, tittejjeb il-kompatibilità tad-data u l-kooperazzjoni internazzjonali ssir iktar faċli.

2.3 Id-Direttiva l-ġdida ser tkopri:

— reati kriminali godda fil-qasam tal-IT inkluż **ir-reat il-ġdid ta' "thejjija"** (grooming);

— **assistenza fl-investigazzjoni tar-reati u fit-tressiq tal-akkużi**;

— prosekuzzjoni tar-reati li jitwettqu barra, kemm minn ċittadini kif ukoll minn residenti abitwali tal-UE, li **jiffaċċjaw il-prosekuzzjoni anke jekk ir-reati tagħhom isiru barra mill-UE**;

— dispożizzjonijiet godda dwar il-protezzjoni tal-vittmi sabiex jiġi żgurata li l-vittmi jkollhom **aċċess faċli għal rimedji legali u ma jbatux b'riżultat tal-parteciġazzjoni tagħhom fi proċedimenti kriminali**;

— prevenzjoni ta' reati permezz ta' azzjonijiet li jikkonċentraw fuq trasgressuri li jkunu diġà wettqu xi reat sabiex jiġi evitat it-tweqqif tar-reat mill-ġdid, u **jirrestringu l-aċċess għall-pedopornografija fuq l-internet**.

3. Kummenti speċifiċi dwar il-memorandum ta' spjegazzjoni

3.1 Fid-dawl tal-fatt li "**L-aħjar interessi tat-tfal iridu jkunu l-ewwel kunsiderazzjoni meta jkunu qed jitwettqu kwalunkwe miżuri biex jikkumbattu dawn ir-reati skont il-Karta dwar id-Drittijiet Fundamentali tal-Unjoni Ewropea u l-Konvenzjoni tan-NU dwar id-Drittijiet tat-Tfal**", il-KESE jappoġġa d-deċizzjoni li jiġi rispettata il-prinċipju tas-sussidjarjetà, filwaqt li tiġi aġġornata, estiża u msahha l-leġislazzjoni nazzjonali. L-Istati Membri għandhom ikunu kapaċi jeskludu l-htieġa tal-kriminalità doppja sabiex jistabbilixxu l-ġurisdizzjoni ekstraterritorjali tar-reati. **L-Istati Membri għandu jkollhom l-awtorità li jharrku kull forma ta' abbuż sesswali kontra t-tfal**.

3.2 **Il-leġislazzjoni eżistenti u ġdida għandha tiġi infurzata aħjar** u tirrikjedi l-monitoraġġ tal-Kummissjoni, bl-appoġġ tal-Europol u l-aġenziji tal-infurzar, sabiex jiġi żgurata li l-harsien tat-tfal ikun prijorità. Jeħtieġ li jiġu stabbiliti prinċipji komuni u kriterji li jiddeterminaw il-gravità tar-reat tal-abbuż u l-isfruttament sesswali. Għaldaqstant, il-KESE jirrakkomanda li titwaqqaf pjattaforma għall-iskambju ta' prattiki tajba, kemm leġislattivi kif ukoll mhux leġislattivi, u li jiġu żviluppata strumenti metodoloġiċi u taħriġ biex jiġu indirizzati dawn ir-reati. Dan jista' jinkludi kooperazzjoni ikbar mal-organizzazzjonijiet tas-soċjetà ċivili, l-imsieħba soċjali u l-NGOs sabiex jiġu appoġġjati l-edukazzjoni u s-sensibilizzazzjoni fil-livelli lokali.

⁽³⁾ IWF (www.iwf.org.uk), ECPAT International (<http://www.ecpat.com>), Save the Children (www.savethechildren.org), Missing Children Europe (www.missingchildreneurope.eu), Amnesty International (www.amnesty.org).

3.3 Il-monitoraġġ ta' każijiet bi profil għoli, b'mod partikolari dawk b'implikazzjonijiet allegatament politici, reliġjużi jew li jinvolvu bosta każijiet, għandu jsir permezz ta' investigazzjonijiet trasparenti fil-livell tal-UE, sabiex dawn il-każijiet ma jergħux isehhu (4).

3.4 Sabiex jiżiedu l-mekkaniżmi ta' prevenzjoni u titnaqqas il-vulnerabbiltà tal-vittmi, id-Direttiva għandha tkun ukoll koerenti ma' politiki oħra tal-UE, inklużi s-sigurtà soċjali, l-edukazzjoni, il-familja, l-impjieg u l-aġenda diġitali. Gruppi ta' tfal li huma partikolarment vulnerabbli u li jinsabu f'riskju kbir jinkludu: l-immigranti, dawk li qed ifittxu l-asil, il-minorenni li mhumiex akkumpanjati, dawk li huma soċjalment żvantaġġati, dawk li huma esklużi jew għandhom xi diżabbiltà, dawk taht kura ta' sostituzzjoni (substitute care) jew dawk li jghixu f'familja bi storja ta' vjolenza u abbuż.

3.5 L-informazzjoni dwar l-infurzar tal-liġi mill-Istati Uniti u mill-Ewropa turi rabta qawwija bejn il-fatt li wiehed inizzel mill-internet materjal tal-abbuż sesswali li jinvolvi tfal li għandhom ma bdewx jtkellmu u l-abbuż tat-tfal li jsir lil hinn mill-internet. Jekk is-sentenzi li jingħataw it-trasgressuri jiġu bbażati biss fuq il-kuntatt li jkollhom mat-tfal, x'aktarx li aktar tfal ser jispiċċaw fir-riskju ta' abbuż gravi (b'mod partikolari t-tfal zghar).

3.6 92 % tal-kontenut fl-internet li jinvolvi abbuż sesswali tat-tfal huwa mahżun f'servers fl-Amerika ta' Fuq, l-Ewropa u r-Russja (5). Il-KESE jhoss li l-Kummissjoni Ewropea, il-Kunsill u l-Parlament jinsabu f'pożizzjoni privileġġjata u qawwija biex ipoġġu pressjoni fuq pajjiżi barra mill-UE, b'mod partikolari fl-aktar partijiet żviluppata tad-dinja, sabiex jitolbu t-tnehhija tas-siti li jinkludu materjal relatat mal-abbuż tat-tfal.

3.7 Hemm bżonn li jiġu promossi aktar "kultura tas-sigurtà ċibernetika" u l-Aġenda Diġitali Ewropea (6) fost iċ-ċittadini. Biż-żieda fl-iskambju peer-to-peer ta' stampi tal-abbuż tat-tfal (7) u "fit-thejija" (grooming) fis-siti ta' netwerking soċjali, jehtieg li tittiehed azzjoni minnufih sabiex it-trasgressuri – kemm dawk li jaraw is-siti jew l-istampi inkwistjoni kif ukoll il-provvedituri tas-servizz li jospitaw dawn is-siti – jiġu identifikati u jittiehdu passi legali kontrihom, jiġu segwiti u jitwaqqfu l-flussi tat-trasazzjonijiet finanzjarji li jsiru għall-aċċess ta' stampi tal-abbuż tat-tfal. It-teknoloġija li permezz tagħha jistgħu jiġu identifikati l-komponenti kollha tal-katina tal-abbuż teżisti u l-UE għandha tkun aktar b'sahhitha hija u titlob għal azzjoni responsabbli minghand l-ICANN (8).

(4) Ghadd ta' każijiet ta' abbuż irrappurtati dan l-aħhar, uħud skoperti minhabba l-intervent tal-Istat, jagħtu xhieda ta' abbuż sistematiku u fuq skala wiesgħa fl-istituzzjonijiet reliġjużi, ċrieki ta' pedofili u skej-je/orfanatrofji li hafna minnhom nżammu mohbija għal snin shah sabiex tithares ir-reputazzjoni jew l-immagna tal-individwi u tal-istituzzjonijiet.

(5) http://www.iwf.org.uk/documents/20100511_iwf_2009_annual_and_charity_report.pdf.

(6) http://ec.europa.eu/information_society/digital-agenda/index_en.htm.

(7) Il-proġett ISIS stabbilixxa li eluf ta' fajls bi stampi ta' abbuż sesswali tat-tfal jiġu skambjati kull minuta f'dawn in-netwerks "peer-to-peer". "Supporting Law Enforcement in Digital Communities through Natural Language Analysis", International Workshop on Computational Forensics, Springer Lecture Notes in Computer Science 5158, (2008) pp. 122-134.

(8) Il-Korporazzjoni tal-Internet dwar l-Isimijiet u n-Numri Assenjati (Internet Corporation for Assigned Names and Numbers).

3.8 Huwa ċar li d-Direttiva hija bbażata fuq "l-aħjar interessi tat-tfal" u "l-protezzjoni tat-tfal". Madanakollu, b'mod ġenerali, id-Direttiva ma tinkludix dettalji dwar il-miżuri preventivi li għandhom jiġu implimentati. Jehtieg li l-prevenzjoni tkun mifruxa fl-Ewropa kollha u tkun meqjusa flimkien mal-legislazzjoni. Il-Kummissjoni f'it għandha kompetenza fil-prevenzjoni, madanakollu fid-Direttiva hija għandha tippromovi u tohloq mekkaniżmi li jippermettu l-implimentazzjoni ta' miżuri ta' prevenzjoni fi bñadi oħra.

3.9 Fil-kuntest tal-prevenzjoni, jista' jintalab aktar finanzjament biex jiġu estiżi l-programmi tal-Kummissjoni (pereżempju DAPHNE u l-Programm Qafas) u biex jiġu żviluppata programmi ġodda li għandhom jitwasslu mill-imsieħba tas-soċjetà ċivili. Il-KESE jemmen li l-fatt li l-pubbliku jiġi edukat dwar l-eżistenza ta' liġijiet speċifiċi li jikkastigaw imġiba speċifika ta' hsara għat-tfal jista' jkun mekkaniżmu effettiv ta' prevenzjoni.

3.10 L-intervent huwa kruċjali għall-prevenzjoni tal-abbuż sesswali tat-tfal u għandu jintuza flimkien ma' sanzjonijiet legali. Għaldaqstant, il-KESE jissuġġerixxi li l-parti taht "Ir-raġunijiet u l-ghanijiet tal-proposta" li tghid li "l-ghanijiet speċifiċi għandhom ikunu li ssir prosekuzzjoni effettiva ta' dan ir-reat; li jkunu protetti d-drittijiet tal-vittmi; u l-prevenzjoni tal-isfruttament u l-abbuż sesswali tat-tfal" għandha tiġi emendata kif ġej "**inkluż permezz ta' identifikazzjoni rapida tat-tfal vittmi mill-persunal imħarreġ kif support u l-provvediment ta' interventi li jiffokaw fuq it-tfal għall-vittma u għat-trasgressur**".

3.11 Jehtieg li titqies l-identifikazzjoni ta' azzjoni ta' prevenzjoni u prosekuzzjoni fir-rigward tal-abbuż fi hñan netwerks **peer-to-peer** u l-kummerċ tal-istampi. Biż-żieda fl-iskambju ta' fajls, u ž-żieda "fit-thejija" fis-siti ta' netwerking soċjali, jehtieg li tittiehed azzjoni minnufih sabiex it-trasgressuri – kemm dawk li jużaw is-siti inkwistjoni kif ukoll il-provvedituri tas-servizzi li jospitaw dawn is-siti – jiġu identifikati u sabiex jittiehdu passi legali kontrihom.

3.12 Il-proposta (Ir-raġunijiet u l-ghanijiet) tenfasizza li "minoranza sinifikanti ta' tfal fl-Ewropa jistgħu jkunu mmoles-tati sesswalment matul it-tfulija tagħhom". Il-periklu **għat-tfal lil hinn mill-Ewropa jehtieg li jitqies ukoll**: it-tfal jibqgħu tfal irrispettivament minn fejn ikunu fid-dinja u jehtieġu l-harsien mit-trasgressuri sesswali Ewropej li jkunu qed jivvjaġġaw u li jabbużaw minn ċittadini Ewropej oħra jew minn tfal li ma jkunux Ewropej.

3.13 It-terminu "pedopornografija" (titolu, definizzjoni u fit-test kollu) għandu jiġi sostitwit mit-terminu "**stampi jew materjal relatati mal-abbuż sesswali tat-tfal**". Il-pornografija hija assoċjata mal-erotika.

3.14 **“It-turiżmu”**: id-Direttiva (premissa 9) tuża t-terminu “turiżmu sesswali”. It-terminu użat mill-esperti u l-NGOs fil-qasam huwa “trasgressuri sesswali li jkunu qed jivvjaġġaw” (travelling sex offenders) ⁽⁹⁾. Hekk kif sahaq il-KESE fl-opinjoni preċedenti tiegħu “Il-Protezzjoni tat-tfal minn persuni li qed jivvjaġġaw u li huma awturi ta’ reati sesswali” ⁽¹⁰⁾, “it-turiżmu” huwa assoċjat mal-vaganzi u mad-divertiment.

3.15 **“Tradizzjonijiet”** (premissa 7): “Din id-Direttiva ma tirregolax il-politiki tal-Istati Membri rigward attivitajiet sesswali konsenswali (...) fil-kors tal-iżvilupp uman, filwaqt li jittiehed kont tat-tradizzjonijiet kulturali u legali differenti.” Il-KESE jirrakkomanda li, fil-kuntest tal-mobbiltà, l-immigrazzjoni u l-valuri soċjali li qed jinbidlu fl-Ewropa kollha, għandhom isiru dibattiti u konsultazzjonijiet dwar l-impatt li għandhom it-“tradizzjonijiet” f’dan ir-rigward. Il-konsultazzjoni u l-implikazzjonijiet legali għandhom ikopru wkoll il-prattiki kulturali, pereżempju l-mutilazzjoni ġenitali femminili li tista’ tiġi kkunsidrata bhala abbuż sesswali tat-tfal.

3.16 **“Pubblikament aċċessibbli”** (premissa 13): “Il-pedopornografija, (...) hija tip ta’ kontenut speċifiku li ma jistax jiġi interpretat bhala l-espressjoni ta’ opinjoni. Biex tiġi kkumbattuta, huwa mehtieg li tonqos iċ-ċirkolazzjoni ta’ materjal ta’ abbuż mit-tfal (sic.) billi jsir aktar diffiċli li trasgressuri jtellgħu tali kontenut fuq l-Internet.” **Id-Direttiva għandha taħdem għall-prevenzjoni tal-materjal tal-abbuż sesswali tat-tfal f’ kull forma u f’kull mezz ta’ komunikazzjoni** ⁽¹¹⁾. It-terminu “viżwali” ma jkoprix il-materjal kollu disponibbli u d-Direttiva għandha tkopri wkoll materjal mhux viżwali tal-abbuż sesswali tat-tfal. Barra minn hekk, id-Direttiva għandha tqis ukoll il-kunċett ta’ “libertà artistika” kif ukoll l-“espressjoni ta’ opinjoni”, biex tiżgura li l-ebda wahda ma tiġi interpretata hażin fil-kuntest tal-materjal tal-abbuż tat-tfal. Għaldaqstant, it-test tal-Artikolu 2(b) li jinkludi d-definizzjoni tal-“pedopornografija” għandu jiġi emendat kif ġej fl-incizi li ġejjin (i): **“kwalunkwe materjal li juri tfal (...)”**, (ii): **“kwalunkwe preżentazzjoni tal-organi sesswali (...)”** u (iii): **“kwalunkwe materjal li juri persuni li jidhru li huma tfal (...)”**.

3.17 Bil-għan li jitheggu “dawk li jipprovdu s-Servizz tal-Internet (Internet Service Providers) biex fuq bażi volontarja jiżviluppaw kodċi ta’ kondotta u linji gwida biex jiġi mblukkat l-aċċess għal tali paġni tal-Internet” (premissa 13), il-KESE jenfasizza li għandha tinghata prijorità lit-tnehhija ta’ dan il-kontenut mis-sors u meta dan ma jkunx possibbli (barra l-UE) jiġi bblukkat l-aċċess għal dawk is-siti. Fi hdan l-UE dan għandu jsir htiega legali jekk l-industrija, il-provvedituri tas-servizzi tal-internet, l-atturi ekonomiċi u finanzjarji bħall-kumpaniji tal-karti

ta’ kreditu huma serji fl-impenn tagħhom rigward il-ġlieda kontra dan l-abbuż.

4. Dettalji speċifiċi dwar l-Artikoli tad-Direttiva

4.1 L-Artikolu 1: is-sugġett għandu jinkludi “sanzjonijiet fil-qasam ta’ **l-abbuż sesswali u** l-isfruttament sesswali tat-tfal, **kif ukoll tal-preżentazzjoni ta’ materjal tal-abbuż sesswali tat-tfal**”.

4.2 L-Artikolu 2(b)(iv): “immaġini realistiċi ta’ tfal li qed jieħdu sehem” għandu jinkludi **“jew ipprezentati li qed jieħdu sehem”**.

4.3 L-Artikolu 2(b): il-kelma “prinċipalment” għandha tithassar għalkollox għax tneħhi l-attenzjoni minn fuq “għal raġunijiet sesswali”.

4.4 L-Artikolu 2(e): hassar l-eċċezzjonijiet “Stati jew korpi pubbliċi oħra fl-eżerċizzju ta’ awtorità Statali u għal organizzazzjonijiet internazzjonali pubbliċi”. Fil-każ ta’ persuna ġuridika, m’għandux ikun hemm impunità fejn jidhol abbuż sesswali tat-tfal.

4.5 L-Artikolu 3(3) u 8 dwar “attivitajiet sesswali konsenswali”: fir-rigward tas-sentenza “Il-partecipazzjoni f’attivitajiet sesswali ma’ tfal li ma laħqux l-età legali tal-kunsens taht il-liġi nazzjonali”, għandu jiġi nnotat li d-definizzjoni tal-UNCRC u dik Ewropea ta’ “tfal” hija “persuni taht l-eetà ta’ 18-il sena” u li għalhekk din it-terminologija hija kontradittorja. Din hija indirizzata parzjalment f’Artikolu 8 (“Attivitajiet sesswali konsenswali bejn il-pari”). Barra minn hekk, l-Artikoli 3, 4, 5 u 8 ma jirregolawx is-sess konsenswali bejn it-tfal li għandhom l-eetà tal-kunsens sesswali u dawk li huma ikbar. Il-KESE jemmen li dan ser jitlob aktar diskussjoni u kjarifika. Il-KESE jhegġeg lill-Istati Membri biex jieħdu l-opportunità li tirrapprezenta din id-Direttiva ġdida biex jistabbilixxu età minima ta’ kunsens sesswali madwar l-Ewropa. Hemm bżonn ukoll li jiġi cċarat il-kunċett ta’ “persuni li huma qrib fl-eetà”.

L-Artikolu 3(4)(i): fid-dawl tan-numru ta’ każijiet li jseħhu fil-familja, “il-familja” għandha tiġi klassifikata bhala pożizzjoni rikonossuta ta’ fiduċja. Dan ikun konformi mal-Artikolu 5 tal-UNCRC. Barra minn hekk il-kelma “rikonossuta” għandha tithassar b’referenza għal “pożizzjoni ta’ fiduċja, awtorità jew influwenza fuq it-tfal”: dan huwa sors ta’ thassib kbir fil-kuntest ta’ dak li qed jiġri fl-Ewropa b’rabta maċ-ċrieki ta’ pedofelija anki fil-familji, il-knisja u istituzzjonijiet edukattivi u residenzjali. Huwa essenzjali li l-ebda persuna f’awtorità, politika jew reliġjuża, ma jkollha immunità mill-prosekuzzjoni, mit-tpoġġija ta’ mistoqsijiet jew aċċess għal fajls.

⁽⁹⁾ CEOP.

⁽¹⁰⁾ Ara n-nota 1 f’qiegħ il-paġna.

⁽¹¹⁾ ĠU C 224, 30.8.2008, p.61.

4.6 L-Artikolu 3(5): ir-reati li huma kkunsidrati bhala abbuż sesswali għandhom jinkludu wkoll “l-esibizzjonizmu” fil-lista ta’ prattiki wara li l-Kummissjoni tagħti definizzjoni aċċettabbli ta’ “esibizzjonizmu” (12).

4.7 L-Artikoli 4(2), (3), (4) u (5) jkopru “wirjiet pornografici” u jikkoncernaw l-involvement dirett ta’ tfal reali. Jista’ jkun hemm konfużjoni mal-Artikolu 5 li jkopri “reati li jikkoncernaw il-pedopornografija”. Ta’ min iżid nota ta’ spjega biex tiġi evitata din il-konfużjoni.

4.8 L-Artikoli 4-8: id-Direttiva għandha tipprovdi definizzjoni ċara tal-kliem “konxju” u “intenzjonali”.

4.9 L-Artikolu 4(1): il-kelma “intenzjonali” għandha tithassar peress li din tista’ twassal biex it-trasgressuri jiddikjaraw li ma kinux jafu l-età tal-vittima biex jevitaw il-prosekuzzjoni (13).

4.10 L-Artikolu 4(8): “Parteċipazzjoni f’attivitajiet sesswali (...)” għandu jinkludi “**jew il-ftehim dwar il-parteċipazzjoni**” u għandu jipprovdi għall-possibbiltà ta’ prosekuzzjoni, “**irrispettivament jekk ikunx twestaq l-atti sesswali jew le**”.

4.11 L-Artikolu 6 (“Is-sollecitazzjoni tat-tfal għal skopijiet sesswali”) għandu jiġi estiż biex jirrikonoxxi forom differenti ta’ thejjiġa, inkluża t-thejjiġa minn adulti li għandhom rwol li jipproteġu lit-tfal, u thejjiġa lil hinn mill-Internet (offline).

4.12 L-Artikoli 7 u 9: b’konformità mal-bqija tad-Direttiva, dawn l-artikoli għandhom jiddefinixxu perijodu ta’ għoti ta’ sentenza jew ta’ kastig li għandu jkun marbut mar-reat.

4.13 L-Artikolu 7(3)(b): għadd ta’ trasgressuri li jivvjaġġaw iwettqu r-reati tagħhom skont is-sitwazzjoni u jiehdu kull opportunità li tippreżenta ruhha biex jabbużaw sesswalment. Għaldaqstant, il-KESE jirrakkomanda li “**l-organizzazzjoni ta’ arrangamenti għall-ivvjaġġar u/jew arrangamenti oħra bil-għan li jitwettaq kwalunkwe mir-reati msemmijin fl-Artikoli 3 sa 7**” għandha tiġi kkastigata.

4.14 L-Artikolu 8: il-frazi “sakemm dawn l-atti ma jinvolvu abbuż” għandha tiġi sostitwita kif ġej: “**sakemm dawn l-atti ma jkunux imġiegħla**”.

4.15 L-Artikolu 9 (“Ċirkostanzi aggravanti”) jista’ jinkludi wkoll “(i) ir-reat ikun involva vjolenza jew theddid serju jew ikkawża **jew x’aktarx ikkawża** hsara gravi lit-tfal”.

4.16 Fid-dawl tal-hsara li dawn ir-reati jikkawżaw lit-tfal vittmi, anke ladarba jkun adulti, il-KESE jissuġġerixxi li dawn ir-reati ma jkunux soġġetti għal statut ta’ limitazzjonijiet jew li ma jiġux preskritti għal perijodu minimu ta’ żmien.

4.17 L-Artikolu 10 u l-Artikolu 12 ma jqisux it-trasgressuri li jiddeċiedu li jirrilokaw u lanqas ma jipprojbixxuhom milli jivvjaġġaw. F’opinjoni preċedenti (14), il-KESE hadem mal-ECPAT (15) u rrakkomanda:

— verifikar u projbizzjonijiet;

— ftehimiet ta’ kooperazzjoni bilaterali;

— ftehimiet dwar id-deportazzjoni ta’ trasgressuri hatja;

— l-użu u l-effikaċja tal-Ordinijiet tal-Ivvjaġġar għall-Esteru (FTO).

4.18 L-Artikolu 11 (“Responsabbiltà ta’ persuni ġuridici”): il-persuni ġuridici għandhom jitqiesu responsabbli jekk ikunu ppermettew l-imġiba tat-trasgressur, irrispettivament minn jekk jibbenefikawx minn din l-imġiba jew le. Għalhekk għandha tithassar il-frazi “għall-benefiċċju tagħhom” (minn kwalunkwe persuna).

4.19 L-Artikolu 12(b) (“Sanzjonijiet fuq persuni ġuridici”) għandu jiġi modifikat mhux biss biex iżomm lit-trasgressur milli jipparteċipa f’attivitajiet kummerċjali iżda biex jipprojbixxih ukoll milli jipparteċipa f’“kull attività” li tinvolvi kuntatt mat-tfal.

4.20 L-Artikolu 13 (“Non-prosekuzzjoni”) għandu “**jiżgura**” u mhux biss “jipprovdi [i] għall-possibbiltà” li ma jkunx hemm prosekuzzjoni jew l-impożizzjoni ta’ pjeni fuq tfal vittmi għall-involvement tagħhom f’attivitajiet illegali bhala konsegwenza diretta talli kienu suġġetti għal dawk ir-reati.

4.21 L-Artikolu 14 jikkoncerna “l-investigazzjoni u l-prosekuzzjoni”. Għandha tiġi introdotta dispożizzjoni adegwata għall-aċċess għall-fondi għat-taħriġ u għall-ghoti ta’ pariri u r-riċerka fil-qasam tat-teknoloġiji ġodda u emergenti sabiex l-investigazzjoni u l-prosekuzzjoni jkun prattici u effettivi. Il-proċess ta’ investigazzjoni għandu jkun kompletament trasparenti. Dan l-artikolu għandu jipprovdi għal ċerti tipi ta’ reati li m’għandhomx statut ta’ limitazzjonijiet.

4.22 L-Artikolu 14(2): fir-rigward tal-frazi “għal żmien biżżejje”, l-Istati Membri għandhom ikunu flessibbli huma u japplikaw l-istatut ta’ limitazzjonijiet biex ikunu jistgħu jqisu l-gravità tal-impatt fuq il-hajja, is-saħħa u/jew il-benesseri tal-vittma.

4.23 Il-KESE jirrakkomanda li d-Direttiva tispeċifika li l-istatuti tal-limitazzjonijiet li jeżistu taht il-liġi nazzjonali jibdeu meta l-vittma tkun saret magġorenni. Jissuġġerixxi wkoll li l-Kummissjoni taħdem biex tippromovi l-armonizzazzjoni tal-istatuti tal-limitazzjonijiet nazzjonali biex tiġi evitata konfużjoni meta l-aġenziji tal-infurzar tal-liġi jwettqu investigazzjonijiet transkonfinali.

(12) Din il-kwistjoni ġiet enfasszata reċentement f’każ fil-Portugall.

(13) L-ECPAT jirrakkomanda dispożizzjoni speċifika li ddawwar il-piż tal-prova tal-età tal-persuna fil-materjal ta’ abbuż sesswali tat-tfal fuq dawk l-individwi li jipproduċu, iqassmu u/jew jkollhom fil-pussess tagħhom dan il-materjal. Dan il-pass diġà ġie implimentat fil-Pajjiżi l-Baxxi.

(14) Ara n-nota 1 f’qiegħ il-paġna.

(15) ECPAT – Inwaqqfu l-Prostitutazzjoni tal-Minorenni, il-Prostitutazzjoni tat-Tfal u t-Traffikar tat-Tfal għal Għanijiet Sesswali – għandha status konsultattiv speċjali mal-Kumitat Ekonomiku u Soċjali tan-NU (ECOSOC).

4.24 Fl-Artikolu 14(3), “(...) għodod effettivi (...) jkunu disponibbli (...)”, huwa essenzjali li jiġi żgurat li, flimkien ma’ dawn l-għodod, ikun hemm persunal imharreġ bis-shih biex jūza din l-għodda.

4.25 L-Artikolu 15 jipromovi “ r-rappurtar ” iżda ma jidentifikax dettalji speċifiċi dwar il-mekkaniżmi u l-fondi sabiex jiġi appoġġjat intervent rapidu minn professjonisti li jahdmu mat-tfal. Fid-dawl tal-fatt li xi reati sesswali kontra t-tfal ma jiġux rappurtati, għandhom jiġu stabbiliti mekkaniżmi ta’ rappurtar effettivi u aċċessibbli fl-Istati Membri kollha.

4.26 Bil-ghan li jithegġeg rappurtar f’waqtu ta’ individwi suspettati jew ta’ reati attwali ta’ abbuż u ta’ sfruttament sesswali huwa importanti li jiġi żgurat li l-professjonisti, li jirrapportaw bi skop tajjeb, jiġu protetti minn rivendikazzjonijiet bil-liġi kriminali u ċivili, minn ilmenti kontrihom li jittressqu quddiem kumitati etici jew prosekuzzjoni talli jkunu kisru r-regoli ta’ kunfidenzjalità.

4.27 L-Arikolu 16(1)(d) (“Ġurisdizzjoni u koordinazzjoni tal-prosekuzzjoni”) ma jkopri l-ebda aspett relatat mal-estradiizzjoni tal-individwi suspettati. Dan huwa kopert fl-Artikolu 5 tal-Protokoll Fakultattiv tal-UNCRC u għandu jiġi kkunsidrat fid-Direttiva tal-Kummissjoni. Fl-istess punt, il-frazi “(...) persuna legali stabbilita fit-territorju (...)” għandha tiġi estiża kif ġej “(...) **stabbilita fit-territorju jew topera minn territorju (...)**”.

4.28 L-Artikolu 16(2): fis-sentenza “(...) l-ġurisdizzjoni tiegħu tinkludi sitwazzjonijiet (...) taht l-Artikoli 3 u 7 (...)”, il-KESE jissuġġerixxi li jiġu inkluzi l-Artikoli 3, 4, 5, 6 u 7.

4.29 L-Artikolu 16(3): jekk l-Istati Membri ser jiehdu azzjoni serja favur il-harsien globali tat-tfal, ma jistax ikun hemm eċċezzjonijiet. Għalhekk għandha tithassar d-deroga “Stat Membru jista’ jiddeciedi li ma japplikax jew li japplika biss f’ċirkostranzi speċifiċi (...) safejn ir-reat jitwettaq barra mit-territorju tiegħu”.

4.30 L-Artikolu 17(1): fir-rigward tas-sentenza “għandu jkollhom assistenza (...)”, il-KESE jirrakkomanda li kull Stat Membru għandu jiżgura li tfal vittmi ta’ reati taht l-Artikoli 3 sa 7 jinghataw għajnuna adegwata u speċjalizzata, inkluż akkomodazzjoni f’post sikur, għajnuna medika u psikoloġika u edukazzjoni. L-Istati Membri għandhom jiżguraw li dawn is-servizzi jiġu pprovduti minn professjonisti mharrġa u jirrispettaw l-identità/origini kulturali, is-sess u l-età tat-tfal⁽¹⁶⁾. Miżuri bhal dawn ser inaqqsu l-vulnerabbiltà u għaldaqstant isahhu l-prevenzjoni.

4.31 L-Artikolu 19 dwar “investigazzjonijiet kriminali” huwa kopert fl-Artikolu 8 tal-Protokoll Fakultattiv tal-UNCRC, li għandu jiġi kkunsidrat mid-Direttiva tal-Kummissjoni.

⁽¹⁶⁾ Id-Dikjarazzjoni ta’ Rio de Janeiro u s-Sejha għal Azzjoni għall-Prevenzjoni u t-Tmiem tal-Isfruttament tat-Tfal u l-Adoloxxenti.

4.32 Barra minn hekk, il-KESE jirrakkomanda li ssir referenza għal-linji gwida tar-Riżoluzzjoni 2005/20 tal-ECOSOC tan-NU dwar miżuri għall-protezzjoni tat-tfal vittmi u xhieda ta’ reati⁽¹⁷⁾.

4.33 Hafna tfal li ġew abbużati mill-ġenituri tagħhom li bighuhom, mit-traffikanti jew minn adulti involuti fil-prostituzzjoni tilfu kull fiduċja fl-adulti, u dan ifisser li trid tiġi stabbilita bażi ta’ fiduċja bejn l-adulti u t-tfal qabel ma tibda l-investigazzjoni. Għaldaqstant, l-Istati Membri għandhom jidentifikaw it-tfal vittmi u jerġġhu jibnu l-hajja tat-tfal, pereżempju permezz ta’ akkomodazzjoni, kura, protezzjoni u servizzi psikoloġiċi speċjalizzati, u għandhom jghinu biex jinfurzaw il-liġijiet biex jittiehdu passi legali kontra reati bhal dawn.

4.34 L-Artikolu 19(e): wara l-frazi “l-għadd ta’ intervisti ikun limitat kemm jista’ jkun u l-intervisti jsiru biss fejn strettement mehtieg għall-ghan ta’ proċedimenti kriminali”, għandha tizdied il-frazi “**jew biex jiġu żgurati s-sigurtà u l-benesseri tat-tfal**”.

4.35 L-Artikolu 21 (“L-imblukkar ta’ siti elettronici”) għandu jiġi abbozzat mill-ġdid⁽¹⁸⁾. Għandha tinghata prijorità lit-tnehhija tas-siti aktar milli jiġu bblukkati. L-imblukkar għandha tkun miżura sekondarja fejn it-tnehhija ma tistax issir. L-imblukkar, flimkien mat-tnehhija, jista’ jservi ta’ tattika fuq perijodu qasir li xxekkel l-aċċess u thares lill-utenti innoċenti minn espożizzjoni għal kontenut tal-abbuż sesswali tat-tfal⁽¹⁹⁾. Dan l-artikolu għandu jitlob lill-Istati Membri sabiex jaġixxu immedjatament biex jagħlqu s-sit.

4.36 Fejn it-tnehhija ma tkunx possibbli immedjatament, l-isforzi għandhom ikunu mmirati lejn l-investigazzjoni tal-movimenti u l-attivitajiet tas-siti elettronici assoċjati mad-distribuzzjoni tal-kontenut tal-abbuż tat-tfal sabiex l-informazzjoni tkun tista’ tinghata lill-korpi awtorizzati u lill-aġenziji internazzjonali responsabbli mill-infurzar tal-liġi bil-ghan li dan il-kontenut jitneħha aktar tard mill-internet u li d-distributuri jiġu investigati. Il-KESE jirrakkomanda:

— sforz internazzjonali min-naha tar-registri tal-ismijiet tad-dominji u l-awtoritajiet rilevanti sabiex id-dominji assoċjati mal-abbuż sesswali tat-tfal jitneħhew mir-registri;

— sforzi ikbar sabiex tiġi investigata l-attività tal-iskambju tal-fajls, inklużi dawk skambjati “peer-to-peer”.

4.37 L-Artikolu 21(2): għandhom isiru sforzi wkoll biex jiġi żgurat jew jiġi ordnat li l-istituzzjonijiet finanzjarji jiehdu azzjoni biex jinvestigaw u jwaqqfu l-fluss tat-transazzjonijiet finanzjarji li jsiru permezz tas-servizzi tagħhom u li jiffacilitaw l-aċċess għal materjal tal-abbuż sesswali tat-tfal.

⁽¹⁷⁾ Ara: <http://www.un.org/docs/ecosoc/documents/2005/resolutions/Resolution%202005-20.pdf>.

⁽¹⁸⁾ Ara Appendiċi 1: International Watch Foundation report on blocking and removal.

⁽¹⁹⁾ <http://www.iwf.org.uk/public/page.148.htm>.

5. Elementi addizzjonali li għandhom jiġu kkunsidrati u jiddaħlu fid-Direttiva

5.1 Id-Direttiva ma tirreferix għall-protezzjoni tad-data: il-protezzjoni tat-tfal għandha tingħata precedenza fuq il-protezzjoni tad-data u l-libertà tal-kelma f'ċerti ċirkostanzi definiti tajjeb, hekk kif tipprevedi l-Konvenzjoni Ewropea tad-Drittijiet tal-Bniedem.

5.2 Jehtieg li fil-livell tal-Unjoni Ewropea jkun hemm aktar kooperazzjoni fl-infurzar tal-liġi u li jiġu adottati sistemi nazzjonali u internazzjonali ta' ġestjoni tat-trasgressuri u "Sistema ta' Notifika għal Tfal Nieqsa".

5.3 Il-każijiet ta' abbuż tat-tfal fejn it-trasgressuri jkunu tfal mhumiex ikkunsidrati. Dan għandu jiġi kkunsidrat taht każijiet speċjali u kopert taht l-Artikolu 9. S'issa huwa kopert biss minn kumment qasir dwar il-programmi ta' intervent fl-Artikolu 20 ⁽²⁰⁾.

5.4 Filwaqt li jirrispetta l-principju tas-sussidjarjetà, il-KESE jitlob lill-Istati Membri biex jieħdu miżuri speċifiċi biex jiżguraw il-provvediment tal-mekkanizmi ta' sorveljanza u l-appoġġ psikoloġiku meħtieġa għal dawk li jahdmu biex jipproteġu lill-vittmi, bil-għan li jiġi evitat id-deterjorament mentali. Mill-perspettiva tal-persunal, dan għandu jkun rekwiżit obligatorju u mhux għażla volontarja.

5.5 Il-KESE jfahhar lill-Kummissjoni talli għarfet il-bżonn ikbar ta' "skambju ta' informazzjoni u esperjenza fil-prosekuzzjoni, il-protezzjoni jew il-prevenzjoni, iż-żjieda fl-għarfien, kooperazzjoni mas-settur privat u l-inkoraġġiment tal-awtoregolazzjoni". F'dan ir-rigward, il-KESE jenfasizza l-bżonn li jiġi kkunsidrat il-post tax-xogħol. B'hekk, min iħaddem u l-impjegati jkunu konxji tar-responsabbiltajiet tagħhom fir-rigward tar-rappurtar ta' attivitajiet illegali li jistgħu johorġu fid-dieher l-ewwel fil-post tax-xogħol jew mill-klijenti/provvedituri ⁽²¹⁾.

5.6 Il-KESE jinnota li l-implimentazzjoni tad-Direttiva l-ġdida mhux ser tinvolvi spejjeż addizzjonali. Madanakollu hemm bżonn ta' iktar riżorsi għall-investigazzjoni, il-pubblicità, it-taħriġ, l-ghoti ta' pariri u s-servizzi ta' appoġġ legali sabiex l-abbuż jinqed fl-iqsar żmien possibbli.

5.7 Fl-aħhar nett, il-KESE jippromovi t-twaqqif ta' **korp internazzjonali tal-infurzar tal-liġi** mahsub biex jinvestiga l-abbuż sesswali tat-tfal madwar id-dinja, jidentifika u jieħu passi legali kontra d-distributuri tal-kontenut u jehles it-tfal mit-tbatija. Hemm numru ta' tattiki ⁽²²⁾ li huma kapaċi jimminimizzaw id-disponibbiltà tal-kontenut u li, jekk jiġu adottati fuq skala globali, jistgħu jiżguraw li r-rispons internazzjonali lejn dawn ir-reati jkun iktar effettiv, mghaġġel u dissważiv.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽²⁰⁾ Huwa stmat li madwar terz tat-trasgressuri sesswali tat-tfal huma taht l-età ta' 18-il sena (May-Chahal u Herzog, 2003).

⁽²¹⁾ Il-KESE ppropoza proġett Ewropew "L-Ewropa Kontra l-Isfruttament Sesswali tat-Tfal - GHID LE!" Ara l-opinjoni kwotata finnota 1 f'qiegħ il-paġna.

⁽²²⁾ Ara r-rapport tal-Internet Watch Foundation.

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Katina tal-provvista alimentari fl-Ewropa li taħdem ahjar”

COM(2009) 591

(2011/C 48/25)

Relatur: **is-Sur NARRO**

Korelatur: **is-Sur KAPUVÁRI**

Nhar it-28 ta' Ottubru 2009, il-Kummissjoni ddecidiet, b'konformità mal-Artikolu 262 tat-Trattat li jistabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar il-

Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regġuni – Katina tal-provvista alimentari fl-Ewropa li taħdem ahjar

COM(2009) 591 finali.

Is-Sezzjoni Speċjalizzata għall-Agricoltura, l-Iżvilupp Agrikolu u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta' Awwissu 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru 2010), il-Kumitat Ekonomiku u Soċjali Ewropew adotta din l-Opinjoni b'121 vot favur, l-ebda vot kontra u 5 astensjonijiet.

1. Konkluzjonijiet u rakkomandazzjonijiet

1.1 Ir-rapporti u l-konkluzjonijiet imfassla mill-Kummissjoni Ewropea dawn l-ahhar snin joffru analizi li tikkonfermaw id-dghufijiet u n-nuqqasijiet tal-funzjonament tal-katina tal-valur. Il-volatilità tal-prezzijiet, l-ispekulazzjoni, il-bejgħ bi prezzijiet li ma jkopru l-ispejjeż, in-nuqqas ta' trasparenza, il-firxa ta' prattiki inġusti u antikompetittivi u d-diskrepanzi fis-saħħa ta' negozjar tal-partijiet ikkonċernati huma problemi li jaffettwaw il-gejjieni tas-settur kollu tal-ikel u jheddu s-sopravivenza ta' dak li huwa magħruf bħala “l-mudell agrikolu Ewropew”.

1.2 Fil-Komunikazzjoni tagħha dwar *Katina tal-provvista alimentari fl-Ewropa li taħdem ahjar*, il-Kummissjoni tidentifika b'mod opportun l-oqsma li jirrikjedu azzjoni prijoritarja. Madankollu, il-KESE jiddispaċi li l-proposti qed jiġu adottati bil-mod u jhegġeg lill-Kummissjoni Ewropea thaffef il-proċess tagħha ta' teħid tad-deċiżjonijiet f'qasam li jirrikjedi azzjoni urġenti, prattika u konkreta. Il-Grupp imġedded ta' Livell Għoli dwar il-Kompetittività tal-Industrija Agroalimentari għandu jkompli l-hidma tiegħu mill-aktar fis u jsir pilastru tal-politiki l-godda u dawk li qed jiġu żviluppatti fil-qasam agroalimentari.

1.3 Is-suċċess ser jiddependi fil-biċċa l-kbira mill-parteciżazzjoni tal-Kummissjoni Ewropea, l-Istati Membri u l-atturi kollha fil-katina alimentari. Huwa essenzjali li dawn jaħdmu flimkien b'mod ikkoordinat u kongunt f'qasam fejn id-differenzi bejn is-swieq u l-prodotti nazzjonali varji huma konsiderevoli. L-Unjoni Ewropea għandha tipprovdi tmexxija determinata fl-isforzi li

jsiru f'dan ir-rigward u thegġeg kemm l-aġġustament tal-istrumenti eżistenti kif ukoll miżuri godda li jiffacilitaw żvilupp aktar ibbilanċjat tal-katina u t-titjib tal-kompetittività.

1.4 L-analizi tal-inizjattivi żviluppatti s'issa fil-qasam tal-katina alimentari turi l-limiti tal-effettività tal-awto-regolazzjoni u tal-ftehimiet volontarji. Il-KESE jappoġġja l-iżvilupp ta' mekkaniżmi volontarji, iżda jinnotta li mingħajr korpi ta' kontroll u sanzjonijiet effettivi mhux ser ikun possibbli li jitwaqqaf in-nuqqas ta' konformità ma' dawn il-mekkanizmi tal-aktar holoq b'saħħ-tihom tal-katina.

1.5 Flimkien mal-bidliet fl-imġiba tal-atturi ekonomiċi għandu jkun hemm regolazzjoni tas-suq li twitti t-triq għal approċċ għid lejn is-settur agroalimentari. Sabiex is-sistema tkun aktar trasparenti, il-prattiki kuntrattwali għandhom jissahhu u għandha tiġi eżaminata fuq bażi settorjali l-possibbiltà li jiġu introdotti klawnsoli vinkolanti jew l-obbligju li jittfasslu kuntratti bil-miktub. Hafna mill-oġġettivi li tindika l-Komunikazzjoni mill-Kummissjoni jistgħu jinkisbu biss bl-użu ta' legislażzjoni proporzjonata u adegwata.

1.6 Rigward il-kodiċijiet ta' prattika tajba, l-UE għandha tiegħu l-inizjattivi nazzjonali bħala mudell u tfassal mekkaniżmu effettiv ta' kontroll u sanzjoni billi tohloq ombudsman Ewropew. Flimkien mal-kontenut ta' dawn il-kodiċijiet ta' prattika tajba, huma kruċjali wkoll l-effiċjenza tagħhom u l-livell ta' konformità magħhom.

1.7 Il-liġi nazzjonali u Komunitarja dwar il-kompetizzjoni għandha tiġi aġġustata b'mod sinifikanti sabiex tiġi promossa l-organizzazzjoni soda tas-settur, jiġi żgurat li l-ktajjen tal-provvista jiffunzjonaw b'mod flessibbli u tinghata ċertezza legali lill-operaturi, għall-benefiċċju tal-konsumaturi. Il-konkluzjonijiet tal-Grupp ta' Livell Għoli dwar is-Settur tal-Halib ⁽¹⁾ u l-konkluzjonijiet tal-Presidenza Spanjola dwar il-Komunikazzjoni dwar il-katina tal-provvista alimentari ⁽²⁾ jaqblu mal-fehmiet tal-KESE dwar l-applikazzjoni tal-liġi dwar il-kompetizzjoni b'mod flessibbli li jirrifletti l-karatteristiċi speċifiċi tas-settur agrikolu.

1.8 Il-KESE jiehu nota tal-konċentrazzjoni qawwija tad-domanda, speċjalment fis-settur tad-distribuzzjoni bl-ingrossa, li tinsab f'kontrast mal-frammentazzjoni tal-offerta u taffettwa l-funzjonament tajjeb tal-katina tal-valur. L-iżvilupp u t-tisih tar-rwol tal-organizzazzjonijiet interprofessjonali jistgħu jgħinu sabiex itaffu n-nuqqas ta' organizzazzjoni fis-settur tal-produzzjoni. Din l-isfida għandha twassal għal riflessjoni serja, mhux dwar id-daqs tal-organizzazzjonijiet tal-produtturi iżda dwar kif dawn jistgħu jinbidlu f'għodod effettivi ta' kummerċjalizzazzjoni fidejn il-bdiewa. L-organizzazzjonijiet tal-produtturi ma jistgħux ikunu l-uniku strument validu biex itejbu l-organizzazzjoni ekonomika tal-offerta agrikola.

1.9 Il-KESE jhegġeg lill-Kummissjoni Ewropea biex ma tiffokax ir-riflessjoni tagħha fuq kif tikkoncentra l-offerta biss, u biex taġixxi b'mod deċiżiv fis-settur tad-domanda filwaqt li tikkontrolla l-abbużi minn pożizzjonijiet dominanti u ċerti prattiki ingusti u antikompetittivi li hafna drabi ma jkunux kontrollati b'mod effettiv min-naħa tal-awtoritajiet nazzjonali u Komunitarji.

1.10 Il-konsumaturi Ewropej għandhom bżonn prezzijiet u strutturi ta' prezzijiet li huma adatti, prevedibbli u stabbli. Il-miżuri proposti fil-Komunikazzjoni jkunu jistgħu jaħdmu b'mod aktar effettiv jekk jinghataw pubbliċità wiesgħa u jekk tiġi evitata d-distorsjoni tal-għażla tal-konsumatur. Iċ-ċentri għall-monitoraġġ tal-prezzijiet ikunu utli biss jekk, minflok ma jillimitaw ruħhom għall-osservazzjoni tal-prezzijiet, ikunu jistgħu jirreaġixxu malajr għad-distorsjonijiet possibbli fl-iżvilupp tal-prezzijiet.

2. Sommarju tal-Komunikazzjoni tal-Kummissjoni

2.1 Il-Kummissjoni Ewropea tirrikonoxxi r-rwol importanti li taqdi l-katina tal-provvista tal-ikel – magħmula mill-bdiewa, l-industrija u d-distributuri – fl-ekonomija Ewropea ⁽³⁾. Fil-fatt, il-monitoraġġ tal-funzjonament tal-katina alimentari sar prijorità

⁽¹⁾ Konkluzjonijiet tal-Grupp ta' Livell Għoli dwar is-Settur tal-Halib, adottati fil-15 ta' Ġunju 2010.

⁽²⁾ Konkluzjonijiet tal-Presidenza, adottati bil-maġġoranza fil-laqgħa tal-Kunsill Agrikultura fid-29 ta' Marzu 2010.

⁽³⁾ Is-settur agroalimentari jirrappreżenta 7 % tal-impjiegi fl-UE u 5 % tal-valur miżjud tagħhom.

politika fuq l-aġenda Komunitarja. Il-pubblikazzjoni tal-Komunikazzjoni dwar *Katina tal-provvista alimentari fl-Ewropa li taħdem aħjar* hija l-konsegwenza ta' thassib legittimu min-naħa tal-legislatur Ewropew u oriġinat mill-idea li jiġu stabbiliti miżuri prattiki fil-livell nazzjonali u Komunitarju sabiex jgħinu s-sitwazzjoni tal-katina tal-provvista alimentari titjieb.

2.2 Il-Komunikazzjoni tressaq sensiela ta' proposti prattiki għal kull waħda mit-tliet sfidi li qed tiffaċċja l-katina tal-provvista alimentari kif deskritt fid-dokument. Sabiex tippromovi relazzjonijiet sostenibbli, il-Kummissjoni għandha l-mira li tiġġieled il-prattiki ingusti u li tissorvelja l-kwistjonijiet relatati mal-kompetizzjoni. Qed tagħmel sforz sabiex tindirizza l-kwistjoni dejjem prijoritarja ta' trasparenza akbar fil-katina alimentari, permezz tal-ġlieda kontra l-ispekulazzjoni u l-holqien ta' strument Ewropew għall-kontroll tal-prezzijiet tal-ikel. Fl-aħhar, sabiex tagħti spinta lill-kompetittività, il-Kummissjoni hija lesta tirrevedi l-legislazzjoni dwar it-tikkettar u l-ambjent, tillimita l-prattiki tal-provvista reġjonali u ssahha il-pożizzjoni tal-bdiewa fin-negozjati permezz ta' strumenti bħall-organizzazzjonijiet tal-produtturi.

2.3 F'Novembru 2010, il-Kummissjoni Ewropea hija mistennija tippubblika rapport ta' segwitu dwar il-livell ta' implimentazzjoni tal-miżuri ewlenin proposti, akkumpanjat minn komunikazzjoni ġdida dwar is-supervizzjoni tas-suq tal-konsumaturi. Il-Kummissjoni ddeċidiet ukoll li testendi l-mandat u l-kompożizzjoni tal-Grupp ta' Livell Għoli dwar il-Kompetittività tal-Industrija Agroalimentari u tagħmel minn dan il-grupp forum ġenwin għad-diskussjoni dwar il-katina tal-provvista alimentari.

3. Kummenti ġenerali

3.1 Permezz ta' din il-Komunikazzjoni u ta' inizzjattivi oħrajn, f'dawn l-aħhar snin l-UE wriet li s-sitwazzjoni li qed tiffaċċja l-katina tal-provvista alimentari saret waħda mill-kwistjonijiet prijoritarji fuq l-aġenda tal-politika tagħha. Il-volatilità tal-prezzijiet u l-iżbilanċi tal-poter fil-katina tal-provvista kienu ta' detriment għall-konsumatur u għas-settur tal-produzzjoni. Minkejja l-bosta analiżijiet u proposti li saru matul dawn l-aħhar snin, is-sitwazzjoni xorta għadha tippreżenta għadd ta' distorsjonijiet li jpoġġu serjament fid-dubju s-sostenibbiltà tant mixtieqa tal-mudell agrikolu Ewropew.

3.2 Minbarra li tiżgura provvista adegwata tal-ikel, il-kwalità hija kwistjoni ta' importanza strateġika; għalhekk, huwa essenzjali li tinghata protezzjoni adegwata lill-prodotti koperti mill-marki ta' kwalità. Il-problemi ta' effiċjenza fil-katina tal-provvista alimentari jistgħu jnaqqsu l-għażla ta' prodotti fis-suq uniku, u haġa bħal din tipperikola l-mudell agrikolu Ewropew. F'bosta dokumenti, il-Kummissjoni ddiskutiet il-kontradizzjonijiet li jgħib miegħu l-mod kif tiffunzjona l-katina tal-provvista alimentari fl-Unjoni Ewropea, iżda l-Komunikazzjoni ma tirriflettix dan il-fatt.

3.3 L-iżbilanċi fil-katina tal-provvista alimentari Ewropea huma wkoll ta' periklu għall-interessi taċ-ċittadin Ewropew. Minhabba d-diskrepanzi li jeżistu bejn il-prezzijiet tal-materja prima u dawk tal-prodotti tal-konsum, żviluppaw strutturi ta' prezzijiet li mhumiex realistiki u dawn jipperikolaw il-prospetti fit-tul tal-holoq fil-katina tal-valur kif ukoll l-ordni ekonomiku u soċjali kollu tal-UE. Is-settur tal-bejgħ bl-imnut huwa kkonċentrat u organizzat hafna u jżomm il-prezzijiet tal-ikel għall-konsumatur taht pressjoni kontinwa. Il-ktajjen tal-provvista alimentari l-kbar jistgħu jagħmlu dan għaliex, bis-saħħa ta' ċerti prattiki kummerċjali, il-marġni ta' profitt tagħhom mhumiex iġġenerati biss mill-konsumaturi iżda wkoll mill-provvedituri, kif turi l-isplużjoni tal-prezzijiet tal-irziezet fl-2007 u l-2008. Il-politiki kummerċjali bbażati fuq it-teknika ta' "marġni ta' profitt doppju" qed jikkawżaw problemi serji għall-konsumaturi u l-provvedituri.

3.4 It-tensjoni dejjem tikber fir-relazzjonijiet bejn l-atturi tal-katina tal-provvista alimentari qed twassal għal dinamiki ekonomiċi differenti, li qed ikunu parikolarment ta' hsara għas-settur tal-agrikoltura li qed ibati minn krizi bla preċedent fil-kuntest ta' krizi ekonomika ġenerali profonda.

3.5 Il-KESE u l-Kummissjoni jaqblu wkoll dwar l-oqsma ta' prijorità għall-azzjoni u dwar il-bżonn li jiġu pprezentati b'mod urġenti miżuri ġodda u għodod konkreti biex jitjeb il-funzjonament tal-katina tal-provvista alimentari fl-Ewropa. Hemm bżonn ta' bidliet sostanzjali sabiex tkun tista' tingħata direzzjoni ġdida. Sabiex l-isfidi ewlenin li qed jiffaċċja s-settur agroalimentari jiġu indirizzati b'suċċess, il-KESE jappella għall-iżvilupp ta' produzzjoni diversifikata, it-tnaqqis tal-ispejjeż billi jiżdied id-daqs tal-irziezet u t-titjib tal-istrategiji ta' kummerċjalizzazzjoni.

3.6 Il-KESE jaqbel mal-konklużjonijiet ewlenin tal-Grupp ta' Livell Għoli dwar il-Kompetittività tal-Industrija Agroalimentari, li jirriflettu l-hidma reċenti tal-Kumitat dwar il-kwistjonijiet agrikoli ⁽⁴⁾:

"Bhalissa, huwa s-suq, u s-suq biss, li jiddetermina l-kwistjoni ewlenija ta' min jiehu liema sehem fil-katina tal-valur, b'konformità mal-prinċipji tas-suq hieles. Dan huwa ta' detriment speċjalment għall-bdiewa li, għalkemm f'hafna każijiet l-ispejjeż ta' kull prodott qed jiżdiedu, sikwit jiffaċċjaw tnaqqis dejjem akbar fil-prezzijiet tal-produzzjoni u hafna drabi huma obbligati jirreagixxu permezz ta' miżuri li jmorru kontra l-għanijiet tal-mudell agrikolu Ewropew. Billi 77 % tas-suq tal-ikel fl-UE-27 diġà huwa kkontrollat minn hmistax-il katina kummerċjali biss, il-KESE jhoss li, bħalma qed jiġri fl-Istati Uniti, għandu jiġi kkunsidrat jekk il-liġi tal-kompetizzjoni hix biżżejjed biex tipprevjeni l-istrutturi li jiddominaw is-suq u l-prattiki kuntrattwali dubjużi. Huwa importanti li l-gruppi tal-partijiet ikkonċernati kollha jkunu involuti f'dan l-eżerċizzju."

3.7 Is-suċċess ta' dawn l-inizjattivi kollha ser jiddependi fil-biċċa l-kbira mill-partecipazzjoni tal-Kummissjoni Ewropea, l-Istati Membri u l-atturi kollha fil-katina tal-provvista alimentari.

⁽⁴⁾ Ir-riforma tal-PAK fl-2013, ĠU C 354, 28.12.2010, p. 35.

Huwa essenzjali li jsiru sforzi kkoordinati bejn il-korpi differenti u li ssir revizzjoni tal-applikazzjoni tal-liġi dwar il-kompetizzjoni. Il-biċċa l-kbira tal-miżuri proposti mill-Kummissjoni Ewropea diġà ġew implimentati fil-livell nazzjonali ⁽⁵⁾. Għaldaqstant, jehtieg li jsir studju dwar l-approċċi nazzjonali differenti adottati fir-rigward tal-istess problemi u dwar ir-riżultat finali, ta' spiss insinifikanti, ta' hafna mill-inizjattivi implimentati mill-Istati Membri. Dan huwa minnu, pereżempju, fil-każ tat-twaqqif ta' ċentri għall-monitoraġġ tal-prezzijiet jew it-tfassil ta' kodiċijiet ta' prattika tajba li, minhabba n-nuqqas ta' għodod effettivi għall-kontroll u l-applikazzjoni, ma rnexxilhomx jillimitaw l-abbużi.

3.8 Il-Komunikazzjoni tindirizza b'mod ġenerali whud mill-aspetti tal-katina tal-provvista alimentari li diġà ġew analizzati fid-dettall fil-livell nazzjonali jew fi hdan l-industrija. L-isforzi ta' Franza biex tibbilanċja l-katina tal-provvista alimentari servew bħala punt ta' riferiment għall-Istati Membri l-oħra. Il-liġi fi Franza dwar il-modernizzazzjoni tal-agrikoltura jmur lil hinn mill-Komunikazzjoni: jiddefinixxi qafas kuntrattwali mandatarju għall-volumi u l-prezzijiet, jesigi klawżoli vinkolanti, jestendi d-dmirijiet tal-korpi interprofessjonali fl-industrija u jipprevedi sistema ta' medjazzjoni u sanzjonijiet sabiex jiġu solvuti l-kunflitti li jista' jkun hemm.

3.9 Fil-livell settorjali, il-Kummissjoni rrikonoxxiet is-settur tal-halib bħala wiehed li għandu bżonn li tittiehed azzjoni urġenti. Għalhekk, il-Grupp ta' Livell Għoli dwar is-Settur tal-Halib, li twaqqaf f'Ottubru 2009, estenda l-ambitu tiegħu lil hinn minn dak tal-Komunikazzjoni u ffoka fuq it-tfassil ta' qafas kuntrattwali standard, fuq il-possibiltajiet ta' żvilupp għal dawk involuti fl-organizzazzjonijiet interprofessjonali u tal-produtturi u fuq l-implimentazzjoni tas-suq tal-futures fis-settur tal-halib. Fil-kuntest ta' dawn l-inizjattivi kollha fil-livell Komunitarju, nazzjonali u settorjali, il-KESE, li huwa konxju tal-komplessità u l-firxa ta' dawn il-kwistjonijiet, jixtieq jenfasizza l-bżonn li jiġi stabbilit qafas Komunitarju bażiku sod, ihegġeġ l-iskambju tal-esperjenza u jappella għal koordinazzjoni akbar bejn l-awtoritajiet kompetenti.

3.10 Il-KESE diġà enfazizza f'diversi okkażjonijiet l-importanza li l-leġislazzjoni tiġi adattata għas-sitwazzjoni attwali li qed tiffaċċja l-katina tal-provvista alimentari. Il-bidliet wiesgħa li għandhom isiru fil-leġislazzjoni nazzjonali u Komunitarja għandhom ikunu akkumpanjati mill-holqien ta' qafas ġdid għar-relazzjonijiet fi hdan il-katina tal-provvista li jstimola l-kooperazzjoni, it-trasparenza u t-tqasim ġust tal-benefiċċji fil-katina tal-valur. L-awtoregolazzjoni fis-settur għandha tiġi promossa flimkien mal-introduzzjoni ta' strumenti volontarji. L-applikazzjoni effettiva tas-sistema timplika impenn deciziv għat-trasparenza, li jitlob mekkaniżmi ta' kontroll li jiggarrantixxu l-konformità mal-ftehimiet volontarji li jistgħu jiġu konklużi bejn il-holoq differenti tal-katina.

⁽⁵⁾ F'dan ir-rigward, Spanja qdiet rwol ta' pijuniera billi waqqfet centru għall-monitoraġġ tal-prezzijiet, Franza wettqet riflessjoni attar fil-fond dwar il-kuntratti obligatorji u r-Renju Unit għażel li jstabbilixxi awtorità ta' sorveljanza sabiex tiżgura li l-kodiċijiet ta' prattika tajba jiġu rrispettati.

3.11 Fil-Komunikazzjoni u d-dokumenti ta' hidma li jakkumpanjawha, il-Kummissjoni tivvaluta l-volatilità tal-prezzijiet birreqqa. Madankollu, jehtieg li jitwettaq studju kritiku dwar il-mod kif il-bidliet reċenti tal-PAK, infassla fil-“kontroll tas-sahha”, affettwaw il-bilanċ tal-katina tal-provvista alimentari. It-tnehhija tal-istrumenti mahsuba għar-regolazzjoni tas-suq fil-qasam tal-agrikoltura (kwoti, intervenzjoni, hżin) kellhom impatt negattiv fuq il-volatilità tal-prezzijiet u l-ġestjoni tas-suq, u dan il-punt għandu jiġi kkunsidrat fl-analiżi tal-eżekuttiv Komunitarju.

4. Kummmenti speċifiċi

4.1 *Il-promozzjoni ta' relazzjonijiet sostenibbli tas-suq*

4.1.1 Fl-analiżi tagħha, il-Kummissjoni tosserva n-nuqqas ta' simmetrija bejn il-holoq differenti tal-katina tal-provvista. Dawn l-iżbilanċi jwasslu għal prattiki kummerċjali li huma ingusti u li jmorru kontra l-kompetizzjoni. Dawn l-iżbilanċi qed jinfirxu b'rata mgħaġġla fil-każ tal-prodotti tal-ikel li jithassru malajr, billi f'dan il-każ hemm inqas lok għan-negozjar. Il-KESE jaqbel mal-intenzjoni tal-Kummissjoni li ssahhah il-prattiki kuntrattwali permezz ta' regoli komuni definiti fil-livell Ewropew. Minkejja li l-kuntratti jistgħu jiffasslu fuq bażi volontarja, għandhom jiġu kkunsidrati għadd ta' każijiet fejn jista' jiġi introdott l-obbligu legali li jiġi pprezentat kuntratt bi klawżoli kuntrattwali speċifiċi.

4.1.2 Huwa x'inhuwa l-każ, il-Kummissjoni għandha timpe-dixxi li t-transazzjonijiet ta' prodotti agrikoli jsiru minghajr ma jinżammu rekords bil-miktub, sabiex ma jibqgħux isiru prattiki mifruxa u insidjużi bħal dik tal-“prezzijiet miftuħa”, fejn il-prezz imhallas lill-bidwi jiġi stabbilit *a posteriori* fuq il-baży tal-prezz tal-bejgħ li jkun kiseb l-intermedjarju. Barra l-ftehimiet kuntrattwali, il-KESE jemmen li hemm bżonn li jiġu introdotti kodicijiet ta' prattika tajba ⁽⁶⁾ u kumitat għall-monitoraġġ sabiex jiżgura li dan il-kodiċi jiġi rrispettat. Dan il-kodiċi ta' prattiki kummerċjali tajba għandu jiżgura l-kwalità tan-negozjati bejn il-holoq kollha fil-katina tal-provvista, għall-benefiċċju tal-konsumatur. Il-leġislatur Ewropew għandu jwaqqaf il-prattika li tikkonsisti f'bejgħ b'telf bħala strateġija normali mahsuba biex tiġbed il-konsumatur, u għandu janalizza l-impatt tal-użu dejjem jikber ta' tikketti tad-distributuri fuq il-kompetizzjoni, l-għażla tal-konsumatur u l-promozzjoni tal-prodotti ta' kwalità tal-UE.

4.1.3 Hemm differenzi sinifikanti fil-mod kif jiġu applikati r-regoli dwar il-kompetizzjoni fil-livell nazzjonali. Il-mod kif tiġi trattata l-istess imġiba ta' assoċjazzjoni interprofessjonali tvarja hafna skont l-awtorità nazzjonali tal-kompetizzjoni li teżamina l-kwistjoni f'pajjiż partikolari. F'hafna pajjiżi, hemm it-tendenza li kwalunkwe inizjattiva tas-settur tal-produzzjoni biex tittejjeb il-ġestjoni tal-provvista tiġi ppenalizzata. Dan mhux x'jejn għid: minkejja l-isforzi li saru biex tissahhah il-kooperazzjoni man-Netwerk Ewropew tal-Kompetizzjoni, il-passi li ttiehdu mill-awtoritajiet tal-kompetizzjoni ma kinux ikkoordinati b'mod effettiv.

4.1.4 Il-KESE jirrakkomanda mudell għid għar-relazzjonijiet bejn il-konsumatur u l-produtturi li jkun ta' vantaġġ għas-

swieq lokali (possibbilment permezz tal-introduzzjoni ta' kwoti minimi obbligatorji) u li jelimina lill-intermedjarji permezz ta' rotot iqsar jew prodotti “b'zero kilometri” (“zero food miles”). Il-Kummissjoni Ewropea għandha thegġegħ lill-produtturi jiehdu inizjattivi sabiex flimkien mal-konsumatur jifittxu l-akbar valur miżjud għall-prodotti tagħhom u jissalvagwardjaw l-identità kulturali u reġjonali tal-ikel.

4.1.5 Ir-revizjoni tad-Direttiva dwar il-Hlasijiet Tard qajmet dibattitu interessanti madwar l-Ewropa dwar jekk il-perijodu tal-hlas għall-prodotti agroalimentari għandux jiqsar. Fil-każ tal-prodotti li jithassru malajr, ikun utli li jiġi stabbilit perijodu ta' mhux aktar minn 30 ġurnata, li jibda mid-data tal-kunsinna tal-prodotti lill-klijent u mhux mid-data tal-hruġ tal-fattura. Apparti kontroll akbar fuq il-hlasijiet li jsiru tard, għandha tiġi inkluża definizzjoni ċara tal-prattiki u l-klawsoli abbużivi, kif ukoll strumenti effettivi sabiex dawn jitnehhew għalkollox mir-relazzjonijiet kummerċjali.

4.2 *It-trasparenza tal-katina tal-provvista alimentari*

4.2.1 Fil-fehma tal-KESE, hemm bżonn reali ta' trasparenza fil-prezzijiet ⁽⁷⁾. Il-holqien ta' strument Komunitarju għid għall-monitoraġġ tal-prezzijiet tal-ikel għandu jimxi id f'id ma' setgħat godda ta' sorveljanza u sanzjonijiet. Il-KESE jqis li għandu jkun hemm ċaqliq mill-monitoraġġ għall-azzjoni, sabiex il-korpi adegwati jkunu jistgħu jirreagixxu malajr u b'mod effettiv għad-distorsjonijiet fit-tendenzi tal-prezzijiet.

4.2.2 Il-KESE ma jaqbilx mal-idea li jekk il-konsumatur jingħata possibbiltà akbar li jaqbel il-prezzijiet ikun hemm trasparenza akbar fil-katina tal-provvista alimentari. Trasparenza u prevedibbiltà akbar tal-prezzijiet huma biss fattur wiehed minn hafna li jinfluwenzaw it-tendenzi u l-proċessi ta' formazzjoni tal-prezzijiet.

4.2.3 Minghajr l-armonizzazzjoni tal-bażijiet ta' referenza għat-trasmissjoni tal-prezzijiet, l-isforzi tal-Kummissjoni Ewropea, li huma ta' min ifahharhom, biex jiġu armonizzati u kkoordinati l-istrumenti nazzjonali differenti għall-monitoraġġ tal-prezzijiet ser ifallu. Qieghda tintuża l-istess referenza hija u tingabar id-data? Jezistu linji gwida komuni dwar kif għandhom jitwaqqfu u jiffunzjonaw l-osservatorji tal-prezzijiet? L-UE għandha korpi kapaċi jintervjenu meta jinqabdu każijiet ta' diskrepanzi, anomaliji u fluttwazzjonijiet mhux ġustifikati fil-prezzijiet? Id-data mressqa quddiem il-Kummissjoni mill-Istati Membri hafna drabi ma applikax l-istess kriterji. Perezempju, gie nnotat li fil-każ tal-frott taċ-ċitru l-prezzijiet ippubblikati mill-Kummissjoni taht l-intestatura tal-prezzijiet tal-produtturi huma fil-fatt il-prezzijiet ta' meta l-prodotti jinharġu mill-imhazen, li ma jinkludux l-ispejjeż tal-kummerċjalizzazzjoni. Dawn id-differenzi fid-data jistgħu jagħtu stampa konfuża tas-sitwazzjoni u b'hekk jagħmluha aktar iebes sabiex tinkiseb it-trasparenza.

⁽⁶⁾ ĠU C 175, 28.7.2009.

⁽⁷⁾ ĠU C 128, 18.5.2010, p. 111.

4.2.4 Il-miżuri proposti mill-Komunikazzjoni ma jistgħux jahdmu tajjeb kemm-il darba ma jibbenefikawx minn pubbliċità adatta. Dan huwa punt kruċjali, meta wiehed jikkunsidra l-bżonn li l-konsumatur jingħata informazzjoni preċiża. Minhabba ż-żieda fil-konċentrazzjoni kemm tal-industrija agro-alimentari kif ukoll tas-settur tad-distribuzzjoni, ir-reputazzjoni tad-ditti saret iktar vulnerabbli, bir-riskji kollha li dan iġib miegħu għan-negozji.

4.3 *It-titjib tal-kompetittività u l-integrazzjoni fil-katina tal-provvista alimentari*

4.3.1 Il-Kummissjoni qed twestaq hidma tassew importanti biex tiżviluppa suq uniku għall-prodotti tal-ikel. Minkejja dan, il-varjazzjoni kbira fil-prezzijiet bejn il-pajjiżi għandha rabta diretta mal-livelli differenti tal-kapaċità tal-akkwist. Mhux biss l-Istati Membri l-godda (UE-12) mhux qed jirnexxihom ilahhqu mal-pajjiżi l-oħra, iżda wkoll id-differenzi qegħdin jikbru. Għalhekk, il-Kummissjoni Ewropea għandha tappoġġja lill-Istati Membri l-godda sabiex id-diskrepanzi msemmija jiċkienu u l-funzjonament tas-suq uniku jiġi ottimizzat. Jekk it-tendenza ma tinqalibx, is-sehem tas-suq tal-prodotti mill-UE-15 fl-Istati Membri l-godda ser jittiekel bil-mod il-mod.

4.3.2 Il-katina tal-provvista alimentari hija kkaratterizzata minn livell għoli ta' frammentazzjoni fis-settur tal-produzzjoni u konċentrazzjoni qawwija fis-settur tal-bejgħ bl-imnut, bil-konsegwenza li dan qed iwassal għal żbilanċi serji fir-relazzjonijiet ta' bejniethom. Il-KESE jqis li hafna mill-problemi li qed jipperikolaw il-funzjonament tajjeb tal-katina tal-provvista

alimentari ġejjin mill-fatt li n-negozji li jinsabu fl-ahħar tal-katina żviluppaw b'rata aktar mgħaġġla u b'mod aktar omogenju u kkonċentrat. Il-Kummissjoni Ewropea, li tinsab konxja ta' din il-kwistjoni, tixtieq tiżviluppa l-organizzazzjonijiet tal-produtturi (skont il-mudell tal-organizzazzjoni komuni tas-swieg tal-frott u l-haxix) bil-għan li titnaqqas il-frammentazzjoni mil-lat tal-provvista; madankollu, il-KESE jenfasizza li l-aktar haġa importanti mhijiex li jinholqu aktar organizzazzjonijiet tal-produtturi u ta' daqs akbar, iżda li jissahhu l-ġestjoni tagħhom u l-kapaċità ta' kummerċjalizzazzjoni tagħhom sabiex isiru strument utli għad-dispożizzjoni tal-bdiewa. Il-KESE jhegġeg lill-Kummissjoni Ewropea tintroduci miżuri godda kontra l-kriżi u għall-istabbilizzazzjoni, bħal pereżempju strument ta' assigurazzjoni għad-dhul. L-esperjenza pożittiva tal-Kanada u l-Istati Uniti tal-Amerika f'dan il-qasam hija argument favur l-implimentazzjoni fl-Ewropa ta' din il-miżura, li għet ikkonfermata bhala wahda legittima mid-WTO.

4.3.3 L-assocjazzjonijiet interprofessjonali għandhom jiġu rinfurzati u msahha mill-ġdid permezz ta' qafas kongunt għall-azzjoni. Hemm bżonn ta' legġislazzjoni Ewropea li tarmozza u tiżviluppa bl-istess regoli l-assocjazzjonijiet interprofessjonali f'kull Stat Membru b'tali mod li ma jkunux semplicement round tables settorjali inkarigati mill-promozzjoni ġenerika. Huwa essenzjali li jitnehew l-ostakli legġislattivi li jxekklu ċ-ċertezza legali ta' dawn l-assocjazzjonijiet huma u jwettqu l-kompitu tagħhom bhala stabilizzaturi tas-suq, u li jingħataw prerogattivi akbar meta jiġu adottati ftehimiet intersettorjali sabiex ma jkunux soġġettati għad-deċiżjonijiet arbitrarji li jieħdu l-awtoritajiet nazzjonali tal-kompetizzjoni.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Alternattivi għal viżjoni Ewropea u mira għall-bijodiversità wara l-2010”

COM(2010) 4 finali

(2011/C 48/26)

Relatur: **is-Sur RIBBE**

Nhar id-19 ta' Jannar 2010, il-Kummissjoni Ewropea ddecidiet, b'konformità mal-Artikolu 304 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Alternattivi għal viżjoni Ewropea u mira għall-bijodiversità wara l-2010

COM(2010) 4 finali.

Is-Sezzjoni Speċjalizzata għall-Agricoltura, l-Iżvilupp Agrikolu u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-7 ta' Lulju 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (seduta tal-15 ta' Settembru), il-Kumitat Ekonomiku u Soċjali Ewropew adotta din l-opinjoni b'112-il vot favur, 11-il vot kontra u 11-il astensjoni.

1. Konkluzjonijiet u rakkomandazzjonijiet

1.1 Fil-fehma tal-Kumitat, kien ikun ahjar li kieku ma kell-hiex għalfejn tinkiteb Komunikazzjoni b'dan il-kontenut u kieku l-politiċi ghamlu dak li wiegħdu fl-2001 li jwaqqfu t-telf tal-bijodiversità sal-2010 u li jiżguraw li jiġu stabbiliti mill-ġdid il-habitats mitlufa. Izda, dan il-għan għadu ma ntlahaqx.

1.2 Fil-fehma tal-KESE, jeżistu żewġ nuqqasijiet importanti marbuta ma' dan. L-ewwel nett, iż-żamma tal-bijodiversità ma kenitx iċ-ċentru tal-attenzjoni tal-miżuri politiċi, u t-tieni nett, huwa ċar li, filwaqt li s-soċjetà hija, b'mod ġenerali, favur il-konservazzjoni tan-natura, xorta wahda hemm nuqqas serju ta' għarfien dwar il-proċessi ekoloġiċi. Dawn iż-żewġ problemi huma konnessi, u t-tnejn li huma jridu jiġu indirizzati mill-proċess il-ġdid favur il-bijodiversità.

1.3 Problema oħra hija jekk it-termini użati mill-ispeċjalisti li jfasslu l-politika u l-assocjazzjonijiet speċjalizzati fil-qasam jinf-tehmux mill-pubbliku iġenerali. It-termini “bijodiversità”, “speċi” u “servizzi tal-ekosistemi” huma kuncetti li ffit li xejn iqajmu interess jew għandhom tifsira għall-biċċa l-kbira tan-nies.

1.4 Il-KESE jappoġġja l-għanijiet ambizzjużi espressi fl-Alternattiva 4 tal-Komunikazzjoni tal-Kummissjoni, li għet adottata wkoll mill-Kunsill tal-Ministri tal-Ambjent u mill-Kunsill Ewropew. Sabiex l-istrategġja tikseb suċċess fil-futur hemm bżonn li jsir sforz ikbar u li r-riżorsi finanzjarji u l-bidliet politiċi meħtieġa jiġu ddefiniti minn qabel ⁽¹⁾.

1.5 Għalhekk, il-Kumitat jitlob lill-Kummissjoni u lill-Kunsill Ewropew ma jirriciklawx għanijiet antiki biż-żjieda ta' informazzjoni ġdida, iżda jfasslu pjan ta' azzjoni vinkolanti għad-dipartimenti tal-Kummissjoni kollha, bi skeda ċara u għanijiet intermedji, kif ukoll fondi adegwati, u jitlobhom ukoll jipprovdu linji gwida fir-rigward tal-bidliet meħtieġa fil-livell tal-Istati Membri.

1.6 Iż-żamma tal-bijodiversità mhwiex kompitu fl-ambitu tal-politika ambjentali biss. Din hija wkoll kwistjoni ekonomika fit-tul, u l-ministri tal-affarijiet ekonomiċi u finanzjarji għandhom għalhekk jindirizzaw din il-kwistjoni.

1.7 Fid-dawl tan-nuqqas estremament inkwetanti ta' għarfien dwar il-proċessi ekoloġiċi fis-soċjetà, hemm bżonn ta' azzjoni biex tiżviluppa politika dwar l-edukazzjoni li ttrigwarda l-ambjent naturali.

1.8 Ir-riforma tal-baġit u r-riorjentazzjoni tal-Politika Agrikola Komuni (PAK) u l-Politika Komuni tas-Sajd, il-Fondi Strutturali u oqsma ta' politika rilevanti oħra ser iservu ta' test adatt tas-serjetà tal-politika tal-UE dwar il-harsien tal-bijodiversità.

1.9 Il-kontenut attwali tal-istrategġja l-ġdid UE 2020 ma jindirizzax biżżejjed l-isfidi marbuta maż-żamma tal-bijodiversità. L-approċċ il-ġdid fir-rigward tal-bijodiversità jrid jindirizza dawn in-nuqqasijiet u, eventwalment, isir parti integrali ta' din l-istrategġja.

⁽¹⁾ ĠU C 277, 17.11.2009, p.62, punti 1.4 u 1.5.

1.10 Fil-fehma tal-KESE, dawn l-oqsma ta' azzjoni huma partikolarment importanti fil-livell tal-UE:

- it-tibdil fil-politika agrikola u l-politika tas-sajd,
- il-kisba u l-iżvilupp tan-netwerk Natura 2000,
- il-holqien u l-iżvilupp ta' "infrastruttura ħadra" permezz ta' network ta' TEN favur il-bijodiversità,
- l-integrazzjoni tal-bijodiversità fl-oqsma ta' politika tal-UE l-oħra kollha,
- kampanja edukattiva fil-livell tal-UE.

1.11 Hemm bżonn li jinstabu modi ġodda biex għal darb'ohra jinstab bilanċ bejn l-agrikoltura u l-konservazzjoni tal-ispeċijiet. Kien hemm żviluppi pożittivi f'ċerti Stati Membri, li għandhom jiġu evalwati u żviluppati fuq skala wiesgħa. Il-bdiewa għandhom jingħataw inċentivi biex jipprovdu s-servizzi kkonċernati.

1.12 Il-KESE jistenna li l-UE tipprepara tajjeb għall-Għaxar Konferenza tal-Firmatarji tal-Konvenzjoni dwar id-Diversità Bijoloġika u li tagħti kontribut sinifikanti fit-tfassil tal-Pjan Strateġiku l-Ġdid għall-Konvenzjoni dwar id-Diversità Bijoloġika wara l-2010.

2. Il-Komunikazzjoni tal-Kummissjoni

2.1 It-tfassil tal-Komunikazzjoni tal-Kummissjoni f'din il-għamla kien bżonjuż għax l-UE ma lahqitx wiehed mill-għanijiet ambjentali ewlenin ta' dawn l-aħħar għaxar snin: f'Göteborg fl-2001, il-Kunsill Ewropew – bħala parti mill-istrteġija tas-sostenibbiltà – stabbilixxa l-għan li jitwaqqaf it-telf tal-bijodiversità fl-UE sal-2010 u jibni mill-ġdid il-habitats mitlufa. Minkejja l-Pjan ta' Azzjoni tal-UE dwar il-Bijodiversità li kien adottat fl-2006, u minkejja l-progress innegabbli tan-netwerk tan-NATURA 2000, din il-mira għadha ma ntlahqitx.

2.2 Il-Komunikazzjoni tal-Kummissjoni li qed nanalizzaw bħalissa hija l-ewwel pass biex nilhqu dan l-għan. Il-Komunikazzjoni tippreżenta alternattivi għall-iżvilupp ta' vizjoni u miri tal-UE wara l-2010.

2.3 Il-Komunikazzjoni tiddekrivi, tenfasizza u tfahhar bid-dettall l-argumenti favur il-harsien tal-bijodiversità. B'mod partikolari, tiġbor fiha stima globali tal-ispejjeż u t-telf ekonomiċi kkawżati mit-telf tal-bijodiversità – u għalhekk tas-servizzi tal-ekosistemi. Fir-Rapport TEEB (The Economics of Ecosystems and Biodiversity – L-Ekonomiji tal-Ekosistemi u l-Bijodiversità), dawn huma stmati li jiswew madwar EUR 50 biljun (!) fis-sena.

Għaldaqstant, it-telf totali tal-prosperità sal-2050 jista' jiġi stmat li huwa 7 % tal-PNG(!).

2.4 Il-Kummissjoni tagħmilha ċara li l-harsien tal-bijodiversità, bhat-tibdil fil-klima, huwa komputu fit-tul. Għalhekk, il-vizjoni li għandha tiġi żviluppata fir-rigward tal-bijodiversità hija maħsuba li tkun waħda fit-tul (sal-2050), iżda l-UE – bħal-livell internazzjonali – ser tistabbilixxi l-għan (intermedju) tagħha għall-2020.

2.5 Dawk responsabbli għat-teħid ta' deċiżjonijiet politiċi ġew offruti erba' għażliet, b'livelli differenti ta' ambizzjoni, għall-“mira ewlenija tal-2020”.

- Alternattiva 1: It-tnaqqis sinifikanti tar-rata tat-telf tal-bijodiversità u s-servizzi tal-ekosistemi fl-UE sal-2020;
- Alternattiva 2: It-twaqqif tat-telf tal-bijodiversità u s-servizzi tal-ekosistemi fl-UE sal-2020;
- Alternattiva 3: It-twaqqif tat-telf tal-bijodiversità u s-servizzi tal-ekosistemi fl-UE sal-2020 u l-istabbiliment tagħhom mill-ġdid safejn ikun possibbli;
- Alternattiva 4: It-twaqqif tat-telf tal-bijodiversità u s-servizzi tal-ekosistemi fl-UE sal-2020 u l-istabbiliment tagħhom mill-ġdid safejn ikun possibbli u ż-żieda tal-kontribuzzjoni tal-UE biex ikun evitat telf tal-bijodiversità globali.

3. Kummmenti ġenerali dwar il-politika attwali tal-UE fil-qasam tal-bijodiversità

3.1 L-evalwazzjoni tal-politika tal-UE fil-qasam tal-bijodiversità tagħti riżultati pjuttost diżappuntanti.

3.2 Madwar għaxar snin ilu, saret il-wegħda li t-telf tal-bijodiversità kien ser jitwaqqaf fi żmien għaxar snin u li kienet se ssir hidma biex il-habitats u s-sistemi naturali jiġu stabbiliti mill-ġdid.

3.3 Kienu jsiru sqarrijiet kważi kull sena, jew mid-dipartimenti tal-Kummissjoni, il-kummissarji responsabbli jew l-Aġenzija Ewropea għall-Ambjent, li kien hemm bżonn ta' aktar hidma minbarra l-miżuri li kienu diġà tteħdu biex l-għanijiet stabbiliti jintlaħqu; iżda, din il-hidma qatt ma saret realtà.

3.4 Is-sena l-oħra fl-aħħar harġet l-istqarrija li l-għan ma kienx qed jintlaħaq, u dan ma kienx sorpriża għall-KESE. Il-Kumitat kien diġà widdeb f'għadd ta' opinjonijiet li, fil-fehma tiegħu, il-miżuri ta' politika mehuda kienu kompletament inadegwati⁽²⁾.

⁽²⁾ ĠU C 195, 18.8.2006, p. 88 u p. 96, ĠU C 161, 13.9.2007, p. 53, ĠU C 97, 28.04.2007, punt 1.3.

3.5 Il-fatt li l-UE ma lahqetx l-ghan taghha fil-qasam tal-bijodiversità mhuwiex marbut ma' nuqqas ta' gharfien dwar x'ghandu jsir jew nuqqas ta' rieda min-naha tas-soċjetà civili biex tiehu l-passi mehtieġa. Bazikament, ir-raġuni hija li d-dinja tal-politika tpoġġi l-interessi ekonomiċi tal-futur immedjat qabel l-effetti fit-tul tas-servizzi tal-ekosistemi. Il-fatt li s-sistema ekonomika taghna mhijiex sostenibbli, imsejsa kif inhi fuq l-użu eċċessiv tar-riżorsi naturali, huwa wkoll rifliss fil-bijodiversità.

3.6 Ghalhekk, il-KESE bi pjaċir jinnota li l-Kummissjoni tanalizza bir-reqqa r-Rapport TEEB u b'hekk tiżviluppa argumenti sodi favur l-importanza ekonomika tal-bijodiversità. Izda, il-Kumitat iwiddeb kontra l-prattika li l-enfasi ewlenija ssir fuq il-valur monetarju li jinghata lill-bijodiversità, peress li:

— jezistu raġunijiet importanti ghaż-żamma tal-bijodiversità li ma jistghux u m'ghandhomx jinghataw valur monetarju, bħad-drittijiet tan-natura, il-kunċett tal-holqien, l-importanza kulturali tad-diversità jew sempliċement l-identifikazzjoni man-natura,

— il-bżonn li tiġi ppreservata speċi partikolari ma ghandu għall-ebda raġuni jissejjes fuq kalkolu tal-valur ekonomiku.

3.7 Il-KESE jinsab imhasseb li r-Rapport TEEB jista' jiġrili bħalma ġralu r-Rapport "Stern" dwar it-tibdil fil-klima, li t-twis-sijiet miġbura fih dwar l-effetti ekonomiċi fit-tul tat-tibdil fil-klima ġew injorati kważi għalkollox fl-arena politika. Il-fatt li l-ministri tal-affarijiet finanzjarji u ekonomiċi għadhom lanqas biss bdew jindirizzaw ir-Rapport TEEB huwa sinifikanti.

3.8 Fid-dawl ta' dan kollu, il-KESE huwa tal-fehma li m'ghandniex nirriċiklaw l-ghanijiet antiki tal-2001 u mmexxu l-iskadenza oriġinali tal-2010 għall-2020, filwaqt li fl-istess hin nistabbilixxu ghanijiet godda għall-2050, allavolja dawn huma ghanijiet fit-tul importanti. Izda, għandhom jiġu evalwati l-politiki u l-istrumenti eżistenti, u fl-aħhar ta' dan il-proċess għandhom jiffasslu u jiġu implimentati miżuri aktar effettivi li jagħtu riżultati aħjar fil-livell lokali. L-istrategija l-ġdida tal-UE fil-qasam tal-bijodiversità għall-2020 għandha bżonn mhux biss miri finali u intermedji, speċifiċi u kkwantifikati, izda wkoll, b'mod partikolari, pjani ta' implimentazzjoni speċifiċi u vinkolanti b'allokazzjoni ċara tar-responsabbiltà. Għandu jkun hemm ukoll fondi adegwati.

4. Kummenti ġenerali dwar il-Komunikazzjoni

4.1 Il-KESE jiehu l-ghan tal-Komunikazzjoni tal-Kummissjoni bhala dak li jtnieda dibattitu ġdid fost dawk li jfasslu l-politika fl-UE u li jintbagħat messagġ ċar lis-soċjetà, li mbagħad iwassal għal programm ta' hidma ċar għad-dipartimenti rilevanti. Il-KESE jaqbel ma' dan l-approċċ.

4.2 Huwa jilqa' r-riżoluzzjoni tal-Kunsill tal-Ministri tal-Ambjent tal-UE tal-15 ta' Marzu 2010, li essenzjalment

tappoġġja l-Alternattiva 4. Izda, jixtieq iwassal twissija – l-istess bħalma għamel fl-2010 – li mhux lakemm nindirizzaw l-aġenda: għandhom jingħibdu wkoll ċerti konklużjonijiet. Inkella, dan l-ghan il-ġdid jiġrili l-istess bħalma ġralu l-ghan tal-2001.

4.3 Madanakollu l-Kumitat iqis li mhuwiex biżżejjed li huwa "biss" il-Kunsill dwar l-Ambjent li qed ihares lejn din il-kwistjoni u jtlab li l-Kunsilli l-oħra kkonċernati jitrattaw is-suġġett ukoll. Il-Komunikazzjoni tal-Kummissjoni tagħmilha ċara hafna li maġenb id-dimensjonijiet ambjentali u etici, it-telf tal-bijodiversità għandu wkoll dimensjoni ekonomika. Ghalhekk, il-KESE jixtieq li fuq kollox il-Ministri tal-Affarijiet Ekonomiċi u Finanzjarji wkoll jagħtu harsa lejn din il-problema, u li jiġu kkalkulati r-riżorsi finanzjarji li għandhom jiġu allokat li lill-baġits u li jiġu identifikati l-bidliet ekonomiċi u politiki l-oħra li huma mehtieġa.

4.4 Il-Kumitat huwa partikolarment iddiżappuntat li l-Kunsill Ewropew, għall-kuntrarju tal-2001, ma bagħat l-ebda sinjal ġenwin. Fl-istrategija l-ġdida UE 2020, li suppost trid tippromovi "Ewropa hadra", it-termini "bijodiversità", "habitats", "harsien tal-ambjent naturali", "harsien tal-ispeċijiet" u "harsien tad-diversità tar-riżorsi ġenetiċi" ma jidhru lanqas darba. Il-kelma "bijodiversità" tidher biss darbtejn, u tissemma ta' malajr, taht it-titlu tal-effiċjenza fl-użu tar-riżorsi. Saħansitra fil-Konklużjonijiet tal-Kunsill Ewropew ta' Marzu 2010, din il-kwistjoni ċentrali ma nġhatatx kapitlu għaliha. Id-deċiżjoni tal-Kunsill tal-Ministri tal-Ambjent tal-15 ta' Marzu hija kkonfermata biss b'rabta mal-kwistjonijiet dwar il-politika tal-klima.

4.5 Jidher b'mod ċar li l-importanza taż-żamma tal-bijodiversità għadha mhijiex fuq quddiem tad-diskussjoni u l-azzjoni politika. Dan huwa sinjal diżastruż u inaccettabbli li qed jintbagħat lill-pubbliku Ewropew, li min-naha tiegħu diġà juri nuqqas kbir ta' fehim u ta' rieda li jiehu azzjoni.

4.6 F'din l-istrategija l-ġdida fil-qasam tal-bijodiversità, ir-responsabbiltajiet għandhom jiġu definiti b'mod aktar ċar, eż. ir-relazzjoni bejn l-UE, l-Istati Membri, ir-regjuni u l-awtoritajiet lokali, u bejn id-dinja tan-negozju, l-assocjazzjonijiet u s-soċjetà, izda wkoll fi hdan id-dipartimenti tal-Kummissjoni.

4.7 Il-KESE jaqbel mal-fehma tal-Kummissjoni Ewropea li l-bijodiversità hija komputu interdixiplinari u transsettorjali. Għal din ir-raġuni, l-istrategija l-ġdida għall-bijodiversità għandha: 1) tkun parti vinkolanti mill-istrategija UE 2020 u 2) tiġi diskussa, tittiehed bis-serjetà mid-dipartimenti tal-Kummissjoni kollha u tiġi ssovveljata bir-reqqa mehtieġa, pereżempju anke minn dawk tal-biedja, l-enerġija u t-trasport. Bl-adozzjoni tal-istrategija UE 2020, inkluz appoċċ integrat għall-bijodiversità, id-dipartimenti kollha tal-Kummissjoni jridu jwiegħdu li jikkontribwixxu għall-implimentazzjoni tagħha. Dan jinkludi l-evalwazzjoni tal-programmi ta' appoġġ u r-regoli tagħhom għall-konformità mar-rekwiżiti tal-harsien tal-ambjent naturali, u li dawn jiġu adattati skont ir-riżultati li johorġu.

4.8 Ghalhekk il-KESE jistenna li matul il-harifa tal-2010 il-Kummissjoni tippubblika lista dettaljata ta' dawk l-oqsma ta' politika fejn hemm in-nuqqasijiet fl-integrazzjoni tal-miri tal-bijodiversità, li hemm referenza ghalihom biss vagament fil-Komunikazzjoni. Ghandu jiġi stabbilit ukoll ghalfejn l-istrateġija dwar il-bijodiversità tal-2006, li wara kollox kienet tinkludi madwar 160 miżura ta' diversi tipi, ma rnexxiex.

4.9 L-approċċ il-ġdid favur il-bijodiversità żviluppat fuq din il-bażi ghandu jgħid biċ-ċar liema strumenti u tibdiliet politiċi huma mehtieġa sabiex jiġu rimedjati n-nuqqasijiet analizzati.

4.10 Ghalhekk ir-riforma li ġejja tal-baġit u d-direzzjoni l-ġdida li se tingħata lill-PAK u lill-Politika Komuni tas-Sajd u lill-Fondi Strutturali sa ċertu punt ser ikunu test tal-politika tal-bijodiversità tal-UE, kemm f'termini tal-integrazzjoni tagħha f'oqsma ta' politika oħrajn, li ilha mixtieqa snin shaħ, kif ukoll għall-iffinanzjar neċessarju (in-nefqa tal-UE għaż-żamma tal-bijodiversità hija ta' 0.1 % tal-baġit. Min-naha l-oħra, hemm hafna tipi ta' nfiq li għandhom impatt negattiv fuq il-bijodiversità).

4.11 F'dan ir-rigward, il-KESE jiġbed l-attenzjoni għar-rwol deciziv li taqdi l-agrikoltura fiż-żamma tal-bijodiversità. Proporzjon kbir mill-bijodiversità għandu l-għeruf tiegħu f'tipi ta' agrikoltura tradizzjonali, li llum il-ġurnata m'għadhomx jintużaw, l-aktar minhabba raġunijiet ekonomiċi.

4.12 Ghalhekk, hemm bżonn li jinstabu modi ġodda biex għal darb'ohra jinstab bilanċ bejn l-agrikoltura u l-konservazzjoni tal-ispeċijiet. Kien hemm żviluppi pożittivi f'ċerti Stati Membri, li għandhom jiġu evalwati u żviluppati fuq skala wiesgħa. Il-bdiewa għandhom jingħataw incentivi biex jipprovdu s-servizzi kkonċernati⁽³⁾.

4.13 Il-harsien tal-bijodiversità marittima saret kwistjoni ta' importanza partikolari. Fil-biċċa l-kbira tal-Istati Membri tal-UE, l-għarfien ta' kwistjonijiet marbuta mal-ekoloġija tal-baħar huwa baxx u ftit li xejn issir pressjoni fuq il-gvernijiet u l-istituzzjonijiet responsabbli għall-harsien tal-ambjent marittimu. L-effiċakċja tas-sistemi attwali għall-harsien tar-riżorsi tal-baħar għandha tiġi evalwata u għandhom isiru sforzi bil-għan li l-harsien tagħhom jingħata prijorità akbar fil-programmi edukattivi u fil-ġestjoni tal-ekonomija.

4.14 Il-Kumitat jistenna li l-Unjoni Ewropea thejji ruhha sew għall-Għaxar Konferenza tal-Firmatarji tal-Konvenzjoni dwar il-Diversità Bijoloġika u tagħti kontribut sinifikanti għall-Pjan Strateġiku l-ġdid għall-Konvenzjoni dwar id-Diversità Bijoloġika wara l-2010.

5. Kummenti speċifiċi

5.1 Jidher ċar li l-liġijiet, regolamenti u miżuri eżistenti mhumiex biżżejjed biex tiġi żgurata l-bijodiversità, jew fi kliem iehor: it-telf tal-bijodiversità mhux qed jiġri b'riżultat ta' ksur permanenti ta' liġijiet eżistenti, iżda, wiehed jista' jgħid, fi

hdan il-qafas ta' dawn il-liġijiet. Meta jsiru azzjonijiet b'mod li jiġi ppriservat l-ambjent, dan ta' sikwit ikun ta' żvantaġġ kompetittiv. Minkejja li r-rilevanza ekonomika tal-bijodiversità qed tiġi diskussa dejjem aktar fiċ-ċirkoli speċjalizzati, l-importanza tagħha għadha mhijiex aċċettata u rikonoxxuta b'mod shiħ. Il-KESE jixtieq li l-Kummissjoni u l-Kunsill jagħtu attenzjoni speċjali lil din is-sitwazzjoni u jiżviluppaw mod kif jindirizzawha. L-internalizzazzjoni tal-ispejjeż esterni, li tissemma ta' spiss, iżda li għadha fil-fażi inizjali, tista' tkun ta' għajjuna.

5.2 Iż-żamma tal-bijodiversità għandha taqdi rwol akbar, b'mod partikolari fil-PAK Bir-riforma tal-politika agrikola tal-2013, il-kriterji għaż-żamma tal-bijodiversità għandu jkollhom sehem kbir fil-PAK, bil-għan li tinstab soluzzjoni għall-kunflitt attwali bejn il-produzzjoni ekonomika u l-konsewazzjoni tan-natura.

5.3 Il-kunċett ta' "infrastruttura hadra" ipprezentat fil-Komunikazzjoni tal-Kummissjoni, għandu jiġi żviluppat b'ċerta heġġa. Biex jinkisbu l-miri tal-bijodiversità, hemm bżonn mhux biss ta' sistema ta' żoni protetti individwali, tat-tip li qed jiġu żviluppati bħalissa man-netwerk NATURA 2000, iżda anke sistema lineari Ewropea ta' bijotipi magħqudin jew, f'termini tal-UE, netwerk trans-Ewropew fil-qasam tan-natura li jista' jinkludi:

— kurituri għal speċijiet migratorji terrestri bħal-lupu, il-linci, l-ors u l-qattus salvaġġ, eż. tat-tip lineari għal speċijiet li jgħixu fil-foresta,

— li jkun hemm konnessjoni bejn il-limitu tal-ilma u l-bijotipi tal-artijiet mistagħdra (wetlands) fl-ambitu tal-implimentazzjoni tad-Direttiva Qafas dwar l-Ilma, li jkun utli għal speċijiet marbuta mal-limiti tal-ilma u ż-żoni mistagħdra (strutturi ta' artijiet miftuħin), iżda wkoll

— limiti tal-ghelieqi, bosketti, merghat li fihom hafna speċijiet (ghelieqi tal-haxix flivell baxx), passaġġi għal speċijiet li jgħixu f'artijiet miftuħa (b'rabta mal-appoġġ agrikolu).

5.4 Netwerk trans-Ewropew-Natura ta' dan it-tip għandu jservi ta' konnessjoni bejn iż-żoni ta' NATURA 2000 u jimplementa d-Direttiva Qafas dwar l-Ilma, u jkun ukoll, parzjalment, reazzjoni għat-tibdil fil-klima. Għandu jagħti wkoll l-opportunità lill-ispeċijiet tal-annimali terrestri biex jirreagixxu għat-tibdil fil-klima permezz tal-migrazzjoni. Iżda, huwa daqstant importanti l-fatt li netwerk ta' dan it-tip jiffaċilita wkoll l-iskambju bejn il-popolazzjonijiet ta' speċi partikolari li s'issa kienu iżolati. Din hija kundizzjoni essenzjali biex tiġi żgurata s-sopravvivenza tagħhom.

5.5 Sabiex jinżammu u jiġu żviluppati aktar iż-żoni tan-Natura 2000, li bħalissa huwa l-għan li jinsab fil-qalba tal-politika tal-UE dwar il-bijodiversità, finalment l-UE għandha tiżviluppa faċilitajiet biżżejjed ta' appoġġ għall-iżvilupp u l-protezzjoni ta' dawn iż-żoni.

⁽³⁾ ĠU C 354, 28.12.2010, p. 35

5.6 Bir-raġun, il-Kummissjoni tinnotta t-tqassim mhux ugwali tal-bijodiversità. Hemm reġjuni li għad għandhom livell għoli ta' bijodiversità kif ukoll oħrajn li fihom il-bijodiversità tnaqqset ferm, speċjalment minhabba azzjoni mill-bnedmin. Izda dan m'għandux iwassalna għal konklużjonijiet żbaljati: il-miżuri politiki, inklużi l-fondi, m'għandhomx jiġu kkonċentrati esklużivament fuq iż-żoni importanti tal-bijodiversità. Ir-reġjuni b'livelli baxxi ta' bijodiversità għandhom partikolarment bżonn ta' firxa wiesgħa ta' strumenti ta' politika għaž-żamma u t-twaqqif mill-ġdid tas-servizzi tal-ekosistemi. Min-naħa l-oħra, l-Istati Membri li għad għandhom livell għoli ta' protezzjoni jew potenzjal m'għandhomx jiġu "kkastigati", izda ppremjati.

5.7 Il-politiki għaž-żamma tal-bijodiversità mhumiex meħtieġa biss b'mod ġenerali. L-approċċ il-ġdid tal-UE fil-qasam tal-bijodiversità għandu jenfasizza wkoll ir-rabta pożittiva bejn il-harsien tal-ispeċijiet u tal-klima, u għalhekk jagħmel enfasi partikolari fuq il-protezzjoni u l-iżvilupp ta' artijiet bassasa (marshland), artijiet mistaġħdra u merġat u fuq it-titjib tal-ekosistemi sostenibbli tal-foresti. Il-politika dwar l-użu tal-

bijomassa għal finijiet ta' enerġija m'għandux jahdem kontra dan l-approċċ. Biex nilqghu kontra dan, għandhom jiġu introdotti kriterji tas-sostenibbiltà, li għandhom jiġu applikati wkoll f'oqsma oħra (eż. l-ġhalf tal-annimali).

5.8 Il-KESE jtenni kemm se jkun importanti li jiġi żviluppat għarfien ġenwin tal-problema taž-żamma tal-bijodiversità fis-soċjetà u n-negozju. Minkejja l-programmi eżistenti u minkejja l-hidma tal-organizzazzjonijiet ambjentali, għadna 'l bogħod minn dan.

5.9 It-terminoloġija użata fil-politiki speċjalizzati nnifisha għandha bżonn tiġi eżaminata mill-ġdid. X'jifhem iċ-ċittadin medju bit-terminu "bijodiversità"? Il-kuncetti "speċi" u "servizzi tal-ekosistemi" jfissru xi haġa għalih? Hafna sondaġġi wrew injoranza tal-biża' dwar il-proċessi ekoloġiċi. Huwa ovvju li ž-żamma tal-ambjent naturali mhijiex biss kwistjoni għall-ministri tal-ambjent; hemm ukoll rwol x'jimtela mill-politika tal-edukazzjoni biex din ixxerred l-għarfien bażiku meħtieġ.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Green Paper dwar il-Protezzjoni tal-Foresti u t-Taghrif dwarhom fl-UE: il-Preparazzjoni tal-Foresti għat-Tibdil fil-Klima”

COM(2010) 66 finali

(2011/C 48/27)

Relatur: **is-Sur KALLIO**

Korelatur: **is-Sur BURNS**

Nhar is-17 ta' Meju 2010, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

Green Paper dwar il-Protezzjoni tal-Foresti u t-Taghrif dwarhom fl-UE: il-Preparazzjoni tal-Foresti għat-Tibdil fil-Klima

COM(2010) 66 finali.

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta' Awwissu 2010.

Matul l-465 sessjoni plenarja tiegħu li saret fil-15 u s-16 ta' Settembru 2010 (sessjoni tal-15 ta' Settembru), il-Kumitat Ekonomiku u Soċjali Ewropew adotta din l-opinjoni b'121 vot favur, 2 voti kontra u 4 astensjonijiet.

1. Konklużjonijiet u rakkomandazzjonijiet

1.1 Il-KESE jinnota li:

— l-importanza tal-foresti bhala riżorsa naturali rinnovabbli, provveditur ta' diversi servizzi ekosistemiċi u prerekwizit għall-benesseri tal-bniedem, hija mistennija tiżdied fid-deċennji li ġejjin;

— it-tibdil fil-klima huwa mistenni wkoll jaffettwa l-funzjonijiet bażiċi tal-ekosistema, u b'hekk is-servizzi ekoloġiċi li jagħtu l-foresti;

— it-tibdil fil-klima huwa mistenni jkabbar l-inċertezza u jżid il-frekwenza ta' diversi fenomeni u riskji ambjentali li jmorru lil hinn mill-fruntieri nazzjonali, pereżempju l-insetti li jeqirdu r-raba', il-mard, in-nuqqas ta' xita, l-gharghar, il-maltempati u n-nirien fil-foresti;

— ir-rwol tal-informazzjoni aġġornata dwar il-foresti f'kuntast ta' kondizzjonijiet fil-ġestjoni tal-forestrija u tar-riċerka fit-tehid tad-deċiżjonijiet marbuta mal-forestrija qed isir dejjem iktar importanti.

1.2 Il-KESE jishaq li:

— għandu jintuza approċċ bilanċjat meta jiġu indirizzati d-diversi funzjonijiet tal-foresti; ma tistax issir enfasi biss fuq il-protezzjoni tal-foresti;

— iż-żamma tal-ekosistema u s-servizzi ekoloġiċi bbażati fuqha u l-garanzija tat-twassil ta' beni pubbliċi ohra jeħtieġu incentivi finanzjarji u l-ghoti tal-informazzjoni lis-sidien tal-foresta u operatori ohra, bhall-kuntratturi tal-foresti u l-utenti tal-injam, li fil-prattika huma responsabbli għad-deċiżjonijiet rigward il-foresti;

— l-effetti sekondarji u multiplikaturi tat-tibdil fil-klima jistgħu jittaffew jekk ikun hemm prevenzjoni tar-riskji u thejjija minn qabel għas-sitwazzjonijiet ta' kriżi;

— il-kooperazzjoni bejn l-istati u l-operaturi hija mod importanti ta' kif jistgħu jiġu kkontrollati l-fenomeni transkonfinali u kif tista' tittejjeb il-produzzjoni tal-informazzjoni dwar il-foresti.

1.3 Il-KESE jipproponi li r-rwol kruċjali tal-foresti u s-settur tal-forestrija f'ekonomija ekoloġika konsistenti mal-Istrateġija UE2020 għandu jitqies fid-diversi oqsma ta' politika tal-UE kif ġej:

— il-politiki tal-UE dwar il-forestrija, inklużi l-Istrateġija għall-Foresti u l-Pjan ta' Azzjoni, għandhom jappoġġjaw il-ġestjoni u l-użu attiv tal-foresti u l-kompetittività tal-użu tal-injam u l-prodotti tal-injam li jkunu sostenibbli u jirrispettaw l-ambjent;

- il-koordinazzjoni tal-attivitajiet relatati mal-forestrija ma' setturi u politiki oħra li jaffettwawhom għandha tiġi indirizzata, fost affarijiet oħra bit-tishih tar-rwol tal-Kumitat Permanenti għall-Forestrija u gruppi u kumitati konsultattivi ⁽¹⁾ oħra fil-qasam tal-forestrija fit-tehd tad-deċiżjonijiet dwar l-attivitajiet relatati mal-forestrija fl-UE;
- l-ipprezzar tad-diversi servizzi ekosistemiċi u beni pubbliċi għandhom jiġu kkunsidrati fil-politika rurali tal-UE.

1.4 Il-KESE jirrakkomanda li l-Kummissjoni:

- tagħti l-eżempju lill-Istati Membri rigward il-koordinazzjoni ta' kwistjonijiet marbuta mal-forestrija ma' setturi, politiki, stati viċini u operaturi oħrajn biex jantiċipaw żviluppi futuri u l-geżtjoni tar-riskji u tal-krizijiet;
- tappoġġja l-produzzjoni ta' informazzjoni objettiva dwar is-settur tal-forestrija, pereżempju fil-qafas tas-Sena Internazzjonali tal-Foresti fl-2011, sabiex tissahħah l-aċċettazzjoni tas-settur tal-forestrija fost is-sidien tal-foresti, il-konsumaturi u l-pubbliku generali;
- tappoġġja l-hruġ ta' informazzjoni dwar il-karatteristiċi tal-injam u l-prodotti tal-injam, pereżempju l-vantaġġi klimatiċi tagħhom, sabiex jiġu promossi l-konsum u l-produzzjoni sostenibbli;
- tikkummissjona studju dwar id-diversi operaturi involuti fil-ġbir tal-informazzjoni dwar il-foresti u l-informazzjoni li huma jiġbru;
- tiżviluppa sistemi ta' informazzjoni u ppjanar tal-foresti, kif ukoll Prattika tajba bbażata fuq dawn is-sistemi, fi shubija mal-pjattaforma tat-teknoloġija tas-settur tal-forestrija, iċ-ċentri tar-riċerka, l-organizzazzjonijiet nazzjonali u d-diversi operaturi fis-settur tal-forestrija, sabiex tghinjom jidentifikaw u jirreaġixxu għal bidliet mhux mistennija, bħad-diżastri;
- tipprovdi iktar appoġġ lill-Istati Membri u operaturi oħra fl-implimentazzjoni u l-monitoraġġ tal-forestrija sostenibbli, u fil-produzzjoni tal-informazzjoni neċessarja għal dan u fl-armonizzazzjoni tal-hruġ tal-informazzjoni.

⁽¹⁾ Il-Grupp Konsultattiv dwar il-Foresti u s-Sufra, il-Kumitat Konsultattiv dwar il-Politika Komunitarja dwar l-Industrija tal-Forestrija u l-Industrija relatati mal-Forestrija; id-Deciżjoni tal-Kummissjoni 97/837/KE tad-9.12.1997 li temenda d-Deciżjoni 83/247/KEE, ĠU L 346, 17.12.1997, p. 95-96.

2. Sfond u objettiv tal-opinjoni

2.1 L-għan ta' din il-Green Paper huwa li tteġġeg dibattitu pubbliku pan-Ewropew u li twassal għal fehmiet dwar il-futur tal-protezzjoni tal-foresti u l-politika tal-informazzjoni, kif ukoll li tipprovdi elementi għal aġġornament potenzjali tal-Istrateġija tal-UE għall-Forestrija, speċjalment fir-rigward tal-kwistjonijiet klimatiċi. Il-kwistjonijiet li tqajmu fil-Green Paper jagħtu segwitu lill-White Paper preċedenti tal-Kummissjoni **L-adattament għat-tibdil fil-klima: Lejn Qafas Ewropew għall-azzjoni** ⁽²⁾.

2.2 Il-Green Paper tispjega s-sitwazzjoni ġenerali u l-importanza tal-foresti tal-UE, filwaqt li tippreżenta l-karatteristiċi u l-funzjonijiet speċifiċi tagħhom u tidentifika l-isfidi ewlenin li qed jiffaċċjaw. Hija teżamina wkoll it-teddid mit-tibdil fil-klima għall-funzjonament tal-foresti u tiddekrivi l-istrumenti disponibbli għall-protezzjoni tagħhom u s-sistemi ta' informazzjoni dwarhom.

2.3 Il-kompetenza fi kwistjonijiet relatati mal-politika tal-foresti tinsab l-ewwel nett fidejn l-Istati Membri, b'konformità mal-prinċipju tas-sussidjarjetà. Il-kompitu ewlieni tal-UE huwa li tikkontribwixxi valur miżjud għall-proġetti u l-programmi nazzjonali tal-forestrija, billi pereżempju ssahħah is-sensibilizzazzjoni tal-Istati Membri dwar l-isfidi futuri u tressaq rakkomandazzjonijiet għal interventzjoni f'waqtha fil-livell tal-UE.

2.4 Ir-riflessjonijiet f'din l-opinjoni jiffokaw fuq kif it-tibdil fil-klima ser ibiddel il-forestrija u l-protezzjoni tal-foresti fl-Ewropa u kif il-politiki tal-UE għandhom jiġu żviluppati b'tali mod li l-inizjattivi tal-forestrija fl-Istati Membri jiġu appoġġjati aħjar. L-opinjoni teżamina wkoll il-mod kif l-UE tista' tiffaċilita l-geżtjoni ta' sfidi futuri u liema informazzjoni ser tinhtieg. F'dan il-kuntest, l-għan tal-protezzjoni tal-foresti tal-UE għandu jkun li jiżgura li fil-gejjeni l-foresti jkomplu jaqdu l-funzjonijiet produttivi, soċjoekonomiċi u ambjentali kollha tagħhom.

3. Iż-żamma, l-ibbilanċjar u t-tishih tad-diversi funzjonijiet tal-forestrija (mistoqsija 1)

3.1 Il-konvenzjonijiet tan-Nazzjonijiet Uniti jagħrfu l-importanza tal-foresti fil-ġlieda kontra t-tibdil fil-klima ⁽³⁾ u ż-żamma tal-biodiversità ⁽⁴⁾. Fil-livell pan-Ewropew, u b'konformità mal-Istrateġija tal-Forestrija tal-UE, l-Istati Membri tal-UE hadu l-impenn li jiehdu approċċ li jibbilanċja d-diversi funzjonijiet tal-forestrija fuq il-baži tal-geżtjoni sostenibbli tal-forestrija u l-multifunzjonalità ⁽⁵⁾. Fil-livell tal-UE, id-diversi funzjonijiet tal-foresti ġew ikkunsidrati fl-Istrateġija tal-UE għall-Forestrija u

⁽²⁾ COM(2009) 147 finali.

⁽³⁾ Il-Konvenzjoni Qafas tan-Nazzjonijiet Uniti dwar it-tibdil fil-klima (UNFCCC).

⁽⁴⁾ Il-Konvenzjoni dwar id-Diversità Bijoloġika (CBD).

⁽⁵⁾ Forest Europe, Konferenza Ministerjali dwar il-Protezzjoni tal-Foresti fl-Ewropa (MCPFE).

l-Pjan ta' Azzjoni tal-UE għall-Foresti, kif ukoll fil-komunikazzjoni dwar l-industrija relatati mal-foresti ⁽⁶⁾. Fil-livell nazzjonali u reġjonali, il-funzjonijiet tal-foresti jiġu ġestiti, fost oħrajn, permezz ta' programmi tal-foresti. B'hekk, il-politika qafas tas-settur tal-forestrija b'mod effettiv tappoġġja ż-żamma, l-ibbilanċjar u t-tishih tad-diversi funzjonijiet tal-foresti. Izda hemm bżonn li jsiru iktar sforzi biex l-attivitajiet relatati mal-forestrija jiġu kkoordinati ma' setturi u politiki oħrajn li jaffettwawhom. Pereżempju, il-Kumitat Permanenti tal-Forestrija, gruppi u kumitati konsultattivi oħra għall-kwistjonijiet marbuta mal-foresti ⁽⁷⁾ u l-Grupp tas-Servizzi Interni għall-Forestrija tal-Kummissjoni għandhom il-potenzjal li jwettqu dan. Għandu jissahha ir-rwol tal-Kumitat Permanenti tal-Forestrija fit-tehd tad-deċiżjonijiet dwar kwistjonijiet marbuta mal-forestrija fl-UE. Anke fil-livell nazzjonali għandu jkun hemm koordinazzjoni iktar effiċjenti bejn is-setturi fil-kwistjonijiet tal-forestrija. L-eżempju li tagħti l-Kummissjoni billi tfitteq approċċ transsettorjali li jhares 'il quddiem huwa importanti għall-operaturi nazzjonali.

3.2 L-importanza tal-foresti bhala riżorsa naturali rinnovabbli, provveditur ta' diversi servizzi ekosistemiċi u prerekwizit għall-benesseri tal-bniedem hija mistennija tiżdied fid-deċennji li ġejjin. Pereżempju, konsumaturi responsabbli ⁽⁸⁾ diġà jirrapprezentaw sehem sostanzjali tas-suq f'bosta pajjiżi Ewropej. L-użu diversifikat u sostenibbli tal-foresti u l-prodotti u s-servizzi tal-foresti, u l-ġestjoni meħtieġa biex dan jiġi appoġġjat, johlqu impjegji, dhul u prosperità f'diversi livelli f'haġna żoni. Kemm il-foresti u l-industrija tal-forestrija, kif ukoll il-produttjoni tal-injam, tal-prodotti tal-foresti minbarra l-injam u t-turiżmu tal-foresti, huma partikolarment importanti għall-komunitajiet lokali. Huwa importanti, b'konformità mal-Istrateġija UE2020, li jiġu ggarantiti kondizzjonijiet ta' hidma adegwati għas-sidien tal-foresti, il-kuntratturi u l-industrija tal-ipproċessar tal-injam għax il-kompetizzjoni dejjem qed tiżdied għall-art disponibbli għall-produttjoni tal-injam u għall-injam li jintuża fil-prodotti proċessati u għall-produttjoni tal-enerġija. Ir-rwol tal-hiliet tal-informazzjoni qed isir importanti wkoll. Fl-2011, is-Sena Internazzjonali tal-Foresti, toffri opportunità biex tittejjeb l-aċċettazzjoni tas-settur tal-forestrija fost il-konsumaturi u l-pubbliku ġenerali, u biex jiġu appoġġjati l-iżvilupp u l-produttjoni sostenibbli, billi jiġu enfasizzati l-vantaġġi tal-injam u l-prodotti tal-injam biex jiġu indirizzati l-kwistjonijiet tat-tibdil fil-klima (pereżempju l-ħzin tal-karbonju, konsum inerenti tal-enerġija baxx, l-effiċjenza termali, eċċ.) meta mqabbla ma' materjali oħra.

3.3 Il-protezzjoni tal-foresti u l-attivitajiet ta' konservazzjoni b'dimensjoni ambjentali tradizzjonalment kienu ggarantiti bis-saħħa ta' objettivi strateġiċi u r-regoli, il-linji gwida u r-rakkomandazzjonijiet imfassla biex jinkisbu dawn l-ghanijiet. Tul dawn l-aħħar snin, ir-responsabbiltà għas-servizzi ekosistemiċi u beni pubbliċi oħra nqalbet dejjem iktar lejn is-sidien tal-foresti u l-kuntratturi. Sabiex jindirizzaw il-kwistjonijiet ambjentali, l-operaturi jeħtieġu għarfien u informazzjoni ġdida dwar id-

diversi għażliet ta' interventzjoni, bħall-proġetti kongunti biex tittejjeb il-kosteffettività, kif ukoll incentivi finanzjarji oħrajn. L-isfidi jinkludu l-allokazzjoni ta' valur ekonomiku lill-protezzjoni tal-bijodiversità u l-baċini tax-xmajjar, l-użu tal-ambjent għal finijiet ta' divertiment jew il-ħzin tal-karbonju.

3.4 Il-foresti u l-prodotti tal-injam għandhom rwol ewlieni x'jaqdu fir-regolazzjoni tal-klima. Il-kapaċità tagħhom li jaħznu l-karbonju hija ta' importanza partikolari. Il-prodotti tal-injam jistgħu jintużaw biex jissostitwixxu l-prodotti li jinħarġu minn materjali oħra li huma inqas effettivi biex jindirizzaw it-tibdil fil-klima. Pereżempju, il-prodotti tal-injam użati fil-bini, fit-tagħmir ta' ġewwa u l-ghamara jipprovdu hażna ta' karbonju (carbon sink) fuq perijodu relattivament twil. Sa ċertu punt, il-bijoenġerġija mill-injam tista' tintuża wkoll biex tissostitwixxi l-enerġija mill-karburanti fossili. Bħala parti mill-ġlieda kontra t-tibdil fil-klima, il-miri u l-istrumenti ta' politika jistgħu jintużaw biex jipprovdu incentivi għall-użu ta' materjal li jirrispetta l-ambjent, bħall-injam u l-prodotti tal-injam.

3.5 F'dawn l-aħħar snin, il-ħsara wiesgħa mill-maltemp u n-nirien tal-foresti wasslet ukoll għal iktar diskussjonijiet dwar l-impatt tat-tibdil fil-klima u l-ekosistema tal-foresta u konsegwentement dwar l-attivitajiet tal-forestrija. L-importanza tal-foresti fir-regolazzjoni lokali u reġjonali tal-klima u l-hamrija tvarja minn post għal iehor. Is-sensibilizzazzjoni dwar dan ir-rwol kruċjali żdiedet tul dawn l-aħħar snin, hekk kif żdiedu wkoll il-fehim dwar iċ-ċiklu tal-ilma u l-esperjenza bil-problemi tar-ġejni niexfa.

4. L-effetti tat-tibdil fil-klima fuq il-foresti u s-settur tal-forestrija (mistoqsija 2)

4.1 It-tibdil fil-klima huwa mistenni jkabbar l-inċertezza u jżid ir-riskju ta' diversi impatti ambjentali, pereżempju l-insetti li jeqirdu r-raba', il-mard, in-nuqqas ta' xita, l-ghargħar, il-maltempati u n-nirien fil-foresti. Sfida oħra tinholq mill-globalizzazzjoni u t-trasport relatat tal-prodotti tal-injam u l-materjal għar-riproduzzjoni tal-foresti, li jhaffef, pereżempju t-tifrix tal-insetti 'l barra miż-żona naturali tagħhom. Jekk ir-riskji ambjentali li jaffettwaw lill-foresti u lis-settur tal-forestrija jsiru realtà, ser ikun hemm haġna konsegwenzi soċjali u ekonomiċi. L-effetti ekonomiċi jistgħu jkunu dovuti għall-bidliet fil-valur tal-assi u fil-kondizzjonijiet ta' hidma tal-kumpaniji. L-effetti soċjali jistgħu jkunu diretti, bħat-tibdil fil-kondizzjonijiet tal-ghajxien li jinholqu mill-ħsara lill-foresta, jew indiretti, bħall-effetti sekondarji soċjali mill-bidliet fis-sitwazzjoni ekonomika tal-operaturi fiż-żona affettwata. Il-heffa li biha jinholqu r-riskji ambjentali ġġib magħha sfidi partikolari, pereżempju fis-swieq u l-loġistika. Hemm bżonn iktar informazzjoni dwar l-effetti potenzjali sabiex titnaqqas l-inċertezza u jiġi ġestit ir-riskju fil-kuntest tat-tibdil fil-klima.

⁽⁶⁾ COM(2008) 113 finali.

⁽⁷⁾ Ara n-nota 1 f'qiegħ il-paġna.

⁽⁸⁾ *Lifestyles of Health and Sustainability* (LOHAS).

4.2 Minhabba l-abbundanza ta' riżorsi u l-effiċjenza tal-ġestjoni tal-foresta huwa possibbli li l-foresti tal-Ewropa jadattaw għal diversi bidliet. Madankollu, jeżistu differenzi reġjonali sostanzjali fl-Ewropa minhabba d-differenzi fl-ambjent naturali u fatturi soċjali. Pereżempju, ir-riskju ta' nirien fil-foresti fir-reġjuni niexfa tal-Mediterran huwa mistenni jiżdied b'mod konsiderevoli minhabba l-impatt kongunt tat-tibdil fil-klima u l-attività umana. Jekk in-nixfa tiżdied f'inhawi ohra tal-Ewropa, iż-żoni fejn hemm ħafna siġar tal-arżnu jistgħu jbatu. Jekk ix-xitwa ssir iktar shuna u mingħajr glata f'wiċċ l-art, il-loġistika tal-qtuġh tal-injam issir sfida ikbar. Ir-riskju ta' hsara fungali u mill-insetti qed jikber ukoll. F'żoni fejn l-isfruttament tal-potenzjal ta' qtuġh naqas, jista' jkun hemm hsara mill-maltemp u konsegwentement mill-insetti. L-implikazzjonijiet ekonomiċi għas-sidien tal-foresti u l-ekonomiji lokali jistgħu jkunu sostanzjali, u d-diversità tal-foresti tista' tiddeterjora. Ambjent ta' negozju li jinbidel jista' jwassa għal bidliet fil-vantaġġ relattiv tar-reġjuni differenti u b'hekk fit-tqassim tax-xogħol bejn ir-reġjuni u fis-soċjetà.

4.3 L-effetti sekondarji dannużi tat-tibdil fil-klima jistgħu jiġu evitati bis-saħħa ta' pjan ta' kontinġenza. Il-previzjoni sistematika hija utli kemm biex jiġu evitati effetti mhux mixtieqa kif ukoll biex jiġu antiċipati l-bidliet mhux mistennija u d-diżastri naturali. It-tfassil ta' miżuri ta' aġġustament u prevenzjoni ibbażati fuq il-previzjoni fil-livelli differenti qed isir dejjem iktar importanti. Huwa importanti wkoll li l-politiki u l-korpi tal-UE relatati mal-foresti, bhall-pjattaforma tat-teknoloġija tas-settur tal-forestrija, jappoġġjaw b'mod attiv il-ġestjoni u l-użu tal-foresti u jtejbu l-kompetittività u l-użu sostenibbli ta' materjali "li jirrispettaw il-klima" bhall-injam.

4.4 L-effetti sekondarji u multiplikaturi tat-tibdil fil-klima jistgħu jittaffew bit-thejjija minn qabel għas-sitwazzjonijiet ta' kriżi, pereżempju billi jiġu żviluppata mekkaniżmi ta' rispons bħal pjani ta' ġestjoni tal-kriżi, tagħmir u prattika tajba. F'sitwazzjonijiet ta' kriżi, huwa importanti b'mod partikolari li jiġu indirizzati l-kwistjonijiet ta' sigurtà, inkluża s-sigurtà tal-impjeggi.

5. Strumenti disponibbli għall-protezzjoni tal-foresti (mistoqsija 3)

5.1 Hemm bażi legali soda u varjetà ta' strumenti għall-protezzjoni tal-foresta, kemm fil-livell nazzjonali kif ukoll tal-UE. Minbarra l-protezzjoni tas-sit tradizzjonali, qed jintużaw diversi restrizzjonijiet maniġerjali jew rekwiżiti għall-ghoti tal-permessi. Il-problema tas-settur tal-forestrija hija li r-regoli u l-istrumenti huma fframmentati, u dan johloq irduppar u nuqqas ta' qbil potenzjali.

5.2 Il-miżuri ta' protezzjoni bbażati fuq mekkaniżmi volontarji wrew li huma kosteffettivi, speċjalment fil-każ ta' impriżi

żgħar tal-forestrija. Iżda l-implimentazzjoni ta' dawn l-approċċi tiffisser li l-hiliet u t-tagħrif jiġu ttrasferiti lis-sidien tal-foresti u li l-ispejjeż tal-attività volontarja tal-protezzjoni u t-telf tad-dhul ikollhom jiġu koperti kompletament.

5.3 L-ikbar incertezza bħalissa hija d-diversità tal-foresti barra miż-żoni protetti, billi m'hemmx biżżejjed tagħrif dwarhom. Barra minn hekk, il-miri għaž-żieda fl-użu tal-bijomassa għall-enerġija rinnovabbli jistgħu jkollhom implikazzjonijiet għall-ġestjoni tal-foresti u t-tnaqqis tal-prezzijiet, u b'hekk għad-diversità wkoll.

6. Il-ġestjoni u l-użu tal-foresti (mistoqsija 4)

6.1 Is-settur tal-forestrija fl-Ewropa tipikament ikollu perijodu ta' rotazzjoni twil, b'tali mod li, pereżempju, l-impatt tat-tekniki l-ġodda tal-ġestjoni tal-foresti jsir ċar biss wara għadd ta' deċennji. Il-kondizzjonijiet soċjali u ekonomiċi b'hekk qed iżidu d-domanda għat-tekniki ġodda tas-silvikultura u tal-hsad fil-foresti kummerċjali, bhall-kultivazzjoni tal-injam għall-enerġija b'rotazzjoni qasira jew it-tnaqqis tad-densità fil-foresti maturi. Il-kondizzjonijiet ekoloġiċi stess, bhat-tibdil fil-klima jistgħu jsaħhu l-impatt ambjentali tat-tekniki ġodda għall-ġestjoni tal-foresti. L-istat tal-foresti u l-bidliet li qed isirulhom qed jiġu mmonitorjati kontinwament fil-kuntest tal-adattament tal-ġestjoni tal-foresti, sabiex din tittejjeb kemm ikun hemm b'żonn biex tindirizza l-oġettivi aħjar. Id-deċiżjonijiet dwar il-ġestjoni u l-użu tal-foresta jittiehdu mis-sidien tal-foresta, li għalhekk ikunu jehtieġu l-informazzjoni dwar l-għažliet maniġerjali disponibbli u l-impatti potenzjali tagħhom. L-ippjanar tal-foresti mis-sidien tagħhom huwa wahda mill-possibbiltajiet biex isir pass 'il quddiem.

6.2 Mod kif jistgħu jiġu appoġġjati l-isforzi għall-preservazzjoni tad-diversità tal-ġabra ġenetika (gene pool) tal-materjal riproduttiv tal-foresta biex jiġi żgurat l-adattament tagħha għat-tibdil fil-klima huwa li s-sistema tal-kriterji u l-indikaturi tiġi adattata għall-forestrija sostenibbli għal dan il-ghan.

7. Kemm hija adegwata l-informazzjoni dwar il-foresti (mistoqsija 5)

7.1 Il-hruġ ta' tagħrif dwar il-foresti tal-Ewropa huwa maqsum bejn tliet atturi prinċipali:

— il-Kummissjoni u l-aġenziji tagħha u l-proġetti ffinanzjati minnhom;

— il-korpi nazzjonali tar-riċerka u l-istatistika;

— il-kumpaniji u l-operaturi fis-settur tal-forestrija.

7.2 Skont il-prinċipju tas-sussidjarjetà, l-Istati Membri ġeneralment għandhom il-kompetenza fil-kwistjonijiet li jikkonċernawhom, u r-rwol tal-UE huwa li tipprovdi valur miżjud bis-sahha tal-azzjoni kongunta. Il-korpi nazzjonali tar-riċerka u l-istatistika bhall-inventorji pubbliċi tal-foresti u l-uffiċċji tal-istatistika jiġġestixxu l-produzzjoni tal-informazzjoni dwar il-foresti mehtieġa għall-ippjanar u l-implimentazzjoni tal-politika tal-forestrija. L-informazzjoni attwali tal-UE dwar il-foresti tkopri l-kondizzjoni tal-foresti, u f'xi każijiet, il-produzzjoni u l-użu aħhari tal-injam, bhal data dwar prodotti tal-injam. Dawn il-korpi nazzjonali għandhom ukoll responsabbiltajiet relatati mal-istatistika internazzjonali. L-Eurostat huwa nkarigat mill-istatistika tal-UE dwar ir-riżorsi tal-foresti u l-istatistika tal-produzzjoni tal-injam u l-kontribut tal-UE għall-istatistika globali, bhall-kompilazzjoni u l-armonizzazzjoni tad-data nazzjonali⁽⁹⁾. Il-Kummissjoni appoġġjat ukoll il-korpi nazzjonali fl-armonizzazzjoni tad-data tagħhom fil-kuntest tal-kumitati internazzjonali⁽¹⁰⁾. Kemm ir-reqwiziti tal-istatistika armonizzata kif ukoll id-differenzi nazzjonali u reġjonali fil-kontenut tal-informazzjoni bhall-indikaturi tad-diversità għandhom jiġu kkunsidrati meta tiġi standardizzata l-istatistika. Il-Kummissjoni holqot sistemi ta' monitoraġġ għall-fenomeni b'impatt transkonfinali bhas-sahha tal-foresti⁽¹¹⁾ u n-nirien fil-foresti⁽¹²⁾, kif ukoll sistemi kongunti Ewropej għat-tagħrif u l-komunikazzjoni⁽¹³⁾.

7.3 Is-sidien tal-foresti u partijiet oħra interessati fis-settur tal-forestrija ġeneralment jiksbu t-tagħrif dwar l-attivitajiet tagħhom, jew li huma jappoġġjaw, mill-organizzazzjonijiet nazzjonali tar-riċerka u l-istatistika jew mis-settur privat. Is-sidien tal-foresti u operaturi oħra fis-settur tal-forestrija jipproduċu u jaħżnu t-tagħrif fis-sistemi ta' informazzjoni tagħhom li

jaħdmu f'ħin reali. L-informazzjoni aġġornata dwar il-foresti qed issir dejjem iktar importanti f'kuntest ta' kondizzjonijiet kummerċjali li qed jinbidlu u aġġustamenti fil-ġestjoni tal-forestrija.

7.4 L-Istati Membri jvarjaw fir-rigward ta' kemm ikun shih, preċiż u aġġornat it-tagħrif tagħhom dwar il-foresti. Il-biċċa l-kbira tal-pajjiżi jistgħu jgħorġu l-informazzjoni dwar il-volum ta' siġar haġġin (standing volume) fil-foresti tagħhom kważi kull sena fil-livell nazzjonali. Xi wħud mill-korpi nazzjonali jistgħu jipprovdu wkoll rapporti annwali dettaljati u affidabbli dwar is-sahha u l-kondizzjonijiet tal-foresti nazzjonali, il-kapaċità ta' produzzjoni, il-bilanċ tal-karbonju, il-funzjonijiet protettivi tal-foresti u s-servizzi u l-vijabbiltà tal-foresti ta' pajjiżhom⁽¹⁴⁾. F'xi pajjiżi tal-UE, in-nuqqasijiet jippersistu fir-rigward tal-kontenut u l-preċiżjoni u l-aġġornament tal-informazzjoni. Bil-ghan li tiġi standardizzata l-istatistika internazzjonali, il-Kummissjoni qed tiffinanzja l-proġetti u n-netwerks ta' kooperazzjoni għar-riċerka u l-iżvilupp⁽¹⁵⁾. Il-lakuni prinċipali f'termini ta' protezzjoni tal-foresti u t-tibdil fil-klima huma d-diversità fil-foresti barra miż-zoni protetti, l-użu sostenibbli tar-riżorsi tal-bijoenerġija, l-istokkijiet u l-ħażniet (sinks) tal-karbonju, inklużi l-prodotti tal-injam, u s-sejba rapida taż-żoni li tkun saritilhom il-ħsara. L-appoġġ għall-operaturi nazzjonali u l-armonizzazzjoni tiegħu għandhom jissahhu.

7.5 L-isfida biex tinhareġ informazzjoni armonizzata dwar il-foresti fil-livell tal-UE tinsab fl-għadd kbir ta' operaturi involuti fil-ġbir tad-data. Għalhekk, huwa importanti li jitwettaq studju komprensiv li jiċċara min qed jiġbor id-data u liema data qed tingabar.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

⁽⁹⁾ Perezempju, il-Joint Forest Sector Questionnaire (JFSQ) ta' kull sena, b'kooperazzjoni mal-FAO, l-ITTO u l-UNECE.

⁽¹⁰⁾ Perezempju, COST E43 (*Harmonisation of National Forest Inventories in Europe: Techniques for Common Reporting*).

⁽¹¹⁾ Forest Focus Community Scheme 2003-2006/7.

⁽¹²⁾ European Forest Fire Information System (EFFIS).

⁽¹³⁾ European Forest Data Centre (EFDAC) u European Forest Information and Communication Platform (EFICP).

⁽¹⁴⁾ Forest Europe jew il-kontribut reġjonali għall-analizi tar-riżorsi globali tal-foresti (GFRA).

⁽¹⁵⁾ FUTMON, proġett kofinanzjat minn LIFE+ għall-iżvilupp u l-implimentazzjoni ta' Sistema ta' Monitoraġġ tal-Foresti fil-livell tal-UE; kuntratt qafas tal-JRC għall-Pjattaforma E-Foresta; in-netwerk COST, *Improving Data and Information on the Potential Supply of Wood Resources: A European Approach from Multisource National Forest Inventories (USEWOOD)*.

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill (EURATOM) li jistabbilixxi livelli massimi permissibli ta’ kontaminazzjoni radjoattiva ta’ ikel u għalf wara incident nukleari jew f’kull każ iehor ta’ emerġenza radjoloġika (tfassil mill-ġdid)”

COM(2010)184 fin – 2010/0098 (CNS)

(2011/C 48/28)

Relatur: **is-Sinjura Pirkko RAUNEMAA**

Nhar is-27 ta’ April 2010, b’konformità mal-Artikolu 31 tat-Trattat li jistabbilixxi l-Komunità Ewropea għall-Enerġija Atomika, il-Kummissjoni ddecidiet li tikkonsulta lill-Kumitat Ekonomiku u Soċjali Ewropew dwar

il-Proposta għal Regolament tal-Kunsill (EUROTAM) li jistabbilixxi livelli massimi permissibli ta’ kontaminazzjoni radjoattiva ta’ ikel u għalf wara incident nukleari jew f’kull każ iehor ta’ emerġenza radjoloġika (riformulazzjoni)

COM(2010)184 finali – 2010/0098 (CNS).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-31 ta’ Awwissu 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (seduta tal-15 ta’ Settembru), il-Kumitat Ekonomiku u Soċjali Ewropew adotta din l-Opinjoni b’127 voti favur, vot kontra u astensjoni wahda.

1. Konkluzjonijiet u rakkomandazzjonijiet

1.1 Xita radjoattiva minn splużjoni nukleari dejjem ikollha effetti transkonfinali. Hija tikkawża rilaxx prolongat ta’ materjal radjoattiv li jinfirex madwar distanzi kbar u b’effett fuq żoni wiesa’. Għalhekk b’incident bħal dan inkunu qed niffaccjaw diżastru potenzjali ta’ dimensjoni internazzjonali.

1.2 Hemm bżonn ta’ leġislazzjoni ċara u aġġornata li kemm l-istituzzjonijiet tal-UE kif ukoll l-Istati Membri jkunu jistgħu japplikaw faċilment f’każ ta’ xita radjoattiva. Għalhekk ir-riforma tal-leġislazzjoni fil-qasam hija adegwata u neċessarja.

1.3 Sa mill-incident nukleari ta’ Chernobyl fl-1986, il-Komunità żviluppat standards li jistabbilixxu l-livelli massimi permissibli ta’ kontaminazzjoni fl-ikel u fl-għalf wara incident nukleari ⁽¹⁾ kif ukoll arrangament għal skambju fi stadji bikrija ta’ informazzjoni fil-każ ta’ emerġenza radjoloġika ⁽²⁾. L-ahħar reviżjoni tal-validità tal-livelli permissibli saret fl-1995 mill-Grupp tal-Esperti skont l-Artikolu 31 tal-Euratom. Għaldaqstant, il-livelli permissibli għandhom jergħu jiġu eżaminati.

1.4 L-UE holqot korp tal-evalwazzjoni tar-riskju; korp effettiv u rispettat fuq livell internazzjonali – l-Awtorità Ewropea dwar is-Sigurtà fl-Ikel (EFSA) (Regolament (KE) 178/2002 tat-28 ta’ Jannar 2002). L-EFSA għandha tiġi assenjata l-kompitu li

tevalwa r-residwi radjoattivi fl-ikel u l-għalf u l-Kummissjoni għandha teżamina l-arranġamenti eżistenti.

1.5 Sabiex jiġi żgurat livell għoli ta’ kontroll tal-livelli tar-radjazzjoni fl-ikel u fl-għalf, l-awtoritajiet nazzjonali tal-ikel, flimkien mal-aġenziji nazzjonali tal-protezzjoni mir-radjazzjoni, għandu jkollhom is-setgħa legali li jimmonitorjaw il-livelli massimi permissibli u jikkontrollaw l-importazzjoni tal-ikel u l-għalf meta jinqabzu l-livell permissibli, minghajr ma jkollhom bżonn konfermazzjoni mill-awtorità tal-monitoraġġ tar-radjazzjoni.

1.6 Il-Kummissjoni għandha tiżgura wkoll li, fil-qafas tal-Codex Alimentarius, li jiġbor fih l-istandards u l-linji gwida tal-Kummissjoni, jiġu stabbiliti wkoll regolamenti internazzjonali dwar ix-xita radjoattiva u l-effetti tagħha fuq l-ikel u l-għalf, u għandha tiddetermina liema istituzzjonijiet ser ikollhom ir-responsabbiltà primarja li jikkontrollaw l-importazzjonijiet u l-esportazzjonijiet fil-fruntieri tal-Unjoni Ewropea fil-każ ta’ incident.

1.7 Billi l-ilma huwa wiehed mill-ingredjenti principali tal-ikel u l-għalf, għandu jiġi inkluż fl-Annessi għar-Regolament. Barra minn hekk, ir-regoli għandhom japplikaw għall-ilma tax-xorb ta’ kull tip, mhux biss l-ilma fl-ikel u l-għalf.

⁽¹⁾ Regolament tal-Kunsill (Euratom) 3954/87 tat-22 ta’ Dicembru 1987, kif emendat.

⁽²⁾ Regolament tal-Kunsill (Euratom) 87/600 tal-14 ta’ Dicembru 1987.

1.8 F'każ ta' incident huwa importanti li jsir sforz sabiex tiġi influwenzata l-imġiba tan-nies u li dawn jiġu mhegġa jagħzlu l-ikel u x-xorb li huwa sigur jew inqas perikoluż. L-awtoritajiet nazzjonali u l-organizzazzjonijiet settorjali għandhom ir-responsabbiltà li jkunu sorsi ta' gwida u li jiġġeneraw is-sensibilizzazzjoni.

2. Introduzzjoni

2.1 Sfond

2.1.1 Wara l-incident tal-impjant tal-enerġija nukleari ta' Chernobyl fis-26 ta' April 1986, kwantità konsiderevoli ta' materjali radjoattivi harġet fl-atmosfera u kkontaminat l-ikel u l-ġhalf f'hafta pajjiżi Ewropej fl-livelli sinifikanti fejn tidhol saħha.

2.1.2 Għall-ewwel darba ttiehdu miżuri fil-livell Komunitarju li jindirizzaw dawn it-tip ta' incidenti nukleari li jikkawżaw rilaxx prolongat ta' kompożizzjonijiet radjoattivi li jinfirex madwar distanzi kbar u b'effett fuq żoni wiesgħa.

2.1.3 Kien hemm okkażjoni waħda oħra fejn il-Kumitat esprima l-fehmiet tiegħu dwar il-kontaminazzjoni radjoattiva tal-ikel u l-ġhalf wara incident nukleari jew f'kull każ iehor ta' emerġenza radjoloġika⁽³⁾. Madanakollu din l-opinjoni rrapprezentat biss il-fehma inizjali għax il-Kummissjoni kien għad kellha tipproponi l-livelli massimi permissibbli ta' radjoattività. Għalhekk din il-konsultazzjoni hija opportunità tajba biex permezz tagħha l-Kumitat jesprimi opinjoni iktar aġġornata dwar il-kwistjoni.

2.2 Qafas leġislativ

2.2.1 Ir-Regolament tal-Kunsill (Euratom) 3954/87 tat-22 ta' Dicembru 1987 jistabbilixxi l-proċedura tal-adozzjoni tal-livelli massimi permissibbli ta' kontaminazzjoni radjoattiva fl-ikel u fl-ġhalf wara incident nukleari jew f'kull każ iehor ta' emerġenza radjoloġika. Huwa ġie emendat b'mod sostanzjali matul dawn l-aħhar snin⁽⁴⁾. Il-livelli massimi ta' "referenza" ġew stabbiliti f'Annessi separati mat-tieni emenda tar-Regolament.

2.2.2 Fejn il-Kummissjoni rċeviet informazzjoni dwar incident li sehh jew kwalunkwe każ iehor ta' emerġenza radjoloġika fejn il-livelli massimi permissibbli x'aktarx jistgħu jintlaħqu jew intlaħqu, hija ser tadotta Regolament li japplika dawn il-livelli

massimi. Il-perijodu ta' validità ta' Regolament bħal dan għandu jkun qasir kemm jista' jkun u ma jaqbiżx it-tliet xhur.

2.2.3 Skont l-Artikolu 31 tat-Trattat Euratom, il-Kummissjoni għandha tippreżenta proposta għal Regolament lill-Kunsill fi żmien xahar mill-adozzjoni u wara konsultazzjoni mal-grupp tal-esperti. Il-perijodu ta' validità għal dan it-tieni Regolament huwa limitat ukoll. Fuq perijodu twil, jiġifieri wara wara l-incident nukleari jew emerġenza radjoloġika, strumenti jew bażi legali oħra jistgħu jintużaw sabiex jiġi kkontrollat l-ikel jew l-ġhalf li jitpoġġa fuq is-suq.

2.2.4 Il-livelli massimi permissibbli stabbiliti fl-Annessi tar-Regolament jistgħu jiġu riveduti jew supplimentati fid-dawl tal-opinjoni tal-esperti abbażi tal-Artikolu 31. L-aħhar revizzjoni tal-validità tal-livelli permissibbli saret fl-1995 mill-Grupp tal-Esperti skont l-Artikolu 31 fid-dawl tad-dispożizzjonijiet tad-Direttiva tal-Kunsill 96/29/Euratom li tehtieg li l-Istati Membri jistipulaw livelli ta' intervent fil-każ ta' incidenti⁽⁵⁾.

2.2.5 Fir-rigward tal-importazzjoni, l-UE adottat miżuri li jassiguraw li l-prodotti agrikoli jidhlu biss fl-Unjoni skont arranġamenti komuni li jharsu s-saħha tal-popolazzjoni waqt li jżommu n-natura unifikata tas-suq u jevitaw distorsjoni tal-kummerċ.

2.2.6 Fil-każ ta' emerġenza radjoloġika, l-Istati Membri huma mitluba jiskambjaw l-informazzjoni permezz tas-sistema "Ecurie"⁽⁶⁾. Din is-sistema titlob lill-Istati Membri li javżaw u jipprovdu informazzjoni lill-Kummissjoni u lill-Istati Membri milquta jew li kapaċi jintlaqtu meta Stat Membru jiddeciedi li jiehu miżuri mifruxa sabiex ihares lill-pubbliku ġenerali fil-każ ta' emerġenza radjoloġika. Din l-informazzjoni għandha tinkludi n-natura u l-hin tal-każ, il-post eżatt u t-tip ta' faċilità jew attività involuta, il-kawża, l-iżvilupp imbassar u l-miżuri ta' sigurtà li ttiehdu jew li qed jiġu ppjanati, kif ukoll il-livell ta' radjoattività mkejla mill-faċilitajiet ta' monitoraġġ fl-ikel, fl-ġhalf, fl-ilma tax-xorb u fl-ambjent.

2.3 Id-dokument tal-Kummissjoni

2.3.1 Il-Kummissjoni bdiet il-kodifikazzjoni tar-Regolament tal-Kunsill Nru 3954/87 u l-emendi suċċessivi tiegħu.

2.3.2 Madanakollu waqt il-proċedura leġislativa, intaġġraf il-fatt li dispożizzjoni li kienet tidher fil-proposta għat-test ikkodifikat tipprevedi riżerva ta' setgħat implementattivi mill-Kunsill li ma kenitx prevista fil-premessi tar-Regolament (Euratom) Nru 3954/87.

⁽³⁾ CES 480/1987, ĠU C 180, 8.7.1987, p. 20–25.

⁽⁴⁾ Regolament tal-Kummissjoni (Euratom) No 944/89, u Regolament tal-Kummissjoni (Euratom) No 770/90.

⁽⁵⁾ Artikolu 50(2) tad-Direttiva tal-Kunsill 96/29/Euratom tat-13 ta' Mejju 1996 li tistabbilixxi standards bażiċi ta' sigurtà għall-harsien tas-saħha tal-haddiema u l-pubbliku ġenerali kontra l-perikli li jiġu minn radjazzjoni jonizzanti.

⁽⁶⁾ Ara n-nota 2 ta' qiegħ il-paġna.

2.3.3 Peress li l-introduzzjoni ta' premessa ta' dan it-tip timplika bidla sostanzjali, u ghalhekk tmur lil hinn minn kodifikazzjoni normali, tqies necessarju li l-kodifikazzjoni ssir riformulazzjoni sabiex tiddahhal fiha l-emenda necessarja.

2.3.4 Il-klawżola addizzjonali nru 15 fil-Preambolu tal-Proposta tirreferi għall-possibbiltà li f'ċerti sitwazzjonijiet, il-Kunsill, minflok il-Kummissjoni, jista' jadotta immedjatament miżuri modifikati fi żmien qasir hafna u li b'hekk japplikaw il-livelli massimi permissibbli ta' kontaminazzjoni radjoattiva li kienu gew stabbiliti qabel.

3. Valutazzjoni

3.1 Hemm bżonn ta' leġislażżjoni ċara u aġġornata li kemm l-istituzzjonijiet tal-UE kif ukoll l-Istati Membri jkun jistgħu japplikaw faċilment f'każ ta' xita radjoattiva. Għalhekk riforma tal-leġislażżjoni fil-qasam hija adegwata u necessarja. Il-probabbiltà li jsehhu incidenti jew każijiet ta' xita radjoattiva fil-power stations nukleari jista' jkun li qed tiżdied fl-UE fost raġunijiet oħra minhabba li l-impjanti nukleari li jeżistu huma antiki, minhabba li qed jinbnew hafna impjanti godda oħra u minhabba r-riskju ta' incidenti mhux mistennija.

3.2 Ix-xita radjoattiva kważi dejjem tinfirex hafna u mhux necessarjament tnaqqas fl-intensità iktar ma tmur il-bogħod. Għalhekk f'każijiet bħal dawn qed niffaċċjaw diżastru potenzjali internazzjonali fuq is-sahha u l-ambjent.

3.3 Jekk inqas s-sitwazzjoni ma' dik tal-1986, l-UE issa għandha korp tal-evalwazzjoni tar-riskju effettiv u rispettat fuq livell internazzjonali, l-Awtorità Ewropea dwar is-Sigurtà fl-Ikel (EFSA) (Regolament(KE) 178/2002). Ir-residwi radjoattivi fl-ikel u l-ghalf jistgħu jitqabblu mas-sustanzi li jikkontaminaw l-ikel. Għalhekk wiehed jistenna li l-EFSA kienet ser tingħata l-kompitu

tal-valutazzjoni tas-sahha ta' dawn ir-residwi. Madanakollu, fil-proposta l-Kummissjoni żżomm l-istess arrangamenti, fuħud mill-każijiet arrangamenti li saru għexieren ta' snin ilu, mingħajr iktar kunsiderazzjoni jew ġustifikazzjoni.

3.4 F'każ ta' incident huwa importanti li jsir sforz sabiex tiġi influwenzata l-imġiba tan-nies u li dawn jiġu mhegga jagħzlu l-ikel u x-xorb li huwa sigur jew inqas perikoluż. Barra minn hekk, matul sitwazzjoni ta' kriżi, il-produtturi agrikoli għandhom ikunu infurmati dwar il-livelli ta' kontaminazzjoni radjoattiva fl-ghalf. Hawnekk, l-awtoritajiet nazzjonali u l-organizzazzjonijiet settorjali jistgħu jaqdu r-rwol ta' gwida u jservu ta' sorsi ta' sensibilizzazzjoni.

3.5 Huwa importanti hafna li d-dispożizzjonijiet dwar ix-xita radjoattiva u l-livelli ta' radjoattività jiġu riformulati b'tali mod li l-implimentazzjoni tagħhom fl-UE u fl-Istati Membri tkun iktar faċli u ċara.

3.6 Il-livelli massimi permissibbli ta' radjoattività għandhom ikunu adatti għall-bżonnijiet tal-gruppi tal-popolazzjoni li l-iktar li jinsabu f'periklu: għandhom japplikaw livelli iktar stretti fejn jidhol ikel tat-tfal milli għall-ikel li jiġi kkunsmat mill-popolazzjoni shiha.

3.7 Il-materjali radjoattivi jistgħu jsibu ruħhom fl-ilma tal-wiċċ b'riżultat ta' testijiet nukleari u l-użu tal-enerġija nukleari jew l-użu tal-materjali radjoattivi fl-oqsma tal-kura tas-sahha, l-industrija u r-riċerka. Minkejja li f'ċirkustanzi normali, l-ammonti involuti ma jkunux sinifikanti, is-sitwazzjoni tista' tinbidel f'każ ta' incident radjoattiv. Billi l-ilma huwa wiehed mill-ingredjenti prinċipali tal-ikel u l-ghalf, ma kellux jiġi eskluż mill-Annessi tar-Regolament.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill (UE) Nru xxxx/2010 ta’ xxxx li jemenda r-Regolament tal-Kunsill (KE) Nru 1234/2007 (Regolament Waħdieni dwar l-OKS) rigward l-ghajjnuna mogħtija fil-qafas tal-Monopolju tal-Alkohol tal-Ġermanja”

COM(2010) 336 finali – 2010/0183 (COD)

(2011/C 48/29)

Relatur: **is-Sur KIENLE**

Nhar is-7 ta’ Lulju 2010 u nhar it-8 ta’ Lulju 2010 rispettivament, il-Parlament Ewropew u l-Kunsill iddeċidew, b’konformità mal-Artikolu 43(2) tat-Trattat dwar il-Funzjonament tal-Unjoni Ewropea (TFUE), li jikkonsultaw lill-Kumitat Ekonomiku u Soċjali Ewropew dwar:

Proposta għal Regolament tal-Parlament Ewropew u tal-Kunsill (UE) Nru xxxx/2010 ta’ xxxx li jemenda r-regolament tal-Kunsill (KE) Nru 1234/2007 (Regolament Waħdieni dwar l-OKS) rigward l-ghajjnuna mogħtija fil-qafas tal-Monopolju tal-Alkohol tal-Ġermanja

COM(2010) 336 finali – 2010/0183 (COD).

Is-Sezzjoni Speċjalizzata għall-Agrikoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar il-31 ta’ Awwissu 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (seduta tal-15 ta’ Settembru), il-Kumitat Ekonomiku u Soċjali Ewropew adotta din l-Opinjoni b’114-il vot favur, 2 voti kontra u 6 astensjonijiet.

1. Konklużjonijiet u rakkomandazzjonijiet

1.1 Il-KESE jilqa’ l-miżuri proposti għall-estensjoni temporanja tal-ghajjnuna fil-qafas tal-Monopolju tal-Alkohol tal-Ġermanja, bi skadenza finali li ma tkunx aktar tard minn tmiem l-2017, aktar u aktar billi ma għet osservata l-ebda distorsjoni tas-suq u l-proposta m’għandha l-ebda konsegwenza fuq il-baġit tal-Komunità.

1.2 Il-KESE jirakkomanda li l-perijodu transitorju jintuza biex il-familji li jahdmu fid-distillazzjoni agrikola tradizzjonali jigu megħjuna jsibu direzzjoni ġdida għan-negozju tagħhom li tkun aċċettabbli mil-lat soċjali, u b’mod partikolari biex jigu kkonserwati l-gonna tas-siġar tal-frott li għandhom valur ekoloġiku.

2. Introduzzjoni

2.1 Il-Kummissjoni Ewropea tipproponi li mill-1 ta’ Jannar 2018 jitneħħa l-Monopolju tal-Alkohol tal-Ġermanja għall-alkohol etiliku ta’ oriġini agrikola li ilu jeżisti sa mill-1918. L-awtorità nazzjonali s’issa tagħti l-permessi għad-distillazzjoni u tistabbilixxi prezz tax-xiri li suppost ikopri l-ispejjeż tad-distilleriji.

2.2 S’issa, il-produtturi/il-bejgħ tal-monopolju kienu qed jitnaqqsu bil-mod il-mod:

— id-distilleriji agrikoli ssiġillati, li jipproċessaw l-aktar iċ-ċereali u l-patata, iridu johorġu mill-monopolju sa tmiem l-2013, u sa dak iż-żmien għandhom inaqqsu l-produtturi tagħhom bil-mod il-mod biex fi tliet snin inaqqsuha b’terz

(u jgħaddu minn total ta’ 540 000 hl fl-2011 għal 180 000 hl fl-2013);

— id-distilleriji ż-żgħar b’restrizzjoni fuq il-bejgħ li joperaw fil-livell lokali u jipproduċu kwantitajiet żgħar ta’ alkohol mill-frott, is-sidien tal-materja prima u d-distilleriji tal-kooperattivi tal-frott jistgħu jibqgħu jipproduċu sa massimu ta’ 60 000 hl fis-sena sal-aħħar tal-2017.

2.3 Il-proposta m’għandhiex implikazzjonijiet fuq il-baġit tal-Komunità.

3. Kummenti

3.1 Il-KESE jilqa’ l-pjan propost biex jintemm il-Monopolju tal-Alkohol tal-Ġermanja, b’deroga temporanja u bi tnaqqis differenzjat ta’ kemm ikun permess li jiġi prodott alkohol etiliku ta’ oriġini agrikola.

3.2 Fl-2008, fis-27 Stat Membru tal-UE ġew prodotti madwar 45,5 miljun hl alkohol etiliku ta’ oriġini agrikola, speċjalment miċ-ċereali, pitravi taz-zokkor/ghasel iswed, inbid, patata, frott u prodotti oħra. Il-produtturi prinċipali tal-alkohol agrikolu fl-UE huma Franza (15,4 miljun hl), il-Ġermanja (5,9 miljun hl), Spanja (5,4 miljun hl) u l-Polonja (1,9 miljun hl). Fl-istess sena, l-Istati Membri tal-UE importaw madwar 13-il miljun hl alkohol etiliku minn pajjiżi terzi. L-alkohol etiliku ta’ oriġini agrikola jintuza għall-konsum mill-bniedem (fix-xorb u bhala hall), fis-settur tal-bijokarburanti u f’applikazzjonijiet industrijali oħra. Dan l-aħħar kien hemm żieda qawwija fl-użu tiegħu mis-settur tal-karburanti.

3.3 Però, huwa biss madwar 10 % tal-alkohol agrikolu prodott il-Ġermanja li jsir fil-qafas tal-Monopolju tal-Alkohol tal-Ġermanja u li jiġi appoġġjat mill-ghajnuna nazzjonali. Skont l-aktar ċifri reċenti, 674 distillerija agrikola kkontribwixxew għall-monopolju bi produzzjoni medja ta' 800 hl. Fil-qafas tal-monopolju, il-madwar 28 000 distillerija żgħira b'restrizzjoni fuq il-bejgħ – li minnhom kull sena jkunu attivi madwar 20 000 – jistghu jipproduċu sa massimu ta' 300 litru alkohol.

3.4 S'issa l-monopolju tal-alkohol ippermetta li din il-produzzjoni tradizzjonali u decentralizzata hafna tkompli ssir f'distilleriji agrikoli żgħar u żgħar hafna. Però din il-produzzjoni hija importanti hafna fil-livell reġjonali, pereżempju fl-inhawi madwar muntanji b'altitudni medja, bħall-Black Forest. Iċ-ċiklu

ta' riċiklaġġ li jirrispetta l-ambjent fid-distilleriji agrikoli u l-kontribut tad-distilleriji ż-żgħar u dawk tal-frott għall-istabilizzazzjoni tad-dhul, għall-konservazzjoni tal-pajsaġġi kulturali u għaž-żamma tad-diversità bijoloġika jibbenefikaw, b'mod ġenerali, minn rikonoxximent politiku u soċjali kbir.

3.5 Il-KESE jikkunsidra li wara li jintemm il-monopolju tal-alkohol u jiġi liberalizzat is-suq tal-alkohol agrikolu, il-produzzjoni industrijali tal-alkohol ma tkunx alternattiva għad-distilleriji agrikoli tradizzjonali (żgħar). Għaldaqstant, matul il-perijodu transitorju għandhom jinsabu possibbiltajiet biex, minn naha, dawn il-familji tal-bdiewa jiġu meġhuna jsibu direzzjoni għall-gejjieni tan-negozju tagħhom li tkun aċċettabbli mil-lat soċjali, u minn naha ohra, biex jiġu kkonservati l-mergħat u l-ġonna tas-siġar tal-frott li għandhom valur ekoloġiku kbir.

Brussel, 15 ta' Settembru 2010.

Il-President
tal-Komitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 663/2009 li jistabbilixxi programm li jgħin l-irkupru ekonomiku permezz tal-ghoti ta’ għajjnuna finanzjarja Komunitarja għall-proġetti fil-qasam tal-enerġija”

COM(2010) 283 finali – 2010/0150 (COD)

(2011/C 48/30)

Relatur: **is-Sur BUFFETAUT**

Nhar il-15 ta’ Ġunju 2010, il-Parlament Ewropew u nhar it-23 ta’ Ġunju 2010, il-Kunsill Ewropew iddeċidew, b’konformità mal-Artikoli 194(1)(c) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 663/2009 li jistabbilixxi programm li jgħin l-irkupru ekonomiku permezz tal-ghoti ta’ għajjnuna finanzjarja Komunitarja għall-proġetti fil-qasam tal-enerġija

COM(2010) 283 finali – 2010/0150 (COD).

Is-Sezzjoni Speċjalizzata għat-Trasport, l-Enerġija, l-Infrastruttura u s-Socjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-opinjoni tagħha nhar is-6 ta’ Settembru 2010.

Matul l-465 sessjoni plenarja tiegħu li saret fil-15 u s-16 ta’ Settembru 2010 (seduta tal-15 ta’ Settembru 2010), il-Kumitat Ekonomiku u Soċjali Ewropew adotta din l-opinjoni b’133 voti favur, 2 voti kontra u astensjoni.

1. Konkluzjonijiet u rakkomandazzjonijiet

1.1 Il-KESE jappoġġja l-viżjoni ġenerali tal-proposta kif ukoll l-oġġettivi tal-Kummissjoni. Huwa japprova b’mod partikolari l-idea li jintużaw il-fondi Ewropej biex jinholoq effett multiplikatur sabiex tithaffef l-implimentazzjoni tal-investment fil-qasam tal-effiċjenza fl-użu tal-enerġija u tal-enerġija rinnovabbli. Il-KESE jixtieq li t-tqassim tal-assistenza finanzjarja bejn l-assistenza teknika u s-self b’rati ta’ interess inqas minn dawk tas-suq u l-garanziji bankarji tal-istituzzjonijiet finanzjarji jkun iġġustifikat ahjar. Il-KESE jixtieq ukoll li l-qasam tal-assistenza teknika jkun spjegat ahjar.

1.2 Huwa jispera li l-arranġamenti kif spjegati mill-Kummissjoni jkun implimentati tassew: jiġifieri li l-intermedjarji finanzjarji interessati kollha jiġu awtorizzati jamministraw l-istrument finanzjarju, u li l-għażla tal-proġetti tiġi effettwata minn dawn li jamministraw il-fondi taht is-superviżjoni tal-Kummissjoni. Il-KESE jixtieq li l-arranġamenti ta’ gestjoni u ta’ aċċess għall-fondi jiġu ċċarati u li jkun jistgħu jithaddmu b’mod ċar mill-intermedjarji finanzjarji u l-organizzaturi tal-proġetti.

1.3 Madankollu l-KESE huwa tal-fehma li huwa mehtieg jew utli li jiġu ċċarati l-punti li ġejjin:

1.3.1 Il-htieġa li kemm jista’ jkun malajr, minn issa sal-ahhar tal-2010, ikun magħruf l-ammont totali (jew għallinqas stima tiegħu) tal-pakkett disponibbli apparti l-EUR 114-il miljun reklamati. Maqsum bejn is-27 Stat Membru dan se jkun jirrappreżenta biss kontribut relattivament limitat. Madankollu wiehed għandu jqis l-effett ta’ lieva mill-kontribut addizzjonali ta’ investituri privati, u l-impuls mogħti lill-proġetti u lill-investimenti nfushom, minn meta l-faži ta’ assistenza teknika tirċievi appoġġ sostanzjali.

1.3.2 Id-definizzjoni tat-terminu “proġetti ta’ effiċjenza”: l-izolazzjoni tal-bini, pereżempju, li hija tant utli mil-lat ta’ effiċjenza tal-enerġija, hija effiċjenti fuq medda twila ta’ żmien mill-lat tal-iffrankar tal-enerġija, b’mod speċjali fil-każ tal-bini antik. It-terminu “proġett ta’ effiċjenza” għandu jintfiehem fis-sens ta’ proġett li jista’ jiġi ffinanzjat u li ma jkunx jista’ jitwettaq mingħajr għajjnuna fil-livell Ewropew. It-terminu “proġett ta’ effiċjenza” jista’ jiġi spjegat fir-Regolament billi jingħad li huwa “proġett li jikseb il-bilanċ finanzjarju tiegħu bl-għajjnuna pprovduta mill-istrumenti Ewropej”.

1.3.3 Il-kriterji ta’ eliġibbiltà:

— Il-KESE jifhem, u barra minn hekk jaċċetta, li ma hemmx prijoritajiet fost is-setturi differenti kkonċernati, u li se jiġu implimentati l-kriterji tal-investment u tar-rispett tal-oġġettivi Ewropej fil-qasam tal-effiċjenza fl-użu tal-enerġija u tal-enerġija rinnovabbli. Se jkun eliġibbli, b’mod speċjali, il-proġetti li huma relatati ma’ kuntratti ta’ prestazzjoni enerġetika, kif ukoll il-proġetti diġà ssussidjati mill-fondi Ewropej.; Il-KESE jenfasizza li dan l-istrument għandu l-għan li jinkoraġġixxi s-sinerġiji mal-fondi strutturali u l-fondi ta’ koeżjoni;

— Jekk ma tiġix stabbilita lista ta’ proġetti magħżulin minn qabel (bħal fil-kuntest tar-Regolament 663/2009), il-KESE ser ikun attent għat-tqassim tal-fondi allokatu bejn il-finanzjament tal-proġetti u l-assistenza teknika. Huwa tal-fehma li l-biċċa l-kbira tal-finanzjamenti għandhom ikunu allokatu għall-investimenti jew għal proġetti konkreti;

— Il-Kumitat jiġbed l-attenzjoni għall-fatt li fir-regolament innifso mhux ser ikun hemm lista ta’ proġetti magħżulin minn qabel u li l-fond ser jagħżel il-proġetti fuq il-bażi tal-kriterji misjuba fir-regolament. Il-proġetti ffinanzjati ser jiġu indirizzati frapport;

- Il-KESE jispeċifika li din l-ghajjnuna finanzjarja għall-proġetti ta' investiment għandha tirrispetta l-prinċipju tal-ugwaljanza tat-trattament fil-konfront tal-operatur pubbliku jew privat. Dawn il-proġetti għandhom ikunu jistgħu jitwettqu fil-qafas tas-Shubijiet Pubbliċi Privati;
- Mil-lat ġenerali, il-Kumitat jinsisti dwar il-fatt li l-kriterji tal-ghoti għandhom ikunu marbuta prinċipalment mal-affidabbiltà teknika, mas-sigurtà finanzjarja tal-proġetti u mar-riżultati konkreti mistennija fil-qasam tal-effiċjenza fl-użu tal-enerġija u tal-enerġija rinnovabbli;
- Il-KESE jixtieq li l-kriterju tal-eligibbiltà marbut mal-“miżuri li għandhom impatt rapidu, sostanzjali u li jista' jitkejjel” jiġi spjegat aktar.

1.4 Għalkemm il-KESE jifhem għalfejn il-Kummissjoni tixtieq li l-awtoritajiet lokali u reġjonali kkonċernati “ikunu impenjaw ruhhom fuq livell politiku sabiex inaqqsu it-tibdil fil-klima, inkluż miri preċiżi”, huwa jwissi kontra li jkun hemm fiduċja wisq kbira f'attitudnijiet li jissarrfu aktar fi hsibijiet u lingwaġġ politikament korretti milli f'azzjonijiet konkreti bbażati fuq tekniki solidi u innovattivi jew ta' sistemi ta' ġestjoni effikaċi u approvati fil-qasam tal-effiċjenza fl-użu tal-enerġija, tan-netwerks tat-tishin jew tal-enerġija rinnovabbli.

2. Oriġini u prinċipji tar-regolament tal-programm ta' ghajjnuna ekonomika permezz tal-assistenza finanzjarja Komunitarja għall-proġetti fil-qasam tal-enerġija

2.1 Il-Programm Ewropew tal-Enerġija għall-Irkupru (EPR) jikkonsisti f'pakkett ta' EUR 3,98 biljun. Kwazi t-total kollu tal-pakkett kellu jissarraff f'impenn finanzjarju mill-2010. Madankollu, is-somma ta' EUR 114 miljun mhux se tissarraff f'impenn għall-EPR, somma li fl-aħħar mill-aħħar tista' tkun oghla minn hekk fil-każ fejn uħud mill-proġetti ma jissodisfawx l-eżiġenzi legali, finanzjarji jew tekniċi mitluba.

2.2 Il-fondi mhux impenjati fl-ambitu tal-Kapitolu II tar-Regolament EPR ser jintużaw biex jinholoq strument finanzjarju speċifiku li jappoġġja l-effiċjenza fl-użu tal-enerġija u l-inizjattivi rinnovabbli fi hdan il-proposta ta' finanzjament għall-enerġija sostenibbli.

3. Prinċipji ġenerali

3.1 Dan l-istrument finanzjarju għandu jappoġġja l-iżvilupp ta' proġetti ta' effiċjenza fl-użu tal-enerġija u ta' enerġija rinnovabbli u għandu jiffaċilita l-finanzjament ta' investimenti f'dawn l-oqsma, b'mod partikolari fkuntest urban.

3.2 Sabiex tkun imhegġa l-promozzjoni ta' għadd kbir ta' investimenti deċentralizzati, l-awtoritajiet pubbliċi fil-livelli municiċipali, lokali u reġjonali se jkunu l-benefiċjarji, inkluż fil-qafas tas-shubijiet pubbliċi privati.

3.3 Il-proġetti ta' enerġija sostenibbli li se jiġu ffinanzjati jinkludu binjiet pubbliċi u privati, produzzjoni kkumbinata ta' shana u elettriku (CHP) u netwerks distrettwali ta' tishin/tkessih, sorsi ta' enerġija rinnovabbli diċentralizzati installati fil-lokal, l-infrastrutturi ta' trasport urban u lokali nadif bħalma huma l-grids intelliġenti, sistemi effikaċi tad-dawl tat-toroq u meters intelliġenti.

4. Kriterji tal-ghażla u tal-eligibbiltà

4.1 Il-miżuri li ser jiġu ffinanzjati għandu jkollhom impatt rapidu, sostanzjali u li jista' jitkejjel, fuq l-irkupru ekonomiku fi hdan l-Unjoni Ewropea, iktar sigurtà tal-enerġija u tnaqqis fl-emissjonijiet tal-gass b'effett ta' serra.

4.2 L-ghan mixtieq hu li l-finanzjament Komunitarju jkollu effett ta' lieva b'rabta mal-kontributi l-oħra tal-awtoritajiet jew impriži kkonċernati, u dan jiddependi, minn naha, fuq kriterji preċiżi applikabbli għall-politiki tal-awtoritajiet pubbliċi u, minn naha oħra, fuq il-karatteristiċi tekniċi u finanzjarji tal-proġetti.

4.3 Ir-regoli relatati mal-awtoritajiet jikkonċernaw l-impenn tagħhom fil-ġlieda kontra t-tibdil fil-klima, l-oġġettivi preċiżi mħabbra, in-natura tal-istrategġiji żviluppanti, is-segwitu u r-reklamar tal-implimentazzjoni u r-riżultati miksuba.

4.4 Ir-regoli tekniċi u finanzjarji huma maħsuba sabiex ikun żgurat: li l-approċċ għandu bażi soda u li huwa teknikament adegwat, li l-pakkett finanzjarju huwa solidu, sa liema punt il-kontribut Ewropew jistimula s-sorsi l-oħra ta' finanzjament pubbliku u/jew privat, l-impatti ekonomiċi, soċjali u ambjentali, il-bilanċ ġeografiku tal-proġetti u l-maturità tagħhom sabiex tintlahaq malajr il-faži konkreta tal-investiment.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li temenda d-Direttiva tal-Kunsill 2008/9/KE li tistabbilixxi regoli dettaljati għar-rifużjoni tat-taxxa fuq il-valur miżjud, prevista fid-Direttiva 2006/112/KE, għal persuni taxxabbli mhux stabbiliti fl-Istat Membru ta’ rifużjoni iżda stabbiliti fi Stat Membru ieħor”

COM(2010) 381 finali – 2010/0205 (CNS)

(2011/C 48/31)

Nhar l-4 ta’ Awwissu 2010, il-Kunsill iddeċieda, b’konformità mal-Artikolu 113 tat-Trattat dwar il-Funzjonnement tal-Unjoni Ewropea (TFUE), li jikkonsulta lill-Kumitat Ekonomiku u Soċjali Ewropew dwar:

il-Proposta għal Direttiva tal-Kunsill li temenda d-Direttiva tal-Kunsill 2008/9/KE li tistabbilixxi regoli dettaljati għar-rifużjoni tat-taxxa fuq il-valur miżjud, prevista fid-Direttiva 2006/112/KE, għal persuni taxxabbli mhux stabbiliti fl-Istat Membru ta’ rifużjoni iżda stabbiliti fi Stat Membru ieħor

COM(2010) 381 finali – 2010/0205 (CNS).

Billi l-Kumitat iqis li l-kontenut tal-proposta huwa sodisfaċenti u m’hemm bżonn tal-ebda kummenti min-naħa tiegħu, iddeċieda, matul l-465 sessjoni plenarja tiegħu tal-15 u s-16 ta’ Settembru 2010 (seduta tal-15 ta’ Settembru 2010), b’unanimità, li jagħti opinjoni favorevoli għat-test propost.

Brussell, 15 ta’ Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2187/2005 fir-rigward tal-projbizzjoni tas-selezzjoni kwalitattiva (highgrading) u r-restrizzjonijiet fuq is-sajd għall-barbun u l-barbun imperjali fil-Baħar Baltiku, fil-Belts u fis-Sound”

COM(2010) 325 finali – 2010/0175 (COD)

(2011/C 48/32)

Nhar is-6 ta' Lulju 2010 u nhar it-8 ta' Lulju 2010, il-Parlament Ewropew u l-Kunsill, b'konformità mal-Artikoli 43(2) u 304 tat-Trattat dwar il-Funzjonament tal-Unjoni Ewropea, rispettivament iddeċidew jikkonsultaw lill-Kumitat Ekonomiku u Soċjali Ewropew dwar

Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2187/2005 fir-rigward tal-projbizzjoni tas-selezzjoni kwalitattiva (highgrading) u r-restrizzjonijiet fuq is-sajd għall-barbun u l-barbun imperjali fil-Baħar Baltiku, fil-Belts u fis-Sound

COM(2010)325 fin – 2010/0175 (COD).

Billi l-Kumitat jikkunsidra li l-kontenut tal-proposta huwa kompletament sodisfaċenti u m'hemm bżonn tal-ebda kummenti min-naħa tiegħu, matul l-465 sessjoni plenarja tiegħu tal-15 u s-16 ta' Settembru 2010 (seduta tal-15 ta' Settembru), iddeċieda b'unanimità li jagħti opinjoni favorevoli għat-test propost.

Brussell, 15 ta' Settembru 2010.

Il-President
tal-Kumitat Ekonomiku u Soċjali Ewropew
Mario SEPI

Opinjoni tal-Kumitat Ekonomiku u Soċjali Ewropew dwar “Il-Proposta għal direttiva tal-Parlament Ewropew u tal-Kunsill dwar it-tqegħid fis-suq ta’ materjal għall-propagazzjoni veġetattiva tad-dielja (tfassil mill-gdid)”

COM(2010) 359 finali – 2010/0194 (COD)

(2011/C 48/33)

Nhar it-8 ta’ Lulju 2009, il-Parlament Ewropew, u nhar is-7 ta’ Settembru 2010, il-Kunsill, b’konformità mal-Artikolu 304 tat-Trattat dwar il-Funzjonament tal-Unjoni Ewropea, iddeċidew li jikkonsultaw lill-Kumitat Ekonomiku u Soċjali Ewropew dwar

il-Proposta għal direttiva tal-Parlament Ewropew u tal-Kunsill dwar it-tqegħid fis-suq ta’ materjal għall-propagazzjoni veġetattiva tad-dielja (Riformulazzjoni)

COM(2010) 359 finali – 2010/0194(COD).

Billi l-Kumitat jikkunsidra li l-kontenut tal-proposta huwa kompletament sodisfaċenti u li barra minn hekk diġà ta fehmtu fl-opinjoni preċedenti tiegħu CESE 807/2000 u CESE 1360/2002, adottati fit-13 ta’ Lulju 2000 (*) u fil-11 ta’ Diċembru 2002 (**), iddeċieda unanimament, matul l-465 sessjoni plenarja tiegħu tal-15 u s-16 ta’ Settembru 2010 (seduta tal-15 ta’ Settembru), li jagħti opinjoni favorevoli għat-test propost u li jagħmel referenza għall-pożizzjoni li ha fid-dokumenti msemmija.

Brussell, 15 ta’ Settembru 2010.

Il-President
tal-Kumitat Ekonomiku u Soċjali Ewropew
Mario SEPI

(*) Opinjoni tal-KESE dwar “Proposta għal Direttiva tal-Kunsill li temenda d-Direttiva 68/193/KEE dwar it-tqegħid fis-suq ta’ materjal għall-propagazzjoni veġetattiva tad-dielja” GU C 268, p. 42, 19.9.2000. (Il-verżjoni bil-Malti mhux disponibbli.)

(**) Opinjoni tal-KESE dwar “Proposta għal Direttiva tal-Kunsill li temenda d-Direttivi 66/401/KEE fuq il-kummerċ ta’ żerriegħa tal-maġhlef, 66/402/KEE fuq il-kummerċ taż-żerriegħa taċ-ċereali, 68/193/KEE fuq il-kummerċ ta’ materjal għall-propagazzjoni veġetattiva tad-dielja, 92/33/KEE fuq il-kummerċ tal-propagazzjoni veġetali u materjal għat-thawwil, eskluża żerriegħa, 92/34/KEE fuq il-kummerċ għall-propagar u thawwil ta’ materjal tas-siġar tal-frott, 98/56/KE fuq il-kummerċ tal-materjal tal-propagar ta’ xtieli ornamentali, 2002/54/KE fuq il-kummerċ ta’ żerriegħa tal-pitravi, 2002/55/KE fuq il-kummerċ taż-żerriegħa veġetali, 2002/56/KE fuq il-kummerċ taż-żerriegħa tal-patata u 2002/57/KE fuq il-kummerċ taż-żerriegħa ta’ xtieli ta’ żejt u fibra rigward testijiet u provi komparattivi tal-Komunità”, GU C 85, p. 43-44, 8.4.2003. (Il-verżjoni bil-Malti mhux disponibbli.)

III *Atti preparatorji***Il-Kumitat Ekonomiku u Soċjali Ewropew****L-465 sessjoni plenarja fil-15 u s-16 ta' Settembru 2010**

2011/C 48/19	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – It-tielet revizjoni strateġika ta' Regolamentazzjoni Aħjar fl-Unjoni Ewropea – COM(2009) 15 finali – Dokument ta' Hidma tal-Kummissjoni – Tnaqqis tal-Piżijiet Amministrattivi fl-Unjoni Ewropea – Anness mat-tielet Revizjoni Strateġika għal Regolamentazzjoni Aħjar – COM(2009) 16 finali – Dokument ta' Hidma tal-Kummissjoni – It-tielet rapport ta' progress dwar l-istrateġija għas-simplifikazzjoni tal-ambjent regolatorju" – COM(2009) 17 finali	107
2011/C 48/20	Opinjoni tal-Kumitat Ekonomiku u Soċjali Ewropew dwar "Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Thejġija għall-gejġieni tagħna: Żvilupp ta' strateġija komuni għal teknoloġiji abilitanti essenzjali fl-UE" – COM(2009) 512 finali	112
2011/C 48/21	Opinjoni tal-Kumitat Ekonomiku u Soċjali Ewropew dwar "Il-Green Paper dwar l-interkonnnessjoni tar-registri kummerċjali" – COM(2009) 614 finali	120
2011/C 48/22	Opinjoni tal-Kumitat Ekonomiku u Soċjali Ewropew dwar "Il-Komunikazzjoni tal-Kummissjoni lill-Parlament Ewropew, il-Kunsill, il-Kumitat Ekonomiku u Soċjali Ewropew u l-Kumitat tar-Regjuni: Is-simplifikazzjoni tal-implimentazzjoni tal-programmi qafas tar-riċerka" – COM(2010) 187 finali	129
2011/C 48/23	Opinjoni tal-Kumitat Ekonomiku u Soċjali Ewropew dwar "Il-Proposta għal Direttiva tal-Parlament Ewropew u tal-Kunsill li temenda d-Direttiva 97/68/KE fir-rigward id-dispożizzjonijiet għal magni introdotti fis-suq skont l-iskema tal-flessibbiltà" – COM(2010) 362 finali – 2010/0195 (COD)	134
2011/C 48/24	Opinjoni tal-Kumitat Ekonomiku u Soċjali Ewropew dwar "Il-Proposta għal Direttiva tal-Parlament Ewropew u tal-Kunsill dwar il-Ġlieda kontra l-abbuż sesswali, l-isfruttament sesswali tat-tfal u l-pedopornografija, li tirrevoka d-Deciżjoni Qafas 2004/68/ĠAI" – COM(2010) 94 finali – 2010/0064 (COD)	138
2011/C 48/25	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Katina tal-provvista alimentari fl-Ewropa li taħdem aħjar" COM(2009) 591	145
2011/C 48/26	Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni – Alternattivi għal viżjoni Ewropea u mira għall-bijodiversità wara l-2010" – COM(2010) 4 finali	150



2011/C 48/27	Opinjoni tal-Kumitat Ekonomiku u Soċjali Ewropew dwar “Il-Green Paper dwar il-Protezzjoni tal-Foresti u t-Taghrif dwarhom fl-UE: il-Preparazzjoni tal-Foresti għat-Tibdil fil-Klima” COM(2010) 66 finali ...	155
2011/C 48/28	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Kunsill (EURATOM) li jistabbilixxi livelli massimi permissibli ta’ kontaminazzjoni radjoattiva ta’ ikel u għalf wara incident nukleari jew f’kull każ ieħor ta’ emerġenza radjoloġika (tfassil mill-ġdid)” – COM(2010)184 fin – 2010/0098 (CNS)	160
2011/C 48/29	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill (UE) Nru xxxx/2010 ta’ xxxx li jemenda r-Regolament tal-Kunsill (KE) Nru 1234/2007 (Regolament Wahdieni dwar l-OKS) rigward l-ghajnuna mogħtija fil-qafas tal-Monopolju tal-Alkohol tal-Ġermanja” – COM(2010) 336 finali – 2010/0183 (COD)	163
2011/C 48/30	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament (KE) Nru 663/2009 li jistabbilixxi programm li jgħin l-irkupru ekonomiku permezz tal-ghoti ta’ ghajnuna finanzjarja Komunitarja għall-proġetti fil-qasam tal-enerġija” – COM(2010) 283 finali – 2010/0150 (COD)	165
2011/C 48/31	Opinjoni tal-Kumitat Ekonomiku u Soċjali Ewropew dwar “Il-Proposta għal Direttiva tal-Kunsill li temenda d-Direttiva tal-Kunsill 2008/9/KE li tistabbilixxi regoli dettaljati għar-rifużjoni tat-taxxa fuq il-valur miżjud, prevista fid-Direttiva 2006/112/KE, għal persuni taxxabbli mhux stabbiliti fl-Istat Membru ta’ rifużjoni iżda stabbiliti fi Stat Membru ieħor” – COM(2010) 381 finali – 2010/0205 (CNS)	167
2011/C 48/32	Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jemenda r-Regolament tal-Kunsill (KE) Nru 2187/2005 fir-rigward tal-projbizzjoni tas-selezzjoni kwalitattiva (highgrading) u r-restrizzjonijiet fuq is-sajd għall-barbun u l-barbun imperjali fil-Baħar Baltiku, fil-Belts u fis-Sound” – COM(2010) 325 finali – 2010/0175 (COD)	168
2011/C 48/33	Opinjoni tal-Kumitat Ekonomiku u Soċjali Ewropew dwar “Il-Proposta għal direttiva tal-Parlament Ewropew u tal-Kunsill dwar it-tqeghid fis-suq ta’ materjal għall-propagazzjoni veġetattiva tad-dielja (tfassil mill-ġdid)” – COM(2010) 359 finali – 2010/0194 (COD)	169



PREZZ TAL-ABBONAMENT 2011 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L + C, edizzjoni stampata biss	22 lingwa uffiċjali tal-UE	Eur 1 100 fis-sena
Il-Ġurnal Uffiċjali tal-UE, serje L + C, stampati + DVD annwali	22 lingwa uffiċjali tal-UE	Eur 1 200 fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	Eur 770 fis-sena
Il-Ġurnal Uffiċjali tal-UE, serje L + C, DVD fix-xahar (kumulattiva)	22 lingwa uffiċjali tal-UE	Eur 400 fis-sena
Suppliment tal-Ġurnal Uffiċjali (serje S), Swieq Pubbliċi u Appalti, DVD, edizzjoni fil-gimgha	multilingwi: 23 lingwa uffiċjali tal-UE	Eur 300 fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	Eur 50 fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Informazzjoni u Avviżi).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jstipula li l-istituzzjonijiet tal-Unjoni Ewropea mhumiex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'DVD waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jaġti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Bejgħ u Abbonamenti

Abbonamenti fil-perjodiċi diversi bi hlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla hlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>

